

Sri Garib Dass Oriental Series— 13

The  
PRAŚASTAPĀDA BHĀSHYA  
with Commentary  
Nyāyakandali of SRIDHARA

Edited by

Vindhyesvari Prasad Dvivedin

SRI SATGURU PUBLICATIONS

INDIA

Published by  
Sri Satguru Publications  
Indological & Oriental Publishers,  
1st Floor, 40/5 Shakti Nagar,  
Delhi 110 007 (India)

First Edition — Banaras — 1895  
Second Edition — Delhi — 1984

Printed in India



ॐ नमः परमात्मने ॥

## वैशेषिकदर्शन—

### सटीकप्रशस्तपादभाष्यविज्ञापनम् ।

विश्वनाथपञ्चाननाः “अनेकैकत्वबुद्धिर्या सापेक्षाबुद्धिरिष्यते” इति कारिकाव्याख्यायां सिद्धान्तमुक्तावल्यां<sup>(१)</sup> “यवानियतेकत्वज्ञानं तच्च चित्वादिभिन्ना बहुत्वसंख्यात्पद्यते यथा सेनावनादाविति कन्दलीकारः”<sup>(२)</sup> महादेवभट्टाश्च<sup>(३)</sup> मुक्तावलीप्रकाशे<sup>(४)</sup> “यत्वारोपितं नीलरूपं तम इति कन्दलीकारमतम्<sup>(५)</sup>” इत्याद्युक्तवन्तः । तदवलोक्य<sup>(६)</sup> कोऽसौ कन्दलीगन्धः कश्च कन्दलीकार इति निर्णेतुमिच्छन्नहं माधवीये सर्वदर्शनसंग्रहे<sup>(७)</sup> श्रौतूक्त्यदर्शने<sup>(८)</sup> “द्रव्यं तम इति भाट्टा वेदान्तिनश्च भणन्ति” “आरोपितं नीलरूपमिति श्रीधराचार्याः” इति दृष्ट्वा वैशेषिकशास्त्रसम्बन्धी कश्चित् कन्दलीगन्धः श्रीधराचार्यश्च कन्दलीकार इत्यनुमितवान् ॥

(१) अस्मन्मुद्रितपुस्तके पृष्ठे २२८ पङ्क्ति ६ ।

(२) पाठोऽयं न्यायकन्दल्यामानुपूर्व्याच्चापलभ्यते । मुक्तावलीप्रकाशे तु प्रक्षिप्तत्वेनावधूतः ।

(३) महादेवभट्टोऽयं भारद्वाजबालकृष्णभट्टात्मजो मुक्तावलीप्रकाशमुपमानखण्डान् निर्माय परलोकां गतस्तदनन्तरं तत्पुत्रेण दिवाकरेण ग्रन्थं पूर्यतां नीतः अत एव दिनकराणि नामान्तरमस्येति तद्व्यख्याद्वान्तपद्याभ्यामवगम्यते । दिवाकरेण वृत्तरत्नाकरटीकायामुक्तम् ।

“भारद्वाजकुले श्रुतिस्मृतिपटुः श्रीसूर्यभक्तस्तथा

अयमाराधनतत्पराऽपि च महादेवोभवत् नारिकः ।

तत्पुत्रेण दिवाकरेण रचिते श्रीवृत्तरत्नाकाराः

दर्शने भट्टमतानुसारिणि पर पृष्ठः समाप्ति गतः ॥

पूण्याब्धिसप्तकमिते (१७४०) प्रवर्षे उत्क्रांतिके भासि विशुद्धपत्रे

तार्तीयपूर्णे दिक्के सुपुण्ये ह्यादर्शे इत्य घटितः समाप्तः ॥

इति श्रीमत्भारद्वाजबालकृष्णभट्टात्मजमहादेवभट्टसुनुदिवाकरकृत “इति” इति ।

अत्र वर्षो वैक्रमो बोधो यत् १६६६ शालिवाह्नश्चकलितं पुस्तकमुपलभ्यते ॥

(४) अस्मन्मुद्रितपु पु २५ प १७ ।

(५) न्यायकन्दल्याम पु ६ प २४ ।

(६) चित्सुख्यां २ परिच्छेदे ६ कारिकाव्याख्यायाम् । “सामान्यवानगुणः संवेगविभाक्त-  
योर्निरपेक्षो न कारणं गुण इति कन्दलीकारस्य गुणलक्षणम् ।”

(७) यशियाटिक्सार्वाहटीमुद्रितपुस्तके पु ११० प ६ ।

(८) श्रौतूक्त्यदर्शने वैशेषिकदर्शनमेवेति इत्यादि । तच्च विशेष यदार्थभेदमिति

ततश्च समर्थितैः श्रीक्षेमद्वरचरणैस्तदानीमुक्तं “न्यायकन्दली प्रश-  
स्तपादभाष्यटीका तत्पुस्तकं च वाराणसीस्थराजकीयसंस्कृतपाठशालीयस्य प्रधा-  
नन्यायाध्यापकस्य पण्डितकालीप्रसादशिरोमणेः पुस्तकालये<sup>(१)</sup> वर्तत” इति ।  
तत्पुस्तकार्थमभ्यर्थ्यमाना उक्तमहाशयास्तद्वर्णयन्ते । यदस्मात् पुस्तकात् सम्पा-  
दनीय कार्यम् तदस्मत्पुस्तकालय एव विधेयमिति वदन्तोऽचिरैरेव कालेन  
परलोकमगच्छन्निति स्वप्नवत् तदुपलब्धिं मन्यमानः खिन्नचित्तोऽतिष्ठम् ॥

ततः पर वैशेषिकदर्शनानुरागिणां प्रमोदाय उदयनाचार्यविरचित-  
किरणावलीटीकासंवलितप्रशस्तपादभाष्ये मुद्रयितुमुपक्रान्ते ऽपि “उद्यमे-  
नैव सिद्ध्यन्ति कार्येणि न मनोरथैः । न हि सुप्रस्य सिंहस्य प्रविशन्ति  
मुखे मृगाः” ॥” इत्यनुसरन् काश्मीरप्रदेशमधिष्ठितैकेनास्मन्मित्रेण प्रेषितं  
किरणावलीसहितमेकं तत्पुस्तकं द्वितीयं च वाराणसीस्थपण्डितवरश्रीविभक्-  
रामशर्मभिर्दत्तं प्राप्तवान् ततः पुस्तकद्वयेनास्य मुद्रणं सम्यग्भवविष्यतीत्यव-  
धारितवांश्च ॥

अत्रान्तरे वाराणसीस्थराजकीयसंस्कृतपाठशालाप्रधानाध्यक्षश्री१००यु-  
तं-आर्थरवेनिससाहबमहाशयानां निदेशेनास्य निबन्धस्यास्या पुस्तकप्रेषण्यां  
मुद्रणार्थं प्रवृत्ते मयि त एव महाशयाः श्रीयुतबुलरसाहबमहाशयसंगृहीतं  
पुण्यपत्तन(पूना)स्थडेकनकालेजसञ्जकविद्यालयस्य न्यायकन्दल्याः पुस्त-  
कद्वयमानस्य प्रदत्तवन्तः । इत्थं पुस्तकचतुष्टये सम्पादिते पण्डितश्रीवि-  
भवरामशर्मणा पुस्तकं प्रशस्तपादभाष्यमभितं प्राचीनं वाराणसेयमिति<sup>(२)</sup>  
प्रथमत्वेन कल्पितम् । काश्मीरादानीतं मिश्रितभाष्यं नवीनत्वेन प्रतीय-  
मानमिति<sup>(३)</sup> द्वितीयत्वेन पुण्यपत्तनस्थमेकं खण्डितं नवीनमशुद्धिबहु-

(१) दिगन्तविश्रान्तकीर्तिभिः श्रीचन्द्रनारायणभट्टाचार्यैः सम्पादित पुस्तकं पुण्यपरम्पराया  
तत्सम्बन्धित्वादुत्तराधिकारित्वाच्च कालीप्रसादशिरोमणिना प्राप्तम् ॥

(२) अस्मिन् पुस्तके यद्यपि लिपिकालो न लिखितस्तथापि जीर्णत्वादुर्षाणां त्रिशत्याः  
पूर्वं लिखितमित्यनुमोयते ॥

(३) अस्य पुस्तकस्यास्ते “समाप्त्यं पदार्थप्रवेशन्यायकन्दलीटीका । कतिस्तन्नभवतो भट्ट-  
श्रीश्रीधरस्येति शिवम् । शुभमस्तु लेखकपाठकयोः ।

कथादक्तमूलद्वयं प्रशस्तभाष्यदुभावबद्धा च ।

श्रीधरद्वयोपवने विलसन्ती न्यायकन्दली रम्या ॥

गुरुवरदाकृत्पादधीत्य सम्यग् विवेकेन ।

सर्वे वेदेषुमते लिखितेषा भट्टनरकेण ॥

ले<sup>(१)</sup> तृतीयत्वेन अपरं प्रचीनत्वेन प्रतीयमानं पाठाक्षरलिखितं नारि-  
त्कार्ताप्यणीसहितं पशुदुं<sup>(२)</sup> चतुर्थत्वेन ।

तत्र प्रथमद्वितीयचतुर्थे पुस्तकानि एकस्मै देवादर्शपुस्तकात् परमादर्श-  
पुस्तकाद्वा साक्षात् परम्परया वा लिखितानि यतः परमादर्शपुस्तके जीर्णत्वात्  
कीटादिदूषितत्वाद्वा यच्च यथाक्षराणि विलुप्तान्यासन् तान्युक्तादर्शपुस्तकेषु  
तत्र तत्रैव चिह्नादिना सूचितानि । येषु पाठभेदाश्च लेखकशोधककल्पिता  
एव । परन्तु एकस्मादेव निबन्धकर्तृपुस्तकाद्बहूनि पुस्तकानि लिखितानि  
भवन्तीति मनसि निधाय तानि चीर्यपि शोधनकार्ये उपयुक्तानीति निर्णी-  
तम् । तृतीयं तु पुस्तकं श्रीयुगबुलरसाहबसंगृहीतं विलुप्ताक्षरपूयणे महदुप-  
कारकं क्वचित् पाठभेदे चेति पुस्तकचतुष्टयाच्छोधनपूर्वकं मुद्रणमारब्धम् ॥

तृतीयादर्शपुस्तके यच्च कुचचित् पाठानां न्यूनाधिक्यमप्यस्ति किन्तु  
तत् पुस्तकं परिमाणनिरूपणमारभ्य समाप्तिपर्यन्तं वर्तते तावदेव पाठानां  
न्यूनाधिक्यविवेकः परिमाणनिरूपणम् पूर्वं तु तत्पुस्तकोपलब्ध्यभावे तद-  
भाव इव स्थिते तत्प्रयुक्ता अशुद्धयोऽपि काचित्क्य\* सम्भाव्यन्त इति ॥

प्रथमपादभाष्यस्यान्यदपि व्याख्यानं जगदीशभट्टाचार्यकृतं<sup>(३)</sup> भाष्य-  
सूक्त्यभिधमपरं भाष्यार्थबोधकं वार्तिकत्वेनाभिमतं कणादरहस्याख्यं वैशेषि-

(१) अस्य पुस्तकस्यान्ते यथा लिखित्वा यो न शोधयति यच्च इतस्यानुपायं न करोति  
यत्रैतस्या केवलवादमुद्धरति स पञ्चार्गा महापातकानां फलमवाप्नोति ॥ समाप्ता च न्यायक-  
न्दली ॥ सवत् १६३१ मिति चैतसुदी १४ लिखितमिदं व्यासठाकुरदासान्मजेन सु(सु)लचन्द्राख्येन ।  
श्रोतुम् ।”

(२) अस्य पुस्तकस्यान्तिमपत्रे द्वितीयध्वेन कल्पितस्योक्तपुस्तकस्यान्तिमपत्रे लिखितमेव  
प्रत्यक्षं विभिन्नलेखनेन विभिन्नलेखन्या लिखितं तत्तद्वैयम् ।

‘विद्वद्वरभट्टनरकाक \* स्वयंलिखितन्यायकन्दन्यादर्शं प्रेक्ष्य लिखितं न्यायकन्दली ।

गुरुवररत्नाकरकादधीत्य लिखिता नरात्मनेनेवा ।

वर्षे वेदेमुमिते कार्तिकमासे तिथौ नक्षत्रा च ॥’

(३) प्रारम्भवाक्यम् ।

“कणभक्तमुने पत्नरत्ताविन्यस्तवासनाः ।

सूक्तिं श्रीजगदीशस्य चिन्तयन्तु विचक्षणाः ॥”

परिसमाप्तिवाक्यम् ।

“इति श्रीजगदीशभट्टाचार्यकृता द्रव्यभाष्यसूक्तिः समाप्ता ॥” अस्मिन्नुक्ते ऽस्य ग्रन्थस्य पुस्त-  
कत्रयमस्ति देशान्तरेऽपि द्विचर्या पुस्तकानि सन्ति परन्तु द्रव्यग्रन्थस्यैव व्याख्यानं न तु गुणादी-  
नाम कदाचिदेतावानेव ग्रन्थे जगदीशेन रचितं । जगदीशभट्टाचार्यकृतशब्दशक्तिप्रकाशिकापुस्त-  
कस्य १६३४ शालिवाहनशरालिखितस्योपलम्भात् तत्समयात् पूर्व तद्वन्ध्यार्तु स्थितिरिति सुव्यक्तम् ॥

\* अत्र काकशब्दो भट्टावान्तरजातिवाचकः । केचित्तु ‘नराक’ एव पाठं कल्पयन्ति ॥

कसूचोपस्कारकर्त्ता शङ्करनिशेध विरचितं<sup>(१)</sup> ममान्तिक एव वर्तते । परन्तु  
सर्वेषामेकदैव मुद्रणं बहुपरिश्रमक्षिरकालसाध्यं पुस्तकस्यापि महत्त्वं सम्भाव्य  
क्रामिकमेव मुद्रणमारब्धम् ॥

न्यायकन्दल्या अपि व्याख्यानानि<sup>(२)</sup> वर्तन्ते किन्तु तेषां परिशुद्धपुस्त-

(१) प्रारम्भवाक्यम् ।

“जयति रत्तिविलासे संगमः शङ्करस्य स्मरनिगहनिरुद्धः काञ्चनः शैलपुत्र्याः ।

गरलकवलकालोभूतभूतेश्चकथयथलजसधरविद्युद्विभ्रमा वाहुबल्लिः ॥

द्वयगुणकर्मसामान्यविशेषसमवायानां पदार्थानां तत्त्वज्ञानं निःशयसाधिगम इति प्रशस्त-  
द्वैवाचार्यभाष्यव्याख्याच्छलेन कथादरहस्य व्याख्यात्यामः ।” इत्यादि ।

पद्यनाभक्तता प्रशस्तपादभाष्यस्य सेत्वाख्या टीका तु क्वचिदुपलभ्यते । कोलाचलमल्लिना-  
थसूरिविरचितं भाष्यनिकषाख्यं तु व्याख्यानं तद्विरचिततांकिरक्षाव्याख्यानदर्शनादवगम्यते  
पुस्तकं तु नोपलब्धम् ।

(२) प्रारम्भवाक्यम् ।

“उपदिष्टा गुरुचरौरस्पृष्टा वर्द्धमानाद्यैः ।

कन्दल्या सारार्थास्तन्यन्ते पद्यनाभेन ॥”

परिसमाप्तिवाक्यम् ।

“इति श्रोतस्मिन्मन्त्रश्रवणमन्त्रात्मजविजयश्रीगर्भश्रीपद्यनाभमिश्रकृते न्यायकन्दलीसारः  
समाप्तः ॥”

अथ पद्यनाभमिश्रः किरणावलीभास्कराख्यकिरणावलीटीकाकार इवेति छ. सं. सी. सु.  
किरणावलीभूमिकादर्शनाद् व्यक्तं भविष्यति ॥

अनेन कथादरहस्याख्योऽपि ग्रन्थो निर्मितः पिटरसनमहाशयसङ्कलिते रिपोर्टपुस्तके १८८९  
सनसुद्रिते पृष्ठे २६१ द्रष्टव्यः ।

व्यवहारप्रदीपकारस्तु पद्यनाभमिश्रो भिन्न एव तथाहि ।

व्यवहारप्रदीपारम्भे ।

“अशेषजगदज्ञानतिमिरौघरविप्रभा ।

तनोतु शारदा सिद्धिमुद्राये विदुषां सदा ॥ १ ॥

यमुनापुराभिधानं नगर भूलाकविश्रुतं जयति ।

ह्मातलमिवावतीर्णः स्वयः सङ्गाद्विलोक्यते मनुजैः ॥ २ ॥

तन्नाभवद्विजवरः परमप्रतिष्ठापात्रो यथोनिधिरशेषगुणानुरागो ।

विद्यातपोविनयकीर्त्युत्तुलः पृथिव्यां सन्तोषकद्रुणवतां शिवदासनामा ॥ ३ ॥

शिवदासात्मजः श्रीमान् गङ्गादासो गुणावधिः ।

आसीद्विजवरः पृथ्वीपालमालार्जितः सदा ॥ ४ ॥

गङ्गादासः सुमनिरमितख्यातिवेदादिविद्या-

नित्याचारप्रतनियमवान् श्रीहृसिंहाद्विभक्तः ।

पुत्रः पृथ्वामखिलगुणिनां माननीयैः स्वपुण्यै-

राप्तो येन प्रथितगुणसा कृष्णदेवाभिधानः ॥ ५ ॥

कण्वादेव इति नामसमेतं प्राप यस्तनयमेव निधानम् ।

वेदशास्त्रसुक्तोपकृतानां यः सदास्ति हृदये सुकृतीनाम् ॥ ६ ॥

ज्ञात्वाखिलं ब्रह्म विज्ञाय मिथ्या यः केवलब्रह्मनिविष्टबुद्धिः ।

कृत्वा स्वकायं जपयज्ञपूतं तत्प्राज्ञ काश्यामनुत्तमभावः ॥ ७ ॥

कालाभादुक्तकारणाच्च तन्मुद्रणमुपेक्षितम् । न्यायकन्दल्याश्चतुर्थपुस्तके वर्त-  
माना टिप्पण्यपि कणादसंग्रहादि<sup>(१)</sup>निबन्धेभ्य उद्धृता स्वल्पा अशुद्धा हेत्य-  
नुपयुक्तत्वात् साप्युपेक्षिता ॥

प्रथस्तपादभाष्यसहितस्यास्य मुद्रणं युक्तमिति विद्यार्थे भाष्यस्यापि  
आदर्शपुस्तकत्रयं सम्पादितम् तत्र किरणावलीसंवलितमस्मन्मुद्रितं पञ्च-  
मत्वेन कल्पितम् । अपरं बङ्गाक्षरं प्राचीनं स्वकीयं ऋषुत्वेन<sup>(२)</sup> अन्यत् बङ्गा-  
क्षरं नवीनं वाराणसीस्थराजकीयउस्कृतविद्याप्रन्दिरस्यं सप्रमत्वेन ॥

प्रायो बहुष्वपि प्राचीनेषु नवीनेष्वपि निबन्धेषु लेखकशोधकादि-  
कृताः पाठभेदाः पुस्तकभेदादुपलभ्यन्ते । एवं व्याख्याकाराणां मतभेदादपि  
क्वचित् पाठभेदा उपलभ्यन्त इति नैव तिरोहितमस्ति विदुषाम् । एवं सति  
प्रथस्तपादभाष्ये ऽपि पाठभेदाः सञ्जाताः ॥

एवं स्थिते कन्दलीकारसम्मतपाठगर्भितभाष्यपुस्तकोपलब्ध्यभावात्  
उपलब्धेषु च भाष्यादर्शपुस्तकेषु किरणानल्यादिटीकासम्मतपाठोपलम्भात्  
उपलब्धेषु कन्दलीपुस्तकेषु क्वचिद्भाष्यटीकायोर्येषम्यात् वेत्तव्यात् आर्थिकप्रती-  
कधारणादत्रापि मुद्रितपुस्तके क्वचित् टीकामूलवैषम्यं सम्भाष्यते । प्रथमपु-  
स्तके मूलसाकल्ये ऽपि टीकामूलवैषम्यादस्य परमादर्शपुस्तके मूलं टीका च  
पृथगेवासीत् लेखकेन संयोजितमित्यनुमीयते । अत्र पुस्तके प्रायः कन्दलीका-  
रसम्मताः पाठा वर्तन्त इति तस्मात् पुस्तकात् प्रतीकादिना च यथासम्भवं  
निश्चित्य भाष्यपाठा मूले स्थापिता अन्ये पाठभेदाष्टिप्यग्याम् ॥

अस्य मुद्रणसमये न्यायकन्दल्याः बङ्गादर्शपुस्तकोपलब्ध्यभावात्  
उपलब्धेष्वपि प्रदर्शितावस्थेष्वदर्शपुस्तकेषु चतुर्थे पुस्तके श्रीगुप्तबुलरसाहङ्ग-

कथितवसहितान्योऽयं श्लोकानां पदसङ्ग्रहः संपूर्णः । ज्ञानप्रदीपोऽयमेवैव रचित  
इति सम्भाव्यते ।

न्यायकन्दल्या अपरं व्याख्यानं राजशेखराख्यजैनाचार्यकृतं तत्पुस्तकं वाराणस्यां  
रामचन्द्रयतेः पुस्तकालये आसीत् । अयं च तत्पुस्तकं पिटरसनमहाशयेनाप्युपलब्धमित्युक्त-  
पाठपुस्तके पृ. २७२ द्रष्टव्यम् ।

(१) कणादसंग्रहः कश्चित् प्राचीननिबन्धः यतः श्रीधराचार्येण न्यायकन्दल्यासु पृ. १५६  
व. २० पृ. १९७ प. २७ उद्धृतः ।

(२) पुस्तकान्ते ।

“योगाचारनिभूत्या यस्तोषयित्वा महेश्वरम् ।

सकमे वैशेषिकं शास्त्रं तस्मै कणभुजे नमः ॥

लिखितं श्रीरामभद्रदेवशर्मणा पुस्तकम् । शकाब्दाः १६३० पौषस्य ३ ॥ ० ॥”

महाशयसंगृहीतमुपयोगि किन्तु तत् काश्मीरप्रदेशप्रचलितशारदाचरलिखितम्  
तच्च चास्मदचिरपरिचयात् तस्मात् कार्यसम्पादने ऽननुभूतो महानायासः  
कृतोऽस्माभिः ॥

अथ क्षराण्यभीष्टराजकीयसंस्कृतपाठशालाप्रधानाध्यापकपरमपूजनी-  
यास्मद्गुरुवरपण्डितशरोमणि श्री ६ कैलाशचन्द्रभट्टाचार्यमहाशयैर्विषमस्थल-  
व्याख्यानादिना सम्यगनुगृहीतोऽस्मि ॥

तदिदानीमेवंविधस्य दुरूहग्रन्थस्योक्तरीत्या मुद्रणेऽस्मत्साहसं क्षमि-  
त्वा आदर्शदोषजा मुद्राप्रमादादिजाश्चाशुद्धीः संशोध्यामुं दृष्टिपूतं कृत्वा माम-  
कीनं परिश्रमं सफलं कुर्वन्तु दयालवो विद्वांस इति प्रार्थये श्रीमन्त विश्वेश्वरम् ॥

यद्यपि कविभिः शिष्यप्रशिष्यैश्चनेकप्रकारेण निरूपणाद्वा सम्प्रदाय-  
विद्विर्मतप्रवर्तकैश्च दुरायहेषान्यैश्च साहसिकैर्निर्मूलकैर्वदन्तीश्रवणादिना  
अपरैश्च हेत्वाभासैर्भ्रमात्मकानुमानप्रमाणेन साधनात् बहूनां पुरुषाणामेक-  
नाम्ना प्रसिद्धत्वात् स्वविधैरनेकैः कारणैरर्वाचीनानामपि निबन्धकाराणां  
तत्स्थेनेयत्तया विवादरहितं जीवनचरितं प्रायेः नोपलभ्यते किं पुनश्चिरन्त-  
नानां गीतमकणादप्रभृतीनां महर्षीणामन्येषामपि ऋषिकल्पाना तथापि यथे-  
षलब्धं संप्रमाणमत्र निरूपयामि ॥

तच्च तावद्वैशेषिकशास्त्रप्रणेता महर्षि<sup>(१)</sup>र्भगवान् कणादो<sup>(२)</sup> यस्मिन्

(१) ऋषिलक्षणं तेषां चातुर्विध्यमप्युक्तं सम्प्रदायविद्विः ।

“ऋषीणामपि पुत्राणामपि काणां स्वयम्भुवाम् ।

तथा नाम भिजानीयादथैषा मन्त्रद्रष्टव्य ॥

प्रवर्यैः समाख्याता ऋषयस्त इति श्रुतिः ।

तत्पुत्रपौत्रनृपार ऋषिपुत्रा इति स्मृता ॥

राजन्यवैश्या ऋषिकाः स्त्रियस्तान्तिर्यग्येनय ॥

देवादेवाप्सरो नद्यो गन्धर्वास्ते स्वयम्भुवः ॥” इति ।

लक्ष्मणेन प्रवररत्नग्रन्थे काश्यपगण्ये शाशिडल्यवर्गे काश्यपः पठितः । “कणादः काश्यपः  
समा”विति त्रिकाण्डशेषः ।

वायुपुराणे पूर्वोक्ते ५६ अध्याये तु ।

“ऋषीत्येष गतौ धातुः श्रुतौ सत्ये तपस्यस्य ।

यतस्तत्रियते तस्मिन् ब्रह्मणा स ऋषिः स्मृतः ॥ ७६ ॥” इत्यमरः ।

“संस्मृताश्च हन्यते मानैर्महान् परिगतः पुर ।

यस्माद्वृषन्ति ये धीरा महान्तः सृष्टो गुणैः ॥

तस्मान्महर्षयः प्राक्ता बुद्धेः परमदर्शिनः ॥ ८२ ॥”

इति महर्षैर्लक्षणाद्वा तत्त्वान्महर्षिरित्युक्तम् । विस्तरस्तु तत्रैत्रानुमन्थेय मत्स्यपुराणेऽपि च ॥

(२) “कणाठ इति तस्य कापान्ती वृत्तमनुतिष्ठता रथ्यानिपतितास्तपद्भुनकणानादाय  
प्रत्यहं कताहारनिमिता सञ्जा” इति न्यायकन्दल्यम् २ पृ १३ ष ।

काले यस्मिन् देशे आविर्बभूव तन्निश्चयः सम्यङ् न भवति तथापि “कणादः काश्यपः समा”विति चिक्राण्डशेषकोशात् महर्षेः काश्यपस्य गोत्रे जातः औलूक्य इति नाम्ना प्रसिद्धा<sup>(१)</sup> उलूकर्षरपत्य<sup>(२)</sup>मित्यनुमीयते । अपि च सप्त-  
विंशतिमे चतुर्युगपरिवर्ते प्रभासक्षेत्रे शिवावतारस्य द्विजातमस्य सोमशर्मणः  
शिष्यतां गत इति वायुपुराणे पूर्वखण्डे २३ अध्याये महेश्वरब्रह्मसंवादे  
निरूपितम् तेन निरुक्तकाले प्रभासक्षेत्रे तस्य कणादस्य महर्षेः स्थितिरासी-  
दित्यवगम्यते । तथाहि

“ब्रह्मोवाच ।

भगवन् देवदेवेश विश्वरूपो महेश्वरः ।

इमास्तव महादेव तनवो लोकवन्दिताः ॥ ६० ॥

विश्वरूप महासत्त्व कस्मिन् काले महाभुज ।

कस्यां वा युगसम्भूत्यां द्रक्ष्यन्ति त्वां द्विजातयः ॥ ६१ ॥

केन वा तत्त्वयोगेन ध्यानयोगेन केन वा ।

तनवस्ते महादेव शक्या द्रष्टुं द्विजातिभिः ॥ ६२ ॥

(१) “वैशेषिकं स्यादौलूक्य” इति काश । “वैशेषिक” औलूक्यः द्वे सप्तपदार्थवादिनः” इति  
महेश्वरः । डाक्टरकीलहार्नसंस्कृतामरकोशपुस्तके १६७ पृ ।

(२) गर्गादिभ्यो यञ् ४ अ १ पा १०५ सू । अत्र गर्गादिगणे उलूकशब्दोऽपि पठितः ।  
काशिकाया ३६१ पृष्ठे सुद्रितपुस्तके द्रष्टव्य । न्यायवार्तिके “साध्यावृत्तिस्तज्जातीयैकदेश  
वृत्तिर्विपक्षावृत्तिः स्वाश्रयवान् शब्दश्चावृत्तत्वात् औलूक्यपक्षे” इत्युक्तम् । “ननु चावृत्तत्वं न  
विपक्षावृत्ति समवायेत्यानाश्रितस्य चावृत्तत्वादत उक्तम् औलूक्यपक्ष इतीति” तात्पर्यटीकाया वा-  
चस्पतिमिश्रा । “अत एवातीन्द्रिय सत्तादीनामिव प्रत्यक्षेषु वृत्त्यभावात् स्वात्मगतसवेदना-  
भावाच्च तस्मादिह बुद्धानुमेय” इति प्रश्नस्तपादभाष्यम् । समवायोऽतीन्द्रिय इति वैशेषिकसूत्रो-  
पस्कारे ७ अ २ आ० २६ । २८ सू व्याख्याने । अत औलूक्य, कणाद एव । एशियाटिक्सोसाइटी-  
सुद्रितन्यायवार्तिकपुस्तके पृष्ठे १६८ वार्तिकशेषो द्रष्टव्य ।

एव भट्टकुमारिणा अपि तन्त्रवार्तिके १ अ १ पा ४ सू व्याख्याने उक्तवन्तः ।

“यदाप्यौलूक्यसिद्धान्तात् समवायस्य जन्मता ।

व्यक्तिस्तत्रेन्द्रियाधीना तेन प्रत्यक्षमुच्यते ॥ ५८ ॥”

आत्मनि सुद्धिसमवाय एव सुद्धिजन्म इति प्राक्तनेन ग्रन्थसन्दर्भेण व्याख्येयम् ।  
“यदापीति । स खलु नित्योऽपीन्द्रियाधीनाभिव्यक्तिरिति प्रत्यक्षमपदेश्यते ।” इति तन्त्रवार्तिक-  
टीकाया सुचरितमिश्राः । “समवायो नानाऽनित्यश्चेति प्राभाकाराः । समवायो नित्य एकोऽती-  
न्द्रिय” इति ७ अध्याये २ आह्निके २८ सू व्याख्याने वैशेषिकसूत्रोपस्काराख्ये शङ्करमिश्राः ।

एव सर्वदर्शनसंग्रहे माधवाचार्या अपि कणाददर्शनमेव औलूक्यदर्शननाम्ना प्रतिपादितवन्तः ।

उदयनाचार्यास्तु किरणावल्यामनुमानयन्ते लिङ्गनिरूपणे काश्यपोऽब्रवीदित्यत्र काश्यपा-  
त्मजः कणाद इत्याहुः । उलूकमुनिस्तु विश्वामित्राज्जात इति महाभारते ऽनुशासनपर्वणि ४  
अध्याये प्रतिपादितम् । किन्तु तस्मादेव कणादो जात इत्यत्र मूल मयमित्यस्य विस्तरण ॥

भगवानुवाच ।

तपसा नैव योगेन दानधर्मफलैर्वा ।

न तीर्थफलयोगेन क्रतुभिर्वा सदक्षिणैः ॥ ६३ ॥

न वेदाध्यापनैर्वापि न चित्तेन निवेदनैः ।

शक्योऽहं मानुषेर्द्रष्टुम् ऋते ध्यानात् परं न हि ॥ ६४ ॥

साध्यो नारायणश्चैव विष्णुस्त्रिभुवनेश्वरः ।

भविष्यतीह नाम्ना तु वाराहे नाम विश्रुतः ॥ ६५ ॥

चतुर्बाहुश्चतुष्पादश्चतुर्नेत्रश्चतुर्मुखः ।

तदा संवत्सरो भूत्वा यज्ञरूपो भविष्यति ॥

षडङ्गश्च त्रिशीर्षश्च विस्थानस्त्रिशरीरवान् ॥ ६६ ॥

कृतं चेता द्वापरं च कलिश्चैव चतुर्युगम् ।

एतस्य पादाश्चत्वारः अङ्गानि क्रतवस्तथा ॥ ६७ ॥”

“स यदा कालरूपो ब्राह्मत्वे व्यवस्थितः ।

भविष्यति यदा साध्यो विष्णुर्नारायणः प्रभुः ॥ १०० ॥

तदा त्वमपि देवेश चतुर्वक्त्रो भविष्यसि ।

ब्रह्मलोकनमस्कार्यो विष्णुर्नारायणः प्रभुः ॥ १०१ ॥

एकार्णवे प्रवे चैव शयानं पुरुषं हरिम् ।

यदा द्रक्ष्यसि देवेशं ध्यानयुक्तं महामुनिम् ॥ १०२ ॥

तदावां मम योगेन मोहितो नष्टचेतसौ ।

अन्योन्यस्पर्द्धिनौ राणावविज्ञाय परस्परम् ॥ १०३ ॥

एकैकस्योदरस्थास्तु दृष्ट्वा लोकांश्चराचरान् ।

विस्मयं परमं गत्वा ध्यानाद् बुद्ध्वा तु मानुषौ ॥ १०४ ॥

ततस्त्वं पद्मसम्भूतः पद्मनाभः सनातनः ।

पद्माङ्कितस्तदा कल्पे ख्यातिं यास्यसि पुष्कलाम् ॥ १०५ ॥

ततस्तस्मिन् तदा कल्पे वाराहे सप्रमे प्रभो ।

पुनर्विष्णुर्महातेजाः कालो लोकप्रकाशनः ॥

मनुर्षेवस्वतो नाम तव पुत्रो भविष्यति ॥ १०६ ॥



तदा चतुर्युगावस्थे कल्पे तस्मिन् युगान्तके ।  
 भविष्यामि शिखायुक्तः श्वेतो नाम महामुनिः ॥ १०७ ॥  
 हिमवच्छिखरे रम्ये छागले पर्वतोत्तमे ।  
 चतुः शिष्याः शिवे युक्ता भविष्यन्ति तदा मम ॥ १०८ ॥  
 श्वेनश्चैव शिखश्चैव श्वेताश्वः श्वेतलोहितः ।  
 चत्वारस्ते महात्मानो ब्राह्मणा वेदपारगाः ॥ १०९ ॥  
 ततस्ते ब्रह्मभूयिष्ठा दृष्ट्वा ब्रह्मगतिं पराम् ।  
 मत्समीपं गमिष्यन्ति पुनरावृत्तिदुर्लभम् ॥ ११० ॥  
 पुनस्तु मम देवेशो द्वितीयद्वापरे प्रभुः ।  
 प्रजापतिर्यदा व्यासः सत्यो नाम भविष्यति ॥ १११ ॥  
 तदा लोकहितार्थाय सुतारो नाम नामतः ।  
 भविष्यामि कलौ तस्मिन् लोकानुग्रहकारणात् ॥ ११२ ॥  
 तत्रापि मम ते पुत्रा भविष्या नाम नामतः ।  
 दुन्दुभिः शतरूपश्च ऋचीकः क्रतुमांस्तथा ॥ ११३ ॥ ” इत्यादि

ततः परम् ।

“ परिवर्ते पुनः षष्ठे मृत्युर्व्यासो यदा विभुः ।  
 तदाप्यहं भविष्यामि लोकाक्षिर्नाम नामतः ॥ १२४ ॥  
 शिष्याश्च मम ते दिव्या योगात्मानो दृढव्रताः ।  
 भविष्यन्ति महाभागाश्चत्वारो लोकसम्मताः ॥ १२५ ॥  
 सुधामा विरजश्चैव शङ्खपादव एव च । ” इत्यादि ।

ततः परम् ।

“ षड्विंशे परिवर्ते तु यदा व्यासः पराशरः ।  
 तदाप्यहं भविष्यामि सहिष्णुर्नाम नामतः ॥  
 पुण्यं रुद्रवटं प्राप्य कलौ तस्मिन् युगान्तके ॥ १६६ ॥  
 तत्रापि मम ते पुत्रा भविष्यन्ति सुधार्मिकाः ।  
 उलूको वेद्युतश्चैव सर्वको ह्याश्वलायनः ॥  
 प्राप्य माहेश्वरं योगं गन्तारस्ते तथैव हि ॥ २०० ॥

सर्वविंशतिमे प्राप्ते परिवर्तै क्रमागते ।

जातूकर्ण्यो यदा व्यासो भविष्यति तपोधनः ॥ २०१ ॥

तदाप्यहं भविष्यामि सोमशर्मा द्विजातमः ।

प्रभासतीर्थमासाद्य योगात्मा लोकविश्रुतः ॥ २०२ ॥

तचापि मम ते पुत्रा भविष्यन्ति तपोधनाः ।

अक्षपादः कणादश्च उलूको बत्स एव च ॥ २०३ ॥

योगात्मानो महात्मानो विमलाः शुद्धबुद्धयः ।

प्राप्य माहेश्वर योग रुद्रलोकं ततो गताः ॥ २०४ ॥” इत्यादि ।

अत्र १०८ श्लोके “चतुःशिष्या भविष्यन्ती”ति पुनः १२५ श्लोके “शिष्याश्च मम ते दिव्या” इत्युक्त्या २०३ श्लोके ऽपि “तचापि मम ते पुत्रा भविष्यन्तीत्युक्त्या शिष्येष्वेव पुत्रत्वोपचारो बोध्यः<sup>(१)</sup> । अन्यथा मत्स्यपुराणादौ अक्षपादस्याङ्गिरसगोत्रे उशिजादुत्पत्तिः<sup>(२)</sup> उक्तरीत्या कणादस्य कश्यपगोत्रे उलूकादुत्पत्तिः<sup>(३)</sup>श्च विरुद्धा स्यात् । पुत्रत्वोपचारादेव पद्मपुराणोत्तरखण्डस्था पार्वती प्रति शिवोक्तिः सङ्गच्छते । तथाहि ।

“प्रथमं हि मयैवात्तं शैवं पाशुपतादिकम् ।

मच्छक्त्यावेशितैर्विप्रैः सम्प्रोक्तानि ततः परम् ॥

कणादेन तु सम्प्रोक्तं शास्त्रं वैशेषिकं महत् ।

गोतमेन तथा न्यायं सांख्यं तु कपिलेन वै ॥” इत्यादि

(१) सख्या वश्येन ३ अ १ पा १६ सू० । विद्वया जन्मना धा प्राणिनामेकलक्षणं सन्तानो वश इत्यभिधीयते इति काशिकाश्याम् । मिताक्षरायामाचाराध्याये “उपायः सामदा-  
चे”ति याज्ञवल्क्यस्मृतिव्याख्याने ।

“अधीष्य पुत्रकाधीष्य दास्यामि तव मोदकान् ।

यद्वान्यस्मै प्रदास्यामि कर्णमुत्पाटयामि ते ॥” इति ।

“उत्पादकब्रह्मदात्रेर्गरीयान् ब्रह्मदं पिता ॥” इति तन्त्रचिन्तामणौ ।

(२) मत्स्यपुराणे ४८ अध्याये उशिजान्वहर्षेः ममतायां बृहस्पतिशापात् दीर्घतमा नामर्षि-  
रभूत् सुरभेरनुपहात् स एव गोमतः सञ्जातः । “नैयायिकस्त्वक्षपादः” इत्यमरकोशे । “नैयायिकः अक्ष-  
पादः अक्षपादो वा द्वे प्रमाणप्रमेयसंशयेत्यादिषोडशपदार्थवाटिनः गोतमस्य” इति तट्टाख्यातारः ।

(३) अत्र वायुपुराणे ऽपि ऋद्धिश्च परिवर्तै उलूकस्य स्थितिरासीदिति निर्दिष्टम् सप्तविं-  
शतिमे परिवर्तै कणादस्येति न किमपि विरुद्धम् । किन्तु २०० श्लोके ऋद्धिश्च परिवर्तै उलूकनाम-  
कीर्तनं पुनरपि २०३ श्लोके सप्तविंशपरिवर्तै ऽपि उलूकनामदर्शनात् सन्दिहानो वायुपुराणस्य  
कस्मिन् प्राचीनपुस्तके “श्रीलूक” इत्युपलब्धवान् अस्यापि पाठस्य “कणवादिभ्यो गोत्रे (४ अ २ पा  
११९ सू) इत्यनेनाणुप्रत्यये कृते ततो यजो लूक् श्रीलूक्यच्छात्रे वैशेषिकमताभिज्ञे ऋष्यन्त-  
सम्भवाच्च घूटपरिविरोधो न च द्विकृत्तशङ्कापि । इदानीतनलिप्या यथा नकारतकारयोः स्वल्पमे-  
वान्तरं तथा प्राचीनलिप्याम् उकारोकारयोरपि स्वल्पमेवान्तरमिति लेखकप्रमाणादुलूकं कृचिच्चै-  
लूक इति यद्युभयत्र उलूकं सर्वव्यत्रायहस्तदा प्रथमः काश्यप द्वितीयस्तु भारतानुराधाद्वैश्यामि  
इति सर्वं समञ्जसम् । एतेन वायुपुराणस्यासङ्गतत्वमुद्भावयता अह्ना परास्ता ।

यवं देवीभागवते श्रीमद्भागवतेपि तच्च तच्च कणादमहर्षेर्नामसङ्कीर्त-  
नाच्चिरन्तनत्वं तस्य नैव तिरोहितमस्ति विदुषाम् ।

प्रशस्तपादभाष्ये ऽन्ते ।

“योगाचारविभूत्या यस्तोषयित्वा महेश्वरम् ।

चक्रे वैशेषिकं शास्त्रं तस्मै कणभुजे नमः ॥”

यवमेव मुदयनाचार्यशङ्करमिश्रादयोऽपि तत्तद्विन्यासमे प्रतिपादितवन्तः ।

अत एव राजशेखरेणाप्युक्तं न्यायकन्दलीटीकायाम्<sup>(१)</sup> ।

“इह किल पूर्वमजिह्वब्रह्माभ्यासदूरीकृतप्रमादाय मुनये कणादाय  
स्वयमीश्वर उलूकरूपधारी<sup>(२)</sup> प्रत्यक्षीभूय द्रव्यगुणकर्मसामान्यविशेषसमवाय  
लक्षणं पदार्थषट्कमुपदिदेश । तदनु स महर्षिलोकानुकम्पया षट्पदार्थरह-  
स्यप्रपञ्चनपराणि सूत्राणि रचयान्नकार” । इत्यादि

ये च कणादसूच<sup>(३)</sup> दशाध्याय्यां पाठभेदाः सूत्रभेदा न्यूनाधिकभावा-  
श्चोपलभ्यन्ते ते व्याख्याकाराणां मतभेदा<sup>(४)</sup> ल्लेखकशोधकप्रमादात् सञ्जाताः

(१) पिटारसनसाहस्रमहाशयसंकलिते रायलशिश्याटिक्सेसाइटोसमाख्यसभाशाखाद्वारा  
१८८७ ईशवीयवर्षे मुद्रिते रिपोर्टपुस्तके २७३ पृष्ठे ऽवलोकनीयम् । (२) अत्र मूल मयम् ।

(३) सूत्रलक्षणं पराशरोपपुराणे १८ अध्याये ।

“स्वस्मान्नरमसन्दिग्धे सारवद्विश्वतोमुखम् ।

अस्तोभमनवदं च सूत्रं सूत्रविदो विदुः ॥” इति ।

सावस्थितिमिश्रास्तु भासत्या १ अ० १ पा० १ सू व्याख्याने ।

“लघूनि सूचितार्थानि स्वस्मान्नरपदान्यपि ।

सर्वतः सारभूतानि सूत्राण्यार्हुर्मनीषिणः ॥” इति ।

(४) सूत्रपाठस्यैक प्रायः शुद्धं पुरातन पुस्तकमस्मिन्निवृत्तं वर्तते । कीर्णत्वाद्याकारेणानुमीयते  
वर्षाणां सतुःशत्याः पूर्वं लिखितमिति । तस्यान्तिमपक्षे विभिन्नलेखकेन विभिन्नलेखिन्या लिखि-  
तमिदं पद्यमस्ति ।

“श्रीमत्काश्यपगोत्रसम्भवमहानागेशभट्टात्मज

गोपीनार्थविपश्चिदाद्यतनय प्राप्त य रुक्मिणी ।

नानाशास्त्रमहाटवीषु विबुधद्वीपेन्द्रपञ्चाननः

श्रीमत्पण्डितरामचन्द्र अधुना<sup>१</sup> काश्या जयत्युद्भट ॥”

अस्मिन् पुस्तके उदयनाचार्यश्रीधराचार्यादिभिरुद्धतानाः “मस्मद्वुद्धिभ्यो लिङ्गमेषे” रित्यादि-  
सूत्राणां दृष्टानादिषु प्रामाणिकत्वेनावधत्तम् । उदयनाचार्येण किरणावल्यामनुमाने शब्दान्तभा-  
वप्रकरणे श्रीधराचार्येण च न्यायकन्दस्या २१६ ए १६ ए उक्तसूत्रं समुद्धृतम् । अपरमपि सूत्रपा-  
ठपुस्तके वाराणसीस्थराजकीयसंस्कृतपाठशालीयपुस्तकालये वर्तते । अस्माभि तदनुसारेण सूत्रपा-  
ठभेदादयः प्रदर्शिताः । ते च जनारससंस्कृतसीरीजमुद्रितकिरणावलीपुस्तकस्य प्रथमखण्डे द्रष्टव्याः ।

“सूत्रमात्रावलम्बेन निरालम्बे ऽपि गच्छत” इत्याद्युक्तवत् । शङ्करमिश्रेण तु “अस्मद्वुद्धिभ्यो  
लिङ्गमेषे” रित्येवमादीनि सूत्राणि परित्यक्तान्येव क्वचिच्छेकमेव सूत्रं सूत्रद्वयात्मनः क्वाचत्सूत्र-  
द्वयमेकसूत्रात्मना कल्प्यं सूत्रान्तरेषु पाठवैषम्यं च कृतम् ।

इत्यनुमीयते । रावणभाष्यस्य<sup>(१)</sup> भारद्वाजवृत्तेश्च<sup>(२)</sup> विलुप्रप्रायतया न ताभ्यां सूचपाठभेदादिनिर्णयो भवितुमर्हति । भगवान् प्रशस्तपादश्च सर्वाणि सूचा-  
य्येकदैव मनसि निधाय तानि व्याचिख्यासुरवतरणप्रतीकादिधारणं विनैव  
सूचोक्तार्थबोधकं भाष्यं<sup>(३)</sup> प्रणीतवानिति तद्वाराणि सूचपाठभेदादिनिर्णयो न  
सम्भवति । तदनायत्या विद्वद्वरशङ्करमिश्रकृतवैशेषिकसूचोपस्कारेणैवेदानीं  
सूचाणां पठनपाठनप्रचारस्तदभावे सूचाणां योजनासम्भवो भवेदिति ॥

तच्च तावद्भगवतो भाष्यकारस्य प्रशस्तपादस्यापि कस्मिन् काले  
कस्मिन् देशे आविर्भाव इति सम्यङ्निश्चयो न भवति तथापि यथा चिर-  
न्तनत्वं तथोच्यते ।

सृष्टिसंहारविधौ “वृत्तिलब्धादृष्टायेत्तेभ्य” इति भाष्यम्<sup>(४)</sup> ।  
अस्य टीकायां किरणावल्यां “लब्धवृत्तयश्च ये अदृष्टविशेषा” इत्युदयना-

श्रीगङ्गाधरकविरत्नकाविराजकृतभारद्वाजवृत्तिभाष्यपुस्तके तु सूत्रेषु पाठभेदादयो वर्तन्त एव  
किन्तु अध्यायादिकक्रमवैषम्यमपि वर्तते इति तत्र मूलं शङ्कम् ।

निरुक्तप्राचीनपुस्तके सूत्रसंख्या

प्रथमाध्याये ५०

द्वितीयाध्याये ६४

तृतीयाध्याये ३७

चतुर्थाध्याये २५

पञ्चमाध्याये ४३

षष्ठाध्याये ३०

सप्तमाध्याये ४६

अष्टमाध्याये १७

नवमाध्याये २८

दशमाध्याये १५

उपस्कारसंवलितसुद्वितपुस्तके सूत्रसंख्या

प्रथमाध्याये ४८

द्वितीयाध्याये ६८

तृतीयाध्याये ४०

चतुर्थाध्याये २४

पञ्चमाध्याये ४४

षष्ठाध्याये ३२

सप्तमाध्याये ५३

अष्टमाध्याये १७

नवमाध्याये २८

दशमाध्याये १६

(१) पद्मनाभमिश्रेण किरणावलीभास्करे प्रशस्त्य हेतुमीश्वरमिति श्लोकव्याख्याने  
भाष्यस्य च विस्तरत्वादित्यत्र “भाष्यस्य रावणप्रणीतस्य” इति व्याख्यातम् । जनारससंस्कृतहरी-  
रामसुद्वितकिरणावलीभूमिकाया पृ १२ पृ १० द्रष्टव्यम् ।

अपि व शाङ्करब्रह्मसूत्रभाष्यटीकायां रत्नप्रभाषां ३ अ० ३ पा १९ सू० व्याख्याने प्रतिपा-  
दितम् । “प्रकटार्थकारास्तु यत् द्वाभ्यां दृष्टाकाभ्यामारब्धकार्यं महत्त्वं दृश्यते तस्य हेतुं प्रचये-  
नाम प्रश्नित्वावयवसंयोग इति रावणप्रणीते भाष्ये दृश्यते इति चिरन्तनवैशेषिकदृष्ट्येव भाष्य-  
मित्याहुः” इति ।

(२) वाराणस्यामेकस्य संन्यासिना निकटे तालपत्रेषु मैथिलालिखितं जीर्णत्वात् सम-  
न्ताच्छिन्नं भारद्वाजवृत्तिपुस्तकं वर्तते तत्र पत्राङ्कानामपि छिन्नत्वात् किं केन पत्रेण सयोज्यमि-  
त्यपि कर्तुमशक्यम् प्रारम्भपत्रस्य प्रथमपृष्ठे “वैशेषिकसूत्रवृत्तिभारद्वाजीया” इति लेखदर्शनात्  
यतोऽभ्युदयनिःश्रेयससिद्धिं स धर्मं इति सूत्रव्याख्येन शङ्करमिश्रैर्निर्दिष्टं तस्य “वृत्तिकृतस्य”-  
त्यादिलेखस्य दर्शनात् सेवेयं वृत्तिरिति निर्णीतम् ।

(३) अस्य यथा भाष्यत्वं तथानुपदमेव प्रपञ्चविश्रामः ।

(४) न्यायकन्दल्याम् ४८ पृ २० पं० ।

चार्यैर्व्याख्यातम् । किरणावलीभास्करे च “पूर्वप्रयोगानुरोधेनाह । लब्धवृत्तय इति । भाष्यं त्वार्थमिति भावः” इति पट्टनाभमिश्रैर्व्याख्यातम्<sup>(१)</sup> ।

श्रीधराचार्याश्च न्यायकन्दल्यां १२० पृ. ६ पं “तच्च मुनिर्बोध्यघातक-  
यक्षपरिग्रहं कुर्वन्नाह । शोभनमेतद्विधानमिति ।” २६७ पृ. १ पं “मुनिः प्राह”<sup>(२)</sup>॥

अपि च “प्रवरैर्यै समाख्याता ऋषयस्त इति श्रुतिः । तत्पुत्रपौत्र-  
प्रार ऋषिपुत्रा इति स्मृताः ।” इत्याद्युक्तमधस्तात् । तथा च बोधायनसूत्रे  
प्रवराध्याये आङ्गिरसगणे गौतमवर्गे औशनससंग्रहे प्रशस्तस्य नाम पठितम्<sup>(३)</sup> ।  
“प्रशस्तस्याभवन् पञ्च पुत्राः सर्वे तपोधनाः ।” इति शिवरहस्ये ऽपि भक्ति-  
प्रशंसायामुक्तम् । न्यायकन्दल्यामपि २ पृ. २४ पं. “प्रशस्तकृतोपनिबन्धे ऽपि”  
इत्यादि । तथा गुणग्रन्थान्ते २८६ पृ २२ पं. “तेनास्माभिरिह भाष्यतात्पर्य-  
मात्रं व्याख्यातम् ।” अत एव न्यायकन्दल्या द्वितीयचतुर्थादर्शपुस्तकान्ते ।

“कणादकृतमूलदृढ्या प्रशस्तभाष्यदुमावबद्धा च ।

श्रीधरहृदयोपवने विलसन्ती न्यायकन्दली रम्या ॥” इति

“प्रशस्ताचार्यास्तु सिद्धदर्शनं न ज्ञानान्तरमित्याहुः” इति वैशे-  
षिकसूत्रोपस्कारे (६. अ. २ आ. १३ सू.) शङ्करमिश्राः । एतेन “प्रशस्त”  
इति भाष्यकारस्य मुख्यं नाम पाददेवादिशब्दस्त्वौपचारिकः । विस्तरस्तु  
वनारससंस्कृतसीरीजमुद्रितकिरणावलीपुस्तके भूमिकायामनुसन्धेयः ।

एतेन सूत्रकारवदेव भाष्यकारस्यापि चिरन्तनत्वं सम्भवति ॥

यत्तु “इत्येतदस्मदादीना प्रत्यक्षम् । अस्मद्विशिष्टानां तु योगिना”-  
मित्यादि प्रशस्तपादभाष्यम्<sup>(४)</sup> तत्तु लौकिकाभिप्रायेण स्वभावोक्त्या बोध्यम् ।

अत एव “एतदस्मदादीना प्रत्यक्षमिति । अस्मदादीनामयोगिना-

(१) व खं डी मु. किरणा ६३ पृ. २२ पं. । आर्वम् ऋषेरिदम् अण् । अषिप्रणीत-  
मिति यावत् ।

(२) “मुनिमिति शुद्धात्मज्ञानप्रदीपक्षपिततमसमत्युद्यतपथं साक्षादशेषतत्त्वावबोधयुक्त  
जीवन्मुक्त पुरुषविशेषमाह । इत्यभूत एवार्थं मुनिशब्दस्य लोके दर्शनात्” न्यायकन्दल्याम् २  
पृ. ११ पं ।

(३) “आङ्गिरसान् व्याख्यास्याम” इत्यादि । ततः “औशनसा दिश्या. प्रशस्ताः सु-  
पात्रा महोदरा विक्रहता सुबुद्धा निहता इत्येते औशनसाः । तेषां आर्वेय प्रवरो भवति आङ्गि-  
रसगौतमौशनस इति ।” इत्यादि तत्प्रवराध्याये द्रष्टव्यम् ।

(४) न्यायकन्दल्याम् १९७ पृ. ६ पं ।

मित्यर्थः । योगिप्रत्यक्षमाह । अस्मद्विशिष्टानां त्विति ।” इति न्यायक-  
न्दल्या<sup>(१)</sup> श्रीधराचार्याः ।

“इत्येतदिति । अयोगिनां प्रत्यक्षमित्यर्थः । योगिप्रत्यक्षमाह ।  
अस्मद्विशिष्टानामिति । अस्य विवरणं योगिनामिति । ध्यानिनामित्यर्थः ।”  
इत्युदयनाचार्याः किरणावल्यम् ।

गुरुशिष्यसंवादात्मकस्य शास्त्रस्य<sup>(२)</sup> लौकिकाभिप्रायेण स्वभावेत्तया  
प्रणयनादेव “अतीन्द्रियो बुद्धानुमेयः समवाय” इति भाष्यं सङ्गच्छते ।  
अन्यथा “मनसा स्वात्मान्तराकाशदिक्कालपरमाणुवायुमनःसु तत्समवेतेषु  
गुणकर्मसामान्यविशेषेषु समवाये चाऽवितथं स्वरूपदर्शनमुत्पद्यते<sup>(३)</sup>” इति  
पूर्वभाष्येण विरोधात् वदतो व्याघातः स्यादिति ॥

यदि च सर्वकालावच्छेदेन सर्वदेशावच्छेदेन वा सकलार्थवेतृत्वमेव  
मुनित्वमृषित्वं देवत्वं चेत्युच्यते तदा “सञ्ज्ञाकर्म त्वस्मद्विशिष्टानां लिङ्गम्”  
(२ अ १ आ. १८ सू ) “अस्मद्विद्भिर्भ्यो लिङ्गमृषे”<sup>(४)</sup> रित्यादिसूचैः कणाद-  
स्यापि ऋषित्वं साधारणविशिष्टभावाऽपि न स्यात् । अपि च अध्यात्मरामायणे  
बालकाण्डे प्रथमे अध्याये ब्रह्मनारदसंवादे ।

“तमुपायमुपाख्याहि सर्वं वेति यतो भवान् ।

इत्यृषेर्वाक्यमाकर्ण्य प्रत्युवाचाम्बुजासनः ॥ १७ ॥”

“श्रीरामगीतामाहात्म्यं कृत्स्नं जानाति शङ्करः ।

तदद्वैतं गिरिजा वेति तदद्वैतं वेदम्यहं मुने ॥ ४६ ॥

तन्ते किञ्चित् प्रवक्ष्यामि कृत्स्नं वक्तुं न शक्यते ।

यज्ज्ञात्वा तत्त्वणाल्लोकश्चित्तशुद्धिमवाप्नुयात् ॥ ४७ ॥”

इत्यादि वदतो ब्रह्मणोऽपि सर्वज्ञत्वं देवत्वं च न स्यादित्यलं  
पल्लवितेन ॥

सम्प्रति कथमस्य ग्रन्थस्य भाष्यत्वमिति विचारः प्रस्तूयते ।

(१) न्यायकन्दल्याम् १६५ पृ १८ पं ।

(२) “अनेनैव न्यायेन सर्वत्र पदार्थेऽन्यदपि साधर्म्यं स्वयं वाच्यम् विपर्ययादितरस्यावृ-  
त्तेर्वैधर्म्यं वाच्यमिति शिष्यानाह । एवमिति ।” न्यायकन्दल्याम् । २६ पृ १९ पं ॥

(३) न्यायकन्दल्याम् १८७ पृ ८ पं ।

(४) न्यायकन्दल्याम् २१६ पृ १६ पं । निरुक्तप्राचीनसूत्रपाठपुस्तके १० अ. २ आ. ६ सू. ।

आधुनिकवैशेषिकास्तु वदन्ति “प्रशस्तपादाचार्यकृतं पदार्थधर्मसंग्रह-  
मस्य ( वैशेषिकदर्शनस्य ) भाष्यतया केचिद्भ्रवहरन्ति । तदसङ्गतं”मिति । इयं  
हि तेषां भाष्यव्यवहारामङ्गतत्वसाधिका बलवती युक्तिः “सूत्रार्थो वर्ण्यते  
येन<sup>(१)</sup> पदैः सूत्रानुसारिभिः । स्वपदानि च वर्ण्यन्ते भाष्यं भाष्यविदो  
विदुः । इति भाष्यलक्षणस्य तत्रानुपलम्भात् ।” “तस्मान्नासौ भाष्यमिति  
स्फुटम् । प्रशस्तपादाचार्योऽपि स्वनिर्मितं ग्रन्थं संग्रहरूपतयैव निर्दिदेश न  
भाष्यतया तथा च तस्याद्यः श्लोकः । प्रणम्य हेतुमीश्वरं मुनिं कणादमाद-  
रात्<sup>(२)</sup> । पदार्थधर्मसंग्रहः प्रवक्ष्यते महोदयः ॥” “सूत्रेषु वैशद्याभावात्  
भाष्यस्य च विस्तरत्वा”दित्यादि ॥

तेषामयमाशयः अन्येषां भाष्याणां विस्तीर्णत्वात् अस्य लघुत्वे  
भाष्यत्वं न संभवति लघुत्वेन भाष्यत्वेन च विरोधादिति ।

अत्र समालोचयामः । आद्यश्लोकेन पदार्थधर्मसंग्रहोऽयं न भाष्य-  
मिति तु निर्णीतम् । प्रशस्तपादाचार्येणायं रचित इति कस्मादवगतम्? आद्य-  
श्लोके तस्यानुपलम्भात् । यदि च “इति प्रशस्तपादाचार्यविरचितं द्रव्यादि-  
पदाद्यष्टकभाष्यं<sup>(३)</sup> समाप्तं”मिति ग्रन्थान्तिमपङ्क्त्या ग्रन्थान्तरेण वा प्रशस्त-  
पादाचार्यप्रणीत इत्युच्यते तदा अन्तिमपङ्क्तौ भाष्यत्वोल्लेखात् कन्दलीकारा-  
दिभिः<sup>(४)</sup> चित्सुखाचार्यादिभिश्च<sup>(५)</sup> भाष्यत्वेनावधारितत्वात् कथमस्य भा-  
ष्यत्वं तिरोहितं कुर्वन्त्याधुनिकवैशेषिकाः ।

अपि च “स्वनिर्मितं ग्रन्थं संग्रहरूपतयैव निर्दिदेश न भाष्यतया”

इत्युच्यते

( १ ) सूत्रार्थो वर्ण्यते यत्र-इति पाठः पराशरोपपुराणे ।

( २ ) मुनिं कणादमन्वतः-इति पाठ उदयनाचार्यादिभिर्व्याख्यात इत्यपि प्रदर्शयिष्यामः ।

( ३ ) “तेषु सूत्रेषु प्रशस्तपादाचार्येण भाष्यं”मित्याहुः राजशेखरेण । पिटरसनमहाशयसङ्कलिते  
निर्दिष्टरिपेर्टपुस्तके दृष्टव्यम् । क्वचित् पदार्थोच्छेदः क्वचित् पदार्थप्रवेश इति तत्र सूत्रं मयम् ।

( ४ ) न्यायकन्दल्यां गुणग्रन्थान्ते २२८ पृ. २२ “तेनास्माभिरुक्तं भाष्यनात्ययमात्रं व्याख्या-  
तम् ।” एवं शङ्करभिरुक्तं कणादरहस्यं “प्रशस्तपादाचार्यभाष्यव्याख्याच्छलेन कणादरहस्यं व्याख्या-  
स्यामः ।” गुणप्रकाशविरुत्ना च “यावदवयवकर्मनियतमित्यन्ये । वक्ष्यति च भाष्यकारो विभागयस्य”  
इति दीर्घातिशयः । एवमेकत्र जगदीशमठ्याचार्याः भाष्यसूक्ता । महादेवभट्टा मुक्तावलीप्रकाशे  
वायुपन्थे पाशादरित्युक्तमाकरे इति मुक्तावलीग्रन्थव्याख्यानं “आकरे प्रशस्तपादभाष्यादेः” इति ।

( ५ ) चित्सुखाचार्याद्विर्भावपरिच्छेदे चतुर्थकारिकाव्याख्यानं “गुणादीनां पञ्चानामपि  
निर्गुणत्वाविच्छेदत्वे इति प्रशस्तपादभाष्यदर्शनात् ।” एवमपि ॥

जनेष्वपि राजशेखरे न्यायकन्दलीटीकायाम् । चरित्रसिंहगणपादयोऽपि तत्तद्वन्धे भाष्यत्वे-  
नेवोक्तवन्तः ।

“यदक्षपादः प्रवरो मुनीनां शमाय शास्त्रं जगतो जगाद ।

कुतार्किकाज्ञाननिवृत्तिहेतुः करिष्यते तस्य मया निबन्धः ॥”

इत्युद्घोतकाराचार्यैरुक्तत्वात्<sup>(१)</sup> तस्य वार्तिकत्वाभावे न्यायवार्तिकतात्पर्यटीकास्माभिर्विधास्यते<sup>(२)</sup> इत्याचार्यवाचस्पतिमिश्राणामुक्तेरुन्मत्तप्रलापत्वापत्तिः । अपि च महाभाष्यारम्भे “अथ शब्दानुशासन”मिति पतञ्जलिमहर्षिभिरुक्तत्वात् भाष्यत्वाभावे “महाभाष्यार्णवावारपारीण”मिति भाष्यप्रदीपारम्भे कैयटोक्तेः<sup>(३)</sup> “पातञ्जले महाभाष्ये कृतभूरिपरिश्रम” इति नागेशभट्टोक्तेरपि<sup>(४)</sup> उन्मत्तप्रलापत्वापत्तिश्च ॥

उदयनाचार्येण किरणावल्याम् “सूत्रेषु वैशद्याभावात् भाष्यस्य च विस्तरत्वा”दिति यथोक्तम् तथाऽनुपदमेव “प्रकरणादीनां चैकदेशत्वादि”-त्य<sup>(५)</sup>प्युक्तम् । तस्मान्नेदं प्रकरणम् किन्तु संपूर्णं शास्त्रम् ।

अत एव “शास्त्रारम्भे सदाचारपरिप्राप्तया”इति<sup>(६)</sup> किरणावली, “शास्त्रारम्भे ऽभिमतं देवता”मित्यादिन्यायकन्दली<sup>(७)</sup> “तस्याप्रवृत्तौ च शास्त्रं कृतमकृतं स्यात् अतः शास्त्रारम्भमादधानः प्रेक्षावत्प्रवृत्त्यङ्गं तस्य सम्बन्धं प्रयोजनं चादौ श्लोकस्योत्तरार्द्धेन कथयति । पदार्थधर्म”तीत्यादि-<sup>(८)</sup>कन्दलीग्रन्थश्च सङ्गच्छते ॥

इत्थमस्य पदार्थधर्मसंग्रहाभिधस्य भाष्यत्वे आचार्यैरवधारिते ।

“सूचार्थो वर्ण्यते यच्च पदैः सूचानुसारिभिः ।

स्वपदानि च वर्ण्यन्ते भाष्यं भाष्यविदो विदुः ॥”<sup>(९)</sup>

इति भाष्यलक्षणस्य समन्वयो भवितुमर्हति । तथाहि । “सूचार्थो वर्ण्यते यच्च” अस्य समन्वये यथाह उदयनाचार्यः किरणावल्याम्<sup>(१०)</sup> “एतेन सौचमप्यतःपदं<sup>(११)</sup> व्याख्यातम्” । “एतेनायातो धर्मं व्याख्यास्यामः ।

(१) न्यायवार्तिकारम्भश्लोक ।

(२) न्यायवार्तिकतात्पर्यटीकारम्भे ।

(३) महाभाष्येति । व्याख्यातृत्वे ऽप्यस्य शब्दादिकथनेनान्वाख्यातृत्वादितरभाष्यवेलक्षणयेन सहत्व”मिति भाष्यप्रदीपादयोते नागेशभट्टाः । (४) शब्देन्दुशेखरारम्भे ।

(५) अनारससंस्कृतसीरीजमुद्रितपुस्तके ५ पृ. १६ पं. । यत् “शास्त्रे नानास्थानेषु वितता एकत्र सङ्गुल्य कथ्यन्ते इति सङ्ग्रह” इत्युक्तम् तदर्थस्तु सौचक्रममनादृत्य पदार्थक्रमेणैव सूत्राकार्यबोधक संग्रहरूप भाष्यं प्रणीतवानिति वर्णयन्ति तद्व्याख्यातार ॥

(६) ज. व. सी. पु. ३ पृ. ७ पं. ।

(७) न्यायकन्दल्यारम्भे ।

(८) न्यायकन्दल्यारम्भे ३ पृ. ७ पं. ।

(९) पराशरोपपुराणे १८ अध्याये ।

(१०) ज. व. सी. पु. ५ पृ. ६ पं. । (११) अथातो धर्मं व्याख्यास्याम इति सूचत्यम् ।



यतोऽभ्युदयनिःश्रेयससिद्धिः स धर्मः । तद्वचनादाम्नायप्रामाण्यमिति”  
त्रिसूची व्याख्याता<sup>(१)</sup> । “एते च गुणविनिवेशाधिकारे रूपादयो गुणवि-  
शेषाः सिद्धाः” इति भाष्यम्<sup>(२)</sup> “गुणविनिवेशाधिकारो द्वितीयोऽध्यायः ।  
तथा च सूत्रम्” इति किरणावल्यम्<sup>(३)</sup> ॥

न्यायकन्दल्याम् “नायं सूचार्थः । तमेवार्थं दर्शयति । शब्दे विशेष-  
वदर्शनादित्यादिना”<sup>(४)</sup> । “सूचार्थे सूचकारानुमतिं दर्शयति । तथा चाहेत्या-  
दिना”<sup>(५)</sup> ॥

एवं किरणावल्यम् न्यायकन्दल्यामपि तत्र तत्र पदार्थनिरूपणे भाष्यमू-  
लानि सूचाणि श्रीधरोदयनाचार्यादिभिरुद्धृतानि । अस्माभिश्चाप्येव प्रदर्शयिष्यते ॥

न च सकलसूचाणामचोक्तरूपेण व्याख्यानानुपलम्भात्नेदं भाष्यमिति  
बाध्यम् महाभाष्ये महर्षिणा पतञ्जलिना सर्वाणि सूचाण्यव्याख्यातानीति  
तस्य महत्त्वं तु दूरे गतम् भाष्यत्वमेवानुपपन्नं स्यादिति ॥

ननु लघूनि सूचितार्थानीत्यादिसमस्तस्य सूचलक्षणस्य प्रत्येकसूत्रेषु  
समन्वय इव सूचार्थो वर्ण्यते यचेत्यादिसमस्तस्य भाष्यलक्षणस्य प्रत्येकसूत्र-  
भाष्येषु समन्वयाभावान्नेदं भाष्यमिति चेन्न । उक्तदोषतादवस्थात्<sup>(६)</sup> सम-  
स्तस्य लक्षणत्वे पदेः सूचानुसारिभिरित्यस्यान्वयः सूचार्थो वर्ण्यते यचेत्यनेन  
सह वा स्वपदानि च वर्ण्यन्ते इत्यनेन वेति विकल्पोऽप्यानाद्वेति सूचाण्या-  
ङ्कुरितिवत् भाष्यं भाष्यविदो विदुरित्यत्र बहुवचनानुपलम्भात् यथासम्भवमेव  
समन्वयः कार्य इति न काप्यनुपपत्तिः ॥

यदि च सूचार्थो वर्ण्यते यचेत्यस्य सूचव्याख्यानात्मकं भाष्यं प्रव-  
र्ततीयर्थः । तथा च पराशरोपपुराणे १८ अध्याये ।

“पदच्छेदः पदार्थोक्तिर्विग्रहो वाक्ययोजना ।

आक्षेपेषु समाधानं व्याख्यानं पञ्चलक्षणम्” ॥

(१) प्रथमाध्याये प्रथमाह्निके आठावेवेय त्रिसूत्री । अनारसस्कृतसीरोजमुद्भूतकिरणा-  
वलीपुस्तके १३ पृ. ७ पं. । (२) अ. सं. सी. पु. ४४ पृ. २ पं. ।

(३) अ. सं. सी. मु. किरणा. ४४ पृ. १७ पं. ।

(४) न्यायकन्दल्याम् २४५ पृ. १० पं. ।

(५) न्यायकन्दल्याम् १२१ पृ. ५ पं. । यथा कृतः सूचार्थः साधुरेवेति नस्मिन्नर्थे सूचकार-  
ानुमतिं दर्शयति भाष्यकारः । (६) महाभाष्येऽपि तथा समन्वयो न प्रतीयतेति भाष्यः ॥

इत्यनेन पदार्थोक्तेरपि व्याख्यानत्वान्निरुक्त्यन्यस्य सूचोक्तपदार्थोक्त्यापि भाष्यत्वम् । अत्र पदच्छेदादिः प्रत्येकमपि लक्षणम् । अन्यथा ऐतिह्यप्रमाणसिद्धस्य पदच्छेदरूपस्य रावणभाष्यस्य<sup>(१)</sup> भाष्यत्वानुपपत्तेः । गौडपादाचार्यप्रणीतस्य कारिकारूपस्य सूत्रसारार्थप्रतिपादकस्य ब्रह्मसूत्रभाष्यस्य<sup>(२)</sup> भाष्यत्वानुपपत्तेश्च ॥

“पदैः सूचानुसारिभिः” अस्य समन्वये “रूपरसगन्धस्पर्शाः संख्याः परिमाणानि पृथक् संयोगविभागौ परत्वापरत्वे बुद्ध्यः सुखदुःखे च्छाद्वेषौ प्रयत्नाश्च गुणा” इति काणादसूत्रम् (१ अ. १ आ ६ सू ) अस्य भाष्यम् “गुणाः रूपरसगन्धस्पर्शसंख्यापरिमाणपृथक् संयोगविभागपरत्वापरत्वबुद्धि-सुखदुःखेच्छाद्वेषप्रयत्नाश्चेति कण्ठोक्ताः सप्तदश चशब्दसमुच्चिताश्च गुरुत्वद्र-बत्वस्नेहसंस्कारादृष्टशब्दाः सप्तैवेत्येवं चतुर्विंशतिगुणाः” (१० पृ ११ पं ) ।

अपि च संयोगनिरूपणे भाष्ये (१४० पृ २० पं ) “यथा चतुर्विधं परिमाणमुत्पादमुत्काह नित्य परिमण्डल<sup>(३)</sup>मित्येवमन्यतरकर्मजादिसंयोग-मुत्पादमुक्ता पृथङ्नित्यं ब्रूयान्न त्वेवमब्रवीत् तस्मान्नस्त्यजः संयोग इति ।”

अनुमानप्रकरणे च भाष्ये (२०४ पृ २४ पं.) “यत्तु यथोक्तात् चिरूपा-ल्लिङ्गादेकेन धर्मेण द्वाभ्यां वा विपरीतं तदनुमेयस्याधिगमे लिङ्गं न भवती-

(१) केचित्तु ।

“जटा माला शिखा रेखा ध्वजो दण्डो रथो घनः ।  
अष्टौ विकतयः प्रोक्ताः क्रमपूर्वा महर्षिभिः ॥  
पदच्छेदादिना वेदा व्याख्याता रावणादिभिः ।  
यास्कादिभिर्निरुक्तादौ रङ्गैर्नीताश्च साङ्गताम् ॥”

इति पद्यद्वयं देवीपुराणनाम्ना पठन्ति तन्मन्त्रम् ॥

सूर्यदेवज्ञासु स्वविरचितपरमार्थप्रपाद्या भगवद्गीताटीकायां यदाहुस्तथा ।

३ अध्याये १८ श्लोकव्याख्याने । अथोपक्रान्तऋक्षशाखायामपि “हृदा तष्टेषु मनसो जनेषु यद् ब्राह्मणाः सजयते सखायः अत्राह त्व विजहुर्वैद्याभिराह ब्राह्मणा विचरन्त्युत्वे हमे” इत्यादि । अत्र “रावणभाष्यम्-हृदा बुद्धिरूपेण मनसा तष्टेषु निराकृतेषु” इत्यादि ।

अपि च । ५ अध्याये २८ श्लोकव्याख्याने । अथ निरूपितार्थविषये सर्वशाखाक्ता श्रुतयश्च “तद्विष्णोः परमं पदं सदा पश्यन्ति सूरयः” इत्यादि । अत्र रावणभाष्यम् । विष्णोर्व्यापनशील-स्यापि परमात्मनस्तत्परं धारमार्थिकं पदमभिव्यक्तिस्थानम्” इत्यादि ।

ग्रन्थान्ते च ।

“विदित्वा वेदार्थं दशवदनवाणीपरिणतम्  
शतश्लोकव्याख्यां परमरमणीयासकरम् ।  
ततो गीताभाष्यं निखिलनिगमार्थकनिलयम्  
विधिज्ञार्थं सूर्यो नृहरिकण्ठापाङ्गशरणः ॥ ६ ॥”

(२) ग्रन्थोऽयं श्लोकसहस्रात्मको वाराणस्या जगन्नाथपण्डितानां समीपे आसीत् ।

(३) ७ अ १ आ. २० सू ।

त्येतदेवाह सूत्रकारः । अप्रसिद्धोऽनपदेशोऽसन् सन्दिग्धश्चानपदेशं वृत्तिः”  
(३ अ. १ आ. १५ सू.) एवमन्यथापि ।

“स्वपदानि च वर्ण्यन्ते” अस्य समन्वयो यथा न्यायकन्दल्याम् २३१  
पृ. २० पं. । “स्वोक्त विवृणोति । पञ्चावयवेनैवेत्यादिना ।” २३४ पृ. १० पं. ।  
“एतत् स्वयमेव विवृणोति । प्रतिपिपादयितेत्यादिना ।” २३७ पृ. २३ पं. ।  
“अस्यार्थं कथयति । यदनुमेयेनेत्यादिना ।” २५६ पृ. १३ पं. । “स्वोक्त संग्रह-  
वाक्य विवृण्वन्निर्यस्य प्रत्यक्षानुमानयोरन्तर्भाव दर्शयति ।” एवमनेकच स्व-  
यमेव स्वपदानि वर्णितानि सर्वे समञ्जसम् ॥

राजशेखरजैनाचार्येण<sup>(१)</sup> न्यायकन्दलीटीकायां पञ्जिकाख्यायां वक्ष्य-  
माणप्रकारेण भाष्यटीकाकाराणां क्रमोऽवधारितः ।

“इह किल पूर्वमजिह्वब्रह्माभ्यासदूरीकृतप्रमादाय मुनये कणादाय स्व-  
यमीश्वर उलूकहृपधारी प्रत्यक्षीभूय द्रव्यगुणकर्मखामान्य विशेषसमवायलक्षणं  
पदार्थपट्टरूपपदिवेशे । तदनु स महर्षिलोकानुकम्पया पट्टपदार्थरहस्यप्रपञ्च-  
नपराणि सूत्राणि रचयाञ्चकार । तेषु सूत्रेषु प्रशस्तकरदेवो भाष्यं सकृद्गु-  
णनमात्रेण महेश्वरदृष्टकविषापहारदृष्टलोकोत्तरवैभवं चकार । तच्च चतस्रो वृत्त-  
यो निर्वृताः । एका व्योमभवनीनाम्नी वृत्ति व्योमसिवाचार्यो<sup>(२)</sup> जुगुम्फ । द्वितीयां  
तु न्यायकन्दल्यभिधानां श्रीधराचार्यः सन्दर्भ । तृतीयां किरणाश्लीनाम्नी-  
मुदयनाचार्यस्ततान । चतुर्थी तु लीलावतीतिख्यातां श्रीवत्साचार्यो<sup>(३)</sup> व-

(१) अनेन गन्यारम्भे श्रीमज्जिनप्रभविभोरधिगत्य न्यायकन्दली किञ्चिदित्युक्तम् ।  
अत्राधिगत्य-इत्यस्य अधीत्येति परमार्थः । जिनप्रभविभुषण १२२६ शाकवर्षे आसीत् तद्वशात् ।

“तुर्गुणितगुणवादिकगुणस्य श्रीजिनप्रभमुनिप्रभुरेताम् ।

पञ्जिका (स) मुपनीय त्रिनन्ते (वितने) वृत्तिमन्त्रपतिबोधनिमित्तम् ॥

रसयुगरविमित (१२२६) शकवर्षमातृपदसितवतुर्दशतिवसे ।

भाडङ्गद्वय इय समर्थितः गणयुगलवृत्तिः ॥”

भाडङ्ग इति कस्यचित् स्थानविशेषस्य नाम<sup>(?)</sup>

(२) व्योमवतीवृत्तेश्च सर्वो उपलभ्यमानेषु पठनपाठनयोः प्रचलितेषु ग्रन्थेषु नोपलभ्यते ।  
किन्तु व्योमशिवाचार्यशिवादिभ्यश्चिद्विषयस्य सप्तपदार्थानामक लघु प्रकरणं दृश्यते । एव शिव-  
दित्यकृता लक्षणमालापि खण्डनखाद्यटीकाया प्रमालक्षणखण्डनप्रस्तावे चित्सुखीटीकायामपि  
द्वितीयपरिच्छेदे उद्धृतास्ति ।

(३) उपलभ्यमाना न्यायलीलावती च श्रीवल्लभाचार्यविरचिता सापि व्याख्यकाराणां  
प्रशस्तपादभाष्यस्य किरणावल्यादिवद्व्याख्यानत्वेन नेष्टा परम्परया यथा कथाचिद् भवितुमर्हति ।  
अथ वल्लभाचार्यश्च वैजयसम्प्रदायप्रवर्तकवल्लभाचार्यादभिन्न इत्यादि सर्वे लीलावतीप्रसिद्धाया  
प्रपञ्चयिष्यामस्तद्विचरणेन कालेन विवृतासां दृष्टिपुत करिष्यन्ति ।

शङ्कराश्रमप्रधानमल्लिनेयजगदीशकृतानां व्याख्यानानामधीनत्वादत्र नोत्प्लेखः कनः ।

ग्रन्थ । चतस्रोपि गम्भीराद्याः तत्रेमां न्यायकन्दलीं प्रारभमाणः श्रीधरदेव”  
इत्यादि ।

अथ चतुर्षु भाष्यव्याख्यानेषु उत्तरोत्तरापेक्षया पूर्वपूर्वस्य प्राचीनत्वमिति  
नायमभिप्राये राजशेखरस्य “एकां व्योमवतीनाम्नीं वृत्ति”मित्युक्तत्वात् प्रथ-  
मामित्यनुक्तत्वादुपपत्तेश्चादर्शितत्वाच्च । पूर्वपूर्वस्य प्राचीनत्वाग्रहे तु लीला-  
वत्यां कन्दल्याः किरणावल्याश्चोद्धृतत्वात् लीलावत्यपेक्षया प्राचीनत्वेपि  
व्योमवतीवृत्तेः कन्दल्यादिष्वनुद्धारात् सर्वापेक्षया प्राचीनत्वं न सम्भवति ।  
तदस्तु तावत् सम्प्रति कन्दलीकिरणावल्याः प्राचीननवीनभावो विचार्यते ॥

तत्रोदयनाचार्या बुद्धिनिरूपणान्तामेव किरणावलीं<sup>(१)</sup> निर्माय परलोक-  
मगच्छन्निति श्रीधराचार्यः प्रशस्तपादभाष्यव्याख्यानस्य समाप्तिमिच्छन् प्रथमग-  
म्भीरं न्यायकन्दलीनामकं सम्पूर्णं व्याख्यानं चकार कन्दलीग्रन्थस्य किरणाव-  
ल्याश्रयारूपत्वाद्बुद्धिनिरूपणान्तं व्याख्यानं सुष्ठु ततः परमल्पेनैवांशेन ग्रन्थः  
पूर्णेतां नीत इति वृद्धाः । एतदनुसृत्यैव किरणावलीभूमिकायां श्रीधराचा-  
र्यापेक्षया उदयनाचार्यस्य पूर्वकालावस्थायित्वं प्रतिपादितमस्माभिः ॥

वस्तुतस्तु किरणावलीमवलम्ब्य न्यायकन्दलीनिर्माणं वा न्यायकन्द-  
लीमवलम्ब्य किरणावलीनिर्माणमित्युभयोः संवादनेन स्फुटमवगम्येऽपि पूर्वपर-  
भावो नावगम्यते । तथा च किरणावल्यां प्रमाणत्वेनोद्धृतानि वचनानि<sup>(२)</sup>

(१) किरणावलीप्रकाशतद्विवृत्यादयोऽपि ग्रन्था बुद्धिनिरूपणे एव समाप्ताः । अत एव  
तर्कदीपिकायाम् । “ननु मङ्गलस्य समाप्तिसाधनत्वं नास्ति मङ्गले कर्तव्यं किरणावल्यादौ समा-  
प्त्यदर्शनात्” । अस्मिन्नकटे वर्तमाने पुस्तकेऽयं पाठः । मुद्रितपुस्तके तु शोधकप्रमादात् पाठवैषम्यम् ।

(२) बनारससंस्कृतसरीजमुद्रितकिरणावलीपुस्तके ६० पृ. ५ पं. ।

“क्षणद्वयं त्वयः प्रोक्तो निमेषस्तु लवट्वयम् ।

अष्टादशनिमेषास्तु काष्ठा त्रिंशत् ता. कला ॥

त्रिंशत्कला मङ्गलः स्यात् त्रिंशद्वाच्यहनी च ते ।

अहोरात्राः पञ्चदश पक्षो मासस्तु तासुमे ॥

अतुर्मासद्वयं प्रोक्तमयम् तु अतुत्रयम् ।

अयनद्वितयं वर्षं मानुषैः यमुडाकृतः ॥

यस्य देवस्त्यहोरात्रस्ते. पक्षादि च पूर्ववत् ।

देववर्षसहस्राणि द्वादशैव चतुर्गुणम् ॥

चतुर्गुणसहस्रं तु ब्रह्मणो दिनमुच्यते ।

अत्रिष्वैतावती तस्य ताभ्यां पक्षादिकल्पना ॥” इति ।

कन्दल्यां क्वचिद् व्याख्याद्वयेवोपलभ्यन्ते<sup>(१)</sup> क्वचिच्च मूलद्वयेण<sup>(२)</sup> उदयना-  
चार्यमतं च कन्दल्यां “मित्येके” इत्याकारेण दृश्यते<sup>(३)</sup> तस्मात् सम्भवति कि-  
रणावलीमवलम्ब्य कन्दलीनिर्माणम् । किन्तु किरणावल्यपेक्षया कन्दलीयन्त्रस्य  
शिथिलत्वात्<sup>(४)</sup> पूर्वं समीचीनस्य व्याख्यानस्य सत्त्वेऽपि पश्चात् शिथिलव्या-  
ख्याननिर्माणस्याचार्याशामयुक्तत्वात् श्रीधराचार्यमतस्य किरणावल्यां खण्डनाच्च  
<sup>(५)</sup>कन्दलीमवलम्ब्य किरणावलीनिर्माणं सम्भवति । परन्तु यावत्पर्यन्तमेकस्मिन्

(१) न्यायकन्दल्याम् ५० पृ. १४ पं. “अस्माकं पञ्चदशनिर्माः काष्ठाः त्रिशति काष्ठाः  
कला पञ्चदश कला नाडिका त्रिशत्कलो मुहूर्तः त्रिशता मुहूर्तैर्होरात्र पञ्चदशाहोरात्रा पञ्च-  
द्वे पक्षौ मासः द्वे मासावृतुः षडृतवो द्वादशमासाः संप्रत्यक्षे ऋतुत्रयेणोत्तरायणम् ऋतुत्रयेण  
च दक्षिणायनम् उत्तरायणा च देवानां दिनम् दक्षिणायनं च देवानां रात्रिः तथाभूताहोरात्रश-  
तत्रयेण षड्वर्षिकेन वर्षे द्वादशसहस्रैश्च वर्षैश्चतुर्गुणम् चतुर्गुणसहस्रेण ब्रह्मणो दिनमेकम्”-  
इति । एवमनेकत्र ॥

(२) किरणावल्याम् च सं खी सु पु. ६ पृ. ६ पं. । “दुःखसन्ततिरतन्तुद्विध्यते  
सन्ततित्वात् प्रदेऽपसन्ततिवदित्वाचार्याः ।”

“न्यायकन्दल्याम् ४ पृ. १२ पं. । दुःखसन्ततिर्धर्मशी अत्यन्तसुखिध्यते सन्ततित्वाद्दीपस-  
न्ततिवदिति तार्किकाः ।”

किरणप्रत्याम् ४२ पृ. ५ पं. । “तथा आचार्याः समानासमानजातीयव्यवच्छेदो लक्षणार्थ-  
इति ।”

न्यायकन्दल्याम् २८ पृ. २९ पं. । “अद्याहोदयोत्तरः । समानासमानजातीयव्यवच्छेदो  
लक्षणार्थः ।” एवमनेकत्र ॥

(३) किरणावल्यां कालनिरूपणे । ‘परत्वापरत्वयोक्त्यतिर्गुणे वक्ष्यते । ते युवस्यविरयो-  
र्दन्तमाने कालभनुमापयत । कथम् । बहुतरतपनपरित्यन्दातिरिक्तजन्यनि हि स्थविरे युवानम-  
वधिं कृत्वा परत्वमुत्पद्यमानमसमवायिकारणवत् कार्यत्वात् । इति स्थिते रूपादीनां च व्यभि-  
चारे तपनपरित्यन्दानां च वैयधिकरणे तदवच्छिन्नद्रव्यसंयोगेऽसमवायिकारणमिति विज्ञायते” ।  
“स्थविरादौ परत्व तपनपरित्यन्दप्रकृतेषु छिन्नान्य तदनुविधायित्वात् ।”

न्यायकन्दल्याम् ६५ पृ. १४ पं. । “आदित्यपरिवर्तनात्पीयस्त्वभूतस्त्वनिसन्धने युवस्य-  
विरयोः परापरव्यवहार इत्येके । तदुक्तम् । आदित्यपरिवर्तनस्य युवस्यविरयोः सम्बन्धाभावात्  
असम्बद्धस्य निमित्तत्वे चातिप्रसङ्गात् ॥’

किरणावल्यां सख्यानिरूपणे “शतं पिपीलिकानां मया निहतमित्यत्र कथम्, गुणादिविष-  
गौणो व्यवहारः, आशयानुपपत्तेर्बाधकस्य तुल्यत्वात् ॥”

न्यायकन्दल्याम् ११६ पृ. ५ पं. “शतं पिपीलिकानां मया निहतमिति तत्र कथं शत-  
संख्याया उत्पत्तिः, आशयाभावात् नोत्पद्यत एव तत्र वा कारणाभावात् शतव्यवहारस्तु रूपादि-  
विषय गौण इत्येके समर्थयन्ति ॥”

(४) किरणावल्याम् ५८ पृ. ९ पं. । इत्थं वृत्तादयः प्रतिनिधत्तमैर्कापिष्ठिताः । जीवन-  
मरणस्य प्रजागरणरोगमेषजसंयोगबीजसंज्ञातीयासुबन्धानुकूलोपगनप्रतिकूलोपगमादिभ्यः प्रसिद्ध-  
शरीरवत् “न जैते सन्दिग्धासिद्धा आध्यात्मिकप्रयुसम्बन्धात् । सोऽपि मूले निश्चितानामपि  
दोहदस्य च पार्थिवस्य धातोः स्मृताः” इत्यादि । “आगमप्रज्ञानत्रये बहुतराऽनुसन्धेयः ॥”

न्यायकन्दल्याम् ८३ पृ. २२ पं. “न तु वृत्तादयः सात्मकाः वृत्ताद्युत्पादनसमर्थस्य  
विशिष्टात्मसम्बन्धस्याभावात् ॥”

(५) न्यायकन्दल्याम् ६० पृ. २० पं. । “कृतोऽपि ब्रह्मो नात्मगुणः आत्मान्तरात्म-  
त्वात् । अपेक्षप्रतिपक्षसाधारणत्वादित्यर्थः ।”

ग्रन्थे ऽपरग्रन्थस्य सत्कर्तृत्वा नाम नोपलभ्यते तावत् पूर्वपरत्वाद्वावनिर्णयः सम्यग्भवितुं नार्हतीति ग्रन्थयोः पूर्वपरनिश्चयाभावे ऽपि श्रीधराचार्योदयनाचार्ययोर्यथा च समानकालावस्थायित्वं सम्भवति तथा किरणावल्या उपसंहारे प्रपञ्चयिष्यामः ॥

श्रीधरभट्टाचार्यस्य माता अच्छोका<sup>(१)</sup> अम्भोका<sup>(२)</sup> वा पिता बलदेवः वङ्गदेशापरपर्याये गौडदेशे<sup>(३)</sup> राठापुर्याः दक्षिणभागे भूरिस्तृष्टियामे निवासश्चासीत् । अयं च पाण्डुदासाख्येन कायस्थश्रेष्ठेन<sup>(४)</sup> प्रार्थितः । अयिकदशोत्तरनवशतशकाब्दे (६१३) <sup>(५)</sup> ऽमुं न्यायकन्दलीयन्त्रं प्रणीतवानिति तदग्रन्यान्तिमपद्योर्निश्चीयते तथाहि ।

आसीदृक्षिणराठायां द्विजानां पुण्यकर्मणाम्<sup>(६)</sup> ।

भूरिस्तृष्टिरिति ग्रामो भूरिस्तृष्टिजनाश्रयः ॥

अम्भोराशेरिवेतस्माद्भूव ब्रित्तिचन्द्रमा ।

जगदानन्दकृद्वन्द्यो<sup>(७)</sup> बृहस्पतिरिव द्विजः ॥

तस्माद्विशुद्दगुणारत्नप्रहासमुद्रो विद्यालतासमबलम्बनभूरुहोऽभूत् ।

स्वच्छाशयो विविधकीर्तिनदीप्रवाहप्रस्यन्दनोत्तमबलो<sup>(८)</sup> बलदेवनामा ॥

किरणावल्याम १०६ पृ. १५ पं । “अन्ये त्वात्मान्तरणाहत्वादिति अनेकप्रतिपत्तिसाधारणत्वादिति हेत्वर्थं वर्णयन्ति स तु सन्दिग्धासिद्धः ।”

विश्वनाथपञ्चानना अपि एतदभिप्रायेणैव लिखन्तमुक्तावल्याम । “गत्रानियतैकत्वज्ञानं तत्र त्रित्वादिभिना बहुत्वसंख्येतिपद्यते यथा सेनावनाटाविति कन्दलीकारः । आचार्यास्तु त्रित्वादिकमेव बहुत्वं मन्यन्ते तथा च त्रित्वत्वादिव्यापिका बहुत्वसंज्ञातिः । सेनावनाटाद्युत्पत्तेरपि त्रित्वाद्वा त्रित्वत्वाद्यग्रहो दोषात् ।” महादेवभट्टास्तु पाठममु प्रक्षिप्तत्वेनावधारयन्ति ॥ अस्मिन्मुद्रितपुस्तके २२८ पृ. ६ पं ।

(१) अयमपि पाठो राजशेखरेण न्यायकन्दलीटोकायामुद्धृतः ।

(२) अम्भोकेति-पा. ३ पु ।

(३) तदुक्तं शक्तिसङ्गमतन्त्रे ।

“वङ्गदेश समारभ्य भुवनेशान्तर्गं शिखे ।

गौडदेशः समाख्यातः सर्वविद्याविशारदः ॥” इति ।

प्रबोधचन्द्रोदयनाटकेऽपि प्रथमाङ्के ।

“गौड राष्ट्रमनुत्तमं निरुपमा तत्रापि राठापुरी

भूरिश्रेष्ठिकनाम धाम परम तत्रोत्तमो नः पिता ॥” इत्यादि ।

(४) न्यायकन्दल्याम संस्कारग्रन्थे २६६ पृ. २६ प । “गुणरत्नाभरणः कायस्थतिलकः पाण्डुदासः”

(५) नवशतवर्षाब्दे इति क्वचित् । तत्र केचित् सषत्सराब्दे इत्यर्थं कल्पयन्ति स च ग्रामादिकः । ८४५ वैक्रमसंवत्सरे आविर्भूतस्य शङ्कराचार्यस्य समानकालावस्थायिनो मयवदनमिश्रस्य खखनानां कन्दल्या प्रमाश्रित्येनोपन्यासात् । (६) भूरिकर्मणाम्-पा. १ पु ।

(७) जगदानन्दनात्-पा. १ पु ।

(८) प्रस्यन्दसम्पदबलो- इति क्वचित् ।

तस्याभूद्रुरियशसो विशुद्धकुलसम्भवा ।  
 अच्छोकेत्यर्चितगुणा गुणिनो गृहमेधिनी ॥  
 सच्छायस्थूलफलदो बहुशाखो द्विजाश्रयः ।  
 ताभ्यां<sup>(१)</sup> श्रीधर इत्युच्चैरर्थिकल्पदुमोऽभवत् ॥  
 असौ विद्याविदग्धानामसूत श्रवणोचिताम् ।  
 षट्पदार्थहितामेतां रुचिरां न्यायकन्दलीम् ॥

अधिकदशोत्तरनवशतशाकान्दे (६१३) न्यायकन्दलीरचिता ।

श्रीपाण्डुदासयाचितभट्टश्रीश्रीधरेण्यम् ॥

श्रीधरभट्टाचार्यरचिता अन्येऽपि ग्रन्था न्यायकन्दल्यामुद्धृता यथा  
 अद्वयसिद्धिः<sup>(२)</sup> । तत्त्वबोधो वा तत्त्वप्रबोधः<sup>(३)</sup> । तत्त्वसंवादिनी<sup>(४)</sup> ।  
 संग्रहटीका<sup>(५)</sup> च ।

भगवद्गीताविष्णुपुराणश्रीमद्भागवतादिटीकाकारश्रीधरस्वामी<sup>(६)</sup> त्व-  
 स्मात् श्रीधराचार्याद्भिन्न एव ।

(१) तस्यां-पा १ पु. ।

(२) न्यायकन्दल्याम् ५ पु. ४ पं. ।

(३) न्यायकन्दल्याम् १४६ पु. ४ पं. ।

(४) न्यायकन्दल्याम् ८२ पु. १ पं. ।

(५) न्यायकन्दल्याम् १५६ पु. २० पं. ।

(६) श्रीधरस्वामिना तु विष्णुपुराणटीकायामुक्तम् ।

“ श्रीमच्चित्सुखयोगिमुख्यरचितव्याख्यां निरीक्ष्य स्फुटम्

तन्मायैषा सुबोधसयहवतीमात्मप्रकाशाभिधाम् ।

श्रीमद्विष्णुपुराणसारविवर्तितं कर्ता यति श्रीधर-

स्वामी सद्गुरुपादपद्ममधुपः साधुः स्वधीशुद्धये ॥”

इत्युक्त्वा चित्सुखमुनिसमयात् पञ्चाशत्तमो श्रीधरस्वामीति सम्भवति । चित्सुखमुनिस्तु वि-  
 द्यारण्यसमयात् किञ्चिदेव पूर्वकालावस्थायां विद्यारण्यश्च १३१३ शकवर्षे आसीदिति तद्वत्तता-  
 मपत्तादवगम्यते । तथाहि । वेदान्तकल्पतरुकर्ता व्यासाश्रमापरनामधेयोऽमलानन्दो “ यथाज्ञान-  
 भवानन्दपदगीतं गुहं नुम्र. ” अपि च “ आनन्दात्मयतीश्वरं तमनिश वन्दे गुरुणां गुरुम् ” इति  
 कल्पतरुग्रन्थादनुभवानन्दप्रशिष्यः आनन्दात्मयतीश्वरप्रशिष्य इति सिध्यति । विद्यारण्यमुनिभस्तु  
 यञ्चदश्यां “ नमः श्रीशङ्करानन्दगुरुपादाम्बुजन्मने ” इति । एव “ विवरणप्रमेयसयहेऽपि ” “ यच्छ-  
 ङ्करानन्दपदं वृद्धल्ले ” इत्युक्तम् । शङ्करानन्दश्च गीतातात्पर्यबोधिण्याम् “ भक्त्या प्रणम्य स्वगुरुमान-  
 न्दात्मसरस्वतीम् ” इति विद्यारण्यस्य तथाअलानन्दस्यापि परमगुरुः आनन्दात्मयतिरिति सि-  
 द्धम् । एव चित्सुखमुनिप्रशिष्य तत्त्वप्रदीपिकाटीकाकारं सुखप्रकाशमुनिं प्रणमति वेदान्तकल्पतरा-  
 यमलानन्दो यथा “ सुखप्रकाशप्रशिष्येन तै नैमि विद्यागुरुम् ” इति नामलानन्दस्य परमगुरुचित्सु-  
 खमुनिरपीति सुखप्रकाशमलानन्दविद्यारण्यार्णां समानकालावस्थायित्वं सिद्धम् । सुखप्रकाश-  
 कृततत्त्वप्रदीपिकाटीकापुस्तकं तु विक्रमीय १५५८ संवत्सरे लिखितं वाराणसीखराजकीयसंस्कृत-  
 विद्यामन्दिरे वर्तते विद्यारण्यदत्तताम्रपत्रसमयश्च १३१३ शककाल इति आनन्दाश्रमश्रेण्यां ३ अ-  
 ष्ठायां निर्दिष्टमिति सर्वे समञ्जसम् ।

स्मृत्यर्थसारकर्ता श्रीधराचार्योपि कन्दलीकाराद्विज्ञ एव । तत्पितृ  
नामभेदात् । तदुक्तं स्मृत्यर्थसारान्ते ।

इदं स्मृत्यर्थसारं हि स्थूलस्मरणहेतुना ।

भावमान्यं सर्वं मूलं पश्यन्त्येव बहुश्रुताः ॥

स्मृत्यर्थसाराख्यं नागविश्ववार्थसूनुयञ्चना ।

श्रीधराचार्येण स्मृतिविदा कृतं हि विष्णु\*\*\* ॥

श्रीकराचार्यश्रीपत्यादयस्तु नामत एव भिन्नाः प्रतीयन्ते किं पुनर्वि  
षयभेदप्रदर्शनेनेत्यल पल्लवितेन ॥

### साङ्केतिकचिह्नविवरणम् ।

पा. १ पु. १-पाठोऽयं प्रथमपुस्तके ।

पा १ । २ पु. १-पाठोऽयं प्रथमद्वितीयपुस्तकयोः ।

पा १ । २ । ३ पु. १-पाठोऽयं प्रथमद्वितीयतृतीयपुस्तकेषु । एवमयेऽपि ॥

मूले १ पृ. २ पं. १-मया एकैकस्य पदार्थस्य निरूपणमेकैकलेख-  
विभागे विन्यस्तम् तथैव टीकापि विभक्ता इति मूलेन टीकायाः संयोजना-  
र्थमस्याष्टीकाया मूले प्रथमपृष्ठे द्वितीयपङ्क्ते योगः कार्यः । एवमयेऽपि ॥

१ अ. १ आ. १ सू. १-प्रथमाध्याये प्रथमाह्निके प्रथमसूचम् । एवमयेऽपि ॥

१ अ. १ पा. १ सू. १-प्रथमाध्याये प्रथमपादै प्रथमसूचम् । एवमयेऽपि ॥

व. सं. सी. मु. पु. १-वनारससंस्कृतसीरीजमुद्रितपुस्तके ॥

संवत् १८५० आषाढकृष्ण ५

वाराणसीस्थराजकीयसंस्कृतपाठशालायाम्  
पुस्तकालये ।

विन्ध्येश्वरीप्रसादशर्मा  
द्विवेदोपाख्यः ।





॥ श्रीः ॥

## अथ कणादसूत्रप्रशस्तपादभाष्ययोः सम्बन्धस्य सूचीपत्रम्\* ।

उद्देशप्रकरणे ।

पृष्ठे—पङ्क्तौ	भाष्यम्	सूत्रसंख्या
१—३।४ ...	प्रणम्य-महोदयः ...	अ. १ आ. १ सू. १ (क)
६—१४।१५ ...	द्रव्य-हेतुः	.. .. अ. १ आ. १ सू. १।२।३।४। (ख)
७—१४ ...	तत्त्वे-देव	
८—७।८।९।१०। ११	अथ-नभिधानात् .	अ. १ आ. १ सू. ५†
१०—११।१२।१३ १४।१५		
११—३।४।५।६	गुणाः-चतुर्विंशतिगुणाः	अ. १ आ. १ सू. ६
११—१२।१३।१४ १५।१६	उत्त्वे-जात्यन्तराणि	अ. १ आ. १ सू. ७
१२—२०।२१ .	सामान्य-लभने ..	अ. १ आ. २ सू. ३।४ (ग)।५
१४—७।८ ..		
१५—२० ...	नित्य-त्वाद्विशेषा एव	अ. १ आ. २ सू. ६
	अयुत-समवायः .	अ. ७ आ. २ सू. २६
	एव-कृतः	

## साधर्म्यवैधर्म्यनिरूपणे ।

१६—१।२ ... दृष्टाना-त्वानि

\* अस्मिन् सूचीपत्रे यावद्यावद्भाष्यस्य मूलानि यानि यानि सूत्राणि तानि संख्याद्वारा प्रकाशितानि । यथा अस्मिन्नेत्र पृष्ठे 'एतमपङ्क्तिं निर्दिष्टम् ७-१४ तत्त्वे-देव' अर्थात् सूत्रमपृष्ठे चतुर्दशपङ्क्तिस्थस्य 'तत्त्वेश्वरचोदनादिव्यक्तादृमादेव'-इति भाष्यस्य मूल अ. १ आ. १ सू. ४ प्रथममाध्याये प्रथमे आ. हके चतुर्थे सूत्रमनेनेव क्रमेण सर्वत्रानुसन्धेयम् ॥

(क) एतेन सौत्रमप्यत पद व्याख्यात स्यादिति किरणावलोकितम् ।

(ख) एतेन अथातो धर्म व्याख्यास्यम् । एतेन भू-यानि श्रेयससिद्धिः स धर्मः । तद्वचनादाम्नायगामायमिति त्रिसूत्री व्याख्यातेति किरणावलोकितम् ।

† अ. ५ आ. २ सू. १६।२० तमसे द्रव्यान्तरत्वव्यवहारे द्वे सूत्रे भाष्यकृता न व्याख्याते ।

(ग) भावः सत्ता इति व्याख्यातं विवृतिरुदुपस्कारकद्वयम् ।

पृष्ठे पङ्क्तौ	भाष्यम्	सूत्रसंख्या
१६—६ ...	आश्रितत्वं-द्रव्येभ्यः	
१६—१८ ..	द्रव्यादीनां-नेकत्व च	
१६—२३ ..	गुणादीनां-निष्क्रियत्वे	{ अ १ आ. १ सू. १६। १७ (क) । अ. १ आ. २ सू. २ (ख) । अ. ७ आ. १ सू. १५ ।
१७—५। ६। ७ ...	द्रव्यादीनां-कर्तृत्वं च	{ अ १ आ. १ सू. ८ । अ. ८ आ. २ सू. ३ । अ. १ आ. २ सू. ७
१७—२६ ...	...कार्यत्वानित्यत्वे कार- णवतामेव	}
१८—१२ ..	कारणत्वं-दिभ्यः	
१८—१९ ..	द्रव्या-द्रव्येभ्यः	
१९—१ । २ । ३	सामान्या-चेति ...	{ अ. १ आ. २ सू. १० । १२ । १४ । १६ । ३ । अ. ७ आ. २ सू. २६ (ग)
२०—१४ । १५ । १६	पृथिव्यादी-विशेषवत्त्वम्	{ अ. १ आ. १ सू. ९ । १० । १२ । १५ । १८ (घ) । ५ । अ. १० आ. २ सू. १ । २ । (ङ)
२१—११ ...	अनाश्रितत्व-द्रव्येभ्यः	
२१—१६ । १७ ..	पृथिव्यु-जातिमत्त्वे	
२१—२१ । २२ ..	क्षिति-वैश्वत्त्वानि ..	{ अ. ५ आ. २ सू. १ । २ । ३ । ४ । ५ । ६ । ७ । १२ । १३ । १४ । अ. ५ आ. १ सू. १७ । अ. ७ आ. २ सू. २१ (च)

(क) सूत्रस्य गुणवानितिपदमगुणमितिपदं च व्याख्यातमनेन भाष्यस्येन ।

(ख) सत्ताया गुणकर्माद्यतिरिक्तत्वं प्रतिपादयतीदं सूत्रम् अत्र हि गुणकर्मसु च भावादिति श्रुतां तेनैव हेतुना गुणकर्माभावो गुणकर्मसु वर्तते इति सूत्राभिप्रायो गम्यते ।

(ग) बुद्धिसापेक्षत्वकथनात् व्याख्यातम् ।

(घ) स्वात्मन्यारम्भकत्वमिति कथनात् व्याख्यातम् ।

(ङ) न केवलं द्रव्यस्य समवायिकारणत्वं कार्यसमवायितया किन्तु असमवायिकारणाश्रय-तयापि इत्यवतारणिका विवृतिरुक्ताम् । निमित्तकारणत्वमपि द्रव्यस्येति प्राय उपस्कारकारा-णाम् ! उभयमते एव द्रव्यस्य सयोगद्वारा स्वात्मन्यारम्भकत्वमवशिष्टम् ।

(च) यद्यपि पञ्चमाध्यायप्रथमाह्निके बहूनि सूत्राणि हस्तादौ कर्मस्य प्रतिपादकानि वर्तन्ते तथापि पृथिव्यादिनाम्ना तेषां सूत्रैः कीर्तनात् नात्र निवेष्टितानि तानीति ।

पृष्ठ पङ्क्ति	भाष्यम्	सूत्रसंख्या
२० १५ । १२ ..	आकाश-देशत्व च ..	अ ७ आ. १ सू. २२ । २४ । २५ (क)
२२ । २३ ...	पृथिव्या वत्त्वानि ...	अ ८ आ. २ सू. ५ । ६
२४—६ .. ..	चतुर्णां द्रव्यारम्भकत्व- स्पर्शवत्त्वे	अ. २ आ. १ सू. १ । २ । ३ । ४ । अ. १ आ. १ सू. २३ ।
२४—१२ .. ..	जयाणां-द्रवत्वानि	अ. २ आ. १ सू. १ । २ । ३ । ४ । ७
२४—१६ .. ..	द्वयोर्गुणत्व रसवत्त्वं च	{ अ. २ आ. १ सू. १ । २ । अ. ५ आ. १ सू. ७ । १८ । अ. ५ आ. २ सू. ३
२४—२२ .. ..	भूतात्मना वैशेषिकगु- णवत्त्वम्	{
२५—१ ... ..	क्षित्युदकात्मनां चतुर्द- शगुणवत्त्वम्	{ अ. २ आ. १ सू. १ । २ । ६ । अ. ४ आ. १ सू. ११ । अ. ५ आ. १ सू. १७ । १८ । ७ । अ. ३ आ. २ सू. ४ । २० । २१ । अ. ६ आ. १ सू. ५ । अ. ८ आ. २ सू. ६ । अ. ७ आ. १ सू. २२ । अ. २ आ. २ सू. ५ । २ । अ. ५ आ. २ सू. १ । ३ । ४ । ५ । ६ । ८ । ११
२५—४ । ५ ..	आकाशा-वत्त्वम्	
२५—१० । ११ ...	दिक्कालयोः-कारण- त्व च	{ अ. २ आ. २ सू. ८ । १२ । ९ । अ. २ आ. १ सू. ३१ । अ. ७ आ. १ सू. २४ । २५ । अ. ७ आ. २ सू. २२ । कारणे दिक् ।
२५—२४ .. ..	क्षिति-योगः .. ..	अ. २ आ. १ सू. ६ । ७
२६—१३ । १४ ...	एवं-सङ्करः ... ..	{ अ. १ आ. १ सू. १३ । १४ (ख) । अ. ५ आ. २ सू. २१ ।

(क) परापरव्यतिकरयोगपट्टायोगपट्टाचिरक्षिप्रप्रत्ययकारणे द्रव्ये काल इति समाख्या न तादृशः प्रत्यय सर्वदेशपुरुषसाधारण कालस्य व्यापकतामन्तरेण सम्भवतीति उपस्कारकतः । युग-पदादिप्रत्ययानां कारणं कालाख्या कालसत्रा इति सूत्रार्थः तेन व्यापकः कालो लभ्यते युगपदादि-प्रत्ययानां सर्वत्र भावादिति कन्दलीकृतः । कारणं काल इति उपस्कारविवृतिसम्मतः पाठः । कारणे कालाख्येति कन्दलीकारसम्मतः ।

(ख) द्रव्यसाधर्म्यकथने कार्यकारणाविरोधित्वकथनात् अत्र तदितरेषां वैधर्म्यकथनं सूत्रयोः सामान्यरूपेण व्याख्यानं बोध्यम् । एवमपि बोध्यम् । उभयथा गुणाः कार्यबध्नाः कारणाबध्नाश्चे-त्यर्थ इत्युपस्कारकतः ।

पृष्ठे पङ्क्ति

भाष्यम्

सूत्रसंख्या

पृथिवीनिरूपणे\*

२७—८। १०। ११ १२। १३। १४	पृथिवीत्वा-संस्कारः	$\left\{ \begin{array}{l} \text{अ. २ आ. १ सू. १। ६। अ. ४ आ. १} \\ \text{सू. ११। अ. ५ आ. १ सू. १६(क)।} \\ \text{१७। १८। १९। अ. २ आ. २ सू. २} \\ \text{अ. ५ आ. २ सू. १} \end{array} \right.$
२७—१५ ...	क्षितावेव गन्धः ...	अ. २ आ. २ सू. १(ख)। २
२७—१५। १६ ...	रूपमनेक-रसुरभिश्च	
२७—१७ ...	स्पर्शा-दाकजः ...	अ. ७ आ. १ सू. ६(ग)
२७—१६। १८। १९ २०। २१	सा तु-करी च ...	$\left\{ \begin{array}{l} \text{अ. ४ आ. १ सू. १(घ)। २। ३। ४(ङ)} \\ \text{५। अ. ७ आ. १ सू. २०(च)। २१} \end{array} \right.$
२७—२१। २२ ...	त्रिविध-संज्ञकम् ...	अ. ४ आ. २ सू. १।
२७—२२। २३ ...	शरीरं-मयोनिजं च ...	अ. ४ आ. २ सू. ५
२७—२३ ...	तत्रायोनिज-णा-	$\left\{ \begin{array}{l} \text{अ. ४ आ. २ सू. ६। ७। ८। ९।} \\ \text{११। १०(ङ)।} \end{array} \right.$
२८—१। २। ३। ४। ५	मण्डजम् ...	
२८—६। ७ ...	इन्द्रिय-घ्राणम् ...	अ. ८ आ. २ सू. ५
२८—७। ८। ९। १०। ११	विषयस्तु-इति	अ. ४ आ. २ सू. १(ज)

\* अ. ४ आ. २ सू. २। ३। ४। अ. ८ आ. २ सू. ४ शरीरस्य पञ्चात्मकत्वात्मात्मक-  
त्वप्रतिषेधपर्यायं सूत्राणि। अ. १० आ. १ सू. ७। शरीरतदवयवयोः परस्परभेद प्रतिपादयतीदं  
सूत्रम्। एतानि भाष्यकृता न व्यख्यातानि।

(क) यथेत्तरवर्त्मकद्वानात् रुस्वार इन्द्र तथैव सयोगानामयैः गणद्वयात् नानाकर्ममिति  
कथनात् सयोगोऽपि। सद्यमयोऽपि यथास्मभ्रमुहनीयम्।

(ख) गन्धादयो यत्र कारणागुणक्रमेणात्यदन्ते तत्र स्वाभाविकाः न हि समीरणे उपल-  
भ्यमाना गन्ध समीरणस्येति पुण्यवस्तुयोः सन्निकर्षेऽपि अथ गन्धो न वस्त्रस्य स्वाभाविकः तस्य  
कारणागुणाजन्तत्वात् तथा च स्वकारेण व्याख्यातं सूत्रम्।

(ग) रूपसगन्धस्यशा इत्युपस्कारकारविवृत्तिरिति।

(घ) नित्यसामान्यलक्षणपरं सूत्रमित्युपस्काराभिमतम्। परं तु विवृतिरुक्ता भावरूपं किं  
चिदकारणवदजन्यं नित्यं विनाशाभातयोर्गो वस्तु अवयविना मूलकारणमिति व्याख्यातम्। मय  
जलनिरूपणादादपि बोध्यम्।

(ङ) न नित्यं अनित्य इति प्रतिषेधो नित्यं विना न सम्भवतीत्यर्थः सूत्रस्य तेन नित्यः  
परमाणुरस्तीति गम्यते परमं गुणस्तावे कथितत्वात्। ए रूपाणि।

(च) यद्यपि परमण्डलं पारिमाण्डल्यमिति उपस्कारकृन्मते संज्ञामात्रपरमिदं सूत्रं  
तथापि पारिमाण्डल्यविशिष्टं परमाणुरूपं द्रव्यं नित्यमिति न नित्यद्रव्यस्य दुर्भेदता इति  
विवृतिरुक्ता व्याख्यातम्।

(छ) अयोनिजशरीरे प्रमाणादि दर्शयन्त्येतानि सूत्राणि। तथा च सामान्यरूपेण व्याख्या-  
नमिदं भाष्यमिति ध्येयम्।

(ज) विषयपदस्य सूत्रस्यस्य व्याख्येयान्नस्य भाष्यम्।

एष्टे पङ्क्तौ

भाष्यम्

सूत्रसंख्या

जलनिरूपणे

३५ — २२ । २३ । २४ } ३६ — १ । २ }	आत्वा-द्रवत्वम् ...	{ अ० २ आ १ सू २ । अ० ४ आ १ सू ११ । अ० २ आ २ सू ५ । अ० ५ आ० १ सू १७ । अ० ५ आ २ सू ३ । ४ । ५ । ६ । ८ । ११ (क)
३६ — २ । ३ । ४ । ५	ताश्च-समर्थम् ..	{ अ० ४ आ १ सू १ । २ । ३ । ४ । ५ । अ० ४ आ० २ सू १ । ६ । ७ । ८ । ९ । १० । ११ । अ० ७ आ० १ सू २० । २१
३६ — ५ । ६ । ७	इन्द्रिय-रसनम्	अ० ८ आ २ सू ६
३६ — ७ । ८ ...	विषयस्तु-करकादिः	{ अ० ५ आ २ सू ८ (ख) । अ० ४ आ० २ सू १ (ग)

तेजोनिरूपणे

३८ — २४ । २५ } ३९ — १ । २ }	तेजस्त्वा-एव स्पर्शः	{ अ० २ आ १ सू ३ । ७ । अ० ४ आ० १ सू ११ । अ० ५ आ २ सू ८ (घ) । अ० २ आ २ सू ४ । अ० ५ आ० १ सू १७
३९ — २ । ३ ...	तदपि-त्रयम् ..	{ अ० ४ आ १ सू १ । २ । ३ । ४ । ५ । अ० ७ आ १ सू २० । २१ (ङ) अ० ४ आ० २ सू १ ।
३९ — ३ । ४ ...	शरीर-समर्थम् ...	{ अ० ४ आ २ सू ६ । ७ । ८ । ९ । १० । ११
३९ — ४ । ५ । ६	इन्द्रिय-चतुः ...	अ० ८ आ २ सू ६
३९ — ६ । ७ ...	विषय-करञ्ज च	{ अ० ४ आ० २ सू १ अ० ५ आ २ सू १३ (च)
३९ — ७ । ८ ...	तत्र भौम-स्वभाव	
३९ — ८ । ९ । १० । ११	पचन-रिति	

(क) पूर्ववदेतेषां सूत्राणां जले सयोगवत्त्वे प्रमाणता बोध्या ।

(ख) करकाद्युत्पत्तौ हेतुं प्रतिपादयति सूत्रं करकायां जलत्वे प्रमाणम् ।

(ग) सामान्यतोऽभिधीयमानस्य सूत्रस्य विशेषतो व्याख्या अत्रत्यभ्यपत्तिः । एवमप्येष्टेऽपि

(घ) दृढं तु तेजसं सयोगवत्त्वे मानं पूर्वैराह्यं बोध्यम् ।

(ङ) नित्यव्यवहारमद्वैतं युक्तिप्रदर्शनपरमं सूत्रमिति विश्रुतकृतः । पूर्वत्राप्येष्टम् ।

(च) उर्ध्वज्वलनस्वभावत्वकथनात्तेजसः उर्ध्वज्वलनमद्वैतकारितमिति सूचितं भाष्यकृता

पृष्ठे पङ्क्तौ

भाष्यम्

सूत्रसंख्या

## वायुनिरूपणे\*

४४—१।२।३ ४।५	}	वायुत्वा—वचनात्	{	अ २ आ. १ सू. ४। अ ४ आ. १ सू. १२ (क)। अ. ५ आ. १ सू. १४ (ख)
		संस्कारः		
४४—५।६।७	}	स चायं—प्राण इति...	{	अ. ४ आ. १ सू. १।२।३।४।५। अ. २ आ. १ सू. ११।१२।१३ (ग)। अ. ४ आ. २ सू. १। (घ) अ ७ आ १ सू. २०। २१
४४—७।८ ...	}	तत्रा—समर्थम् ...	{	अ. ४ आ. २ सू. ६। ७। ८। ९। १०। ११
४४—८।९।१०	}	इन्द्रियं—त्वगिन्द्रियम्	{	अ. ८ आ. २ सू. ६
४४—१०।११।१२	}	विषयस्तु—समर्थः ...	{	अ २ आ. १ सू. ९। १०। १६ (ङ)
४४—१३।१४ १५।१६	}	तस्या—तृणादिगमने- नेति	{	अ. ४ आ. १ सू. ७। अ. २ आ. १ सू. १४। १५
४४—१६।१७।१८	}	प्राणो—लभते	{	

## सृष्टिसंहारविधिनिरूपणे

४८—८।९।१० ११।१२।१३ १४।१५	}	ब्राह्मेण—विनाशः ...	{	अ. २ आ. १ सू. १८। १९ (ख)। अ. ५ आ. २ सू. १ (क)। अ. ७ आ. २ सू. १० (ङ)

\* अ. २ आ. १ सू. १७। वायुसंज्ञा कथमिति प्रतिपादनाय प्रवृत्तं सूत्रं न व्याख्यातम्।

(क) अत्रत्या कन्दलीपङ्क्तिर्दृष्टव्या। (ख) वायुसंयोगे प्रमाणमिदं पृथिव्यादिषु संस्कारवत्।

(ग) परमाणुरूपवायुसत्त्वे प्रमाणपरायणेतानि सूत्राणि इत्युपस्कारकतः।

(घ) स्पष्टवद्द्रव्यपरीक्षाप्रकरणे सामान्यतः अभिधीयमानं तत् पुनः पृथिव्यादिकार्यद्रव्यं त्रिविधमित्यादिसूत्रं कार्यपृथिव्यादीनां त्रिविधतया कार्यवायाश्चतुर्विधतया विशेषतो व्याख्या-  
नं बोध्यमन्यथा सूत्रेण सह विरोधापत्तेः स्पष्टवद्द्रव्यपरीक्षावाध्यायाय इत्युपस्कारग्रन्थादवगतः।

(ङ) सामान्यतोद्घाट्यविशेष इति सूत्रम् अविशेष्ये विशेषरहिततः विशेषाविशेषित इति  
प्राप्तं विशेषश्च द्रव्यत्वव्याप्यजातिविशेषो वायुत्वमित्यादि व्याख्यातं विवृतिकृता वायुत्वप्र-  
कारेण नानुमानमपि तु अष्टद्रव्यातिरिक्तत्वेनेति।

(च) ईश्वरस्य कार्यमात्रकारणत्वं सर्वज्ञत्वं तस्मिन् प्रमाणे च प्रतिपादयतः द्वे सूत्रे सूत्रस्य  
स्वर्गपदे कार्यपरमिति विवृतिकृतः। एवं च परमेश्वरस्य कीदृशं कार्यमात्रं प्रति कारणत्वं  
सूत्रात् तत्प्रतिपादयति भगवान् भाष्यकारः।

(छ) पृथिवीकार्यं कुतो जायत इत्येतत्प्रतिपादनायेदं सूत्रम्। तस्येदं निदर्शनं भाष्यम्

## सूचीपत्रम् ।

७

पृष्ठे पङ्क्ति	भाष्यम्	सूत्रसंख्या
४८—१५।१६।१७	तथा-विनाशः ...	{ अ ५ आ २ सू १।१२। अ ७ आ २ सू १०
४८—१७।१८।१९	तत-कालम्	
४८—१९।२० २१।२२	{ ततः-स्तिष्ठति ...	{ अ ५ आ २ सू १२ (क)। अ ७ आ २ सू ९ (ख)। अ १० आ २ सू २ (ग)
४९—१		
४९—१।२।३	तदनन्तर-स्तिष्ठति	{ अ १० आ २ सू २। अ ७ आ २ सू ९
४९—३।४ ...	तस्मिन्नेव-तिष्ठते ..	{ अ ५ आ २ सू १। अ १० आ २ सू २। अ ७ आ २ सू ९
४९—५।६।७	तदनन्तर-स्तिष्ठति .	{ अ ५ आ २ सू १२। अ ७ आ २ सू ९। अ १० आ २ सू २
४९—७।८।९ १०।११।१२ १३।१४।१५ १६।१७	{ एव संयोजयतीति	

## आकाशनिरूपणे\*

५८—५।६।७।८	आकाश-विभागाः ..	{ अ २ आ १ सू २७। २८। ३०। ३१। अ ७ आ १ सू २२
५८—८।९।१० ११।१२।१३ १४	{ शब्दः-लिङ्गम् ..	{ अ २ आ १ सू २४। २५ (घ) २६। २७
५८—१४।१५	शब्द-मिदम् .	अ २ आ १ सू ३०। २९।
५८—१५ ..	तदनु-पृथक्त्वम् .	अ २ आ १ सू ३१
५८—१५।१६	विभव-परिमाणम् .	अ ७ आ १ सू २२

(क) तेजोवायुकर्मकथनाय प्रवृत्तमिदम् ।

(ख) सयागस्य कर्मादिजन्यत्वप्रतिपादक सूत्रम् ।

(ग) संयोगस्यासमवाधिकारणत्व प्रतिपादयति सूत्रम् ।

\* अ २ आ १ सू ५ इदं शब्दादय आकाशे न सन्तीत्येतत्परम् । सू २०। २२। २३  
यतानि आकाशानुमाने साख्यमतखण्डनप्रस्तावे सूत्रकता उक्तानि न भाष्यकृदि व्याख्यातानि ।

(घ) प्रथमानुमानप्रयोगेण व्याख्याते ।

(ङ) द्वितीयानुमानानुमानपरिणाम व्याख्यातम् ।

पृष्ठे पङ्क्तौ	भाष्यम्	सूत्रसंख्या
५८—१६।१७ ...	शब्द-विभागाविति .	अ. २ आ. २ सू. ३१(क)
५८—१७।१८।१९	अतो-नित्यम् .	अ. २ आ. १ सू. २८
५८—१९।२० ..	सर्व-भावेन ...	अ. २ आ. २ सू. २९
५८—२०	} श्रोत्र-धिर्यमिति	अ. २ आ. २ सू. २१(ख)
५९—१।२।३		

### कालनिरूपणे

६३—१५।१६।१७ १८	} कालः-स कालः ..	अ. २ आ. २ सू. ६
६३—१८।१९।२० २१		
६३—२१।२२।२३ २४	} तस्य-विभाग इति	{ अ. २ आ. २ सू. ८। अ. २ आ. १ सू. ३१(घ)। अ. ७ आ. १ सू. २५। अ. ७ आ. २ सू. २२(ङ)
६४—१।२		
६४—२ . ...	तस्याकाश-सिद्धे ..	अ. २ आ. २ सू. ७
६४—२।३।४।५	काललिङ्गा-इति ..	अ. २ आ. २ सू. ८

### दिङ्निरूपणे

६६—२०।२१।२२ २३।२४	} दिक्-निमत्तासम्भ- वात्	अ. २ आ. २ सू. १०
६७—१		
६७—१।२ ...	तस्यास्तु-सिद्धाः ..	{ अ. २ आ. २ सू. १२। अ. २ आ. १ सू. ३१। अ. ७ आ. १ सू. २४(च)। अ. ७ आ. २ सू. २२। कारणे दिक्।

(क) अस्य सङ्गतिः कन्दलीकृता कृता । (ख) सूत्रस्य श्रोत्रशब्दस्य व्याख्येति मन्ये ।

(ग) कारणे सदात्यतिमता कारणे कान इत्याख्या कालाख्यतिसूत्रपदार्थः ।

(घ) नियमेनैकगृह्यत्वेमेकत्वमनुविधत्ते त्युपस्कारकता व्याख्यातम् । एवं दिङ्निरूपणेऽपि ।

(ङ) कारणपरत्वात् कारणापरत्वाच्च पान्वापरत्वे इति पाठः कन्दलीकरजगदीशयोः सम्मतः । परत्वापरत्वे इति नास्ति उपस्कारग्रन्थः । सङ्गतिप्रथमं तयोः टीकायाः ।

(च) गुणेर्दिगं व्याख्याता इत्येतत्सूत्रमुपस्कारकतादिशः परममहत्परिमाणे युक्तिपरतया व्याख्यातम् । कन्दलीकृता तु कारणे दिगिति वचनात्परममहत्परिमाणमित्युक्तम् ।



पृष्ठे—पङ्क्ति

महायम

सूत्रसंख्या

୧୭—୨।୩।୪।୫।  
 ୧।୭।୮।୯।୧୦।

दिल्लिङ्गा-चेति ...

अ. २ भा. २ ख. १३। १४। १५। १६

## आत्मनिरूपणे\*

६६—६ " ... आत्मत्वाभिसम्बन्धादात्मा

,, द।७।८।९ तस्य सौख्या-दर्शनात् { अ. १ भा. १ सू. २। अ. ३ भा.  
१ सू. ५ (अ.)

” ९। १०। ११ } शब्दादिषु-तेनात्मा { अ ३ आ. १ सू २ । ३ । ४ ।  
 १२। १३। १४ } समधिगम्यते { ५ । ख । १८ (ग)  
 १५ । १६ }

” १६। १७। १८। शरीर-नुमीयते .. अ ३ आ. १ सू. १६  
१९

॥ १६। २०। २१	प्राणादिभिश्चेति- -अतिरिक्तादिति	{ अ. ३ आ २ सु. ४। ५। ७। ८ ६। १०। ११। १२। १३। १४ १५। १६। १७। १८ (घ)
३० १। २। ३। ४। ५		
६। ७। ८। ९। १०		

१०।५९।५८ नव्य गुणा-संविज्ञाना-  
१३।१४।५७ शकत्वादिभागः  
५६।५७

अ. अ. आ. १	इ. इ. ई. ४	उ. उ. १०	ए. ए. १
अ. अ. आ. २	इ. इ. ई. ५	उ. उ. ११	ए. ए. २
अ. अ. आ. ३	इ. इ. ई. ६	उ. उ. १२	ए. ए. ३
अ. अ. आ. ४	इ. इ. ई. ७	उ. उ. १३	ए. ए. ४
अ. अ. आ. ५	इ. इ. ई. ८	उ. उ. १४	ए. ए. ५

## मनो निरूपणं

८६—८।६।१० | मनस्त्व-वान्तः- | अ. ५ आ ५ अ १  
११।१२ | कारणम्

१२। १३। १४ । तस्य गुणा-सयोग- । अ. ३. आ. १५. अ. ७. आ. १  
१५। १६ । विभागौ । अ. १५. अ. १५. अ. १६. अ.

अ ३ आ १ स १ । ६ । म व्याख्याते हे सुत्रे ।

क यच्च करण तत्कर्तृप्रयोज्यामित्यादिना उपस्कारकता इदं सूत्रं व्याख्यातमिति ।

(ख) स देहवर्तित्वसाधको हेतु अनपदेश इति तृतीयसूत्रार्थः । कारणेषु देहादिकारणेषु अवयवेषु अज्ञानात् ज्ञानाभावात् इति चतुर्थसूत्रार्थः । यदि परमाणुषु ज्ञान स्यात् नरा तदारब्धेषु कथं ज्ञानात् जलमद्भादिति पञ्चमस्यार्थः तथा च सामान्यरूपेण अज्ञानादित्यनेन व्याख्यातम् ।

आत्मनिष्ठ्यायार्थमवर्धयति पञ्चज्ञानमुपयुक्तं तदनाभिसमित्यर्थं ज्ञानमुपपद्यते  
आत्मनि लिङ्गम ज्ञानं वृत्तिदाश्रितं कार्यत्वाद्द्रष्टव्यं इति वा प्रत्यभिज्ञारूपतया वा योऽहमद्रष्टा  
संज्ञः स्यामीति इत्यपेक्षारहितं ।

घ सामान्यरूपेण पूर्वपक्षमिदं तदङ्गाणां व्याख्यानमिदं भाष्यम् ।

८ वस्तुजीवहिर्गुणस्था ।

च) अत्रत्या कन्ठो दृष्ट्या

पृष्ठे—पङ्क्तौ	भाष्यम्	सूत्रसंख्या
८९—१६। १७ ...	मूर्तत्वात् परत्वापर- त्वे संस्कारश्च }	अ. ७ आ. २ सू. २१ (क)
„ १७ ...	अस्पर्श-कत्वम्	
„ १८ ...	क्रियावत्त्वान्मूर्तत्वम्	अ. २ आ. १ सू. २१ (ख)
„ १८। १९ ...	साधारण-द्वजत्वम्	
„ १९ ..	करणभावात् परार्थम्	
„ १९। २० ...	गुणवत्त्वाद्द्रव्यम्	अ. ३ आ. २ सू. २
„ २० ..	प्रयत्ना-चेति	

इति द्रव्यनिरूपणं समाप्तम् ।

### गुणनिरूपणे । \*

९४—६। ७ ...	रूपादीना-निष्क्रि- यत्वम् }	अ. ८ आ. १ सू. ८। अ. ५ आ. २ सू. २२। अ. ७ आ. १ सू. १४। १५(ग)। १६। अ. १ आ. १ सू. १६। अ. ७ आ. २ सू. ३। ४। ५(घ)। ११। १२। १४। १५। १६(ङ)। २३। २५।
९५—३। ४ ...	रूपरस-मूर्तगुणाः	
„ ९। १० ...	बुद्धि-अमूर्तगुणाः	
„ १३ ...	संख्या-उभयगुणाः	
„ १५ ..	संयोग-अनेकाश्रिताः	अ. १ आ. १ सू. २५(च)

(क) एका दिक् आधारतया ययोस्तौ एकदिक्कौ मूर्तौ ताभ्यामित्यर्थः सूत्रस्यैकदिक्कपदस्य । तथा च सूत्राभिप्रेतविषयमिदं मूर्तत्वात् परत्वापरत्वे इति भाष्यमिति गम्यते ।

(ख) एकद्रव्यत्वादित्यस्य एकमात्रमूर्तसमवायिकारणकत्वादित्यर्थः इति उपस्कारकता व्याख्यातम् । \* अ. ७ आ. १ सू. १। इदं सूत्रं न व्याख्यातम् ।

(ग) कर्मभिरित्यनन्तरं शून्यानीति गुणैरित्यनन्तरं शून्या इति पूरणार्थमिति विवृतिरुक्तः ।

(घ) यद्गुणादावेकत्वज्ञानं तत् भस्मरूपमेव भवतीति सूत्रार्थः ।

(ङ) शब्दस्य गुणत्वात् अर्थेन घटादिना सह संयोगो नास्तीति चतुर्दशस्य गुणो रूपादिः शब्दे प्रतिपाद्यते तत्रोभयोर्गुणत्वात् संयोगो न सम्भवतीति पञ्चदशस्य गगनादिशब्दस्य गगनादेश्च निष्क्रियत्वात् संयोगो न सम्भवतीति षोडशस्यार्थं विवृतौ विवृतः । गुणस्य निर्गुणत्वरूप-सामान्यकथनेन एतेषां सूत्राणां सामान्यरूपेण व्याख्यानं कृतं भाष्यकृता ।

(च) इदानीं व्यासउपवृत्तीनां गुणानामनेकद्रव्यारब्धत्वं दर्शयन्नाह इति सूत्रावतरणि-  
का उक्ता उपस्कारकता

पृष्ठे पङ्क्तौ	भाष्यम्	सूत्रसंख्या
२५—२९ . . .	शेषास्त्वैकैकवृत्तयः	
„ २४ । २५	रूप-वैशेषिकगुणाः	
२६—५ । ६	संख्या-गुणाः	
„ ११ ... ..	शब्द-याह्याः	{ अ. ८ आ. २ सू. ५ । ६ (क) । आ. २ आ. २ सू. २१
„ १४ । १५	संख्या-याह्याः	{ अ. ४ आ. १ सू. ११ (ख)
„ १६ ... ..	बुद्धि-याह्याः	
२८—४ ... ..	गुणत्व-ह्यतीन्द्रियाः	{ अ. ४ आ. १ सू. १० (ग) ।
„ ७ । ८ ... ..	अपाकज-पूर्वकाः	{ अ. ७ आ. १ सू. ६ ।
„ २० । २१ . . .	बुद्धि-पूर्वकाः	
„ २४ । २५ । २६	बुद्धि-सयोगजाः	{ अ. ३ आ. १ सू. १८ । अ. २ आ. २ सू. ३१ । अ. ७ आ. २ सू. ८ । २१ घ । अ. ५ आ. २ सू. १५ ।
२९—६ ... ..	सयोग-कर्मजाः	{ अ. १ आ. १ सू. ३० । २० । अ. ७ आ. २ सू. ८ । १० । अ. ५ आ. १ सू. १७
„ ८ ... ..	शब्दो-विभागजौ	{ अ. ७ आ. २ सू. १० । अ. २ आ. २ सू. ३१
„ ११ ... ..	परत्वा-बुद्ध्यादेताः	{ अ. ७ आ. २ सू. २१ (ङ) ।
„ १४ । १५	रूप-समानजात्पार- म्भकाः	{ अ. ७ आ. १ सू. ६ (च) । अ. २ आ. २ सू. ३१ । अ. १ आ. १ सू. २८

(क) रसपदहणं रसने आप रूपपदहणं चक्षुषि तेजः स्पर्शपदहणं त्वाच वायु रक्तनिरिति विधुतिकृतः ।

(ख) चाक्षुषाणीत्यत्रापि पूर्व्यचकारो योजनीयः तेन चाक्षुषाणि स्वार्थानि चेत्यर्थः विदु-  
तिभूता कृतः ।

(ग) तस्य कारणकलापस्य अभावात् असत्त्वात् अव्यभिचार उद्धृतकपादे तस्य कारण  
मायकल्पनायां गुरुत्वादौ नान्द्वयव्यभिचार लौकिकविषयतया प्रत्यक्ष प्रति गुरुत्वादेस्तात्पर्यमय  
वृत्तिबन्धकता इत्यर्थमाहुर्विवृतिकृतः ।

(घ) सन्निकर्षं सयुक्तसयोगाल्पत्वं विप्रकर्षस्तद्व्युत्पत्तत्वं तद्व्युत्पत्तिसिद्धयर्थं इत्युपस्कारकत  
बुद्धिशब्दसयोगपरत्वापरत्वानां सयोगकत्वे प्रमाय सूत्रं प्राप्तम् ।

(ङ) सन्निकटविप्रकट्याभ्यामिति विषयेण विषयियमुपलक्षयति तथा ज्ञापेताश्चक्षुर्न  
चित्तकारणत्वमुक्तमित्युपस्कारयन् ।

(च) रूपरसगन्धस्पर्श अवयवविषु कारणगुणपूर्वका इति कथनेन समानजातीयकारणत्व  
मत्वं सूचितम् ।

पृष्ठे पङ्क्तौ

भाष्यम्

सूत्रसंख्या

६६—२२ ... सुख-रम्भकाः

१००—३।४ ... संयोग-रम्भकाः ... { अ. २ आ. २ सू. ३१। अ. ७  
आ. २ सू. ८। १०। अ. १  
आ. १ सू. २७। २६(क)।

११।१२ बुद्धिः-रम्भकाः ... { अ. २ आ. २ सू. ३१। अ. ८ आ. २  
सू. ६। अ. ६ आ. २ सू. १०। १४। (ख)

१६ ... रूप-रम्भकाः ... अ. ७ आ. १ सू. ६(ग)

२०।२१ संयोग-उभयत्रारम्भकाः

१०१—३।४ ... गुरुत्व-हेतवः ... { अ. ५ आ. १ सू. १८। ७। १७।  
८। १०(घ)। १। २। ५।  
६। १४। १५। अ. ५ आ. २  
सू. १। २। ३। ४। ५। ६। ७।  
१३। १७।

८।१० ... रूप-कारणत्वम् ... { अ. १ आ. १ सू. १६(ङ)। अ. ५  
आ. २ सू. २४(च)। अ. १०  
आ. २ सू. ४(ज)

१०२—१।२ ... बुद्धि-निमित्तकारण-  
त्वम् ... { अ. १ आ. १ सू. १६(ज)

४।५ ... संयोग-उभयथा का-  
रणत्वम् ... { अ. १ आ. १ सू. १६

१२ ... परत्वा-सकारणत्वम् ... अ. १ आ. १ सू. १६

१६।१७ ... संयोग-प्रदेशवृत्तित्वम्

(क) यतानि सूत्राणि उपलभ्य एतेषां समानासमानजातीयारम्भकत्वमुक्तम् परंतु सर्वेषामे-  
तेषां समानासमानजातीयारम्भकत्वे प्रमाणीभूतं सूत्रं न प्राप्तम्।

(ख) सूत्राण्येतानि दृष्ट्या स्याद्वयसमवेतारम्भका इत्युक्तम्।

(ग) रूपादीनां कारणगुणपूर्वकत्वकथनेन परत्रारम्भकत्वं प्रकाशितं सूत्रकृता।

(घ) नवमदर्शमसूत्राभ्यां नादनद्वारां प्रयत्नस्य क्रियाहेतुत्वं प्रतिपाद्यते।

(ङ) तथा गुणोऽसमवायिकारणमिति विवृत्तिकारः। तथा च कस्य कस्य गुणस्यासम-  
वायिकारणत्वमिति प्रतिपादनाय अत्रत्यभाष्यस्यावतारः।

(च) कारणमिति कारणातीत्यर्थः। गुणा असमवायिकारणानीत्यर्थः सूत्रस्य अस्य विशेष-  
णे व्याख्या अत्रत्य भाष्यम्। (ज) अस्य सूत्रस्य व्याख्या विद्युत्यादिप्रत्ये दृष्टव्या।

(झ) तथा गुण इति सूत्रे गुणस्य कारणत्वमुक्तमिति कस्य गुणस्य कोऽयं कारणत्वं कस्य  
ता न कारणत्वमित्यनेन प्रतिपादनाय अत्रत्यभाष्यपक्षेऽवतार इति मन्ये।

पृष्ठे पङ्क्ते	भाष्यम्	सूत्रसंख्या
१०३—८ ...	शेषाणामाश्रयव्यापित्वम्	
„ ११ । १२	अपाकज-भावित्वम्	
„ १५ ...	शेषाणामयावद्द्रव्यभावित्वं चेति	
१०३ १८ । १९	रूपा-भवनति	

### रूपनिरूपणे

१०४—१ ...	तत्र रूपं चतुर्धाहम्	{ अ० ८ आ० २ सू० ६(क) अ० ४ आ० १ सू० ८ । (ख)
„ १ । २ ...	पृथि-सहकारि	{ अ० २ आ० १ सू० १ । २ । ३ । अ० ४ आ० १ सू० ६
„ २ ...	शुक्लाद्यनेकप्रकारम्	
„ ३ ...	सलिलादि-नित्य	अ० ७ आ० १ सू० ३ । ४
„ ३ । ४ । ५	यार्थैव-विनश्यतीति	अ० ७ आ० १ सू० २ । ५ । ६ । ७(ग) ।

### रसनिरूपणे

१०५—८ ...	सो रसनवाह्यः	{ अ० ४ आ० १ सू० ९(घ) । अ० ८ आ० २ सू० ६(ङ)
„ ८ । ९ ।	पृथिव्यु-सहकारी	अ० २ आ० १ सू० १ । २ ।
„ ९ । १० ..	मधुरा-भिन्नः	
„ १० । ११	अस्यापि-रूपवत्	{ अ० ७ आ० १ सू० २ । ३ । ४ । ५ । ६ । ७ ।

### गन्धनिरूपणे

१०५—२३ ...	गन्धो घ्राणवाह्यः	अ० ४ आ० १ सू० ९ । अ० ८ आ० २ सू० ५
„ २३ ...	पृथिवीवृत्तिः	अ० २ आ० १ सू० १ । अ० २ आ० २ सू० २

(क) रूपग्रहणे चक्षुषि तेजः प्रकृतिरिति विवृतिकृता व्याख्यातम् ।

(ख) रूपोपलब्धिप्रकारणकथनप्रवृत्तिसूत्रान्तर्गतापलब्धिपद रूपस्य चावुषतया व्याख्यातम् ।

(ग) यार्थैवपदम्पुण्यरूपटीनामग्निसंयोगसमवायिकरणकत्वसाधनार्थं हेतुप्रयोगाद्योप-  
प्यस्तमेकद्रव्यादितिसूत्रं अग्निसंयोगस्य रूपदिनाशमकत्वा रूपानुत्पादकत्वासम्भवात् अग्नि-  
संयोगनाशयतया व्याख्यातम् ।

(घ) अत्रापि सूत्रस्यज्ञानपद रसनानादिपरतया व्याख्यातमेवमर्थेऽपि ।

(ङ) रूपग्रहणे रसने आपः प्रकृतिरित्युक्तं विवृतिकृता ।

पृष्ठे पङ्क्तौ	भाष्यम्	सूत्रसंख्या
१०५—२३ । २४	घ्राण-रसुरभिरच	
२४ । २५	अस्यापि-व्याख्याताः	अ. ७ आ. १ सू. २ । ३ । ४ । ५ । ६ । ७
<b>स्पर्शनिरूपणे</b>		
१०६—८	स्पर्श-बाह्यः	अ. ४ आ. १ सू. ९ । अ. ८ आ. २ सू. ६
८ । ९ ...	क्षित्यु-वृत्तिः	अ. २ आ. १ सू. १ । २ । ३ । ४
९	त्वक्सहकारी	
९ ...	रूपानुविधायी	अ. २ आ. १ सू. १ । २ । ३ । (क)
९ । १० ..	शीतो-त्रिविधः	
१० । ११ ..	अस्यापि-पूर्ववत्	{ अ. ७ आ. १ सू. २ । ३ । ४ । ५ । ६ । ७

### पृथिवीपरमाणुरूपादीनां पाकजोत्पत्तिविधाने\*

२० । २१	घटादेराम-ण्युत्प- द्यन्ते	{ अ. ५ आ. २ सू. १ (ख)
२१ । २२	तेभ्यो विभागाः	अ. ७ आ. २ सू. १० (ग)
२२ ...	विभागभ्यः संयोगवि- नाशः	{ अ. ९ आ. १ सू. २ (घ)
२२ । २३	संयोगविनाशे-इत्यति	॥
२३ । २४ } १०७—१	तस्मिन्-विनाशः	॥
१ । २ ..	युन-जायन्ते	अ. ७ आ. १ सू. ६
२ । ३ । ४	तदनन्तरं-मुत्पद्यते	{ अ. ५ आ. २ सू. १ अ. ७ आ. २ सू. ९
५ ...	तत्र-रूपाद्युत्पत्तिः	अ. ७ आ. १ सू. ६ । ७ । अ. ४ आ. १ सू. ३ (ङ)

(क) सूत्रत्रयदर्शनेन कथं यत्र वर्तते तत्र स्पष्टोऽपि वर्तते इति ज्ञायते ऽतः रूपानुविधायीत्युक्तम् ।

\* कारणपूर्वकाः पृथिव्यां पाकजा इति सप्तमाध्यायसूत्रे यद्रूपादीनां पाकजत्वमुक्तं तस्यैवायं प्रपञ्चः भाष्यग्रन्थेन उक्तः ।

(ख) सूत्रे पृथिवीकर्मणि नोदनादीनां कारणत्वमुक्तं तस्यायं दृष्टान्तः भाष्येण प्रकाशयते इत्यमरोऽपि योजनीयम् ।

(ग) इयमपि भाष्यपङ्क्तिर्दृष्टान्तः ।

(घ) इयमपि दृष्टान्तः ध्वंसस्य ।

(ङ) रूपादीनां कारणे सत्त्वावात् कार्ण्यं

सत्त्वावः कारणगुणपूर्वका हि कार्यगुणा भवन्ति इति कुचार्यः ।

पृष्ठे पङ्क्तौ	भाष्यम्	सूत्रसंख्या
१०७ ५।६।७।	न च-दिति	
८।९		

### संख्यानिरूपणे

१११—३।४।५	एकादि-निष्पत्तय	अ ७ आ २ सू १(क)।
१११—५ पङ्क्तिमारभ्य	अनेकद्रव्या तु-द्रव्यज्ञा- नस्यानुत्पत्तिप्रसङ्ग- इति	
११२—१६पङ्क्तिपर्यन्तम्		
११२—१६।१७ १८।१९	लैङ्गिक-प्रत्यय स्या- दिति	अ ३ आ १ सू ११
११२—१९।२० २१		
११३—१	न विशेष्यज्ञानत्वात्- भूते इति	अ. ८ आ १ सू. ९
११३—१ पङ्क्तिमारभ्य १६ पङ्क्तिपर्यन्तम्		

### परिमाणनिरूपणे

१३०—२०।२१ ...	परिमाण-ह्रस्व चेति	अ ७ आ १ सू. ८। १७(ख)।
१३०—२१।२२ २३	तत्र महद्-अणुका दावेव	अ. ७ आ १ सू. २२। २४। २५। १८।
१३०—२३।२४।२५		
१३०—२३।२४।२५	तथा चाण्वपि-दृगणुका एव	अ. ७ आ. १ सू. १९। २०। १८।
१३०—२५ १३१—१।२।३।४	कुवल्या-ह्रस्वत्वव्यञ्ज- हारः	अ ७ आ. १ सू ११(ग)। १२। १३। १७

(क) इदं तु सूत्रं संख्याया रूपाद्यतिरिक्तत्वप्रतिपादनपरम प्रकरणभेदेनैव वा कारण-भेदकथनेन वा नाशकभेदकथनेन वा व्याख्यातम् । अथवा गुणविभाजकसामान्यमूत्रे संख्यापद-सत्त्वात् तां व्याख्यातुकामं भाष्यकारः प्रपञ्चयति एकादीति ।

(ख) यद्येकं सूत्रद्वयमनुबध्य परिमाणानां चतुर्विधत्वमुक्तं भाष्यकता ।

(ग) अणुमहदिति प्रत्ययव्यवहारो तस्मिन् व्यवहियमाणे परिमाणे विशेषस्याप-  
र्कस्य भावात् सत्त्वात् विशेषस्यापकर्षस्याभावात् भवत इत्यर्थे एकादशस्य एककालत्वादिति  
विशेषतदभावयोरिति शेषः इति द्वादशस्य दृष्टान्तात् शुक्लतरतमार्द्रिकापात् उत्कर्षापकर्षयोः  
सम्भवः अत्र किञ्चित् सूत्रं सामान्यतो किञ्चित् विशेषतो व्याख्यातम् ।

पृष्ठे पङ्क्तौ

भाव्यम्

सूत्रसंख्या

१३१—४ पङ्क्तिभारभ्य

प्रकरणसमा

प्तिपर्यन्तम्

अनित्य-विनश्यतीति अ ७ आ. १ सू. ८ (क)। १० (ख)। १७

## पृथक्त्वनिरूपणे

१३८—५। ६। ७।

८। ९

पृथक्त्व-दिति .. ... अ ७ आ. २ सू. २।

## संयोगनिरूपणे

१३९—१३। १४

“ १५। १६। १७

संयोगः-भित्तिवचनात्

अ १० आ. २ सू. २ (ग)। ५। ६। ७  
 तथा भवतीति सापेक्षेभ्यो नि-  
 रपेक्षेभ्यश्च। अ. १ आ. १ सू.  
 २७। २८। अ. ५ आ. १ सू. १  
 २। ३। ४। ५। ६। १०  
 १४। १७। अ. ५ आ. २  
 सू. १। ५। ६। ७। १५ (क)

१८ पङ्क्तिभार

भ्य प्रकरण

समाप्ति या

वत्

अथ कथलक्षण इत्यादि

आरभ्य प्रकरणसमा

प्तिपर्यन्तम्

अ-७ आ. २ सू. ८

## विभागनिरूपणे

१५१—४। ५

विभागो-हेतुत्व ..

{ अ-७ आ. २ सू. १०। अ-२ आ. २  
 सू. ३१

“ ५ आ प्रकरण-

समाप्तिम्।

प्राप्तिपूर्विका इत्यादि

प्रकरणसमाप्तिपर्य-

न्तम्।

अ-७ आ. २ सू. १०।

(क) सूत्रे चकारात् प्रचयपरिमाणयोः सयह ।

(ख) विवृत्यादिग्रन्थेषु वैधर्म्ये लौकिकप्रत्यक्षाविषयस्य कारणबहुत्वाद्यजन्यत्वम् अणु  
 त्वादिरूपा जातिश्च उक्ता । परमाणौ कारणबहुत्वाद्यजन्यत्व द्व्यणुके लौकिकप्रत्यक्षाविषयस्य  
 बोध्यम् यव च अनित्येषु चतुर्षु परिमाणेषु सख्याजन्यत्व सूत्राभिप्रेतम् ।

(ग) विवृतिग्रन्थो द्रष्टव्यः ।

(घ) यतानि एज्यमाध्यायसूत्राणि संयोगस्य कर्मकारणत्वपराणि सामान्यरूपेण भाष्य  
 कृता व्याख्यातानि ।

(ङ) अत्र सच्चिर्कषपदेन संयोगोऽभिप्रेतः । संयोगस्य गुणहेतुत्वकथनात् सामान्यरूपेण  
 व्याख्यात भाष्येण ।



पृष्ठे पङ्क्तौ

भाष्यम्

सूत्रसंख्या

परत्वापरत्वनिरूपणे

१६४—३।४ ... परत्व-निमित्तम् अ. ७ आ. २ सू. २१

१६४—४।५ पङ्क्तिमा-  
रभ्य प्रकरण-  
समाप्तिप-  
र्यन्तम् । } तत्तु-वयोभेदप्रत्यायक-  
मित्यादिप्रकरणप-  
रिसमाप्तिपर्यन्तम् । } अ. ७ आ. २ सू. २१ । २२(क)

बुद्धिनिरूपणे\*

१७१—१६ ... बुद्धिरूपलब्धिज्ञानं प्र-  
त्यय इति पर्यायाः }

१७२—१३ ... सा चा-नियतत्वाच्च

„ १९।२०।२१ तस्याः-लक्षणा ... { अ. ९ आ. २ सू. १०(ख) । ११(ग)  
१२।७।अ. २ आ. २ सू. १७(घ)

संशयनिरूपणे

१७४—२० इत्यादि } संशयः-पुरुषो वेति { अ. २ आ. ३ सू. १७।१८।१९।  
प्रकरणसमा- } २०(ङ)

विपर्ययनिरूपणे

१७७—९ इत्यादि } विपर्ययोऽपि-ज्ञानम् अ. ९ आ. २ सू. १०(च)  
प्रकरणसमा- }  
प्रिपर्यन्तम् । }

(क) सूत्रव्याख्या उपस्कारादिग्रन्थेषु दृष्टव्या विस्तरभयान्न हे तन्यते ।

\* अ. ८ आ. १ सू. १।३ न व्याख्याते । अत्रैव सू. १०।११ । घटज्ञानपटज्ञानयोः कार्यकारणभावखण्डनकथने द्वे सूत्रे न व्याख्याते । अ. ८ आ. २ सू. १।२ बुद्धिविशेषणकबुद्धिकथने प्रवृत्ते सूत्रे न व्याख्याते । (ख) अविद्यापदं विपर्ययपरमित्युपस्कारकृतः ।

(ग) तत्पदमविद्या परामुशति इत्युपस्कारकृतः ।

(घ) भिन्नप्रकरणे पठितानामपि संशयादीनां विद्यायामविद्यायां वा अन्तर्भाव इत्याशङ्काया तानविद्यायामन्तर्भावयति भाष्यकारः । विभागबोधकसूत्राभावेऽपि संशयादीनां ज्ञानविशेषाणां पुञ्जीकृत्य विद्याविद्याभेदेन द्विधा विभज्य कथनमेव सूत्राणां व्याख्यानमिति मन्ये ।

(ङ) संशयो द्विविधः बहिर्विषयकोऽन्तर्विषयकश्च आद्या विधामाह । दृष्टमूर्ध्वत्वं दृष्टवत् दृष्टेन तुल्य पुरोवर्तिनि यद्दृष्टमूर्ध्वत्वं तत्संशयहेतुरित्यर्थः अष्टादशस्य । एकधर्म्मविषय दृष्टमुदाहरति । संशयहेतुरिति शेषः अथथादृष्टत्वाद्धेतोयथादृष्टमपि संशयकम् । चैत्रो यथादृष्ट केशवान् कालान्तरोयथादृष्टः केशविनाशतो दृष्ट इत्यर्थः क्रमेण तत्रैव वक्ष्याम्यतस्तत्के दृष्टे सति भवति संशयः चैत्रो ऽथ सक्तेषो निष्केशो वेति । इति ऊनविंशस्य । आन्तरसंशयमाह विद्याविद्यातश्चेति इति विश्वस्यार्थः । (च) सूत्रस्यमविद्यापदं विपर्ययपरमिति व्याख्यातमुपस्कारकृता ।

पृष्ठे

पङ्क्तौ

भाष्यम्

सूत्रसंख्या

## अनध्यवसायनिरूपणे

१८२—१पङ्क्तिमारभ्य  
प्रकरणसमा- } अनध्यवसायोऽपि-भवति(क)  
प्रियन्तम् । }

## स्वप्ननिरूपणे

१८३—१३पङ्क्तिमारभ्य  
प्रकरणसमा- } उपरतेन्द्रियग्रामस्य- } अ. ९ आ. २ सू. ७ । ८(ख) । ९  
प्रियन्तम् । } -ऽविद्येति }

## विद्यानिरूपणे

१८६—६ । ७ ... विद्यापि-लक्षणा { अ. ३ आ. १ सू. १८ । अ. ९ आ. २  
सू. १ । ६ । १३(ग)

## प्रत्यक्षनिरूपणे

१८६—१२ । १३ । १४ }  
१५ । १६ । १७ } तत्रा-गच्छतीति { अ. ४ आ. १ सू. ६(घ) । अ. ३  
१८ । १९ } { आ. १ सू. १८(ङ) । अ. ८  
आ. १ सू. ६ । ७  
,, —१८ । २० । २१ रूप-मुत्पद्यते ... { अ. ८ आ. १ सू. ४(च) । अ. ४ आ.  
१ सू. ८ । ९

(क) अनध्यवसायनिरूपणे सूत्रं न प्राप्तम् परं तु संशयसूत्रव्याख्यानावसरे असाधारणधर्मदर्शनस्य अनध्यवसायहेतुत्वमुक्तमुपस्कारकता ।

(ख) यथा आत्ममनसोऽस्योगविशेषात् संस्काराच्च स्मृतिस्तथा स्वप्नज्ञानमपीत्यर्थः सप्तमस्य । तथेति पूर्वसूत्रादनुवर्तते यथा आत्ममनस्योगात् संस्काराच्च स्वप्नः तथा स्वप्नान्तिकमपीत्यर्थः अष्टमस्य ।

(ग) भिन्नप्रकरणपठितानां प्रत्यक्षैर्हिंकादीनां पुञ्जीकृत्य विद्यायामन्तर्भावकथनमेव सूत्राणां व्याख्यान बोध्यम् ।

(घ) सूत्रस्यापलब्धिपदं प्रत्यक्षपरम् ।

(ङ) आत्मेन्द्रियार्थेति सूत्रे आत्मरूपो य इन्द्रियार्थस्तत्र यः सन्निकर्षः अर्थान्मनसः तस्मात् यज्ञज्ञानम् तदनाभासमित्यर्थः तज्ज्ञानं ह सुखीत्याद्याकारकम् । आत्ममनःस्योगजन्यज्ञानस्य प्रत्यक्षत्वज्ञापनाय एव वक्राक्तिः । इन्द्रियार्थसन्निकर्षात् तज्ज्ञानं प्रत्यक्षमिति लक्षणात् इति विवृतिरुक्तः । उपस्कारकता तु आत्मेन्द्रियार्थसन्निकर्षात् तावत् ज्ञानमुत्पद्यते तदन्यदनाभासमित्यर्थः कृतं आत्मा इन्द्रियेण इन्द्रियमर्थं सम्बध्यते ततः यज्ञज्ञानमुत्पद्यते तत्प्रत्यक्षात्मकमेव भवति इति गम्यते तदनेन भाष्येण व्याख्यातम् ।

(च) अस्य विशेषश्च व्याख्या अत्रत्यं भाष्यम् ।

पृष्ठे	पङ्क्तौ	भाष्यम्	सूत्रसंख्या
१८६—२१ १८७—१		... शब्दस्य-तेनैवोपलब्धिः	अ २ आ २ सू २१। अ. ८ आ १ सू ४
१८७—१। २। ३		सख्या-ग्रहणम् ...	{ अ. ४ आ. १ सू ११। अ. ८ आ. १ सू ४(क)
१८७—३। ४		... बुद्धि-दुपलब्धि. ...	अ. ३ आ १ सू १८(ख)। अ. ८ आ. १ सू ४
१८७—५। ६। ७		भाव-प्रत्यक्षम् ...	{ अ. ८ आ १ सू ५। अ. ४ आ. १ सू १३
१८७ - ७। ८। ९ १०। ११		अस्मद्विशिष्टाना- -मुत्पद्यते }	अ. ९ आ १ सू ११। १२
१८७—११। १२। १३		वियुक्ताना-मुत्पद्यते	अ. ९ आ १ सू. १३। १४। १५(ग)
१८७—१३पङ्क्तिमारभ्य प्रकरणसमा- प्तिपर्यन्तम् ।		{ तत्र-दर्शनमिति	

### अनुमाननिरूपणं

२००—४	लिङ्ग-लैङ्गिकम्	{	अ. ९ आ. २ सू. १
२००—१८। १९ २०	लिङ्ग पुनः-मनुमाप- कम्		
२००—२१। २२	विपरीत-ऽब्रवीत्		अ. ३ आ. १ सू १५
२०१—१८। १९ २०। २१	यदनु-भवतीति ...		अ. ९ आ २ सू. १
२०४—२४। २५। २६	यत्तु-सन्दिग्धश्चेति		अ. ३ आ. १ सू. १५
२०५—१०। ११ १२। १३	विधिस्तु-भवतीति ...		अ. ९ आ २ सू. १(घ)

(क) गुणेषु रूपादिषु कर्मसु चोत्प्रेषणादिषु यजज्ञान निष्पद्यते तत्र द्रव्य कारणं योग्य-  
द्रव्यनिष्ठमेव तदुभय गृह्यते इति सूत्रार्थः । तत्र कस्मिन् कस्मिन् गुणप्रत्यक्षे किं किं कारणमिति  
प्रतिपादनाय प्रवृत्त भाष्यम् ।

(ख) यथोक्तविवृतिव्याख्या दृष्टव्या । तथाहि आत्मरूपे इन्द्रियायं य. सन्निकर्षः तस्मात्  
मुखादिप्रत्यक्ष जायते इति फलितोऽर्थः । (ग) सामान्यरूपेण व्याख्यानमिदम् ।

(घ) अस्य सूत्रस्याय प्रपञ्चो भाष्यग्रन्थेन विवृतः ।

पृष्ठे	पङ्क्तौ	भाष्यम्	सूत्रसंख्या
२०५—१३। १४	१५। १६	एवं-सिद्धम् ... ..	अ. ९ आ. २ सू. २(क)। अ. ३ आ. १ सू. ९। १०। ११। १२। १३ १४। १५। ८(ख)
१७। १८	१९		
२०५—१९। २०	२१। २२		
२०६—१। २। ३	४। ५। ६		
७। ८।	९। १०।	तत्तु-स्वनिश्चितार्थ- मनुमानम्	अ. ९ आ. २ सू. १। (ग) अ. २ आ. १ सू. ८
२१३—१२। १३	१४। १५	शब्दादीना- *ददा- तिरित्युक्तत्वात्	अ. २ आ. २ सू. ३२। अ. १० आ. २ सू. ९। अ. ९ आ. २ सू. ३ ४(घ)। अ. ६ आ. १ सू. १। २ (ङ)। ३। अ. १ आ. १ सू. ३
१६। १७। १८	१९। २०।		
२२०—९। १० ...	११। १२ ...	प्रसिद्धा-प्यनुमानमेव	अ. ९ आ. २ सू. ५(घ)
२२०—१६। १७ ...	१८। १९ ...	आप्तेना-वचनमेव	
२२३—१। २ ...	३। ४ ...	दर्शनार्था-नुमानम्	
२२५—१० ...	११। १२ ...	सम्भवो-नुमानमेव	
२२५—१४। १५ ...	१६। १७ ...	अभावो-कारणासद्भा- वे लिङ्गम्	
२३०—२४... ..	२५। २६ ...	तथैवै-एवेति	

(क) विवृत्यादियन्या द्रष्टव्याः।

(ख) इतरस्येतिपदेन व्याख्याते ७। ८ संख्यके द्वे सूत्रे। के हेतव इति प्रतिपादनाय प्रवृत्तानि सूत्राणि सामान्यरूपेण व्याख्यातानि।

(ग) एतस्य सूत्रस्य विभागपूर्वकं विशेषतो व्याख्यानं भाष्योपादर्शितम्।

\* अ. ७ आ. २ सू. १७। १८। १९। २०। शब्दार्थयोः सम्बन्धाभावप्रस्तावे प्रवृत्तानि एतानि सूत्राणि न भाष्यकता व्याख्यातानि।

(घ) ननु शब्द. कथं लिङ्गं शब्दस्यापदेशस्वभावत्वेन लिङ्गमिच्छत्वादत आह हेत्वित्यादि। अपदिश्रपतेऽनेनेत्यपदेशः शब्द' स च हेतुलिङ्गपर्याय एव प्रमाणमिति लिङ्गविधया प्रमाकरणामित्यर्थः करणशब्दोऽपि लैङ्गिकज्ञानकरणे लिङ्गएव वर्तते इत्यादि व्याख्यातमुपस्कारकता तथा चास्य सूत्रस्य सामान्यरूपेण व्याख्यानमिदं भाष्यं बोध्यम्।

(ङ) ब्राह्मण्ये वेदभागविशेषे यत् संज्ञारूपं कार्यं तत् संज्ञाकर्तृर्वाक्यार्थधियो लिङ्गमित्यर्थ इति विवृतौ।

(च) उपमानादीनामपि पराभिमतानामविनाभावबलप्रवृत्तिकानां लैङ्गिक एवान्तर्भाव इति प्रतिपादयितुमाह इत्यवतरणिका उपस्कारकताम्।

पृष्ठ पङ्क्तौ भाष्यम् सूत्रसंख्या

अवयवनिरूपणे

२३१—३।४।५।६	पञ्चा-विज्ञेयम्	}	अ. ९ आ. २ सू. १।२(क)
२३३—२४।२५	अवयवाः-वायुरिति		
२३४—१।२।३			
२३४—३।४।५	अविरोधि-स्ववचन- विरोधी	}	अ. ३ आ. १ सू. १५(ख)
६।७।८			

अपदेशनिरूपणे

२३७ - १६।१७	} लिङ्गवचन-सिद्धम् ...	} अ. ९ आ. २ सू. १।२(ग)
१८।१९।२०		
२१।२२		

हेत्वाभासनिरूपणे

२३८—९ पङ्क्तिमार- भ्य प्रकरणा- समाप्तिप- र्यन्तम् ।	} एतेना-संशय इति ...	} अ. ३ आ. १ सू. १५।१६।१७

निदर्शननिरूपणे

२४६—१४।१५।१६	} द्विविध-सत्तेति ...	} अ. ९ आ. २ सू. १।२
१७।१८।१९		

निदर्शनाभासनिरूपणे

२४७—१।२।३	} अनेन-निदर्शनाभा- सा इति	} अ. ३ आ. १ सू. १५
४।५।६		
७।८।९।१०		

(क) लैङ्गिक द्विविधम् स्वार्थं परार्थं च इति कृत्वा सूत्रद्वयं व्याख्यातं भाष्यकृता ।

(ख) बाधसत्प्रतिपक्षो काश्यपमतो न स्वतन्त्रो बाधस्याश्रयासिद्धिर्नैकान्तिकान्यतरत्रान्त-  
र्भावात् प्रकरणसमस्य च अनेनान्तिकाद्यन्यतरत्रान्तर्भावात् । व्युत्तिकारमते तु सूत्रस्थवकारात् तौ  
सुचितौ ।

(ग) अ. ९ आ. २ सू. ४ अत्र सूत्रे यल्लिङ्गस्यापदेशत्वकथनं तत् शब्दस्य प्रमाणांतरस्थ-  
पदानुयायोपन्यस्त न तु अवयवघटकापदेशकथनाय प्रयुज्यते ।

पृष्ठे

पङ्क्तौ

भाष्यम्

सूत्रसंख्या

## अनुसन्धाननिरूपणे

२४९—७।८।९	} निदर्शने-निष्क्रिय इति	} अ. ९ आ. २ सू. १।२
१०।११		
१२।१३		

## प्रत्याग्रायनिरूपणे

२५०—२५ पङ्क्तिमार- भ्य प्रकरणस- माप्तिपर्य- न्तम् ।	} अनुमेयत्वेनाद्विष्टे- -सिद्धिमिति	} अ. ९ आ. २ सू. १।२

## निर्णयस्य मानान्तरत्वखण्डने

२५५—२३।२४	} विशेष-निर्णय इति ...	} अ. ९ आ. २ सू. १२(क)। अ. १० आ. १ सू. ३(ख)
२५।२६		
२५६—१।२।३		
४।५।६		

## स्मृतिनिरूपणे

२५६—१७।१८	} लिङ्ग-स्मृतिरिति ...	} अ. ९ आ. २ सू. ६
१९।२०		

## आर्षज्ञाननिरूपणे

२५८—१।२।३।४	} आम्नाय-कथयतीति	} अ. ९ आ. २ सू. १३
५।६।७		

## सिद्धदर्शनान्तर्भावनिरूपणे

२५८—२०।२१।२२	} सिद्धदर्शनं-बुद्धिरिति	} अ. ९ आ. २ सू. १३
२३।२४		
२५९—१।२।३		

(क) संशयस्य अविद्यान्तर्गतत्वेन निश्चयस्य विद्यान्तर्गततया विद्यान्तर्भावकथनमेव विद्याव्याख्याया प्रविष्टम् ।

(ख) तयोः संशयनिर्णययोः निष्पत्तिरुत्पत्तिः प्रत्यक्षात् लिङ्गाच्च सुखं वा दुःखं वा न प्रत्यक्षसामयोजन्य न वा लिङ्गजन्यमित्यर्थः सूत्रस्योपस्कारकता दर्शितः ।

पृष्ठे पङ्क्तौ

भाष्यम्

सूत्रसंख्या

सुखदुःखनिरूपणे

२५८—१५।१६।१७	अनुग्रह-निमित्तमिति	(क) अ. १० आ. १ सू. १।२।३।४।५ ६। अ. ५ आ. २ सू. १५
१८। १९		
२०। २१		
२६०—१८।२०।२१	उपघात-सङ्कल्पजमिति	
२२। २३		

इच्छानिरूपणे

२६१—६।७।८।९।१०	स्वार्थे-भवन्ति ...	{ अ. ६ आ. २ सू. १०।११।१२।१३ (ख)। १४। अ. १ आ. १ सू. ६(ग)
११।१२। १३		
१४। १५। १६		

द्वेषनिरूपणे

२६२—१५।१६।१७	प्रज्वलना-द्वेषभेदाः	{ अ. ६। आ. २ सू. १०(घ)। ११। १२ १३। १४। अ. १ आ. १ सू. ६
१८। १९		

यत्ननिरूपणे

२६३—३।४।५।६।७	प्रयत्नः-द्वोत्पद्यते ...	{ अ. ६ आ. २ सू. १४। अ. ५ आ. १ सू. १। अ. ५ आ. २ सू. १४ अ. १ आ. १ सू. ६
८। ९। १०		

गुरुत्वनिरूपणे

२६३—२५।२६।२७	गुरुत्व-निष्पत्तयः ...	{ अ. ५ आ. १ सू. ७। १८। अ. ५ आ. २ सू. ३।
--------------	------------------------	--

द्रवत्वनिरूपणे

२६४—२३	... द्रवत्वं-कारणम् ...	अ. ५ आ. २ सू. ४
--------	-------------------------	-----------------

(क) लक्षणभेदकथनेनैव कार्यभेदकथनेनैव वा सुखदुःखयोः परस्परतः ज्ञानाच्च भेदः प्रतिपादितः ।

(ख) सुखादीत्यादिपदेन ११।१२।१३ सूत्राणि व्याख्यातानि । इच्छासामान्यसूत्रं न प्राप्तम् ।

(ग) यत्तत्सूत्रस्यमिच्छाद्वेषपदे वा व्याख्याते । एवमपि ।

(घ) सुखाद्भाग इत्युपलक्षणम् अहिकथनकादिजन्यदुःखात् तत्साधने द्वेषोऽपि बोध्यः ।

पृष्ठे	पङ्क्तौ	भाष्यम्	सूत्रसंख्या
२६४—२६५	...	त्रिद्रव्यवृत्ति ...	आ. २ आ. १ सू. २।६।७।
२६४—२६५।२४ २६५।२६	}	तत्तु-निष्पत्तयः ...	आ. २ आ. १ सू. २।६।७।क
२६४—२६५।२७ २६५—१।२।३	}	सङ्घातदर्शनात्-द्रव- त्वानुत्पत्तिः	आ. ५ आ. २ सू. ८
२६५—३।४।५ ६।७।८ ८।१०।११	}	नैमित्तिकं-कारण गुणप्रक्रमेण द्रव- त्वमुत्पद्यतइति	आ. २ आ. १ सू. ६।७।(ख)

## स्नेहनिरूपणे

२६६—१६।१७ स्नेहो-निष्पत्तयः ... आ. २ आ. १ सू. २(ग)

## संस्कारनिरूपणे

२६६—२३।२४।२५ २६७—१।२।३।४।५।६ ७।८।९।१० ११।१२।१३	}	संस्कार-पद्वृत्तदर्शना- दिति	{ आ. ५ आ. १ सू. १७।आ. ८ आ. २ सू. ६
---	---	---------------------------------	---------------------------------------

२६७—१३ ... स्थितिस्यापकस्तु(घ)

## धर्मनिरूपणे\*

२७१—८।९।१० ११	}	धर्मः-निमित्तः ...	{ आ. १ आ. १ सू. २।आ. ६ आ. २ सू. १।आ. ६ आ. १ सू. ५(ङ) आ. १० आ. २ सू. ८
२७२—११।१२।१३ १४।१५।१६	}	तस्य तु-ऽप्रमादश्च ...	आ. ६ आ. २ सू. २।५।८।९।३।४(च)

(क) नन्वपा लक्षणा द्रवत्वमुक्तं तत्र युक्तं पृथिव्यामपि तदुपलम्भात् अत आह सर्पिरि-  
त्यादि । सर्पिरादीनां यद्द्रवत्व तन्नैमित्तिकमपा तु सासिद्धिकम् । ननु तथापि त्रयुसीसादावति-  
व्याप्तिरत आह । त्रयित्यादि । तत्रापि नैमित्तिकमेवेति भाव इत्युपस्कारकतः ।

(ख) एतयोः सूत्रयोरयं प्रपञ्च ।

(ग) स्नेहोऽप्यु वर्तते इति सूत्रकृता उक्तम् । तत्र स्नेहस्य प्रपञ्चोऽयं भाष्यपन्थः ।

(घ) स्थितिस्यापकार्थबोधकं सूत्रं श्रूयम् ।

\* आ. ६ आ. १ सू. ४।६।१०।११।१२।१३।१४।१५।१६। एतानि सूत्राणि  
धर्मप्रस्तावे कथितान्यपि न भाष्यकृता व्याख्यातानि ।

(ङ) भाष्यस्येन कर्तुरितिपदेनैव सूत्रं व्याख्यातम् । यवमधर्मनिरूपणोऽपि ।

(च) किञ्चित्सूत्रं विशेषतः किञ्चित् सामान्यतः व्याख्यातम् ।



पृष्ठे	पङ्क्तौ	भाष्यम्	सूचिसंख्या
२७२—	१६।१७।१८ १९।२० २१।२२	ब्राह्मण-क्रियाः ... ०	
२७२—	२२।२३।२४ २५—१	आश्रमिणां-वर्जनं च । ०	
२७३—	१।२।३।४ ५।६।७	विद्याव्रतस्नातकस्य- अपत्योत्पादनं च । } ०	
२७३—	९।८।९।१० ११।१२।१३ १४।१५	ब्रह्मचारिणो-रिति ... ० (क)	

### अधर्मनिरूपणे

२८०—	४।५।६।७ ८।९	अधर्मा-संयोगादधर्म- स्योत्पत्तिः { अ. ६ आ. २ सू. ३।४।६(ख) । ७ अ. ६ आ. १ सू. ५(ग) । ७।८(घ)
------	----------------	---

### संसारापवर्गनिरूपणे

२८०—	२०।२१।२२ २३।२४	अविदुषो-संसारबन्धो भवति { अ. ६ आ. २ सू. १५(क)	
२८१—	१।२।३		
२८१—	१६।२०।२१ २२।२३	ज्ञान-मोक्ष इति ... { अ. ६ आ. २ सू. १६(क) । अ. ५ आ. २ सू. १६।१८	
२८२—	१।२।३ ४।५		

### शब्दनिरूपणे(क)

२८७—	१७ ... शब्दोऽम्बरगुणः ... अ. २ आ. १ सू. २७
------	--

(क) धर्मनिरूपणप्रस्तावे प्रष्टाध्यायप्रथमाहिकृत्यानां बहूनां सूत्राणां व्याख्या भाष्य-  
कृता न कर्तते अन्ये ।

(ख) धर्मसाधनविपरीतानीत्येतेनैव व्याख्यातानि ।

(ग) कर्तुरितिपदेन व्याख्यातम् ।

(घ) विहिताकरणमित्यनेन हिंसापदेन च व्याख्यातानि ।

(ङ) तत्संयोगः ताभ्यां धर्माधर्माभ्यां जनितः संयोगः जन्म विभागः मरणं जन्ममरण-  
प्रवाह इति यावत् । इति सूत्रार्थः ।

(च) आत्मकर्मसु अयथादिषु सत्सु मोक्षो व्याख्यात आगमेऽभिहितः । इति सूत्राक्षरार्थः ।

(क) गुणप्रकरणेनैव अ. २ आ. २ सू. २३।२४।२५ सख्येयसूत्राणां व्याख्या कृता ।

पृष्ठे पङ्क्तौ	भाष्यम्	सूत्रसंख्या
२८७—१७	... श्रोत्रधाहः ...	अ. २ आ. २ सू. २१
.. —१७। १८। १९	क्षणिकः—कारणः ...	{ अ. २ आ. २ सू. २५। २६। २७ २८। २९। ३०। ३१। ३२ (क)
.. —१९ पङ्क्तिमा रथ्य प्रकार- णसमाप्तिप्र- र्यन्तम् ।	स द्विविधो—सिद्धिरिति	अ. २ आ. २ सू. ३२(ख)

### समाप्तं गुणनिरूपणम् ।

#### कर्मनिरूपणे\*

२९०—२	... उत्क्षेप—सम्बन्धः ...	अ. १ आ. १ सू. ७
२९०—३	... एकद्रव्यवत्त्व ...	अ. १ आ. १ सू. १७। २६(ग)
२९०—३	... क्षणिकत्व ...	अ. २ आ. २ सू. २५
२९०—३	... भूतद्रव्यवृत्तित्वं ...	अ. २ आ. १ सू. २१(घ)
२९०—३। ४	... अगुणवत्त्व ...	अ. १ आ. १ सू. १७
२९०—४	... गुरुत्वद्रव्यत्वप्रयत्नसंयो- गजत्व	{ अ. १ आ. १ सू. २९(ङ)
२९०—४। ५	... स्वकार्यसंयोगविरो- धित्व	{ अ. १ आ. १। सू. १४
२९०—५	... संयोगविभागनिरपेक्ष- कारणत्वम्	{ अ. १ आ. १ सू. १७। २०। ३०
२९०—५। ६	... असमवायिकारणत्वं	अ. १० आ. २ सू. ३

(क) किञ्चित्सामान्यतः किञ्चिद्विशेषतः व्याख्यात सूत्रम् । यद्यपि शब्दस्य नित्यत्वा नित्यत्ववादिना अ. २ आ. २ सू. ३३। ३४। ३५। ३६ ३७। एतत्संख्यकानि सूत्राणि जन्य-  
त्वेनाश्रयज्ञापनेन सामान्यतो व्याख्यातानि तथापि पूर्वपक्षाव्याख्यानात् नात्र निवेशितानि ।

(ख) लिङ्गाच्चानित्य शब्द इति सूत्रे वर्णात्मक शब्दोऽनित्यः जातिमत्त्वे सति श्रोत्रधा-  
हत्वात् वीणादिध्वनिवदिति उपस्कारकता व्याख्यातमिति द्वैविध्य शब्दस्य सूत्राभिप्रेतमिति  
गम्यते ।

\* अ. ५ आ. १ सू. ८। १४ एतत्संख्यके द्वे सूत्रे । अ. ५ आ. २ सू. ६। १० जले  
दिध्यतेज संयोगे मानकथनपरे द्वे सूत्रे । एतानि भाष्यकृता व्याख्यातानि ।

(ग) उपस्कारव्याख्या अनुसरणीया ।

(घ) सूत्रस्यैकद्रव्यत्वादिति पठ एकमात्रमूर्तसमवायिकारणकत्वादित्यर्थकम् ।

(ङ) सूत्रस्य भूतद्रव्यपदमन्त्रे पणादेरुपलक्षणम् ।

पृष्ठे	पङ्क्तौ	भाष्यम्	सूत्रसंख्या
२९०—६	...	स्वपराश्रयसमवेतकार्या- रम्भकत्व	
२९०—६।७	...	समानजातीयानारम्भकत्व	अ. १ आ. १ सू. ११।२४।३१
२९०—७	...	द्रव्यानारम्भकत्वं च	अ. १ आ. १ सू. २१।२२।३१
२९०—७।८	...	प्रतिनियतजातियोगित्वम्	
२९०—८	...	द्विविशिष्टकार्यारम्भकत्वं च विशेषः	

### उत्क्षेपणादिकर्मनिरूपणे

२९१—१०। ११	} तत्रोत्क्षेपणं-दुत्क्षेपणम्	} अ. १ आ. २ सू. ७(क)
१२। १३		
१७। १८	तद्विपरीत-पक्षेपणम्	
२१। २२। २३	चञ्जनो-तदाकुञ्चनम्	
२९२—३। ४ ...	तद्विपर्यय-प्रसारणम्	
१७। ७ ...	यदनि-तद्गमनमिति	

### गमननिरूपणे

२९२ पृष्ठीया ८ पङ्क्तिमारभ्य २९४ पृष्ठीयनवमपङ्क्तिपर्यन्तम् २९६ पृष्ठीया प्रथमपङ्क्तिमारभ्य १६ पङ्क्तिपर्यन्तं च यावद्भाष्यग्रन्थस्य मूलं सूत्रं न प्राप्तमतिरिक्तमिति कर्मविभाजकसूत्रस्यैव व्याख्येति मन्ये ।

### सत्प्रत्ययकर्मनिरूपणे

२९७—१९।२०	} कथम्-शरीरे चेति ...	} अ. ५ आ. १ सू. १
२१।२२।२३।२४		
२९७—२४।२५	} तत्सम्बद्धेष्वपि-मुस- लेऽपि कर्मन्ति	} अ. ५ आ. १ सू. १।२
२९८—१।२।३।४		
२९८—४।५।६।७	ततो-भवतः ...	अ. ५ आ. १ सू. १।२
२९८—७।८।९।१०	ततोऽन्त्येन-करोति ...	अ. ५ आ. १ सू. ३

पृष्ठे पङ्क्तौ	भाष्यम्	सूत्रसंख्या
२८८—१०।११।१२ १३।१४	तत्कर्म-समर्था भवति	अ. ५ आ. १ सू. ४।५(क)
२८८—१४।१५।१६ १७।१८ १९।२०	अथवा-कर्मति	अ. ५ आ. १ सू. ३।४।५।६

## पाणिमुक्तेषुगमननिरूपणे

३००—१२।१३ १४।१५	कथम्-भवतः...	अ. ५ आ. १ सू. १।३
३००—१५।१६।१७ १८।१९	प्रसारिते-नोदनापेक्ष	अ. ५ आ. १ सू. ८।१०
३००—२०।२१ २२।२३	तस्मिन्-न्यापतना- दिति	अ. ५ आ. १ सू. १७।१८

## यन्त्रमुक्तेषुगमननिरूपणे

३०१—१३पङ्क्तिमा रभ्य प्रकर- णसमाप्तिप्र- येन्तम् ।	कथम्-कारणाभावा- दिति	अ. ५ आ. १।सू. १।२।१७।१८।१९
---	-------------------------	----------------------------

## अप्रत्ययकर्मनिरूपणे

३०३—२०।२१।२२ २३।२४।२५	एवमात्मा-पृथिव्याम् ।	अ. ५ आ. २ सू. १।१२।
३०४—७ ३०४—७।८।९।१० ११।१२।१३।१४	वेगा-पृथिव्यादिषु कर्म भवति	अ. ५ आ. २ सू. १।१२
३०४—१४।१५।१६ १७।१८	ये च-संस्काराभ्याम्...	अ. ५ आ. १ सू. ७।१८ अ. ५ आ. २ सू. ३

(क) उन्मुखनाभिहतमुखलेन सट्ट हस्तस्य यदाकस्मिन्मुत्पत्तनं तत्र प्रयत्नवदात्मसंयोगो न कारणमित्याह तथेत्यादि तथाविधे हस्तकर्मणि आत्मसंयोग प्रयत्नवदात्मसंयोग तथा नास-  
मवायिकारणमित्यर्थं क्षतुर्थस्यार्थः । किं तर्हि तादृशकर्मकारणमत आह अभिघातादित्यादि इति  
पञ्चमस्याधतरणिका विवृतिरुक्ताम् ।

पृष्ठे पङ्क्तौ	भाष्यम्	सूत्रसंख्या
३०५—२० पङ्क्तिमार- भ्य प्रकरणस- माप्तिपर्यन्तम् ।	ज्ञोतो-स्यन्दनाख्यमिति	अ. ५ आ. २ सू. ४
३०७—१० । ११ १२ । १३	तथा-भ्रमणमिति ...	अ. ५ आ. १ सू. १७
३०८—१ । २ । ३	प्राणाख्ये-पेक्षात् ...	अ. ५ आ. २ सू. १२
३०८—३ । ४ । ५ ६ । ७	आकाश-ऽस्तीति ...	{ अ. ५ आ. २ सू. २१ । अ. २ आ. १ सू. २१
३०८—१८ । १९ । २० २१	सविग्रहे-पेक्षात् ...	अ. ५ आ. २ सू. १४
३०८—२२ । २३ । २४ ३०९—१ । २ । ३ । ४ ५ । ६ । ७ । ८	अपसर्पण-उपसर्पण- मिति	{ अ. ५ आ. २ सू. १७
३०९—८ । ९ । १०	योगिनां-कारितम्	
३०९—१० । ११ । १२ १३ । १४ । १५	एवमन्य-सर्पण चेति	{ अ. ५ आ. २ सू. २ । १३ । १२ १७ । ७

### सामान्यनिरूपणे

३११—१४ । १५ । १६ १७ । १८ । १९ । २०	सामान्य-तत्सामान्यमिति	अ. १ आ. २ सू. ३
३११—२० । २१ २२ । २३	तत्र-सामान्यमेव ...	अ. १ आ. २ सू. ४ । ७ । ८ । ९ । १० । ११ । १२
३१२—१ । २ । ३ । ४		
३१२—४ । ५ । ६ ..	अपरं-भवति ...	अ. १ आ. २ सू. ५
३१२—६ । ७ । ८ । ९ । १० ११ । १२ । १३ १४ । १५ १६ । १७	तत्र द्रव्यत्वं-विशेषा- ख्यानीति	{ अ. १ आ. २ सू. ५
३१४—१५ । १६ । १७ १८ । १९ । २० २१ । २२	लक्षण-द्वेष्यानीति ...	{ अ. १ आ. २ सू. ११ । १२ । १३ १४ । १५ । १६ ।

पृष्ठे पङ्क्तौ

भाष्यम्

सूत्रसंख्या

## विशेषनिरूपणे

३२१—१२ पङ्क्तिमार-  
भ्य प्रकरणास-  
माप्तिपर्य-  
न्तम् ।

अन्तेषु भवा-दिष्विति अ. १ आ. २ सू. ६

## समवायनिरूपणे

३२४—१९ पङ्क्तिमार-  
भ्य समवाय-  
निरूपकप्रक-  
रणसमाप्तिप-  
र्यन्तम् ।

अयुतसिद्धा-तस्मादि-  
हबुद्ध्यनुमेयः सम-  
वाय इति ।

{ अ. ७ आ. २ सू. २६ । २७ । २८  
अ. ५ आ. २ सू. २३



## भाष्यकृदव्याख्यातानां सूत्राणां सूचीपत्रम्

- अ १ आ २ सू १ । २(क)  
 अ २ आ १ सू ५ । २० । २२ । २३ । १७  
 अ ३ आ १ सू १ ।  
 अ ४ आ २ सू २ । ३(ख) । ४  
 अ ५ आ १ सू ८ । १४  
 अ ५ आ २ सू ६ । १० । १६ । २०(ग)  
 अ ६ आ १ सू ४ । ६ । १० । ११ । १२ । १३ । १४ । १५ । १६(घ)  
 अ ७ आ १ सू १  
 अ ७ आ २ सू ६ । ७ । ८ । १७ । १८ । १९ । २० ।  
 अ ८ आ १ सू १ । ३ । १० । ११  
 अ ८ आ २ सू १ । २ । ४  
 अ ९ आ १ सू १ । २ । ३ । ४ । ५ । ६ । ७ । ८ । ९ । १०(ङ)  
 अ १० आ १ सू ७

- (क) कार्यकारणभावविचारप्रस्तावे ।  
 (ख) शरीराणां पञ्चत्वमकृत्यव्यात्मकत्वप्रतिषेधपरं सूत्रं परं तु भाष्यकृता कण्ठरवेण तत्र  
 पानिपिद्धमिति ।  
 (ग) तमसोऽभावरूपत्वबोधकं द्वे सूत्रे ।  
 (घ) एतानि सूत्राणि धर्मनिरूपणप्रस्तावे उक्तानि न भाष्यकृद् व्याख्यातानि ।  
 (ङ) अभवतिरूपणं एतानि सूत्राणि ।







॥ श्रीः ॥

## न्यायकन्दलीटीकासहितस्य प्रशस्तपादभाष्यस्य

सूचीपत्रम् ।

	पृष्ठे पङ्क्तौ		पृष्ठे पङ्क्तौ
अकारणगुणकथनम् भाष्ये	१०२ । १२	अप्रत्ययकर्मकथनम् भा०	३०३ । २०
अकारणगुणपूर्वकगुणकथनम् भा०	१८८ । २०	अभावस्यानुमानेऽन्तर्भावकथनम् भा०	२२५ । १४
अजसयोगमतखण्डनम् भा०	१४० । १८	अमूर्तगुणकथनम् भा०	८५ । ८
अतीतस्य समवायिकारणत्वे मतविशेषः टीकायाम्	११८ । ८	अयावद्रव्यभाविगुणकथनम् भा०	१०३ । १५
अतीन्द्रियगुणकथनम् भा०	८८ । ४	अयोनिजशरीरे शुक्रशोणित-सम्पाताजन्यत्वव्यवस्था-पनम् टी	३३ । ७
अधर्मनिरूपणम् भा०	२८० । ४	अर्योपत्तेरनुमानेऽन्तर्भावकथनम् भा०	२२३ । १
अधर्मसाधनकथनम् भा०	२८० । ५	अवयवनिरूपणम् भा०	२३३ । २४
अनध्यवसायनिरूपणम् भा०	१८२ । १	अवयवविगुस्त्वाभाववादा-खण्डनम् टी०	२६४ । ८
अनाश्रितत्वनित्यत्वे चान्य-जावयविद्रव्येभ्यः भा	२१ । ११	अवयविनि युक्तिकथनम् टी०	४१ । १२
अनुमाननिरूपणम् भा०	२०० । ४	अविदुषां प्रवर्तकधर्मो धर्म-कार्यकथनम् भा	२८० । २०
अनुमाननिर्णयकथनम् भा०	२५६ । ३	अविद्याभेदनिरूपणम् भा०	१७२ । २०
अनुसन्धाननिरूपणम् भा०	२४८ । ७	अविनाभावपदार्थनियामक-कथने सौगतमतम् टी०	२०६ । १७
अनुसन्धानोदाहरणम् भा०	२४८ । ११	अविनाभावस्मरणस्यानुमा-नाङ्गत्वप्रदर्शनम् भा०	२०५ । १०
अनेकाश्रितगुणकथनम् भा०	८५ । १५	अव्याप्यवृत्तिगुणकथनम् भा०	१०२ । १६
अन्तःकरणयाज्ञगुणकथनम् भा०	८६ । १८	असत्कार्यवादव्यवस्थापनम् टी०	१४४ । ८
अपक्षेपणनिरूपणम् भा०	२८१ । १७	असत्कार्यवादे विप्रतिपत्ति-पूर्वकं सत्कार्यवादकथनम् टी०	१४३ । ५
अपदेशलक्षणम् भा०	२३७ । १६		
अपदेशोदाहरणम् भा०	२३७ । १८		
अपरजातिकथनम् टी०			
द्रव्यत्वाद्यपरमित्यादिना ।	१२ । २५		
अपवर्गः ज्ञानपूर्वकादृमात् भा०	२८१ । १८		
अपां सासिद्धिकद्रवत्ववत्त्वे विप्रतिपत्तिखण्डनम् भा०	२६४ । २६		
अपेक्षाबुद्धिविनाशात् परत्वा-परत्वविनाशस्योदाहरणम् भा०	१६४ । २२		

	पृष्ठे पङ्क्तौ
असमवायिकारणगुणकथनम्	
भा. ...	१०१ । ८
असमानजात्यारम्भकगुणकथ-	
नम् भा. ...	८९ । २२
आकाशकालदिगात्मनां साध-	
र्म्यकथनम् भा. ...	२२ । ११
आकाशनिरूपणम् भा.	
तद्वृणकथनम् । शब्दस्याकाश-	
गुणत्वे युक्तिः । ...	५८ । ५
आकाशात्मनां साधर्म्यकथ-	
नम् भा. ...	२५ । ४
आकाशे प्रमाणम् भा.	५८ । ९
आकुञ्चननिरूपणम् भा.	२९१ । २१
आत्मनित्यत्वेऽनिर्माज्ञाभा-	
वप्रकारः टी. ...	८९ । २
आत्मनिरूपणम् भा. ...	६९ । ६
आत्मनः क्षणिकत्ववादानि-	
राकरणम् टी. ...	७३ । १८
आत्मसमवेतानां प्रत्यक्षे कार-	
णकथनम् भा. ...	१८७ । ३
आत्मसिद्धौ प्रमाणानि भा.	६९ । ७
आत्मस्वरूपनिरूपणम् टी.	२८६ । २०
आत्मैकत्ववादनिरासः टी.	८६ । २४
आर्षज्ञाननिरूपणम् भा.	२५८ । १
आश्रमिणा धर्महेतुनिरूप-	
णम् भा. ...	२७२ । २२
आश्रयनाशाद्विद्वादिनाशः	
भा. ...	११२ । ५
आश्रयव्यापिगुणकथनम् भा.	१०३ । ८
इच्छानिरूपणम् भा. ...	२६१ । ६
इन्द्रियकथनम् भा. ...	१८६ । १२
इन्द्रियाणां प्राप्यकारित्वव्य-	
वस्थापनम् टी. ...	२३ । ४
ईश्वरस्य अष्टगुणाधिकरण-	
त्वम् टी. ...	५७ । २०

	पृष्ठे पङ्क्तौ
ईश्वरस्य एकानेकत्वविचारः टी.	५७ । १५
ईश्वरस्य कृपद्रव्यान्तर्गतत्वम् टी.	१०१ । ८
ईश्वरस्य नित्यमुक्तत्वकथनम् टी.	५७ । २६
ईश्वरस्य षड्गुणाश्रयत्वमतम् टी.	५७ । २५
ईश्वरे प्रमाणोपन्यासः टी.	५४ । १०
उत्क्षेपणनिरूपणम् भा.	२९१ । १०
उत्क्षेपणादौ गमनव्यवहा-	
रस्य भाक्तत्वकथनम् भा.	२९६ । १२
उद्देशादिलक्षणम् टी.	२६ । २२
उपमानस्य शब्देऽन्तर्भावकथ-	
नम् भा. ...	२२० । १६
उभयकारणताश्रयगुणकथनम्	
भा. ...	१०२ । ४
एकादिप्रत्ययस्य रूपादिविषय-	
कत्वमतखण्डनम् टी.	११३ । २२
एकैकवृत्तिगुणकथनम् भा.	८५ । २१
एकैकेन्द्रियशब्दगुणकथनम् भा.	८६ । ११
एतिहास्यानुमारेऽन्तर्भावक-	
थनम् भा. ...	२३० । २४
कणादशब्दार्थकथनम् टी.	२ । १३
कर्मजगुणकथनम् भा.	८९ । ६
कर्मणां जातिपञ्चकत्वव्यव-	
स्थापने शङ्कासमाधिः भा.	२९२ । १०
कर्मनिरूपणम् भा. ...	२९० । २
कर्मप्रत्यक्षे विप्रतिपत्तिनिरा-	
करणम् टी. ...	१८४ । १३
कर्मविभागः भा.	
उत्तेपणादिभेदेन । ...	११ । ३
कामादीनामिच्छायामन्तर्भा-	
वकथनम् भा. ...	२६१ । ८
कारणगुणपूर्वकगुणकथनम् भा.	८८ । ७
कारणत्व चान्यत्र पारिमाण्ड-	
ल्यादिभ्यः भा. ...	१८ । १
कारणवतां कार्यत्वानित्यत्वे भा.	१७ । २

पृष्ठे पङ्क्तौ	
कालकृतपरत्वापरत्वोत्पत्ति-	
कथनम् भा. ...	१६४ । १४
कालनिरूपणम् भा.	
सर्वकार्याणामुत्पत्तिव्यतिविना-	
शङ्केतत्वम् । चयादिव्यवहार-	
हेतुः । तदुपकथनम् ।	६३ । १५
कृतदारविद्याव्रतस्नातकानां	
धर्महेतुनिरूपणम् भा-	२७३ । १
क्रियाहेतुगुणकथनम् भा-	१०१ । ३
क्रोधादीनां द्वेषान्तर्भावकथ-	
नम् भा. ...	२६२ । १८
गन्धनिरूपणम् भा. ...	१०५ । २३
गमनत्वस्य कर्मत्वपर्यायत्व-	
कथनम् भा. ...	२९६ । १
गमनत्वस्य कर्मत्वपर्यायत्वे	
विशेषसञ्ज्ञया गमनग्रहण-	
स्य फलम् भा. ...	२९६ । ७
गमननिरूपणम् भा. ...	२९२ । ६
गन्धशून्यत्वं सलिलादीनाम् टी-	२९ । २३
गुणनिरूपणारम्भः भा.	
तेषां निर्गुणत्वं निष्क्रियत्वम् ।	६४ । ६
गुणविभागः भा-	
रूपरसादिभेदेन । ...	१७ । १४
गुणस्य निर्गुणत्वे निष्क्रियत्वे	
युक्तिः टी- ...	६४ । १७
गुणादीनां पञ्चानां निर्गुणत्व-	
निष्क्रियत्वे भा- ...	१६ । २३
गुरुत्वनिरूपणम् भा. ...	२६३ । २५
गुरुत्वस्य त्वगिन्द्रियग्राह्यता-	
वादिमतखण्डनम् टी-	२६४ । ३
गन्धकारवंशवर्णनादिकम् टी-	३३० । १३
गन्धोपसंहारः भा- ...	३२९ । ६
घ्राणस्य पार्थिवत्वे प्रमाणम् टी-	३५ । ५
घ्राणे प्रमाणकथनम् टी-	३५ । २
क्षुब्धस्तेजसत्वकथनम् टी-	४० । ६
चित्ररूपयुक्तिकथनम् टी-	३० । ३

पृष्ठे पङ्क्तौ	
चेष्टाया अनुमानेऽन्तर्भावकथ-	
नम् भा. ...	२२० । ९
जलनिरूपणम् भा.	
तदुपकथनम् । तस्य द्वैविध्यम् ।	
अनित्यस्य त्रैविध्यम् । ...	३५ । २४
जलस्य शुक्लरूपादिमत्त्वे युक्तिः	
टी- ...	३७ । ७
जले द्रवत्वात् कर्मोत्पत्तिः भा-	३०५ । २०
ज्ञाततावादनिराकरणम् टी-	९६ । २५
ज्ञानपूर्वकादुर्मादपवर्गकथनम्	
भा. ...	२८१ । १८
ज्ञानस्य आत्मसमवेतत्वव्य-	
वस्थापनम् टी- ...	९७ । १८
ज्ञानस्य विषयसंवेदनानुमेय-	
त्वमत्तखण्डनम् टी- ...	९७ । ६
ज्ञानस्य शरीराद्व्याप्यत्वनि-	
रासः भा- ...	६९ । १७
तमसो भाभावरूपत्वम् टी-	१० । ८
तमसो द्रव्यान्तरत्वयुक्तिखण्ड-	
नम् टी- ...	९ । १
तर्कज्ञानस्य चतुर्विधाविद्या-	
यामन्तर्भावविचारः टी-	१७३ । १
तेजसो नैमित्तिकद्रवत्ववत्त्वे	
युक्तिः टी- ...	२६ । १
तेजोऽनिरूपणम् भा. तदुपकथ-	
नम् । तस्य द्वैविध्यम् । अनित्य-	
स्य त्रैविध्यम् । ...	३८ । ३४
त्रिपुटीप्रत्यक्षतामतनिराकर-	
णम् टी- ...	९१ । २३
ज्येष्ठाकारणनिरूपणम् टी-	३२ । ६
त्वगिन्द्रियस्य वायुत्वम् टी-	४५ । १६
दिककालयोः सर्वोत्पत्तिनिर्म-	
तत्त्वसाधनम् टी- ...	२५ । १४
दिककालयोः साधर्म्यकथनम्	
भा. ...	२५ । १०

	पृष्ठे पङ्क्तौ		पृष्ठे पङ्क्तौ
दिङ्कृतपरत्वापरत्वोत्पत्तिकथ-		द्वित्वसद्भावे विप्रतिपन्नानां तैर्यि-	
नम् भा. ... ..	१६४ । ६	काना मतखण्डनम् टी.	१२२ । २३
दिङ्गिरूपणम् भा. तदुपकथनम् ।		द्वित्वसामान्यज्ञाने प्रमाणम् टी.	११६ । २१
तस्याः प्राच्यादिभेदाः । ..	६६ । २०	द्वित्वादेरपेक्षाबुद्धिनाशनाशय-	
दीर्घत्वमहत्त्वयोर्द्वैत्वत्वाणु-		त्वे क्षणनियमः भा. ...	१११ । ८
त्वयोश्च विशेषकथनम् भा.	१३१ । १८	द्वित्वत्वेर्बुद्धिजत्वे युक्तिः टी.	११६ । ९
दुःखनिरूपणम् भा. ..	२६० । १९	द्वीन्द्रिययाह्यगुणकथनम् भा.	९६ । १४
द्रवत्वनिरूपणम् भा. ...	२६४ । २३	द्वेषनिरूपणम् भा. ...	२६२ । १५
द्रवत्वविभागाद्विः भा.	२६४ । २३	द्व्यणुकराणनिरूपणम् टी.	३१ । २५
द्रव्यत्वादीनामपरसामान्यत्व-		धर्मनिरूपणम् भा. ...	२७२ । ८
कथनम् भा. ...	३१२ । ४	धर्मविनाशप्रकारः टी.	२७५ । ८
द्रव्यत्वादीना विशेषसामान्य-		धर्मस्य निःश्रेयसहेतुत्वकथनम् भा. ७ ।	१४
त्वकथनम् भा. ...	३१२ । ६	धर्मस्वीकारे युक्तिप्रदर्शनम् टी.	२७३ । १९
द्रव्यनाशजपरत्वापरत्वनाशो-		ध्वन्यात्मकशब्दोत्पत्तिविधिः भा.	२८८ । २
दाहरणम् भा. ...	१६५ । १३	नित्यद्रव्याणामनाश्रितत्वकथ-	
द्रव्यविभागः भा. पृथिव्यादि-		नम् भा. ... ..	१६ । ९
भेदेन । ... ..	८ । ६	निदर्शननिरूपणं तद्विभागः भा.	२४६ । १४
द्रव्यसयोगनाशजपरत्वापरत्व-		निदर्शनाभासनिरूपणम् भा.	२४७ । १
नाशोदाहरणम् भा. ...	१६६ । ६	निमित्तकारणगुणकथनम् भा.	१०२ । १
द्रव्यातिरिक्तसत्त्वासाधनम् टी.	११४ । २१	निर्णयनिरूपणम् भा. ...	२५५ । २३
द्रव्यादिपदार्थाद्वैश्वक्रमनियमे		निर्णयविभागः भा. ...	२५५ । २४
युक्तिः टी. ... ..	७ । ७	निष्क्रमणत्वप्रवेशनत्वयोः कर्मा-	
द्रव्यादीनां त्रयाणा सत्तावत्त्वे		न्तरत्वखण्डनम् भा.	२९२ । २०
बाधकनिरासः भा. ...	१७ । १०	नैमित्तिकद्रवत्वोत्पत्तिप्रकारः भा.	२६५ । ३
द्रव्यादीनां त्रयाणा सत्तावत्त्वं		पञ्चानां कर्मणां गमनत्वकथ-	
सामान्यविशेषवत्त्वं स्वसम-		नम् भा. ... ..	२९२ । ८
यार्थशब्दाभिधेयत्वम् धर्मा-		पदानामर्थबोधकत्वप्रकारक-	
धर्मकर्तृत्वम् भा ..	१७ । ५	यनम् टी. ... ..	२३२ । ६
द्रव्यादीनां पञ्चानामनेकत्वं		पदार्थानां सामान्यविशेषलक्ष-	
समवायित्वं च भा. ...	१६ । १८	णानि टी. ... ..	१५ । १५
द्रव्यापेक्षाबुद्धिर्विनाशजपरत्वा-		परञ्चारम्भकाणां गुणानां कथ-	
परत्वनाशोदाहरणम् भा.	१६५ । १९	नम् भा. ... ..	१०० । १६
द्रव्याश्रितत्वमन्यत्र नित्यद्रव्ये-		परत्वापरत्वनिरूपणम् भा.	१६४ । ३
भ्यः भा. ... ..	१८ । १९		

	पृष्ठे	पङ्क्तौ
परत्वापरत्वविनाशकारणनिर्ण-		
चनम् भा. ...	१६४ । २१	
परत्वापरत्वविभागः भा.	१६४ । ४	
परमद्रुस्वत्वपरमदीर्घत्वपरिमा-		
णस्वीकर्तृमतम् टी.	१३४ । १४	
परमाणुपरिमाणस्य कारणाता-		
मतखण्डनम् टी. ...	१३७ । ७	
परमाणुसद्भावे युक्तिः टी.	३१ । १६	
परापरसामान्यनिरूपणम् भा.	३११ । १४	
परार्थानुमानकथनम् भा.	२३१ । ३	
परार्थानुमाने पूर्वपक्षनिरासः टी.	२३३ । ११	
परिमाणनिरूपणम् भा. तस्य		
चातुर्विध्यम् । महद्विविधम् ।		
अथपि द्विविधम् । अनित्यप-		
रिमाणमपि चतुर्विधम् ।	१३० । २०	
परिमाणस्य द्रव्यातिरिक्तत्व-		
व्यवस्थापनम् टी. ...	१३३ । ३	
पाणिमुक्तेष्वगमननिरूपणम् भा.	३०० । १२	
पिठरपाकवादनिराकरणम् टी.	१०८ । २४	
पीलुपाकवादमतपरिष्कारः टी.	१०९ । १२	
पूर्वरूपनाशे प्रमाणोपन्यासः टी.	१०८ । ४	
पृथक्त्वनिरूपणम् भा. ...	१३८ । ५	
पृथिवीजलयोः साधर्म्यकथ-		
नम् भा. ...	२४ । १८	
पृथिवीजलात्मनां साधर्म्यकथ-		
नम् भा. ...	२५ । १	
पृथिवीतिजसोः साधर्म्यकथ-		
नम् भा. ...	२५ । २४	
पृथिवीनिरूपणम् भा. पृथिव्या		
गुणानां कथनम् । तस्या द्वैवि-		
ध्यम् । अनित्यायास्तेविध्यम् ।	२७ । ६	
पृथिवीपरमाणुरूपादीना पाक-		
जात्युत्तिविधानम् भा.	१०६ । १९	
पृथिव्यप्तेजोवायुमनसा साध-		
र्म्यकथनम् भा. ...	२१ । २२	

	पृष्ठे	पङ्क्तौ
पृथिव्यादीनां वतुर्णां साधर्म्य-		
कथनम् भा. ...	२४ । ८	
पृथिव्यादीनां त्रयाणां साध-		
र्म्यकथनम् भा. ...	२४ । १२	
पृथिव्यादीनां नवानां साध-		
र्म्यकथनम् भा. द्रव्यत्वयोग		
इत्यादिना । ...	२० । १४	
पृथिव्यादीनां परत्वापरत्व-		
वत्त्वे बाधकनिरासः टी.	२१ । २५	
पृथिव्यादीनां पञ्चानां साध-		
र्म्यकथनम् भा. ...	२२ । २२	
पृथिव्यामभिधातात् कर्मात्य-		
त्तिः भा. ...	३०४ । ७	
पृथिव्युदकज्वलनपवनात्मम-		
नसा साधर्म्यकथनम् भा.	२१ । १६	
प्रतिज्ञाया उदाहरणम् भा.	२३४ । २	
प्रतिज्ञालक्षणम् भा. ...	२३३ । २५	
प्रत्यक्षनिर्णयकथनम् भा.	२५५ । २४	
प्रत्यक्षनिर्णयोदाहरणम् भा.	२५५ । २६	
प्रत्यक्षनिरूपणम् भा. ...	१८६ । १२	
प्रत्यक्षप्रकारकथनम् भा.	१८६ । १४	
प्रत्यक्षानुमानयोर्विरोधे बला-		
बलकथनम् टी. ...	१५८ । १०	
प्रत्यक्षे मानमितिमेयमातृणां		
विभागः भा. ...	१८७ । १३	
प्रत्याम्नायनिरूपणम् भा.	२५० । २५	
प्रत्याम्नायावयवस्यानुमानाङ्ग-		
त्वे शङ्कासमाधाने भा.	२५१ । ७	
प्रत्याम्नायोदाहरणम् भा.	२५१ । ५	
प्रयत्ननिरूपणम् भा. ...	२६३ । ३	
प्रयत्नविभागादिकथनम् भा.	२६३ । ४	
प्रकृतितस्य धर्महेतुनिरूप-		
णम् भा. ...	२७३ । १०	
प्रसारणनिरूपणम् भा. ...	२९२ । ३	

	पृष्ठे पङ्क्तौ
प्राणस्य वायुत्वम् भा.	४४ । १६
बुद्धिनिरूपणम् भा. ...	१७१ । १६
बुद्धिभेदनिरूपणम् भा.	१७२ । १३
बुद्धिविभागः भा. तस्या द्वैविध्यं विद्याविद्याभेदेन । श्रविद्यापि चतुर्धा इत्यादिना । ...	१७२ । १६
बुद्धेरन्तःकरणायाह्यत्वमतत्त्व- गडनम् टी. ...	६६ । २१
बुद्धापेक्षगुणकथनम् भा.	६६ । ११
ब्राह्मणादीनां प्रत्येकं धर्महे- तुकथनम् भा. ...	२७२ । १७
भावनारूपसंस्कारनिरूपणम् भा. ...	२६७ । २
भावस्याभावकार्यत्वे विप्रतिप- त्तिनिराकरणम् टी. ...	१४५ । १८
भूतात्मनां साधर्म्यकथनम् भा.	२४ । २२
भ्रमणादीनां गमनेऽन्तर्भावः भा. तानि च भ्रमणरेचनस्यन्द- नोर्ध्वज्वलनतिर्यक्पतनमनो- चमनादीनि । ...	११ । ४
मङ्गलश्लोकव्याख्या टी.	२ । ३
मङ्गलस्य सफलत्वसाधनम् टी.	१ । १२
मङ्गलाचरणम् भा. ...	१ । ३
मनसि कर्मकथनम् भा.	३०८ । १८
मनसि प्रमाणोपन्यासः भा.	८६ । ६
मनसो ज्ञातृत्वनिराकरणम् टी.	६३ । १८
मनोनिरूपणम् भा. तद्व्युत्पत्ति- रणम् । ...	८६ । ८
मनोबहुत्वव्यवस्थापनम् टी.	६२ । ५
महोदयशब्दार्थः टी. तत्र तैर्यिकानां बौद्धादीनां च मतभेदः प्रदर्शितः । ...	३ । २१
महोदयाभिधस्यापवर्गस्य पा- रम्पर्येणास्मिन्निबन्धे हेतुत्व- कथनम् टी. ...	६ । ११

	पृष्ठे पङ्क्तौ
मुक्तेर्ज्ञानमात्रजन्यत्वं कर्मसम्- चित्तज्ञानजन्यत्वं वा इति मतयोर्विभेदः टी. ...	२८३ । १२
मुक्तेः पुरुषार्थत्वसाधनम् टी.	६ । २५
मुनिशब्दार्थकथनम् टी.	२ । ११
मूर्तगुणकथनम् भा. ...	६५ । ३
मूर्तमूर्तगुणकथनम् भा.	६५ । १३
मौक्तकमनिरूपणम् टी.	२७८ । १७
यन्त्रमुक्तेषुगमननिरूपणम् भा.	३०१ । १३
यावद्द्रव्यभाविगुणकथनम् भा. ...	१०३ । ११
युगपच्छित्तयकारणनाशजपर- त्वापरत्वनशोदाहरणम् भा. ...	१६७ । १६
योगिनामतीन्द्रियार्थज्ञाने वि- परीतानुमाने दोषकथनम् टी. ...	१६७ । ६
योगिप्रत्यक्षकथनम् भा.	१८७ । ७
रसनिरूपणम् भा. ...	१०५ । ८
रसनेन्द्रियस्याप्यत्वम् टी.	३८ । १४
रूपद्रव्यतादात्म्यमतत्त्वगण- नम् टी. ...	१०४ । २४
रूपनिरूपणम् भा. ...	१०४ । १
रूपस्य आश्रयनाशनाशयत्वे युक्तिः टी. ...	१०४ । १८
रूपादिषु प्रत्यक्षोत्पत्तिकारण- कथनम् भा. ...	१८६ । १६
रूपादिसञ्ज्ञायां बीजकथनम् भा. ...	१०३ । १८
लक्षणस्य प्रयोजनम् टी.	२८ । १७
लिङ्गलक्षणम् भा. ...	२०० । १८
लिङ्गलक्षणेऽतिव्याप्तिनिरासे मतविशेषनिरासपूर्वकस्य- मतव्यवस्थापनम् टी.	२०२ । १३
लिङ्गाभासकथनम् भा.	२०४ । २४

पृष्ठे	पङ्क्तौ
लिङ्गाभासे सूत्रकारस्य विशेष-	
मतोपन्यासः भा० ...	२०४ । २६
लौकिकलक्षणम् भा० ...	२०० । ४
वर्णात्मकशब्दात्पत्तिविधिः भा० २८७ । २०	
वर्णाश्रमिणा सामान्यरूपेण	
धर्महेतुकथनम् भा० .	२७२ । १०
वाक्यस्यार्थप्रत्यायकत्वे स्फो-	
ट्टादनिराकरणारम्भः टी० २६८ । २४	
ज्ञानप्रस्थानां धर्महेतुनिरूप-	
णम् भा० ...	२७३ । ७
वायुनिरूपणम् भा० तदुप-	
पन्नम् । सत्य द्वैविध्यम् । अनित्यस्य	
त्रैविध्यम् । ...	४४ । १
वायोरप्रत्यक्षत्वकथनम् टी० ४६ । १	
वायौ कर्मात्पत्तिकथनम् भा० ३०८ । १	
वाय्वनुमानप्रकारः टी० ४६ । १२	
विज्ञानवादिमतखण्डनम् टी० ११४ । २	
विद्याविभागः भा० ...	१८६ । ६
विपर्ययनिरूपणम् भा० १७७ । ९	
विपर्ययास्वीकर्तृमतम् टी० १८० । ७	
विपर्ययास्वीकर्तृमतखण्ड-	
नम् टी० ...	१८० । १७
विभागजगुणकथनम् भा० ९९ । ८	
विभागनिरूपणम् भा० ...	१५१ । ४
विभागलक्षणम् भा० ...	१५१ । ५
विभागविनाशः भा० ...	१५२ । १९
विभागविभगादिः भा० १५१ । ५	
विभुद्वयसंयोगमतखण्डनम्	
भा० ...	१४१ । ५
वियुक्तप्रत्यक्षकथनम् भा० १८७ । ११	
विशेषणविशेष्ययोरेकज्ञानाल-	
म्बनत्वे बाधकम् टी० ११६ । २५	
विशेषपदार्थनिरूपणम् भा० १३ । २०	
विशेषपदार्थनिरूपणम् भा० ३२१ । १२	

पृष्ठे	पङ्क्तौ
विशेषस्य द्रव्याद्यातिरिक्तत्व-	
निरूपणम् भा० ...	३२२ । २
विषयभोगजसुखस्य क्षणिक-	
त्वादिकथनम् टी० ...	६ । १८
विहितनित्यकर्माकरणस्य प्रत्य-	
वायहेतुत्वे विप्रतिपत्ति-	
निरासः टी० ...	२८३ । १३
वेगस्य गुणान्तरत्वे युक्तिः टी० २२ । ६	
वेगोत्पत्तिप्रकारः भा० ...	२६६ । २४
वैधर्म्यनिदर्शनलक्षणम् भा० २४६ । १७	
वैधर्म्यनिदर्शनोदाहरणम् भा० २४६ । १८	
वैशेषिकगुणकथनम् भा० ९५ । २४	
शक्तेः पदार्थान्तरत्वखण्ड-	
नम् टी० ...	१४४ । २५
शब्दादीनामनुमानेऽन्तर्भाव-	
कथनम् भा० ...	२१३ । १२
शब्दनिरूपणम् भा० ...	२८७ । १७
शब्दविभागः भा० ...	२८७ । १९
शब्दस्य श्रोत्रसाहचर्यप्रकारः	
भा० ...	२८८ । ३
शब्दस्यार्थप्रतिपादकत्वे विप्र-	
तिपत्तिनिराकरणम् टी० १३२ । ८	
शरीरस्य बाह्यभौतिकत्वनि-	
रासः टी० ...	३८ । ५
शास्त्रारम्भः भा० ...	६ । १४
शुक्तिरजतप्रतीतिरलौकिकव-	
स्तुविषयकत्वखण्डनम् टी० १८१ । २४	
शौर्यादीनां गुणेष्वन्तर्भावकथ-	
नम् टी० ते च शौर्यादार्थका-	
रूपवदाक्षिपयौद्यादयः । ...	१० । १८
श्रोत्रस्य नभोदेशत्वम् टी० ६३ । १	
खण्डा पदार्थानां साधर्म्यनि-	
रूपणम् भा० ...	१६ । १
सत्कार्यवादखण्डनम् टी० १४३ । २५	
सत्तानिरूपणम् टी० ...	१२ । ४

	पृष्ठे पङ्क्तौ
सत्तासामान्यव्यवस्थापनम्	
भा ... ..	३१२ । ३
सत्प्रत्ययकर्मकथनम् भा.	३९७ । १९
सच्चिद्रूपविप्रकृष्टयोः परस्पर- भावरूपत्वमतखण्डनम् टी	१६८ । १५
समवायनिरूपणम् भा.	१४ । ७
समवायनिरूपणम् भा.	३२४ । १९
समवायसद्भावे प्रमाणम् भा.	३२४ । २०
समवायस्य द्रव्याद्यतिरिक्त- त्वम् भा. ...	३२६ । १२
समवायस्य नित्यत्वम् भा.	३२८ । १९
समवायस्य संयोगभिन्नत्वम् भा. ...	३२६ । १
समवायस्यानुमेयत्वम् भा.	३२९ । ३
समवायस्याप्रत्यक्षत्वम् भा.	३२९ । २
समवायस्यैकत्वम् भा	३२७ । ९
समानजात्यारम्भकगुणकथनम् भा. ...	९९ । १४
समानाधिकरणारम्भकगुण- कथनम् भा. ...	१०० । ११
समानासमानजात्यारम्भकगुण- कथनम् भा. ...	१०० । ३
सम्बन्धप्रयोजनकथनफलम् टी.	३ । ६
सम्भवस्यानुमानेऽन्तर्भाषक- नम् भा. ...	२२५ । १०
सविकल्पकप्रत्यक्षान्तर्भूतकल्प- नापदार्थविचारः टी.	१९१ । २३
सलिलादीना गन्धशून्यत्वकथ- नम् टी. ...	२९ । २३
साधर्म्यनिदर्शनलक्षणम् भा.	२४६ । १५
साधर्म्यनिदर्शनोदाहरणम् भा.	२४६ । १३
साधर्म्यवैधर्म्यप्रकरणारम्भः भा.	१५ । २०
साधर्म्यवैधर्म्यशब्दार्थकथनम् टी.	६ । १६
सामान्यगुणकथनम् भा.	९६ । ५
सामान्यनिरूपणम् भा.	३११ । १४

	पृष्ठे पङ्क्तौ
सामान्यविभागादिः भा.	
परमपरमित्यादिना । ...	११ । १२
सामान्यस्य द्रव्याद्यतिरिक्तत्व- व्यवस्थापनम् भा. ...	३१४ । १५
सामान्यादिषु सामान्याभाव- कथनम् टी. ...	१९ । ७
सामान्यादीनामकृतकत्वे युक्तिः टी. ...	१९ । २०
सामान्यादीना त्रयणा साध- र्म्यकथनम् भा. स्वात्मसत्त्वं बुद्धिलक्षणत्वम् अकार्यत्वमकार- णत्वमसामान्यविशेषवत्त्वं नित्य- त्वमर्थशब्दानभिधेयत्वं च ।	१९ । १
सिद्धदर्शनस्य विद्यान्तरत्वखण्ड- नम् भा. ...	२५८ । २०
सुखनिरूपणम् भा. ...	२५९ । १५
सुखस्य दुःखाभावरूपतावादि- मतखण्डनम् टी. ...	२६० । १६
सुखादीनां ज्ञानात्मकत्वमत- निरासः टी. ...	९० । २२
सुरभिचन्दनप्रत्यक्षस्य चतुर्घ्ना- शोभयजन्यत्वमतखण्डनम् टी.	११७ । १
सुवर्णादीना रूपस्पर्शव्यतिरि- क्तद्रव्यत्वसाधनम् टी	४१ । २
सुवर्णादेस्तैजसत्वसाधनम् टी	२६ । ४
सृष्टिसंहारविधिः भा. ...	४८ । ७
सौगतमतम् अविनाभावपदा- र्थनियामककथने टी.	२०६ । १७
सौगतमतखण्डनम् अनुमाने टी.	२०७ । ११
संख्यानिरूपणम् भा. ...	१११ । ३
संख्येयनाशेऽपि संख्याव्यवहा- रोपपत्तिः टी. ...	११९ । ४
संयुक्तप्रत्ययनिमित्तत्वेन सयो- गसिद्धौ विप्रतिपत्तिनिरासः टी. ...	१४१ । १५
सयोगजगुणकथनम् भा.	९८ । २४



सूचीपत्रम् ।

६

पृष्ठे पङ्क्तौ	पृष्ठे पङ्क्तौ
संयोगनाशकथनम् भा. .. १४१ । ७	संस्कारातिशयहेतुकथनम् भा. २६७ । ४
संयोगनाशजपरत्वपरत्वना- शादाहरणम् भा. .. १६५ । ७	स्थितिस्थापकनिरूपणम् भा. २६७ । १३
संयोगनिरूपणम् भा. तस्य त्रैविध्यादिकम् । १३६ । १३	स्पर्शननिरूपणम् भा. ... १०६ । ८
संयोगलक्षणम् भा. .. १३६ । १७	स्फोटवादनिराकरणम् टी. २६८ । २४
संयोगस्यान्यतरकर्मजादिविभा- गादिः भा. .. १३६ । १८	स्मृतिनिरूपणम् भा. .. २५६ । १७
संयोगापेक्षाबुद्धिनाशजपरत्वा- परत्वनाशादाहरणम् भा. १६६ । १७	खेहनिरूपणम् भा. .. २६६ । १६
संयोगाभावातिरिक्तविभागकथ- नम् टी. .. १५४ । १७	स्वतन्त्रपरमाणुषु पाकज्ञात्य- तौ प्रमाणम् टी. ... १०८ । २
संशयनिरूपणम् भा. .. १७४ । २०	स्वप्ननिरूपणम् भा. ... १८३ । १३
संशयभेदकथनम् भा. ... १७४ । २२	स्वप्नविभागादिः भा. .. १८४ । १
संशयस्य प्रत्ययत्वे विप्रतिपत्ति- निराकरणम् टी. ... १७६ । २	स्वप्नकाशवादखण्डनम् टी. ६७ । २३
संस्कारनिरूपणतद्विभागः भा. २६६ । २३	स्वार्थानुमाननिरूपणम् भा. २०६ । ८
संस्कारात् संयोगविभागपूर्वक- कर्मोत्पत्तिः भा. ... ३०७ । १०	स्वाश्रयसमवेततदन्योभया- रम्भकगुणकथनम् भा. १०० । २०
	हेत्वाभासनिरूपणम् भा. असिद्धाविरुद्धसिद्धाधानध्यवसि तमेदेन । . ... २३८ । ६





॥ श्रीः ॥

## सटीकप्रशस्तपादभाष्यस्य

### शुद्धिपत्रम्\* ।

पृष्ठे पङ्क्तिः	अशुद्धम् ।	शुद्धम् ।
२। २५	किमथ	किमर्थ
३। २९	सवासनसमुच्छेदो	सवासनसमुच्छेदो
६। ८	श्रुतप्रयुज्य	अश्रुतप्रयुज्य
७। २	प्रार्थना शत	प्रार्थनाशत
७। २३	दर्शनापूर्वका	दर्शनपूर्वका
७। ४	हेतुकत्व	हेतुत्व
८। १६	तेजस्वादि	तेज आदि
९। ३	तमोद्रव्य	तमो द्रव्य
११। ४	स्यन्दना	स्यन्दनो
११। ५	नमनोन्नमना	नमनोन्नमना
१२। ४	तत्रास्ति व्यव	तत्रास्तिव्यव
१६। २५	भावो भावस्य	भावो भावस्य
१७। १३	सत्ताकारण	सत्ता कारण
१७। २४	मात्रेण	मात्रेण
२३। १२	आवरण भावो	आवरणाभावो
२३। १८	महदनु	महदनु
२३। २०	सम्बन्धन्ते ।	सम्बन्धन्ते
२६। १७	नियमः	न नियमः
२६। २	विद्वांसः	विद्वांसः
२६। ३	समीक्षन्ते	समीक्षन्ते
२६। १८	स्याकरणात्वात्	स्याकरणात्वात्
३०। १०	इति कल्पना	इतिकल्पना
३०। २७	सम्बन्धिद्रव्य	सम्बन्धि द्रव्य
३१। १८	परमाणुर्नास्ति	परमाणुर्नास्ति
३३। १०	नियमस्यादृष्टमेव	नियमस्यादृष्टमेव
३४। ९	प्रणष्ट	प्रणष्ट
३६। १९	प्रदाष	प्रदीप
४०। १९	विलक्षणं गुणः	विलक्षणगुणा
४०। २७	तर्चेति	तर्चेति
४१। २३	सर्वदाभिचा	सर्वदा भिचा
४६। १३	रूप वप्रयोगात्	रूपविप्रयोगात्
४६। २५	वृत्ति	वृत्ति
४६। २६	वृत्ति	वृत्ति

पृष्ठे पङ्क्तिः	अशुद्धम् ।	शुद्धम् ।
४७। १७	मत्वेद	मत्वेद
५६। २६	बुद्ध्यादाना	बुद्ध्यादीना
६१। १४	प्रमाणाविषय	प्रमाणा विषय
६५। ९	गित	गतिः
७१। ८	वर्धकिणा	वर्धकिना
७१। २८	अतिरूपि	अतिरूपि
७३। २०	क्रमाक्रमात्मकस्य	क्रमाक्रमात्मनात्म- कस्य
७४। १२	काय	कार्य
७४। २२	निर्वृत्तेः	निवृत्तेः
७६। १५	तादात्म्यभावात्	तादात्म्यभावात्
७८। ७	स्मभ्य भाष्यति	भवान
७९। १७	विनिष्ट	विनिष्ट
७९। २४	नास्ति बुद्धि	नास्तिबुद्धि
८०। १४	नैक	नैकत्र
८१। २५	कालतायकृणात्	कालत्वायकृणात्
८४। ६	रूपरसयोर्दर्शो	रूपरसयोर्दर्शी
८४। ९	सादन्तो	सा दन्तो
८४। १०	साहचर्यप्रतीति	साहचर्याप्रतीति
८५। २०	भोक्तृत्वात्	भोक्तृत्वम्
८७। ३	कत्वेपि ।	कत्वेपि
८७। ११	एकत्वेपि	एकत्वेपि
८८। ९	पृथक्त्वस्य	पृथक्त्वस्य
९०। ९	करणान्तर	कारणान्तर
९०। ११	करणान्तर	कारणान्तर
९०। १९	करणान्तर	कारणान्तर
९४। ९	नि स्यन्दाय	नि स्यन्दाय
९७। ३	धर्मान्तरधर्मान्तर	धर्मान्तर
९७। १५	विषयेन्द्रियासन्नि	विषयेन्द्रियसन्नि
९८। २६	त्वपाकजा	त्वपाकजाः
९९। ३	जयोगजम्	सयोगजम्

\* अस्मिन् शुद्धिपत्रे तासामशुद्धीना नोल्लेखो यासा दर्शनमात्रेण बाधः यासु सादृश्य-  
पुस्तकना साम्यम् ।

एष्टे पक्षी अशुद्धम् ।	शुद्धम् ।	एष्टे पक्षी अशुद्धम् ।	शुद्धम् ।
१०१। २३ काय सजाती	कार्यसजाती	१३१। १७ दीघेषु	दीर्घेषु
१०२। १९ नादनाभिघात	नादनाभिघाती	१४४। १८ से नात्रापि भ	स नात्रापि भ
१०२। २६ यथा	तथा	१४६। ३ श्वेति कं	श्वेति तर्क
१०३। १ लभते	लभ्यते	१४६। २३ क्रियावत	क्रियावता
११५। ३ रूपसंस्पृष्टा	रूपसंस्पृष्टा	१४८। १४ कारणात्वाभाव	कारणात्वाभाव
११५। ११ समाश्रयणम्	समाश्रयणम्	१५३। २६ व्युत्प	व्युत्प
११६। ८ निर्देशः । कृणु	निर्देशः कृणु	१५७। १९ द्वितीयभागे	द्वितीयविभागे
११६। १२ तदा नानन्तर्य	तदानन्तर्य	१६१। १६ सयोगमात्रेण	सयोगमात्रेण
११६। २० द्वित्वसामान्य	द्वित्वत्वसामान्य	१६१। २२ छाशोय	छाशोय
११६। २२ द्वित्वसामान्य	द्वित्वत्वसामान्य	१६२। १ तदाऽश्रय	तदाऽश्रय
११८। ८ निमित्तकारणा-	निमित्तकारणवि-	१६२। ४ विभागेना	विभागे ना
दधि	नाशादपि	१६८। १५ परत्वस्य	परत्वस्य
११८। १९ द्वित्वगुणज्ञान	द्वित्वगुणतज्ज्ञान	१७३। २६ दन्त विष्यति	दन्तर्भविष्यति
११८। १३ गुणबुद्धिर्विनश्य	गुणबुद्धिर्विनश्य	१८२। २१ रूपत्वा	रूपवत्त्वा
११८। १७ कांतिपत्ति	कायोत्पत्ति	१८८। २० तद्धाति	तद्धीति
११९। २ संवर्तका	संप्रवर्तका	२००। १२ अन्ये तु	अन्ये तु
११९। ४ सञ्चिवा अन्त्य	सञ्चिवान्त्य	२०१। २२ वृज्जाता	वृज्जाता
१२०। २ न्यबुद्ध	न्यबुद्धे	२१२। ८ सम्प्रत्ययि	सम्प्रत्ययि
१२०। ४ मकत्वैव प्रणष्ट	मकत्वैव प्रणष्ट	२१६। ३ अन्यसे	मन्यसे
१२०। ५ स्योत्पत्त्या	स्योत्पत्त्या	२२३। २२ तस्यार्थ	तस्यार्थ
१२०। १४ द्वित्वकाले	द्वित्वसामान्यबु-	२२४। १७ द्वितीये	द्वितीये
	द्धिकाले	२३३। २७ अनुमानेताप	अनुमानेताप
१२१। ४ विशेषणानुक्त	विशेषणानुरक्त-	२४२। १ व्यातिरेके	व्यतिरेके
त्वाद्	त्वाद्	२४८। २६ प्रतीयेते त एव	प्रतीयेते ते एव
१२६। २ शब्दे ना	शब्देना	२५०। ११ पक्षधर्मतामिद्धि	पक्षधर्मतामिद्धि
१२८। ८ नियमे न	नियमेन	२५३। ११ प्रतिपत्तु	प्रतिपत्तु
१३१। १० प्रचय	प्रचय	२५५। १० विकल्प	विकल्प
१३७। ७ श्रुत्वमारभते ।	श्रुत्वमारभते ।	२५५। १५ अनुमान प्रमाण	अनुमान न प्रमाण
यस्तु	भ्या यद् द्व्यणुक	२५६। ७ दृश्यद्रष्टृणा	दृश्यद्रष्टृणा
	मारब्ध नञ्शब्	२८७। ८ विलया	विलया
	रवृत्तपक्षोत्पत्ता	३०६। ११ समान्तादि	समान्तादि
	परमणा वतमा-	३११। २० सत्तासाम्य	सत्तासाम्य
	ना द्वित्वसंख्या	३११। २२ ध्विक्स्मा	ध्विक्स्मात्
	श्रुत्वमारभते ।	३३०। १६ दुभूव	दुभूव
	यस्तु		

## सम्बन्धसूचीपत्रस्य शुद्धिपत्रम् ।

५। २२ उर्ध्व	ऊर्ध्व	२३। २५ सूत्रस्थमिच्छा	सूत्रस्थे इच्छा
६। २४ कारण नानुमान-	कारण साध्यं	२४। ३० धर्मप्रस्तावे	धर्मनिरूपणप्रस्तावे
मर्षि	नानुमाने	२५। २६ व्याख्यातानि	व्याख्याते
	प्रविष्टमपि	२७। १० अ १ आ. २	अ १ आ १



ॐ नमः परमात्मने ।

## प्रशस्तपादभाष्यम् ।

प्रणम्य हेतुमीश्वरं मुनिं कणादमन्वतः ।  
पदार्थधर्मसंग्रहः प्रवक्ष्यते महोदयः ॥

न्यायकन्दलीटीका ।

अनादिनिधनं देवं जगत्कारणमीश्वरम् ।

प्रपद्ये सत्यसङ्कल्पं नित्यविज्ञानवियहम् ॥

ध्यानेकतानमनसो विगतप्रचाराः पश्यन्ति यं कम्पि निर्मलमद्वितीयम् ।

ज्ञानात्मने विद्यटिताखिलबन्धनाय तस्मै नमो भगवते पुरुषोत्तमाय ॥

शास्त्रारम्भे<sup>(१)</sup> ऽभिमतान् देवतां शास्त्रस्य प्रणेतारं गुरुं च<sup>(२)</sup> श्लोकस्य  
पूर्वाद्धैनं नमस्यति । प्रणम्येति । कर्मारम्भे हि देवता गुरुवश्च नमस्क्रियन्ते  
इति शिष्टाचारोपपत्तिः । फलं च नमस्कारस्य विघ्नोपशमः न तावदयमफलः  
प्रेक्षावद्विरनुष्ठेयत्वात् । अन्यफलोपि न कर्मारम्भे नियमेनानुष्ठेयत्वात्  
अविघ्नेन प्रारिम्पितपरिसमाप्तेस्तदानीमपेक्षितत्वात् फलान्तरस्यानभिसंहित-  
त्वात्<sup>(३)</sup> । ननु किं नमस्कारादेव विघ्नोपशमः उतान्यस्मादपि भवति न  
तावन्नमस्कारादेवेत्यस्ति नियमः असत्यपि नमस्कारे न्यायमीमांसाभाष्ययोः  
परिसमाप्त्वात् यदा चान्यस्मादपि तदा नियमेनोपादानं निरुपपत्तिकम् ।  
अत्रोच्यते । नमस्कारादेव विघ्नोपशमः कर्मारम्भे सद्भिर्नियमेन तस्योपादा-  
नात् । न च न्यायमीमांसाभाष्यकाराभ्यां न कृतो नमस्कारः किं तु तत्रा-  
नुपनिबद्धः कथमेषा प्रतीतिरिति चेत् कर्तुः शिष्टतयैव अस्तु वा तावदपरः

(१) ग्रन्थारम्भे-पा० १ । ४ पु० ।

(२) शास्त्रस्य च प्रणेतारं गुरुं-पा० ४ पु० ।

(३) अनभिसंहितत्वाच्च-पा० ४ पु० ।

प्रेक्षावान् स्नेच्छेऽपि तावद्गुर्वारम्भे कर्मणि न प्रवर्तते यावदिष्टान्न नमस्यति  
यदिमौ परमास्तिकौ पत्तिलशवरस्वामिनौ<sup>(१)</sup> नानुतिष्ठत इत्यसम्भावनमि-  
दम् । अक्षरार्थो व्याह्रियते प्रणम्येति । प्रकर्षवाचिना प्रशब्देन भक्तिश्रद्धाति-  
शयपूर्वकं नमस्कारमाचष्टे स हि धर्मोत्पादकस्तिरयत्यन्तरायबीजं नापरः  
अत एव कृतनमस्कारस्यापि कादम्बर्यादेरपरिसमाप्तिं विशिष्टनमस्काराभा-  
वात् तदवैशिष्ट्यस्य कार्यगम्यत्वात् अत्रैव च नमस्कारः क्रियमाणेऽपि करि-  
ष्यमाणपदार्थधर्मसंग्रहप्रवचनापेक्षया पूर्वकालभावीति क्क्षाप्रत्ययेनाभिधीयते  
तदेकवाक्यतामापादयितुम् न त्वस्य पूर्वकालमात्रतामनूयते अनुवादे वा  
प्रयोजनाभावात् । हेतुमिति निर्विशेषणेन हेतुपदेन सर्वोत्पत्तिमतां निमित्ततां  
प्रतिजानीते । ईश्वरमिति विशिष्टदेवताया अभिधानम् लोके तद्विषयत्वेनै-  
वास्य पदस्य प्रसिद्धेः लोकप्रसिद्धार्थोपसंग्रहत्वादस्य शास्त्रस्य । मुनिमिति  
शुद्धात्मज्ञानप्रदीपक्षपिततमसमत्युद्यतपसं साक्षादशेषतत्त्वावबोधयुक्तं<sup>(२)</sup> पुरु-  
षविशेषमाह इत्यभूत एवार्थे मुनिशब्दस्य लोके दर्शनात् । कणादमिति तस्य  
कापोली वृत्तिमनुतिष्ठतो रथ्यानिपतितांस्तशडुलकणानादाय प्रत्यहं कृताहा-  
रनिमिता संज्ञा अत एव निरवकाशः कणान् वा भक्षयत्वित्युपालम्भस्तत्रभव-  
ताम् । इदं हि तस्य नामेति तच्छब्दसंकीर्तनं कृतं प्रशस्तदेवेन न त्वियं  
तदुपनिबन्धवैशिष्ट्याख्यापनाय युक्तिरभिहिता तदुपनिबन्धवैशिष्ट्यस्य मन्वा-  
दिवाक्यवन्महाजनपरिग्रहादेव प्रतीतेः न चास्य कणादशास्त्रख्यापनेन  
किञ्चित्प्रयोजनमस्ति तावता तत्पूर्वकस्य ग्रन्थस्य वैशिष्ट्यसिद्धिरिति चेन्न  
अवश्यं तत्पूर्वकत्वेन स्वग्रन्थस्य वैशिष्ट्यसिद्धिः कर्तृदोषेणायथार्थस्यापि  
निबन्धनस्य सम्भावनास्पदत्वात् सम्भावितप्रामाण्ये प्रशस्तदेवे पुरुषदोषाणा-  
मसम्भव इति चेत् एवं तर्हि यथा कणाददर्शनां तच्छिष्याणां पुरुषप्रत्यया-  
देव तथात्वनिश्चयात् तदुपनिबन्धे प्रवृत्तिरपरेषां च पुरुषान्तरसंवादादेवं  
प्रशस्तदेवकृतो<sup>(३)</sup>पनिबन्धेऽपि तच्छिष्याणामपरेषां च प्रवृत्तिर्भविष्यतीति  
नार्थस्तत्पूर्वकत्वख्यापनेन किमथ तर्हि कणादर्थैर्नमस्कारः विद्वोपशमायेत्यु-

(१) पत्तिलशवरस्वामिनौ-पा. ४ पु. । अयमपि युक्त एव शवरौ स्नेच्छभेदे च पानीये शङ्क-  
रेषु चेति मेदिनीकारोक्तेः ।

(२) जीवन्मुक्त-इत्यधिकं ३ पु. ।

(३) प्रशस्तकृतो-पा. २ पु. ।

वतीत्यनुपपत्तिरेव तस्य समलक्षितक्षणाणां स्वाभाविक्याः सदृशारम्भणशक्तेर-  
 सदृशारम्भं प्रत्यक्षत्वेश्चाकस्मादनुच्छेदात् किं च पूर्वैक्षणाः स्वरसनिर्वाणाः  
 अयमपूर्वा जाताः सन्तानश्चेको न विद्यते बन्धमोक्षौ चैकाधिकरणौ विषयभे-  
 देन वर्तते य एव च प्रवर्तते प्राप्य च निवृत्तो भवति । प्रकृतिपुरुषविवेकदर्श-  
 नादुपरतायां प्रकृतौ पुरुषस्य स्वरूपेणावस्थानं मोक्ष इत्यन्ये । तन्न । प्रवृत्ति-  
 स्वभावायाः प्रकृतेरौदासीन्यायोगात् पुरुषार्थनिबन्धना तस्याः प्रवृत्तिः विवे-  
 कख्यातिश्च पुरुषार्थः तस्यां सञ्जातायां सा निवर्तते कृतकार्यत्वादिति चेन्न  
 अस्या अचेतनाया विमृश्यकारित्वाभावात् यथेयं कृतेपि शब्दादुपलभ्य पुन-  
 स्तदर्थं प्रवर्तते तथा विवेकख्यातौ कृतायामपि पुनस्तदर्थं प्रवर्तिष्यते स्वभा-  
 वस्यानपायित्वात् । नित्यनिरतिशयसुखाभिव्यक्तिर्मुक्तिरित्यपरे । तदप्यसा-  
 रम् । अग्रे निराकरिष्यमाणत्वात् । तस्मादहितनिवृत्तिरात्यन्तिकी महोदय  
 इति युक्तम् । तस्याः सद्भावे किं प्रमाणं दुःखसन्ततिर्धर्मिणी अत्यन्तमुच्छि-  
 द्यते सन्ततित्वाद्रीपसन्ततिवदिति तार्किकाः । तदयुक्तम् । पार्थिवपरमा-  
 णुहूपादिसन्तानेन व्यभिचारात् । अशरीरं वाव सन्तं<sup>(१)</sup> प्रियाप्रिये न स्पृशत  
 इत्यादयो वेदान्ताः प्रमाणमिति तु वयम् । भूतार्थानामेषामप्रामाण्यप्रसङ्ग  
 इति चेन्न प्रत्यक्षेणानैकान्तिकत्वात् । अथ मतं भूतार्थप्रतिपादकं वचनमनुवा-  
 दकं स्यात् ततश्चाप्रमाणत्वं प्रमाणान्तरसापेक्षत्वात् प्रमायां साधकतमत्वा-  
 भावादिति न सिद्ध्यर्थप्रतिपादकत्वमनुवादकत्वं प्रत्यक्षस्याप्यनुवादकत्व-  
 प्रसङ्गात् किं त्वधिगताधिगन्तृत्वं ईदृशश्च वेदान्तानामर्थो यदयं भूतोपि  
 प्रत्यक्षादेः प्रमाणान्तरस्य न विषयः कुतस्तेषामनुवादकता कुतश्च सापेक्ष-  
 त्वम् स्मृतेरिव तेभ्यः पूर्वोधिगमसंस्पृशैनार्थप्रतीतेरभावात् अत एव पुरुषवा-  
 क्यमपि प्रमाणम् नहि तदपि वक्तृप्रामाण्योत्थापनेनार्थं प्रतिपादयति किन्त्व-  
 नपेक्षिततद्वापारं स्वयमेव उत्पत्तिमात्रं एव तदपेक्षणात् स्वाभाविकी हि  
 पदानां पदार्थपरता स्वाभाविकी च पदार्थानामाकाङ्क्षासन्निधियोग्यतावता-  
 मितरेतरान्वययोग्यता तेन यथा वेदे प्रमाणान्तरानपेक्षः शब्दः शब्दसाम-

(१) अशरीरमिति । वावसन्तमिति यङ्लुकि तेन संसारावस्थायां जगन्मात्रमशरीरतया  
 नान्यथासिद्धिः यद्वा वा एवार्थं तेनाशरीरमेव वसन्तमित्यर्थः । वावति सम्बोधनं तेनाशरीरमेव  
 वसन्तं वर्तमानं वर्तमानकासस्य ज्ञानादधिकृत्यै नोक्तदोष इति वक्ष्यमानोपाध्यायाः ।

र्यादेवार्थप्रत्यय एवं लोकेपि ये लौकिका वैदिकास्त एव चार्था इति न्याये-  
 नोभयत्रापि शब्दशक्तेरविशेषात् वक्तृप्रामाण्यानुसरणं तु स्वरूपविपर्ययासहेतो-  
 र्दोषस्याभावावगमाय प्रत्यक्षे इव स्वकारणशुद्धेरनुगमो विपर्ययासशङ्कानिरा-  
 सार्थ इत्येषा दिक् । विस्तरस्त्वद्वयसिद्धौ द्रष्टव्यः । ननु कार्यर्थे शब्दस्य  
 प्रामाण्यं न स्वरूपे वृद्धव्यवहारेष्वन्वयव्यतिरेकाभ्यां कार्यान्वितेषु पदानां  
 शक्त्यवगमात् अतो वेदान्तानां न स्वरूपपरतेति चेत् वान्तमिदं स्वरूपपरस्यापि  
 वाक्यस्य लोके प्रयोगदर्शनात् यथा परिणामसुरसमाम्नं परिणतिविरसं च  
 एनसमिति । अत्रापि प्रवृत्तिनिवृत्त्योरुपदेशः एवं हि वाक्यार्थः परिणामसुर-  
 समाम्नं भक्षय परिणतिविरसं च माभक्षयेति न वैयर्थ्यात् सुरसत्वप्रतीत्यैव स्वय-  
 मभिलाषात् पुरुषः प्रवर्तते विरसत्वप्रतीत्यैव द्वेषान्निवर्तते का तच्च वस्तुसाम-  
 र्थ्यभाविनि उपदेशपेक्षा अप्राप्ते हि शास्त्रमर्थवद्भवति । अथ प्रवृत्तिनिवृत्त्योरभि-  
 सन्धानेनास्य वाक्यस्य प्रयोगात् तादर्थ्यमिति चेत् अस्ति प्रवृत्तिनिवृत्त्यर्थता  
 किं तु जनकत्वान्न तु प्रतिपादकत्वेन यस्मादुत्तार्थविषय एव प्रामाण्यं  
 यदि तु प्रवृत्तिनिवृत्त्योरभिसन्धानेन वाक्यप्रयोगात् तयोरप्रतीयमानयोरपि  
 शाब्दता आम्रभक्षणेतरकालीना तृप्तिर्धातुसाम्यं च वाक्यार्थो स्यातां प्रत्य-  
 क्षस्य च काङ्क्षितार्थक्रियामभिसन्धायोपलिप्सिते विषये प्रवृत्तस्यार्थक्रिया प्रमेया  
 स्यात् जनकत्वेन प्रवृत्तिपरत्वं वेदान्तानामपि विद्यते तेभ्यः स्वरूपप्रतीतौ  
 ध्यानाभ्यासादिप्रवृत्तस्य विगतविविधविकल्पविशदात्मज्ञानोदये सत्यपवर्गस्य  
 भावात् न चेदमावश्यकं यत्प्रवृत्तिनिवृत्त्यवधिकः प्रमाणव्यापार इति तयोः  
 पुरुषेच्छाप्रतिबद्धयोरनुत्पादेपि वस्तुपरिच्छेदमात्रेणापेक्षाबुद्धेः पर्यवसानात् न  
 च कार्यान्विते एवार्थे पदानां शक्तिः अनन्वितेपि व्युत्पत्तिदर्शनात् यथेह प्रभि-  
 न्नकमलोदरे मधूनि मधुकरः पिबतीति वर्तमानापदेशे प्रसिद्धेतरपदार्थे ऽप्रसि-  
 द्धमधुकरपदार्थस्तु यं मधुपाने कर्तारं पश्यति तं मधुकरवाच्यत्वेन प्रत्येति  
 अत्राप्यस्ति पारम्पर्येण कार्यान्वयो वाक्यप्रयोक्तुः वृद्धव्यवहारे कार्यान्वि-  
 तपदार्थे मधुकरपदस्य व्युत्पत्तिभावादिति चेन्न अनिश्चयात् । वाक्यप्रयोक्तुः  
 किं वृद्धव्यवहारात् कार्यान्वितेर्था व्युत्पत्तिरभूत् किमुत प्रसिद्धपदसामानाधि-  
 करण्येनोपदेशाद्वा स्वरूपेर्था इति निश्चयो नास्ति इदं प्रथमतया अभावात्



किं च प्रयोक्तुरन्विते व्युत्पत्तिः श्रोतुश्चानन्विते अन्यव्युत्पत्त्यान्यो न शब्दार्थं  
 ग्रन्थेति ततश्च मधुकरशब्दस्यानन्वितार्थत्वमन्वितार्थत्वं च पुरुषभेदेनेत्य-  
 र्धत्रैशसमापतितम् क्रियाकाङ्क्षानिबन्धनः पदार्थानामन्योन्यसम्बन्धः नाख्या-  
 तपदरहितेषु वेदान्तवाक्येषु भवितुमर्हतीति चेन्न तावत्सर्वत्र क्रियाया  
 अभावः यत्र तु नास्ति तत्रोपसंसर्गपरतया (१) पदैरभिहितानां पदार्थानामेव  
 योग्यतासन्निधिमतामन्योन्याकाङ्क्षानिबन्धनः सम्बन्धः तथा च काञ्च्यामि-  
 दानीं चिभुवनतिलको राजा इत्यत्रापि वाक्यार्थो गम्यत एव अथवा तत्र  
 श्रुतप्रबुध्यमानास्तिभवति क्रियानिबन्धनो भविष्यतीति यत्किञ्चिदेतत् प्रकृत-  
 मनुसरामः । अत्र पदार्थधर्मज्ञानादेव पदार्थानामपि संग्रहो लभ्यते स्वात-  
 न्त्येण धर्माणां संग्रहाभावात् ॥

ननु पदार्थधर्माणां संग्रहपरो ग्रन्थो महोदयहेतुरिति नोपपद्यते  
 शब्दानामर्थप्रतिपादनमन्तरेण कार्यान्तराभावादित्याशङ्क्य पदार्थधर्मप्रतीति-  
 हेतोः संग्रहस्य पारम्पर्येण महोदयहेतुत्वं प्रतिपादयन्नाह ॥

**द्रव्यगुणकर्मसामान्यविशेषसमवायानां षण्णां (२)  
 पदार्थानां साधर्म्यवैधर्म्यतत्त्वज्ञानं (३) निःश्रेयसहेतुः ॥**

द्रव्यगुणेत्यादि । यस्य वस्तुनो यो भावस्ततस्य तत्त्वं साधारणो  
 धर्मः साधर्म्यम् असाधारणो धर्मो वैधर्म्यं साधर्म्यवैधर्म्यं एव तत्त्वं साधर्म्य-  
 वैधर्म्यतत्त्वं तस्य ज्ञानं निःश्रेयसहेतुः । विषयसम्भोगजं सुखं तावत् क्षण-  
 कविनाशि दुःखबहुलं स्वर्गादिपदप्राप्यमपि सप्रक्षयं सातिशयं च तथा च  
 कस्यचित् स्वर्गमात्रमपरस्य स्वर्गराज्यम् अतस्तदपि सततं प्रच्युतिशङ्कया  
 परसमुत्कर्षोपतापाच्च दुःखाक्रान्तं न निश्चितं श्रेयः आत्यन्तिकी दुःखनिवृ-  
 त्तिरसह्यसंवेदननिखिलदुःखोपरमरूपत्वादपरावृत्तेश्च निश्चितं श्रेयः तस्य  
 कारणं द्रव्यादिस्वरूपज्ञानम् । एतेन तत्प्रत्युक्तं यदुक्तं मण्डनेन विशेषगुण-  
 निवृत्तिलक्षणा मुक्तिरुच्छेदपक्षान्न भिद्यते इति । विशेषगुणोच्छेदे हि सति  
 आत्मनः स्वरूपेणावस्थानं नोच्छेदो नित्यत्वात् । न चायमपुरुषार्थः सम-

(१) पुस्तकत्रयेऽप्ययमेव पाठः । तत्रापि संसर्गपरतया-इत्यस्मदुक्तचरणाः ।

(२) षण्णामिति ५ पु. नास्ति । (३) साधर्म्यवैधर्म्याभ्यां तत्त्वज्ञानं-पा. ५ पु. ।

स्तदुःखापरमस्य परमपुरुषार्थत्वात् समस्तसुखाभावादपुरुषार्थत्वमिति चेन्न  
सुखस्यापि क्षयितया बहुलप्रत्यनीकतया च साधनप्रार्थना शतपरिक्रियतया च  
सदा दुःखाक्रान्तस्य विषमिष्येव मधुनो दुःखपक्षे निक्षेपात् । केषां साध-  
र्म्यवैधर्म्यतत्त्वपरिज्ञानमपवर्गकारणमित्यपेक्षया द्रव्यादीनामिति सम्बन्धः ।  
द्रव्याणि च गुणाश्च कर्माणि च सामान्यं च विशेषाश्च समवायश्चेति विभाग-  
वचनानुसारेणेति विग्रहः । उद्देशस्य विभागवचनेन समानविषयत्वात् ।  
आदौ द्रव्यस्योद्देशः सर्वाश्रयत्वेन प्राधान्यात् । गुणानां च कर्मपेक्षया भूय-  
स्त्वाद् द्रव्यानन्तरमभिधानम् । नियमेन गुणानुविधायित्वात् कर्मणां गुणा-  
नन्तरमुद्देशः । कर्मान्वितत्वात् सामान्यस्य कर्मानन्तरमभिधानम् । पञ्च-  
पदार्थवृत्तेः समवायस्य सर्वशेषेणाभिधाने प्राप्ते विशेषाणां मध्ये कथनम् ।  
अभावस्य पृथगनुपदेशः भावपारतन्त्र्यान्न त्वभावात् । द्रव्याणामिति सम्बन्धे  
षष्ठी अत्रापि साधर्म्यादिज्ञानस्य निःश्रेयसहेतुत्वे कथिते द्रव्यादिज्ञानस्य  
कथितं साधर्म्यवैधर्म्ययोः स्वातन्त्र्येण ज्ञानभावात् ॥

## तन्त्रेश्वरचोदनाभिव्यक्तादुर्मादेव ॥

ननु यदि तत्त्वज्ञानं निःश्रेयसहेतुस्तर्हि धर्मो न कारणं ततः सूत्रवि-  
रोधः यतोभ्युदयनिःश्रेयससिद्धिः स धर्म इति तत आह । तन्त्रेश्वरचोद-  
नाभिव्यक्तादुर्मादेवेति । तन्निःश्रेयसं धर्मादेव भवति द्रव्यादितत्त्वज्ञानं  
तस्य कारणत्वेन निःश्रेयससाधनमित्यभिप्रायः । तत्त्वतो ज्ञातेषु बाह्याध्या-  
त्मिकेषु विषयेषु दोषदर्शनाद्विरक्तस्य समीहानिवृत्तावात्मज्ञस्य तदर्थानि  
कर्माण्यकुर्वतः तत्परित्यागसाधनानि च श्रुतिस्मृत्युदितान्यसङ्कल्पितफलान्यु-  
पाददानस्यात्मज्ञानमभ्यस्यतः प्रकृष्टविनिवर्तकधर्मोपचये सति परिपक्वात्मज्ञा-  
नस्यात्यन्तिकशरीरवियोगस्य भावात् । दृष्टो विषयिणामहिकण्टकादीनां परि-  
त्यागो विषयदोषदर्शनापूर्वकाभिसन्धिकृतनिवर्तकात्मविशेषगुणात् प्रयत्नात्  
तेन शरीरादीनामात्यन्तिकः परित्यागो विषयदोषदर्शनपूर्वकाभिसन्धिकृत-  
निवर्तकात्मविशेषगुणनिमित्ते विज्ञात इति मोक्षाधिकारे वक्ष्यामः । धर्मोऽपि  
केवलं तावन्न निःश्रेयसं करोति यावदीश्वरेच्छया नानुगृह्यते तेनेदमुक्तं

भावा इति चोदना ईश्वरचोदना ईश्वरेच्छाविशेषः अभिव्यक्तिः कार्यारम्भं प्रत्याभिमुख्य ईश्वरचोदनयाभिव्यक्तादीश्वरचोदनाभिव्यक्तात् ईश्वरेच्छाविशेषेण कार्यारम्भाभिमुखीकृतादुर्मादेव निःश्रेयसं भवतीति वाक्ययोजना तच्चेति चकारः द्रव्यादिसाधर्म्यादिज्ञानेन सह धर्मस्य निःश्रेयसहेतुकत्वं समुच्चिनोति । एवं षट्पदार्थज्ञानस्य पुरुषार्थोपायत्वं प्रतीत्य तेषां प्रत्येक भेद-जिज्ञासार्थं परिपृच्छति ॥

**अथ के द्रव्यादयः पदार्थाः किं च तेषां साधर्म्यं वैधर्म्यं चेति ॥**

**तत्र द्रव्याणि पृथिव्यग्नेजोवाय्वाकाशकालदि-  
गात्ममनांसि सामान्यविशेषसञ्ज्ञयोक्तानि<sup>(१)</sup> नवैवे-  
ति<sup>(२)</sup> । तद्व्यतिरेकेणान्यस्य सञ्ज्ञानभिधानात्<sup>(३)</sup> ॥**

अथ के द्रव्यादय इति । कानि द्रव्याणि के गुणाः कानि कर्माणीत्यादि योजनायं नावश्यं धर्मिणि ज्ञाते धर्मा ज्ञायन्ते इति तेन धर्मेषु पृथक् प्रश्नः किं च तेषामित्यादि । अत्रापि चः समुच्चये । उत्तरमाह तच्चेत्यादि । तेषु द्रव्यादिषु मध्ये द्रव्याणि पृथिव्यादीनि सामान्यविशेषसञ्ज्ञया सामान्यसञ्ज्ञया द्रव्यसञ्ज्ञया विशेषसञ्ज्ञया प्रत्येकमसाधारणसञ्ज्ञया पृथिव्यग्नेजस्त्वादिरूपयोक्तानि सूत्रकारेण प्रतिपादितानि । किमेतावन्त्याहोस्विदपराण्यपि सन्तीत्याह नवैवेति । ननु नवानां लक्षणाभिधाने सामर्थ्यादपरेषामभावात् ज्ञातव्यो व्यर्थं नवैवेति । न । नवसु लक्षितेषु किमपरेषामसत्त्वादुत सतामप्यनुपयोगित्वान्न लक्षणं कृत्रिमिति संशयो न निवर्तते लक्षणस्य व्यवहारमात्रसारतया समा-नासमानजातीयव्यवच्छेदमात्रसाधनत्वेन चान्याभावप्रतिपादनासामर्थ्यात् तदर्थमवधारणं कृतम् इदमेव सामान्याद्विष्टानां विशेषसञ्ज्ञाभिधानं तन्तान्तरे विभाग इति निर्देशश्च कथ्यते कथमेतदवगतं नवैवेति अत आह । तद्व्यतिरेकेणेत्यादि । तेभ्यो नवभ्यो व्यतिरेकेण सर्वज्ञेन महर्षिणा सर्वार्थोप-

(१) सञ्ज्ञोक्तानि-पा० ५ पु० ।

(२) नवैव-पा० ५ पु० ।

(३) तद्व्यतिरेकेण सञ्ज्ञान्तरानभिधानात्-पा० ५ पु० ।

देशाय प्रवृत्तेनान्यस्य सज्जनभिधानात् । तमो नाम रूपसंख्यापरिमाणपृ-  
थक्परत्वापरत्वसयोगविभागवद्द्रव्यान्तरमस्तीति चेदत्र कश्चिदाह । यदि  
तमोद्रव्यं रूपवद्द्रव्यस्य स्पर्शव्यभिचारात् स्पर्शवद्द्रव्यस्य महतः प्रति-  
घातधर्मत्वात् तमसि सञ्चरतः प्रतिबन्धः स्यात् महान्धकारे च भूगोलकस्येव  
तदवयवभूतानि खण्डावयवद्रव्याणि प्रतीयेरन्निति । तदयुक्तम् । यथा  
प्रदीपान्निर्गतैरवयवैरदृष्टवशादनुद्भूतस्पर्शमनिविडावयवमप्रतीयमानखण्डाव-  
यवद्रव्यप्रविभागमप्रतिघातिप्रभामण्डलमारभ्यते तथा तमःपरमाणुभि-  
रपि तमोद्रव्यम् । तस्मादन्यथा समाधीयते तमःपरमाणवः स्पर्शवन्तस्त-  
द्रहिता वा न तावत्स्पर्शवन्तः स्पर्शवतस्तत्कार्यस्य क्वचिदनुपलम्भात् अदृ-  
ष्टव्यापाराभावात् स्पर्शवद्द्रव्यानारम्भका इति चेत् रूपवन्तो वायुपरमाणवो-  
ऽदृष्टव्यापारवैगुण्याद्रूपवत्कार्यं नारभन्ते इति किं न कल्प्येत किं वा न  
कल्पितमेतदेकजातीयादेव परमाणोरदृष्टोपपत्त्याच्चतुर्धा कार्याणि जायन्ते इति ।  
कार्यैकसमधिगम्याः परमाणवे यथाकार्यमुन्नीयन्ते ते न तद्विलक्षणाः प्रमा-  
णाभावादिति चेत् एवं तर्हि तामसाः परमाणवोप्यस्पर्शवन्तः कथं तमो-  
द्रव्यमारभेरन् अस्पर्शवत्त्वस्य कार्यद्रव्यानारम्भकत्वेनाव्यभिचारोपलम्भात्  
कार्यदर्शनात् तदनुगुणं कारणं कल्प्यते न तु कारणवैगुण्येन दृष्टकार्यविपर्ययो  
युज्यते इति चेत् न वयमन्यकारस्य प्रत्यर्थिनः किं त्वारम्भकानुपपत्तेर्नीलि-  
ममाचप्रतीतिश्च द्रव्यमिदं न भवतीति ब्रूमः । तर्हि भासामभाव एवायं प्रती-  
येत न तस्य नीलाकारेण प्रतिभासायोगात् मध्यन्दिनेपि दूरगगनाभोगव्या-  
पिना नीलिमश्च प्रतीतेः किं च गृह्यमाणे प्रतियोगिनि संयुक्तविशेषणतया  
तदन्यप्रतिषेधमुखेनाभावो गृह्यते न स्वतन्त्रः तमसि च गृह्यमाणे नान्यस्य  
ग्रहणमस्ति न च प्रतिषेधमुखः प्रत्ययः तस्मान्नाभावोऽयम् । न चालोकादर्शन-  
मात्रमेवैतत् बहिर्मुखतया तम इति द्वायेति च कृष्णाकारप्रतिभासनात् । तस्मा-  
द्रूपविशेषोयमत्यन्तं तेजोभावे सति सर्वतः समारोपितस्त्वम इति प्रतीयते ।  
दिवा चोर्ध्वं नयनगोलकस्य नीलिमवभास इति वक्ष्यामः । यदा तु नियत-  
देशाधिकरणो भासामभावस्तदा उद्देशसमारोपिते नीलिमि द्वायेत्यवगमः ।  
अत एव दीर्घा ह्रस्वा महती नवीयसी द्वायेत्यभिमानः तद्देशव्यापिनः  
नीलिमः प्रतीतेः । अभावपक्षे च भावधर्माध्यारोपोपि दुरुपपादः तदुक्तम् । न

च भासामभावस्य तमस्त्वं वृद्धसम्मत्तम् । छायायाः कार्पण्यमित्येवं पुराणे भूगु-  
णश्रुतेः ॥ दूरासन्नप्रदेशादिमहदल्पचलाचला । देहानुवर्तिनी छाया न वस्तुत्वा-  
द्विना भवेदिति ॥ दुरुपपादश्च क्वचिच्छायायां कृष्णसर्पप्रमः चलतिप्रत्ययोपि  
गच्छत्यावरके द्रव्ये यच्च यच्च तेजसोभावस्तच्च तच्च रूपोपलब्धिकृतः । एवं  
परत्वादयोप्यन्यथासिद्धाः । तच्च चालोकाभावव्यञ्जनीयरूपविशेषे तमसि  
आलोकानपेक्षस्यैव चक्षुषः सामर्थ्यं तद्भावभावित्वात् यथालोकाभाव एव  
त्वन्मते । नन्वेवं तर्हि सूचविरोधः द्रव्यगुणकर्मनिष्पत्तिवैधर्म्याद्भावावस्तम  
इति न विरोधः भाभावे सति तमसः प्रतीतिर्भावावस्तम इत्युक्तम् । ईश्वरोपि  
बुद्धिगुणत्वादात्मैव न तु षड्गुणाधिकरणश्चतुर्दशगुणाधिकरणाद् गुणभेदेन  
भिद्यते मुक्तात्मभिर्यभिचारात् ॥

गुणाश्च<sup>(१)</sup> रूपरसगन्धस्पर्शसंख्यापरिमाणपृथ-  
क्तसंयोगविभागपरत्वापरत्वबुद्धिसुखदुःखेच्छाद्वेषप्र-  
यत्नाश्चेति कण्ठोक्ताः सप्तदश । चशब्दसमुच्चिताश्च  
गुरुत्वद्रवत्वस्नेहसंस्कारादृष्टशब्दाः सप्तैवेत्येवं चतु-  
र्विंशतिर्गुणाः<sup>(२)</sup> ॥

गुणा रूपादयः कण्ठोक्ता इति सूचकारेण साक्षात्कथिता रूपरसे-  
त्यादिना । चशब्देनाचानुक्ता गुणत्वेन लोके प्रसिद्धा गुरुत्वादयः सप्त समु-  
च्चिताः । एवं चतुर्विंशतिरेव गुणाः । ये तु शैर्गौदार्यकारुण्यदक्षिण्यौग्यादयः  
ते ऽत्रैवान्तर्भवन्ति । शैर्गौ बलवतोपि परस्य पराजयाय प्रत्युत्साहः<sup>(३)</sup> स च प्रय-  
त्नविशेष एव । सततं सन्मार्गवर्तिनी बुद्धिरौदार्यम् । परदुःखग्रहाणेच्छा कारु-  
ण्यम् । तत्त्वाभिनिवेशिनी बुद्धिर्दक्षिण्यम् । औग्यमात्मन्युत्कर्षप्रत्यय इत्ये-  
वमादिः । अदृष्टशब्देन धर्माधर्मयोरुपसंग्रहः । संस्कार इति स च वेगस्य  
भावनायाः स्थितस्थापकस्य चाभिधानम् । नन्वेवं तर्ह्याधिक्यं न संस्कार-  
त्वजात्यपेक्षया वेगभावनास्थितस्थापकानामेकत्वात् । एवं तर्हि न चतुर्विंश-

तित्वम् । अदृष्टत्वजात्यपेक्षया धर्माधर्मयोरैकत्वात् न अदृष्टत्वजात्यभावात् ।  
निर्गुणेष्वपि गुणेष्वसाधारणधर्मयोगित्वेनोपचाराच्चतुर्विधतिरिति व्यवहारः ॥

**उत्क्षेपणापक्षेपणाकुञ्चन<sup>(१)</sup>प्रसारणगमनानि  
पञ्चैव कर्माणि । गमनग्रहणाद्भ्रमणरेचनस्पन्दनो-  
र्ध्वज्वलनतिर्यक्पतननमन्नोन्नमनादयो गमनविशे-  
षा न जात्यन्तराणि<sup>(२)</sup> ॥**

कर्माणि विभजते । उत्क्षेपणेति । कियन्ति तानि तत्राह । पञ्चैवेति ।  
ननु भ्रमणादयोपि सन्ति कथं पञ्चैवेत्यवधारणमत आह । गमनग्रहणादिति ।  
गमनग्रहणात् पञ्चैव कर्माणि । अत्रोपपत्तिमाह । भ्रमणरेचनस्पन्दनेत्यादि ।  
यस्माद् भ्रमणादयोपि गमनविशेषाः गमनप्रभेदाः न जात्यन्तराणि तस्माद्  
गमनग्रहणेनैतेषामपि ग्रहणात् पञ्चैवेत्यवधारणं सिद्धयतीत्यर्थः ॥

**सामान्यं द्विविधं परमपरं चानुवृत्ति<sup>(३)</sup>प्रत्यय-  
कारणम् । तत्र परं सत्ता महाविषयत्वात् सा चानु-  
वृत्तेरेव हेतुत्वात् सामान्यमेव । द्रव्यत्वाद्यपरमल्प-  
विषयत्वात् । तच्च व्यावृत्तेरपि हेतुत्वात् सामान्यं  
सद्विशेषाख्यामपि<sup>(४)</sup> लभते ॥**

सामान्यं कथयति । सामान्यं द्विविधमिति । द्वैबिध्यमेव कथयन्ति ।  
परमपरं चेति । चोवधारणे परमपरमेवेत्यर्थः । तस्य रूपं कथयति । अनुवृत्तिः-  
प्रत्ययकारणमिति । अत्यन्तव्यावृत्तानां पिण्डानां यतः कारणादन्योन्य-  
स्वरूपानुगमः प्रतीयते तत्सामान्यम् । किं तत् परं सामान्यमित्याह । परं  
सतेति । अत्र युक्तिमाह । महाविषयत्वादिति । द्रव्यत्वाद्यपेक्षया बहुविषयत्वा-  
दित्यर्थः । सा<sup>(५)</sup> चानुवृत्तेरेव हेतुत्वात् सामान्यमेव द्रव्यत्वादिकं तु स्वाश्रयस्य  
विजातीयेभ्योपि व्यावृत्तेरपि हेतुत्वाद्विशेषोपि भवति सत्ता तु स्वाश्रयस्यानु-

(१) उत्क्षेपणावक्षेपणावकुञ्चन-पा० ६ पु० ।

(२) गमनविशेषा एव न तु जात्यन्तराणि-पा० ५ पु० ।

(३) परमपरं चेति । तच्चानुवृत्ति-पा० ५ पु० ।

(४) तच्च व्यावृत्तेर्हेतुः सद्विशेषाख्यामपि-पा० ६ पु० । (५) सत्ता-पा० ३ । ४ पु० ।

वृत्तेरेव हेतुस्तेन सामान्यमेव । यदाप्येषा सामान्यादिभ्यो व्यावर्तते तथापि न तेभ्यः स्वाग्र्यं व्यावर्तयितुं शक्नोति तेषामपि स्वरूपसत्तासम्बुद्धिसंवेद्यत्वात् । वस्त्वपेक्षया चानुवृत्तिहेतुत्वं विवक्षितं तेनाभावाद्यावृत्तिहेतुत्वेषु न दोषः यत्प्रमाणेन प्रतीयते तत्रास्ति व्यवहारो लोकानां विपर्यये तु नास्तीति तेन प्रमाणगम्यैव सत्तेति केचित् । तदयुक्तम् । प्रमाणोत्पत्तेः प्राग् वस्तुनोऽसत्त्वप्रसङ्गादसत्तत्त्वं खरविषाणस्येव ग्राह्यत्वाभावादन्योन्यसंश्रयापत्तेश्च । सतः प्रमाणस्य ग्राहकत्वे सत्तायाः प्रमाणग्राह्यतालक्षणत्वे च ग्राहकस्य प्रमाणस्यापि ग्राहकान्तरानुसरणेनानवस्थानापाताच्च । अथ मतं न ब्रूमः प्रमाणसम्बन्धः सत्तेति किं तु प्रमाणसम्बन्धयोग्यं वस्तुस्वरूपमेव सत्ता योपि सत्तासामान्यमिच्छति तेनापि पदार्थस्वरूपमभ्युपेयं निःस्वभावे शशविषाणादौ सत्ताया असमवायात् एवं चेत्तदेवास्तु किं सत्तयेति । अत्रोच्यते । प्रत्येकं पदार्थस्वरूपाणि भिन्नानि कष्टं तेष्वेकाकारप्रतीतिः एकशब्दप्रवृत्तिश्चानन्तेषु सम्बन्धग्रहणाभावात् । अथ तेष्वेकं निमित्तमस्ति सिद्धं नः समीहितम् । यथा दृष्टैकगोपिण्डस्य पिण्डान्तरे पूर्वरूपानुकारिणी बुद्धिरुदेति नैवं महीधरमुपलभ्य सर्षपमुपलभमानस्य पूर्वाकारावभासोस्तीति कुतोच सामान्यकल्पनेति चेत् किं महीधरादिषु निखिलरूपानुगमो नास्ति उत माचयापि न विद्यते यदि निखिलरूपानुगमाभावात्तेषु सामान्यप्रत्याख्यानं तर्हि गोत्वमपि प्रत्याख्येयम् तयोः शावलेयबाहुलेययोः सर्वथा साधर्म्याभावात् । अथ माचयापि स्वरूपानुगमो नास्ति तदसिद्धम् सर्वेषामपि तेषामभावविलक्षणेन रूपेण तुल्यताप्रतिभासनात् । इयांस्तु विशेषः । गोपिण्डेषु भटिति तज्जातीयताबुद्धिर्भूयोवयवसामान्यानुगमात् महीधरादिषु तु विलम्बिनी स्तोकावयवसामान्यानुगमेन जातेरनुदूतत्वात् यथा मणिकदर्शनाच्छरावे मृक्जातिबुद्धिः । एतेनार्थक्रियाकारित्वमपि सत्त्वं प्रत्युक्तम् । असतोर्थक्रियाया अभावादर्थक्रियायां च सत्यां तस्य सत्त्वादर्थक्रियायाश्चार्थक्रियापेक्षया सत्त्वेनानवस्थाने सर्वस्यादन्त्वप्रसङ्गाच्च । द्रव्यत्वादपरम् । द्रव्यत्वं गुणत्वं कर्मत्वं चापरं सत्तापेक्षयाल्पविषयत्वादित्यर्थः । तथा द्रव्यत्वादपेक्षया पृथिवीत्वादिकमपरं तदपेक्षया घटत्वादिकमपरं गुणत्वादपेक्षया रूपत्वादिकमपरं कर्मत्वादपेक्षया चोत्तरेणत्वादिकं व्याख्येयम् । जलमुपलभ्य वह्निमुपलभमानस्य तदित्यनु-



गमाभावाद् द्रव्यत्वं नास्तीति केचित् । तदसारम् । द्वयोरपि तयोः स्वप्राधान्येन प्रतीतिसम्भवात् स्वप्राधान्यप्रतीतिरेव द्रव्यत्वप्रतीतिः । उत्त्वेपणादिष्वपि चलनात्मकताप्रतीतिरस्ति सैव च कर्मत्वप्रतीतिः रूपादिषु तु कृतसमयस्यानुवृत्तिप्रत्ययसम्भवाद् गुणत्वस्याप्रत्याख्यानं व्यक्तिग्रहणमिव समयग्रहणमपि तस्य प्रतीतिकारणं ब्राह्मणत्वस्यैव योनिसम्बन्धज्ञानं तत्रापि विशुद्धब्राह्मणसन्ततिजस्योत्पत्तिमाचानुबद्धमपि ब्राह्मणत्वमिन्द्रियापातमात्रेण क्षयिण्यादिविलक्षणतया न गृह्यते अत्यन्तं व्यक्तिसौसादृश्येनानुद्गतत्वात् यदा तु मातापित्रोस्तत्पूर्वेषां च वृद्धपरम्परया विशुद्धं ब्राह्मणत्वमवसितं तदा ब्राह्मणोयमिति प्रत्यक्षेणैव प्रतीयते तथाहि सुविदितरत्नपरीक्षाशास्त्रे रत्नजातिभेदं प्रत्यक्षतः प्रत्येति नापरः । न च तावता रत्नजातिभेदो नास्ति न च तत्प्रत्यक्षमप्रत्यक्षं यद्वैतं स्त्रीणां स्वभावचपलानां विशुद्धिर्दुर्बलबोधेति तदसत् अभियुक्तैः सुरक्षितानां सुकरस्तदवबोधः कथितश्च तासां बहुविधो रक्षणोपाय इत्यास्तां तावत्प्रसक्तानुप्रसङ्गः । तच्च द्रव्यत्वादिकं स्वविषयस्य विजातीयेभ्योपि व्यावृत्तिहेतुत्वा<sup>(१)</sup>द्विशेषाख्यां विशेषसञ्ज्ञामपि लभते न केवलमनुवृत्तिहेतुत्वात् सामान्यसञ्ज्ञां लभते व्यावृत्तेरपि हेतुत्वाद्विशेषसञ्ज्ञामपि लभते इत्यपिशब्दयोरर्थः । किमुक्तं स्यात् द्रव्यत्वादिषु सामान्यशब्दो मुख्योऽनुवृत्तिहेतुत्वस्य सामान्यलक्षणस्य सम्भवात् । विशेषशब्दश्च भाक्तः स्वाश्रयो विशिष्यते सर्वतो व्यवच्छिद्यते येन स विशेष इति लक्षणस्यानापि भावात् इदं तु लक्षणमन्त्याविशेषेऽस्ति ॥

**नित्यद्रव्यवृत्तयोन्त्या<sup>(२)</sup> विशेषाः । ते<sup>(३)</sup> रहस्व-  
त्यन्तव्यावृत्तिहेतु<sup>(४)</sup>त्वाद्विशेषा एव<sup>(५)</sup> ॥**

नित्यद्रव्यवृत्तयोन्त्या विशेषा इति । नित्यद्रव्येष्वेव वर्तन्ते एव ये ते विशेषा इति । नित्यद्रव्येष्वेवेति द्रव्यगुणकर्मसामान्यानां व्यवच्छेदः द्रव्यगुणकर्माणि द्रव्येष्वेव वर्तन्ते न नित्येष्वेवेति । सामान्यानि तु न द्रव्ये-

(१) व्यावृत्तेरपि व्यवच्छेदस्यापि हेतुत्वा-पा. २ । ४ पु. । (२) ह्यन्त्या-पा. ५ पु. ।

(३) ते च-पा. ५ पु. । (४) व्यावृत्तिवृद्धिहेतु-पा. २ । ५ पु. ।

(५) विशेषा एव विशेषाः-पा. ५ पु. । ते च खाल्यनिरवशादिति तुत्याद्विशेषा एव-पा. ६ पु. ।



ष्वेव न नित्येष्वेव वर्तन्ते एवेति बुद्धिशब्दादीनां व्यवच्छेदः तेषां समस्त-  
नित्यद्रव्यव्याप्यभावात् । ननु किं विशेषा एव किं वा द्रव्यत्वादिवदुभय-  
रूपा इति तत्राह । ते खल्विति । खलुशब्दे निश्चये नित्यद्रव्यवृत्तयो ये  
विशेषास्ते विशेषा एव निश्चिता न तु सामान्यान्यपि भवन्तीत्यर्थः । अत्यन्तं  
सर्वदा ध्यावृत्तेरेव स्वाश्रयस्येतरस्माद्वावच्छेदस्यैव हेतुत्वात् कारणत्वादिति ।  
यथा चेदं तथोपरिष्ठादुपपादनीयम् ॥

**अयुतसिद्धानामाधार्याधारभूतानां यः सम्बन्ध-  
इहप्रत्ययहेतुः स समवायः ॥**

समवायस्वरूपं निरूपयति । अयुतसिद्धानामिति । युतसिद्धिः पृथक्-  
सिद्धिः पृथगवस्थितिरुभयोरपि सम्बन्धिनोः परस्परपरिहारेण पृथगाश्रयाश्र-  
यित्वं सा ययोर्नास्ति तावयुतसिद्धौ तयोः सम्बन्धः समवायः यथा तन्तुप-  
टयोः । यद्यपि तन्तवः पटव्यतिरिक्ताश्रये समवयन्ति तथाप्युभयोः परस्परप-  
रिहारेण पृथगाश्रयाश्रयित्वं नास्ति पटस्य तन्तुष्वेवाश्रयित्वात्<sup>(१)</sup> । यच्च तु द्वयो-  
रपि सम्बन्धिनोः परस्परपरिहारेण व्यतिरिक्ताश्रयाश्रयित्वं तच्च युतसिद्धिः ।  
यथा त्वग्निन्द्रियशरीरयोः शरीरं हि त्वग्निन्द्रियपरिहारेण पृथगाश्रये स्वावयवे  
समाश्रितं तेनानयोः संयोगो न समवायः । नित्यानां तु युतसिद्धिः पृथगव-  
स्थितिः<sup>(२)</sup> पृथगमनयोग्यता सा ययोर्नास्ति तावयुतसिद्धौ तयोर्गः सम्बन्धः  
स समवायो यथाकाशद्रव्यत्वयोरिति । अयुतसिद्धयोः सम्बन्ध इत्युच्यमाने  
धर्मस्य सुखस्य च यः कार्यकारणभावलक्षणः सम्बन्धः सोऽपि समवायः प्राप्नो-  
ति तयोरात्मैकाश्रितयोर्युतसिद्धभावात् तदर्थमाधार्याधारभूतानामितिपदम्  
न त्वाकाशशकुनिसम्बन्धनिवृत्त्यर्थमयुतसिद्धिपदेनैव तस्य निवर्तितत्वात् ।  
एवमप्याकाशस्याकाशपदस्य च वाच्यवाचकभावः समवायः स्यात् तन्निवृत्त्यर्थ-  
मिहप्रत्ययहेतुरिति वाच्यवाचकभावे हि तस्माच्छब्दात् तदर्थो ज्ञायते न त्वि-  
हेदमिति । आधार्याधारभूतानामिहप्रत्ययहेतुरिति कुण्डबदरसम्बन्धो न व्यव-  
च्छिद्यते तदर्थमयुतसिद्धानामिति । अत्र केचिदयुतसिद्धिपदं विकल्पयन्ति  
किं युतौ न सिद्धौ आहोस्विदयुतौ सिद्धौ यदि युतौ न सिद्धौ कस्तयोः

सम्बन्धो धर्मिणोरभावात् । अथायुतौ सिद्धौ तथापि कः सम्बन्धोऽपृथक्सिद्ध-  
त्वादेव भिन्नयोर्हि सम्बन्धो यथा कुण्डलदरयोरिति । तदपरे न मृषन्ति ।  
न ह्ययमस्यार्थो युतौ न सिद्धौ न निष्पन्नाविति असतोः समवायानभ्युप-  
गमात् । नाप्यस्यायमर्थः अयुतौ सिद्धाविति एकात्मकत्वे ह्येकमेव वस्तु स्या-  
न्नोभयम् परस्परतात्मकत्वाभावलक्षणत्वादुभयद्वयतायाः । न च तदेकं वस्तु  
परमार्थतः परस्परविलक्षणेन रूपेण तयोराकारयोः प्रतिभासनात् विलक्षणा-  
कारबुद्धिवेद्यत्वस्यैव भेदलक्षणत्वात् । अन्यथा भेदाभेदव्यवस्थानुपपत्तेः ।  
तस्मान्न स्वरूपाभेदोप्ययुतसिद्धिः किं त्वयुतसिद्धानामिति परस्परपरिहारेण  
पृथगाश्रयानाश्रितानामित्यर्थः । तथा च सति सम्बन्धो नानुपपन्नः स्वरूप-  
भेदस्य सम्भवाद्भिन्नयोश्च परस्परपक्षलेषस्य<sup>(१)</sup> दहनायः पिण्डयोरिव विना  
सम्बन्धेनासम्भवात् । इयांस्तु विशेषो बहिरुत्पत्तेः पश्चादयः पिण्डेन सह  
सम्बद्धपते इह तु स्वकारणसामर्थ्यादुपजायमानमेव तच्च सम्बद्धपते यथा  
छिदिक्रिया छेद्येनेत्यलम् । ननु किमर्थं षडेव पदार्था उद्दिष्टा नापरे तेषामेव  
भावात् तदन्येषामभावाच्च तदभावश्च सर्वैः सर्वप्रमाणैरनुपलभ्यमानत्वाच्छ-  
विषण्वत् । षण्णां सामान्यलक्षणं विधिप्रत्ययविषयत्वम् । व्यावृत्तं तु लक्षणं  
यथा गुणाश्रयो द्रव्यम् । सामान्यवानगुणः संयोगविभागयोरनपेक्षो न कारणं  
गुणः । एकद्रव्यमगुणं संयोगविभागयोरनपेक्षकारणं कर्म । अनुवृत्तिप्रत्ययकारणं  
सामान्यम् । अत्यन्तव्यावृत्तिबुद्धिहेतुर्विशेषः । अयुतसिद्धयोराश्रयाश्रयिभावः  
समवाय इति ॥

**एवं धर्मैर्विना धर्मिणामुद्देशः कृतः ॥**

अनुद्दिष्टेषु धर्मिषु धर्मा न शक्यन्ते वक्तुमतो धर्माणामुद्देशं प्रक्रमयितुं  
सङ्गतिं प्रदर्शयति । एवमिति । एवं पूर्वोक्तेन ग्रन्थेन धर्मैर्विना धर्मान् परि-  
त्यज्य धर्मिणामुद्देशः कृतो धर्मिणां सञ्ज्ञामात्रेण संकीर्तनं कृतमिदानीं धर्मा  
उद्दिश्यन्ते इति भावः । यद्यपि पूर्वं द्रव्यादीनां विभागः कृतस्तथाप्युद्देशः  
कृत इत्युक्तम् विभागस्य नामधेयसंकीर्तनमात्रेणोद्देशे ऽन्तर्भावात् ॥

## पश्यामपि पदार्थानामस्तित्वा<sup>(१)</sup>भिधेयत्वज्ञेय- त्वानि ॥

यद्यपि धर्माः पदपदार्थेभ्यो न व्यतिरिच्यन्ते किं तु ते एवान्योन्या-  
पेक्षया धर्मा धर्मिणश्च पदार्थानि । तथापि तेषां धर्मिरूपतया परिज्ञानार्थं  
पृथगुद्देशं करोति । पश्यामपीति । अस्तित्वं स्वरूपवत्त्वं पश्यामपि साधर्म्यं  
यस्य वस्तुनो यत्स्वरूपं तदेव तस्यास्तित्वम् । अभिधेयत्वमपि अभिधानप्र-  
तिपादनयोग्यत्वं तच्च वस्तुनः स्वरूपमेव<sup>(२)</sup> भावस्वरूपमेवावस्थाभेदेन ज्ञेय-  
त्वमभिधेयत्वं चोच्यते ॥

## आश्रितत्वं चान्यत्र<sup>(३)</sup> नित्यद्रव्येभ्यः ॥

आश्रितत्वं च परतन्त्रतयोपलब्ध्यः न समवायलक्षणा वृत्तिः समवाये  
तदभावात् इदं चाश्रितत्वं चतुर्विधेषु परमाणुषु आकाशकालदिगात्ममनःसु  
नास्तीत्याह । अन्यत्र नित्यद्रव्येभ्य इति । ये तु धर्मान् व्यतिरिक्तानिच्छन्ति  
तेषामेकस्मिन् समस्तवस्तुव्यापिन्यस्तीतिप्रत्ययहेतावस्तित्वे कल्पिते द्रव्या-  
दिषु सत्तावैयर्थ्यम् अयस्तित्वं प्रतिवस्तु भिद्यते तदा तत्कल्पनावैयर्थ्यं सत्तायाः  
स्वरूपसत्तायाश्च सदिति प्रत्ययोपपत्तेः येषां तु भावस्वरूपमेवास्तित्वं न तेषां  
व्यर्था सत्ता स्वरूपस्यानुवृत्तिप्रत्ययहेतुत्वाभावात् नाप्यस्तित्वगनर्थकं निःस्व-  
रूपे सत्तायाः समवायाभावादित्युभयमुपपद्यते ॥

## द्रव्यादीनां पञ्चानां<sup>(४)</sup> समवायित्वमनेकत्वं च ॥

द्रव्यादीनां विशेषान्तानां साधर्म्यं साधयति । समवायित्वं समवायल-  
क्षणा वृत्तिः । अनेकत्वं परस्परविभिन्नत्वमितरेतरव्यावृत्तं स्वरूपमेव । द्रव्या-  
दीनामित्युक्ते समवायोपि गृह्येत तदर्थं पञ्चानामित्युक्तम् । पञ्चानामित्युक्ते  
च केषामिति न ज्ञायते तदर्थं द्रव्यादीनामिति ॥

## गुणादीनां पञ्चानामपि निर्गुणत्वनिष्क्रियत्वे ॥

गुणादीनां समवायान्तानां साधर्म्यमाह । गुणादीनामिति । निर्गुणत्वं  
गुणाभावविशिष्टत्वं निष्क्रियत्वं क्रियाभावविशिष्टत्वं यथा भावोऽभावस्य विशेषणं

स्वविशिष्टप्रत्ययजननादेवमभावोपि तथा चोपनिबद्धमद्यटं भूतलमिति । भावाभावयोरसम्बन्धात् कथमभावो विशेषणमिति चेत् अस्ति तावदयं विशिष्टप्रत्ययः तदुद्देशात् सम्बन्धमपि कल्पयिष्यामः । यदि सम्बद्धमेव विशेषणं मन्यसे ॥

**द्रव्यादीनां त्रयाणामपि<sup>(१)</sup> सत्तासम्बन्धः सामान्यविशेषवत्त्वं स्वसमयार्थशब्दाभिधेयत्वं धर्माधर्मकर्तृत्वं च ॥**

द्रव्यादीनां त्रयाणां सत्तासम्बन्धः सतया सामान्येन सम्बन्धः समवायरूपो द्व्यगुणकर्मणां साधर्म्यम् । यथा चैतेषु<sup>(२)</sup> सत्तासम्बन्धस्तथोपपादितम् । इदं त्विह निरूप्यते । किं सत्तासम्बन्धः सतोऽसतो वा सतश्चेत् प्राक् सत्तासम्बन्धात् सत्त्वेवासावर्थ इति व्यर्था सत्ता अथासतः सम्बन्धः खरविषाणादिष्वपि सत्ता स्यात् नित्येषु तावत्पूर्वापरभावानभ्युपगमः अनित्येषु प्रागसत एव सत्ताकारणसामर्थ्यात् । न च खरविषाणादिष्वतिप्रसङ्गः तदुत्पत्तौ कस्यचित्सामर्थ्याभावात् । अन्यदपि साधर्म्यं द्रव्यादीनां त्रयाणां कथयति । सामान्यविशेषवत्त्वं चेति । अनुवृत्तिव्यावृत्तिहेतुत्वात् सामान्यविशेषा द्रव्यत्वादयस्तेः सह सम्बन्धो द्रव्यादीनां स च समवाय एव । स्वसमयार्थशब्दाभिधेयत्वं चेति । वैशेषिकैः स्वयं व्यवहाराय यः संकेतः कृतोऽस्मिन् शास्त्रे ऽर्थशब्दाद् द्व्यगुणकर्मणि प्रतिपत्तव्यानि । तेन द्रव्यादीनि चीणि निरूपणेनार्थशब्देनोच्यन्ते । धर्माधर्मकर्तृत्वं चेति । धर्माधर्मोत्पत्तिनिमित्तत्वं त्रयाणां यथा हि भूमिरैकैव दीयमानापह्नयमाणा च धर्माधर्मयोः कारणम् । एकः संयोगो द्वयोः कारणं यथा कपिलास्पर्शो नरास्थिस्पर्शश्च । एवं कर्माप्युभयकारणं यथा तीर्थगमनं शौण्डिकगृहगमनं च एवमन्यदप्युह्यम् । धर्माधर्मकर्तृत्वमितित्वप्रत्ययेन धर्माधर्मजननं प्रति तेषां निजा शक्तिरुच्यते । ननु जातिरपि तयोः कारणं न तस्याः स्वाश्रयव्यवच्छेदमात्रेण चरितार्थत्वात् ॥

**कार्यत्वानित्यत्वे कारणवतामेव ॥**

कार्यत्वनित्यत्वे कारणवतामेव । येषां द्रव्यादीनामुत्पत्तिकारणमस्ति तेषां कार्यत्वमनित्यत्वं च धर्मो न सर्वेषामित्यर्थः । स्वकारणे समवायः प्रागसतः सत्तासमवायो वा कार्यत्वमित्येके । तदयुक्तम् । प्रध्वंसे तदभावात् तस्मात् कारणाधीनः स्वात्मलाभः कार्यत्वमिति लक्षणं व्यापकत्वात् । प्रक्षुप्रध्वंसाभावोपलक्षिता वस्तुनः सत्त्वैवानित्यत्वमिति केचित् । तदयुक्तम् । अप्रतीतिः अनित्य इति विनाशीत्येवं लोकः प्रत्येति न तु सत्ताविशिष्टताम् । उत्पत्तिविनाशयोगित्वमित्यपरः । तदप्यसारम् । प्रागभावे उत्पत्तेरभावात् तस्याप्यनित्यत्वेन लोके संप्रतिपत्तेः तस्मात् स्वरूपविनाश एवानित्यत्वमिति । यथोक्तम् । अनित्यत्वं विनाशाख्यं क्रियासामान्यमुच्यते इति । यद्यपि विनाशो वस्तुकाले नास्ति तथापि प्रमाणान्तरसिद्धसद्भावो भवत्येव विशेषणम् अनित्यो घट इति प्रत्येतुरेकत्वात् तथा लोके विनाशि शरीरमधुवा विषया इति ॥

### कारणत्वं चान्यत्र पारिमाण्डल्यादिभ्यः<sup>(१)</sup> ॥

कारणत्वं चान्यत्र पारिमाण्डल्यादिभ्य इति । पारिमाण्डल्यमिति परमाणुपरिमाणम् आदिशब्दाद् द्रव्यपरिमाणम् आकाशकालदिगात्मनां विभुत्वमन्त्यशब्दमनःपरिमाणं परत्वापरत्वे द्विपृथक्त्वमन्त्यावयविपरिमाणं चेत्यादि शास्त्रम् । एतानि परित्यज्यापरेषां द्रव्यादीनां चयाणां कारणत्वं समवाय्यसमवायिकारणत्वं यद्यपि द्रव्यस्य नासमवायिकारणत्वं न च समवायिकारणत्वं गुणकर्मणोस्तथापि निमित्तकारणविलक्षणतयेदं साधर्म्यमुक्तम् ॥

### द्रव्याश्रितत्वं चान्यत्र नित्यद्रव्येभ्यः ॥

द्रव्याश्रितत्वं चान्यत्र नित्यद्रव्येभ्य इति । नन्वाश्रितत्वं षण्णामित्युक्तं तेनेदं पुनरुक्तं न पुनरुक्तं द्रव्योपलक्षितस्याश्रितत्वस्याच विवक्षितत्वादिति कश्चित् । तदयुक्तम् । सामान्यादीनामपि द्रव्योपलक्षितस्याश्रितत्वस्य सम्भवात्नेदं द्रव्यादिचयसाधर्म्यकथनं स्यात् तस्मादित्थं व्याख्येयम् अन्यत्र नित्यद्रव्येभ्य इति द्रव्यग्रहणमुपलक्षणं तद्वृत्तयोन्त्या विशेषास्तेपि गृह्यन्ते । नित्यद्रव्याणि तद्गतांश्च विशेषान् परित्यज्य द्रव्ये एवाश्रितत्वं द्रव्यादीनां चयाणां साधर्म्यं नापरेषामित्यर्थः ॥

**सामान्यादीनां त्रयाणां<sup>(१)</sup> स्वात्मसत्त्वं बुद्धिलक्षणत्वमकार्यत्वमकारणत्वमसामान्यविशेषवत्त्वं नित्यत्वमर्थशब्दानभिधेयत्वं चेति ॥**

सम्प्रति सामान्यादीनां साधर्म्यमाह । सामान्यादीनामिति । स्वात्मैव सत्त्वं स्वरूपं यत्सामान्यादीनां तदेव तेषां सत्त्वं न सत्तायोगः सत्त्वम् । एतेन सामान्यादीनां त्रयाणां सामान्यरहितत्वं<sup>(२)</sup> साधर्म्यमुक्तमित्यर्थः । कथमेतद्वा-  
धकसद्भावात् सामान्ये सत्ता<sup>(३)</sup> नास्त्यनिष्ठप्रसङ्गात् । विशेषेष्वपि सामान्यसद्भावे संशयस्यापि सम्भवात् निर्णयार्थं विशेषानुसरणेऽप्यनवस्थैव सम्वायेऽपि सत्ता-  
भ्युपगमे तद्वृत्त्यर्थं समवायाभ्युपगमादनिष्ठापन्तिरेव दूषणं गोत्वादिष्वपरजा-  
तिमत्त्वेन व्याप्तस्य सत्तासम्बन्धस्य तन्निवृत्तौ निवृत्तिरिति कुतस्तर्हि सामा-  
न्यादिषु सत्त्वसदित्यनुगमः स्वरूपसत्त्वसाधर्म्येण सत्ताध्यारोपात् तर्हि मिथ्या-  
प्रत्ययोऽयं को नामाह नेति भिन्नस्वभावेष्वेकानुगमो मिथ्यैव स्वरूपमहणं तु  
न मृषा स्वरूपस्य यथार्थत्वात् द्रव्यादिष्वपि सत्ताध्यारोपकृत एवास्तु प्रत्यया-  
नुगमः नैवम् सति मुख्ये ऽध्यारोपस्यासम्भवात् न चेयं सामान्यादिष्वेव  
मुख्या बाधकसम्भवात् द्रव्यादिषु च तदभावात् । बुद्धिलक्षणत्वमिति<sup>(४)</sup> ।  
बुद्धिरेव लक्षणं प्रमाणं येषां ते बुद्धिलक्षणाः विप्रतिपन्नसामान्यादिसद्भावे  
बुद्धिरेव लक्षणं नान्यत् द्रव्यादिसद्भावे त्वन्यदपि तत्कार्यं प्रमाणं स्यादि-  
त्यर्थः । कश्चित्पुनरेवमाह बुद्ध्या लक्ष्यन्ते प्रतीयन्ते इति बुद्धिलक्षणाः ।  
तदयुक्तम् । द्रव्यादेरपि स्वबुद्धिलक्षणत्वान्नेदं वैधर्म्यमुक्तं स्यात् । अकार्यत्वं  
कारणानपेक्षस्वभावत्वं तच्च सामान्ये तावद्भावेः पूर्वमूर्ध्वं व्यक्तिकाले चाव-  
स्थितिग्राहकेण कारणाभावोपलब्धिसहकारिणा भूयोदर्शनजसंस्कारानुगृही-  
तेन प्रत्यक्षेणैव व्याप्तिवद् गृह्यते समवायस्याप्यकार्यत्वं पूर्वापरसहभावान-  
वक्रुपेः यदि हि पटस्य समवायः पटात्पूर्वं सम्भवति असति सम्बन्धिनि  
कस्यासौ सम्बन्धः स्यात् । अथ पटेन सहेत्यद्यते तदा पटस्यानाधारत्वं प्रा-

(१) त्रयाणामपि-पा० ५ पु० ।

(२) सत्तासामान्यरहितत्वं-पा० ३ । ४ पु० ।

(३) सत्तायां तावत् सत्ता-पा० ३ । ४ पु० ।

(४) बुद्धिमात्रमभिधीयते लक्षणं प्रमाणं न तु द्रव्यादिवत् प्रमाणान्तरमस्तीत्यर्थ इति किर-  
णावल्याम् ।

प्राप्ति । अथ यश्चाद्वर्तते तथापि पटस्यानाधारत्वमेव न च कार्यत्वमनाधारं<sup>(१)</sup> युक्तम् तस्मादकृतकः समवायः । विशेषाणां चाकार्यत्वं वस्तुत्वे सति द्रव्य-  
गुणकर्मन्यत्वात् सामान्यसमवायवत्सिद्धम् । अकारणत्वं समवाय्यसमवायि-  
कारणत्वाभावः न तु निमित्तकारणत्वप्रतिषेधो बुद्धिनिमित्तत्वाभ्युपगमात् ।  
असामान्यविशेषवत्वमपरजातिरहितत्वमित्यर्थः । सामान्येषु सामान्यं नाम  
नापरं सामान्यमस्ति । अत्रापि सामान्यप्राप्त्यानावस्थानात् विशेषसमवाययोस्तु  
सामान्याभावे कथित एव न्यायः कथं तर्हि सामान्येषु प्रत्ययानुवृत्तिः सामा-  
न्य सामान्यमिति । अनेकव्यक्तिसमवायोपाधिवशात् विशेषेष्वप्येकशब्दप्रवृत्ति-  
रत्यन्तव्यावृत्तिबुद्धिजनकत्वस्य सर्वत्र सम्भवात् । नित्यत्वं विनाशरहितत्वं<sup>(२)</sup>  
तदपि सामान्यस्य व्यत्युत्पादविनाशयोरवस्थितिशाहिणा भूयो भूयः प्रवृत्तेन  
निरुपाधिप्रत्यक्षेण व्याप्तिवन्निश्चीयते समवायस्य तु सर्वत्र कार्यापलम्भादकृ-  
तकत्वाच्चानुमीयते । अर्थशब्दानभिधेयत्वं चेति स्वसमयार्थशब्दानभिधेयत्वं  
चेतेषां साधर्म्यम् । चः समुच्चये ॥

**पृथिव्यादीनां नवानामपि द्रव्यत्वयोगः स्वात्म-  
न्यारम्भकत्वं गुणवत्त्वं कार्यकारणाविरोधित्वमन्त्य-  
विशेषवत्त्वम् ॥**

इदानीं द्रव्याणामेव साधर्म्यं निरूपयति । पृथिव्यादीनामिति । पृथि-  
व्यादीनामेव द्रव्यत्वेन सामान्येन योगः सम्बन्धः स कियतामत आह । न-  
वानामपीति । अपिशब्दोभिव्याप्त्यर्थः । एतेन द्रव्यपदार्थस्येतरभ्यो भेदलक्षण-  
मुक्तम् । द्रव्यशब्दस्य प्रवृत्तिनिमित्तं च चिन्तितम् । अत्र कश्चिच्चादयति द्रव्य-  
त्वयोगो द्रव्यत्वसमवायः स च पञ्चपदार्थधर्मत्वात्कथं द्रव्यलक्षणमिति ।  
अपरः समाधत्ते । यद्यपि सर्वत्राभिन्नः समवायस्तथापि द्रव्यत्वोपलक्षणभेदाद्  
द्रव्यस्य लक्षणं दृष्टो हि कल्पितभेदस्याप्याकाशस्य ओच्चभावोन्नतक्रियाभेद इति  
द्वयमप्येतदसाधीयः यथाकाशं ओच्चं नैवं योगो द्रव्यस्य लक्षणं किन्तु द्रव्य-  
त्वमेव तत्त्वसम्बद्धं लक्षणं न स्यादिति योगसङ्कीर्तनं लिङ्गस्य धर्मिण्यस्ति-  
त्वकथनं तथा चैवं प्रयोगः पृथिव्यादिकमितरेभ्यो भिद्यते द्रव्यत्वात् येषामि-



तरेभ्यो भेदो नास्ति तेषां द्रव्यत्वमपि नास्ति यथा हृषादीनामिति । तस्मा-  
दसन्नेद्यमसन्नेतरं च । अन्यदपि द्रव्याणां साधर्म्यमाह । स्वात्मन्यारम्भ-  
कत्वमिति । स्वसमवेतकार्यजनकत्वमित्यर्थः । गुणवत्त्वं गुणैः सह सम्बन्धः ।  
एतदप्युभयं गुणादिभ्यो द्रव्याणां वैधर्म्यमन्यत्रासम्भवात् । कार्यकारणाविरो-  
धित्वम् । गुणो हि क्वचित्कार्येण विनाश्यते यथाद्यः शब्दे । द्वितीयशब्देन  
क्वचित्कारणेन विनाश्यते यथान्त्यः शब्द उपान्त्यशब्देन कर्मापि कार्येण  
विनाश्यते यथानरसंयोगेन द्रव्याणि तु न कार्येण विनाश्यन्ते नापि कारणेनेति  
कार्यकारणाविरोधीनि नित्यानां कारणविनाशयोरभावादेव कारणेनाविनाशः  
अनित्यद्रव्याणां कारणविनाशयोः सम्भवेपि कारणेन न विनाशः<sup>(१)</sup> किं  
त्वन्थेनेति विवेकः । तथान्त्यविशेषवत्त्वमन्त्यविशेषयोगित्वमित्यर्थः ॥

**अनाश्रितत्वनित्यत्वे चान्यत्रावयविद्रव्येभ्यः ॥**

अनाश्रितत्वं क्वचिदप्यसमवेतत्वं नित्यत्वं विनाशरहितत्वं च द्रव्याणां  
साधर्म्यं तत् किं सर्वेषां साधर्म्यमित्यत आह । अवयविद्रव्येभ्योऽन्यचेति । अव-  
यविद्रव्याणि परित्यज्यान्त्यविशेषवत्त्वानाश्रितत्वनित्यत्वान्यन्यत्र सन्तीत्यर्थः ।  
न केवलं पूर्वोक्ताः पृथिव्यादीनां धर्माः किं त्वनाश्रितत्वनित्यत्वे चेति चार्थः ॥

**पृथिव्युदकज्वलनपवनात्ममनसामनेकत्वापर-  
जातिमत्त्वे ॥**

पृथिव्यादीनां द्रव्याणामेव परस्परसाधर्म्यं वैधर्म्यं च प्रतिपादयन्नाह ।  
पृथिव्युदकज्वलनपवनात्ममनसामिति । अनेकत्वं प्रत्येकं व्यक्तिभेदः । अप-  
रजातिमत्त्वमिति पृथिवीत्वादिजातिसम्बन्धित्वम् ॥

**क्षितिजलज्योतिरनिलमनसां क्रियावत्त्वमूर्त-  
त्वपरत्वापरत्ववेगवत्त्वानि ॥**

क्षितिजलज्योतिरनिलमनसां क्रियावत्त्वमूर्तत्वपरत्वापरत्ववेगवत्त्वानि-  
नीति<sup>(२)</sup> । क्रियावत्त्वमुत्प्रेषणादिक्रियायोगः । मूर्तत्वमवच्छिन्नपरिमाणयो-  
गित्वम् । परत्वापरत्ववेगवत्त्वानि परत्वापरत्ववेगसमवायः । संयुक्तसंयोगा-

(१) कारणेनाविनाशः-पा० २ । ४ पु० ।

(२) परापरवेगवत्त्वानीति-पा० ४ पु० ।



ल्यीयस्त्वभूयस्त्वयोरेव परापरव्यवहारहेतुत्वात् परत्वापरत्वे न स्त इति केचित् न भिन्नद्विकुसम्बन्धिनाः सत्यपि संयुक्तसंयोगाल्पीयस्त्वभूयस्त्वसद्भावे सत्यपि च द्रष्टुः शरीरापेक्षया सन्निकृष्टविप्रकृष्टबुद्धोक्तत्वादे परापरप्रत्ययाभावात् । एकस्यां दिश्यवस्थितयोः पिण्डयोस्तथाप्रत्यय इति चेत् अस्ति तर्हि संयोगाल्पीयस्त्वभूयस्त्वाभ्यां विषयान्तरं विषयत्रैलक्षण्यमन्तरेण विलक्षणाया बुद्धेरनुत्पादात् । वेगोपि गुणान्तरं न क्रियासन्ततिमात्रं मन्दगतौ वेगप्रतीत्यभावात् क्रियाक्षणानामाशूत्पादनिमित्तो वेगव्यवहार इति चेन्न अलातचक्रादिषु क्रियाक्षणाणां निरन्तरोत्पादव्ययवतां प्रत्येकमन्तराग्रहणेनाशूत्पादस्य प्रत्यक्षेणाप्रतीतेः वेगप्रत्ययस्य च भावात् व्यक्ता च लोके क्रियावेगयोर्भेदावगतिः वेगेन गच्छतीति प्रतीतेः ॥

**आकाशकालदिगात्मनां सर्वगतत्वं परममहत्त्वं सर्वसंयोगिसमानदेशत्वं च<sup>(१)</sup> ॥**

आकाशकालदिगात्मनां सर्वगतत्वमित्यादि । सर्वशब्देनात्र प्रकृतापेक्षयानन्तरोक्तानि मूर्तद्रव्याणि परामृश्यन्ते । सर्वगतत्वं सर्वमूर्तैः सह संयोगः आकाशादीनां न तु सर्वत्र गमनं तेषां निष्क्रियत्वात् । परममहत्त्वमित्यतानवच्छिन्नपरिमाणयोगित्वम् । सर्वसंयोगिसमानदेशत्वं सर्वेषां संयोगिनां मूर्तद्रव्याणामाकाशः समानो देश एक आधार इत्यर्थः । एवं दिगादिष्वपि व्याख्येयम् । यद्यप्याकाशादिकं सर्वेषां संयोगिनामाधारो न भवत्याधारभावेनानवस्थानात् । तथापि सर्वसंयोगाधारत्वात् सर्वसंयोगिनामाधार इत्युच्यते उपचारात् । अत एव सर्वगतत्वमित्यनेनापुनरुक्तता । तत्र हि सर्वैः सह संयोगोऽस्तीत्युक्तम् । इह तु सर्वेषामाधार इत्युच्यते ॥

**पृथिव्यादीनां पञ्चानामपि भूतत्वेन्द्रियप्रकृति-  
त्वबाह्यैर्केकेन्द्रियग्राह्यविशेषगुणवत्त्वानि ॥**

पृथिव्यादीनामाकाशान्तानामितरवैधर्म्येण साधर्म्यं कथयति । पृथिव्यादीनामिति । भूतत्वं भूतशब्दवाच्यत्वं एकनिमित्तमन्तराणानेकेषु पृथिव्यादिष्वेकशब्दप्रवृत्तिरक्षशब्दवत् यथा देवतत्वेन्द्रियत्वविभीतकत्वसामान्यचय-

योगादेवनादिष्वक्षयः सङ्केतितः तथा पृथिवीत्वादिसामान्यवशात् पृथि-  
व्यादिषु चतुर्षु भूतशब्दः सङ्केतितः आकाशे तु व्यक्तिनिमित्त एव भूतं  
भूतमिति तच्छब्दानुबिद्भुः प्रत्ययस्तच्छब्दवाच्यतोपाधिकृत यथा देवनादि-  
ष्वेकोऽन्न इतिप्रत्ययः । इन्द्रियप्रकृतित्वमिन्द्रियस्वभावत्वं न भूतस्वभा-  
वानीन्द्रियाणि अप्राप्यकारित्वात् प्राप्यकारित्वं हि भौतिको धर्मो यथा प्रदीप-  
स्येति केचित् । तदयुक्तम् । व्यवहितानुपलब्धेः यदीन्द्रियमप्राप्यकारि कुड्या-  
दिव्यवहितमप्यर्थं गृहीयादप्राप्तेरविशेषात् । योग्यताभावाद्भवहितार्थाग्रहण-  
मिति चेत् इन्द्रियस्य तावद्योग्यता विषयग्रहणसामर्थ्यमस्त्येव तदा-  
नीमव्यवहितार्थाग्रहणात् विषयस्यापि योग्यता महत्त्वानेकद्रव्यवत्त्वरूप-  
विशेषाद्यात्मिका व्यवधानेपि न निवृत्तैव आर्जवावस्थानमपि तदवस्थमेव ।  
अथ मतं आवरणाभावोऽप्यर्थप्रतीतिकारणं संयोगाभाव इव पतनकर्मणि  
आवरणे सत्यावरणाभावो निवृत्त इति प्रतीतेरनुत्पत्तिः कारणाभावादिति ।  
नैतत्सारम् । आवरणस्य स्पर्शवद्द्रव्यप्राप्तिप्रतिषेधभावोपलब्धेः कृत्त्रादिकं हि  
पततो जलस्य सावित्रस्य च तेजसः प्रतिषेधति<sup>(१)</sup> न तु स्वस्याभावमात्रं निव-  
र्तयति तथा सति सुलभमेतदनुमानं प्राप्प्रकाशकं चक्षुर्व्यवहितार्थाप्रकाशक-  
त्वात् प्रदीपवत् बाह्येन्द्रियत्वात् त्वगिन्द्रियवत् । नन्वेवं तर्हि विप्रकृतार्थ-  
ग्रहणं कुतः रश्म्यर्थसन्निकर्षात् अनुदूतरूपस्पर्शा नायना रश्मयो दूरे गत्वा  
सन्तमर्थं गृह्णन्ति । अत एव महदगुप्रकाशकत्वात् किमिन्द्रियस्य<sup>(२)</sup> भौति-  
कत्वं न सिद्ध्यति प्रदीपस्येव रश्मिद्वारेण तदुपपत्तेः यच्च रश्मयो भूयोभिः  
स्वावयवैः सहार्थावयविना तदवयवैश्च सह सम्बद्ध्यन्ते । तथाशेषविशेषास्क-  
न्दितास्यार्थस्य ग्रहणात् स्पष्टं<sup>(३)</sup> ग्रहणं यच्च त्ववयवमात्रेण सम्बन्धस्तच्च सामा-  
न्यमात्रविशिष्टस्य धर्मिणो ग्रहणादस्पष्टं ग्रहणम् । यद् गच्छति तत्सन्निहित-  
व्यवहितार्था क्रमेण प्राप्नोति तत्कथं शाखाचन्द्रमसोस्तुल्यकालोपलब्धिरिति  
चेत् इन्द्रियवृत्ते<sup>(४)</sup> राशुसञ्चारित्वात् पलाशशत<sup>(५)</sup> व्यतिभेदवत् क्रमाग्रहण-  
निमित्तोयं भ्रमो न तु वास्तवं योग्यपदम् । ननु प्राप्तिपक्षे सान्तरालोयमिति

(१) भजे शम्भोश्चरणयोरितिवत् । (२) प्रकाशकत्वाद्विन्द्रियस्या-पा. २ । ४ पु. ।

(३) दृष्टं-पा. २ पु. ।

(४) इन्द्रियजातेः-पा. २ । ४ पु. ।

(५) उत्पलशत-पा. २ । ४ पु. ।

ग्रहणं न स्यात् नान्यथा तदुपपत्ते इन्द्रियसम्बन्धस्यातीन्द्रियत्वान्न तद्वा-  
वाभावकृतौ सान्तरनिरन्तरप्रत्ययौ किं तु शरीरसम्बन्धभावाभावकृतौ यच्च  
शरीरसम्बद्धस्यार्थस्य ग्रहणं तच्च निरन्तरोयमितिप्रत्ययः यच्च तु तदसम्ब-  
द्धस्य ग्रहणं तच्च सान्तर इति । बाह्यैकैकेन्द्रियग्राह्यविशेषगुणवत्त्वानीति ।  
बाह्यैकैकेन्द्रियेण चक्षुरादिना ग्राह्या ये विशेषगुणा रूपादयस्तेस्तद्वता पृथि-  
व्यादीनामिति । अन्तःकरणग्राह्यत्वमप्येषा गुणानामस्ति ततश्चैकैकेन्द्रियग्रा-  
ह्यत्वमसिद्धं तदर्थं बाह्यग्रहणम् । एकैकग्रहणं स्वरूपकथनार्थम् ॥

### चतुर्णां द्रव्यारम्भकत्वस्पर्शवत्त्वे ॥

चतुर्णां द्रव्यारम्भकत्वस्पर्शवत्त्वे । चतुर्णां पृथिव्युदकानलानिलानां  
द्रव्यारम्भकत्वं द्रव्यं प्रति समवायिकारणभावः स च निजा शक्तिरेव । स्पर्श-  
वत्त्वं स्पर्शसमवायः ॥

### त्रयाणां प्रत्यक्षत्वरूपवत्त्वद्रवत्वानि (१) ॥

त्रयाणां प्रत्यक्षत्वरूपवत्त्वद्रवत्वानि । त्रयाणां क्षित्युदकतेजसां प्रत्य-  
क्षत्वमिन्द्रियजज्ञानप्रतिभासमानता न तु महत्वादिकारणयोगः रूपवत्त्वमि-  
त्यस्य पुनरुक्तत्वप्रसङ्गात् । नन्वात्मनोपि प्रत्यक्षत्वमस्ति सत्यं बाह्येन्द्रिया-  
पेक्षया त्रयाणामित्युक्तम् । तथा रूपवत्त्वं रूपसमवायः । द्रवत्वं द्रवत्वं नाम  
गुणान्तरम् ॥

### द्रव्योर्गुरुत्वं रसवत्त्वं च ॥

द्रव्योर्गुरुत्वं । द्रव्योः पृथिव्युदकयोर्गुरुत्वं नाम गुणान्तरम् । तस्य  
भावात् पृथिव्यामुदके च गुरुशब्दनिवेशः । रसवत्त्वं च रससमवायः न  
केवलं तयो(२)र्गुरुत्वं रसवत्त्वं चेति चार्थः ॥

### भूतात्मनां वैशेषिकगुणवत्त्वम् ॥

भूतात्मनां वैशेषिकगुणवत्त्वम् । भूतानां पृथिव्यप्रेक्षावायुनभसा-  
मात्मनां वैशेषिकगुणयोगः । विशेषो व्यवच्छेदः विशेषाय स्वाश्रयस्येतरभ्यो  
व्यवच्छेदाय प्रभवन्तीति वैशेषिका रूपादयस्तद्योगो भूतात्मनाम् ॥

**क्षित्युदकात्मनां चतुर्दशगुणवत्त्वम् ॥**

क्षित्युदकात्मनां चतुर्दशगुणवत्त्वम् । क्षितेरुदकस्यात्मनां चतुर्दश-  
गुणयोगः ॥

**आकाशात्मनां क्षणिकैकदेशवृत्तिविशेषगुणव-  
त्त्वम् ॥**

आकाशात्मनां च क्षणिकैकदेशवृत्तिभिर्विशेषगुणैः सह योगो विद्यते  
इत्याह । आकाशात्मनामिति । विशेषगुणाः पृथिव्यादीनामपि सन्ति तन्निवृ-  
त्त्यर्थमेकदेशवृत्तियहणं ये च ते आकाशात्मनामव्याप्यवृत्तयो विशेषगुणाः  
तेषामाशुतरविनाशित्वं च स्वरूपमस्तीति क्षणिकसङ्कीर्तनं कृतम् ॥

**दिक्कालयोः पञ्चगुणवत्त्वं सर्वोत्पत्तिमतां निमि-  
त्तकारणत्वं च ॥**

संख्यापरिमाणपृथक्प्रसङ्गविभागाः पञ्चैव गुणा दिशि काले च वर्तन्ते  
इत्याह । दिक्कालयोरिति । न केवलमनयोः पञ्चगुणवत्त्वं साधर्म्यं सर्वोत्प-  
त्तिमतां निमित्तकारणत्वं च साधर्म्यम् । ननु दिक्कालौ सर्वेषामुत्पत्तिमतां  
निमित्तमिति कुत एतत् प्रत्येतव्यं यदि सन्निधिमात्रेणाकाशस्यापि कारणत्वं  
स्यात् अथ तद्व्यपदेशात् सोऽप्यनैकान्तिको गृहे जातो गोष्ठे जात इत्यनिमि-  
त्तेषु दर्शनात् । अत्रोच्यते । अस्ति तावत् तन्त्वादिप्रतिनियमात् पटाद्युत्पत्ति-  
वद्वेशविशेषनियमात् कालविशेषनियमाच्च सर्वेषामुत्पत्तिः यदि देशकालविशे-  
षावपि न कारणं यच्च क्वचन हेतवः कार्यं कुर्युरविशेषात् सर्वदा सर्वत्र कार-  
णाभावात् कार्यानुत्पत्तिरिति चेत् यच्च देशे काले च कारणानि भवन्ति तच्च तेषां  
जनकत्वं नान्यचेत्यभ्युपेतव्यं विशिष्टदेशकालयोरङ्गत्वं कार्यजननाय तयोः  
कारणैरपेक्षणीयत्वात् । इदमेव च देशस्य कालस्य च निमित्तत्वं यदेकच्च  
कार्योत्पत्तिरन्यचानुत्पत्तिरिति ॥

**क्षितितेजसोर्नैमित्तिकद्रवत्वयोगः ॥**

क्षितितेजसोर्नैमित्तिकद्रवत्वयोगः । निमित्तादुपजातं नैमित्तिकं च  
तद्द्रवत्वं चेति नैमित्तिकद्रवत्वं तेन सह क्षितितेजसोर्योगः (१) पार्थिवस्य

सर्पिरादेस्तेजसस्य च सुवर्णरजतादेरग्निसंयोगेन विलयनात् गुरुत्ववत्पार्थिवमेव द्रवत्वं दह्यमानेषु सुवर्णादिषु संयुक्तसमवायात् प्रतीयते इति चेन्न पार्थिवद्रवत्वस्यात्यन्तमग्निसंयोगेन भस्मीभावोपलब्धेरस्य च तदभावात् । अत एव सुवर्णादिकमपि पार्थिवमेवेति कस्यचित्प्रवादोपि प्रत्युक्तः पार्थिवत्वे सति सर्पिरादिवदत्यन्तबह्विसंयोगेन द्रवत्वोच्छेदप्रसङ्गात् । यदपीदमुक्तं पार्थिवं सुवर्णादिकं सांषिट्ठिकद्रवत्वाभावे सति गुरुत्वाधिकरणत्वाद्भ्रष्टादिवत् । तदप्यसारम् । किं तच्च गुरुत्वस्योपलब्धिः तद्गुणत्वादुतान्यगुणत्वेपि घृतादिष्वपि स्नेहवत्स्वाश्रयप्रत्यासत्तिनिमितादितिसंशयस्यानिवृत्तेः यदपि साधनान्तरं परप्रकाश्यमानत्वादिति तदप्यनुद्भूतपक्षत्वेनाप्युपपत्तेरसाधनं दिङ्मात्रमस्माभिरुपदिष्टम् ॥

अनेनैव न्यायेन सर्वत्र पदार्थे ऽन्यदपि साधर्म्यं स्वयं वाच्यम् विपर्ययादितरव्यावृत्तेर्वैधर्म्यं वाच्यमिति शिष्यानाह । एवमिति ॥

**एवं सर्वत्र साधर्म्यं विपर्ययाद्वैधर्म्यं<sup>(१)</sup> च वाच्यमिति द्रव्यासङ्करः<sup>(२)</sup> ॥**

अनुद्विष्टेषु पदार्थेषु न तेषां लक्षणानि प्रवर्तन्ते निर्विषयत्वात् अलक्षितेषु च तत्त्वप्रतीत्यभावः कारणाभावात् अतः पदार्थव्युत्पादनाय प्रवृत्तस्य शास्त्रस्योभयथा प्रवृत्तिः उद्वेगो लक्षणं च परीक्षायास्तु नियमः । यत्राभिहिते लक्षणे प्रवादान्तरव्याप्तेपात् तत्त्वनिश्चयो न भवति तत्र परपक्षव्युदासार्थं परीक्षाविधिरधिक्रियते । यत्र तु लक्षणाभिधानसामर्थ्यादेव तत्त्वनिश्चयः स्यात् तत्रायं व्यर्थो नार्थ्यते योषि हि त्रिविधा शास्त्रस्य प्रवृत्तिमिच्छति तस्यापि प्रयोजनादीनां नास्ति परीक्षा तत्त्वस्य हेतोर्लक्षणमात्रादेव ते प्रतीयन्ते इति । एवं चेदर्थप्रतीत्यनुरोधाच्छास्त्रस्य प्रवृत्तिर्न चिधेयः । नामधेयेन पदार्थानामभिधानमुद्वेगः उद्विष्टस्य स्वपरजातीयव्यावर्तको धर्मो लक्षणं लक्षितस्य यथालक्षणं विचारः परीक्षा । उद्विष्टविभागस्तु न विधान्तरमुद्वेगलक्षणेनैव संगृहीतत्वात् तथाहि पृथगुच्यते एतान्येवेति नियमार्थं विशेषल-

(१) सर्वत्र विपर्ययात् साधर्म्यं वैधर्म्यं-पा. ५ पु. ।

(२) द्रव्यासङ्कर इति ५ पु. नास्ति ।

क्षणप्रवृत्त्यर्थं च विभक्त्येषु पदार्थेषु तेषां विशेषलक्षणानि भवन्ति अन्यथा तानि निर्विषयाणि स्युः तत्र द्रव्याणि द्रव्यगुणकर्मैत्युद्दिष्टानि पृथिव्यप्रेज इति विभक्तानि सम्प्रति तेषां विशेषलक्षणार्थं प्रकरणमारभ्यते ॥

### इहेदानीमेकैकशो वैधर्म्यमुच्यते ॥

इहेदानीमिति । पूर्वै द्वयोर्बहूनां परस्परापेक्षया वैधर्म्यमुक्तम् । इह वक्ष्यमाणे प्रकरणे सम्प्रत्येकैकस्य द्रव्यस्य व्यावर्तको धर्मः कथ्यते । एकैकश इति शस्त्रप्रत्ययाद्वीप्सात्यन्तबहुव्याप्तिप्रदर्शनार्था उद्देशक्रमेण पृथिव्याः प्रथमं वैधर्म्यमाह (१) ॥

पृथिवीत्वाभिसम्बन्धात् पृथिवी । रूपरसगन्ध-  
स्पर्शसंख्यापरिमाणपृथक्कसंयोगविभागपरत्वापरत्वगु-  
रुत्वद्रवत्वसंस्कारवती । एते च गुणविनिवेशाधिकारे  
रूपादयो गुणविशेषाः सिद्धाः । चान्नुषवचनात् सप्त  
संख्यादयः । पतनोपदेशाद्गुरुत्वम् । अग्निः सामान्य-  
वचनाद् द्रवत्वम् । उत्तरकर्मवचनात् संस्कारः(२) ।  
क्षितावेव गन्धः । रूपमनेकप्रकारं(३) शुक्लादि । रसः  
षड्विधो मधुरादिः । गन्धो द्विविधः सुरभिरसुरभिश्च ।  
स्पर्शाऽस्या(४) अनुष्णाशीतत्वे सति पाकजः । सा  
तु(५) द्विविधा । नित्या चानित्या च । परमाणुल-  
क्षणा नित्या । कार्यलक्षणा त्वनित्या । सा च  
स्थैर्याद्यवयवसन्निवेशविशिष्टाऽपरजातिबहुत्वोपेता  
शयनासनाद्यनेकोपकारकरी च । त्रिविधं चास्याः  
कार्यम् । शरीरेन्द्रियविषयसञ्ज्ञकम् । शरीरं(६) द्विवि-  
धम् । योनिजमयोनिजं च । तत्रायेोनिजमनपेक्ष्य शु-

(१) इतरव्यावर्तकं व्यवहारसाधकमसाधारणधर्ममाहेत्यर्थः ।

(२) संस्कार इति-पा० ५ पु० ।

(३) प्रकारकं-पा० ५ पु० ।

(४) अस्या इति नास्ति ५ पु० ।

(५) सा च-पा० ५ पु० ।

(६) तत्र शरीरं-पा० ५ पु० ।

क्रशोणितं देवर्षीणां शरीरं धर्मविशेषसहितेभ्योऽणु-  
भ्यो जायते । क्षुद्रजन्तूनां यातनाशरीराण्यधर्मविशे-  
षसहितेभ्योऽणुभ्यो जायन्ते । शुक्रशोणितसन्निपातजं  
योनिजम् । तद्द्विविधं<sup>(१)</sup> जरायुजमण्डजं च । मा-  
नुषपशुमृगाणां जरायुजम् । पक्षिसरीसृपाणामण्ड-  
जम् । इन्द्रियं गन्धव्यञ्जकं सर्वप्राणिनां जलाद्यनभि-  
भूतैः पार्थिवावयवैरारब्धं घ्राणम् । विषयस्तु द्वाणु-  
कादिक्रमेणा<sup>(२)</sup> रब्धस्त्रिविधो मृत्पाषाणस्थावरल-  
क्षणः । तत्र भूप्रदेशः प्राकरेष्टकादयो मृत्प्रकाराः<sup>(३)</sup> ।  
पाषाणा उपलमणिवज्रादयः । स्थावरास्तृणौषधिवृ-  
क्ष<sup>(४)</sup> लतावतानवनस्पतय इति ॥

पृथिवीत्वाभिसम्बन्धात् पृथिवी । यो हि पृथिवीं स्वरूपतो जानन्नपि  
कुतश्चिद्भ्रामोहात् पृथिवीति न व्यवहरति तं प्रति विषयसम्बन्धाव्यभिचारेण  
व्यवहारसाधनार्थमसाधारणो धर्मः कथ्यते । पृथिवीत्वाभिसम्बन्धात् पृथि-  
वीति । इयं पृथिवीति व्यवहर्तव्या पृथिवीत्वाभिसम्बन्धात् यत् पुनः पृथि-  
वीति न व्यवह्रियते न तत् पृथिवीत्वेनाभिसम्बद्धं<sup>(५)</sup> यथावादिकम् । न  
चेयं पृथिवीत्वेन नाभिसम्बद्धा तस्मात् पृथिवीति व्यवहर्तव्येति । यो  
वा पृथिवीति लोके शृणोति न जानाति च तस्याः स्वरूपं कीदृगिति तं  
प्रति तस्याः स्वरूपजातीयव्यावृत्तस्वरूपप्रतिपादनार्थमसाधारणो धर्मः कथ्यते  
या लोके पृथिवीति व्यपदिश्यते सा पृथिवी पृथिवीत्वाभिसम्बन्धात् ।  
यथाहोद्द्योतकरः<sup>(६)</sup> समानासमानजातीयव्यवच्छेदे लक्षणार्थः । एतेनै-  
तदपि प्रत्युक्तं प्रसिद्धाश्चेत् पदार्था न लक्षणीयाः अप्रसिद्धा न तरामशक्य-  
त्वात् । स्वरूपेणावगतस्यापि व्यवहारविशेषप्रतिपादनार्थं सामान्येन प्रसि-  
द्धस्य विशेषावगमार्थं च लक्षणप्रवृत्तेः । नन्वेवं सत्यनवस्था लक्ष्यवल्लक्षण-

(१) तत् द्विविधं-पा. ५ पु. ।

(२) द्वाणुकादिक्रमेणा-पा. ५ पु. ।

(३) मृत्प्रकारा-पा. ५ पु. ।

(४) स्थावरा वृक्षतृणौषधिवृक्ष-पा. ५ पु. ।

(५) पृथिवीत्वाभिसम्बद्धं-पा. २ पु. । (६) उद्द्योतको न्यायवार्तिककारः ।



स्याप्यत्यन्ततो लक्षणीयत्वादिति चेन्न अप्रतीतो लक्षणापेक्षित्वात् सर्वत्र चा-  
प्रतीत्यभावात् तथाहि शिरसा पादेन गवामनुबध्नन्ति विद्वांशः न पुनरेता-  
वप्यन्यतः समीक्ष्यन्ते यस्तु सर्वथैवाप्रतिपन्नो न तं प्रत्युपदेशः । तस्य  
बालमूकादिवदनधिकारात् । गन्धसहचरितचतुर्देशगुणवन्वमपि पृथिव्या  
इतरेभ्यो वैधर्म्यमिति प्रतिपादयन्नाह । रूपरसगन्धेति । अत्र द्वन्द्वानन्तरं  
मत्तुप्रत्यययोगात् प्रत्येकं रूपादीनां पृथिव्या सह सम्बन्धो लभ्यते । सूचकार-  
स्याप्येते गुणाः पृथिव्यामभिमता इत्याह । एते चेति । गुणानां विनिवेशो  
द्रव्येषु वृत्तिः सा प्रतिपाद्यते ऽनेनाधिक्रियते ऽस्मिन्निति गुणविनिवेशाधिकारो  
द्वितीयोऽध्यायः तस्मिन् रूपरसगन्धस्पर्शाः पृथिव्यां सिद्धाः सूचकारेण  
प्रतिपादिताः रूपरसगन्धस्पर्शवती पृथिवीति । चानुषवचनात् अत्र संख्या-  
दयः । संख्या परिमाणानि पृथक् संयोगविभागौ परत्वापरत्वे कर्म च रूपि-  
द्रव्य<sup>(१)</sup>समवायाच्चाक्षुषाणीति चानुषवचनाद्रूपवत्यां पृथिव्यां संख्यादयः सप्त  
सिद्धाः । यदि ते रूपिद्रव्येषु न सन्ति तत्समवाये तेषां प्रत्यक्षत्वं सूचकारेण  
नोक्तं स्यादित्यर्थः । पतनोपदेशाद् गुरुत्वमिति । संयोगप्रतियोगाभावे गुरु-  
त्वात् पतनमित्युपदेशात् सूचकारेण पतनसम्बन्धिन्यां पृथिव्यां गुरुत्वमस्ती-  
त्यर्थात् कथितं व्यधिकरणस्याकरणत्वात् । अग्निः सामान्यवचनाद् द्रवत्वम् ।  
सर्पिर्जतुमधूच्छिष्टानां पार्थिवानामग्निसंयोगाद् द्रवत्वमग्निः सामान्यमिति  
वचनात् पृथिव्यां नैमित्तिकं द्रवत्वमस्तीत्युक्तम् । मधूच्छिष्टशब्देन सिक्यस्या-  
भिधानम्<sup>(२)</sup> । उत्तरकर्मवचनात् संस्कार इति । नोदनादाद्यमिशोः कर्म तत्क-  
र्मकारिताच्च संस्कारात् तथोत्तरमुत्तरं चेति सूचकारेण इषो पार्थिवद्रव्ये कर्म-  
हेतुः संस्कार इतिदर्शयता पृथिव्यां वेगोस्तीति ज्ञापितम्<sup>(३)</sup> अविद्यमानस्या-  
हेतुत्वात् । यथा चेक एव संस्कार आप्तनात् तथोपपादयिष्यामः<sup>(४)</sup> । क्षितावेव  
गन्धः । अयमस्यार्थः केवल एवायमसाधारणधर्म इति । सुगन्धि सलिलं  
सुगन्धिः समीरण इति प्रत्ययाद् द्रव्यान्तरेपि गन्धोऽस्तीति चेन्न । पार्थिवद्रव्य-  
समवायेन तद्गुणोपलब्धेः कथमेष निश्चय इति चेत् तदभावे ऽनुपलम्भात्  
यद्यपि रूपं जयाणां तथाप्यवान्तरभेदापेक्षया तदपि पृथिव्या एव वैधर्म्यमाह ।

(१) रूपवद्द्रव्य-पा० १ पु० ।

(३) गम्यते-पा० २ पु० ।

(२) सिक्यकाभिधानम्-पा० १ पु० ।

(४) कर्मपदार्थनिरूपणे ।



रूपमनेकप्रकारमिति । अत्रापि क्षितावेवेत्यनुसन्धानीयम् । शुक्लपीताद्यने-  
कविधं रूपं क्षितावेव नान्यचेत्यर्थः । एकस्यां पृथिवीजातौ नानारूपाणि  
व्यक्तिभेदेन समवयन्ति । क्वचिदेकस्यामपि व्यक्तावनेकप्रकाररूपसमावेशः  
यच्च नानाविधरूपसम्बन्धिभिरवयवैरवयव्यारभ्यते । कथमेतदिति चेदुच्यते ।  
यथावयवैरवयव्यारब्धस्तथावयवरूपैरवयविनि रूपमारब्धव्यम् अवयवेषु च  
न शुक्लमेव रूपमस्ति नापि श्याममेव किन्तु श्यामशुक्लहरितादीनि न च तेषा-  
मेकं रूपमेवारभते नापराणीत्यस्ति नियमः प्रत्येकमन्यत्र सर्वेषामपि साम-  
र्थ्यदर्शनात् । न च परस्परं विरोधेन सर्वाण्यपि नारभन्त एवेत्यपि युक्तम् ।  
चित्ररूपस्यावयविनः प्रतीतेररूपस्य द्रव्यस्य प्रत्यक्षत्वाभावाच्च । न चावयवरू-  
पाणि समुच्चितान्यत्र चित्रधिया प्रतीयन्ते तेनैवावयवी प्रत्यक्ष इति कल्पना-  
यामन्यत्रापि तथाभावप्रसङ्गेनावयविरूपोच्छेदप्रसङ्गः तस्मात् सम्भूय तैरार-  
भ्यते तद्वारभ्यमाणं विविधकारणस्वभावानुगमाच्छ्यामशुक्लहरितात्मकमेव  
स्याच्चित्रमिति च व्यपदिश्यते । विरोधादेकमनेकस्वभावमयुक्तमिति चेत्  
तथा च प्रावादुक्तप्रवादः । एकं च चित्रं चेत्येतत्तच्च चित्रतरं तत् इति ।  
को विरोधो नीलादीनां न तावदितरेतराभावात्मको भावस्वभावानुगमात्  
अन्योन्यसंश्रयापत्तेश्च स्वरूपान्यत्वं विरोध इति चेत् सत्यमस्त्येव तथापि  
चित्रात्मनो रूपस्य नायुक्तता विचित्रकारणसामर्थ्यभाविनस्तस्य सर्वलोकप्रसि-  
द्धेन प्रत्यक्षैवोपपादितत्वात् अचित्रे पार्श्वे पटस्येव तदाश्रयस्य चित्ररूपस्य  
ग्रहणप्रसङ्गः तस्यैकत्वादिति चेन्न अन्वयव्यतिरेकाभ्यां समधिगतसामर्थ्यस्याव-  
यवनानारूपदर्शनस्यापि चित्ररूपग्रहणहेतुत्वात् तस्य च पार्श्वान्तरेऽभावात् ।  
नन्वेवं तर्हि नानारूपैर्द्रव्यैर्गुणैरारब्धे द्रव्ये न चित्ररूपग्रहणं तदवयवरूपग्रह-  
णाभावात् को नामाह न तथेति । न हि परमसूक्ष्मस्य वस्तुनो रूपं विविच्य  
गृह्यते यस्य तु विविच्य गृह्यते तस्यावयवरूपाण्यपि गृह्यन्ते । यस्त्वव्याप-  
कानि बहूनि चित्ररूपाणीति मन्यते तस्य नीलपीताभ्यामारब्धे द्वितन्तुके  
रूपानुत्पत्तिरेकस्यावयवरूपस्यानारम्भकत्वात् । अथ मतं तत्रोभाभ्यामेकं  
चित्रं रूपमारभ्यते तदन्यत्रापि तथा स्यादविशेषात् विवादाध्यासितं चित्रद्रव्यं  
एकरूपद्रव्यसम्बन्धिद्रव्यत्वात् इतरद्रव्यवत् तद्गतं रूपमेकमवयविरूपत्वात्  
इतरावयविरूपद्रव्यरूपवत् । रसः षड्विध इत्यत्रापि पूर्ववद्वाख्यानम् । यद्गन्धस्य

भेदनिरूपणं तत्पारम्पर्येण पृथिव्या एव स्वरूपकथनमित्यभिप्रायेणाह । गन्धो द्विविध इति । तदेव द्वैविध्यं दर्शयति । सुरभिरसुरभिश्चेति । असुरभिरिति सुरभिगन्धविरुद्धं प्रतिद्रव्यादिसमवेतं प्रतिकूलसंवेदनीयं गन्धान्तरं न तु तदभावमात्रं विधिरूपेण सातिशयतया च संवेदनात् । उपेक्षणीयस्तु गन्धोऽनुद्रुतसुरभ्यसुरभिप्रभेद एवेति पृथङ्नेच्यते । अथवा सोप्यसुरभिरेव सुरभिगन्धादन्योऽसुरभिरिति व्युत्पादनात् । यथाभूतः स्पर्शोऽस्या वैधर्म्यं तथा दर्शयति । स्पर्शोऽस्या इति । पाकजः स्पर्शः पृथिव्या वैधर्म्यं तस्य स्वरूपकथनमनुष्णाशीत इति । यद्यपि स्पर्शवत् पाकजो रूपरसावप्यस्या वैधर्म्यं तथापि रूपरसयोः पाकजत्वानभिधानम् अन्यथापि तयोर्वैधर्म्यस्य सम्भवाद्वैधर्म्यमात्रप्रतिपादनस्यैव विवक्षितत्वात् अप्रतीयमानपाकजेषु स्तम्भादिषु<sup>(१)</sup> स्पर्शस्य पाकजत्वमनुमानात् स्तम्भादिषु स्पर्शः पाकजः पार्थिवस्पर्शत्वाद् घटादिस्पर्शवत् घटादिस्पर्शस्यापि पाकजत्वमेकेन्द्रियग्राह्यत्वे सति तद्गुणत्वात् तद्गतरूपवत् । अवान्तरभेदनिरूपणार्थमाह । नित्या चानित्या चेति । प्रकारान्तराभावसंसूचनार्थं च शब्दौ । का नित्या का चानित्येत्याह । परमाणुलक्षणा नित्या कार्यलक्षणा त्वनित्येति । उभयत्रापि लक्षणशब्दः स्वभावार्थः । परमाणुस्वभावायाः पृथिव्याः सत्त्वे किं प्रमाणमनुमानम् अणुपरिमाणुतारतम्यं क्वचिद्विश्रान्तं परिमाणुतारतम्यत्वान्महत्परिमाणुतारतम्यवत् । यच्चैदं विश्रान्तं यतः<sup>(२)</sup> परमाणुर्नास्ति स परमाणुः । अत एव नित्यो द्रव्यत्वे सत्यनवयवत्वादाकाशवत् अथायं सावयवो न तर्हि परमाणुः कार्यपरिमाणापेक्षया तदवयवपरिमाणस्य लोके ऽल्पीयस्त्वप्रतीतिः यच्च तस्यावयवः स परमाणुर्भविष्यति अथ सोपि न भवति अवयवान्तरसद्भावात् एवं तर्ह्यनवस्था ततश्चावयविनामल्पतरतमादिभावो न स्यात् सर्वेषामनन्तकारणजन्यत्वाविशेषेण परिमाणप्रकर्षाप्रकर्षहेतोः<sup>(३)</sup> कारणसंख्याभूयस्त्वाभूयस्त्वयोरसम्भवात् । अस्ति तावदयं परिमाणभेदः तस्मादणुपरिमाणं क्वचिन्निरतिशयमिति सिद्धो नित्यः परमाणुः स चैको नारम्भकः एकस्य नित्यस्य

(१) स्तम्भादिषु-इति नास्ति २ पु. ।

(२) यतोऽन्यः-पा. २ । ४ पु. ।

(३) प्रमाणप्रकर्षाप्रकर्ष-पा २ पु. ।

चारम्भकत्वे कार्यस्य सततोत्पत्तिः स्यादपेक्षणीयाभावात् । अविनाशित्वं च प्रसज्येत । आश्रयविनाशस्यावयवविभागस्य च विनाशहेतोरभावात् । चयाणामप्यारम्भकत्वमयुक्तम् । इह महत्कार्यद्रव्यस्योत्पत्तौ स्वपरिमाणापेक्षयाल्पपरिमाणस्य कार्यद्रव्यस्यैव सामर्थ्यदर्शनात् । चणुकं कार्यद्रव्येणैव जन्यते महत्परिमाणत्वाद् घटवत् । एवं चयाणामेकस्य चारम्भकत्वे प्रतिक्षिप्रे द्वाभ्यामेव परमाणुभ्यामारभ्यते यतद् द्युणुकमिति सिद्धम् । द्युणुकैर्बहुभिरारभ्यते इत्यपि नियमो न द्वाभ्यां तस्याणुपरिमाणोत्पत्तौ कारणसद्भावेनाणुत्वो<sup>(१)</sup>त्पत्तावारम्भवैयर्थ्यात् बहुषु त्वनियमः । कदाचित् चिभिरारभ्यते इति चणुकमित्युच्यते कदाचिच्चतुर्भिरारभ्यते कदाचित्पञ्चभिरिति यथेष्टं कल्पना । न च कार्यस्य व्यर्थता यथा यथा कारणसंख्याबाहुल्यं तथा तथा महत्परिमाणतारतम्योपलम्भात् न चैवं सति द्युणुज्ञानामेव घटारम्भकत्वप्रसक्तिः घटस्य भङ्गे ऽल्पतरतमादिभागदर्शनेन तथैवारम्भकल्पनात् तदेवं द्युणुकादिप्रक्रमेण क्रियते कार्यलक्षणा पृथिवी सा चानित्या कारणविभागस्याश्रयविनाशस्य च हेतोः सम्भवात् । कार्यलक्षणायाः पृथिव्या अनित्यत्वेन सह धर्मान्तरं समुच्चिन्वन्नाह । सा चेति । स्थैर्यं निविडत्वम् । आदिशब्दात् प्रशिथिलत्वादिपरिग्रहः । अवयवानां सन्निवेशोऽवयवसंयोगविभागविशेषः स्थैर्यादयश्चावयवसन्निवेशाश्च तैर्विशिष्टा अपरजातिबहुत्वापेता गोत्वादिजातिभूयस्त्वयुक्तैत्यर्थः । परमाण्वादिव्यपरजात्यभावेऽप्यदृष्टवशात् तथा तथा तेषां व्यूहो यथा यथा तदारब्धेष्वपरजातयो व्यज्यन्ते । नन्वादृष्टकारिता सर्वभावानां सृष्टिः कार्यलक्षणा पृथ्वी कामर्थक्रियां पुरुषस्य जनयति येनेयमदृष्टेन क्रियते इत्यत आह । शयनासनेति । शयनासनादय अनेक उपकारास्तत्कारिणी कार्यलक्षणेति । कार्यान्तरं त्वस्याः समुच्चिनोति । चिविधमिति । कार्यैर्वैविध्यमेव दर्शयति । शरीरेत्यादि । शरीरमिन्द्रियं विषय इति संज्ञा यस्य कार्यस्य तत्तथा । भोक्तुर्भोगायतनं शरीरं मृतशरीरे तद्योग्यत्वात्तद्व्यपदेशः । शरीराश्रयं ज्ञातुरपरोक्षप्रतीतिसाधनं<sup>(२)</sup> द्रव्यमिन्द्रियम् । शरीरेन्द्रियव्यतिरिक्तमात्मोपभोगसाधनं द्रव्यं विषयः । शरीरभेदं कथयति । योनिजमयोनिजं

चेति । शुक्रशोणितसन्निपातो योनिः तस्माज्जातं योनिजं तद्विपरीतमयोनिजं तदेव दर्शयति । तत्रयोनिजमिति । तयोर्योनिजायोनिजयोर्मध्ये अयोनिजं शरीरं शुक्रशोणितमनपेक्ष्य जायते । केषामित्यत आह । देवर्षीणामिति । देवानां च ऋषीणां चेत्यर्थः । अन्यव्यतिरेकावधारितकारणभावस्य शुक्रशोणितस्याभावे कथं शरीरस्योत्पत्तिरित्यत आह । धर्मविशेषसहितेभ्य इति । विशिष्यते इति विशेषः धर्म एव विशेषः धर्मविशेषः प्रकृष्टो धर्मस्तत्सहितेभ्योऽणुभ्य इति । अयमभिसन्धिः शरीरारम्भे परमाणव एव कारणं न शुक्रशोणितसन्निपातः क्रियाविभागादिन्यायेन<sup>(१)</sup> तयोर्विनाशे सत्युत्पन्नपाकजैः परमाणुभिरारम्भात् न च शुक्रशोणितपरमाणूनां कश्चिद्विशेषः पार्थिवत्वाविशेषात् । अत्रापि कार्ये जातिनियमस्यादृष्ट एव हेतुः । एवं चेदुर्मविशेषानुगृहीतेभ्यः परमाणुभ्योऽयोनिजशरीरोत्पत्तिर्नानुपपन्ना । ननु दृष्टस्तावत्सर्वत्र शरीरोत्पत्तौ शुक्रशोणितयोः पूर्वकालतानियमः<sup>(२)</sup> तेन यथा ग्रावोन्मज्जनाभ्युपगमस्तत्सदृशग्रावान्तरनिमज्जनग्राहकप्रमाणान्तरविरोधादनुपपन्नस्तद्वदयोनिजशरीराभ्युपगमेऽपि नैवं शुक्रादिनिरपेक्षस्यापि शलभादिशरीरस्य दर्शनात् विशिष्टसंस्थानस्य शरीरस्य शुक्रादिपूर्वतावगतेति चेत् सत्यं तथापि न नियमसिद्धिः किमदृष्टविशेषाभावादस्मदादिशरीरस्य शुक्रादिपूर्वता किं वा विशिष्टसंस्थानमाचानुबन्धकृतेति सन्देहात् । एतेन बाधकानुमानमपि पर्युदस्तम् । तस्य व्याप्ति-सन्देहात् । यच्चात्र वक्तव्यं तदोगिप्रत्यक्षनिरूपणावसरे वक्ष्यामः । अधर्मविशेषेणाप्ययोनिजं शरीरं भवतीत्याह । क्षुद्रजन्तूनामिति । क्षुद्रजन्तवो दंशमशकादयस्तेषां यातना पीडा दुःखमिति यावत् तदर्थं शरीरं यातनाशरीरं तदधर्मविशेषसहितेभ्योऽणुभ्यो जायते । इदं त्विह लोकसिद्धमेव । योनिजं शरीरमाह । शुक्रशोणितसन्निपातजमिति । शुक्रं च शोणितं च तयोः सन्निपातः संयोगविशेषः तस्माज्जातं योनिजमित्युच्यते । पितुः शुक्रं मातुः शोणितं तयोः सन्निपातानन्तरं जठरानलसम्बन्धाच्छुक्रशोणितारम्भकेषु परमाणुषु पूर्वरूपादिविनाशे सति समानगुणान्तरोत्पत्तौ द्वाणुकादिप्रक्रमेण कललशरीरोत्पत्तिस्तत्तान्तःकरणप्रवेशो न तु शुक्रशोणितावस्थायीं शरीराश्रयत्वान्मनसः । तत्र

मातुराहाररसो माचया संक्रामति अदृष्टवशात् पुनर्जठरानलसम्बन्धात् कल-  
 लारम्भकपरमाणुषु क्रियाविभागादिन्यायेन कललशरीरे नष्टे समुत्पन्नपाकजैः  
 कललारम्भकपरमाणुभिरदृष्टवशादुपजातक्रियैराहारपरमाणुभिः सह सम्भूय  
 शरीरान्तरमारभ्यते इत्येषा कल्पना शरीरे प्रत्यहं द्रष्टव्या । शरीरभेदे किं  
 प्रमाणम् । परिमाणभेदः स्वल्पपरिमाणावच्छिन्ने आश्रये महत्परिमाणस्य  
 परिसमाप्यभावात् । अवस्थान्तरापन्नं शरीरं तदाश्रयो भवतीति चेत् अवस्था-  
 न्तरमाहारावयवसहकारिणः शरीरावयवा आरभेरन् शरीरं वा तत्सहकृतं  
 उभयथापि पटादिषु तन्त्वादिवदन्ते हीनाधिकपरिमाणवदनेकशरीरोपलम्भः  
 स्यात् । न चैवम् । तस्मात्पूर्वं प्रणष्टमपरं च शरीरमुपजातं विवादाध्यासिते परि-  
 माणे भिन्नाश्रये हीनाधिकपरिमाणत्वात् घटशरावपरिमाणवत् । विवादाध्या-  
 सितं परिमाणमाश्रयविनाशादेव विनश्यति परिमाणत्वात् मुद्राराभिहति<sup>(१)</sup>वि-  
 नष्टघटपरिमाणवत् । प्रत्यभिज्ञानाच्छरीरैकत्वसिद्धिरिति चेन्न तस्य सादृश्य-  
 विषयत्वेनाप्युपपत्तेः व्यक्तीनामव्यवधानेत्पादनेनान्तरायहणस्यात्यन्तिकसादृ-  
 श्यस्य च भ्रान्तिहेतोः सर्वदा सम्भवे ज्वालादिव्यक्तिवन्नेदं तदिति बाधकानु-  
 दयेपि युक्तिद्वारेण बाधकसम्भवात् । तस्य प्रकारं दर्शयति । द्विविधमिति ।  
 द्वे विधे प्रकारौ यस्य तद् द्विविधमिति व्याख्या । जरायुरिति गर्भाशयस्या-  
 भिधानं तेन वेष्टितं जायते इति जरायुजम् । अण्डं बिम्बं तेन वेष्टितं जायते  
 तदण्डजम् । केषां जरायुजं केषां चाण्डजमित्यत्राह । मानुषेत्यादि ।  
 मानुषा अस्मदादयः । पशवः छागाः । अग्नीषोमीयं पशुमालभेत सप्रदश  
 प्राजापत्यान् पशूनालभेतेति दर्शनात् । मृगाः कृष्णशारादयः तेषां जरायुजं  
 शरीरम् । इदं चोपलक्षणपरम् । अन्येषामपि चतुष्पदां जरायुजत्वात् । पक्षिणः  
 प्रसिद्धाः । सरीसृपाः सर्पाः तेषामण्डजं शरीरम् । एतदपि न नियमार्थमन्ये-  
 षामपि मत्स्यादीनामण्डजत्वात् । इन्द्रियमाह<sup>(२)</sup> । इन्द्रियमिति । सर्वप्रा-  
 णिनां गन्धव्यञ्जकं गन्धोपलम्भकं यदिन्द्रियं तत्पार्थिवावयवैरारब्धम् ।  
 एतावता नियमो न लभ्यते यदेतदेव गन्धमभिव्यनक्ति नान्यत्पार्थिवं द्रव्यं  
 तदर्थमाह । जलाद्यनभिभूतैः पार्थिवावयवैरारब्धं घ्राणम् । जलादिभिरनभिभू-

ते<sup>(१)</sup>रप्रतिहतसामर्थ्यैरवयवैरदृष्टवशादितरचिलक्षणमारब्धमेतत् अतो विशिष्टोत्पादादिदमेव<sup>(२)</sup> गन्धाभिव्यक्तिसमर्थं नान्यदित्यर्थः । घ्राणमिति तस्य सञ्ज्ञा । आत्मा जिघ्रति गन्धमुपादत्ते ऽनेनेति कृत्वा तत्सद्भावे गन्धोपलब्धिरिव प्रमाणम् क्रियायाः करणसाध्यत्वात्<sup>(३)</sup> चक्षुरादिव्यापारे च तस्या अनुत्पादात् पार्थिवत्वेऽपि रूपादिषु मध्ये गन्धस्यैवाभिव्यञ्जकत्वं प्रमाणम् । कुङ्कुमगन्धाभिव्यञ्जकघृतवत् यथा घृतं स्वगन्धसहितमेव कुङ्कुमगन्धमभिव्यनक्ति तथा घ्राणमपि स्वगन्धसहितमेवेन्द्रियम् अतो न स्वगन्धस्य ग्राहकं तेनैव तस्याग्रहणात् यथा घ्राणस्य तथा रसनचक्षुस्त्वर्गिन्द्रियाणामपि वक्ष्यमाणेन दृष्टान्तबलेन रूपरसस्पर्शसहकृतानामेवेन्द्रियत्वानुमानाच्च स्वगुणग्रहणम् । श्रोत्रं तु शब्दगुणमिन्द्रियम् । अतस्तेनैव शब्दोपलभ्यः । शरीरेन्द्रियाभ्यां विषयस्य स्वरूपविशेषं तु शब्देन दर्शयन् भेदं दर्शयति । विषयस्त्विति । झणुकादिप्रक्रमेणारब्ध इति साधारणरूपानुवादः । मृत्पाषाणस्यावरलक्षण<sup>(४)</sup> इति । मृत्पाषाणस्यावरादिस्वभाव इत्यर्थः । तेषां मध्ये मृदं स्वरूपेण निर्धारयन्नाह । तत्रेति । तत्र भूप्रदेशाः स्थलनिम्नादयः प्राकारेष्टकादयः सर्वे ते मृत्प्रकारा मृत्प्रभेदा इत्यर्थः । पाषाणभेदमाह । पाषाणा इति । उपलाः शिलाः । मणयः सूर्यकान्तादयः । वज्रोऽग्निर्हीरश्च । तृणमुलपादिः । ओषधयः फलपाकान्ताः गोधूमादयः । ये सगुण्यफलास्ते वृक्षाः कोविदारप्रभृतयः । लता प्रसिद्धैव । अवतन्वन्तीत्यवताना नाम विटपाः केतकीबीजपूरादयः । ये विना पुष्पं फलन्ति ते वनस्पतय औदुम्बरादयः । ननु स्वेच्छाधीनचेष्टाविरहः स्थावरत्वं तत्तु मृत्पाषाणयोरप्यस्ति सत्यं<sup>(५)</sup> तयो रूपान्तरस्यापि सम्भवादनेन रूपेणाभिधानं न कृतम् ॥

अपूर्वाभिसम्बन्धादापः । रूपरसस्पर्शद्रवत्वस्नेहसंख्यापरिमाणपृथक्त्वसंयोगविभागपरत्वापरत्वगुरुत्वसंस्कारवत्यः<sup>(६)</sup> । पूर्ववदेषां सिद्धिः । शुक्लमधुर-

- (१) जलाद्यनभिभूतै-पा १ पु. । (२) विशिष्टोपादानादिदमेव-पा. १ पु. ।  
 (३) करणसाध्यत्वात्-पा. २ पु. । (४) स्यावरादिलक्षण-पा २।४ पु. ।  
 (५) तथापि-इत्यधिकं २।४ पु. । (६) संस्कारवत्यश्च-पा. ५ पु. ।

शीता एव रूपरसस्पर्शाः । ज्ञेहोम्भस्येव सांसिद्धिकं  
च द्रवत्वम् । ताश्च<sup>(१)</sup> पूर्ववद् द्विविधाः । नित्यानित्य-  
भावात् । तासां तु कार्यं त्रिविधं<sup>(२)</sup> शरीरेन्द्रियवि-  
षयसञ्चकम्<sup>(३)</sup> । तत्र शरीरमयोनिजमेव वरुणलोके  
पार्थिवावयवोपपृम्भाञ्चोपभोगसमर्थम् । इन्द्रियं स-  
र्वप्राणिनां रसव्यञ्जकं विजात्यनभिभूतै<sup>(४)</sup> र्जलावय-  
वैरारब्धं रसनम् । विषयस्तु सरित्समुद्रहिमकर-  
कादिः<sup>(५)</sup> ॥

अपां लक्षणमाह । अप्रत्वाभिसम्बन्धादापः । अचापि व्यवहारसाधनं  
समानासमानजातीयव्यवच्छेदो वा लक्षणार्थः पूर्ववत् । इदं त्विह घक्तव्यम् ।  
स्वयं प्रत्यक्षाधिगतपदार्थभेदः परस्य लक्षणेन<sup>(६)</sup> प्रतिपादयेत् अप्रतिपन्न-  
स्याप्रतिपादकत्वात् । भेदश्च पदार्थानामन्योन्याभावलक्षणः स च यस्याभावो  
यच्च चाभावस्तदुभयग्रहणेन गृह्यते अन्यथा तत्स्वरूपप्रतिनियमेन निषेधानु-  
पपत्तिः गौरवो न भवतीति । तच्च किं सङ्कीर्णयोरुभयोर्यहणादन्योन्याभावग्रहणं  
परस्परविविक्तयोर्वा सङ्कीर्णग्रहणे तावदयमयं न भवतीति प्रतीत्यसम्भव एव  
परस्परविविक्तयोर्ग्रहणादभावप्रतीतावितरेतराश्रयत्वं विविक्तयोर्ग्रहणे सत्यभा-  
वग्रहणमभावग्रहणे च विविक्तग्रहणं अभाव एव विवेको यतः । अत्रोच्यते । भिन्न-  
योरितरेतराभावो न त्वितरेतराभावो भेदः यदेतद्वस्तुनः प्रात्यात्मिकं स्वरूपं  
स एव भेदः तन्नापरदर्शनानपेक्षमिन्द्रियसन्निकर्षमात्रदेव प्रतीयमानं प्रत्येकं  
विलक्षणमेव संवेदयते तथाहि गवार्थी नाश्वदर्शनात् प्रवर्तते गोशब्दं च न  
स्मरति तच्चाश्वे गवि च स्वेन स्वेनात्मना गृह्यमाणेन तत्स्वरूपनियमेनान्योन्या-  
भावप्रतीतिर्नानुपपन्ना । न चैवं सति वाच्यं स्वरूपभेद एवास्तु किमन्योन्या-  
भावेनेति तस्यापि प्रतिषेधविषयस्य संवेदनात् । न केवलमप्यत्वमपां वैधर्म्ये

(१) तास्तु-पा. ५ पु. ।

(२) भेदात् । कार्यं पुनस्त्रिविधम्-१०० द पु. ।

(३) सञ्चकम्-पा. १ पु. ।

(४) अन्यावयवानभिभूतै-पा. ५ पु. । विजातीयावयवानभिभूतै-पा. ६ पु. ।

(५) करकादिरिति-पा. ५ पु. ।

(६) लक्षणभेदेन-पा. १ पु. ।



स्नेहसहचरितं चतुर्दशगुणवत्त्वमपीतरेभ्यो वैधर्म्यमिति प्रतिपाद्यन्नाह । रूप-  
रसेति । अत्र द्वन्द्वानन्तरं मनुष्यप्रत्ययः करणीयः । पूर्ववदेषां सिद्धिः<sup>(१)</sup> । यथा  
पूर्वं पृथिव्यां सूचकारवचनादेषां रूपादीनां गुणानां सिद्धिः प्रतिपत्तिस्तथाप्स्व-  
पीत्यर्थः । तथा च सूचं रूपरसस्पर्शवत्य आपो द्रवाः स्निग्धाश्चेति । संख्या-  
दिप्रतिपादकं तु साधारणमेव सूचम् । वैधर्म्यनिरूपणावसरे पृथिव्यादिसाधार-  
णानां रूपादीनामभिधानमयुक्तमित्याशङ्क्यावान्तरभेदेनैषामसाधारणत्वं प्रति-  
पादयति । शुक्लेत्यादि । शुक्लमेव रूपमपां मधुर एव रसः शीत एव स्पर्शः ।  
अप्सु रूपान्तरप्रतीतिराश्रयरूपभेदात् कथमेतदिति चेत्- तासामेवादृत्य  
वियति विक्षिप्तानां धवलममाचप्रतीतिः पुनर्निपतितानामाश्रयरूपानुविधानात् ।  
तासु न मधुरो रसो गुडादिवदप्रतिभासनादिति<sup>(२)</sup> चेन्न कटुकषायतिक्त-  
लवणाम्लविलक्षणस्य रसस्य संवेदनात् गुडादिवदप्रतिभासनं<sup>(३)</sup> तु माधुर्या-  
तिशयाभावात् । निर्विशेष एव स्नेहोऽपां वैधर्म्यमिति ध्वनति । स्नेहोऽम्भस्ये-  
वेति । नन्वयं पृथिव्यामपि वर्तते यथा क्षीरे तैले सर्पिषि च न सर्वत्र पाषा-  
णेष्टकाशुष्केन्धनादिष्वसम्भवात् यत् क्वचित् क्षीरादिषु दर्शनं तत्संयुक्तसम-  
वायादुदकगतस्यैव यथा सांसिद्धिकद्रवत्वस्य क्षीरतैलयोः उदकधर्मत्वं तु  
स्नेहस्य सर्वत्र तदन्वयव्यतिरेकानुविधानात् तथा चानूपदेशप्रभवानां तरुतृ-  
णादीनां स्निग्धता जाङ्गलप्रदेशप्रभवानां च रूक्षता तत्रापि सततं परिषिच्य-  
मानमूलानां स्निग्धत्वं तद्विरहिणां च तन्नास्तीति । सांसिद्धिकं च द्रवत्व-  
मिति । न केवलं स्नेहः स्वभावसिद्धं च द्रवत्वमम्भस्येवेत्यर्थः । क्षीरतैलयो-  
स्त्वाश्रयसन्निकर्षेण<sup>(४)</sup> तदुपलम्भः क्वचित्तयोर्धनत्वोपलम्भात् । पृथिव्या इवा-  
पामप्यवान्तरभेदेन द्वैविध्यमित्याह । ताश्चेति । परमाणुस्वभावा आपो नित्याः ।  
कार्यस्वभावास्त्वनित्याः । कार्यं च त्रिविधम् । अत्रापि पूर्ववदनुषङ्गः । यथा पृथि-  
व्याः शरीरेन्द्रियविषयसंज्ञितं कार्यं त्रिविधमेवमपामपीति । तत्र शरीरमयोनिज-  
मेव । पार्थिवं शरीरं योनिजमयोनिजं च आप्यं शरीरमयोनिजमेवेति विशेष  
इत्यर्थः । ननु मानुषं शरीरं तावत्पार्थिवं गन्धगुणोपलब्धेराप्यं तु क्वास्ती-  
त्याह । वरुणलोके इति । इदं शरीरमपामागमात्प्रत्येतव्यम् । द्रव्यैकस्वभाव-

(१) पूर्ववत् सिद्धिः-पा. १ पु. १

(२) प्रतिभासमानत्वादिति-पा. १ पु. १

(३) प्रतिभासमानं-पा. १ पु. १

(४) स्वाश्रयसन्निकर्षेण-पा. १ पु. १



त्वादपां तदारब्धं शरीरं जलबुद्बुदप्रायं विशिष्टव्यवहारायोग्यं कथमुपभोगस-  
मर्थं स्यादित्याह । पार्थिवावयवोपपृष्ठभादुपभोगसमर्थम् । पार्थिवानामवयवा-  
नामुपपृष्ठभात् संयोगविशेषादाप्यं शरीरमुपभोगाय समर्थं स्यात् आप्यशरीरो-  
त्पत्तौ पार्थिवावयवा निमित्तकारणं तेषां संयोगादाप्यावयवानां द्रवत्वे प्रति-  
बद्धे विशिष्टमेवेदं शरीरमुत्पद्यते न जलबुद्बुदप्रायमित्यर्थः । ये तु  
पञ्चभूतसमवायिकारणं शरीरमित्यास्थिषत तेषामगन्धं शरीरं स्यात् कारण-  
गन्धस्यैकस्यानारम्भकत्वात् चित्ररूपरसस्पर्शं च प्राप्नोति कारणेषु नानारूपर-  
सस्पर्शसम्भवात् न चैवं दृष्टं तस्मान्न पञ्चभूतप्रकृतिकं भूजलप्रकृतिकमप्यत  
एव न स्यात् अत एव भूजलानिलप्रकृतिकमपि न स्यात् भूवाय्वाकाशप्रकृ-  
तिकत्वे ऽरूपमरसमगन्धं च स्यात् । अनलानिलाकाशप्रकृतिकत्वे चागन्ध-  
मरसं चेत्यादि यथासम्भवं योजनीयम् । न च पञ्चभूतसमवायिकारणत्वे  
शरीरस्यैकत्वं प्राप्नोति स्वभावभेदेन भेदोपपत्तेः । मानुषं शरीरं पृथिव्यात्मकं  
गन्धवत्त्वात् परमाणुलक्षणपृथिवीवत् उदकादिधर्मोपलम्भः कथमचेति चेत्  
संयुक्तसमवायादित्यलम् । इन्द्रियं रसव्यञ्जकं सर्वप्राणिनामिति । सर्वप्राणिनां  
रसव्यञ्जकं यदिन्द्रियं तज्जलावयवैरारब्धं तथापि कस्मात्तदेव रसव्यञ्जकं  
स्यात् नान्यदुदकद्रव्यमित्याह । विजात्यनभिभूतैरिति । विजातिभिः पार्थिवा-  
वयवैर्ये ऽनभिभूता अप्रतिहतसामर्थ्या आप्यावयवास्तेरितरद्रव्यविलक्षण<sup>(१)</sup>मा-  
रब्धमत इदं विशिष्टोत्पादाद्रसव्यञ्जकमिन्द्रियं न द्रव्यान्तरं तस्येत्यमुत्पत्त्य-  
भावादित्यर्थः । एतच्च नियमदर्शनादेव कल्प्यते रसनेन्द्रियसद्भावे रसो-  
पलब्धिरेव प्रमाणं क्रियायाः करणसाध्यत्वात् आप्यत्वं रूपादिषु मध्ये रस-  
व्यञ्जकत्वात् मुखशोषिणां लालादिद्रव्यवत् । विषयनिरूपणार्थमाह । विषय-  
स्त्विति । सरित्समुद्रौ हिमं करको घनोपलमित्यादि<sup>(२)</sup>विषयो भोग्यत्वेन  
भोक्तृभोगसाधनत्वात् ॥

तेजस्त्वाभिसम्बन्धात् तेजः । रूपस्पर्शसंख्यापरि-  
माणपृथक्त्वसंयोगविभागपरत्वापरत्वद्रवत्वसंस्कार-

वत् । पूर्ववदेषां सिद्धिः । तत्र शुक्लं भास्वरं च रूपम्<sup>(१)</sup> ।  
उष्ण एव स्पर्शः<sup>(२)</sup> । तदपि द्विविधमणुकार्यभावात् ।  
कार्यं च शरीरादित्रयम्<sup>(३)</sup> । शरीरमयोनिजमेवादित्य-  
लोके पार्थिवावयवोपष्टम्भाच्चेपभोगसमर्थम् । इन्द्रियं  
सर्वप्राणिनां रूपव्यञ्जकमन्यावयवानभिभूतैस्तेजोवय-  
वैरारब्धं चक्षुः । विषयसञ्ज्ञकं चतुर्विधम् । भौमं दि-  
व्यमुदर्यं<sup>(४)</sup> आकरजं च । तत्र भौमं काष्ठेन्धनप्रभ-  
वमूर्ध्वज्वलनस्वभावं<sup>(५)</sup> पचनदहन<sup>(६)</sup> स्वेदनादिसमर्थं  
दिव्यमबिन्धनं सौरविद्युदादि भुक्तस्याहारस्य रसा-  
दिपरिणामार्थमुदर्यं<sup>(७)</sup> आकरजं च सुवर्णादि । तत्र  
संयुक्तसमवायाद्रसाद्युपलब्धिरिति ॥

तेजस्वाभिसम्बन्धात् तेज इति । व्याख्यानं पूर्ववत् । तेजस्त्वमिव  
रूपाद्येकादशगुणयोगोपि तस्य वैधर्म्यमिति दर्शयति । रूपेन्यादि । पूर्ववत्  
तेषां<sup>(८)</sup> सिद्धिरिति । यथा सूचकारवचनाद्रूपादीनां पृथिव्यां सिद्धिस्तथा तेज-  
स्यपीत्यर्थः । तथा च सूचम् । तेजोपि रूपस्पर्शवत् । संख्यादिप्रतिपादकं तु  
साधारणमेव सूचम् । यादृशमस्य रूपं तद्वर्णयति । शुक्लं भास्वरं चेति । शुक्लं  
रूपं पृथिव्युदकयोरप्यस्ति किं तु न भास्वरं रूपं स्वरूपप्रकाशकं शुक्लं रूपं  
तेजस्येवेति वैधर्म्यम् । यत्त्वस्य लोहितं कपिलं वा रूपं क्वचित् प्रतीयते  
तदाश्रयोपाधिकृतम् निराश्रयस्य सर्वत्र शुक्लतामाचप्रतीतेः यथा प्रदीपप्रभा-  
मण्डलस्य सौरचन्द्रालोकस्य च । उष्ण एव स्पर्श इति । पृथिव्युदकमरुता-  
मनुष्णाशीतशीतानुष्णाशीतस्पर्शाः । उष्ण एव तेजसः स्पर्श इति वैधर्म्यम् ।  
पृथिव्युदकवतेजसोपि द्वैविध्यमपिशब्देन सम्भावयन्नाह । तदपीति । अणु-

(१) शुक्लं भास्वरं च रूपम्-पा० ५ पु० । (२) नैमित्तिकं द्रवत्वं चेत्यधिकम् ५ पु० ।

(३) शरीरेन्द्रियविषयसञ्ज्ञकमित्यधिकम्-५ पु० । (४) दिव्यमौदर्यं-पा० ९ पु० ।

(५) स्वभावकम्-पा० ६ पु० ।

(६) दहन-इति नास्ति ५ पु० ।

(७) रसादिभावेन परिणामसमर्थमुदर्यम्-पा० ५ पु० । (८) पूर्ववदेषा-पा० २ पु० ।

भावात् कार्यभावात् तेजोपि द्विविधमिति । कार्यं च शरीरादिचयम् । शरीर-  
मिन्द्रियं विषय इति त्रयं तेजस एव कार्यम् । शरीरमयोनिजमेवादित्यलोके ।  
ननु दहनतामत्वातेजसां तदारब्धं शरीरं वह्निपुञ्जप्रायं विशिष्टव्यवहारा-  
योग्यत्वान्नोपभोगाय कल्पते तच्चाह । पार्थिवावयवोपपृष्ठभावेति । पार्थिवाना-  
मवयवानां निमित्तभूतानामुपपृष्ठभात् संयोगविशेषात् तेजोवयवा उपभोगक्षमं  
विशिष्टमेव शरीरमारभन्ते न वह्निपुञ्जप्रायमित्यभिप्रायः । इन्द्रियं रूपव्यञ्ज-  
कमिति । सर्वप्राणिनां रूपव्यञ्जकं यदिन्द्रियं तत् तेजोवयवैरारब्धम् । इद-  
मेव कुतो रूपव्यञ्जकमिन्द्रियं स्यात् नान्यतेजोद्रव्यमित्युच्यते । अन्या-  
वयवानभिभूतैरिति । ये पार्थिवोदकावयवैरप्रातिबद्धसामर्थ्यास्तेजोवयवास्तैरा-  
रब्धं चक्षुः अत इदं विशिष्टोत्पादादूपाभिव्यञ्जकमिन्द्रियं नान्यत् तादृशं तदु-  
त्पद्यते इत्युच्यते तद्वृष्टमेव कारणं कार्यनियम एव प्रमाणम् । तेजसत्वं तु तस्य  
रूपादिषु मध्ये नियमेन रूपस्याभिव्यञ्जकत्वात् प्रदीपवत् । इदं त्वदृष्टवशाद-  
नुदुतरूपस्पर्शम् । तेन न स्वाश्रयं दहति नाप्युपलभ्यते । विषयसञ्ज्ञकं चतु-  
र्विधम् । विषय इति सञ्ज्ञा यस्य तद्विषयसञ्ज्ञकं तेजः कार्यं चतुर्विधम् ।  
चातुर्विध्यमेव दर्शयति । भौममित्यादि । तच्चेति निर्धारणार्थः । भूमौ भवं  
भौमं काष्ठेऽन्यन्नप्रभवं काष्ठस्वभावं यदिन्धनं तस्मात् प्रभवत्युत्पद्यते निराश्र-  
यस्यानुत्पत्तेः काष्ठग्रहणमुपलक्षणार्थं तृणतुषादीनामपि कारणत्वात् । जध्वं  
ज्वलनं क्रियाविशेषस्तत्स्वभावकं तद्वर्मकं पचनस्वेदनादिसमर्थं पचनं पूर्वगु-  
णविलक्षणं गुणान्तरोत्पादनं स्वेदनं स्तब्धत्वनाशनं आदिशब्दाद्विस्फोटादि-  
जननलक्षणं दहनं तच्च समर्थमित्यर्थक्रियोपवर्णनम् । दिव्यमबिन्धनं सैरं  
विद्युदादिभवं तेजोऽबिन्धनं आप इन्धनं यस्येति व्युत्पत्त्या तत्सैरं विद्यु-  
दादि आदिशब्दादुल्काया अवबोधः । भुक्तस्याहारस्य रसादिपरिणामार्थ-  
मुदर्य उदरे भवं तेजो भुक्तस्याहारस्य रसमलधातुभावेन परिणामप्रयोजनम् ।  
आकरजं च सुवर्णादि । आकरः स्थानविशेषः तस्मिन् सुवर्णरजतादि तेजसं  
द्रव्यं जायते । सुवर्णादीनां तेजसत्वे तावदागमः प्रमाणम् । न्यायश्चाभिहितः ।  
कथं तर्हि गन्धरसयोरनुष्णाशीतस्पर्शस्य च गुणस्योपलब्धिरत आह ।  
तच्चेति । भोगिनामदृष्टवशेन भूयसां पार्थिवानां पार्थिवावयवानामुपपृष्ठभाद-

नुदूतद्रूपस्यैः पिण्डीभावयोग्यं सुवर्णादिकमारभ्यते तच्च पार्थिवद्रव्यसमवेता इमे रसादयो गृह्यन्ते । इतिशब्दः समाप्तौ<sup>(१)</sup> । अनुदूतद्रूपस्यैः सुवर्णादिकमिति न मृष्यामहे प्रतीयमानद्रूपस्यैर्व्यतिरिक्तस्य द्रव्यान्तरस्याभावादिति चेन्न स्तम्भोऽयं कुम्भोऽयमिति प्रत्येकविलक्षणसंस्थानसंवेदनात् रूपादिस्वभावस्य सर्वत्राविशेषात् । वासनाभेदात् प्रतिसञ्चयं संवित्तिभेद इति चेन्नीलादिसंवित्तिभेदापि वासनाकृत एवास्तु नार्थः नीलादिभेदेन । असति बाह्यवस्तुनि स्वसन्तानमाश्रयान्नजन्मनो वासनापरिपाकस्य कादाचित्कत्वानुपपत्तेस्तन्मात्रहेतोर्नीलादिसंवेदनस्य कादाचित्कत्वासम्भवानीलप्रदिभेदकल्पनेति चेत् स्तम्भादिसंवित्तिभेदस्यापि बाह्यवस्तुनुराधिने न कादाचित्कत्वमुपपद्यते इति रूपादिव्यतिरिक्तः प्रतिसञ्चयं वासनाविशेषप्रबोधहेतुर्विलक्षणः संस्थानविशेषः कल्पनीयः । येन दर्शनस्पर्शनाभ्यामेकार्थग्रहणमपि सिद्ध्यति रूपादिमात्रे वस्तुन्यस्याप्यसम्भवः तेषामेकैकेन्द्रियग्रहणनियमात् । अपि च रूपादयः परमाणुस्वभावाः प्रत्येकमतीन्द्रियास्तद्व्यतिरिक्तः सञ्चये नास्तीति भवतां कोट्यौ दर्शनस्पर्शनविषयः प्रत्येकमतीन्द्रिया अपि परमाणवो मनस्कारेन्द्रियादिषु<sup>(२)</sup> सत्सु समर्थोत्पन्ना ऐन्द्रियका भवन्तीति चेन्न समर्थोत्पादेऽपि परमसूक्ष्मस्वरूपानतिवृत्तेः समर्थोत्पत्तिमात्रेण च चाक्षुषत्वे मनस्कारेन्द्रियोरपि प्रत्यक्षता स्यादविशेषात् । अथ मतं प्रत्येकमस्थूला अपि परमाणवः केशसमूहवत्संहताः स्थूलावभासभाजो भवन्तश्चाक्षुषा जायन्ते निरन्तरतया चैकत्वेनाध्यवसीयन्ते इति चेत् किमेषु बहुषु तदानीमेकः स्थूलाकारो जायते किं वा केशेष्विवाविद्यमानः समारोप्य प्रतीयते यदि च जायते स नोवयवीति अथाविद्यमानः प्रतीयते भ्रान्तिस्तर्हि भ्रान्तिश्चाभ्रान्तिप्रतियोगिनी क्वचिदेकः स्थूलः सत्योभ्युपेयः न च विज्ञाने तस्य सत्यता युक्ता स्थूलमहमस्मीति प्रतीत्यनुदयादनेकद्रष्टृसाधारणत्वाभावप्रसङ्गाच्च तस्माद्विषय एवायमेकः स्थूलः सर्वदाभिन्नकारेण प्रतिभासनादर्थक्रियासम्पादनाच्चेत्यवयविसिद्धिः । नन्वसति बाधके प्रतीतिसिद्धस्तथेति व्यवह्रियते अवयविसद्भावे तु बाधकं प्रमाणमस्ति तथाहि पाणौ कम्पवति तदाश्रितं शरीरं न कम्पते पादे वा कम्पमाने तद्गतं शरीरं न कम्पते इत्येकस्य विरुद्धधर्मताप्रसङ्गः । तदसङ्गतम् । पाणौ कम्पमाने शरीरकम्पावश्य-

म्भावनियमाभावात् यदा पाणिमात्रं चालयितुं कारणं भवति तदा तन्मात्रं  
चलति न शरीरं कारणाभावात् यदा तु शरीरस्यापि चलनकारणं भवेत् तदा  
शरीरं चलत्येव नास्याचलनमस्तीति कुतो विरोधः यदि हस्तश्चलति न शरीरं  
तदावयवावयविनोर्युतसिद्धिः । नैवम् पृथगाश्रयाश्रयित्वं युतसिद्धिः न चलाचल-  
त्वं द्रव्ये चलति गुणस्याचलनेपि तयोर्युतसिद्धिर्भावात् पृथगाश्रयाश्रयित्वं चाव-  
यवावयविनोर्भिन्नत्वेपि नास्तीति न युतसिद्धता यदप्यन्यद्बाधकमुक्तम् एकावय-  
वावरणे तत्समवेतस्यावयविनो न ग्रहणम् अनावृतावयवग्रहणे च ग्रहण-  
मित्येकस्य युगपद्ग्रहणमग्रहणं च प्राप्तुमिति । तदप्यसारम् । एकावयवावरणे  
ऽवयव्यावरणस्याभावात् स ह्येकोनेकेषु वावयवेषु<sup>(१)</sup> वर्तमानः कतिपयावय-  
वावरणेऽप्यनावृतेतरकतिपयावयवग्रहणेन गृह्यते तस्य सर्वत्राभिन्नत्वात् ।  
यत्तु बहुतरावयवग्रहणवत् स्थूलप्रतीतिर्न भवति तदूयोवयवप्रचयग्रहणस्य  
परिमाणप्रकर्षप्रतीतिहेतोरभावात् । यच्च तु भूयसामवयवानामावरणमल्प-  
तरावयवग्रहणं च तत्रावयविनो न ग्रहणम् । यथा जलनिमग्नस्य शिरोमा-  
त्रदर्शनात् एकस्मिन्नवयवे रक्ते तद्वेशो<sup>(२)</sup>ऽवयवी रक्तोऽवयवान्तरे चारक्त  
इत्येकस्य रक्तारक्तत्वप्रसङ्ग इत्यदूषणमविरोधात् रागद्रव्यसंयोगो रक्तत्वं अर-  
क्तत्वं च तदभावः उभयं चैकत्र भवत्येव संयोगस्याव्याप्यवृत्तिभावात् । इदमपरं  
बाधकम् । अवयविनः प्रत्यवयवमेकदेशेन वृत्तिः कात्स्न्येन वा प्रकारान्तरा-  
भावात् न तावदेकदेशेन वृत्तिरवयवव्यतिरेकेणास्यैकदेशाभावात् । कात्स्न्येन  
वृत्तौ वावयवान्तरे वृत्त्यभावः एकावयवसंसर्गावच्छिन्ने स्वरूपे ऽवयवान्तरा-  
गामनवकाशात् तत्स्वरूपव्यतिरेकेण चास्य स्वरूपान्तराभावात् अत्रापि निरू-  
प्यते । यद्वर्तते तदेकदेशेन वर्तते<sup>(३)</sup> कात्स्न्येन वेति किमिदं स्वसिद्धमभिधीयते  
परसिद्धं वा स्वयं तावत् कस्यचित्क्वचिद्वृत्तिरसिद्धा शाक्यानां परस्यापि नैकदेश-  
कात्स्न्याभ्यां वृत्तिः सिद्धा तयोरवृत्तित्वात् वृत्तिप्रत्यकारणत्वाच्च । यद्वर्तते तत्स्व-  
रूपेणाश्रयाश्रित<sup>(४)</sup>भावलक्षणया वृत्त्या वर्तते न चैकस्यानेकसंसर्गा विरुद्ध्यते  
दृष्टे हि चित्रज्ञाने नीलाकारावच्छिन्ने पीताद्याकारसंसर्गः न च तस्य प्रत्या-  
कारं भेदः एकस्यानेकाकारग्रहणानुपपन्नौ भवतां चित्रप्रत्ययाभावप्रसङ्गात्

(१) अनेकेष्वेवावयवेषु-पा १ पु. ।

(२) तद्वेशे-इत्यनुमीयते ।

(३) वा वर्तते-पा २ । ४ पु. ।

(४) आश्रयाश्रयि-पा. २ पु. ।

नापि ज्ञानैकत्वादाकाराणामप्येकत्वं विज्ञानुभवविरोधात् यथैकावयवावच्छिन्ने  
 एकावयविस्वभावे ऽवयवान्तरसमावेशः प्रत्यक्षेणानेकावयवसम्बद्धस्य तथै-  
 कस्य स्थूलात्मनः संवेदनादेकस्मिन्ननेकसंसर्गो दृष्टो नैकस्यानेकेषु संसर्ग इति  
 च वैधर्म्यमात्रं एकस्यानेकसंसर्गावच्छेदस्योभयत्राविशेषात् । एवं यदेकं तदेक-  
 चैव वर्तते यथैकं रूपमेकश्चावयवीति तथा यदनेकवृत्ति तदनेकं यथानेकभाज-  
 नगततालफलान्यनेकवृत्तिश्चावयवीति प्रसङ्गद्वयं प्रत्याख्यातम् । स्वतः परतश्च  
 व्याप्यसिद्धेः स्वतस्तावदेकं विज्ञानमनेकेषु विषयेन्द्रियमनस्कारेषु स्वरूपा-  
 भेदेन तदुत्पत्त्या वर्तते परस्याप्येकं सूत्रमभेदेनानेकेषु मणिषु संयोगवृत्त्या  
 वर्तते तथावयव्यवयवेषु समवायवृत्त्या वर्तिष्यते नाना च न भविष्यति सर्व-  
 श्चायं प्रसङ्गहेतुराश्रयं निघ्नन्नात्मानमपि हन्ति । अवयव्यभावे परमाणुमात्रे  
 जगति धर्मधर्मदृष्टान्तादिप्रतीत्यसिद्धौ निराश्रयस्य वृत्त्यभावात् अतो नानेन  
 प्रत्यक्षसिद्धोऽध्ययी शक्यो निराकर्तुम् प्रत्यक्षसापेक्षस्य तस्य ततो दुर्बलत्वात्  
 भ्रान्तं प्रत्यक्षमिति चेत् कुत एतत् बाधकेनापाकरणादिति चेत् प्रत्यक्षस्य  
 भ्रान्तत्वे बाधकस्य प्रमाणत्वं बाधकप्रामाण्ये च प्रत्यक्षस्य भ्रान्तत्वमित्य-  
 न्योन्यापेक्षित्वं प्रत्यक्षे तु नायं न्यायस्तस्यानपेक्षत्वात् न चार्थक्रियासंवादिस-  
 र्वलोकसिद्धं स्पष्टप्रतिभासं भ्रान्तमिति युक्तं नीलादिप्रत्यक्षस्यापि भ्रान्त-  
 त्वप्रसङ्गादिति बाधकोद्धारः । परमाणवोऽवयव्यनुमेया अपि सन्तो व्यवह-  
 र्तव्याः षट्केन युगपद्योगः एकस्य परमाणोः षडंशत्वमापादयन् परमाणुसद्भावं  
 बाधते इति चेत् कोयं युगपद्योगो नाम किमेकस्य परमाणोः षड्भिः परमा-  
 णुभिः सह युगपदुत्पादः किं वा युगपत्संयोगः युगपदुत्पादस्तावत् कारण-  
 योगपद्यादेव निरंशस्यापि यदि भवेत् को विरोधः अथ युगपत्संयोगः सोपि  
 नानुपपन्नः न ह्यंशविषयः संयोगो द्रव्याणां निरंशस्याप्याकाशस्य तद्भावात्  
 अंशस्याप्यंशान्तरसद्भावे<sup>(१)</sup> परमाणुमात्रे संयोगस्थितौ तस्याप्रत्यक्षत्वप्रसङ्गाच्च  
 किं तु स्वरूपविषय एव चेत् सांशद्रव्यस्येव निरंशस्यापि परमाणोरेकस्य  
 युगपत्कारणसम्भवे सत्यनेकसंयोगाधिकरणत्वमुपपद्यत एवेति न तत्प्रति-  
 क्षेपः ॥

वायुत्वाभिसम्बन्धाद्वायुः । स्पर्शसंख्यापरिमाण-  
 पृथक्त्वसंयोगविभागपरत्वापरत्वसंस्कारवान्<sup>(१)</sup> । स्प-  
 र्शोस्यानुष्णाशीतत्वे सत्यपाकजः । गुणविनिवेशात्  
 सिद्धः<sup>(२)</sup> । अरूपिष्वचाक्षुषवचनात् सप्त संख्यादयः ।  
 दणकर्मवचनात् संस्कारः । स चायं द्विविधोऽणुकार्यभा-  
 वात् । तत्र कार्यलक्षणश्चतुर्विधः शरीरमिन्द्रियं विषयः  
 प्राण इति । तत्रायोनिजमेव शरीरं मरुतां लोके  
 पार्थिवावयवोपष्टम्भाञ्चोपभोगसमर्थम् । इन्द्रियं सर्व-  
 प्राणिनां स्पर्शोपलम्भकं पृथिव्याद्यनभिभूतैर्वायवय-  
 वैरारब्धं सर्वशरीरव्यापि त्वगिन्द्रियम् । विषयस्तू-  
 पलभ्यमानस्पर्शाधिष्ठानभूतः स्पर्शशब्दधृतिकम्पलि-  
 ङ्गस्तिर्यग्गमनस्वभावो मेघादिप्रेरणधारणादिसमर्थः ।  
 तस्याप्रत्यक्षस्यापि नानात्वं सम्मूर्च्छनेनानुमीयते ।  
 सम्मूर्च्छनं पुनः समानजवयोर्वायवोर्विरुद्धादिक्रिययोः  
 सन्निपातः सोपि सावयविनोर्वायवोरुर्ध्वगमनेनानु-  
 मीयते तदपि दणादिगमनेनेति<sup>(३)</sup> । प्राणान्तःशरीरे  
 रसमलधातूनां प्रेरणादिहेतुरेकः सन्<sup>(४)</sup> क्रियाभेदा-  
 दपानादिसञ्ज्ञां लभते<sup>(५)</sup> ॥

प्रत्यक्षं पृथिव्यादिचयं व्याख्यायाप्रत्यक्षद्रव्यव्याख्यानावसरे नित्यानि-  
 त्योभयस्वभावद्रव्यनिरूपणस्य प्रकृतत्वाद्वायुं व्याचष्टे । वायुत्वाभिसम्बन्धा-  
 द्वायुरिति । व्याख्यानं पूर्ववत् । तस्य गुणान् कथयति । स्पर्शेत्यादि । अत्रापि  
 पूर्ववद्वाख्या । यादृशः स्पर्शो वायो वर्तते तं दर्शयति । स्पर्श इति । पृथि-

(१) वेगवान्-पा. ६ पु. ।

(२) गुणविनिवेशाधिकारे तत्सिद्धेः-पा. ६ पु. । गुणविनिवेशात् सिद्धिः-पा. ९ पु. ।

(३) लणादीनामूर्ध्वगमनेनानुमीयते-पा. ६ पु. । (४) एकस्मिन्-पा. ३ पु. ।

(५) लभत इति-पा. ५ पु. ।



वीर्यशः पाकजः परमाणुषु तत्पूर्वकश्च स्वकार्येषु । अस्य तु स्पर्शाऽपाकज इत्यतो वैधर्म्यम् । अपाकजत्वं चास्य पृथिव्यानधिकरणत्वादुदकतेजःस्पर्शवत् । अनुष्णाशीतत्वे सतीत्युदकतेजःस्पर्शाभ्यां वैधर्म्यमुक्तम् । अयं च द्वितीयाध्यायाद्वायुः स्पर्शवानिति सूत्रेण वायो सिद्ध इत्याह । गुणविनिवेशा<sup>(१)</sup>-दिति । अहूपिष्वचाक्षुषवचनात् सप्त संख्यादयः । रूपरहितेषु द्रव्येषु संख्यादयश्चाक्षुषा न भवन्तीत्यभिधानादहूपिषु संख्यादीनां सद्भावः कथितः अन्यथा तद्वर्तिनां तेषामप्रत्यक्षत्वाभिधानमसम्बद्धं स्यात् । तृणकर्मवचनात् संस्कार इति । तृणकर्म वायोः संयोगादिति वचनाद्वायो संस्कारो दर्शितः । वेगरहितद्रव्यसंयोगस्य कर्महेतुत्वानुपलम्भात् । तस्य भेदनिरूपणार्थमाह । स वायमिति । स चेति स्मृत्युत्थापितो बुद्धिसन्निहितः पश्चादयमिति प्रत्यक्षवत् परामृश्यते । न केवलं पृथिव्यादयो द्विविधा अयमपि द्विविध इति चार्थः । कार्यलक्षणश्चतुर्विधः । कार्यस्वभाव इत्यर्थः । चातुर्विध्यं कथमित्यत आह । शरीरमिन्द्रियं विषयः प्राण इति । तेषां मध्ये शरीरं जात्या निर्धारयति । तच्च शरीरमिति । अयोनिजमेव न तु पार्थिवशरीरवदोनिजमयोनिजमपीत्यर्थः । मरुतां लोक इति स्थानसङ्कीर्तनम् । भूयसां पार्थिवावयवानां निमित्तकारणभूतानामुपपृम्भात् संयोगविशेषात् स्थिरं संहतस्वभावमुत्पन्नं पार्थिवशरीरवदुपभोगसमर्थम् । इन्द्रियं सर्वप्राणिनां स्पर्शोपलम्भकमिति । यत्सर्वप्राणिनां स्पर्शोपलम्भकमिन्द्रियं तत्पृथिव्यादानभिभूतैरप्रतिहतसामर्थ्यैर्वाय्ववयवैरारब्धम् अतो विशिष्टोत्पादादिन्द्रियं स्यादित्यर्थः । तस्य सद्भावे तावत् स्पर्शोपलब्धिरेव प्रमाणम् । वायवीयत्वं चास्य रूपादिषु मध्ये स्पर्शस्यैवाभिव्यञ्जकत्वात् अङ्गसङ्गिसलिलशेत्याभिव्यञ्जकसमीरणवत् । तच्च सर्वशरीरव्यापि । सर्वत्र तत्कार्यस्य स्पर्शोपलम्भस्य भावात्<sup>(२)</sup> । त्वगिन्द्रियमिति समाख्या त्वचि स्थितमिन्द्रियं त्वगिन्द्रियमित्युच्यते तत्स्थे तदुपचारात् । त्वचा सर्वेन्द्रियाधिष्ठानानि व्याप्राणि सत्यां त्वचि रूपादिग्रहणमसत्यामग्रहणमिति त्वगिन्द्रियं सर्वार्थं न तु स्पर्शमात्रमाहकमिति केचित् । तदयुक्तम् । अन्धाद्यभावप्रसङ्गात् तत्तदधिष्ठानभेदेन शक्तिभेदाभ्युपगमे प्रकारान्तरेणेन्द्रियभेदाभ्युपगमः । विषयव्यवस्था नियमनिरूपणार्थमाह । विषयस्त्विति । उपलभ्यमानस्पर्शस्याधिष्ठानभूत आश्रयो यः स विषय



इति । किमस्यास्तित्वे प्रमाणं प्रत्यक्षमेव त्वगिन्द्रियव्यापारेण वायुर्वातीत्यपरो-  
क्षज्ञानोत्पत्तेरिति कश्चित् । तन्न युक्तम् । स्पर्शव्यतिरिक्तस्य वस्त्वन्तरस्या-  
संवेदनात् अपरोक्षज्ञाने तु स्पर्श एव प्रतिभाति नान्यत् यदपि वायुर्वातीति  
ज्ञानं तदभ्यासपाटवातिशयाद्वाग्निस्मरणाद्यनपेक्षं स्पर्शेनानुमानं चक्षुषेव वृक्षा-  
दिगतक्रियोपलम्भात् शीतोष्णस्पर्शभेदप्रतीतौ वायुप्रत्यभिज्ञानमपि तदाश्रयो-  
पनायकद्रव्यानुमानादेव त्वगिन्द्रियेण तु शीतोष्णस्पर्शाभ्यामन्यस्य न प्रति-  
भासोस्ति । स्पर्शनप्रत्यक्षो वायुरुपलभ्यमानस्पर्शाधिष्ठानत्वाद् घटवदित्यनुमानं  
शशादिषु पशुत्वेन शृङ्गानुमानवत् अनुपलब्धिबाधितं द्रव्यस्य स्पर्शनत्वं  
चाक्षुषत्वेन व्याप्तमवगतं घटादिषु चाक्षुषत्वस्य च वायावभावस्तेनात्र शक्यं  
स्पर्शनत्वं निवृत्त्यनुमानमेतत् अतस्तस्याप्रत्यक्षस्य सद्भावेऽनुमानमुपन्यस्यति ।  
स्पर्शशब्दधृतिकम्पलिङ्ग इति । स्पर्शश्च शब्दश्च धृतिश्च कम्पश्चेति ते लिङ्गा-  
नि यस्येति बहुव्रीहिः । योयं रूपादिरहितः स्पर्शः प्रतीयते सकृच्चिदाश्रितः  
स्पर्शत्वादितरस्पर्शवत् न चास्य पृथिव्येवाश्रयो रूपवप्रयोगात् अस्त्यवाप्यनु-  
दूतं रूपमिति चेन्न उपलभ्यमानस्य पार्थिवस्य स्पर्शस्योपलभ्यमानरूपेणैव सहा-  
व्यभिचारोपलम्भात् न चेह रूपस्यास्त्युपलम्भस्तस्मान्नायं पार्थिवः स्पर्शः ।  
न चोदकतेजसोरयमाश्रितोनुष्णाशीतत्वाद् घटादिस्पर्शवत् नाप्यमूर्तैवाकाश-  
कालदिगात्मसु वर्तते स्पर्शस्य मूर्ताव्यभिचारोपलम्भात् मनसां च स्पर्शवत्त्वे  
परमाण्वनामिध तेषां सजातीयद्रव्यारम्भकत्वं स्यान्न चैव तस्मान्तेषामपि न  
भवति अतो यथायमाश्रितः स वायुरिति परिशेषः । एव शब्दोऽप्यस्य लिङ्गं  
योयं पर्णादिष्वकस्माच्छुक्रशुक्राशब्दः श्रूयते तस्याद्यः शब्दः स्पर्शवद्द्रव्य-  
संयोगजः अविभज्यमानावयवद्रव्यसम्बन्धित्वे सत्यादिशब्दत्वात् दण्डाहत-  
भेरीशब्दवत् यश्चासौ स्पर्शवान् स वायुः । आकाशादीनां स्पर्शाभावात् पृथिव्यु-  
दकतेजसा च रूपवतां तच्छब्दहेतुत्वे प्रत्यक्षत्वप्रसङ्गात् । विभागजशब्दव्यव-  
च्छेदार्थमविभज्यमानावयवद्रव्यसम्बन्धित्वे सतीत्युक्तम् । एवमन्तरिक्षे पर्णा-  
दीनां वृत्तिरवस्थितिः स्पर्शवद्द्रव्यसंयोगकार्या प्रयत्नवेगादिक रणाभावे सति  
वृत्तित्वाज्जलोपरि स्थितपर्णादिवत् यच्च तत्स्पर्शवद्द्रव्यं न तत्पृथिव्यादि-  
चयमप्रत्यक्षत्वादेवेति द्रव्यान्तरसिद्धिः । इषोः पक्षिणां च स्थितिव्यवच्छेदार्थं  
प्रयत्नादिकारणाभावात् तथा वृक्षादीनां कम्पविशेषः स्पर्शवद्द्रव्यसंयोगजो

विशिष्टकम्पत्वात् नदीपूराहतवेतसादिवनकम्पवत् भूकम्पेन व्यभिचार इति चेन्न तस्यान्यहेतुत्वावगमात् स्पर्शवद्द्रव्यसंयोगजे तु विशिष्टकम्पत्वमेव प्रमाणमित्यव्यभिचारः । ननु यदेव द्रव्यं स्पर्शेनानुमितं तदेव शब्दादिभिरप्यनुमीयते न तु प्रतिलिङ्गं द्रव्यान्तरानुमितिः किमिह प्रमाणं येनैतदुच्यते स्पर्शशब्दधृतिकम्पलिङ्गे वायुरिति । इदं प्रमाणं स्पर्शानुमितद्रव्यकार्यत्वेनैव शब्दादीनामुपपत्तौ सम्भवन्त्यां द्रव्यान्तरकल्पनावैयर्थ्यमिति । एवं स्थिते वायौ तद्वर्मे दर्शयति । तिर्यग्गमनस्वभाव इति । तिर्यग्गमनं स्वभावो यस्येति । मेघादिप्रेरणे<sup>(१)</sup> इतस्ततो नयने धारणे गुरुत्वप्रतिबन्धे आदिशब्दाद्वर्षणे समर्थः । मेघादीत्यादिपदेन यानपाचादि<sup>(२)</sup> परिग्रहस्तेषामपि वायुना प्रेर्यमाणत्वात् । अनुमीयमानेष्वामाकाशादिष्वेकानेकत्वापलब्धौ संशये सति तद्व्युदासार्थमाह । तस्याप्रत्यक्षस्यापीति । सम्मूर्च्छनमपि न ज्ञायते तदर्थमाह । सम्मूर्च्छनमिति । विरुद्धायां दिशि क्रिया ययोस्तयोः सन्निपातः परस्परगतिप्रतिबन्धहेतुः संयोगविशेषः सम्मूर्च्छनं तेन वायोर्नानात्वमनुमीयते एकस्य संयोगाभावात् एकदिक्प्रस्थितयोर्यथाक्रमं गच्छतोः सम्मूर्च्छनाभाव इति विरुद्धदिक्क्रिययोर्भिन्नदिक्क्रिययोरित्यर्थः । असमानवेगयोः सम्मूर्च्छनं न भवत्येकेनापरस्य विजयात् तदर्थं समानजवयोरिति । अप्रत्यक्षयोर्यथानानात्वमप्रत्यक्षं तथा संयोगोपीति मत्त्वेदमाह । सोपीति । सोऽपि सन्निपातोऽपि । सावयविनेर्वाय्वेहूर्ध्वगमनेनानुमीयते वाय्वेहूर्ध्वगमनं परस्परव्याहृतिपदेकं अन्यकारणासम्भवे सति तिर्यग्गतिस्वभावद्रव्योर्ध्वगतित्वात् परस्परव्याहृत्याल तरङ्गेर्ध्वगमनवत् । अवयविनोरिति वक्तव्ये सावयविनेरित्युक्तं । अत्रापि नामपि अवयवित्वविवक्षया स्थूलवायुपरिग्रहार्थम् । अणुपरिग्रहाय च । परिग्रहणसामर्थ्याभावात् ऊर्ध्वगमनमपि तयोरप्रत्यक्षमिति तत्प्रतिपक्षं । नानात्वमाह । तृणादिगमनेनानुमीयते इति । लोके योगशास्त्रे च विषयभावेभ्योऽपि प्रसिद्धस्य प्राणाख्यस्य स्वरूपमाह । प्राणोऽन्तःशरीर इति । अन्तःशरीरे वायुर्वर्तते स प्राण इत्युच्यते । तस्यार्थक्रियां कथयति । रसनलधातूनः प्रेरणादिहेतुरिति । रस इति भुक्तवतामाहारेषु पाकजोत्पत्तिक्रमेणोत्पन्नस्य द्रव्यविशेषस्य ग्रहणम् । मल इति मूत्रपुरीषयोरभिधानम् । वातयस्त्वद्वासा-

स्थिशोणितादयः तेषां प्रेरणस्येतस्ततो नयनस्य आदिशब्दाद् व्यूहनस्य च हेतुः । तस्यैकत्वानेकत्वसंशये सत्याह । एकः सन्निति<sup>(१)</sup> । ननु पञ्च वायवः शरीराः श्रूयन्ते तत्राह । क्रियाभेदादिति । मूत्रपुरीषयोरधो नयनादपानः रसस्य गर्भनाडीवितननाद्यानः अन्नपानादेरुर्ध्वं नयनादुदानः मुखनासिकाभ्यां निष्क्रमणात्प्राणः आहारेण पाकार्थमुदर्यस्य वह्नेः समं सर्वत्र नयनात् समान इति न वास्तवमेतेषां<sup>(२)</sup> पञ्चत्वमपि तु कल्पितं कथमेकस्मिन्नाश्रये मूर्तानां समावेशाभावात् ॥

इहेदानीं चतुर्णां महाभूतानां सृष्टिसंहारविधिरुच्यते । ब्राह्मेण मानेन वर्षशतान्ते<sup>(३)</sup> वर्तमानस्य ब्रह्मणोऽपवर्गकाले संसारखिन्नानां<sup>(४)</sup> सर्वप्राणिनां निशि विश्रामार्थं सकलभुवनपतेर्महेश्वरस्य संजिहीर्षासमकालं शरीरेन्द्रियमहाभूतोपनिबन्धकानां सर्वात्मगतानामदृष्टानां वृत्तिनिरोधे सति महेश्वरेच्छात्माणुसंयोगजकर्मभ्यः शरीरेन्द्रियकारणाणुविभागेभ्यस्तत्संयोगनिवृत्तौ तेषामापरमाणवन्तो विनाशः तथा पृथिव्युदकज्वलनपवनानामपि महाभूतानामनेनैव क्रमेणोत्तरस्मिच्चुत्तरस्मिन्<sup>(५)</sup> सति पूर्वस्य पूर्वस्य<sup>(६)</sup> विनाशः ततः प्रविभक्ताः परमाणवोवतिष्ठन्ते धर्माधर्मसंस्कारानुविद्धा आत्मान<sup>(७)</sup> स्तावन्तमेव कालम् । ततः पुनः प्राणिनां भोगभूतये महेश्वरसिद्धानन्तरं<sup>(८)</sup> सर्वात्मगतवृत्तिलब्धादृष्टापेक्षेभ्यस्तत्संयोगेभ्यः पवनपरमाणुषु कर्मात्यक्तौ तेषां परस्परसंयोगेभ्यो द्रव्यणुकादिप्रक्रमेण महान् वायुः समुत्पन्नो न-

(१) एकस्मिन्निति-पा० २ । ४ पु० ।

(२) एषां-पा० २ । ४ पु० ।

(३) वर्षशतस्यान्ते-पा० ५ पु० ।

(४) संसारे खिन्नानां-पा० ५ पु० ।

(५) उत्तरस्मिन्-पा० ५ पु० ।

(६) पूर्वपूर्वस्य-पा० ५ पु० ।

(७) आत्मानश्च-पा० ५ पु० ।

(८) महेश्वरस्य सिद्धानन्तरं-पा० ५ पु० ।

भसि दोधूयमानस्तिष्ठति । तदनन्तरं तस्मिन्नेव वाया-  
वाप्येभ्यः परमाणुभ्यस्तेनैव क्रमेण महान् सलिलनिधि-  
रुत्पन्नः पोष्यमानस्तिष्ठति तदनन्तरं तस्मिन्नेव<sup>(१)</sup> पा-  
र्थिवेभ्यः परमाणुभ्यो<sup>(२)</sup> महापृथिवी<sup>(३)</sup> संहतावतिष्ठते ।  
तदनन्तरं तस्मिन्नेव महोदधौ तैजसेभ्योऽणुभ्यो द्रव्यणु-  
कादिप्रक्रमेणोत्पन्ना महांस्तेजोराशिः केनचिदनभिभू-  
तत्वाद्देदीप्यमान<sup>(४)</sup> स्तिष्ठति । एवं समुत्पन्नेषु चतुर्षु  
महाभूतेषु महेश्वरस्याभिध्यानमात्रात् तैजसेभ्योऽणु-  
भ्यः<sup>(५)</sup> पार्थिवपरमाणुसहितेभ्यो<sup>(६)</sup> महदण्डमारभ्य-  
ते<sup>(७)</sup> तस्मिंश्चतुर्वदनकमलं सर्वलोकपितामहं ब्रह्माणं  
सकलभुवनसहितमुत्पाद्य प्रजासर्गे विनियुक्ते । स च  
महेश्वरेण विनियुक्तो ब्रह्मातिशयज्ञानवैराग्यैश्वर्यस-  
म्पन्नः प्राणिनां कर्मविपाकं विदित्वा कर्मानुरूपज्ञान-  
भोगायुषः<sup>(८)</sup> सुतान् प्रजापतीन् मानसान् मनुदेवर्षि-  
पितृगणान् मुखबाहूरुपादतश्चतुरो वर्णानन्यानि  
षोड्धावचानि भूतानि च सृष्ट्वाऽणुयानुरूपैर्धर्मज्ञानवै-  
राग्यैश्वर्यैः संयोजयतीति ॥

उत्पत्तिमन्ति चत्वारि द्रव्याण्याख्याय विस्तरात् ।

तेषां कर्तृपरीक्षार्थमुद्यमः क्रियते ऽधुना ॥

- 
- (१) तस्मिन्नेव जलनिधौ-पा. ५ पु. ।  
(२) द्रव्यणुकादिप्रक्रमेणोत्पन्ना-इत्यध्याहारम् ।  
(३) समुत्पन्ना इत्यधिकं ५ पु. ।  
(४) तेजोराशिर्देदीप्यमानः-पा. ५ पु. ।  
(५) तैजसाणुभ्यः-पा. १ पु. ।  
(६) पार्थिवादिपरमाणुसहितेभ्यो-पा. १ पु. ।  
(७) महदण्डमुत्पद्यते-पा. ५ पु. ।  
(८) ज्ञानवैराग्यभोगायुषः-पा. ६ पु. ।

पृथिव्यादीनां चतुर्णामुत्पत्तिविनाशौ निरूपणीयो तयोश्च प्रतिप्रकरणं निरूपणे ग्रन्थविस्तरः स्यादिति समानन्यायेनैकञ्च निरूपणार्थं प्रकरणमारभ्यते । चतुर्णामिति । सृष्टिसंहारयोरुत्पत्तिविनाशयोर्विधिः प्रकारः कथ्यते यद्यप्येकञ्च चतुर्णामपि सृष्टिसंहारौ कथ्येते तथापि नेदं साधर्म्याभिधानं प्रत्येकं विलक्षणयोरेतयोरुपवर्णनात् । महाभूतानामित्युक्ते षयाणामेव परिग्रहः कपिज्जलानालभेतेतिवत् बहुत्वसङ्ख्यायास्तावत्येव चरितार्थत्वात् अतश्चतुर्णामित्युक्तम् । चतुर्णामित्युक्ते चानन्तरोक्तमेव वायुकार्यं शरीरमिन्द्रियं विषयः प्राण इति चतुष्टयं बुद्धौ निविशते तन्निवृत्त्यर्थं महाभूतानामिति । नन्वेवं तर्हि द्युणुकानामुत्पत्तिविनाशौ न प्रतिज्ञातौ स्यातां तेषामणुत्वात् नैवम् विधिषब्दोपादानात् येन प्रकारेण महाभूतानामुत्पत्तिविनाशौ स प्रकारः कथ्यते इत्युक्तम् । तेषां च द्युणुकादिप्रक्रमेणोत्पत्तिरापरमाण्वन्तश्च विनाश इति अतो द्युणुकानामपि सृष्टिसंहारौ प्रतिज्ञातौ स्याताम् । अर्थप्रतिपादनमात्रस्य विवक्षितत्वात् पश्चादुक्तमपि संहारं प्रथमं कथयति । ब्राह्मेण भानेनेति । अस्माकं पञ्चदश निमेषाः काष्ठा<sup>(१)</sup> चिंशतिः काष्ठाः कला पञ्चदश कला नाडिका चिंशत्कलो मुहूर्तः चिंशता मुहूर्तैरहोरात्रः पञ्चदशाहोरात्राः पक्षः द्वौ पक्षौ मासः द्वौ मासावृतुः षट्पतवो द्वादश मासाः संबत्सरः ऋतुचयेणोत्तरायणम् ऋतुचयेण च दक्षिणायनम् उत्तरायणं च देवानां दिनं दक्षिणायनं च देवानां रात्रिः तथाभूताहोरात्रशतचयेण षष्ठ्यधिकेन वर्षे द्वादशसहस्रैश्च वर्षैश्चतुर्युगम् । चतुर्युगसहस्रेण ब्रह्मणो दिनमेकमित्यनेन मानेन वर्षशतस्यान्ते ऽव-

- (१) क्षणद्वयं लवः प्रोक्तो निमेषस्तु लवद्वयम् ।  
 पञ्चदशनिमेषाश्च \* काष्ठा त्रिंशत् ताः कलाः ॥  
 त्रिंशत्कलो मुहूर्तः स्यात् त्रिंशद्रात्र्यहनी च ते ।  
 अहोरात्राः पञ्चदश पक्षो मासस्तु तावुभौ ॥  
 ऋतुर्मासद्वयं प्रोक्तमयं तु ऋतुत्रयम् ।  
 अयनद्वितय वर्षो मानुषायमुद्राहृतः ॥  
 एष देवस्त्वहोरात्रस्ते. पक्षादि च पूर्ववत् ।  
 देववर्षसहस्राणि द्वादशैव चतुर्युगम् ॥  
 चतुर्युगसहस्रं तु ब्रह्मणो दिनमुच्यते ।  
 रात्रिश्चैतावती तस्य ताभ्यां पक्षादिकल्पना ॥

इति किरणावल्यामुदयनाचार्याः ।

\* अष्टादश निमेषा इति कलिदत्तहस्तलिखिते किरणावल्यास्तालपत्रपुस्तके । निमेषा दश दाष्टौ च काष्ठा इति मनु. अ. १ श्लो. ६४ ।

सने वर्तमानस्य ब्रह्मणोऽपवर्गकाले मुक्तिकाले संसारे नानास्थानेषु भूयोभूयः शरीरादिपरिग्रहेण खिन्नानां गर्भवासादिविविधदुःखेन दुःखितानां प्राणिनां निशि विश्रामार्थे<sup>(१)</sup> कियत्कालं दुःखोपशमार्थं सकलभुवनपतेः सर्वचाव्याहतप्रभाषस्य महेश्वरस्य सज्जिहीर्षा<sup>(२)</sup> संहारेच्छा भवति तत्समानकालं तदनन्तरं शरीरेन्द्रियमहाभूतोपनिबन्धकानां शरीरेन्द्रियमहाभूतारम्भकाणां सर्वात्मगतानां सर्वेष्व्वात्मसु समवेतानामदृष्टानां वृत्तिनिरोधः शक्तिप्रतिबन्धः स्यात् तस्मिन् सत्यनागतानां शरीरेन्द्रियमहाभूतानामनुत्पत्तिः उत्पन्नानां च विनाशार्थं महेश्वरेच्छात्माणुसंयोगेभ्यः कर्माणि जायन्ते महेश्वरेच्छा सज्जिहीर्षालक्षणा अण्विति परमाणुपरिग्रहः । महेश्वरस्येच्छा चात्माणुसंयोगाश्चेति विग्रहः । तेभ्यो जातानि तेभ्यो महेश्वरेच्छात्माणुसंयोगजकर्मभ्यः शरीराणामिन्द्रियाणां ये पारम्पर्येण कारुणभूता अणवस्तेषु विभागा भवन्ति विभागेभ्यस्तेषामणूनां संयोगनिवृत्तिः संयोगनिवृत्तौ सत्यां तेषामपरमाणवन्तो विनाशः तेषां शरीरेन्द्रियाणां झृणुकादिविनाशप्रक्रमेण तावद्विनाशो यावत् परमाणुरिति । प्रजानामकाण्डे संहारद्वयमकारुणिको यत्किञ्चनकारी च स्यादिति यत्केनचिदुक्तं तत्रेयं प्रतिक्रिया प्राणिनां निशि विश्रामार्थमिति यदाप्येतदुक्तं अनन्तानामात्मनामनन्तेष्वदृष्टेषु क्रमेण परिपश्यमानेषु केचिददृष्टक्षयाद् भोगादुपरमन्ते भुज्यन्ते च केचित् अपरे तु भोगाभिमुखा इत्येवं सर्वत्र विषयप्रवृत्तौ न शरीरादीनां युगपदभावे घटते इति तदनेन पराहतम् । अदृष्टानां वृत्तिप्रतिबन्ध इति ब्रह्मणोऽपवर्गकाले निशीत्युक्तं तत्र सर्वप्राणिनां प्रबोधप्रत्यस्तमयसाधर्म्येणोपचारात् महाभूतानामप्येवं विनाश इत्याह । तथेति । यथा शरीरेन्द्रियाणामपरमाणवन्तो विनाशस्तथा महाभूतानामप्यनेनैव क्रमेणेति । परमाणुक्रियाविभागादिक्रमेणोत्तरस्मिन्नुत्तरस्मिन् सति पूर्वस्य पूर्वस्य विनाश इति । जले तिष्ठति पूर्वं पृथिव्या विनाशः तेजसि तिष्ठति जलस्य वायो तिष्ठति तेजस इत्यर्थः । ततः प्रविभक्ताः परमाणवोऽवतिष्ठन्ते धर्माधर्मभावनाख्यसंस्कारैरनुविद्धा उपगृहीताश्चात्मानस्तावन्तमेव कालं ब्रह्मणो वर्षशतमेवावतिष्ठन्ते दिगादयोपि तिष्ठन्ति नित्यत्वात् किन्त्वात्मनामदृष्टवशात् पर-



माणवः पुनर्नैरिष्यन्ते इति प्राधान्याददृष्टवदात्मपरमाणवस्थानसंकीर्त-  
नम् । एवं संहारक्रमं प्रतिपाद्य सृष्टिक्रमं प्रतिपादयन्नाह । ततः पुनरिति ।  
यद्यपि तदा आत्मना प्राणसम्बन्धो नास्ति तथापि प्राणिन इत्युक्तम् योग्यत्वात्  
तेषां भोगभूतये सुखदुःखानुभवोत्पत्तये महेश्वरस्य सिद्ध्या सर्जनेच्छा जायते  
तदनन्तरं सर्वेष्व्वात्मसु गता अदृष्टा वृत्तिं लभन्ते । यद्यपि युगपदुत्पद्यमानासं-  
ख्येयकार्योत्पत्तौ व्याप्रियमाणा दिगादिवन्नित्यत्वादेकैवेश्वरेच्छा क्रियाशक्तिरूपा  
तथाप्येषा तत्तत्कालविशेषसहकारिप्राप्ता कदाचित्संहारार्था भवति कदाचित्सृ-  
ष्ट्यार्था भवति । यदा संहारार्था तदा तदनुरोधाददृष्टानां वृत्तिनिरोध औदासी-  
न्यलक्षणो जायते । यदा त्वसौ सृष्ट्यार्था भवेत्तदा वृत्तिलाभः स्वकार्यजननं  
प्रति व्यापरो भवति वृत्तिलब्धायैस्ते वृत्तिलब्धा इति<sup>(१)</sup> आहितान्यादित्वा-  
न्निष्ठायाः पूर्वनिपातो दन्तजात इति यथा । सर्वात्मगताश्च वृत्तिलब्धाश्चादृ-  
ष्टाश्च तानपेक्षन्ते ये तत्संयोगा आत्माणुसंयोगास्तेभ्यः पवनपरमाणुषु कर्मा-  
ण्युत्पद्यन्ते पवनपरमाणवः समवायिकारणं लब्धवृत्त्यदृष्टवदात्मपरमाणुसंयो-  
गोऽसमवायिकारणमदृष्टं निमित्तकारणम् । एवं कर्मोत्पत्तौ तेषां पवनपरमाणूनां  
परस्परसंयोगा जायन्ते तत्संयोगेभ्यश्च ह्यणुकान्युत्पद्यन्ते तदनु च्यणुकानीत्य-  
नेन क्रमेण महान् वायुः समुत्पद्यमानो नभस्याकाशे दोषूयमानः क्वचिदप्रति-  
हृतत्वाद्देगातिशययुक्तस्तिष्ठति । तदनन्तरं तस्मिन्नेव वायावाप्येभ्यः परमाणुभ्य-  
स्तेनैव क्रमेण ह्यणुकादिक्रमेण महान् सलिलनिधिरुत्पन्नः पोषूयमानः प्रतिरो-  
धकाभावात् सर्वत्र प्रवमानस्तिष्ठति । तदनन्तरं जलनिधेरुत्पत्त्यनन्तरं तस्मि-  
न्नेव जलधौ पार्थिवेभ्यः परमाणुभ्यो महापृथिवी संहता स्थिरस्वभावाऽवति-  
ष्ठते । तदनन्तरं तस्मिन्नेव महोदधौ तैजसेभ्योऽणुभ्यो ह्यणुकादिप्रक्रमेणोत्पन्नो  
महांस्तेजोराशिः केनचिदनभिभूतत्वाद्देदीप्यमानस्तिष्ठति । यद्यपि पयःपा-  
वकयोः स्वाभाविको विरोधस्तथाप्यदृष्टवशेनाधाराधेयभावो नानुपपन्नः । एव-  
मनन्तरोक्तेन प्रक्रमेणोत्पन्नेषु महाभूतेषु महेश्वरस्याभिध्यानमात्रात् सङ्कल्पमा-  
त्रात् तैजसेभ्यः परमाणुभ्यः पार्थिवपरमाणुसहितेभ्यो महदण्डं महद्विम्बमा-  
रभ्यते विम्बारम्भे पार्थिवा अवयवा उपपृम्भकास्तेनेदं वह्निपुञ्जप्रायं नाभूत् ।

(१) वृत्तिलब्धा इति । "गणं त्कार्षमिति किरणाकलीभास्करे पक्षनाभमिषाः ।

तस्मिन्नण्डे चत्वारि घटनकमलानि यस्य तं ब्रह्माणं सर्वलोकपितामहं सर्वेषामेष लोकानामाद्यं पुरुषं समस्तैर्भुवनेः सहोत्पाद्य प्रजानां सर्गे जनने विनियुङ्गे त्वमिदं कुर्विति । स च महेश्वरेण विनियुक्तो ब्रह्मातिशयज्ञानवैराग्यैश्वर्यसम्पन्नो ज्ञानं च वैराग्यं चैश्वर्यं च ज्ञानवैराग्यैश्वर्याणि अतिशयेन ज्ञानवैराग्यैश्वर्याणि तैः सम्पन्न उपचितो ज्ञानातिशयात् प्राणिनां धर्माधर्मौ यथावत्प्रत्येति वैराग्यान्न पक्षपातेन प्रवर्तने ऐश्वर्यात् कर्मफलं भोजयति । प्राणिनां कर्मविपाकं विदित्वेति । विविधेन प्रकारेण पाको विपाकः कर्मणां विपाकः कर्मविपाकस्तं विदित्वैतावदस्य कर्मफलं भविष्यतीति ज्ञात्वा कर्मानुरूपाणि ज्ञानभोगायूषि तान् सुतान् प्रजापतीन् दद्यादीन्<sup>(१)</sup> मानसान् मनःसङ्कल्पप्रभवान् मनुदेवर्षिपितृगणान् मनून् देवानृषीन् पितृगणान् सुखबाहूरुपादतश्चतुरो वर्णान् मुखाद् ब्राह्मणान् बाहुभ्यां क्षत्रियान् जरुभ्यां वैश्यान् पदभ्यां शूद्रान् अन्यानि षोड्धावचानि क्षुद्रक्षुद्रतराणि च भूतानि सृष्ट्वा आशयानुरूपैः आशेते फलोपभोगकालं यावदात्मन्यवतिष्ठते इत्याशयः कर्म तदनुरूपैर्धर्मज्ञानवैराग्यैश्वर्यैः संयोजयति यस्य यथाविधं कर्म तत्तदनुरूपेण ज्ञानादिना सम्यग्योजयति भाषयाप्यन्यथा न करोतीत्यर्थः<sup>(२)</sup> । यत् खलु केचिदेवमाचक्षिरे प्रेक्षावत्प्रवृत्तिरिष्टार्थाधिगमा स्यादनिष्टपरिहारार्था वा न चेष्टानिष्टप्राप्तिपरिहारावीश्वरे समस्तावाप्रकामे सम्भवतः तेनास्य जगन्निर्माणे प्रवृत्तिरनुपपन्ना । तत्रोत्तरम् । प्राणिनां भोगभूतये इति । परार्था सिद्ध्यै चायां प्रवृत्तिर्न स्वार्थनिबन्धनेत्यभिप्रायः । नन्वेवं तर्हि सुखमयीमेव सृष्टिं कुर्यान्न दुःखश्वलां करुणाप्रवृत्तत्वादित्येष परिहारः । प्राणिनां कर्मविपाकं विदित्वेति । परार्थे प्रवृत्तेऽपि न सुखमयीमेव करोति विविधकर्मशयसहायस्य कर्तृत्वादित्यर्थः । न चैवं सति करुणाविरोधो दुःखात्पादस्य वैराग्यजननद्वारेण परमपुरुषार्थहेतुत्वात् । यदि धर्माधर्मावपेक्ष्य करोति नास्य स्वाधीनं कर्तृत्वमित्यनीश्वरतादोष इत्यस्यायं प्रतिसमाधिः । आशयानुरूपैर्धर्मज्ञानवैराग्यैश्वर्यैः संयोजयतीति । स हि सर्वप्राणिनां कर्मानुरूपं फलं प्रयच्छन् कथमनीश्वरः स्यादिति भावः । न हि येऽप्यतानुरूपेण भूत्यानां

(१) दद्याद्यान्-पा. ३ । ४ पु. ।

(२) न योजयतीत्यर्थः-पा. २ पु. ।



फलविशेषप्रदः प्रभुरप्रभुर्भवति कल्पादावुत्पन्नानां प्राणिनां सर्वशब्दार्थेष्वव्युत्प-  
न्नानां संकेतस्याशक्यकरणत्वाच्छब्दव्यवहारानुपपत्तिरिति चोदनायां प्रत्यव-  
स्थानबीजमिदम् । मानसानिति योनिजशरीरो हि महता गर्भवासादिदुःखप्र-  
बन्धेन विलुप्तसंस्कारो जन्मान्तरानुभूतस्य सर्वस्य न स्मरति । ऋषयः प्रजा-  
पतयो मनवस्तु मानसा अयोनिजशरीरविशिष्टादृष्टसम्बन्धिनो दृष्टसंस्काराः  
कल्पान्तरानुभूतं सर्वमेव शब्दार्थव्यवहारं सुप्रप्रतिबुद्धवत्प्रतिसन्दधते प्रति-  
सन्दधानाश्च परस्परं बहवो व्यवहरन्ति तेषां व्यवहारात् तत्कालवर्तिनां  
प्राणिनां व्युत्पत्तिस्तद्व्यवहारान्नान्येषां<sup>(१)</sup>मित्युत्पद्यते व्यवहारपरम्परया शब्दा-  
र्थव्युत्पत्तिरित्यर्थः ॥

किं पुनरीश्वरसद्भावे प्रमाणम् आगमस्तावदनुमानं च महाभूतचतुष्टय-  
मुपलब्धिमतपूर्वकं कार्यत्वात् यत्कार्यं तदुपलब्धिमतपूर्वकं यथा घटः । कार्यं च  
महाभूतचतुष्टयं तस्मादेतदप्युपलब्धिमतपूर्वकम् । प्रमाणेन पूर्वकोट्यनुपलब्धे-  
रसिद्धं पृथिव्यादिषु कार्यत्वमिति चेत् तदयुक्तं सावयवत्वात् यत् सावयवं  
तत्कार्यं यथा घटः सावयवं च पृथिव्यादि तस्मादेतदपि कार्यमेव । ननु  
व्याप्तिग्रहणादनुमानप्रवृत्तिः कार्यत्वबुद्धिमत्पूर्वकत्वयोश्च व्याप्तिग्रहणमशक्यं  
घटादिषु कर्तृप्रतीतिकाले एवाङ्कुरादिषूत्पद्यमानेषु तदभावप्रतीतेः न चाङ्क-  
ुरादीनामपि पक्षत्वमिति न्याय्यम् गृहीतायां व्याप्रावणुमानप्रवृत्तिकाले प्रति-  
षाद्यपेक्षया पक्षादिप्रविभागः इह तु सर्वदैव प्रतिपक्षप्रतीत्याक्रान्तत्वाद्याप्तिग्रह-  
णमेव न सिद्ध्यतीत्युक्तम् । अत्र प्रतिविधीयते यदि चेवं द्वैतानुपलम्भाद्याप्ति-  
ग्रहणाभावः तदानीं मीमांसाभाष्यकृदभिमतं सामान्यतोदृष्टमादित्यगत्यनु-  
मानमपि न सिद्ध्यति तत्रापि देवदत्तगतिपूर्वकदेशान्तरप्राप्तिग्रहणकाले एव  
नक्षत्रादिषु देशान्तरप्राप्तिमात्रोपलम्भात् अथ तेषु देशविप्रकर्षेणापि गतेरनुप-  
लब्धौ सम्भवन्त्यां न तथा व्याप्तिग्रहणहेतौ निरुपाधिप्रवृत्तस्य भूयोदर्शनस्य  
प्रतिरोधस्तुल्यकृत्यत्वाभावात् । एवं चेत् अत्राशरीरत्वेनाभ्युपेतस्य कर्तुः  
स्वरूपविप्रकर्षेणाप्यङ्कुरादिष्वनुपलम्भसम्भवान्न तेन निरुपाधिप्रवृत्तस्य भूयोदर्-  
शनस्य सामर्थ्यमुपहन्यते इति समानम् । अपि च । भोः किमनुमानेन<sup>(२)</sup>

(१) तद्व्यवहाराज्जापरेषा-पा० २ पु० ।

(२) किमनेन-पा० २ पु० ।

कर्तृमात्रं साध्यते पृथिव्यादिनिर्माणसमर्थं वा कर्तृमात्रसाधने तावद-  
भिप्रेतासिद्धिः न ह्यस्मदादिसदृशः कर्ताऽभिप्रेतो भवताम् न च तेनेदं  
पृथिव्यादिकार्यमर्वाग्दृशं शक्यनिर्माणं पृथिव्यादिनिर्माणसमर्थस्तु कर्ता न  
सिद्ध्यत्यनन्वयात् अन्वयबलेन हि दृष्टान्तदृष्टकर्तृसदृशः सिद्ध्यतीति नायं  
प्रसङ्गः कर्तृविशेषस्याप्रसाधनात् व्याप्तिप्रामर्थ्याद्बुद्धिमत्पूर्वकत्वे सामान्ये  
साध्यमाने पृथिव्यादिनिर्माणसामर्थ्यलक्षणेऽपि विशेषः सिद्ध्यत्येव निर्विशेषस्य  
सामान्यस्य सिद्धभावात् । ननु मा सिद्ध्यतु सामान्यमिति चेन्न कार्यत्वेन  
सह तद्व्याप्तेरप्रतिषेधत्वात् यदि हि व्याप्तमपि न सिद्ध्यति धूमादप्यग्नि-  
सामान्यं न सिद्ध्येत् अग्निविशेषस्यानन्वितस्यासिद्धेः निर्विशेषस्यानवस्था-  
नात् । अथेदमुच्यते द्वयमनुमानस्य स्वरूपं व्याप्तिः पक्षधर्मता च तच्च  
व्याप्तिप्रामर्थ्यात् सामान्यं सिद्ध्यति पक्षधर्मताबलेन चाभिप्रेतो विशेषः पर्व-  
ताद्यवच्छिन्नवह्निलक्षणात्मा<sup>(१)</sup> सिद्ध्यति । अन्यथा पक्षधर्मतायाः क्लेशयोगः  
क्व चानुमानस्य गृहीतशङ्कितः प्रामाण्यम् । एवं चेत् ईश्वरानुमानेऽपि तुल्यम्  
अन्यत्राभिनिवेशात् । अथ मतं सिद्ध्यत्यनुमाने विशेषोऽपि यच्च प्रमाण-  
विरोधो नास्ति तथाहि धूमात्पर्वतनितम्बवृत्ति<sup>(२)</sup>वह्निविशेषसिद्धौ कानामनुष-  
णतिः दृष्टा हि देशकालादिभेदः स्वलक्षणां ईश्वरानुमाने तु विशेषो न सि-  
द्ध्यति प्रमाणविरोधात् तथाहि नात्र शरीरपूर्वकत्वं साध्यनीयम् शरीरे सत्यव-  
श्यमिन्द्रियप्राप्तावतीन्द्रियोपादानोपकरणादिकारकशक्तिपरिज्ञानासम्भवे सति  
कर्तृत्वा<sup>(३)</sup>सम्भवात् । अशरीरपूर्वकत्वं चाशक्यसाधनं सर्वोऽपि कर्ता कारकस्वरूप-  
मवधारयति तत इच्छतीदमहमनेन निर्वर्तयामीति ततः प्रयतते<sup>(४)</sup> तदनु-  
कायं व्यापारयति ततः कारणान्यधितिष्ठति ततः करोति अनवधारयन्ननिच्छ-  
न्नप्रयतमानः कायमव्यापारयन्न करोतीत्यन्वयव्यतिरेकाभ्यां बुद्धिवच्छरीरमपि  
कार्योत्पत्तावुपायभूतं निखिलोपाध्यग्रहणे व्याप्तिग्राहकप्रमाणादेवावधारितं न श-  
क्यते प्रहातुं वह्नेरिवेन्धनविकारसामर्थ्यं धूमानुमाने तत्परित्यागे च बुद्धिरपि  
परित्यज्यताम्<sup>(५)</sup> प्रभावातिशयादशरीरवदबुद्धिमानेवायमीश्वरः करिष्यति  
उपादानोपकरणादिस्वरूपानभिज्ञो न शक्नोतीति चेत् कुत एतत् तथानुपल-

(१) वह्निलक्षणाः-पा. २ पु. ।

(२) नितम्बवृत्ति-पा. २ । ४ पु. ।

(३) कर्तृता-पा. १ पु. । (४) प्रयतते-पा. २ । ४ पु. । (५) त्याज्यताम्-पा. २ पु. ।

म्भादिति चेत् कलितं ममापि मनोरथदुमेण न तथा यावदिच्छा प्रयत्नव्यवहिता  
 कार्योत्पत्तावुपयुज्यते यथेदमव्यवहितव्यापारं शरीरम् । एवं तर्हि का गतिरत्र  
 बुद्धिमत्कर्तृपूर्वकत्वसामान्यस्य अगतिरेव उभयोरपि शरीरित्वाशरीरित्ववि-  
 शेषयोरनुपपत्तेः निर्विशेषस्य सामान्यस्य सिद्धभावात् किमनुमानस्य दूषणम्  
 न किञ्चित् पुरुष एवायं विशेषाभावाच्छविषाणायमाने साधनानर्हे सामान्ये  
 साधनं प्रयुज्जानो निगृह्यते यथा कश्चिन्निशितं कृपाणमच्छेद्यमाकाशं प्रति  
 व्यापारयन्<sup>(१)</sup> । अथानुमानदूषणं विना न तुष्यति भवान् तदिदमशरीरि-  
 पूर्वकत्वानुमानं व्याप्तिग्राहकप्रमाणबाधितत्वात् कालात्ययापदिष्टम् व्याप्ति-  
 बलेन चाभिप्रेतमशरीरित्वविशेषं विरुन्धद्विशेषविरुद्धं ततश्च विरुद्धावा-  
 न्तरप्रभेद<sup>(२)</sup> एवेति पूर्वपक्षसंक्षेपः । अत्र प्रतिसमाधिः । किं शरीरित्वमेव  
 कर्तृत्वमुत परिदृष्टसामर्थ्यकारकप्रयोजकत्वं न तावच्छरीरित्वमेव कर्तृ-  
 त्वम् सुषुप्तस्योदासीनस्य च कर्तृत्वप्रसङ्गात् किन्तु परिदृष्टसामर्थ्यकारक-  
 प्रयोजकत्वम् । तस्मिन् सति कार्योत्पत्तेः तन्नाशरीरस्यापि निर्वहति यथा  
 स्वशरीरप्रेरणायामात्मनः । अस्ति तत्राप्यस्य स्वकर्मोपार्जितं तदेव शरीर-  
 मिति चेत् सत्यमस्ति परं प्रेरणोपायो न भवति स्वात्मनि क्रियाविरोधात्  
 प्रेयैतयास्तीति चेत् ईश्वरस्यापि प्रेयैः परमाणुरस्ति । ननु स्वशरीरे प्रेरणा-  
 या इच्छाप्रयत्नाभ्यामुत्पत्तेरिच्छाप्रयत्नयोश्च सति शरीरे भावादसत्यभावात्  
 अस्ति तस्य<sup>(३)</sup> स्वप्रेरणायामिच्छाप्रयत्नजननद्वारेणोपायत्वमिति चेन्न तस्येच्छा-  
 प्रयत्नयोरुपजननं प्रत्येव कारकत्वात् लब्धात्मकयोरिच्छाप्रयत्नयोः प्रेरणाकरण-  
 काले तु तदनुपायभूतमेव शरीरं कर्मत्वादिति व्यभिचारः अनपेक्षितशरीर-  
 व्यापारस्येच्छाप्रयत्नमात्रसचिवस्यैव चेतनस्य कदाचिदचेतनव्यापारं प्रति साम-  
 र्थ्यदर्शनात् बुद्धिमदव्यभिचारि तु कार्यत्वमितीश्वरसिद्धिः । इच्छाप्रयत्नोत्प-  
 त्तावपि शरीरमपेक्षणीयमिति चेत् अपेक्षतां यत्र तयोरगन्तुक्तत्वं यत्र पुन-  
 रिमौ स्वाभाविकावासाते तत्राप्यपेक्षणं<sup>(४)</sup> व्यर्थम् । न च बुद्धीच्छाप्रयत्नानां  
 नित्यत्वे कश्चिद्विरोधः दृष्टा हि रूपादीनां गुणानामाश्रयभेदेन द्वयी गतिः नि-  
 त्यतानित्यता च तथा बुद्ध्यादानामपि भविष्यतीति । सेयमीश्वरवादे वादिप्र-

(१) नियुज्यते इति सम्बन्धः ।

(२) विशेष-पा० २ पु० ।

(३) तत्र-पा० २ । ४ पु० ।

(४) तत्र तस्यापेक्षणं-पा० १ पु० ।

तिवादिनोः परा काष्ठा अतः परं प्रपञ्चः । आत्माधिष्ठिताः परमाणवः प्रव-  
र्तिष्यन्ते इति चेन्न तेषां स्वकर्मोपार्जितेन्द्रियगणाधीनसंविदां शरीरोत्पत्तेः<sup>(१)</sup>  
सर्वविषयावबोधधिरहात् । अस्त्यात्मनामपि सर्वविषयव्यापि सहजचैतन्यमिति  
चेन्न सहजं शरीरसम्बन्धभाजां तत्त्वेन विप्रुतं<sup>(२)</sup> येनेदं सर्वेषांपूर्ववदवभासयति ।  
शरीरावरणतिरोधानात् तदात्मन्येव समाधीयते न बहिर्मुखं भवतीति चेत्  
व्यापकत्वेन तस्य विषयसम्बन्धानुच्छेदेन नित्यत्वेन च विषयप्रकाशस्वभा-  
वस्यानिवृत्तौ का तिरोधानवाचो युक्तिः वृत्तिप्रतिबन्धश्चैतन्यतिरोधानमिति  
चेत् कथं तर्हि शरीरिणां विषयग्रहणं क्वचिदस्य वृत्तयो न निरुद्ध्यन्ते इति  
चेत् कुतोऽयं विशेषः इन्द्रियप्रत्यासत्तिविशेषात् यद्येवमिन्द्रियाधीनश्चैत-  
न्यस्य विषयेषु वृत्तिलाभो न सन्निधिमात्रनिबन्धनः सत्यपि व्यापकत्वे सर्वा-  
र्थेषु वृत्त्यभावादिन्द्रियवैयर्थ्यप्रसङ्गाच्च साधूक्तमशरीरिणामात्मनां न विषयाव-  
बोध इति । तथा चेके वदन्ति । पराञ्चि खानि व्यतृणात् स्वयम्भूस्तस्मात्  
पराङ्<sup>(३)</sup> पश्यति नान्तरात्मेति । अनवबोधे च तेषां नाधिष्ठातार इति तेभ्यः  
परः सर्वार्थदर्शिसहजज्ञानमयः कर्तृस्वभावः कोप्यधिष्ठाता कल्पनीयः चेतन-  
मधिष्ठातारमन्तरेणाचेतनानां प्रवृत्त्यभावात् । स किमेकोऽनेको वा एक इति  
वदामः । बहूनामसर्वज्ञत्वे ऽस्मदादिवदसामर्थ्यात् सर्वज्ञत्वे त्वेकस्यैव साम-  
र्थ्यादपरेषामनुपयोगात् न च समप्रधानानां भूयसां सर्वदैकमत्ये हेतुरस्तीति  
कदाचिदनुत्पत्तिरपि कार्यस्य स्यात् । एकाभिप्रायानुरोधेन सर्वेषां प्रवृत्तावेकस्ये-  
श्वरत्वं नापरेषाम् मठपरिणदामिव कार्योत्पत्त्यनुरोधेन सर्वेषामविरोधे प्रत्ये-  
कमनीश्वरत्वम् । तदेवं कार्यविशेषेण सिद्धस्य कर्तृविशेषस्य सर्वज्ञत्वान्न  
कुचिद्वस्तुनि विशेषानुपलम्भः अतो न तन्निबन्धनं मिथ्याज्ञानं मिथ्याज्ञा-  
नाभावे च न तन्मूलौ रागद्वेषौ तयोरभावाच्च तत्पूर्विका प्रवृत्तिः प्रवृत्त्यभावे  
च न तत्साध्यौ धर्माधर्मौ तयोरभावात् तज्जयोरपि सुखदुःखयोरभावः  
सर्वदैव चानुभवसद्भावात् स्मृतिसंस्कारावपि नासाते इत्यग्न्युगुणाधिकरणो  
भगवानीश्वर इति केचित् । अन्ये तु बुद्धिरेव तस्याव्याहता क्रियाशक्तिरि-  
त्येवंवदन्त इच्छाप्रयत्नावप्यनङ्गीकुर्वाणाः षड्गुणाधिकरणायमित्याहुः । स किं

बद्धो मुक्तो वा न तावद्बद्धो बन्धनसमाज्ञातस्य<sup>(१)</sup> बन्धहेतोः क्लेशादेरसम्भ-  
वात् । मुक्तोऽपि न भवति बन्धविच्छेदपर्यायत्वान्मुक्तेः । नित्यमुक्तस्तु स्यात्  
यदाह तच्चभवान् पतञ्जलिः क्लेशकर्मविपाकाशयैरपरामृष्टः पुरुषविशेष ईश्वर  
इति ॥

आकाशकालदिशामेकैकत्वादपरजात्यभावे<sup>(२)</sup>  
पारिभाषिक्यस्तिस्रः सञ्ज्ञा भवन्ति । आकाशः<sup>(३)</sup> कालो  
दिगिति । तत्राकाशस्य गुणाः शब्दसंख्यापरिमाणपृ-  
थक्कसंयोगविभागाः । <sup>(४)</sup>शब्दः प्रत्यक्षत्वे सत्यकारण-  
गुणपूर्वकत्वादयावद्द्रव्यभावित्वादाश्रयादन्यत्रोप-  
लब्धेश्च न स्पर्शवद्विशेषगुणः । बाह्येन्द्रियप्रत्यक्षत्वा-  
दात्मान्तरग्राह्यत्वादात्मन्यसमवायादहङ्कारेण विभ-  
क्तग्रहणाच्च नात्मगुणः । श्रोत्रग्राह्यत्वाद्द्वैशेषिकगुण-  
भावाच्च न दिक्कालमनसाम् । परिशेषा<sup>(५)</sup>द्रुणो भूत्वा  
आकाशस्याधिगमे लिङ्गम् । शब्दलिङ्गाविशेषा<sup>(६)</sup>दे-  
कत्वं सिद्धम् । तदनुविधानादेकपृथक्त्वम्<sup>(७)</sup> । विभव-  
वचनात् परममहत्परिमाणम्<sup>(८)</sup> । शब्दकारणत्ववच-  
नात्<sup>(९)</sup> संयोगविभागाविति । अतो गुणवत्त्वा<sup>(१०)</sup>द-  
नाश्रितत्वाच्च द्रव्यम् । समानासमानजातीयकारणा-  
भावाच्च नित्यम् । सर्वप्राणिनां च शब्दोपलब्धौ नि-  
मित्तं <sup>(११)</sup>श्रोत्रभावेन । श्रोत्रं पुनः श्रवणविवरसञ्ज्ञ-

(१) बन्धनसंज्ञितस्य इति गुरवः ।

(२) साजात्यभावे-पा० ६ पु० ।

(३) आकाश-पा० ५ पु० ।

(४) तत्र-इत्यधिकं ५ पु० ।

(५) पारिशेष्यात्-पा० ६ ४ पु० ।

(६) शब्दलिङ्गाविशेषत्वा-पा० ९ ।

(७) विधानात् पृथक्त्वं-पा० ५ पु० ।

विधानादेव पृथक्त्व-पा० २ पु० ।

(८) महत्परिमाणम्-पा० ९ पु० ।

(९) शब्दकारणवचनात्-पा० ५ पु० ।

(१०) गुणवचनवत्त्वा-पा० ६ पु० ।

(११) शब्दोपलब्धौ निमित्तं-पा० ५ पु० । शब्दोपलब्धिनिमित्तं-पा० ९ व० २

को नभोदेशः<sup>(१)</sup> शब्दनिमित्तोपभोगप्रापकधर्माधर्मा-  
पनिबद्भुस्तस्य च नित्यत्वे सत्युपनिबन्धकवैकल्याद्वा-  
धिर्यमिति ॥

आकाशादीनां चयाणां संक्षेपार्थमेकेन ग्रन्थेन वैधर्म्यं कथयति । आ-  
काशकालदिशामिति । आकाशस्य कालस्य दिशश्चैकैकत्वादपरजातिर्नास्ति  
तस्या व्यक्त्यभेदाधिष्ठानत्वात् । अपरजात्यभावे चाकाश इति काल इति  
दिगिति तिस्रः सञ्ज्ञाः पारिभाषिक्यो न पृथिव्यादिसञ्ज्ञावदपरजातिनैमि-  
त्तिक्य इत्यर्थः । सञ्ज्ञैषामितरवैधर्म्यं यस्याः सञ्ज्ञाया विना निमित्तेन शङ्क-  
याहिक्या<sup>(२)</sup> संकेतः सा पारिभाषिकी यथायं देवदत्त इति । यस्याः पुनर्नि-  
मित्तमुपादाय संकेतः सा नैमित्तिकीति विवेकः । सम्प्रति प्रत्येकं निरूपणा-  
र्थमाह । तच्चाकाशस्य गुणा इति । तेषां चयाणां मध्ये आकाशस्य गुणाः शब्द-  
संख्यापरिमाणपृथक्त्वसंयोगविभागाः शब्दादिगुणयोगोप्याकाशस्य वैधर्म्यम् ।  
नन्वाकाशस्य सद्भावे किं प्रमाणं प्रत्यक्षमेव वियति पतति पतन्निणि चक्षुर्व्यापा-  
रेणेहायं पक्षी प्राप्नो नेहेतिनियतदेशाधिकरणा प्रतीतिरिति चेत् तदयुक्तम्  
अरूपस्य द्रव्यस्य चाक्षुषत्वाभावात्<sup>(३)</sup> योप्ययमधिकरणप्रत्ययस्तत्र वितता-  
लोकमण्डलव्यतिरेकेण न द्रव्यान्तरं प्रतिभाति अत आकाशस्य सद्भावे परिशे-  
षानुमानमुपन्यस्य शब्दस्य द्रव्यान्तरगुणत्वं निषेधति । शब्द इति । स्वाश्र-  
यस्य यत्समवायिकारणं तदुद्गुणपूर्वः शब्दो न भवति षट्कूपादिवदाश्रयोत्पत्त्यन-  
न्तरमनुत्पादात् अतः सुखादिवत् स्पर्शवतां विशेषगुणो न भवति विशेषगु-  
णत्वप्रतिषेधे सामान्यगुणत्वं भविष्यतीति नाशङ्कनीयम् सामान्यविशेषव-  
तस्तस्य बाह्यैकेन्द्रियग्राह्यत्वेन रूपादिवद्विशेषगुणत्वसिद्धेः । पार्थिवपरमा-  
णुरूपादयः स्पर्शवद्विशेषगुणाः अथ चाकारणगुणपूर्वकाः परमाणोरकार्यत्वात्  
तद्व्यवच्छेदार्थं प्रत्यक्षत्वे सतीति कृतम् । यावद्द्रव्यं शब्दो न भवति सत्येवा-  
श्रये शङ्कादौ तस्य विनाशात् अतोपि सुखादिवत्स्पर्शवद्विशेषगुणो न भवति  
तच्चापि पार्थिवपरमाणुरूपादिभिरेव व्यभिचारः तेषां सत्येवाश्रये परमाणावग्नि-

संयोगेन विनाशात् तदर्थं प्रत्यक्षत्वे सतीत्यनुवर्तनीयम् । हेत्वन्तरं चाह ।  
 आश्रयादन्यत्रापलब्धेश्च । स्पर्शवद्विशेषगुणत्वे शब्दस्य शङ्खादिराश्रयो वाच्यः  
 स च तस्मादन्यत्र दूरे कर्णशष्कुलीदेशे समुपलभ्यते न चान्यगुणस्यान्यत्र  
 ग्रहणमस्ति तस्मान्न स्पर्शवद्विशेषगुणः । ननु शङ्खादिदेशस्थित एव शब्दो  
 गृह्यते इन्द्रियाणामासंसारमण्डलव्यापित्वादिति चेन्न सन्निकृष्टविप्रकृष्टयोरवि-  
 शेषेणोपलब्धिः स्यात् व्यापकत्वेपीन्द्रियाणां पुरुषार्थेन हेतुना चोभ्यमाणां  
 यदाधिष्ठानदेशेभ्यो विषयग्रहणानुगुणवृत्तयो निर्गता विषयं व्यञ्जयते तदा  
 विषयग्रहणस्य भावान्नाव्यवस्येति चेत् विषयग्रहणार्थानीन्द्रियाणि विषयग्रहणं च  
 वृत्तिनिबन्धनं वृत्तय एवेन्द्रियाणि तदन्येषामनुपयोगान्निष्प्रमाणकत्वान्न । न च  
 श्रोत्रवृत्तिर्विषयदेशं गत्वार्थमुपलभते चाक्षुषप्रतीताविव शब्देऽपि दिक्चन्द्रेहानु-  
 पपत्तिप्रसङ्गात् नापि स्वाश्रयं परित्यज्य गुणस्य आगमनमस्ति न च शङ्खवर्तिना  
 तेनान्तराले शब्द आरब्धव्यः स्पर्शवद्विशेषगुणस्य स्वाश्रयारब्धे द्रव्ये विशेषगु-  
 णान्तरारम्भदर्शनात् शङ्खारब्धस्य च द्रव्यस्य शङ्खश्रोत्रयोरन्तरालेनोपलम्भात्  
 न चाप्राप्तस्य ग्रहणमस्त्यतिप्रसङ्गात् तस्माच्छङ्खादिगुणत्वे शब्दस्यानुपलब्धिरेव ।  
 अस्ति च तदुपलब्धिः सैव तस्य द्रव्यान्तरगुणत्वं साधयति यस्मिन्नन्तराल-  
 व्यापिनि शब्दस्य शब्दान्तरारम्भक्रमेण श्रोत्रप्रत्यासन्नस्य ग्रहणं स्यात् ।  
 आत्मगुणनिषेधार्थमाह । बाह्येन्द्रियप्रत्यक्षत्वादिति । श्रोत्रं तावद्बाह्येन्द्रियं  
 नियमेन बाह्यार्थप्रकाशकत्वाच्चतुर्वत् तद्बाह्यश्च शब्दस्तत्प्रतीतिस्तद्वावभावि-  
 त्वात् यश्च बाह्येन्द्रियमाहो नासावात्मगुणो यथा रूपादिः तस्मादय-  
 मपि न तद्गुण इत्यर्थः । इतोऽपि शब्दो नात्मगुणः आत्मान्तरग्राह्यत्वात्  
 अनेकप्रतिपत्तिसाधारणत्वादित्यर्थः । या खलु वीणावेषवादिजा शब्दव्यक्तिः  
 सन्ततिद्वारेणैकेन पुरुषेण प्रतीयते सैवापरेणापि तद्वेशवर्तिना प्रतीयते न त्वेवं  
 सुखादिरित्यात्मगुणवैधर्म्यान्नात्मगुणः आत्मन्यसमवायादपि शब्दो नात्मगुणो  
 रूपादिवत् । आत्मन्यसमवायस्तस्यासिद्ध इति चेन्न रूपादिवद्बहिर्मुखतया  
 प्रतीतेरात्मगुणानां चान्तरत्वेनावगमात् । इतश्च नायमात्मगुणः अहङ्कारेणा-  
 हमितिप्रत्ययेन विभक्तस्य व्यधिकरणस्य ग्रहणात् यः खल्वात्मगुणः सोहङ्का-  
 रसमानाधिकरणो गृह्यते यथा सुख्यहं दुःख्यहमिति न त्वेवं शब्दस्य ग्रहणं  
 अतो नात्मगुणः प्रियवागहमिति व्यपदेशोऽस्तीति चेत् सत्यम् किन्तु तद-



भिधानशीलतया न तु तद्गुणाधिकरणत्वेन मृदङ्गादिशब्देषु तथाप्रतीत्यभावात्  
अस्तु तर्ह्ययं दिशः कालस्य मनसो गुणस्तच्चाह । श्रोत्रग्राह्यत्वादिति ।  
किमुक्तं स्यात् । ये दिक्कालमनसामुभयवासिद्धाः संयोगादयस्ते श्रोत्रग्राह्या  
न भवन्ति अयन्तु तद्ग्राह्याः तस्मान्न तद्गुणः दिक्कालमनसां विशेषगुणो नास्ति  
अयन्तु विशेषगुण इतोपि तेषां न भवतीत्याह । वैशेषिकगुणभावा<sup>(१)</sup>च्चेति ।  
शब्दो दिक्कालमनसां गुणो न भवति विशेषगुणत्वात् सुखादिवदिति प्रयो-  
गः । नन्वेकस्मिन्नर्थेनेकसाधनोपन्यासो व्यर्थ एकेनैव तदर्थपरिच्छेदस्य कृत-  
त्वादिति चेत् किमेकप्रमाणावसिते प्रमाणान्तरवैयर्थ्यं फलाभावात् पुरुषेणा-  
नपेक्षितत्वाद्वा न तावत् फलं नास्ति पूर्ववदुत्तरचापि तदर्थप्रतीतिभावात्  
नापि पुरुषस्यानपेक्षा सर्वत्र यथातिशयमाधुर्यात् प्रत्यनुभवं सुखोत्पत्तिस्तत्र  
दृष्टेऽपि पुनः पुनर्दर्शनाकाङ्क्षा भवत्येव यथात्यन्तं प्रिये पुत्रादौ । यत्र त्वनपेक्षा  
तत्रापि पूर्ववदुत्तरस्यापि कारणस्य सद्भावे सति प्रवृत्तस्य न वैयर्थ्यं तद्विषयप-  
रिच्छेदेनैवार्थेनार्थवत्त्वात् पिष्टपेषणे त्वशक्यभङ्गता<sup>(२)</sup>प्राप्तौ फलमेव न भवति  
अन्यदपि प्रमाणविषयपरिच्छेदमात्रफलमेवार्थक्रियाया विषयसाध्यत्वात् एक-  
परिच्छिन्ने द्वितीयस्य साधकतमत्वाभाव इति चेन्न स्वकार्ये तस्यैव साधक-  
तमत्वात् अन्यथा धारावाहिकं ज्ञानमप्रमाणं स्यात् विषयस्यानतिरेकात्  
प्रतिज्ञानं च कालक्षणानामतिसूक्ष्माणामप्रतिभासनात् न चैवं सत्यनवस्था  
उपायाभावे सति विरामादित्यलम् । ननु यदि नाम पृथिव्यादिद्रव्याष्टगुणः  
शब्दो न भवति तथाप्याकाशस्य सद्भावे किमायातं तच्चाह । परिशेषादिति ।  
गुणः शब्दो गुणश्च गुणिना विना न भवति न चैष पृथिव्यादीनां गुणः  
द्रव्यान्तरं च नास्ति तस्माद्यस्यायं गुणस्तदाकाशमिति परिशेषादाकाश-  
स्याधिगमे प्रतिपत्तौ लिङ्गमित्यर्थनिर्देशः । प्रयोगः पुनरेवम् । द्रव्यान्तरगुणः  
शब्दो गुणत्वे सति पृथिव्याद्यष्टद्रव्यानाश्रितत्वात् । यस्तु द्रव्यान्तरगुणो  
न भवति नासौ गुणत्वे सति पृथिव्याद्यष्टद्रव्यानाश्रितो यथा रूपादिरिति  
व्यतिरेकी । सद्भावाप्रतिपादकादेव प्रमाणादाकाशस्य शब्दगुणत्वं तावत् प्रतीतम्  
सम्प्रति संख्यादिगुणत्वप्रतिपादनार्थमाह । शब्दलिङ्गाविशेषादिति । शब्दो

(१) वैशेषिकगुणभावा-पा० १ पु० । मूलेपि तथैव क्वचित् । (२) अनिर्वातित्वमिति यावत् ।



लिङ्गमाकाशस्य शब्दश्च सर्वत्राविशिष्ट एक इत्येकरूपमेवाकाशं सिद्धमिति भेदप्रतिपादकप्रमाणाभावादित्यर्थः । ननु शब्दोपि तारतरादिरूपेण विविध-  
 श्व सत्यं न तु तेन रूपेणास्य लिङ्गता किन्तु गुणत्वेन तच्चाविशिष्टं नाश्रय-  
 भेदावगमाय प्रभवति एकस्मादप्याश्रयात् कारणभेदेन तारतरादिभेदस्य  
 शब्दस्योत्पत्त्यविरोधात् । तदनुविधानादेकपृथक्कमिति । एकत्वानुविधानादे-  
 कपृथक्कम् । अस्ति चाकाशे भेदप्रतिपादकप्रमाणाभावात् सर्वसिद्धमेकत्वं तेन  
 पृथक्कमपि सिद्धमित्यर्थः । केचिद्वस्तुनो निजं स्वरूपमेवैकत्वं न तु संख्या  
 विशेष इत्याहुः । तेषामेको घट इति सहप्रयोगानुपपत्तिः पर्यायत्वात् ।  
 येषि पदार्थानां स्वाभाविकमेव पृथक्कमित्याहुः तेषामपि प्रतियोग्यनुसन्धा-  
 नरहितस्यैकत्वविकल्पवत् पृथक्कविकल्पोपि प्राप्नोति न चैवं स्यात् अयम-  
 स्मात् पृथगिति पृथक्कस्य विकल्पनात् तस्मान्न तयोरेकत्वम् । विभववच-  
 नात् परममहत्परिमाणमिति । द्रव्यत्वादाकाशस्य परिमाणयोगित्वे सिद्धे  
 विभवान्महानाकाश इति सूचकारवचनात् परममहत्त्वमाकाशे सिद्धम् । यद्विभु  
 तत्परममहदयथात्मा विभु चाकाशं तस्मादेतदपि परममहत् । विभुत्वं सर्वग-  
 तत्वं तदाकाशस्य कुतः सिद्धमिति चेत् सर्वत्र शब्दोत्पादात् यदाकाशं व्यापकं  
 न भवति तदा सर्वत्र शब्दोत्पत्तिर्न स्यात् समवायिकारणाभावे कार्योत्पत्त्यभा-  
 वात् दिवि भुव्यन्तरिक्षे चोपजाताः शब्दा एकार्थसमवेताः शब्दत्वात् श्रूयमा-  
 णाद्यशब्दवत् श्रूयमाणाद्यशब्दयोश्चैकार्थसमवायः कार्यकारणभावेन प्रत्येतव्यो  
 व्यधिकरणस्यासमवायिकारणत्वाभावात् । शब्दकारणत्ववचनात् संयोगविभा-  
 गाविति । संयोगाद्विभागाच्छब्दाच्च शब्दस्य निष्पत्तिरिति सूचेणाकाशगुणं  
 शब्दं प्रति संयोगविभागौ कारणमित्युक्तं<sup>(१)</sup> तेनाकाशे संयोगविभागौ सिद्धौ व्य-  
 धिकरणस्यासमवायिकारणत्वाभावात् । अतो गुणवत्त्वादनाश्रितत्वाच्च द्रव्यम् ।  
 यतः आकाशं गुणवत् अतो गुणवत्त्वाद् द्रव्यं घटादिवत् न केवलं गुणवत्त्वा-  
 दाकाशं द्रव्यमनाश्रितत्वाच्च परमाणुवत् । समानासमानजातीयकारणाभा-  
 वाच्च नित्यमिति । समानजातीयं समवायिकारणम् असमानजातीयमसमवा-  
 यिकारणं निमित्तकारणं च तेषामभावान्नित्यम् । सर्वप्राणिनां शब्दोपलब्धौ  
 निमित्तमिति । नन्वेवं तर्हि सर्वेषां सर्वशब्दोपलब्धिराकाशस्य सर्वत्राविशेषा-

दत्त आह । श्रोत्रभावेनेति । किं पुनः श्रोत्रं तच्चाह । श्रोत्रं पुनरिति । श्रूयते ऽनेनेति श्रवणं श्रवणं च तद्विवरं चेति श्रवणविवरं तदेव सञ्ज्ञा यस्य नभोदेशस्य स नभोदेशः श्रोत्रं तत्पिधाने शब्दस्यानुपलम्भात् । तस्य विशेषणमाह । शब्दनिमित्तेत्यादिना । शब्दनिमित्त उपभोगः सुखदुःखानुभवस्तस्य प्रापकाभ्यां धर्माधर्माभ्यामुपनिबद्धः सहकृत इति । अयमर्थः । यस्य बाह्यैकेन्द्रियग्राह्यविशेषगुणग्राहकं यदिन्द्रियं तत्तद्गुणकं यथा रूपग्राहकं चक्षू रूपाधिकरणं श्रोत्रं च तथाभूतस्य शब्दस्य ग्राहकं तस्मात्तदपि शब्दगुणकं शब्दश्चाकाशगुण इति निर्णीतं तेनाकाशमेव तावच्छ्रोत्रं तन्न व्यापकमपि न सर्वत्र शब्दमुपलम्भयति प्राणिनामदृष्टवशेन कर्णशष्कुल्यधिष्ठाननियतस्यैव तस्येन्द्रियत्वात् यथा सर्वगतत्वेप्यात्मनो देहप्रदेशे ज्ञातृत्वं नान्यत्र शरीरस्योपभोगार्थत्वात् । अन्यथा तस्य वैयर्थ्यात् । नन्वेवमपि बधिरस्य शब्दोपलब्धिः स्यात् । कर्णशष्कुलीसद्भावा<sup>(१)</sup>दच्चाह । तस्य चेति । तस्याकाशस्य नित्यत्वेप्युपनिबन्धकयोर्धर्माधर्मयोः सहकारिभूतयोर्वैकल्यादभावाद्वाधिर्यम् । इति शब्दः समाप्तौ ॥

कालः परापरव्यतिकरयौगपद्यायौगपद्यचिरक्षिप्रप्रत्ययलिङ्गम् । तेषां विषयेषु पूर्वप्रत्ययविलक्षणा<sup>(२)</sup>मुत्पत्तावन्यनिमित्ताभावा<sup>(३)</sup>द्यदत्र निमित्तं स कालः । सर्वकार्याणां चो<sup>(४)</sup>त्पत्तिस्थितिविनाशहेतुस्तद्व्यपदेशात् । क्षणलवनिमेषकाष्ठाकलामुहूर्तयामाहोरात्रार्धमासमाससर्वयनसंवत्सरयुगकल्पमन्वन्तरप्रलयमहाप्रलयव्यवहारहेतुः<sup>(५)</sup> । तस्य गुणाः संख्यापरिमाणपृथक्कसंयोगविभागः । काललिङ्गाविशेषादेकत्वं सिद्धम् । तदनुविधानात् पृथक्कम् । कारणे काल इतिवचनात् परममहत्परिमाणम् । कारणप-

(१) भावात्-पा० २ पु० ।

(२) प्रत्ययानां-इत्यधिकं ६ पु० ।

(३) निमित्तासम्भवाद-पा० ६ पु० ।

(४) सर्वकार्याणामुत्पत्ति-पा० ५ । ६ पु० ।

(५) हेतुश्च-पा० ५ पु० ।

रत्वा<sup>(१)</sup>दिवचनात् संयोगः । तद्विनाशकत्वाद्विभाग  
इति । तस्याकाशवद्द्रव्यत्वनित्यत्वे सिद्धे<sup>(२)</sup> काललि-  
ङ्गाविशेषादज्जसैकत्वेऽपि सर्वकार्याणां<sup>(३)</sup>मारम्भक्रि-  
याभिनिर्वृत्तिस्थितिनिरोधोपाधिभेदान्मणिवत्पाचक-  
वद्वा नानात्वोपचार इति ॥

कालस्य निरूपणार्थमाह । काल इति । दिग्विशेषापेक्षया यः परस्त-  
स्मिन्नपर इति प्रत्ययः यश्चापरस्तस्मिन् पर इति प्रत्ययः परापरयोर्व्यतिकरो  
(<sup>(४)</sup>)व्यत्ययः तथा च युगपत्प्रत्ययोऽयुगपत्प्रत्ययश्च क्षिप्रप्रत्ययश्चिरप्रत्ययश्च  
काललिङ्गम् । ननु कालस्याप्रत्यक्षत्वात् तेन सह परापरादिप्रत्ययानां व्या-  
प्तिगहणाभावात् कुतो लिङ्गत्वमत आह । तेषामिति । तेषां युगपदादिप्रत्य-  
यानां विषयेषु द्रव्यादिषु पूर्वप्रत्ययविलक्षणानां द्रव्यादिप्रत्ययविलक्षणानामु-  
त्पत्तावन्यस्य निमित्तस्याभावात् । एतदुक्तं भवति । द्रव्यादिषु विषयेषु पूर्वा-  
परादिप्रत्यया जायन्ते न चेसां द्रव्यादयो निमित्तं तत्प्रत्ययविलक्षणत्वात् न च  
निमित्तमन्तरेण कार्यस्योत्पत्तिरस्ति तस्मादादौ निमित्तं स काल इति । आदि-  
त्यपरिवर्तनाल्पीयस्त्वभूयस्त्वनिबन्धनो युवस्थविरयोः परापरव्यवहार इत्येके  
तदयुक्तम् । आदित्यपरिवर्तनस्य युवस्थविरयोः सम्बन्धाभावादसम्बद्धस्य  
निमित्तत्वे चातिप्रसङ्गात् । सहभावे यौगपदमित्यपरे । तदसङ्गतम् । कालान-  
भ्युपगमे सहायार्थाभावात् कस्यांचित् क्रियायां भावानामन्योन्यप्रतियोगित्वं सहायार्थं  
इति चेन्न । अनुत्पन्नस्थितिरुद्धानां<sup>(५)</sup>मन्योन्यप्रतियोगित्वाभावात् सहभवतां  
च प्रतियोगित्वे कालस्याप्रत्याख्यानमेवेत्युक्तम् । एवमयुगपदादिप्रत्यया अपि  
समर्थनीयाः । कालस्याभेदात् कथं प्रत्ययभेद इति चेत् सामग्रीभेदात् वस्तुद्व-  
यस्योत्पादसद्भावयोर्देकेन चानेन ग्रहणं तत्सहकारिणा कालेन परापरप्रत्ययो  
जन्येते भूयसामुत्पादव्यापारयोरेकग्रहणसहकारिणा युगपत्प्रत्ययः कार्यस्योत्पा-  
दविनाशयोरन्तर्वर्तिनां क्रियाक्षणानां<sup>(६)</sup> भूयस्वाल्पीयस्त्वग्रहणसहकारिणा  
चिरक्षिप्रप्रत्ययाविति यथासम्भवं वाच्यम् । ननु तत्तन्निमित्तनिबन्धन एवास्तु

(१) कारखमहत्वा-पा० ५ पु० । (२) तस्याकाशवद्द्रव्यत्वनित्यत्वे सिद्धे-इति नास्ति १ पु० ।

(३) पूर्वभूतकार्याणां-पा० ५ पु० ।

(४) व्यतिकरयोः-पा० २ पु० ।

(५) स्थितविकृद्धानां-इति क्वचित् ।

(६) क्रियाक्षणानां-पा० १ पु० ।

प्रत्ययभेदः कृतं कालेन । न । असति तस्मिन् वस्तुत्पादाभावात् । न तावदत्यन्तसतो गगनस्योत्पादः नाप्यत्यन्तसतो नरविषाणस्य किन्तु प्रागसतः कालासत्त्वे चाभावविशेषणस्य प्राक् शब्दार्थस्याभावान्नायं विशेषः सिद्धप्रतीतिरिति न कस्यचिदुत्पत्तिः स्यात् । अप्रत्यक्षेण कालेन कथं विशिष्टा प्रतीतिरिति चेत् तच्चाह कश्चित् विशिष्टप्रत्ययस्योत्पत्ताविन्द्रियवत् कारणत्वं कालस्य न तु दण्डादिवद्विशेषणत्वमिति । तदसारम् । बोधैकस्वभावस्य ज्ञानस्य विषयसम्बन्धमन्तरेण विशेषान्तराभावात् तस्मादन्यथोच्यते युवस्थविरयोः शरीरावस्थाभेदेन तत्कारणतया कालसंयोगे ऽनुमिते सति पश्चात् तयोः कालविशिष्टतावगितः प्रत्येतुरेकत्वात् प्रमाणान्तरोपनीतस्यापि विशेषणत्वाविरोधात् यथा सुरभिचन्दनमिति यथा वा मौमांसकानामघटं भूतलमिति घटादिषु तु मूर्तद्रव्यत्वेनावस्थाभेदेन वा शरीरवत्कालसम्बन्धे ऽनुमिते तद्विशिष्टो युगपदादिप्रत्ययो जातः पश्चात् कार्यत्वाद्विप्रतिपन्नं प्रति काललिङ्गत्वमित्यनवद्यम् । सर्वकार्याणां चोत्पत्तिस्थितिर्विनाशहेतुः । अत्र युक्तिमाह । तद्व्यपदेशादिति । तेन कालेनोत्पत्त्यादीनां व्यपदेशात् उत्पत्तिकालो विनाशकाल इत्यादिव्यपदेशात् कालस्य तत्र हेतुत्वमित्यर्थः । कार्यान्तरमपि तस्य कथयति । क्षणलवेत्यादि । निमेषस्य चतुर्थो भागः क्षणः क्षणद्वयेन लवः अक्षिपद्मकर्मोपलक्षितकालो निमेष इत्यादि गणितशास्त्रानुसारेण प्रत्येतव्यम् (१) । एवं धर्मिणि सिद्धे तस्य गुणान् कथयति । तस्य गुणा इति । कालस्य द्रव्यत्वात् संख्यादियोगे सिद्धे तद्विशेषप्रतिपादनार्थमाह । काललिङ्गाविशेषादिति । कालस्य लिङ्गानां युगपदादिप्रत्ययानामविशेषादेकत्वं कालस्य भेदे प्रमाणान्तराभावादित्यर्थः । ननु युगपदादिप्रत्ययभेद एव तद्वेदप्रतिपादकः नैवम् कालाभेदेऽपि सहकारिभेदात् प्रत्ययभेदोपपत्तेः । तदनुविधानात् पृथक्त्वमिति । एकत्वस्य पृथक्त्वेनानुविधानं साहचर्यनियमः तेनैकत्वादेकपृथक्त्वसिद्धिः । कारणे काल इति वचनात् परममहत्परिमाणमित्यनेन कारणे कालाख्येति सूत्रं लक्षयति । युगपदादिप्रत्ययानां कारणे कालाख्या कालसञ्ज्ञेति सूत्रार्थः ।

(१) तत्र उत्पन्नं द्रव्यं यावदगुणं उत्पन्ने चान्यतन्तुसंयोगे वा यावच्च घट उत्पन्ने कर्मणि यावच्च विभागस्तावत् कालः क्षणः । अथवा सामग्री कार्यरहिता क्षण इति संबन्धः । अक्षिपद्मकर्मैकं निमेष इत्यादि गणितशास्त्रानुसारेण शास्त्रमिति किरणावल्यामुदयनाचार्यः ।

तेन व्यापकः कालो लभ्यते युगपदादिप्रत्ययानां सर्वत्र भावादित्यभिप्रायः । कारणपरत्वादिवचनात् संयोग इति । कारणपरत्वात् कारणापरत्वाच्च परत्वापरत्वे इति सूत्रे कारणपरत्वशब्देन कालपिण्डसंयोगोऽभिहितः । तेनास्य संयोगगुणत्वं सिद्धम् । तद्विनाशकत्वाद्विभाग इति । तस्य संयोगस्य कृत-  
कत्वादवश्यं विनाशिनो विभागो विनाशकः सर्वत्राप्यविनाशाभावादतः काले विभागसिद्धिर्यधिकरणस्य विभागस्याविनाशकत्वात् । तस्याकाशवद्रूपव्यति-  
त्यत्वे सिद्धे । यथा गुणवत्त्वादनान्धितत्वाच्चाकाशं द्रव्यं तथा कालोपि यथा समानासमानजातीयकारणाभावान्नित्यमाकाशं तथा कालोपि । यद्येकः कालः कथं तत्रानेकव्यपदेश इत्याह । काललिङ्गाविशेषादिति । काललिङ्गानां परा-  
परादिप्रत्ययानामविशेषाद्देदाप्रतिपादकत्वादञ्जसा मुख्यया वृत्त्या काल-  
स्यैकत्वेपि सिद्धे नानात्वापचारान्नानात्वव्यपदेशः । कुतः । सर्वेषां कार्याणामा-  
रम्भ उपक्रमः क्रियाया अभिनिर्वृतिः क्रियायाः परिसमाप्तिः स्थितिः स्वरू-  
पावस्थानं निरोधो विनाशः एषामुपाधीनां भेदान्नानात्वव्यपदेशः यथैको मणिः स्फटिकादिर्नीलाद्युपाधिभेदान्नील इति पीत इति व्यपदिश्यते तथा कालो-  
प्येक एवोपाधिभेदाठारम्भकाल इति क्रियाभिव्यक्तिकाल इति निरोधकाल इति व्यपदिश्यते इत्यर्थः । मणेरुपाधिसम्बन्धो न वास्तवः कालस्य तु क्रियासम्बन्धो वास्तव इति प्रतिपादयितुं दृष्टान्तान्तरमाह । पाचकेति (१) ।  
यथैकस्य पुरुषस्य पचनादिक्रियायोगात् पाचक इति पाठक इति व्यपदेशः तथा कालस्यापि न तु प्रारम्भादिक्रियैव कालो विलक्षणबुद्धिवेद्यत्वादिति ॥

दिक् पूर्वापरादिप्रत्ययलिङ्गा । मूर्तद्रव्यमवधिं कृत्वा मूर्तेष्वेव द्रव्येष्वेतस्मादिदं (२) पूर्वण दक्षिणेन पश्चिमेनोत्तरेण पूर्वदक्षिणेन दक्षिणापरेण अपरोत्तरेण (३) उत्तरपूर्वेण आधस्तादुपरिष्ठाच्चेति (४) दश प्रत्यया यतो भवन्ति (५) सा दिगिति । अन्यनिमित्तास-

(१) पाचकवद्वेति क्वचित् । (२) द्रव्येषु तस्मादिदं-पा. ५ पु. ।

(३) दक्षिणपश्चिमेन पश्चिमोत्तरेण-पा. ५ पु. । (४) उपरिष्ठादिति-पा. ५ पु. ।

(५) प्रत्ययावका भवन्ति-पा. ५ पु. । प्रत्यया भवन्ति यतः-पा. ६ पु. ।

म्भवात् । तस्यास्तु गुणाः संख्यापरिमाणपृथक्संयोग-  
विभागाः कालवदेते सिद्धाः । दिग्गुलिङ्गाविशेषादञ्ज-  
सैकत्वेपि दिशः परममहर्षिभिः<sup>(१)</sup> श्रुतिस्मृतिलोकसं-  
व्यवहारार्थं<sup>(२)</sup> मेरुं प्रदक्षिणमावर्तमानस्य भगवतः  
सवितुर्यै संयोगविशेषाः लोकपाल<sup>(३)</sup>परिगृहीतदिक्-  
प्रदेशानामन्वर्थाः प्राच्यादिभेदेन दशविधाः सज्ज्ञाः  
कृताः अतो<sup>(४)</sup> भक्त्या दश दिशः सिद्धाः । तासा-  
मेव देवतापरिग्रहात्<sup>(५)</sup> पुनर्दश सज्ज्ञा भवन्ति ।  
(६) माहेन्द्री वैश्वानरी याम्या<sup>(७)</sup> नैर्ऋती वारुणी वा-  
यव्या कौवेरी<sup>(८)</sup> ऐशानी ब्राह्मी नागी चेति ॥

युगपदादिप्रत्ययलिङ्गत्वमिव कालस्य पूर्वापरादिप्रत्ययलिङ्गत्वं दिशो  
वैधर्म्यमिति प्रतिपादयन्नाह । दिक् पूर्वापरादिप्रत्ययलिङ्गेति । पूर्वमित्यपरमि-  
त्यादिप्रत्ययो लिङ्गं यस्या दिशः सा तथोक्ता । एतदेव दर्शयति । मूर्तेद्रव्य-  
मित्यादिना । अमूर्तस्य द्रव्यस्य नावधित्वं नापि पूर्वापरादिप्रत्ययविषयत्व-  
मस्थानवच्छिन्नपरिमाणत्वात् अत इदमुक्तं मूर्तेद्रव्यमवधिं कृत्वा मूर्तेष्वेव  
द्रव्येष्विदमस्मात् पूर्वणेत्यादिप्रत्यया यतो भवन्ति सा दिगिति । एतस्मादिदं  
पूर्वमित्यस्मिन्नेवार्थे पूर्वणेति निर्देशः प्रातिपदिकार्थे तृतीयोपसंख्यानात् ।  
ननु पूर्वापरादिप्रत्ययानां कार्यत्वात् कारणमनुमीयते तत्तु दिगेवेति कुतो  
निश्चयस्तथाह । अन्यनिमित्तासम्भवादिति । न तावत्पूर्वापरादिप्रत्ययानां  
द्रव्यमात्रं निमित्तं यथाकथञ्चिदवस्थिते द्रव्ये तेषामुत्पत्तिप्रसङ्गात् । परस्पर-  
पक्षेया द्रव्ययोरुत्पत्तिनिमित्तत्वेपि स एव दोषः उभयाभावप्रसङ्गश्चाधि-  
कः क्रियागुणादिनिमित्तत्वे च समानगुणक्रियादिषु प्रत्ययविशेषे न स्यात्  
तेन यदेषां निमित्तं सा दिगिति यच्चैतस्मादिदमिति पञ्चमी प्रयुज्यते अन्यथा

(१) परमर्षिभिः-पा. ६ पु. ।

(२) लोकव्यवहारार्थे-पा. ५ पु. ।

(३) संयोगास्तेषां लोकपाल-पा. ५ पु. । संयोगविभागा इति टीकासम्मतः ।

(४) ततो-पा. ५ पु. । (५) परिगृहीतत्वात्-पा. ६ पु. । परिग्रहवशात्-पा. ५ पु. ।

(६) तद्यथा-इत्यधिकम् ६ पु. ।

(७) यामी-पा. ५ पु. ।

(८) वायवी ब्राह्मसी-पा. ५ पु. ।



सापि निर्विषया स्यात् अवधाविष्यं पञ्चमीति चेत् सत्यं किन्त्ववधित्वं दिग-  
 पेक्षया न तु द्रव्यमात्रस्य सर्वत्राविशेषप्रसङ्गात् । तस्या अप्रत्यक्षत्वेपि काल-  
 घट्टिशिष्टप्रत्ययहेतुत्वं वाच्यम् गुणवत्त्वं द्रव्यलक्षणं तदस्यामस्तीति प्रति-  
 यादयन्नाह । तस्यास्तु गुणा इत्यादि । कालवदेते सिद्धाः । यथा काललिङ्गावि-  
 शेषात् कालस्यैकत्वं सिद्धं तथा दिग्लिङ्गाविशेषाद्विश एकत्वं यथा तदनु-  
 विधानात् काले पृथक्त्वं तथा दिशि यथा कारणे काल इतिवचनात् परम-  
 महत्परिमाणम् तथा कारणे दिगिति वचनाद्विशः परममहत्परिमाणम्  
 सर्वत्र तत्कार्यस्य पूर्वापरादिप्रत्ययस्य भावात् यथा कारणपरत्वाच्चेति  
 कालस्य संयोगगुणत्वं प्रतिपादितम् तथा दिशोपि यथा संयोगविनाशक-  
 त्वात् काले विभागः सिद्धस्तथा दिशीत्यतिदेशार्थः । ननु दिग्लिङ्गावि-  
 शेषो न सिद्धः पूर्वापरादिप्रत्ययानां परस्परतो भेदात् तथा च सति दिशो  
 भेद इति युक्तम् । न । एकस्मिन्नेवार्थे युगपद्वस्त्वन्तरापेक्षया पूर्वापरादिप्रत्य-  
 योत्पत्तेः दिग्भेदे हि यत्पूर्वं न तत्र पश्चिमप्रत्ययो भवेत् सर्वदिक्सम्बन्ध-  
 स्तस्यास्तीति चेत् तर्हि सर्वार्थेषु सर्वापेक्षया सर्वेषां सर्वे प्रत्ययाः प्रसज्येरन् ।  
 न चैवम् । तस्मादेका दिक् प्रत्ययभेदस्तुपाधिभेदात् । पूर्वमादित्यसंयोगस्य  
 तदार्जवावस्थितस्य च द्रव्यस्यान्तराले दक्षिणेति अस्तमयसंयोगस्य  
 तदार्जवावस्थितस्य च द्रव्यस्यान्तराले पश्चिमेति यथादित्यसंयोगो न दृश्यते  
 तत्र मध्याह्नसंयोगप्रगुणावस्थितद्रव्यापेक्षयोत्तरव्यवहारः तासामन्तरालेषु  
 पूर्वदक्षिणादिव्यवहार इत्युपपद्यते प्रतीतिभेदः । आदित्यसंयोगनिबन्धन  
 एवास्तु प्रत्ययः । न । तस्य मूर्तद्रव्यसंयोगाभावात् असम्बद्धस्य च प्रत्ययहेतु-  
 त्वासम्भवात् एतदेव दर्शयति । दिग्लिङ्गाविशेषादिति । दिश एकत्वे स्थिते  
 महर्षिभिः प्राच्यादिभेदेन दशविधाः सञ्ज्ञाः कृताः कीदृश्यस्ता अन्वर्थाः अनु-  
 गतोर्था यासामिति ता अन्वर्थाः केषामर्थस्तास्वनुगतः लोकपालैरिन्द्रादिभिः  
 परिगृहीतानां दिक्प्रदेशानां सवितुर्यै संयोगविभागास्तेषामित्यध्याहारः ।  
 तथाहि प्रथममस्यामञ्जति सवितेति प्राची । अवागञ्जतीति अवाची । प्रत्य-  
 गञ्जतीति प्रतीची । उदगञ्जतीति उदीची । किंविशिष्टस्य सवितुर्मैरु प्रदक्षि-  
 णामावर्तमानस्य मेरुं प्रदक्षिणं परिभ्रमतः किमर्थं सञ्ज्ञाः कृताः श्रुतिः स्मृतिश्च  
 लोकश्च तेषां सम्यग्व्यवहारार्थं श्रौतो व्यवहारः न प्रतीचीशिराः शयीते-

स्यादिः । स्मार्तो व्यवहारः आयुष्यं प्राहुषो भुङ्क्ते इत्यादिः । लोकव्यवहारः पूर्वं गच्छ दक्षिणमवलोकयेत्यादिः । यतो दशसञ्ज्ञाः कृताः ततो भक्त्योपचारेण दश दिशः सिद्धाः व्यवस्थिताः । माहेन्द्रादिसञ्ज्ञास्तु नार्थान्तरविषयाः किन्तु तासामेव निमित्तान्तरवशात् प्रवर्तन्ते इत्याह । तासामेवेत्यादि । महेन्द्रस्येयमिति माहेन्द्री । वैश्वानरस्येयं वैश्वानरीत्यादि सर्वत्र निर्वचनीयम् ॥

आत्मत्वाभिसम्बन्धादात्मा । तस्य सौक्ष्म्यादप्रत्यक्षत्वे सति<sup>(१)</sup> करणैः शब्दाद्युपलब्ध्यनुमितैः श्रोत्रादिभिः समधिगमः क्रियते । वास्यादीनां<sup>(२)</sup> करणानां कर्तृप्रयोज्यत्व<sup>(३)</sup>दर्शनात् शब्दादिषु प्रसिद्धा च प्रसाधकोऽनुमीयते । न शरीरेन्द्रियमनसामज्ञत्वात्<sup>(४)</sup> । न शरीरस्य चैतन्यं घटादिवद्भूतकार्यत्वात् मृते चासम्भवात् । नेन्द्रियाणां करणत्वात् उपहतेषु विषयासान्निध्ये चानुस्मृति<sup>(५)</sup>दर्शनात् । नापि मनसः करणान्तरानपेक्षित्वे युगपदालोचनस्मृति<sup>(६)</sup>प्रसङ्गात् स्वयं करणभावाच्च । परिशेषा<sup>(७)</sup>दात्मकार्यत्वात्<sup>(८)</sup> तेनात्मा समधिगम्यते शरीरसमवायिनीभ्यां च हिताहितप्राप्तिपरिहारयोग्याभ्यां प्रवृत्तिनिवृत्तिभ्यां<sup>(९)</sup> रथकर्मणा सारथिवत् प्रयत्नवान् विग्रहस्याधिष्ठातानुमीयते प्राणादिभिश्चेति । कथं शरीरपरिगृहीते<sup>(१०)</sup> वायौ विकृतकर्मदर्शनाद्ब्रह्माध्मापयितेव निमेषोन्मेषकर्मणा नियतेन दारुयन्त्रप्रयोक्तेव देहस्य वृद्धिक्षत-

(१) ऽपि-पा. ५ पु. । (२) वास्यादीनामिव-पा. ६।७ पु. । (३) प्रयोज्यत्व-पा. ९ पु. ।

(४) अज्ञानत्वात्-पा. ५ पु. । न शरीरेन्द्रियमनसा चैतन्यमज्ञत्वात्-पा. ९ पु. ।

(५) चान् स्मृति-पा. ९ पु. । (६) युगपदालोचनानुस्मृति-पा. ५ पु. ।

(७) पारिशेष्या-पा. ५ । ६ पु. । (८) आत्मकार्यं ज्ञानं-पा. ६ पु. ।

(९) प्रवृत्तिनिवृत्तिभ्यां-इति नास्ति ९ पु. । (१०) विग्रहीते-पा. ५ पु. ।



भग्नसंरोहणादिनिमित्तत्वात्<sup>(१)</sup> गृहपतिरिव अभिमत-  
विषयग्राहककरणसम्बन्धनिमित्तेन मनःकर्मणा गृह-  
कोणेषु पेलकप्रेरक इव<sup>(२)</sup> दारकः नयनविषयालोच-  
नानन्तरं रसानुस्मृतिक्रमेण रसनविक्रियादर्शनादने-  
कगवाक्षान्तर्गतप्रेरक<sup>(३)</sup> वदुभयदर्शी कश्चिदेको विज्ञा-  
यते । सुखदुःखेच्छाद्वेषप्रयत्नेश्च गुणैर्गुण्यनुमीयते ते च  
न शरीरेन्द्रियगुणाः<sup>(४)</sup> कस्मादहङ्कारेणैकवाक्यताभा-  
वात् प्रदेशवृत्तित्वादयावद्द्रव्यभावित्वाद् बाह्ये-  
न्द्रियाप्रत्यक्षत्वा<sup>(५)</sup>च्च तथाहंशब्देनापि पृथिव्यादि-  
शब्दव्यतिरेकादिति । तस्य गुणाः बुद्धिसुखदुःखेच्छा-  
द्वेषप्रयत्नधर्माधर्मसंस्कारसंख्यापरिमाणपृथक्कसंयोग-  
विभागाः । आत्मलिङ्गाधिकारे बुद्ध्यादयः प्रयत्नान्ताः  
सिद्धाः<sup>(६)</sup> । धर्माधर्मावात्मान्तरगुणानामकारणत्वव-  
चनात् । संस्कारः स्मृत्युत्पत्तौ कारणवचनात् । व्यव-  
स्थावचनात्<sup>(७)</sup> संख्या पृथक्कमप्यत एव<sup>(८)</sup> तथा चात्मे-  
तिवचनात् परममहत्परिमाणम् । सन्निकर्षजत्वात्  
सुखादीनां संयोगः । तद्विनाशकत्वाद्विभाग इति ॥

यस्य तत्त्वज्ञानं निःश्रेयसाय घटते विपर्ययज्ञानं संसारहेतुर्दर्थानि  
च भूतानि तत्प्रतिपादनार्थमाह । आत्मत्वाभिसम्बन्धादात्मेति । आत्मत्वं  
नाम सामान्य तदभिसम्बन्धादात्मेतिव्यवहारः इदमस्येतरभ्यो वैधर्म्यम् ।  
ननु दृश्यस्य सत्त्वं तदाकारसंवेदनेन व्याप्तं न चात्माकारं कस्यचित्संवेद-

(१) संरोहणाभ्यां-पा. ६ पु. ।

(२) गृहकोणव्यवस्थितपेलक इव प्रेरक इव-पा. ५ पु. ।

(३) प्रेरक-पा. ५ पु. ।

(४) विशेषगुणा-पा. ५ पु. ।

(५) शास्त्रत्वा-पा. ५ पु. ।

(६) प्रयत्नान्ताश्च प्रसिद्धाः-पा. ६ पु. ।

(७) वचनाभिसम्बन्धात्-पा. ५ पु. ।

(८) मत एव-पा. ९ पु. ।

नमस्ति अतो व्यापकानुपलब्ध्या तस्य सत्त्वमेव निराक्रियते कुतो धर्मनिरूपणमित्याशङ्क्य तत्सद्भावे बाधकं प्रमाणं नास्ति प्रत्यक्षानुपलब्धेरन्यथासिद्धत्वात् साधकं च प्रमाणमनुमानमस्तीति प्रतिपादयन्नाह । तस्येति । प्रत्यक्षोपलब्धियोग्यताविरहः सौक्ष्म्यम् । तस्मादप्रत्यक्षस्यात्मनः करणैः शब्दाद्युपलब्धयः करणसाध्याः क्रियात्वाच्छिदिक्रियावदित्यनुमितैः श्रोत्रादिभिः समधिगमं क्रियते । कुत इत्याह । वास्यादीनां<sup>(१)</sup> करणानां कर्तृप्रयोज्यत्वदर्शनात् । यत्करणं तत् केनचित् कर्त्तुं प्रयुज्यते कार्यं व्यापार्यते<sup>(२)</sup> यथा वास्यादिकं वर्धकिणा । करणं च श्रोत्रादिकं तस्मात् केनचित् प्रयोक्तव्यं य एषां प्रयोक्ता स आत्मा । आकाशस्य श्रोत्रस्य यद्यप्यात्मना सह साक्षात् सम्बन्धो नास्ति विभुत्वात् तथाप्यात्मना तस्य प्रयोज्यत्वमन्तःकरणाधिष्ठानद्वारेण यथा हस्तेन सन्दंशयोगिना तत्संयुक्तस्यायःपिण्डस्य संयोगः करणत्वं च श्रोत्रादीनां नियतार्थस्य ग्राहकत्वात् प्रदीपवत् । यद्यप्यात्मा अहं ममेति स्वकर्मोपाजितकायकरणसम्बन्धोपाधिकृतकर्तृता<sup>(३)</sup> स्वामित्वरूपसम्भिन्नो मनसा संवेद्यते तथाप्यत्राप्रत्यक्षत्ववाचोयुक्तिर्बाह्येन्द्रियाभिप्रायेण । शब्दादिषु प्रसिद्ध्या च प्रसाधकोऽनुमीयते । शब्दादिषु विषयेषु प्रसिद्धिज्ञानं तत्रापि प्रसाधको ज्ञातानुमीयते । ज्ञानं क्वचिदाश्रितं क्रियात्वात् छिदिक्रियावत् यच्चेदमाश्रितं स आत्मा । अथेदं स्वयमेव जानाति न पराश्रितमिति चेत् किमिदं नित्यं प्रतिक्षणविनाशि वा यदि नित्यं सञ्जाभेदमात्रं अथ क्षणिकं चिरानुभूतस्य न स्मरणं प्रतिपत्तुभेदात् यत्तु कार्यकारणभावात् पूर्वक्षणानुभूतस्योत्तरेण स्मरणं यत् पुनः पिचानुभूतस्य पुत्रेणास्मरणं तच्च पितृपुत्रज्ञानयोः कार्यकारणभावाभावात् शरीरयोश्च तथाभूतयोरचेतनत्वात् । तदयुक्तम् । आत्माभावे कार्यकारणभावस्यानिश्चयात् कारणविज्ञानकाले कार्यज्ञानमनागतं तत्काले च कारणमतीतं न च ताभ्यामन्यः कश्चिदेको द्रष्टास्तीति कस्तयोः क्रमभाविनोः कार्यकारणभावं प्रतीयतात् । अथ मतं स्वात्मग्राहिणी पूर्वा बुद्धिः स्वात्माव्यतिरिक्तं स्वस्य कारणत्वमतिरूपं<sup>(४)</sup> गोचरयति । उत्तरापि बुद्धिः स्वरूपविषया तदव्यतिरिक्तमात्मीयं कार्यत्वमपि गृह्णाति ताभ्यां च प्रत्येक-

(१) वास्यादीनामिव-पा० २ पु० ।

(२) व्यापार्यते-पा० १ पु० ।

(३) कर्तृत्व-पा० २ पु० ।

(४) अतिरूपि-पा० १ पु० ।

मुपात्तं कारणत्वं कार्यत्वं च तदुभयजनितैकवासनाबलभुवा विकल्पेनाध्य-  
वधीयते इति चेत् अहो कुसृष्टिकल्पना पूर्वोत्तराधियौ स्वात्ममाचनियते  
कृतस्तस्याः कारणमहमस्याश्चास्मि कार्यमिति प्रतीयेतान् परस्परवार्तानभि-  
ज्ञत्वात् ताभ्यामगृहीतं कुतोऽध्यवस्यति तस्यानुभवानुसारित्वात् । भवतु  
पराश्रितं ज्ञानं तदधिकरणं तु शरीरमिन्द्रिय मनो वा भविष्यति तच्चाह ।  
न शरीरेन्द्रियमनसामिति । उत्तरवाक्यस्थित चैतन्यमितिपदमिह सम्बद्ध्यते ।  
शरीरेन्द्रियमनसां चैतन्यं न भवति कृतस्तच्चाह । अज्ञत्वादिति । ज्ञानं प्रति  
समवायिकारणत्वाभावादित्यर्थः । नन्वेतदपि साध्याविशिष्टमित्याशङ्क्याह ।  
न शरीरन्येति । चैतन्यं शरीरस्य न भवति घटादिवच्छरीरस्य भूतकार्यत्वात्  
यदूतकार्यं न तच्चेतनं यथा घटः भूतकार्यं च शरीरं तस्मादेतदप्यचेतनम्<sup>(१)</sup> ।  
युक्त्यन्तरमाह । मृते चासम्भवादिति । मृते शरीरे चैतन्यस्यासम्भवादित्यनेना-  
यावद्द्रव्यभावित्वं विवक्षितं चैतन्यं शरीरस्य विशेषगुणो न भवति अयावद्-  
द्रव्यभावित्वात् सयोगवत् । अत एव तत्कारणान्यप्यचेतनानि तेषां चैतन्ये  
कार्येपि चैतन्यं स्यात् एकस्मिन् शरीरे ज्ञातृबहुत्वं च प्राप्नोति ततश्चैका-  
भिप्रायेण प्रवृत्तिनियमाभावादितोषः । नेन्द्रियाणां करणत्वादिति । इन्द्रिया-  
ण्यचेतनानि करणत्वाद् दण्डवत् । हेत्वन्तरं च समुच्चिनेति । उपहतेष्विति ।  
विनष्टेष्वपीन्द्रियेषु पूर्वानुभूतोर्थः स्मर्यते न चानुभवितरि विनष्टे स्मरणं युक्तं  
तस्मान्नेन्द्रियगुणो ज्ञानं किं च विषयस्य पूर्वानुभूतस्यासान्निध्योपि स्मृतिर्दृष्टा  
न च बाह्येन्द्रियाणां प्राप्यकारित्वात् तस्मात् स्मृतिस्तावन्नेन्द्रियाणां तद-  
भावादनुभवोपि न स्यात् अन्यस्यानुभवेऽन्यस्यास्मरणादित्यर्थः । अत एव  
विषयस्यापि न चैतन्यं नष्टे विषये तत्स्मरणायोगात् इतोपि न तस्य चैतन्यं  
तद्वेशज्ञानस्य तज्जन्यस्य च सुखादेरननुभवात् बुद्धिपूर्वकचेष्टाविशेषा-  
भावाच्च न चेन्द्रियचैतन्ये विषयचैतन्ये च रूपमद्राक्षं रसमन्वभवं स्पर्शं  
स्पृशामि गन्धं घ्रास्यामीति रूपादिप्रत्ययानामेकैकरूपत्वप्रतिपत्तिसम्भवः  
रूपादीनां चक्षुरादीनां च भेदात् । अस्तु तर्हि मनोगुणो ज्ञानं तस्य सर्व-  
विषयत्वे नित्यत्वे च प्रतिसन्धानाद्युपपत्तेस्तच्चाह । नापि मनस इति ।  
मनो यदि चक्षुरादिविविक्तं करणान्तरमपेक्ष्य रूपादीन् प्रत्येति सज्जामेद-

मात्रे विवादः यदपेक्षणीयं तन्मनो यच्च ज्ञानाधिकरणं मनः सोऽस्माकमा-  
 त्मेति । अथ नापेक्षते करणान्तरं तदा रूपरसादिष्विन्द्रियसम्बद्धेषु युगपदालो-  
 चनानि प्रसज्यन्ते कारणयोगपद्यात् । कारणान्तरापेक्षायां तु तस्याणुत्वे सर्व-  
 इन्द्रियेषु सान्निध्याभावाद्युगपदालोचनानुत्पत्तिः । अथान्तःकरणाभावो युग-  
 पत्स्मरणानि स्युरपेक्षणीयाभावात् करणापेक्षायां तु तत्संयोगस्य युगपदसाम-  
 र्थ्यात् क्रमेण स्मृत्युत्पत्तिः । यतूक्तं केनचिदेकस्य नित्यस्य क्रमयोगपद्याभ्याम-  
 करणमिति । तदयुक्तम् । युगपत्करणासम्भवादुत्तरकालमकरणं च कर्तव्याभा-  
 वात् न च तावता तस्य सत्त्वमर्थक्रियाकारित्वव्यतिरिक्तस्य सत्त्वस्येष्टत्वात्<sup>(१)</sup> ।  
 इतोपि मनोगुणो ज्ञानं न भवति मनसः स्वयंकरणत्वादित्याह । स्वयं-  
 करणभावाच्चेति । मनश्चेतनं न भवति करणत्वाद् घटादिवदिति । असिद्धं  
 मनसः करणत्वं कर्तृत्वाभ्युपगमादिति चेत् मनःकर्तृत्वे रूपादिप्रतीतौ चक्षु-  
 रादिवत् सुखादिप्रतीतौ करणान्तरं मृग्यं क्रियायाः करणमन्तरेणानुपजननात्  
 तथा सति च सज्जाभेदमात्रं कर्तुः करणस्य चेभयोरपि सिद्धत्वात् इतोप्यचेतनं  
 मनो मूर्तत्वाल्लोप्यवत् । यदि शरीरेन्द्रियमनसां गुणो ज्ञानं न भवति तथाप्यात्म-  
 सिद्धौ किमायात तत्राह । परिशेषादिति । ज्ञानं तावत् कार्यत्वात् कस्यचित्  
 समवायिकारणस्य कार्यं शरीरेन्द्रियमनसां च तदाश्रयत्वं प्रतिषिद्धम् न चान्येषु  
 वक्ष्यमाणेन न्यायेन ज्ञानकारणत्वं प्रति शक्तिरस्ति अतः परिशेषादात्मकार्यं  
 ज्ञानं आत्मकार्यत्वात् तेन ज्ञानेनात्मा समधिगम्यते इत्युपसंहारः । ननु सर्व-  
 मेतदसम्बद्धं क्षणिकत्वेनाश्रयाश्रयिभावाभावात् तथाहि सत्त्वमर्थक्रियाकारित्वं  
 तच्च क्रमयोगपद्याभ्यां व्याप्तम् क्रमाक्रमात्मकस्य प्रकारान्तरस्यासम्भवात्  
 अनेकार्थक्रियाणामनेककालता हि क्रमः योगपदं चैककालता न चैकानेका-  
 भ्यामन्यः प्रकारोस्ति परस्परविरुद्धयोरेकप्रतिषेधस्येतरविधिनान्तरीयकत्वात्  
 अक्षणिकत्वे तु न क्रमसम्भवः समर्थस्य दोषायोगात्<sup>(२)</sup> असमर्थस्य कालान्तरे-  
 प्यजनकत्वस्वभावस्यानतिवृत्तेः क्रमवत्सहकारिलाभात् क्रमेण करणं तस्येति  
 चेत् । अत्र वदन्ति । यदि सहकारिणो भावस्यातिशयं न जनयन्ति नापेक्ष-  
 णीया अकिञ्चित्करत्वात् जनयन्ति चेत् स किं तावद्व्यतिरिक्तः अव्यतिरिक्तो  
 वा व्यतिरेकपक्षे तावदतिशयादेवागन्तुकादन्वयव्यतिरेकाभ्यां कार्यौत्पत्तिरि-

त्वक्षणिकस्य न हेतुत्वं सत्यपि तस्मिन्नभावात् । सहकारिकृतातिशयसहितस्य तस्य जनकत्वमिति चेत् अतिशयस्यातिशयान्तरानारम्भे कौटुशी सहायता आरम्भे चानवस्थायाः का प्रतिक्रिया सहकारिजन्योतिशयः स चाक्षणिक-  
 स्येति<sup>(१)</sup> सुभाषितम् । अनुपकार्यानुपकारकयोः सम्बन्धाभावात् भावादभिन्ना-  
 ऽतिशयः सहकारिभिः क्रियते इत्यपि न सुपेशलम् । भावस्य पूर्वोत्पन्नस्य पुन-  
 रुत्पत्त्यभावात् । प्राप्तो हि भावोऽनतिशयात्मा निवर्तते अन्यश्चातिशयात्मा  
 जायते इति चेत् क्षणिकत्वसिद्धिः । ननु क्षणिकस्यापि सहकारिभिः किं  
 क्रियते न किञ्चित् किमर्थं तर्हि ते ना<sup>(२)</sup>पेक्ष्यन्ते को वै ब्रूते अपेक्ष्यन्ते इति  
 प्रत्येकमेव हि कार्यजननाय समर्था अन्त्यावस्थाभाविनः क्षणाः का तेषां  
 परस्परापेक्षा यत् तदानीं परस्परं प्रत्यासीदन्ति तदुपसर्पणकारणस्यावश्य-  
 म्भावनियमात् न तु सम्भूय कार्यकरणाय तत्काले चोपसर्पणहेतुनियमस्तेषां  
 वस्तुस्वाभाव्यात् प्रत्येकं समर्था हेतवः प्रत्येकं काय जनयेयुः किमित्येक-  
 मनेके कुर्वन्ति अचाप्यमीषां कारणानि प्रष्टव्यानि यान्यप्रत्येकार्थनिवर्तन-  
 शीलानि प्रभावयन्ति । वयं तु यथादृष्टस्य वस्तुस्वभावस्य वक्तारो न पर्यनु-  
 योगमर्हामः । कार्यमेकेनैव कृतं किमपरे कुर्वन्तीति चेत् न कृतं कुर्वन्ति  
 किन्वेकेन क्रियमाणमपरेषु कुर्वन्ति यच्चैकमेव समर्थं तत्रापरेषां क उपयोग  
 इति चेत् सत्यम् न ते प्रेक्षापूर्वकारिणा यदेवं विमृश्यादासते एकं कार्यम-  
 नेकस्मादुत्पद्यते इति दुर्घटमिदम् कारणभेदस्य कार्यभेदहेतुत्वादिति चेन्नैवं  
 सामर्थ्यभेदाद्दि कार्यभेदो न सहकारिभेदात् एककार्यकारितैव सहकारिता  
 तस्मात् क्षणिकत्वे क्रमवतां भावानां क्रमेण कार्यकरणं घटते दुर्घटा त्वक्षणि-  
 कस्य क्रमेणार्थक्रियेति युगपत्करणमपि दुर्घट तावत्कार्यकरणसमर्थस्य स्वभा-  
 वस्योत्तरकालमप्यनिवृत्तेः कृतस्य करणं नास्ति कर्तव्यं चास्य न विद्यते  
 निखिलस्य कार्यकलापस्य सकृदेव कृतत्वात् अतः क्षणान्तरे न करोतीति  
 चेत्तर्हि अयं तदानीमसन्नेव समस्तार्थक्रियाविरहात् तदेव व्यापकयोः क्रम-  
 योगपदयोरनुपलम्भेनाक्षणिकान्निवर्तमानं सत्त्वं क्षणिके व्यवतिष्ठते तथा च  
 सति सुलभं क्षणिकत्वानुमानं यत् सत् तत् क्षणिकं सन्ति च<sup>(३)</sup> द्वादशायतना-

नोति । अत्रोच्यते । न सत्त्वात् क्षणिकत्वासिद्धिः तस्य विपक्षव्यावृत्त्यनवगमात् ।  
यत्क्रमयोगपदारहितं तदसत् यथा वाजिविषाणं क्रमयोगपदारहितं चाक्ष-  
णिकमिति बाधकेनाक्षणिकात् क्रमयोगपदव्यावृत्त्या सत्त्वव्यतिरेकप्रतीतिरिति  
चेन्न अक्षणिकस्याप्रतीतौ सत्त्वस्य ततो व्यावृत्तिप्रतीत्यसम्भवात् यथा प्रती-  
यमाने जले तत्र वह्निधूमयोरभावप्रतीतिः एवमक्षणिके दृश्यमाने क्रमयोगप-  
दाभावात् सत्त्वाभावः प्रत्येतव्यः न चाक्षणिको नाम कश्चिदस्ति भवतां यथा-  
ऽप्रतीयमानेपि पिशाचे ततोऽन्यव्यावृत्तिः प्रतीयते स्तम्भः पिशाचो न भवतीति  
नद्वेदेतदपि भविष्यतीति चेन्न व्यावृत्तेरनुपलब्धिप्रमाणैकगोचरत्वात् तद्विवि-  
क्ततरपदार्थोपलब्धिस्वभावत्वानुपलब्धेः प्रतियोग्युपलब्धिमन्तरेणाभावात्  
न च स्वरूपविकृष्टत्वे पिशाचस्य ततो व्यावृत्तिप्रतीतिसम्भवः कथं तर्हि  
स्तम्भः पिशाचो न भवतीतिप्रतीतिरिति चेत् नायं संसर्गप्रतिषेधः किन्तु  
तादात्म्यप्रतिषेधोऽयम् स च स्तम्भात्मतया प्रसज्जितस्य पिशाचस्य दृश्य-  
त्वाभ्यनुष्ठानात् प्रवर्तते नान्यथा । यथोक्तम् । तादात्म्येन यावान्निषेधः स सर्व  
उपलब्धिलक्षणाप्राप्तत्वाभ्युपगमेन क्रियते इति । तत्र स्तम्भस्वरूपैकनियता  
स्तम्भप्रतीतिस्तदनात्मव्यवच्छेदकारणम् यदि स्तम्भः पिशाचो भवेत् तेना-  
प्यात्मना ज्ञातः स्यात् न च ज्ञानं स्तम्भत्ववत् पिशाचात्मतामपि गृह्णाति  
तस्मादयं पिशाचो न भवतीति । अथ मतं न नीलादिव्यतिरिक्तोऽक्षणिकः  
क्षणिको वा कश्चिदस्ति किन्तु प्राक्तनबुद्धिवेद्यो नीलादिक्षणोऽधुनातनबुद्धि-  
वेद्यानीलक्षणादभेदेनारोप्यमाणोऽक्षणिक इत्युच्यते । भेदेन व्यवस्थाप्यमा-  
नश्च क्षणिक इति तत्र नीलादिष्वेव क्रमाक्रमव्यावृत्त्या सत्त्वाभावप्रतीतिः  
यदि पूर्वोपलब्धक्षणा एवायमुपलभ्यते तदा सम्प्रतितनीमर्थक्रियां प्रागेव  
कुर्यात् प्राक्तनीं वा सम्प्रत्येव न पुनः क्रमेण कुर्यादैकस्य कारकत्वाकारकत्व-  
विरोधात् । नापि सर्वं पूर्वमेव कुर्यात् सम्प्रत्यर्थक्रियारहितस्यासत्त्वप्रसङ्गा-  
दिति । तत्रापि किमेवं सत्त्वस्य हेतोर्वास्तवो विपक्षो दर्शितः कल्पनासमारो-  
पितो वा समर्थितः न तावद्वास्तवो विपक्षो नीलादीनामक्षणिकत्वस्यावास्तव-  
त्वात् तस्मादनुमानाद्वास्तवीमर्थगतिमिच्छता लिङ्गस्य चेहृष्यविनिश्चयार्थं धू-  
मानुमानवत् सर्वत्र प्रमाणसिद्धः पक्षादिभावो दर्शयितव्यो न कल्पनामात्रेण न  
चाक्षणिकस्तथाभूतोस्तीति व्यतिरेकासिद्धिः तदसिद्धावन्वयस्याप्यसिद्धिस्त-

स्यास्तत्पूर्वकत्वादित्यसाधारणत्वं हेतोः । अपि च बाधकेनाक्षयिकात् सत्त्व-  
व्यतिरेकः प्रसाधितः क्षणिकत्वसत्त्वयोरन्वयः कुतः सिद्ध्यति न च तत्र विपक्ष-  
व्यावृत्तिमात्रेण हेतुत्वमसाधारणस्यापि हेतुत्वप्रसङ्गात् केवलव्यतिरेक्यनुमानं  
च स्वयमनिष्टं अक्षयिके ऽपि सत्त्वं न भवतीत्यवस्थापितेऽर्थात् क्षणिकाश्रयं  
सत्त्वमित्यन्वयसिद्धिरिति चेत् न तावदर्थीदिति सत्त्वस्य हेतोः परामर्शः  
असिद्धान्वयस्य तस्याद्यापि हेतुत्वाभावात् बाधकमेव तूभयव्यापारं प्रमाणा-  
न्तरं वा व्याप्तिं प्रसाधयद् द्वादशायतनेष्वेव प्रसाधयेन्निर्विषयाया व्याप्तेः प्रत्ये-  
क्षुमशक्यत्वाद् द्वादशायतनव्यतिरिक्तस्य चार्थस्याभावात् तेषु चान्वयप्रतीतौ  
क्षणिकत्वस्यापि प्रतीतिः सम्बन्धिप्रतीतिनान्तरीयकत्वात् सम्बन्धिप्रतीतेरिति  
सत्त्ववैयर्थ्यं पक्षे सामान्येन व्याप्तिग्रहण विशेषे सत्त्वस्य हेतुत्वमिति चेन्न  
निर्विशेषस्य सामान्यस्य प्रतीत्यभावात् विशेषपरिनिष्ठयोश्च क्षणिकत्वसत्त्वसा-  
मान्ययोः प्रतीयमानयोर्नीलादिगतं क्षणिकत्वं प्रतीतमिति सूक्तं सत्त्ववै-  
यर्थ्यमिति । बाधकादक्षणिकत्वव्यावृत्त्यसत्त्वव्यावृत्त्योर्व्याप्तिग्रहणम् सत्त्वात्  
वस्त्वात्मकक्षणिकत्वप्रतीतिरिति चेन्न व्यावर्त्य<sup>(१)</sup>भेदेन कल्पितभेदयोर्व्यावृ-  
त्त्योस्तादात्म्यभावात् तादात्म्यं चानुमानाद्गुप्तम् वस्त्वात्मनोः क्षणिकत्व-  
सत्त्वयोस्तादात्म्यात् तदात्मकत्वेनाध्यवसितयोरपि व्यावृत्त्योस्तादात्म्यमिति  
चेन्न वस्तुनोस्तादात्म्यस्यान्यतोऽप्रसिद्धेः प्रसिद्धौ वा बाधकस्यापि वैयर्थ्यम् न  
च व्यावृत्त्योः प्रतिबन्धनिश्चये वस्तुसिद्धिरस्ति वस्त्ववस्तुनोर्भेदादसम्बन्धाच्च ।  
यदप्युक्तं धर्मोत्तरेण । घटे बाधकेन व्याप्तिं प्रसाध्य शब्दे सत्त्वात् क्षणिकत्वप्र-  
साधनमित्युभयोरपि सार्थकत्वं विषयभेदादिति । तच्चापीदमुत्तरम् । घट इव  
शब्देऽपि बाधकस्य प्रवृत्त्यविरोधात् प्रमाणान्तरानुसरणमफलमिति । न चाक्ष-  
णिकस्यार्थक्रियानुपपत्तिः सहकारिसाहित्ये हि सति कार्यकरणस्वभावो हि  
भावो नानपेक्षकारकस्वरूपः तस्य यथान्वयव्यतिरेकावगतसामर्थ्याः सह-  
कारिणः सन्निपतन्ति तथा कार्योत्पत्तिरित्युपपद्यते स्थिरस्यापि क्रमेण करणम्  
अनेककारणाधीनस्य कार्यस्यैकस्मादुत्पत्त्यभावात् । न च सहकारिसापेक्षित्वे  
सति तत्कृतादेवातिशयात् कार्योत्पत्तेर्भावो न कारक इति युक्तम् । भावस्व-



रूपानुगमेन कार्योत्पाददर्शनात् अकारकत्वे हि यवबीजस्य चित्युदक-  
सन्निधौ शालिबीजाद्यङ्कुरोपि स्यात् नियमकारणाभावात् नापि सहकारिणो  
भावस्य स्वरूपातिशयमादधति किन्तु सहकारिण एव ते । अतिशयः पुन-  
रेतस्य सहकारिसाहित्यम् अनतिशयोपि तदभाव एव तस्मिन् सति ततः  
कार्यस्य भावादसत्यभावात् जनकाजनकक्षणेभेदाभ्युपगमः सर्वदावस्थान-  
ग्राहिप्रत्यक्षबाधितः सुसदृशक्षणानामव्यवधानोत्पादेनान्तराग्रहणादवस्थानभ्र-  
मोयमिति चेत् स्थिते क्षणिकत्वे प्रत्यक्षस्य भ्रान्तता तद्भ्रान्तत्वे च क्षणिकत्व-  
सिद्धिरित्यन्योन्यापेक्षता । न च (१) यद्यस्योत्पत्तिकारणं विनाशकारणं चान्व-  
यव्यतिरेकाभ्यामवगतं तयोरभावे तस्योत्पत्तिविनाशकल्पना युक्ता (२) निर्हेतु-  
को विनाशो बीजमपि बीजस्य कारणमिति चासिद्धम् । अङ्कुरजनकं बीजं  
बीजकृतं न भवति बीजत्वाच्छालिस्तम्भमूर्धस्थितबीजवत् निर्भागं वस्तु तस्य  
कारकत्वमकारकत्वं चेत्यंशवनुपपन्नाविति यत्किञ्चिदेतत् । यथा वहेर्दाहं  
प्रति कारकत्वमकारकत्वं च स्नानं प्रति न च ताभ्यामस्य स्वरूपभेदः  
तथैकस्यैव भावस्य सहकारिभावात् कारकत्वमकारकत्वं च तदभावात् कथ-  
मन्यस्य सन्निधावन्यस्य कारकत्वं कारकत्वेपि कथं कस्यचिदेव न तु सर्व-  
स्येति चेत् अत्र वस्तुस्वभावाः पर्यनुयोक्तव्याः । वयं तु यत्र येषामन्वयव्य-  
तिरेकाभ्यां सामर्थ्यमवगच्छामः तत्र तेषामेव सामर्थ्याभावमभ्युपगच्छन्तो  
नोपालम्भमर्हामः । त्वत्पक्षेपि चित्युदकबीजानामेवाङ्कुरोत्पत्तौ सहकारिता  
नापरेषाम् तवापि वस्तुस्वभावादपरः को हेतुः प्रत्येकमेव बीजादयः समर्थाः  
न परस्परसहकारिण इति चेत् किमर्थं तर्हि कृषीबलः परिकर्मितायां (३)  
भूमौ बीजमावपति उदकं चासिञ्चति परस्पराधिपत्येन तेभ्यः प्रत्येक-  
मङ्कुरजननयोग्यक्षणाजननायेति चेत् यद्यङ्कुरजननयोग्यक्षणापजननाय बीजं  
स्वहेतुभ्यः समर्थमुपजातं किमवनिःसलिलाभ्याम् अथासमर्थं तथापि  
तयोरकिञ्चित्करः सन्निधिः स्वभावस्यापरित्यागात् चित्युदकाभ्यां बीजस्य  
स्वसन्तानवर्तिन्यसमर्थक्षणान्तरारम्भणशक्तिर्निरुद्धते इति चेत् अस्तु तस्मा-  
दसमर्थक्षणानुत्पत्तिः समर्थक्षणोत्पत्तिस्तु दुर्लभा कारणाभावात् । न च



भावः स्वस्यैवाभावः किन्तु द्वितीयक्षणः पूर्वक्षणस्याभाव इति । तदप्यसारम् ।  
 पूर्वापरक्षणयोर्व्यक्तिभेदेऽपि स्वरूपविरोधस्याभावात् यथा घटो भिन्नसन्त-  
 तिवर्तिना घटान्तरेण सह तिष्ठति एवमेकसन्ततिवर्तिनापि सह तिष्ठेत्  
 द्वितीयक्षणग्राहिप्रमाणान्तरस्य तत्स्वरूपविधेश्चरितार्थस्य प्रथमक्षणनिषेधे  
 प्रमाणत्वाभावात् । अभावस्तु भावप्रतिषेधात्मैव घटो नास्तीतिप्रतीत्युदयात्  
 ततस्तस्योत्पत्तिर्भावस्य निवृत्तिः तस्यावस्थानं भावस्यानवस्थितिः तस्योप-  
 लम्भो भावस्यानुपलम्भ इति युक्तम् परस्परविरोधात् । एवं च सति न भावस्य  
 क्षणिकत्वं पश्चाद्भाविनस्तदभावस्य हेत्वन्तरसापेक्षस्य भावानन्तर्यनियमा-  
 भावात् । तथा च दृश्यते घटस्योत्पन्नस्य चिरैरेव विनाशो मुद्गराभिघातात्  
 भावात्मको घटविनाशो मुद्गराभिघातात् तु कपालसन्तानोत्पादः स्यादित्य-  
 सङ्गतम् । सन्तानप्रतिबद्धायाः सदृशारम्भणशक्तेरप्रतिघाते विलक्षणसन्तानो-  
 त्पत्त्यसम्भवात् मुद्गराभिघातेन तस्याः प्रतिहतौ च भावप्रतिघाते कः प्रद्वेषः  
 न च कारणकार्यत्वे भाववदभावस्यापि वस्तुत्वप्रसक्तिस्तस्य वस्तुप्रतिषेध-  
 स्वभावस्य प्रत्यक्षादिसिद्धत्वात् । ईदृशं चास्य स्वरूपं यदयं कृतकोपि  
 भाववन्न विनश्यति नष्टस्यानुपलम्भात् प्रमाणाधिगतस्य वस्तुस्वभावस्य पर-  
 साधर्म्येण निराकरणत्वे जगद्वैचित्र्यापि निराकरणम् अन्योत्पादे कथमन्यस्य  
 स्वरूपप्रच्युतिरित्यपर्थेनुयोज्यम् वस्तुस्वाभाव्याद् घटो विनिष्टः<sup>(१)</sup> इति च  
 व्यपदेशः तदवयवक्रियादिन्यायेनाभावोत्पत्त्यैव । अत एवायं तस्यैवाभावो  
 न सर्वस्य न चास्य समवायिकारणं किञ्चित् तदभावान्नासमवायिकारणम् क्व  
 कार्यमनाधारं दृष्टुम् इदमेव दृश्यते तावत् न ह्ययं घटे समवेति तस्याभावात्  
 नापि भूतले ऽन्यधर्मत्वात् कथं तर्हि नियतदेश प्रतीयते प्रतियोगिनिय-  
 मात् अयमस्य स्वभावो यत्सयुक्तप्रतिषेधे संयुक्तवत्प्रतिभाति समवेतप्रतिषेधे  
 समवेतवत् प्रतिभाति विशेषणमपीत्यमेव न पुनरस्य संयोगसमवायौ तयो-  
 रभावधर्मत्वात् । तदेवं सिद्धोऽभावो भावविरोधी नास्ति बुद्धिवेद्योर्थः यत्कृ-  
 नो दहनतुहिनयोरपि विरोधः दहनाभावस्तुहिने तुहिनाभावश्च दहने  
 इत्यनयोर्विरोधो न स्वरूपेण विधेर्विध्यन्तरविरोधाभावात् । यच्च ध्रुवभा-

वित्वादभावस्य हेत्वन्तरानपेक्षेत्युक्तम् तदपि सवितुर्दयास्तमयाभ्यामने-  
 कान्तिकं तयोरनपेक्षत्वे हि कालभेदे न स्यात् । एकसामयीप्रतिबन्धेपि  
 स एव दोषः । नियतो हि वाससि रागहेतुर्नियतकालश्च तस्य तत्काला-  
 सन्निधिमात्रेण रागस्यानुत्पादः सिद्धयति अनन्तास्तु विनाशहेतवे नियत-  
 कालाश्च तेषां सर्वदा सर्वेषां प्रतिबन्धस्याशक्यत्वात् कश्चिदेको निपतत्येव ।  
 कालान्तरे च निपतितः क्षणेनैव भावं विनाशयतीत्युपपद्यते कृतकत्वेपि  
 ध्रुवो विनाशः सर्वे चैतत्क्षणभङ्गसाधनं कालात्ययापदिष्टम् प्रत्यभिज्ञाप्रत्य-  
 क्षेण प्रतीतस्य पुनः प्रतीतेः । नन्वेव प्रत्ययो न भावस्य पूर्वापरकाला-  
 वस्थानं शक्नोति प्रतिपादयितुं न ह्येतदेकं विज्ञानं कारणाभावात् इन्द्रियं  
 सन्निहितविषयं न पूर्वकालत्वमवगाहते संस्कारोपि पूर्वानुभवजन्मा तद्विषये  
 नियतो नापरकालता परिस्पृशति न च ताभ्यामन्यदुभयविषयं किञ्चिदेक-  
 मस्ति यदेतद्विज्ञानं प्रसुवीत । इतोपि नैतदेकं विज्ञानं स्वभावभेदात् इदमिति  
 हि प्रत्यक्षता तदिति हि परोक्षत्वं प्रत्यक्षतापरोक्षत्वे च परस्परविरोधिनी  
 नैके युज्येते तस्माद्गृहणस्मरणात्मके द्वे इमे संविती भिन्नविषये । अत्र ब्रूमः  
 प्रतीयते तावदेतस्माद्विज्ञानात् पूर्वापरकालावच्छिन्नमेकं वस्तुतत्त्वम् तदप्यस्य  
 विषयो न भवतीति संविद्विरुद्धम् । गृहणस्मरणे च नैकं विषयमालम्ब्येते  
 तस्मादेकमेवेदं विज्ञानमितिप्रतीतिसामर्थ्यादुभयविषयमास्थेयम् प्रतीयमान-  
 कार्योत्पत्तये चाप्रतीयमानमपि कारणं कल्पयन्ति विद्वांसो न तु कारणा-  
 प्रतीत्या विषयमपि कार्यमपह्नुवते जगद्वैचित्र्यस्याप्यपह्नवप्रसङ्गात् । तेन यद्यपि  
 प्रत्येकमिन्द्रियसंस्कारावसमर्थं तथापि संहताभ्यामिदमेकं कार्यं प्रत्य-  
 भिज्ञास्वभाव प्रभावयिष्यते भविष्यति चैतदुभयकारणसामर्थ्यादुभयविषयम्  
 प्राप्स्यति च प्रत्यक्षतां विषयेन्द्रियसामर्थ्यानुविधानात् । न च यच्चैकमसमर्थं  
 तत्र मिलितानामपि तेषामसामर्थ्यं प्रत्येकमकुर्वतामपि चित्युदकबीजानामन्यो-  
 न्यसन्निधिभाजामङ्कुरादिजननोपलब्धेः । यत्र विलक्षणा सामयी तत्र कार्यमपि  
 विलक्षणमेव स्यादिति सुप्रतीतम् तेनास्य सन्निहितासन्निहितविषयतालक्षणे  
 प्रत्यक्षतापरोक्षते न विरोक्ष्येते । अत एव चेन्द्रियसन्निकर्षाभावेपि पूर्वकाल-  
 प्रत्यक्षतैव इन्द्रियजज्ञानविषयत्वात् तन्मात्रानुबन्धित्वाच्च प्रत्यक्षतायाः अस-

निहितमपि परिच्छिन्ददिन्द्रियं पूर्वकालतामेव परिच्छिनति न भविष्यत्कालतां तच्च संस्कारस्य सहकारिणोऽभावात् । न चैकस्योभयकालतायां कदाचिदनुपपत्तिः येनास्योभयकालतां संकलयतः कल्पनात्वम् । दृष्टो ह्येकस्यानेकेन विशेषणेन<sup>(१)</sup> सम्बन्धो यथा चैवस्य छत्रपुस्तकाभ्याम् युगपच्छत्रपुस्तकसम्बन्धे क्रमेण कालद्वयसम्बन्धे च न कश्चिद्विशेष एकस्योभयविशेषणावच्छेदप्रतीतेरुभयचाविशेषात् । तदेवं देशकालावस्थाभेदानुगतमेकं वस्तुतत्त्वमध्यवसन्ती प्रत्यभिज्ञा भावानां प्रतिक्षणमुत्पादविनाशो तिरयतीति । भ्रान्तेयं प्रतीतिरिति चेन्न बाधकाभावात् । क्षणभङ्गसाधनमेतस्या बाधकमिति चेत् प्रत्यक्षबाधे सत्यबाधितविषयत्वादनुमानोदयः उदिते च तस्मिन् प्रत्यक्षबाधेत्यन्योन्याश्रयत्वम् । प्रत्यक्षे तु नायं विधिस्तस्यानपेक्षत्वात् ज्वालादिषु सामान्यविषयं प्रत्यक्षं विशेषविषयं चानुमानमित्यविरोधान्न प्रत्यक्षेणानुमानोत्पत्तिनिषेध इत्यलम् । योप्यतिप्रौढिम्ना प्रत्यक्षसिद्धं क्षणभङ्गमाह तस्यानुभवाभाव एवोत्तरम् । नीलमेतदिति प्रतिपत्तिर्न क्षणिकमेतदिति नीलत्वाव्यतिरेकिणी क्षणिकता तस्याः पृथगर्थक्रियाया अभावात् अतो नीलत्वे गृह्यमाणे क्षणिकत्वमपि गृह्यते सुसदृशक्षणभेदाग्रहणात् तथा नाध्यवसीयते इति चेत् अहोपरः प्रज्ञाप्रकर्षो यदयमनुभवमपि व्याख्याय कथयति यन्ना<sup>(२)</sup>ध्यवसितं तद्गृहीतमिति मृगतृष्णिकेयम् प्रत्यक्षबलेत्पन्नादध्यवसायादन्यस्य प्रत्यक्षदृष्टव्यवस्थानिबन्धनस्यानभ्युपगमात् । यस्मिन्नध्यवसीयमाने यन्नियमेन नाध्यवसीयते नीलपीतयोरिव तयोस्तादात्म्याभिधानमपि प्रलापः । क्षणिकं प्रत्यक्षं ज्ञानं स्वसमानकालवर्तिनीमर्थस्य सत्तां परिच्छिन्दत् तत्कालासम्बद्धतां व्यवच्छिन्दत् तत्कालाभावाव्यभिचारिणः<sup>(३)</sup> कालान्तरसम्बन्धमपि<sup>(४)</sup> व्यवच्छिन्दत् तदेकक्षणवस्थायित्वं क्षणिकत्वं गृह्णातीति चेत् काशकुशावलम्बनमिदम् । स्वात्मानमेव न गृह्णाति विज्ञानं कुतः स्वसमानकालतामर्थस्य गृह्णाति गृह्णातु वा तथापि पूर्वमयं नासीत् पश्चाच्च न भविष्यतीत्यत्र प्रत्यक्षमजाग्रहकं पूर्वोपरकालताग्रहणात् । वर्तमानकालपरिच्छेदे चातत्कालव्यवच्छेदो युक्तो भावाभावयोर्विरोधान्न तु कालान्तरसम्बन्धव्यवच्छेदो मणिसूत्रवदेकस्यानेकसम्ब

(१) विशेषण-पा० १ पु० ।

(२) यन्नाध्यवसितं-इति केनचिच्छेदितं ४ पु

(३) व्यभिचारः-पा० २ पु० ।

(४) सम्बद्धमपि-पा० २ पु० ।

न्धत्वाविरोधात् । प्रपञ्चितश्चायमर्थोऽस्माभिस्तत्त्वप्रबोधे तत्त्वसंवादिन्यां चेति नात्र प्रतन्यते । किञ्च सर्वभावक्षणिकत्वाभ्युपगमे कस्य संसारः ज्ञानसन्तानस्येति चेन्न सन्तानिव्यतिरिक्तस्य सन्तानस्याभावात् । अथ मतं नैकस्यानेकशरीरादियोगः संसारः किं तर्हि ज्ञानसन्तानाविच्छेदः स च क्षणिकत्वेपि नानुपपन्नः । तदप्यसारम्<sup>(१)</sup> । गर्भादिज्ञानस्य प्राग्भवीयज्ञानकृतत्वे प्रमाणाभावात् नहि समानजातीयादेवार्थस्योत्पत्तिर्विजातीयादप्यनेधूमस्योत्पत्तिसम्भवात् । अथ मतं यस्यान्वयव्यतिरेकावतिशयं च यदनुविधत्ते तत्तस्य समानजातीयमुपादानं चेति स्थितिः ज्ञानं च बोधात्मकत्वमतिशयं बिभर्ति तच्च पृथिव्यादिभूतेषु नास्ति तस्माद्यस्यायमतिशयस्तदस्य समानजातीयमुपादानकारणमिति स्थिते गर्भज्ञानं ज्ञानान्तरपूर्वकं सिद्ध्यति कारणव्यभिचारे कार्यस्याकस्मिकत्वप्रसङ्गादिति । तदप्यसारम् । अदहनस्वभावेभ्यो दारुनिर्मथनादिभ्यो वह्नेर्दाहातिशयोत्पत्तिवदबोधात्मकेभ्योपि चक्षुरादिभ्यो बोधात्मकत्वातिशयोत्पत्तिसम्भवे बोधात्मककारणकल्पनानवकाशात् अतो न प्राक्तनजन्मसिद्धिर्भविष्यति । जन्मान्तरमित्यपि न सिद्ध्यति मरणे शरीरान्त्यज्ञानेन ज्ञानान्तरं प्रतिसन्धातव्यं<sup>(२)</sup>मित्यत्र प्रमाणाभावात् यद्यथाविकलकारणावस्थं तज्जनयत्येव यथा अविकलजननावस्थं बीजमङ्कुरं प्रति अविकलजननावस्थं चान्त्यज्ञानमिति प्रमाणमस्तीति चेत् न ज्वालादीनामन्त्यक्षणेन व्यभिचारात् । स्नेहवर्तिक्षयादीनामन्त्यज्वालाक्षयस्य कारणावस्थान्वैकल्यादविकलत्वं नास्तीति चेत् अन्त्यज्ञानस्यापि मरणपीडया पीडितस्याविकलकारणावस्थत्वमसिद्धमिति सुव्याहृतं क्षणिकत्वे परलोकाभाव इत्युपरम्यते ॥

आत्मसिद्धौ प्रमाणान्तरमप्याह । शरीरसमवायिनीभ्यामिति । प्रवृत्तिनिवृत्तिभ्यां प्रयत्नवान् विग्रहस्य शरीरस्याधिष्ठातानुमीयते । लतादिप्रवृत्तिव्यवच्छेदार्थं शरीरसमवायिनीभ्यामित्युक्तम् । स्रोतःपतितमृतशरीरप्रवृत्तिनिवृत्तिव्यवच्छेदार्थं च हिताहितप्राप्तिपरिहारयोग्याभ्यामिति । हितं सुखमहितं दुःखं तयोः प्राप्तिपरिहारौ हितस्य प्राप्तिरहितस्य परिहारः तत्र

योग्याभ्यां समर्थाभ्यामिति बुद्धिपूर्वकचेष्टापरिग्रहः । रथकर्मणा सारथिच-  
दिति दृष्टान्तकथनम् । साधनोपादानपरिवर्जनद्वारेण हितहितप्राप्तिपरि-  
हारसमर्था चेष्टा प्रयत्नपूर्विका विशिष्टक्रियात्वात् रथक्रियावत् । शरीरं वा  
प्रयत्नवदधिष्ठितं विशिष्टक्रियात्वा<sup>(१)</sup>द्वयवत् । प्राणादिभिश्चेति । प्राणादिभिश्च  
प्रयत्नवानधिष्ठातानुमीयते इत्यनुषञ्जनीयम् । प्राणादिभिरित्यनेन प्राणापा-  
ननिमेषोन्मेषजीवनमनोगतीन्द्रियविकाराः सुखदुःखेच्छाद्वेषप्रयत्नाश्चात्मनो  
लिङ्गानीति सूचोक्तसमस्तलिङ्गपरिग्रहः । कथमिति प्रश्नपूर्वकं प्राणापानयो-  
र्लिङ्गत्वं दर्शयति । शरीरपरिगृहीत इति । वायुस्तिर्यग्गमनस्वभावः शरीर-  
परिगृहीते वायौ प्राणापानाख्ये विकृतं स्वभावविपरीतं कर्मध्वंगमनमधोग-  
मनं च दृश्यते । तस्मात् प्रयत्नवान् विग्रहस्याधिष्ठातानुमीयते यस्तथा वायुं  
प्रेरयति अन्यथास्य विकृतवाय्वसम्भवात् । भस्त्राध्मापयितेव दृष्टान्तः । शरीरं  
प्रयत्नवदधिष्ठितमिच्छापूर्वकविकृतवाय्वाश्रयत्वात् भस्त्रावत् शरीरपरिगृहीत  
इत्यनेनेच्छापूर्वकत्वं दर्शितम् । तेन हि द्विवायुकादिभिर्नानैकान्तिकम् । निमेषो-  
न्मेषकर्मणा नियतेन दारुयन्त्रप्रयोक्तेवेति । अक्षिपद्मणोः संयोगनिमित्तं कर्म  
निमेषः विभागार्थं कर्मोन्मेषः तेन कर्मणा दारुयन्त्रप्रयोक्तेव विग्रहस्य प्रयत्नवा-  
नधिष्ठातानुमीयते । वायुवशेनापि दारुयन्त्रस्य निमेषोन्मेषौ स्यातां तन्निवृत्त्यर्थं  
नियतेनेति । अनेनेच्छाधीनत्वं कथयति । शरीरं प्रयत्नवदधिष्ठितमिच्छाधीन-  
निमेषोन्मेषवदवयवयोगित्वाद् दारुयन्त्रवत् । जीवनलिङ्गकमनुमानं कथयति ।  
देहस्येति । वृद्धिः प्रसिद्धैव । क्षतस्य भग्नस्य च संरोहणं पुनः सङ्घटनं  
तयोर्निमित्तत्वाद्वृद्धपतिरिव प्रयत्नवानधिष्ठातानुमीयते । शरीरस्य वृद्धिक्षतसंरो-  
हणं प्रयत्नवता कृतं वृद्धिक्षतभग्नसंरोहणत्वात् गृहवृद्धिक्षतभग्नसंरोहणवत् ।  
वृक्षादिगतेन वृद्ध्यादिना व्यभिचार इति चेन्न तस्यापीश्वरकृतत्वात् । न तु  
वृक्षादयः सात्मका बुद्ध्या<sup>(२)</sup>द्युत्पादनसमर्थस्य विशिष्टात्मसम्बन्धस्याभा-  
वात्<sup>(३)</sup> । मनोगतिलिङ्गकमनुमानमुपन्यस्यति । अभिमतेत्यादिना । अभिमतो  
विषयो जिघृक्षितोर्थः तस्य यद्वाहकं करणं चक्षुरादि तेन योगो मनःसम्बन्ध-  
स्तस्य निमित्तेन मनःकर्मणा । गृहे कोणेषु कोष्ठेषु भूमौ रोपितं पेलकं प्रति ह-

(१) क्रियत्वादिति-साधुः ।

(२) दृष्ट्या इति साधुः ।

(३) किरणावल्यादिविरुद्धत्वाच्चिन्त्यम् ।

स्तस्थितस्य पेलकस्य<sup>(१)</sup> प्रेरको दारक इव प्रयत्नवान्मनःप्रेरकोऽनुमीयते । प्रय-  
त्नवता प्रेयं मनः अभिमतविषयसम्बन्धनिमित्तक्रियाश्रयत्वाद्दारकहस्तगतपे-  
लकवत् वाय्वादिप्रेरितस्यानभिमतेनापि सम्बन्धो भवति<sup>(२)</sup> । नयनविषयेति ।  
नयनविषयस्य रूपस्यालोचनादुद्दृष्टानन्तरं रसस्यानुस्मरणक्रमेण रसनेन्द्रि-  
यान्तरविकारो दृश्यते तस्मादुभयोर्गवाक्षयोरन्तःप्रेक्षक इव द्वाभ्यामिन्द्रि-  
याभ्यां रूपरसयोर्दर्शो कश्चिदेकोनुमीयते । किमुक्तं स्यात् कस्यचिदिष्ट-  
फलस्य रूपं दृष्ट्वा तत्सहचरितस्य पूर्वानुभूतस्य रसस्य स्मरणात् तच्चेच्छा  
भवति ततोपि प्रयत्नः आत्ममनःसंयोगापेक्षो रसनेन्द्रियविक्रियां करोति  
सादन्तोदकसंप्रवानुमिता रसनेन्द्रियविक्रिया इन्द्रियचैतन्ये न स्यात् प्रत्येकं  
नियताभ्यां चक्षुरसनाभ्यां रूपरसयोः साहचर्यप्रतीतौ रूपदर्शनेन रसस्मृ-  
त्यभावात् अस्ति चायं विकारः तस्मादिन्द्रियव्यतिरिक्तः कोप्युभयदर्शो  
यो रूपं दृष्ट्वा रसस्य स्मरति । शरीरमेवोभयदर्शि भविष्यतीति चेन्न बाल-  
वृद्धशरीरयोः परिमाणभेदेनान्यत्वे सिद्धे बाल्यावस्थानुभूतस्य वृद्धावस्था-  
यामस्मरणप्रसङ्गात् । न केवलं पूर्वोक्तैर्हेतुभिः सुखदुःखेच्छाद्वेषादिभिश्च  
गुणैर्गुण्यनुमीयते । अहङ्कारेणाहमितिप्रत्ययेनैकवाक्यत्वमेकाधिकरणत्वं सु-  
खादीनामहं सुखी अहं दुःखीत्यहङ्कारप्रत्ययविषयस्य सुखादावच्छेदास्य  
प्रतीतेः । अहंप्रत्ययश्च न शरीरालम्बनः परशरीरेऽभावात् । स्वशरीरे एवायं  
भवतीति चेन्न अविशेषात् । शरीरालम्बनोऽहंप्रत्ययः स्वशरीरवत् परशरीर-  
मपि चेत् प्रत्यक्षं तच्च यथा स्थूलादिप्रत्ययः स्वशरीरे परशरीरेपि भवति ।  
एवमहमितिप्रत्ययोपि स्यात् स्वरूपस्योभयचाविशेषात् स्वसम्बन्धिता-  
कृते तु विशेषे तत्कृत एवायं प्रत्ययो न शरीरालम्बनः तदालम्बनत्वे  
चान्तर्मुखतयापि न भवेत् अत एवायं नेन्द्रियालम्बनः इन्द्रियाणाम-  
तीन्द्रियत्वात् अस्य च लिङ्गशब्दानपेक्षस्य प्रत्यक्षप्रत्ययत्वात् तस्मात्  
सुखादयोपि न शरीरेन्द्रियविषयाः । किञ्च योनुभविता तस्यैव स्मरणम-  
मिलाषः सुखसाधनपरिग्रहः सुखात्पत्तिः दुःखद्वेष इति सर्वशरीरिणां<sup>(३)</sup>  
प्रत्यात्मसंवेदनीयम् अनुभवस्मरणे च न शरीरेन्द्रियाणामित्युक्तम् ततोपि  
सुखादयो न तद्विषयाः । युक्त्यन्तरं चाह । प्रदेशवृत्तित्वादिति ।

(१) पेलको जतुगुलकः । (२) न तेन व्यभिचारः । (३) सर्वशरीरं-पा. ३ पु. ।

दृश्यते प्रदेशवृत्तित्वं सुखादीनां पादे मे सुखं शिरसि मे दुःखमितिप्रत्य-  
यात् । ततश्च शरीरेन्द्रियगुणत्वाभावस्तद्विशेषगुणानां व्याप्यवृत्तिव्यभि-  
चारात् सुखादयः शरीरेन्द्रियविशेषगुणा न भवन्ति अव्याप्यवृत्तित्वात् ।  
ये तु शरीरेन्द्रियविशेषगुणास्ते व्याप्यवृत्तयो दृष्टाः यथा रूपादयः न च  
तथा सुखादयो व्याप्यवृत्तयः तस्मान्न शरीरेन्द्रियगुणा इति व्यतिरेकी ।  
कर्णशष्कुल्यवच्छिन्नस्य नभोदेशस्य<sup>(१)</sup> श्रोत्रेन्द्रियभावमापन्नस्य यः शब्दो  
गुणो भवति स तद्विवरव्यापीत्यव्यभिचारः । इतोपि<sup>(२)</sup> न शरीरेन्द्रियगुणाः  
सुखादयो भवन्ति अयावद्रूपव्यभावित्वात् व्यतिरेकेण रूपादय एव निदर्शनम्  
इन्द्रियगुणप्रतिषेधे तु नायं हेतुः श्रोत्रगुणेन शब्देनानैकान्तिकत्वात् ।  
इतोपि न शरीरेन्द्रियगुणाः सुखादयो बाह्येन्द्रियाप्रत्यक्षत्वात् शरीरेन्द्रि-  
यगुणानां द्वयी गतिः अप्रत्यक्षता गुरुत्वादीनां बाह्येन्द्रियप्रत्यक्षता रूपा-  
दीनां विधान्तरं तु सुखादयस्तस्मान्न तद्गुणा इति शरीरेन्द्रियगुणत्वे प्रति-  
षिद्धे परिशेषात् तैरात्मानुमीयते इति स्थितिः । ननु सुखं दुःखं चेमौ  
विकाराविति नित्यस्यात्मनो न सम्भवतः भवतश्चेत् सोपि चर्मवदनित्यः  
स्यान्न तयोस्तत्पादविनाशाभ्यां तदन्यस्यात्मनः<sup>(३)</sup> स्वरूपप्रच्युतेरभावात्  
नित्यस्य हि स्वरूपविनाशः स्वरूपान्तरोत्पादश्च विकारो नेष्यते गुण-  
निवृत्तिर्गुणान्तरोत्पादश्चाविरुद्ध एव । अथास्य नित्यस्य सुखदुःखाभ्यां  
किं क्रियते । स्वविषयोऽनुभवः । सुखदुःखानुभवे सत्यस्यातिशयानति-  
शयरहितस्य क उपकारः । अयमेव तस्योपकारोऽयमेव चातिशयो यस्मिन् सति  
सुखदुःखभोक्तृत्वात् । तथाहंशब्देनापीति । यथा सुखादिभिरात्मानुमीयते  
तथाहंशब्दे<sup>(४)</sup> नाप्यनुमीयते अहंशब्दो लोके वेदे चाभियुक्तैः प्रयुज्यमानो न  
तावन्निरभिधेयः न च स्वरूपमभिधेयं युक्तं स्वात्मनि क्रियाविरोधात् ।  
यथोक्तम् । नात्मानमभिधत्ते हि कश्चिच्छब्दः कदाचन<sup>(५)</sup> । तस्माद्योस्याभि-  
धेयः स आत्मेति । नन्वयं पृथिव्यादीनामेव वाचको भविष्यति तच्चाह ।  
पृथिव्यादिशब्दव्यतिरेकादिति । यो यस्यार्थस्य वाचकः स तच्छब्देन समा-

(१) नभःप्रदेशस्य-पा० २ पु० ।

(२) यतोऽपि- पा० २ पु० ।

(३) मन्यस्यात्मनः-पा० १ पु० ।

(४) अहंशब्देनापि-पा० १ पु० ।

(५) कथञ्चन-पा० १ पु० ।



नाधिकरणो दृष्टः यथा द्रव्यं पृथिवीति । अहंशब्दस्य तु पृथिव्यादिवाचकैः  
 शब्दैः सहव्यतिरेकः समानाधिकरणत्वाभावः अहं पृथिवी अहमुदकमिति  
 प्रयोगाभावात् तस्मान्नायं पृथिव्यादिविषयः । ननु शरीरविषय एवायं  
 दृश्यते स्थूलोहमिति । न । अहं जानाम्यहं स्मरामीति प्रयोगात् । शरीरस्य  
 च ज्ञानस्मृत्यधिकरणत्वं निषिद्धं तस्मादात्मोपकारकत्वेन लक्षणाया शरीरे  
 तस्य प्रयोगः यथा भृत्ये ऽहमेवायमिति व्यपदेशः । एवं व्यवस्थिते सत्यात्मनो  
 गुणान् कथयति । तस्य च गुणा इत्यादिना । बुद्ध्यादीनामात्मनि सद्भावे  
 सूचकारानुमतिं दर्शयति । आत्मलिङ्गाधिकारे बुद्ध्यादयः प्रयत्नान्ताः  
 सिद्धा इति । आत्मलिङ्गाधिकार इति प्राणापानादिसूचं लक्षयति । धर्मा-  
 धर्मावात्मान्तरगुणानामकारणत्ववचनादिति । धर्माधर्मावात्मान्तरगुणानाम-  
 कारणत्वादिति वचनात् सिद्धौ । दातरि वर्तमानो दानधर्मः प्रतिगृहीतरि<sup>(१)</sup>  
 धर्मं जनयतीति कस्यचिन्मतं निषेद्धं सूचकृतोक्तं आत्मान्तरगुणानामात्मा-  
 न्तरगुणेष्वकारणत्वादिति । अस्यायमर्थः । आत्मान्तरगुणानां सुखादी-  
 नामात्मान्तरगुणेषु सुखादिषु कारणत्वाभावादुर्माधर्मयोरन्यत्र वर्तमानयो-  
 रन्यचारम्भकत्वमयुक्तमिति । एतेन धर्माधर्मयोरात्मगुणत्वं कथितम् अ-  
 न्यथा तयोः सुखादिसाधर्म्यकथनेनारम्भकत्वसमर्थनं न स्यात् । संस्कारः  
 स्मृत्युत्पत्ताविति । आत्ममनसोः संयोगात् संस्काराच्च स्मृतिसूचं लक्षयति ।  
 पूर्वानुभूतेरर्थः स्मर्यते न तच्चानुभवः कारणं चिरविनष्टत्वात् नाप्यनुभवा-  
 भावः कारणम् अभावस्य निरतिशयत्वेन षट्पञ्चादिभेदानुपपत्तेरभ्यास-  
 वैयर्थ्याच्च तस्मादनुभवेनात्मनि कश्चिदतिशयः कृतो यतः स्मरणं स्यादिति  
 संस्कारकल्पना । ये तु विनष्टमप्यनुभवमेव<sup>(२)</sup> स्मृतेः कारणमाहुः तेषां  
 विनष्टमेव ज्योतिष्टोमादिकं स्वर्गादिफलस्य साधनं भविष्यतीति अदृष्टस्या-  
 प्युच्छेदः स्यात् । व्यवस्थावचनात् संख्येति । नानात्मानो व्यवस्थात इति  
 सूचेणात्मनानात्वप्रतिपादनाद्बहुत्वसंख्या सिद्धेत्यर्थः । अथ केयं व्यवस्था ना-  
 नाभेदभाविनां ज्ञानसुखादीनामप्रतिसन्धानम् ऐकात्म्ये हि यथा बाल्यावस्था-  
 यामनुभूतं वृद्धावस्थायामनुसन्धीयते मम सुखमासीन्मम दुःखमासीदिति ।



एवं देहान्तरानुभूतमप्यनुसन्धीयेत अनुभवितुरेकत्वात् । न चैवमस्ति अतः  
प्रतिशरीरं नानात्मानः यथा सर्वचैकस्याकाशस्य श्रोत्रत्वे कर्णशष्कुल्याद्युपा-  
धिभेदाच्छब्दोपलब्धिव्यवस्था तथात्मैकत्वेऽपि । देहभेदादनुभवादिव्यवस्थेति  
चेत् विषमोयमुपन्यासः प्रतिपुरुषं व्यवस्थिताभ्यां धर्माधर्माभ्यामुपगृहीतानां  
शब्दोपलब्धिहेतूनां कर्णशष्कुलीनां व्यवस्थानाद्युक्ता तदधिष्ठाननियमेन शब्द-  
ग्रहणव्यवस्था । ऐकात्म्ये तु धर्माधर्मयोरव्यवस्थानाच्छरीरव्यवस्थाभावे कि-  
कृता सुखदुःखात्यतिव्यवस्था मनःसम्बन्धस्यापि साधारणत्वात् । यस्य तु  
नानात्मानः तस्य सर्वेषामात्मनां सर्वगतत्वेन सर्वशरीरसम्बन्धेऽपि न  
साधारणो भोगः यस्य कर्मणा यच्छरीरमारब्धं तस्यैव तदुपभोगायतनं न  
सर्वस्य कर्मापि यस्य शरीरेण कृतं तस्यैव तद्वति नापरस्य । एवं शरीरान्त-  
रनियमः कर्मान्तरनियमादित्यनादिः । अथ मतम् । एकत्वमपि परमात्मनो  
जीवात्मनां परस्परभेदाद्भवत्येति । तदसत् । परमात्मनो भेदे ऽद्वैतसिद्धान्त-  
क्षतिः । अनेन जीवेनात्मना<sup>(१)</sup>नुप्रविश्य नामरूपे व्याकरवाणीति जीव-  
परमात्मनोस्तादात्म्यश्रुतिविरोधान्न । अविद्याकृतो जीवपरमात्मनोर्भेद  
इति चेत् कस्येयमविद्या किं ब्रह्मणः किमुत जीवानाम् । न तावद् ब्रह्मणोऽस्त्य-  
विद्यायोगः शुद्धबुद्धस्वभावत्वात् । जीवाश्रयाऽविद्येति चान्योन्याश्रयदोषपरा-  
हतम् । अविद्याकृतो जीवभेदो जीवाश्रयाऽविद्येति । बीजाङ्कुरवदनादिरविद्या-  
जीवप्रभेद इति चेत् बीजाङ्कुरव्यक्तिभेदवदविद्याजीवयोः पारमार्थिकत्वाभावा-  
दनुपपन्नं व्यक्तिभेदेन च बीजाङ्कुरयोरन्योन्यकारणता जीवस्तु सर्वासु भवको-  
टिष्वेक<sup>(२)</sup> एव मानुषपशुपत्यादियोनिप्रत्ययजातस्य शिशोर्जातिसाम्यादाहा-  
रविशेषाभिलाषेण तासु तासु जातिषु जन्मान्तरकृतस्य तत्तदाहारविशेष-  
स्यानुमानपरम्परया तस्यानादिशरीरयोगप्रतीतिः तत्राविद्याकृतो जीवभेदो  
जीवभेदान्नाविद्येत्यसङ्गतिः । ब्रह्मवज्जीवस्याप्यनादिनिधनत्वेन ब्रह्मप्रतिबि-  
म्बता तस्मात् तमेव भान्तमनुभाति सर्वं तस्य भासा सर्वमिदं विभातीति  
श्रुतिप्रामाण्यादनादिनिधनं ब्रह्मतत्त्वमेवेदं सर्वदेहेषु प्रतिभासते इति न वा-  
च्यम् । तथा सति चानुपपन्ना व्यवस्थेति सूक्तं नानात्मानो व्यवस्थात इति ।

अभेदश्रुतयस्तु गौणार्था इति दिक् । न च नानात्मपक्षे सर्वेषां क्रमेण मुक्ता-  
वन्ते संसारोच्छेदः अपरिमितानामन्त्यन्यूनातिरिक्तत्वायोगात् । यथाहुर्वा-  
र्तिककारमिश्राः ।

अत एव च विद्वत्सु मुच्यमानेषु सन्ततम् ।  
ब्रह्माण्डलोके जीवानामनन्तत्वादशून्यता ॥  
अन्त्यन्यूनातिरिक्तत्वे युज्यते परिमाणवत् ।  
वस्तुन्यपरिमेये तु नूनं तेषामसम्भवः ॥ इति

पृथक्कमप्यत एव । नानात्मानो व्यवस्थात इति वचनादेव<sup>(१)</sup> पृथक्कं  
सिद्धम् । संख्यानुविधायित्वात् पृथक्कस्यत्यभिप्रायः । तथा चात्मेति वचनात्  
परममहत्परिमाणमिति । विभवान्महानाकाशस्तथा चात्मेतिसूचकारवचनादा-  
काशवदात्मनोपि विभुत्वात् परममहत्परिमाणं सिद्धमित्यर्थः । विभुत्वं चा-  
त्मनो बह्वेर्ध्वज्वलनाद्वायोस्तिर्यक्पवनादवगतम् । ते ह्यदृष्टकारिते । न च  
तदाश्रयेणासम्बद्धमदृष्टं तयोः कारणं भवितुमर्हति अतिप्रसङ्गात् । न चात्मस-  
मवेतस्यादृष्टस्य साक्षाद् द्रव्यान्तरसम्बन्धो घटते इति स्वाश्रयसम्बन्धद्वारेण  
तस्य सम्बन्ध इत्यायातम् । ततः समस्तमूर्तद्रव्यसम्बन्धलक्षणमात्मनो  
विभुत्वं सिद्धयति । स्वभावत एव बह्वेर्ध्वज्वलनं नादृष्टादिति चेत् कोऽयं  
स्वभावो नाम यदि बह्वित्वम् उत दाहकत्वं रूपविशेषो वा तत्रायःपिण्डे बह्वे-  
रपि स्यात् । अथेन्धनविशेषप्रभवत्वं स्वभाव इति अनिन्धनप्रभवस्य विदुदा-  
दिप्रभवस्य चोर्ध्वज्वलनं न स्यात् । अथातीन्द्रियः कोऽपि स्वभावः कासुचिद्वा-  
क्तिष्वस्ति यासामूर्ध्वज्वलनं दृश्यते इति पुरुषगुणे कः प्रद्वेषः । यस्य कर्मणो  
गुरुत्वद्रवत्ववेगा न कारणं तस्यात्मविशेषगुणादुत्पादः यथा पाणिकर्मणः  
पुरुषप्रयत्नात् ऊर्ध्वज्वलनतिर्यक्पवनादीनां कर्मणां गुरुत्वादयो न कारणमभा-  
वात् तत्कार्यविपरीतत्वाच्च । तस्मादेशामप्यात्मविशेषगुणादेवोत्पादो न्याय्यः  
ऊर्ध्वज्वलनतिर्यक्पवनान्यात्मविशेषगुणकृतानि गुरुत्वादिकारणाभावे सति  
कर्मत्वात् पुरुषप्रयत्नजपाणिकर्मवत् । सन्निकर्षजत्वात् सुखादीनां संयोगः ।  
सुखादीनामात्मगुणानां मनःसंयोगजत्वादात्मनि संयोगः सिद्धः व्यधि-  
करणस्यासमवायिकारणत्वाभावात् । तद्विनाशकत्वाद्विभाग इति । तस्य

संयोगस्य विनाशकत्वाद्विभागः सिद्धः । आत्ममनसोर्नित्यत्वेनाश्रयविनाशस्य विनाशहेतोरभावादित्यर्थः । नन्वात्मनि नित्ये स्थिते नित्यात्मदर्शिनः सुखतृष्णापरिप्लुतस्य सुखसाधनेषु रागो दुःखसाधनेषु द्वेषस्ताभ्यां प्रवृत्ति- निवृत्ती ततो धर्माधर्मौ ततः संसार इत्यनिर्मादः । नैरात्म्ये त्वहमेव नास्मि कस्य दुःखमित्यनास्थायां सर्वत्र रागद्वेषरहितस्य प्रवृत्त्यादेरभावे सत्यपवर्गो घटते इति चेन्न नित्यात्मदर्शिनोपि विषयदोषदर्शनाद्वैराग्योत्प- त्तिद्वारेण तस्योत्पत्तिरित्यलम् ॥

मनस्त्वयोगान्मनः<sup>(१)</sup> । सत्यप्यात्मेन्द्रियार्थ- सान्निध्ये ज्ञानसुखादीना<sup>(२)</sup>मभूत्वोत्पत्तिदर्शनात् क- रणान्तरमनुमीयते । श्रोत्राद्यव्यापारे स्मृत्युत्पत्ति<sup>(३)</sup>- दर्शनात् बाह्येन्द्रियैरगृहीतसुखादिग्राह्यान्तरभावा- ज्ञान्तःकरणम्<sup>(४)</sup> । तस्य गुणाः संख्यापरिमाणपृथक्- संयोगविभागपरत्वापरत्वसंस्काराः । प्रयत्नज्ञानयोग- पद्यवचनात् प्रतिशरीरमेकत्वं सिद्धम्<sup>(५)</sup> । पृथक्त्वम- प्यत एव । तदभाववचनादणुपरिमाणम् । अपसर्पणो- पसर्पणवचनात् संयोगविभागौ । मूर्तत्वात् परत्वाप- रत्वे संस्कारश्च । अस्पर्शवत्त्वाद्द्रव्यानारम्भकत्वम् । क्रियावत्त्वान्मूर्तत्वम्<sup>(६)</sup> । साधारणविग्रहवत्त्वप्रसङ्गा- दज्ञत्वम् । <sup>(७)</sup>करणभावात् परार्थम् । गुणवत्त्वाद्द्र- व्यम् । प्रयत्नादृष्टपरिग्रहवशादाशुसञ्चारि चेति<sup>(८)</sup> ॥

इति प्रशस्तपादभाष्ये<sup>(९)</sup> द्रव्यपदार्थः ॥

(१) मनस्त्वाभिहसन्मन्यन्मन - पा ५ । ६ पु ।

(२) सुखदुःखादीना - पा ५ पु । ज्ञानसुखदुःखाना - पा १ पु ।

(३) स्मृत्युत्पत्ति - पा ५ पु । (४) ग्राह्यान्तराभावाच्चिति - पा ५ पु ।

(५) प्रतिशरीरमेक - पा ५ पु । (६) क्रियावत्त्वान्मूर्तत्वम् - पा १ पु ।

(७) स्वय - इत्यधिकं १ पु ।

(८) प्रयत्नादृष्टपरिग्रहवशादाशुसञ्चारितेति - पा १ पु ।

(९) प्रशस्तकरीयभाष्ये - पा ५ पु । श्रीप्रशस्तदेवाचार्यविरचिते वैशेषिकभाष्ये - पा ६ पु ।

प्रधानत्वात् प्रथममात्मानमाख्याय तदनन्तरं मनोनिरूपणार्थमाह । मनस्त्वयोगान्मन इति । व्याख्यानं पूर्ववत् । मनस्त्वं नाम सामान्यं मनो-  
व्यक्तीनां भेदे स्थिते सत्यनुमेयम् । या हि समानगुणकार्या व्यक्तयस्तासु-  
पर सामान्यं दृष्टं यथा घटादिषु समानगुणकार्याश्च मनोव्यक्तयस्तस्मात् तासु  
परसामान्ययोगः । असिद्धे मनसि तस्य धर्मनिरूपणमन्याय्यमिति मत्वा तस्य  
सद्भावे प्रमाणमाह । सत्यप्यात्मेन्द्रियार्थसन्निध्ये इति । आत्मनस्तावत्  
सर्वेन्द्रियैर्युगपत्सम्बन्धोऽस्थेव इन्द्रियाणामपि सन्निहितैरर्थैः सन्निकर्षो भवति  
तथाप्येकस्मिन् विषये प्रतीयमाने विषयान्तरे ज्ञानसुखादयो न भवन्ति तदु-  
परमाच्च भवन्तीति दृश्यते तद्वर्शनादात्मेन्द्रियार्थसन्निकर्षेभ्यः करणान्तरम-  
नुमीयते यस्य सन्निधानाज्ज्ञानसुखादीनामुत्पत्तिः असन्निधानाच्चानुत्पत्तिः  
आत्मेन्द्रियार्थसन्निकर्षाः कार्यौत्पत्तौ करणान्तरसापेक्षाः सत्यपि सद्भावे कार्या-  
नुत्पादकत्वात् तन्त्वादिवत् यच्च तदपेक्षणीयं तन्मनः । शकार्योपलब्धिकाले  
ऽनुपलभ्यमानस्याप्यर्थान्तरस्येन्द्रियसन्निकर्षोऽस्तीति किं प्रमाणम् इन्द्रियाधिष्ठा-  
मसन्निधिरेव रूपोपलब्धिकाले गन्धादयोपि घ्राणादिभिः सन्निकृष्यन्ते तदधि-  
ष्ठानसन्निहितत्वादुपलभ्यमानगन्धादिवत् । प्रमाणान्तरमप्याह । श्रोत्राद्यव्या-  
पारे स्मृत्युत्पत्तिदर्शनादिति । स्मृतिस्तावदिन्द्रियजा ज्ञानत्वाद्गन्धादिज्ञान-  
वत् न चास्याः श्रोत्रादीनि करणानि बधिरादीनां श्रोत्रादिव्यापाराभावे तस्या  
उत्पत्तिदर्शनात् तस्मादयस्याः करणमिन्द्रियं तन्मनः । न केवलं पूर्वस्मात्  
कारणात् करणान्तरानुमानं बाह्येन्द्रियैश्चक्षुरादिभिरगृहीतानां सुखा-  
दीनां रूपाद्यपेक्षया ग्राह्यान्तराणां भावाच्च तदनुमानमित्याह । बाह्येन्द्रि-  
यैरिति । सुखादिप्रतीतिरिन्द्रियजा अपरोक्षप्रतीतित्वादूपादिप्रतीतिवत् यच्च  
तदिन्द्रियं तन्मनः चक्षुरादीनां तच्च व्यापाराभावात् अभिन्नकारणत्वाज्ज्ञाना-  
त्मकाः सुखादयः सुखसंवेदनानि न कारणान्तरेण गृह्यन्ते इति चेन्न ज्ञान-  
स्वभावत्वे सुखदुःखयोरविशेषप्रसङ्गात् । परस्परभेदे च न तयोर्ज्ञानात्मकता  
बोधाकारस्योभयसाधारणत्वेपि सुखदुःखाकारयोः परस्परव्यावृत्तत्वात् न  
ज्ञानयोर्विज्ञानाभिन्नहेतुजत्वं ज्ञानस्यार्थाकारादुत्पत्तेस्तस्माच्च वासनासहा-  
यात् सुखदुःखयोरुत्पादात् अन्यथापेक्षाज्ञानाभावप्रसङ्गात् न च स्वसंवेदनं

प्रदीपोस्ति दृष्टान्त इति चेन्नैवम् सोऽपि हि पुरुषेण ज्ञायते ज्ञाप्यते चक्षुषा ज्ञानं च तस्य क्रिया न च स्वयं करणं कर्ता कर्म क्रिया च भवति यथात्मवादिनां स्वप्रतीतावात्मना युगपत्कर्मकर्तृभावः तथा ज्ञानस्यापि करणादिभाव इति चेन्न अविरोधात् ज्ञानक्रियाविषयत्वं कर्मत्वमात्मनस्तस्यामेव च स्वातन्त्र्यात् कर्तृत्वं न च स्वातन्त्र्यविषयत्वयोरस्ति विरोधः करणत्वं क्रियात्वं तु सिद्धसाध्यत्वाभ्यामेकस्य परस्परविरुद्धं कारणकरणयोः<sup>(१)</sup> रेकत्वाभावात् । एवं परप्रयोज्यताकरणत्वमितराप्रयोज्यत्वं कर्तृत्वमित्यनयोरपि विरोधो विधिप्रतिषेधस्वभावत्वादित्यतो नैषामेकच सम्भवो युक्तः । अथ मतं न ज्ञानस्य करणाद्यभावः स्वसंवेदनार्थः किं तु स्वप्रकाशस्वभावस्य तस्योत्पत्तिरेव स्वसंवेदनमिति । अत्रापि निरूप्यते । किं तदर्थस्य प्रकाशः स्वस्य वा यदर्थस्य प्रकाशस्तदुत्पत्तेरर्थस्य संवेदनं स्यान्न तु स्वस्येति तस्यासंवेद्यतादोषः अथेदं स्वस्य प्रकाशः तदेव प्रकाश्यं प्रकाशश्चेति क्रियाकरणयोरेकत्वं तदवस्थम् । न च स्वोत्पत्तिरेव स्वात्मनि क्रियेत्यपि निदर्शनमस्ति । यदपि स्वसंवेदनसिद्धौ प्रमाणमुक्तं यदादायत्तप्रकाशं ततस्मिन् प्रकाशमाने प्रकाशते यथा प्रदीपायत्तप्रकाशो घटो ज्ञानायत्तप्रकाशाश्च रूपादय इति । तत्रापि यदि ज्ञानमेवार्थप्रकाशोऽभिमतः तदा तदायत्तप्रकाशा रूपादय इत्यसिद्धमनैकान्तिकं चेन्द्रियेण । अथ च ज्ञानजन्योऽर्थप्रकाशो न तु ज्ञानमेवार्थप्रकाशः तदा दृष्टान्ताभावः ज्ञानजनकस्य प्रदीपस्यार्थप्रकाशकत्वाभावात् । एतेनैतदपि प्रत्युक्तम् अप्रत्यक्षोपलम्भस्य नार्थदृष्टिः<sup>(२)</sup> प्रसिद्धप्रतीतिः । न हि ज्ञानस्य प्रत्यक्षताऽर्थस्य दर्शनं किं तु विज्ञानस्योत्पत्तिः तत्रासंबिद्धितेऽपि<sup>(३)</sup> ज्ञाने तदुत्पत्तिमात्रेणैवार्थस्य संवेदनं सिद्धमिति । कथमन्यस्योत्पत्तिरन्यस्य संवेदनमिति चेत् किं कुमौ वस्तुस्वभावत्वात् । न चैवं सति सर्वस्य संवेदनं तस्य स्वकारणसामग्रीनियमात् प्रतिनियतार्थसंबित्तिस्वभावस्य प्रतिनियतप्रतिपत्तृसंवेद्यस्यैव चोत्पादात् । अपरे पुनरेवमाहुः ज्ञानसंसर्गाद्विषये प्रकाशमाने प्रकाशस्वभावत्वात् प्रदीपवद्विज्ञानं प्रकाशते प्रकाशाश्रयत्वात् प्रदीपवर्तित्वदात्मापि प्रकाशते इति त्रिपुटीप्रत्यक्षतेति । तदप्यसत् । घटोऽयमित्येतस्मिन् प्रतीयमाने ज्ञातृज्ञानयोरप्रतिभासनत् यच्च त्वनयोः

प्रतिभासो घटमहं जानामीति तत्रोत्पन्ने ज्ञाने ज्ञातृज्ञानविशिष्टस्यार्थस्य मान-  
सप्रत्यक्षता न तु ज्ञातृज्ञानयोश्चाक्षुषज्ञाने प्रतिभासः तयोरपि चाक्षुषत्वप्रस-  
ङ्गात् । तदेवं सिद्धे मनसि तस्य गुणान् प्रतिपादयति । तस्य गुणा इत्या-  
दिना । सख्याद्यष्टगुणयोगोपि मनसो वैधर्म्यम् । संख्यासद्भावं कथयति ।  
प्रयत्नेत्यादिना । प्रतिशरीरमेकं मन आहोस्विदनेकमिति संशये सति सूचकृतोक्तं  
प्रयत्नयोगपद्याज्ज्ञानयोगपद्याच्च प्रतिशरीरमेकं मन इति तेन प्रतिशरीरमेकत्वं  
सिद्धमिति । मनोबहुत्वे ह्यात्ममनःसंयोगानां बहुत्वादुगपज्ज्ञानानि प्रय-  
त्नाश्च भवेयुः दृश्यते च क्रमो ज्ञानानामेकोपलम्भव्यासक्तेन विषयान्तरानुप-  
लम्भात् निवृत्तव्यासङ्गेन चोपलम्भादित्युक्तम् । एवं प्रयत्नानामपि क्रमोत्पाद  
एव एकत्र प्रयत्नमानस्यान्यत्र व्यापाराभावात् समाप्रक्रियस्य च भावात्  
तस्मादेक मनः । तस्यैकत्वे खल्वेक एवैकदा संयोग इत्येकमेव ज्ञानमेकः  
प्रयत्न इत्युपपद्यते । यस्तु क्वचिदुगपदभिमानस्तदलातचक्रवदाशुभावात् न  
तु तात्त्विक योगपदमेकत्र दृष्टेन कार्यक्रमेणान्यत्रापि करणस्य तस्यैव साम-  
र्थ्यानुमानात् । नन्वेव तर्हि द्वाविमावर्थौ पुष्पितास्तरव इत्यनेकार्थप्रतिभासः  
कुतः कुतश्च स्वशरीरस्य सह प्रेरणधारणे । न । अर्थसमूहालम्बनस्यैकज्ञान-  
स्याप्रतिषेधात् बुद्धिभेद एव तु न तथा प्रतिभासः सर्वासामेकैकार्थनियत-  
त्वात् । एवं शरीरस्य प्रेरणधारणे च प्रयत्नविशेषादेकस्मादेव भवतो यथानेक-  
विषयमेक ज्ञानं तथा तत्कारणाविच्छाप्रयत्नावर्षीति न किञ्चिद्दूररूपपादम् ।  
पृथक्त्वमप्यत एवेति । संख्यानुविधानादेव पृथक्त्वमपि सिद्धमित्यर्थः । तद-  
भाववचनादणुपरिमाणम् । विभवान्महानाकाशस्तथा चात्मेत्यभिधाय तद-  
भावादणु मन इत्युक्तम् । तस्मादणुपरिमाणं मन इति सिद्धम् । नित्यद्र-  
व्यगतस्य विभवाभावस्य अणुपरिमाणत्वाव्यभिचारात् । विभवाभावश्चास्य  
युगपज्ज्ञानानुत्पत्त्यैव समधिगतः । मनसो विभुत्वे युगपत्समस्तेन्द्रियसम्ब-  
न्धाच्चक्षुरादिसन्निकृष्टेषु रूपादिषु ज्ञानयोगपदां स्यात् । अथ कथमेकेन्द्रियया-  
ह्येषु घटादिषु मनोधिष्ठितेन चक्षुषा युगपत्सन्निकृष्टेषु ज्ञानानि युगपन्न भवन्ति  
आत्मेन्द्रियार्थसन्निकृष्टां योगपद्यात् न भवन्ति तावदनेनात्ममनःसंयोगस्यै-  
कस्य युगपदनेकस्य ज्ञानस्योत्पादनसामर्थ्याभावः कल्प्यते इति चेत् समा-  
नमेतद्विभुत्वेपि मनसः तस्माद्विभुत्वेपि युक्त्यन्तरं वाच्यम् । तदुच्यते । विभु-

त्वादात्ममनसोः परस्परसंयोगाभावे सत्यात्मगुणानां ज्ञानसुखादीनामनुत्प-  
त्तिरसमवायिकारणाभावात् । आत्मार्थसंयोगस्य असमवायिकारणत्वे ऽर्थदेशे  
ज्ञानोत्पत्तिः स्यादसमवायिकारणाव्यवधानेन प्रदेशवृत्तीनां गुणानामुत्पादात् ।  
आत्मेन्द्रियसंयोगस्यासमवायिकारणत्वे शब्दज्ञानानुत्पत्तिः आकाशात्म-  
केन श्रोत्रेणात्मनः संयोगाभावात् । न च बहिर्देशे प्रत्ययो नापि शब्दज्ञानानु-  
त्पादः तस्मादात्मार्थसंयोगस्यात्मेन्द्रियसंयोगस्य असमवायिकारणत्वे प्रति-  
षिद्धे परिषेधादात्ममनःसंयोगस्यासमवायिकारणत्वं व्यवतिष्ठते तच्च मनसो  
व्यापकत्वे न सम्भवतीत्यनुत्पत्तिरेव ज्ञानसुखादीनां अस्ति च तेषामुत्पादः  
स एव मनसो विभुत्वं निवर्तयतीति । अपसर्पणोपसर्पणवचनात् संयोगविभागा-  
विति । अपसर्पणमुपसर्पणमशितपीतसंयोगवत् कायान्तरसंयोगश्चादृष्ट<sup>(१)</sup>कारि-  
तानीति सूचेण मनसः पूर्वशरीरादपसर्पणं शरीरान्तरे चोपसर्पणं चादृष्ट-  
कारितमित्युक्तम् तस्मादस्य संयोगविभागौ सिद्धौ । मूर्तत्वात् परत्वापरत्वे  
संस्कारश्च । विभवाभावान्मूर्तत्वं सिद्धं तस्माद् घटादिवत् परत्वापरत्ववेगाः  
सिद्धाः । अस्पर्शवत्त्वाद्द्रव्यानारम्भकत्वम् । अस्पर्शवत्त्वं मनसः शरीरान्यत्वे  
सति सर्वविषयज्ञानोत्पादकत्वादात्मवत्<sup>(२)</sup> सिद्धम् तस्माच्चात्मवदेव सजा-  
तीयद्रव्यानारम्भकत्वम् । क्रियावत्त्वान्मूर्तत्वमिति । अणुत्वप्रतिपादनान्मूर्त-  
त्वे सिद्धेऽपि विस्पष्टार्थमेतदुक्तम् । साधारणविग्रहवत्त्वप्रसङ्गादज्ञत्वम्<sup>(३)</sup> ।  
यदि ज्ञातृ मनो भवेच्छरीरमिदं साधारणमुपभोगायतनं स्यात् । न चेन्नम् ।  
एकाभिप्रायानुरोधेन तस्य सर्वदा प्रवृत्तिनिवृत्तिदर्शनात् तस्मादज्ञं मनश्चैतन्ये  
निषिद्धेऽपि प्रक्रमात् पुनरेतदुक्तम् । अज्ञत्वे सिद्धे सत्याह । करणभावात् परार्थ-  
मिति । परस्योपभोगसाधनमित्यर्थः । गुणवत्त्वाद् द्रव्यं पृथिव्यादिवत् । प्रयत्ना-  
दृष्टपरिग्रहवशादाशुसञ्चारि चेति<sup>(४)</sup> द्रष्टव्यम् । इच्छाद्वेषपूर्वकेण जीवनपूर्वकेण  
च प्रयत्नेन परिगृहीतं स्थानात् स्थानान्तरमाशु सञ्चरति तथा अदृष्टेन परि-  
गृहीतं मरणाच्छरीरान्तरमाशु सञ्चरतीति द्रष्टव्यम् । इतिशब्दः परिसमाप्तौ ॥

(१) अशितपीतसंयोगः कर्मान्तरसंयोगश्चेत्यदृष्ट-पा० ४ पु० टिप्पण्यम् ।

(२) आत्मनः-पा० २ पु० ।

(३) प्रसङ्गादज्ञत्वम्-पा० पु० २ ।

(४) प्रयत्नादृष्टपरिग्रहवशादाशु सञ्चरतीति-पा० ४ पु० ।



विशुद्धविविधन्यायमौक्तिकप्रकराकरः<sup>(१)</sup> ।

सेव्यतां द्रव्यजलधिः स्फुटसिद्धान्तविद्रुमः ॥

इति भट्टश्रीश्रीधरकृतौ यदार्थप्रवेशन्यायकन्दलीटीकायां द्रव्यपदार्थः  
समाप्तः ॥

—o—

अथ गुणपदार्थनिरूपणम् ।

—o—

रूपादीनां गुणानां सर्वेषां गुणत्वाभिसम्बन्धो  
द्रव्याश्रितत्वं निर्गुणत्वं निष्क्रियत्वम्<sup>(२)</sup> ॥

ॐ नमो जलदनीलाय शेषपर्यङ्कशायिने ।

लक्ष्मीकण्ठग्रहानन्दनिःष्यन्दायासरद्विषे ॥

द्रव्यपदार्थं व्याख्याय गुणानां निरूपणार्थमाह । रूपादीनां गुणाना-  
मिति । गुणत्वं नाम सामान्यं तेनाभिसम्बन्धो गुणानामिति परस्परसाधर्म्य-  
कथनम् । इतरपदार्थवैधर्म्यकथनमप्येतत् । गुणत्वं रूपादिषु रत्नत्वमिवोप-  
देशसहकारिणा प्रत्यक्षेणैव गृह्यते । यत्तु प्रथममस्य कर्मादिविलक्षणतया न  
ग्रहणं तदाश्रयपारतन्त्र्यस्यात्यन्तिकसादृश्यस्य सम्भवात् रूपादीनां गुणाना-  
मिति स्वरूपमात्रकथनं सर्वेषामित्यभिव्याप्तिप्रदर्शनार्थं द्रव्याश्रितत्वं द्रव्योप-  
र्जनत्वं एतच्च धर्ममात्रकथनं न तु वैधर्म्याभिधानं द्रव्यकर्मादिष्वपि सम्भवात् ।  
एवं निर्गुणत्वं गुणरहितत्वं गुणानां स्वरूपं तेषां स्वात्मनि गुणान्तरानारम्भ-  
कत्वात् तदनारम्भकत्वं च रूपादिषु रूपाद्यान्तरानुपलब्धेरनवस्थानाच्च । एवं  
सत्येकं रूपमणुः शब्द इत्यादिव्यवहार उपचारात् । संख्यादिकं रूपाद्याश्रयं न  
भवति गुणत्वात् रूपादिवत् । स्वरूपान्तरं कथयति । निष्क्रियत्वमिति ।  
द्रव्ये गच्छति रूपादिकमपि गच्छतीति चेत् न वेगवद्वायुसंयोगेन व्योमादिषु  
क्रियाया अभावाच्छाखादिषु च भावात् अन्वयव्यतिरेकाभ्यां मूर्तत्वक्रियाव-  
न्वयोर्व्याप्यव्यापकभावसिद्धौ मूर्त्यभावेन रूपादिषु क्रियानिवृत्तिसिद्धेः कथं तर्हि



तेषु गमनप्रतीतिः आश्रयक्रियया यथैव सत्तायां न हि सत्ता स्वाश्रयेण सह गच्छति एकस्य गमने विश्वस्य गमनप्रसङ्गादिति ॥

**रूपरसगन्धस्पर्शपरत्वापरत्वगुरुत्वद्रवत्वस्नेह-  
वेगा मूर्तगुणाः ॥**

सम्प्रति परस्परमेव तेषां साधर्म्यं वैधर्म्यं च प्रतिपादयन्नाह । रूपे-  
त्यादि । एते मूर्तानामेव गुणा नामूर्तानाम् । तथाहि रूपस्पर्शपरत्वापर-  
त्ववेगाः पृथिव्यादिषु त्रिषु वायौ रूपवजं रूपस्पर्शवजं मनसि रसगुरुत्वे  
पृथिव्युदकयोः द्रवत्वं पृथिव्युदकतेजस्स स्नेहोम्भसि गन्धः पृथिव्याम् ॥

**बुद्धिसुखदुःखेच्छाद्वेषप्रयत्नधर्माधर्मभावनाशब्दा  
अमूर्तगुणाः ॥**

अमूर्तगुणान् कथयति । बुद्धिसुखेत्यादि । बुद्ध्यादयो भावनान्ता  
आत्मगुणाः । आकाशगुणाः शब्दः ॥

**संख्यापरिमाणपृथक्कसंयोगविभागा उभयगुणाः ॥**

संख्यापरिमाणपृथक्कसंयोगविभागा उभयगुणाः मूर्तामूर्तगुणाः ॥

**संयोगविभागद्वित्वद्विपृथक्तादयोऽनेकाश्रिताः ॥**

संयोगविभागद्वित्वद्विपृथक्तादयोऽनेकाश्रिताः । एका संयोगव्यक्तिरेका  
च विभागव्यक्तिरुभयोर्द्रव्ययोर्वर्तते इत्यनेकाश्रितत्वम् । एवं द्वित्वपृथक्क-  
व्यक्तयोरपि । आदिशब्दगृहीतास्तु त्रित्वत्रिपृथक्तादिव्यक्तयो यथासाभव  
बहुष्याश्रिताः । अनेकशब्दश्चैको न भवतीति व्युत्पत्त्या द्वयोर्बहुष्वपि  
साधारणः ॥

**शेषास्त्वैकैकद्रव्यवृत्तयः ॥**

शेषास्त्वैकैकद्रव्यवृत्तयः । शेषा रूपादिव्यक्तय एकस्यामेव व्यक्तौ वर्तन्ते  
न पुनरेका रूपव्यक्तिः संयोगवदुभयच व्यासज्य वर्तते इत्यर्थः ॥

**रूपरसगन्धस्पर्शस्नेहसांसिद्धिकद्रवत्वबुद्धिसुखदुः-  
खेच्छाद्वेषप्रयत्नधर्माधर्मभावनाशब्दा वैशेषिकगुणाः ॥**

विशेषगुणान् निरूपयति । रूपरसगन्धेत्यादि । विशेषो व्यवच्छेदः तस्मै प्रभवन्ति ये गुणाः ते वैशेषिका गुणा रूपादयः ते हि स्वाश्रयमितरस्माद्भूवच्छिन्दन्ति न सख्यादयस्तेषां स्वतो विशेषाभावाद् यस्तु तेषां विशेषः स आश्रयविशेष कृत एवेति बोद्धव्यम् ॥

**संख्यापरिमाणपृथक्त्वसंयोगविभागपरत्वापर-  
त्वगुरुत्वनैमित्तिकद्रवत्ववेगाः सामान्यगुणाः ॥**

सख्यादयः सामान्यगुणाः सामान्याय स्वाश्रयसाधर्म्याय गुणाः न स्वाश्रयविशेषायेत्यर्थः । नन्वणुपरिमाणं परमाणूनां व्यवस्थापकम् । न । जात्यन्तरपरमाणुसाधारणत्वात् । सांसिद्धिकद्रवत्वमयां विशेषगुण एव तेन नैमित्तिकग्रहणम् ॥

**शब्दस्पर्शरूपरसगन्धा बाह्यैकैकेन्द्रियग्राह्याः ॥**

शब्दस्पर्शरूपरसगन्धा बाह्यैकैकेन्द्रियग्राह्याः बाह्यानीन्द्रियाणि चक्षुरादीनि बाह्यार्थप्रकाशकत्वात् तैः प्रत्येकं रूपादयो गृह्यन्ते ॥

**संख्यापरिमाणपृथक्त्वसंयोगविभागपरत्वाप-  
रत्वद्रवत्वस्नेहवेगा द्वीन्द्रियग्राह्याः ॥**

संख्यादयो वेगान्ता द्वीन्द्रियग्राह्याः । चक्षुःस्पर्शनग्राह्याः यथा चक्षुषा स्निग्धायमिति प्रतीतिरेवं त्वगिन्द्रियेणापि भवति संख्यादिवत् स्नेहोपि तदुभयग्राह्यः ॥

**बुद्धिसुखदुःखेच्छाद्वेषप्रयत्नास्त्वन्तःकरणग्राह्याः ॥**

बुद्ध्यादयः प्रयत्नान्ता अन्तःकरणग्राह्याः मनसा प्रतीयन्ते इत्यर्थः । बुद्धिरनुमेया नान्तःकरणेन गृह्यते इति केचित् । तदयुक्तम् । लिङ्गाभावात् न तावदर्थमात्रं लिङ्गं तस्य व्यभिचारात् ज्ञातार्यै लिङ्गं चेत् ज्ञानसम्बन्धो ज्ञातता यासौ ज्ञानकर्मता सा चाप्रतीयमाने ज्ञाने न प्रतीयते सम्बन्धि-प्रतीत्यधीनत्वात् सम्बन्धप्रतीतिरिति कथं तद्विशेषणार्थं लिङ्गं स्यात् लिङ्ग-वल्लिङ्गविशेषणस्यापि ज्ञायमानस्यैवानुमानहेतुत्वम् । अथ मन्यसे ज्ञानेन स्वात्पत्त्यनन्तरमर्थे ज्ञातता नाम काचिदवस्था जन्यते पाकेनेव तण्डुलेषु पक्ता सा चार्थधर्मत्वादर्थेन सह प्रतीयते इति । तदप्यसारम् । अन-

नुभवात् । यथा हि तण्डुलानामोदनीभावः प्रकृतानुभूयते नैवमर्थस्य ज्ञातता या चैयमपरोक्षरूपता हानादिव्यवहारयोग्यता च तस्य सापि हि ज्ञानसम्बन्धो न धर्मान्तरधर्मान्तरं यथा चार्थे ज्ञायमाने ज्ञातता तथा ज्ञात-  
तायामपि ज्ञायमानायां ज्ञाततान्तरमित्यनवस्था । अथेयं स्वप्रकाशा ज्ञाने कः प्रद्वेषः । वस्तुतस्तिकालविशिष्टोप्यर्थो ज्ञानेन प्रतीयमानो वर्तमानकालावच्छिन्नः प्रतीयते । या च चिकालस्य वर्तमानावच्छिन्नावस्था सा ज्ञातता ज्ञानकृतत्वात् तस्य लिङ्गमिति कश्चित् । तदपि न किञ्चित् । वर्तमानावच्छिन्नता हि वर्तमानकालविशिष्टता सा चार्थस्य स्वाभाविकी न ज्ञानेन क्रियते किन्तु प्रतीयते । योपि हि विषयसंवेदनानुमेयं ज्ञानमिच्छति सोप्येवं पर्यनुयोच्यः । किं विषयसंवेदनमात्मनि समवैति विषये वा न तावद्विषये तच्चैतन्यप्रतिषेधात् । अथात्मनि समवैति ततः किमन्यद्विज्ञानं यदस्यानुमेयम् । अस्य कारणं ज्ञातृव्यापारलक्षणं तदिति चेत् तत् किं नित्यमनित्यं वा यद्यानित्यं तदुत्पत्तावपि कारणं वाच्यं विषयेन्द्रियादिसहकारी ज्ञातृमनःसंयोगोऽस्य कारणमिति चेत् सैव सामग्री विषयसंवेदनेत्युक्तावस्तु किमन्तर्गडुनाऽनेन । अथ तन्नित्यं कादाचित्कविषयेन्द्रियासन्निकर्षादि<sup>(१)</sup>सहकारि कादाचित्कं विषयसंवेदनं करोतीत्यभ्युपगमः तदस्याप्यागन्तुककारणकलापादेव विषयसंवेदनेत्यतिसिद्धेः । तत्कल्पनावैयर्थ्यं विषयसंवेदनादेवार्थावबोधस्य तत्पूर्वकस्य व्यवहारस्य च सिद्धेः । अथोच्यते विषयेन्द्रियादिजन्यं विज्ञानं कथमात्मन्येव समवैति यद्यात्मा सहजज्ञानमयो न स्यात् तस्याचेतनत्वे हि कारणत्वाविशेषादिन्द्रियादिष्वपि ज्ञानसमवायो भवेदिति । तन्न । स्वभावनियमादेव नियमोपपत्तेः यथा तन्तूनामपटत्वेपि तन्तुत्वजातिनियमात् तेषु पटसमवायो न तुर्यादिषु तद्वद्विदात्मकेऽप्यात्मनि आत्मत्वजातिनियमाद् ज्ञानसमवायस्य नियमो भविष्यति एतेनैतदपि प्रत्युक्तम् यदादुरके स्वसंवेदनामात्मनो निजं चैतन्यमिति संसारावस्थायामपि तस्यावभासप्रसङ्गात् । अविद्या वा तस्य तिरोधानमिति चेत् किं ब्रह्मणोऽप्यविद्या कथं च नित्ये स्वप्रकाशे तिरोधानवाचो युक्तः न च तिरोहिते तस्मिन् अन्यप्रतिभानमस्ति

तस्य भासा सर्वमिदं विभातीति श्रुतेः भासते चेत् सर्वमुक्तिर्विद्यावि-  
र्भावे सत्यविद्याविरुद्धात् । अथेयं न विलीयते न तर्हि विद्याप्रकाशस्तस्या वि-  
लयहेतुरित्यनिर्मातुः निर्भागस्यैकदेशेन प्रतिभानमनाशङ्कनीयम् ॥

**गुरुत्वधर्माधर्मभावना ह्यतीन्द्रियाः ॥**

गुरुत्वधर्माधर्मभावना अतीन्द्रियाः । न केनचिदिन्द्रियेण गृह्यन्ते  
इत्यर्थः ॥

**अपाकजरूपरसगन्धस्पर्शपरिमाणैकत्वेकपृथक्क-  
गुरुत्वद्रवत्वस्नेहवेगाः कारणगुणपूर्वकाः ॥**

अपाकजरूपादयो वेगान्ताः कारणगुणपूर्वकाः । स्वाश्रयस्य यत्स-  
मवायिकारणं तस्य ये गुणाः तत्पूर्वका रूपादयः तत्तत्पूर्वकाः पटरू-  
पादयो नियमेन तदुर्ध्वविधानात् अतत्पूर्वकत्वे हि पटे यत्किञ्चिद्गुणान्तरं  
स्याद्वियमहेतोरभावात् । एतेनैकमेव सर्वत्र शुक्लं रूपं प्रत्यभिज्ञानादिति प्रत्यु-  
क्तम् । तरतमादिभावानुपपत्तिप्रसङ्गाच्च तस्मात्सामान्यविषया प्रत्यभिज्ञा पार्थिव-  
प्रमाणरूपादयः पाकाद्वहिसंयोगाज्जायन्ते न तु परमाणुसमवायिकारणाश्रित-  
रूपादिपूर्वकाः अतस्तन्निवृत्त्यर्थमपाकजरूपम् । सिद्धायामुत्पत्तौ कारणगुण-  
पूर्वकत्वमकारणगुणपूर्वकत्वं चेति निरूपणीयं जलादिपरमाणुरूपादीनां चोत्प-  
त्तिरेव नास्तीति न तैर्व्यभिचारः । येषां कारणगुणपूर्वकत्वाभिधानं स्वरूपक-  
थनं न त्ववधारणार्थं नैमित्तिकद्रवत्ववेगयोरकारणगुणपूर्वकत्वस्यापि सम्भ-  
वात् । कारणगुणपूर्वकत्वमनयोर्वेगवदारब्धजलावयविसमवेतयोर्द्रष्टव्यम् ॥

**बुद्धिसुखदुःखेच्छाद्वेषप्रयत्नधर्माधर्मभावनाशब्दा  
अकारणगुणपूर्वकाः ॥**

बुद्ध्यादयः शब्दान्ता अकारणगुणपूर्वकाः । स्वाश्रयस्य यत्समवायिका-  
रणं तद्गुणपूर्वका न भवन्ति नित्यगुणत्वात् ॥

**बुद्धिसुखदुःखेच्छाद्वेषप्रयत्नधर्माधर्मभावनाशब्द-  
तूलपरिमाणोत्तरसंयोगनैमित्तिकद्रवत्वपरत्वापर-  
त्वापाकजाः संयोगजाः ॥**

बुद्ध्यादयः संयोगजाः । बुद्धिसुखदुःखेच्छाद्वेषप्रयत्नधर्माधर्मभावना  
आत्ममनःसंयोगजाः । शब्दो भेदाकाशसंयोगजः । तूलपरिमाणं प्रचयाख्य-  
जयोगजम् उत्तरसंयोगः संयोगजः संयोगोभिमतः नैमित्तिकदृष्टत्वं बह्विसंयो-  
गजम् परत्वापरत्वे दिक्कालपिण्डसंयोगजे पार्थिवपरमाणुरूपरसगन्धस्पर्श  
बह्विसंयोगजा इति विवेकः ॥

**संयोगविभागवेगाः कर्मजाः ॥**

संयोगविभागवेगाः कर्मजाः । आद्यो संयोगविभागौ कर्मजौ ॥

**शब्दोत्तरविभागौ विभागजौ ॥**

शब्दोत्तरविभागौ विभागजौ । आद्यः शब्दो विभागादपि जायते  
उत्तरो विभागो विभागादेव जायते इति विवेकः ॥

**परत्वापरत्वद्वित्वद्विपृथक्तादयो बुद्ध्यपेक्षाः ॥**

परत्वापरत्वद्वित्वद्विपृथक्तादयो बुद्ध्यपेक्षाः । एषामुत्पत्तौ निमित्तकारणं  
बुद्धिः । आदिशब्दात् चित्वचिपृथक्तादिपरिग्रहः ॥

**रूपरसगन्धानुष्णास्पर्शशब्दपरिमाणैकत्वेकपृथ-  
क्त्वेहाः समानजात्यारम्भकाः ॥**

रूपादयः स्नेहान्ताः समानजात्यारम्भकाः । कारणरूपात् कार्यरूपं  
रसाद्रसो गन्धाद्गन्धः स्पर्शात् स्पर्शः स्नेहात् स्नेहो महत्त्वान्महत्त्वमित्यादि  
योज्यम् । शब्दस्तु स्वाश्रये एव शब्दान्तरारम्भकः अत्र कारणत्वमात्रं विव-  
क्षितं न त्वसमवायिकारणत्वमन्यथा विजातीयानां एकजानां निमित्तकारण-  
स्योष्णास्पर्शव्यवच्छेदोऽसङ्गतार्थः स्यात् । नन्वेवं तर्हि कथं रूपादीनां ज्ञान-  
कारणत्वं न तद्व्यतिरेकेण समानजातीयारम्भकत्वस्याभिप्रेतत्वात् ॥

**सुखदुःखेच्छाद्वेषप्रयत्नाश्चासमानजात्यारम्भकाः ॥**

सुखादयोऽसमानजात्यारम्भकाः सुखमिच्छायाः कारणं दुःखं द्वेषस्य  
इच्छाद्वेषौ प्रयत्नस्य सोऽपि कर्मणः । पुत्रसुखं पितरि सुखं जनयत्यन्यथा  
तस्य प्रमोदानुपपत्तिरिति चेत् । तदसारम् । पुत्रस्य हि मुखप्रसादादिना सुखो-  
त्पत्तिमनुमाय पश्चात् पितरि सुखं जायते तथास्य पुत्रस्य सुखं न कारणं

तस्येतावन्त कालमनवस्थानात् किन्तु लैङ्गिकी तद्विषया प्रतीतिः कारणमिति प्रक्रिया ॥

**संयोगविभागसंख्यागुरुत्वद्रवत्वोष्णस्पर्शज्ञान-  
धर्माधर्मसंस्काराः समानासमानजात्यारम्भकाः<sup>(१)</sup> ॥**

संयोगादयः संस्कारान्ताः समानासमानजात्यारम्भकाः । संयोगात् समानजातीय उत्तरसंयोगो विजातीयं द्वितूनके महत्परिमाणं विभागाद्विभागः शब्दश्च कारणगतैकत्वसंख्यातः कार्यवर्तिन्येकत्वसंख्या द्वित्वबहुत्वसंख्याभ्यां चाणुत्वमहत्त्वे गुरुन्यादगुरुत्वान्तरं पतनं च द्रवत्वादद्रवत्वान्तरं स्यन्दन-क्रिया च उष्णस्पर्शादुष्णस्पर्शः पार्थिवपरमाणुरूपादयश्च ज्ञानाज्ज्ञानं संस्कारश्च धर्माद्धर्मः सुखं च अधर्मादधर्मो दुःखं च संस्कारात् संस्कारः स्मरणं च ॥

**बुद्धिसुखदुःखेच्छाद्वेषभावनाशब्दाः स्वाश्रयस-  
मवेतारम्भकाः ॥**

बुद्धिसुखदुःखेच्छाद्वेषभावनाशब्दाः स्वाश्रयसमवेतारम्भकाः । सुखाद-यस्तावदात्र स्वयं वर्तन्ते तत्रैव कार्यं जनयन्ति बुद्धिस्तु द्वित्वादिकं परचार-भमाणापि आत्मविशेषगुणं जनयन्ती स्वाश्रयसमवेतमेव जनयति नान्यत्र ॥

**रूपरसगन्धस्पर्शपरिमाणस्नेहप्रयत्नाः परत्रारम्भकाः ॥**

रूपरसगन्धस्पर्शपरिमाणस्नेहप्रयत्नाः परचारम्भकाः । अवयवेषु वर्त-माना रूपादयो यथासम्भवमवयविनि रूपादिकमारभन्ते आत्मनि सम-वेतः प्रयत्नो हस्तादिषु क्रियाहेतुः ॥

**संयोगविभागसंख्यैकपृथक्गुरुत्वद्रवत्ववेगध-  
र्माधर्मास्तूभयत्रारम्भकाः ॥**

संयोगादय उभयचारम्भकाः । स्वाश्रये तदन्यत्र चारम्भकाः तन्तुषु वर्तमानः संयोगस्तेष्वेव षटमारभते विषयेन्द्रियसंयोगश्चात्मविज्ञानं<sup>(२)</sup> वंशद-लयोर्विभागान्यचाकाशे शब्दमारभते वंशदलाकाशविभागश्च स्वाश्रये आ-काशे अवयववर्तिन्येकत्वसंख्या अवयविन्येकत्वमारभते स्वाश्रये च द्वित्वा-दिसंख्याम् अथावयवेष्वेकपृथक्त्वमवयविन्येकपृथक्त्वं स्वाश्रयेषु त्रिपृथक्त्वादिक-

मिति कारणगताश्च गुरुत्वद्रवत्ववेगाः कार्ये तानारभन्ते स्वाश्रयेषु क्रियां धर्माधर्मावात्मनि सुखदुःखे परच चान्यादौ ज्वलनादिक्रियाम् ॥

**गुरुत्वद्रवत्ववेगप्रयत्नधर्माधर्मसंयोगविशेषाः क्रियाहेतवः ॥**

गुरुत्वादयः क्रियाहेतवः । गुरुत्वात् पतनं द्रवत्वात् स्यन्दनं वेगादिषोरुत्तरकर्माणि प्रयत्नाच्छरीरादिक्रिया धर्माधर्माभ्यामग्न्यादिक्रिया विशिष्यते इति विशेषः संयोग एव विशेषः संयोगविशेषः विशिष्टः संयोगो नोदनाभिघातलक्षणः सोऽपि क्रियाहेतुरिति वक्ष्यते ॥

**रूपरसगन्धानुष्णास्पर्शसंख्यापरिमाणौकपृथक्त्वहशब्दानामसमवायिकारणत्वम् ॥**

रूपादयः शब्दान्ताः असमवायिकारणम् । समवायिकारणप्रत्यासन्नमवधृतसामर्थ्यमसमवायिकारणं प्रत्यासत्तिश्च समवायिकारणसमवायः समवायिकारणैकार्थसमवायश्च सुखादीनां समवायिकारणमात्मा तच्च समवायादात्ममनःसंयोगस्तेषामसमवायिकारणम् । नन्वेवं तर्हि धर्माधर्मयोरप्यसमवायिकारणत्वं स्यात् न तयोः समस्तात्मविशेषगुणोत्पत्तौ सामर्थ्यानवधारणात् । तथाहि धर्मादधर्मदुःखयोरनुत्पत्तिः अधर्माच्च धर्मसुखयोरनुत्पादः । एवं ज्ञानादीनामपि प्रत्येकं व्यभिचारो दर्शनीयः । सर्वचावधृतसामर्थ्यस्तु ज्ञातृमनःसंयोग इत्येतावता विशेषेण तस्यैवासमवायिकारणत्वं तथा पटरूपस्य समवायिकारणेन पटेन सहैकस्मिन्नर्थे तन्तौ समवायात् तन्तुरूपं पटरूपस्यासमवायिकारणं न रसादयः तस्यैव तदुत्पत्तावन्वयव्यतिरेकाभ्यां सामर्थ्यावधारणात् । एवं रसादिष्वपि योज्यते उष्णास्पर्शस्य पाकजारम्भे निमित्तकारणत्वमप्यस्ति तदर्थमनुष्णास्पर्शस्य ग्रहणम् रूपरसगन्धानुष्णास्पर्शपरिमाणत्वेहानां समवायिकारणैकार्थसमवायादसमवायिकारणत्वम् कारणवर्तिनामेषां काय सजातीयारम्भकत्वात् । शब्दस्य समवायिकारणसमवायादसमवायिकारणता आकाशाश्रितेनाकाशे एव शब्दान्तरारम्भात् । संख्यापृथक्त्वयोर्भयथा कारणत्वं कारणवर्तिनोस्तयोः कार्ये यथासंख्यमेकत्वैकपृथक्कारम्भकत्वात् स्वाश्रये द्वित्वद्विपृथक्त्वजनकत्वात् ॥



बुद्धिसुखदुःखेच्छाद्वेषप्रयत्नधर्माधर्मभावनानां  
निमित्तकारणत्वम् ॥

बुद्ध्यादीनां निमित्तकारणत्वं तेषां निमित्तकारणत्वमेवेत्यर्थः ॥

संयोगविभागोष्णस्पर्शगुरुत्वद्रवत्ववेगानामुभ-  
यथा कारणत्वम्<sup>(१)</sup> ॥

संयोगविभागोष्णस्पर्शगुरुत्वद्रवत्ववेगानामुभयथा कारणत्वम् । असम-  
वायिकारणत्वं निमित्तकारणत्वं चेत्यर्थः । तथाहि भेरीदण्डसंयोगः शब्दोत्पत्तौ  
निमित्तं भेरीकाशसंयोगोऽसमवायिकारणम् । एवं विभागे दलविभागो निमित्तं  
वशदलाकाशविभागोऽसमवायिकारणम् । उष्णस्पर्श उष्णस्पर्शस्यासमवायिका-  
रणं पाकजानां निमित्तकारणम् । गुरुत्वं स्वाश्रये पतनस्यासमवायिकारणम् ।  
नोदनाभिघातः क्रियोत्पत्तौ निमित्तकारणम् । एवं द्रवत्ववेगयोरपि योज्यम् ॥

परत्वापरत्वद्वित्वद्विपृथक्तादीनामकारणत्वम् ॥

परत्वापरत्वादीनामकारणत्वम् । नैतान्यसमवायिकारणं नापि निमि-  
त्तकारणम् । द्वित्वपृथक्तादीनामित्यादिपदेन त्रिपृथक्त्वानां परमाणुपरिमाणपर-  
ममहत्परिमाणयोश्च परिग्रहः ॥

संयोगविभागशब्दात्मविशेषगुणानां प्रदेशवृ-  
त्तित्वम् ॥

संयोगविभागशब्दात्मविशेषगुणानां प्रदेशवृत्तित्वमिति । प्रदेशवृत्तयो-  
ऽव्याप्यवृत्तयः स्वाश्रये वर्तन्ते न वर्तन्ते चेत्यर्थः । नन्वेतदयुक्तम् । युगपदेकस्यै-  
कच भावाभावविरोधात् नानुपपन्नम् प्रमाणेन तथाभावप्रतीतिः तथाहि महतो  
वृक्षस्य पुरुषेण सहाये संयोगो मूले च तदभावः प्रतीयते मूले वृक्षोपलम्भेपि संयो-  
गस्य सर्वैरनुपलम्भात् न च मूलाग्रयोरेव संयोगतदभावौ तत्प्रदेशावच्छेदेन वृक्षे  
एव पुरुषस्य भावाभावप्रतीतिः यदि प्रदेशस्य संयोगो न प्रदेशिनः तदा प्रदेशस्या-  
पि स्वप्रदेशापेक्षया प्रदेशित्वान्निष्प्रदेशे परमाणुमात्रे संयोगः स्यात् तद्वृत्तित्वस्तु सं-  
योगो न प्रत्यक्ष इति संयोगप्रतीत्यभाव एव पर्यवस्यति यथा च रूपादिभेदेप्ये-  
कोवयधी न भिद्यते यथा संयोगतदभावाभ्यामपि उभयत्रापि तदेकत्वस्य प्रत्य-



क्षसिद्धत्वात् यद्यप्युभयाश्रयः संयोगः तयोः रूपलव्यावृणुष्वपलभते एव तथापि तस्य रूपसिद्धिर्गृह्यमाणखिलावयवावच्छेदेनानुपलम्भादव्यापकत्वम् । एवं शब्दे-  
प्याकाशं न व्याप्नोति तत्रैवास्य देशभेदेनोपलम्भानुपलम्भाभ्यां युगपद्भावाभा-  
वसम्भवात् बुद्ध्यादयो ह्यन्तर्बहिश्चोपलम्भानुपलम्भाभ्यामव्यापकाः कथं तर्हि  
धर्माधर्माभ्यामग्न्यादिषु क्रिया तयोस्तद्विशेषे अभावादिति चेन्न तत्रासत्तारपि  
तयोः स्वाश्रयसन्निधिमात्रेण निमित्तत्वात् । यथा वस्त्रस्यैकान्ते चाण्डालस्य-  
शोऽपरान्तसंयुक्तस्य चैवर्णिकस्य प्रत्यवायहेतुः तथेदमपि द्रष्टव्यम् ॥

### शेषाणामाश्रयव्यापित्वम् ॥

शेषाणामाश्रयव्यापित्वम् । उक्तेभ्यो येऽन्ये ते शेषाः तेषामाश्रयव्या-  
पित्वं संयोगादिवदव्यापकं न भवतीत्यर्थः ॥

### अपाकजरूपरसगन्धस्पर्शपरिमाणैकत्वैकपृथक्त्व- सांसिद्धिकद्रवत्वगुस्त्वस्नेहानां यावद्द्रव्यभावित्वम् ॥

अपाकजरूपादीनां यावद्द्रव्यभावित्वं यावदाश्रयद्रव्यं तावद्रूपादयो  
विद्यन्ते । पाकजरूपादयः सत्येवाश्रये नश्यन्तीत्यपाकजग्रहणम् ॥

### शेषाणामयावद्द्रव्यभावित्वं चेति ॥

शेषाणामयावद्द्रव्यभावित्वम् । अपाकजरूपादिव्यतिरिक्ता गुणा  
यावद्द्रव्यं न सन्ति सत्येवाश्रये नश्यन्तीत्यर्थः ॥

### रूपादीनां सर्वेषां गुणानां प्रत्येकमपरसामान्य- सम्बन्धाद्रूपादिसञ्ज्ञा भवन्ति ॥

सम्प्रति प्रत्येकं गुणानां परस्परवैधर्म्यप्रतिपादनार्थमाह । रूपादीना-  
मिति । रूपमादिर्येषां गुणानां तेषामेकैकं प्रत्यपरजातेः रूपत्वादिकायाः सम्ब-  
न्धाद्रूपादिसञ्ज्ञा रूपमिति रस इति सञ्ज्ञा भवन्ति । रूपत्वाद्यपरसामान्यकृता  
रूपादिसञ्ज्ञा रूपादीनां प्रत्येकं वैधर्म्यम् । रूपत्वसामान्यं नास्तीति केचित् तद-  
युक्तं नीलपीतादिभेदेषु रूपं रूपमिति प्रत्ययानुवृत्तेः चक्षुर्याह्यतोपाधिकृता तदनु-  
वृत्तिरिति चेन्न तेषां रूपमित्येवं चक्षुषाऽग्रहणात् तद्वाह्यतानिमित्तत्वे हि ग्रहणा-  
दनन्तरं तथाप्रत्ययः स्यात् चक्षुर्याह्यता तद्ग्रहणयोग्यता सा च नीलादिषु  
चिकालावस्थायिनीति चेत् अस्तु कामं किं त्वेषा यदि प्रतिरूपं व्यावृत्ता प्रत्य-  
यानुगमो न स्यात् एकनिमिताभावात् अथानुवृत्ता सञ्ज्ञाभेदमात्रम् । एवं  
रसादयोपि व्याख्याताः ॥

तत्र रूपं चक्षुर्याह्यम् । पृथिव्युदकज्वलनवृत्तिं  
द्रव्याद्युपलम्भकं नयनसहकारि शुक्लाद्यनेकप्रकारं  
सलिलादिपरमाणुषु नित्यं पार्थिवपरमाणुष्वग्निसं-  
योगविरोधि सर्वकार्यद्रव्येषु कारणगुणपूर्वकमाश्रय-  
विनाशादेव विनश्यतीति ॥

सर्वपदार्थानामभिव्यक्तिनिमित्तत्वादादौ रूपं निरूपयति । तच्च रूपं  
चक्षुर्याह्यमिति । तेषां गुणानां मध्ये रूपं चक्षुषैव गृह्यते नेन्द्रियान्तरेण ।  
ननु रूपत्वमपि चक्षुषैव गृह्यते कथमिदं वैधर्म्यं रूपस्य । न । गुणेभ्यो वैध-  
र्म्यस्य विवक्षितत्वात् तथा च प्रकृतेभ्यो निर्धारणार्थं तच्चेत्युक्तम् । सामान्या-  
दस्य वैधर्म्यं तु सामान्यवत्त्वमेव । पृथिव्युदकज्वलनवृत्ति । पृथिव्युदकज्वल-  
नेष्वेव वर्तते । द्रव्याद्युपलम्भकम् । यस्मिन्नाश्रये वर्तते तस्य द्रव्यस्य तद्गता-  
नां च गुणकर्मसामान्यानामुपलम्भकम् । नयनसहकारि । स्वगतं रूपं चक्षुषो  
विषयग्रहणे सहकारि । शुक्लाद्यनेकप्रकारम् । शुक्लादयोऽनेके प्रकारा यस्य तत्  
तथाविधम् । सलिलादिपरमाणुषु नित्यम् । सलिलपरमाणुषु तेजःपरमाणुषु च  
नित्यम् । पार्थिवपरमाणुष्वग्निसंयोगविरोधि । अग्निसंयोगो विनाशकः पार्थिव-  
परमाणुरूपस्योति च वक्ष्यामः । सर्वकार्यद्रव्येषु कारणगुणपूर्वकम्<sup>(१)</sup> । कार्यद्रव्य-  
गतं रूपं स्वाश्रयसमवायिकारणरूपपूर्वकम् । आश्रयविनाशादेव विनश्यति ।  
कार्यरूपविनाशस्याश्रयविनाश एव हेतुः आश्रयविनाशाद्रूपस्य विनाश इति न  
मृष्यामहे सहैव रूपद्रव्ययोर्विनाशप्रतीतिरिति चेन्न कारणाभावात् । मुद्गराभिघा-  
तात् तावदवयवक्रियाविभागादिक्रमेण द्रव्यारम्भकसंयोगनिवृत्तौ तदारब्धस्य  
द्रव्यस्य विनाशः कारणविनाशात् तद्गतरूपविनाशे तु किं कारणम् यदि ह्यका-  
रणस्याप्यवयवसंयोगस्य विनाशाद्रूपविनाशः कपालरूपाण्यपि ततो विनश्ये-  
युरविशेषात् तस्मात् पूर्वं द्रव्यस्य विनाशस्तदनु रूपस्य आशुभावात् क्रम-  
स्याग्रहणमिति युक्तमुत्पश्यामः । ये तु रूपद्रव्ययोस्तादात्म्यमिच्छन्तो द्रव्य-  
कारणमेव रूपस्य कारणमाहुस्ते इदं प्रष्टव्याः । किं परमाणुरूपं रूपान्तरमा-  
रभते न वा आरभमाणमपि किं स्वात्मन्यारभते किं वा स्वाश्रये परमाणौ  
यदि नारभते यदि वा स्वात्मनि स्वाश्रये चारभते शृणुके रूपानुत्पत्तौ तत्पूर्वकं

जगद्रूप स्यात् । अथ तद् द्रव्येण आरभते अविद्यमानस्य स्वाश्रयत्वायोगादु-  
त्पन्ने द्रव्येण पश्चात् तच्च रूपोत्पत्तिरित्यवश्यमभ्युपेतव्यम् निराश्रयस्य कार्य-  
स्यानुत्पादात् । तथा सति तादात्म्यं कुतः पूर्वापरकालभावात् किञ्चावस्थिते  
एव घटे रूपादयो बहिसंयोगाद्विनश्यन्ति तथा सति जायन्ते चेति भवता-  
मभ्युपगमः यस्य चात्पत्तौ यस्यानुत्पत्तिर्यन्निवृत्तौ चानिवृत्तिर्न तयोस्तादात्म्य-  
मिति प्रक्रियेयम् । न चात्यन्तभेदे पृथगुपलम्भप्रसङ्गः सर्वदा रूपस्य द्रव्या-  
श्रितत्वात् । एतदेव कथं वस्तुस्वाभाव्यादिति कृतं गुरुप्रतिकूलवादेन ॥

**रसो रसनग्राह्यः । पृथिव्युदकवृत्तिः जीवनपु-  
ष्टिबलारोग्यनिमित्तम् रसनसहकारी मधुरास्त्रलव-  
णतिक्तकटुकषायभेदभिन्नः । अस्यापि नित्यानित्य-  
त्वनिष्पत्तयो रूपवत्<sup>(१)</sup> ॥**

सम्प्रति बाह्यैकैकेन्द्रियग्राह्यस्य प्रत्यक्षद्रव्यवृत्तेर्विशेषगुणस्य निरूपण-  
प्रसङ्गेन रसगन्धयोर्व्याख्यातव्ययोर्बुधद्रव्यवृत्तित्वविशेषेणादौ रूपं व्याख्याय  
रसं व्याचष्टे । रसो रसनग्राह्य इति । गुणेषु मध्ये रस एव रसनग्राह्यो रस-  
नग्राह्य एव रसः । पृथिव्युदकवृत्तिः । पृथिव्युदकयोरेव वर्तते । जीवनपुष्टि-  
बलारोग्यनिमित्तम् । जीवनं प्राणधारणं पुष्टिरवयवोपचयः बलमुत्साहविशेषः  
आरोग्यं रोगाभावः एषां रसो निमित्तम् । एतच्च सर्वं वैद्यशास्त्रादवगन्तव्यम् ।  
रसनसहकारी । स्वगतो रसो रसनस्य बाह्यरसोपलम्भे सहकारी । मधुरास्त्र-  
लवणतिक्तकटुकषायभेदभिन्नः । मधुरादिभेदेन भिन्नः षट्प्रकार इत्यर्थः ।  
तस्य च नित्यानित्यत्वनिष्पत्तयो रूपवत् । यथा रूपं पार्थिवपरमाणुष्वग्नि-  
संयोगादुत्पत्तिविनाशवत् सलिलपरमाणुषु नित्यम् कार्यं कारणगुणपूर्वकमाश्रय-  
विनाशाद्विनश्यति तथा रसोऽपि ॥

**गन्धो घ्राणग्राह्यः । पृथिवीवृत्तिः घ्राणसह-  
कारी सुरभिरसुरभिश्च । अस्यापि पूर्ववदुत्पत्त्यादयो  
व्याख्याताः ॥**

गन्धो घ्राणग्राह्यः । गन्ध एव घ्राणग्राह्यो घ्राणग्राह्य एव गन्धः । ननु कथमयं नियमः स्वभावनियमात् । ईदृशो गन्धस्य स्वभावो यदयमेव घ्राणे-  
नैकेन गृह्यते नान्यो दृष्टानुमितानां नियोगप्रतिषेधाभावात् । पृथिवीवृत्तिः ।  
पृथिव्यामेव वर्तते नान्यत्र । घ्राणसहकारी । स्वगतो गन्धो घ्राणस्य सहकारी ।  
सुरभिरसुरभिश्चेति भेदः । अस्यापि पूर्ववदुत्पत्त्यादयो व्याख्याताः । यथा रसः  
पार्थिवपरमाणुष्वग्निसंयोगादुत्पत्तिविनाशवान् कार्यं कारणगुणपूर्वक आश्रयवि-  
नाशाद्विनश्यति तथा गन्धोपि । नित्यत्वं पुनरस्य नास्त्येव ॥

**स्पर्शस्त्वगिन्द्रियग्राह्यः ।** चित्युदकज्वलनप-  
वनवृत्तिः<sup>(१)</sup> त्वक्सहकारी<sup>(२)</sup> रूपानुविधायी शीतो-  
ष्णानुष्णाशीतभेदात्<sup>(३)</sup> त्रिविधः । अस्यापि नित्या-  
नित्यत्वनिष्पत्तयः पूर्ववत् ॥

स्पर्शस्त्वगिन्द्रियग्राह्यः । त्वचि स्थितमिन्द्रियं त्वगिन्द्रियं तेनैव स्पर्शो  
गृह्यते नान्येन । चित्युदकज्वलनपवनवृत्तिः । एतेष्वेव वृत्तिरेव । त्वक्सहकारी ।  
स्पर्शस्त्वगिन्द्रियस्य विषयग्रहणसहकारी । रूपानुविधायी रूपमनुविधातुम-  
नुगन्तुं शीलमस्य यत्र रूपं तत्र नियमेन तस्य सद्भावात् । शीतोष्णानुष्णा-  
शीतभेदात् त्रिविधः । काठिन्यप्रशिथिलादयस्तु संयोगविशेषा न स्पर्शान्तरम्  
उभयेन्द्रियग्राह्यत्वात् । अस्यापि नित्यानित्यत्वनिष्पत्तयः पूर्ववदिति । व्यव-  
हितस्य रसस्य ग्रहणं न गन्धस्य तस्य नित्यत्वाभावात् ॥

**पार्थिवपरमाणु<sup>(४)</sup>रूपादीनां पाकजोत्पत्तिवि-  
धानम् ।** घटादेरामद्रव्यस्याग्निना सम्बद्धस्याग्न्यभि-  
घातान्नोदनाद्वा तदारम्भकेष्वणुषु कर्माण्युत्पद्यन्ते ते-  
भ्यो विभागाः विभागेभ्यः संयोगविनाशाः संयोगवि-  
नाशेभ्यश्च<sup>(५)</sup> कार्यद्रव्यं विनश्यति । तस्मिन् विनष्टे  
स्वतन्त्रेषु परमाणुष्वग्निसंयोगादौष्ण्यापेक्षाच्छ्या-

(१) चित्तजलज्योतिरनिलवृत्तिः—पा ६ पु । (२) त्वगिन्द्रियसहकारी—पा ५ पु ।

(३) भेदेन—पा ६ पु ।

(४) परमाणुषु—पा ६ पु ।

(५) द्रव्यारम्भकसंयोगविनाशास्तद्विनाशेभ्यः—पा १ पु ।

मादीनां विनाशः पुनरन्यस्मादग्निसंयोगादौष्ण्यापे-  
क्षात् पाकजा जायन्ते । तदनन्तरं भागिनामदृष्टापे-  
क्षादात्माणुसंयोगादुत्पन्नपाकजेष्वणुषु कर्मोत्पत्तौ तेषां  
परस्परसंयोगाद् द्युणुकादिक्रमेण कार्यद्रव्यमुत्पद्यते ।  
तत्र च कारणगुणप्रक्रमेण<sup>(१)</sup> रूपाद्युत्पत्तिः । न च  
कार्यद्रव्य एव<sup>(२)</sup> रूपाद्युत्पत्तिर्विनाशो वा सम्भ-  
वति सर्वावयवेष्वन्तर्बहिश्च वर्तमानस्याग्निना व्या-  
प्यभावाद् अणुप्रवेशादपि च व्याप्तिर्न सम्भवति का-  
र्यद्रव्यविनाशादिति ॥

पार्थिवपरमाणुरूपादीनामुत्पत्तिविनाशनिरूपणार्थमाह । पार्थिवपरमा-  
णुरूपादीनामिति । यद्यपि परमाणव एव पृथिवी तथापि ते कार्यरूपप-  
थिव्यपेक्षया पार्थिवा उच्यन्ते पृथिव्या इमे कारणं परमाणवः पार्थिवपरमाणव-  
तेषां ये रूपादयः तेषां पाकजानामुत्पत्तिर्विधानं प्रकारः कथ्यते । नन्वे-  
सति श्यामादिविनाशनिरूपणं न प्रतिज्ञातं स्यात् नैवम् प्रकारशब्देन तस्याव-  
बोधात्<sup>(३)</sup> यथाहि रूपादीनां पाकाद्युत्पत्तिप्रकारो यच्च पूर्वेषां विनाशादपरेण  
मुत्पादः तमेव प्रकारं दर्शयति । घटादेरामद्रव्यस्येत्यादिना । आदिशब्दे  
शरावादयो गृह्यन्ते । आमद्रव्यस्येत्यपक्वद्रव्यस्येत्यर्थः । पाकार्थमग्नि-  
सम्बद्धस्य परमाणुषु कर्माण्युत्पद्यन्ते आमद्रव्यस्य घटादेः संयोगिनोप-  
कपरमाणवः सन्ति तन्निवृत्त्यर्थमाह । तदारम्भकेष्विति । तस्य घटादेर-  
म्भकेष्वित्यर्थः । घटादारम्भकाश्च परमाणवः पारम्पर्येण कर्मणा कारणा-  
त्याह । अन्यभिघातान्नोदनाद्वेति । पार्थिवस्य परमाणोरग्निनाभिघा-  
नोदनं वा संयोगविशेषः स च कर्माधिकारे वक्ष्यते । तेभ्यो विभा-  
विभागेभ्यः संयोगविनाशाः संयोगविनाशेभ्यश्च कार्यद्रव्यं विनश्यति । ते-  
कर्मभ्यः परमाणूनां विभागाः विभागेभ्यो द्युणुकलक्षणं कार्यद्रव्यं विनश्य-  
तस्मिन् विनष्टे स्वतन्त्रेषु परमाणुष्वग्निसंयोगादग्नितौष्ण्यापेक्षाच्छ्यामा-

पूर्वरूपरसगन्धस्पर्शानां विनाशः पुनरन्यस्मादग्निसंयोगात् पाकजा जयन्ते । स्वतन्त्रेषु परमाणुषु पाकजोत्पत्तौ कार्यानवरुद्ध एव द्रव्ये सर्वत्र रूपाद्युत्पत्ति- दर्शनं प्रमाणम् । परमाणुरूपादयः कार्यानवरुद्धेष्वेव द्रव्येषु भवन्ति आरभ्यमाण- रूपादित्वात् तन्त्वादिरूपवत् । पूर्वरूपादिविनाशेपि रूपान्तरोत्पत्तिः प्रमाणम् । रूपादिमति रूपाद्यन्तरारम्भासम्भवात् रक्ततादिरूपादयो रूपादिमत्सु नार- भ्यन्ते रूपादित्वात् तन्त्वादिरूपादिवत् । एवं परमाणुषु पूर्वरूपादिविनाशे सिद्धे वह्निसंयोग एव विनाशहेतुरवतिष्ठते तद्भावभावित्वादन्यस्यासम्भवात् न च यदेव रूपादीनां विनाशकारणं तदेव तेषामुत्पत्तिकारणमित्यवगन्तव्यम् । तन्तुरूपादीनामन्यत उत्पत्तेरन्यतश्च विनाशदर्शनात् तेन परमाणुषु रूपा- दीनामन्यस्मादग्निसंयोगादुत्पत्तिरन्यस्मादग्निसंयोगाद्विनाश इत्यवसीयते । परमाणुरूपादिविनाशोत्पादावेककारणकौ न भवतः रूपादिविनाशोत्पाद- त्वात् तन्तुरूपादिविनाशोत्पादवत् । तदनन्तरमित्यादि । उत्पन्नेषु घटा- दिषु येषां तत्साध्ययोः सुखदुःखयोरनुभवो भोगो भविष्यति ते भोगिनः तेषामदृष्टं धर्माधर्मलक्षणमपेक्षमाणादात्मपरमाणुसंयोगादुत्पन्नपाकजरूपरस- गन्धस्पर्शेषु परमाणुषु कर्माण्युत्पद्यन्ते । तेभ्यस्तेषां परमाणूनां परस्पर- संयोगास्ततश्च द्वाभ्यां द्वाणुकं त्रिभिर्द्वाणुकैस्त्यगुणकमित्यनेन क्रमेण कार्यद्रव्यं घटादिकमुत्पद्यते इति । तत्र च कारणगुणप्रक्रमेण रूपाद्युत्पत्तिः । परमाणुद्वय- रूपाभ्यां द्वाणुके रूपं द्वाणुकरूपेभ्यश्च त्र्यणुकरूपमित्यनेन क्रमेण घटादौ रूपरसगन्धस्पर्शोत्पत्तिः । संख्यादीनां न पाकजत्वं तेषामविलक्षणत्वात् । ननु स्पर्शस्यापि विलक्षण्यं न दृश्यते । सत्यम् । तथाप्यस्य पाकजत्वमनुमानात् । तच्च पृथिव्यधिकारे दर्शितम् । पाकजोत्पत्त्यनन्तरं परमाणुषु क्रिया न तु श्या- मादिनिवृत्तिसमकालमेवेति रूपादिमत्येव द्रव्ये रूपादिमत्कार्यद्रव्यारम्भहेतु- भूतक्रियादर्शनाद् दृश्यते परमाणुक्रिया रूपादिमत्येव जायते रूपादिमत्कार्य- रम्भहेतुभूतक्रियात्वात् घटारम्भकतन्तुसंयोगोत्पादकतन्तुक्रियावत् । अथ कथं कार्यद्रव्ये एव रूपादीनामग्निसंयोगादुत्पादविनाशौ न कल्प्येते । प्रतीयन्ते हि पाकार्थमुपक्षिप्त्वा घटादयः सर्वावस्थासु प्रत्यक्षाः छिद्रविनिवेशितदृशा<sup>(१)</sup> प्रत्यभिज्ञायन्ते च पाकजोत्तरकालमपि त एवामी घटादय इति तत्राह ।

न चेति । उपपत्तिमाह । सर्वव्यवस्थिति । अन्तर्बहिश्च सर्वव्यवस्थेषु  
वर्तमानस्य समवेतस्यावयविना वाह्ये वर्तमानेन बहिर्ना व्याप्तेर्व्यापकस्य  
संयोगस्याभावात् कार्यरूपादीनामुत्पत्तिविनाशयोरङ्गप्रेरन्तर्वर्तिनामपाकप्रस-  
ङ्गादिति भावः । सच्छिद्राण्येवावयविद्रव्याणि तत्र यदि नाम महत्स्तेजोवय-  
विना नान्तःप्रवेशोस्ति तत्परमाणूनां ततो व्याप्तिर्भविष्यति तच्चाह । अणु-  
प्रवेशादपीति । न तावत्परमाणवः सन्तराः निर्भागत्वात् ह्यणुकस्य सान्ता-  
रत्वे चानुत्पत्तिरेव तस्य परमाण्वोरसंयोगात् संयुक्तौ चेदिमौ निरन्तरावेव  
सभागयोर्हि वस्तुनोः केनचिदंशेन संयोगात् केनचिदसंयोगात् सान्तरः  
संयोगः निर्भागयोस्तु नायं विधिरवकल्पते स्थूलद्रव्येषु प्रतीयमानेष्वन्तरं  
न प्रतिभात्येव च्यणुकेष्वेवान्तरं तच्चानुपलब्धयोग्यत्वाच्च प्रतीयते इति गुर्वीयं  
कल्पना । तस्मान्निरन्तरा एव घटादयः तेषामन्तस्तावदग्निपरमाणूनां प्रवेशो  
नास्ति यावत्पार्थिववयवानां व्यतिभेदो<sup>(१)</sup> न स्यात् । स्पर्शवति द्रव्ये तथाभू-  
तस्य द्रव्यान्तरस्य प्रतीयातात् व्यतिभिद्यमानेषु चावयवेषु क्रियाविभागादि-  
न्यायेन द्रव्यारम्भकसंयोगविनाशादवश्यं द्रव्यविनाश इति कुतस्तस्य गुणप्रवेशा-  
दभिव्यक्तिः न च कार्यद्रव्येष्वश्रयविनाशादन्यतो रूपादीनां विनाशः कारण-  
गुणेश्चान्यत उत्पादे । दृष्टः तेनापि घटबहिसंयोगादूपादीनामुत्पत्तिविना-  
शो न कल्प्येते घटरूपादय आश्रयविनाशादेव नश्यन्ति कार्यद्रव्यगतरूप-  
रसगन्धस्पर्शत्वात् मुद्गराभिहतनष्टघटरूपादिवत् तथा घटरूपादयः कारण-  
गुणेश्च एव जायन्ते कार्यद्रव्यगतरूपादित्वात् पटगतरूपादिवत् किं च पूर्व-  
मवयवानां प्रशिथिलता आसीदिदानीं काठिन्यमुपलभ्यते न च नेदनाभिधा-  
तयोरिव शैथिल्यकाठिन्ययोरेकच समावेशो युक्तः परस्परविरोधात् तस्मात्  
पूर्वव्यूहनवृत्तौ व्यूहान्तरमेतदुपजातम् तथा सति प्राक्तनद्रव्यविनाशात्<sup>(२)</sup> का-  
रणविनाशाद् द्रव्यान्तरस्योत्पादः कारणसद्भावादेवेत्यवतिष्ठते प्रत्यभिज्ञानं च  
ज्वालादिवत्सामान्यविषयम् सर्ववस्थोपलब्धिरपि कार्यस्य विनश्यतोपि क्रमेण  
विनाशात् नहि घटः परमाणुसञ्चयारब्धो येन विभक्तेषु परमाणुषु सहसैव  
विनश्येत् किं तु ह्यणुकादिप्रक्रमेणारब्धः तस्य ह्यणुकच्युकाद्यसंख्येयद्रव्य-



विनाशात्परम्परया चिरेण विनश्यतो यावद्विनाशस्तावदुपलब्धिरस्त्येव  
 एकतश्च पूर्वं व्यववा विनश्यन्ति अन्यतश्चात्पन्नपाकजैरगुभिरपूर्वं तत्स्थाने  
 एव ह्यणुकादिप्रक्रमेणारभ्यन्ते तेन पक्वापक्वावयवदर्शनम् यदा चान्यावयवानां  
 नाशात्पूर्वावयविनो विनश्यता तदैवापूर्वावयवानामुत्पादात् क्षणान्तरे पूर्वा-  
 वयविविनाशे व्यवव्यन्तरस्य चात्पाद इत्याधारभावोवधारणं च स्यात् याव-  
 न्तः पूर्वस्यावयवास्तावन्त एवोत्तरस्यारम्भकाः तत्परिमाणत्वं तत्संख्यात्वं  
 चोपपद्यते । प्रक्रिया तु ह्यणुकस्य विनाशः च्यणुकस्य विनश्यता श्यामादीनां  
 विनश्यता सक्रिये परमाणौ विभागजविभागस्योत्पाद्यमानता रक्ताद्युत्पादक-  
 स्याग्निसंयोगस्योत्पाद्यमानतेत्येकः कालः । ततस्त्यणुकविनाशः तत्कार्यस्य  
 विनश्यता श्यामादीनां विनाशः विभागजविभागस्योत्पादः संयोगस्य विन-  
 श्यता रक्ताद्युत्पादकाग्निसंयोगोत्पादो रक्तादीनामुत्पाद्यमानता श्यामादिनि-  
 वर्तकाग्निसंयोगस्य विनश्यतेत्येकः कालः । ततस्तत्कार्यविनाशस्तत्कार्य-  
 विनश्यता उत्तरस्य संयोगस्योत्पाद्यमानता रक्तादीनामुत्पादः श्यामाद्युच्छेद-  
 काग्निसंयोगस्य विनाशः द्वितीयपरमाणौ द्रव्यारम्भकक्रियाया उत्पाद्यमान-  
 तेत्येकः कालः । ततस्तत्कार्यस्य विनाशस्तत्कार्यस्य विनश्यता उत्तरसंयोग-  
 स्योत्पादः क्रियाविभागविभागजविभागानां विनश्यता द्वितीयपरमाणौ क्रियाया  
 उत्पादो विभागस्योत्पाद्यमानतेत्येकः कालः । ततस्तत्कार्यस्य विनाशस्तत्का-  
 र्यस्य विनश्यता क्रियाविभागविभागजविभागानां विनाशः द्वितीयपरमा-  
 णवाकाशविभागस्योत्पादस्तत्संयोगस्य विनश्यतेत्येकः कालः । ततस्तत्कार्यस्य  
 विनाशस्तत्कार्यस्य विनश्यता परमाणवाकाशसंयोगविनाश उत्तरसंयोगस्योत्प-  
 द्यमानतेत्येकः कालः । ततस्तत्कार्यस्य विनाशस्तत्कार्यस्य विनश्यता पर-  
 माणोः परमाण्वन्तरेण सहेत्तरसंयोगोत्पादो ह्यणुकस्योत्पाद्यमानता विभाग-  
 कर्मणोर्विनश्यतेत्येकः कालः । ततस्तत्कार्यस्य विनाशस्तत्कार्यस्य विनश्यता  
 ह्यणुकस्योत्पादस्तद्गतानां रूपादीनामुत्पाद्यमानता विभागकर्मणोर्विनाशः ततः  
 क्षणान्तरे कारणगुणपूर्वप्रक्रमेण ह्यणुके गुणान्तरोत्पादः । एवं सर्वत्र ह्यणुकेषु  
 कल्पना । च्यणुकाद्युत्पत्तौ तु कर्म न चिन्तनीयम् युगपद्ब्रह्मणं परमाणूनां  
 संयोगाद्युत्पन्नेषु ह्यणुकान्तरकारणस्य परमाणोर्ह्यणुकान्तरकारणेन परमाणुना  
 सह संयोगात् ह्यणुकस्य ह्यणुकान्तरकारणपरमाणुना संयोगः ततोपि ह्यणु-



कथं. सयोग इत्यनेन क्रमेण सयोगजसयोगेभ्य एतेषामुत्पादात् । एवं यथो-  
पदेशं यथाग्रजं च व्याख्यातमस्माभिः ॥

एकादिव्यवहारहेतुः संख्या । सा पुनरेकद्रव्या-  
चानेकद्रव्या च । तत्रैकद्रव्यायाः सलिलादिपरमाणु-  
रूपादीनामिव नित्यानित्यत्वनिष्पत्तयः । अनेकद्रव्या-  
तु द्वित्वादिका परार्थान्ता । तस्याः खल्वेकत्वेभ्योऽनेक-  
विषयबुद्धिसहितेभ्यो निष्पत्तिरपेक्षाबुद्धिविनाशाद्  
विनाश इति । कथम् । यदा बोद्धुश्चक्षुषा समानास-  
मानजातीययोर्द्रव्ययोः सन्निकर्षे सति तत्संयुक्तसमवे-  
तसमवेतैकत्वसामान्यज्ञानोत्पत्तावेकत्वसामान्यतत्स-  
म्बन्धज्ञानेभ्य एकगुणयोरनेकविषयिण्येका बुद्धिरुत्प-  
द्यते तदा तामपेक्ष्यैकत्वाभ्यां स्वाश्रययोर्द्वित्वमार-  
भ्यते ततः पुनस्तस्मिन् द्वित्वसामान्यज्ञानमुत्पद्यते  
तस्माद् द्वित्वसामान्यज्ञानादपेक्षाबुद्धेर्विनश्यत्ता द्वि-  
त्वसामान्यतत्सम्बन्धतज्ज्ञानेभ्यो द्वित्वगुणबुद्धेरुत्प-  
द्यमानतेत्येकः कालः । तत इदानीमपेक्षाबुद्धिविनाशाद्  
द्वित्वगुणस्य विनश्यत्ता द्वित्वगुणज्ञानं द्वित्वसामा-  
न्यज्ञानस्य विनाशकारणं द्वित्वगुणतज्ज्ञानसम्बन्धे-  
भ्यो<sup>(१)</sup> द्वे द्रव्ये इति द्रव्यबुद्धेरुत्पद्यमानतेत्येकः कालः ।  
तदनन्तरं द्वे द्रव्ये इति द्रव्यज्ञानस्योत्पादः द्वित्वस्य  
विनाशः द्वित्वगुणबुद्धेर्विनश्यत्ता द्रव्यज्ञानात् संस्का-  
रस्योत्पद्यमानतेत्येकः कालः<sup>(२)</sup> तदनन्तरं द्रव्यज्ञानाद्

(१) द्वित्वगुणबुद्धितः सामान्यबुद्धेरपि विनश्यत्ता द्वित्वगुणज्ञानतत्सम्बन्धेभ्य - पा. ६ पृ. ।

(२) टीकायामत्र वैषम्यम् ।

द्वित्वगुणबुद्धेर्विनाशो द्रव्यबुद्धेरपि संस्कारात्<sup>(१)</sup> ।  
 एतेन<sup>(२)</sup> त्रित्वाद्युत्पत्तिरपि व्याख्याता । एकत्वेभ्योऽने-  
 कविषयबुद्धिसहितेभ्यो निष्पत्तिरपेक्षाबुद्धिविनाशाच्च  
 विनाश इति । क्वचिच्चाश्रयविनाशादिति<sup>(३)</sup> । कथम् ।  
 यदैकत्वाधारावयवे कर्मोत्पद्यते तदैवैकत्वसामान्य-  
 ज्ञानमुत्पद्यते कर्मणा चावयवान्तराद्विभागः क्रियते  
 अपेक्षाबुद्धेश्चोत्पत्तिः । ततो यस्मिन्नेव काले विभा-  
 गात् संयोगविनाशस्तस्मिन्नेव काले द्वित्वमुत्पद्यते  
 संयोगविनाशाद् द्रव्यविनाशः सामान्यबुद्धेश्चोत्प-  
 त्तिः । ततो यस्मिन्नेव काले सामान्यज्ञानापेक्षा-  
 बुद्धेर्विनाशः तस्मिन्नेव काले आश्रयविनाशाद् द्वि-  
 त्वविनाश इति शोभनमेतद्विधानम् बध्यघातकपक्षे  
 सहानवस्थानलक्षणे तु विरोधे द्रव्यज्ञानानुत्पत्तिप्रस-  
 ङ्गः । कथम् । गुणबुद्धिसमकालमपेक्षाबुद्धिविनाशाद्<sup>(४)</sup>  
 द्वित्वविनाशो तदपेक्षस्य द्वे द्रव्ये इति द्रव्यज्ञानस्यानु-  
 त्पत्तिप्रसङ्ग इति । लैङ्गिकवज्ज्ञानमात्रादिति चेत्स्या-  
 न्ततम् यथाऽभूतं भूतस्येत्यत्र लिङ्गाभावेऽपि ज्ञानमा-  
 त्रादनुमानम् तथा गुणविनाशोऽपि गुणबुद्धिमात्राद् द्र-  
 व्यप्रत्ययः स्यादिति । न । विशेष्यज्ञानत्वात् । नहि वि-  
 शेष्यज्ञानं सारूप्याद्विशेषणसम्बन्धमन्तरेण<sup>(५)</sup> भवितु-  
 मर्हति । तथा चाह<sup>(६)</sup> सूत्रकारः समवायिनः श्वेत्याच्छे-

(१) तदनन्तरं द्वित्वगुणबुद्धेर्विनाशो द्रव्यबुद्धेरपि संस्कारादिति-पा ५ पु ।

(२) अनेन-पा ६ पु ।

(३) विनाशादपि विनाशः-पा ६ पु ।

(४) गुणत्रयं द्रव्यज्ञानकालमेवापेक्षाबुद्धेर्विनाशात्-पा ६ पु ।

(५) स्थानपाठः विशेषणमन्तरेण पा ५ पु ।

(६) तथाह-पा १ पु ।

त्यबुद्धेः श्वेते बुद्धिस्ते कार्यकारणभूते इति । न तु लैङ्गिकं ज्ञानमभेदेनोत्पद्यते<sup>(१)</sup> तस्माद्विषमोयमुपन्यासः न आशूत्पत्तेः यथा शब्दवदाकाशमिति अत्र त्रीणि ज्ञानान्याशूत्पद्यन्ते तथा द्वित्वादिज्ञानोत्पत्तावित्यदोषः । बध्यघातकपक्षेपि समानो दोष इति चेत् स्यान्मतम् । ननु बध्यघातकपक्षेपि तर्हि द्रव्यज्ञानानुत्पत्ति<sup>(२)</sup> प्रसङ्गः । कथम् । द्वित्वसामान्यबुद्धिसमकालं संस्कारादपेक्षाबुद्धिविनाशादिति । न । समूहज्ञानस्य संस्कारहेतुत्वात् समूहज्ञानमेव संस्कारकारणं नालोचनज्ञानमित्यदोषः । ज्ञानयौगपद्यप्रसङ्ग इति चेत् स्यान्मतम् ननु ज्ञानानां बध्यघातकविरोधे ज्ञानयौगपद्यप्रसङ्ग इति<sup>(३)</sup> । न । अविनश्यतोऽवस्थानप्रतिषेधात् । ज्ञानयौगपद्यवचनेन<sup>(४)</sup> ज्ञानयोर्युगपदुत्पत्तिरविनश्यतोश्च युगपदवस्थानं प्रतिषिध्यते नहि बध्यघातकविरोधे ज्ञानयोर्युगपदुत्पत्तिरविनश्यतोश्च युगपदवस्थानमस्तीति ॥

सिद्धेऽपि संख्यास्वरूपे ये केचिदत्यन्तदुर्दर्शनाभ्यासतिरोहितबुद्ध्यो विप्रतिपद्यन्ते तान् प्रत्याह<sup>(५)</sup> । एकादीति । व्यवहृतिर्व्यवहारो ज्ञेयज्ञानं व्यवह्रियते ऽनेनेति व्यवहारः शब्दः एकादिव्यवहारः एकं द्वे त्रीणीत्यादिप्रत्ययः शब्दश्च तयोर्हेतु संख्येति । एकं द्वे त्रीणीत्यादिप्रत्ययो विशेषणकृतो विशिष्टप्रत्ययत्वाद् दण्डीतिप्रत्ययवत् । एवं शब्दमपि पक्षीकृत्य विशिष्टशब्दत्वादिति हेतुरवगन्तव्यः । नन्वयं प्रत्ययो रूपादिविषयः । न । तत्प्रत्ययविलक्षणत्वात् । रूपनिमित्तो हि प्रत्ययो नीलं पीतमित्येवं स्यान्न त्वेकं द्वे इत्यादि । अस्तु तर्हि

(१) किन्तु साध्यसाधनभेदेन-इत्यधिकम् ६ पु० । (२) ज्ञानानुत्पत्ति-पा १ पु० ।

(३) इति-नास्ति ५ । ६ । पु० । इति चेत्-इति क्वचित् ।

(४) यौगपद्यवचने-पा ५ पु० ।

(५) तान् प्रतीदमाह-पा २ पु० ।

निर्विषयो रूपादिव्यतिरिक्तस्यार्थस्याभावात् कुतोऽस्मिन्नेकद्विचीणीत्यादिना-  
 कारो जातः । आलयेविज्ञानप्रतिबद्धवासनापरिपाकादिति चेत् नीलाद्याका-  
 रोपि तत एवास्तु नहि ज्ञानाद्दृढस्य तस्य संख्याकारस्य वा कश्चिदनुभव-  
 कृतो विशेषो येनैकोऽर्थो ज्ञानार्थजश्चापर इति प्रतिपद्यामहे । अथायं विशेषो-  
 ऽयमभ्रान्तो नीलाकारः संख्याकारस्तु विप्रुत इति । तदसारम् । नीलाकारस्या-  
 प्यभ्रान्तत्वे प्रमाणाभावात् न तावत् क्वचिदस्यास्ति संवादः तदेकज्ञान-  
 नियतत्वात् क्षणिकत्वाच्च । अत एव नार्थक्रियाणि । न च प्रत्येकं सर्वज्ञानेषु  
 स्वाकारमात्रसमाहितेषु पूर्वापरज्ञानवर्तिनामाकाराणां सादृश्यप्रतिपत्तिरस्ति येन  
 तत्सदृशाकारप्रवाहोपलब्धिनिबन्धनः संवादो व्यवस्थाप्येत नापि सदृशाकारो-  
 पलम्भ एव सर्वत्र विलक्षणाकारोपलम्भस्यापि क्वचिद्भावात् । न चार्थजत्वादेव  
 नीलाकारस्याभ्रान्तत्वसिद्धिः अर्थस्वाप्रतीतो तज्जन्यत्वविनिश्चयायोगादन्य-  
 तश्च प्रमाणादर्थप्रतीतावाकारकल्पनावैयर्थ्यात् आकारसंवेदनादेवार्थसिद्धिर्भ्युप-  
 गमे वा अभ्रान्ताकारसंवेदनादर्थसिद्धिः सिद्धे चार्थे तज्जन्यत्वविनिश्चयादा-  
 कारस्याभ्रान्तत्वसिद्धिरित्यन्येन्द्रापेक्षित्वम्<sup>(१)</sup> । अबाधितत्वं च नीलाकारव-  
 ज्ञानाद्दृढस्य संख्याकारस्याप्यस्ति अर्थगतत्वेन च बाधाया असम्भवो नीला-  
 दिष्वपि दुरधिगमः तेषां स्वरूपविप्रकृष्टत्वात् तस्मादाकारमात्रसंवेदनमेव  
 सर्वत्र न चेदेकज्ञानार्थज्ञानाच्चापि तथैवेति न नीलादिसिद्धिः असति बाह्ये  
 वस्तुनि स्वसन्तानमात्राधीनजन्मनो वासनापरिपाकस्य कादाचित्कत्वानुपपत्तौ  
 तन्मात्रहेतोर्नीलाद्याकारस्य कादाचित्कत्वासम्भवान्नीलादिकल्पनेति चेत्  
 एकद्विचाकारस्यापि बाह्यवस्त्वन्ननुरोधिना न कादाचित्कत्वमुपपद्यते इति  
 संख्यापि कल्पनीया उपपत्तेरुभयत्राप्यविशेषात् । यदपि द्रव्यव्यतिरिक्ता संख्या  
 न विद्यते भेदेनाग्रहणादित्युक्तम् । तदप्ययुक्तम् । परस्परप्रत्यासन्नानां वृक्षाणां  
 दूरादेकत्वादग्रहणेपि स्वरूपग्रहणस्य सम्भवात् । एवं रूपादिव्यतिरेकोपि  
 व्याख्यातो दूरे रूपस्याग्रहणेपि द्रव्यप्रत्ययदर्शनात् । एवं सिद्धे संख्यास्वरूपे  
 तस्या भेदं प्रतिपादयति । सा पुनरेकद्रव्या चानेकद्रव्या चेति । एकं द्रव्यमा-  
 श्रयो यस्याः सा एकद्रव्या । अनेकं द्रव्यमाश्रयो यस्याः सा अनेकद्रव्या ।

अशब्दावेकद्रव्यानेकद्रव्ययोरन्योन्यसमुच्चयं प्रदर्शयन्तौ प्रकारान्तरभावं कथ-  
यतः । तत्रैकद्रव्यानेकद्रव्ययोर्मध्ये एकद्रव्यायाः सलिलादिपरमाणुरूपादीना-  
मिव नित्यानित्यत्वनिष्पत्तयः । यथा सलिलपरमाणौ रूपरसस्पर्श नित्याः तथै-  
कत्वसंख्यापि यथा च कार्यसलिलस्य रूपादयोऽनित्या आश्रयविनाशाद्वि-  
नश्यन्ति कारणगुणप्रक्रमेण च निष्पद्यन्ते तथैकत्वसंख्यापि । अनेकद्रव्या तु  
द्वित्वादिका परार्थान्ता । द्वित्वमादिर्यस्याः सा द्वित्वादिका परार्थान्तो यस्याः  
सा परार्थान्ता यस्मिन्नियता व्यवहारः समाप्यते स परार्थः । एकद्रव्यवर्तिन्या  
एकत्वसंख्यायाः सकाशाद् द्वित्वादेरनेकवृत्तित्वविशेषप्रतिपादनार्थमुक्तशब्दः ।  
तस्याः खल्वेकत्वेभ्योऽनेकविषयबुद्धिसहितेभ्यो निष्पत्तिरपेक्षबुद्धिविनाशाद्वि-  
नाशः । खल्वित्यवधारणे तस्या एकत्वेभ्यो निष्पत्तिरेव न त्वेकैकगुणसमुच्चय-  
माचत्वमित्यर्थः । एकत्वे चैकत्वानि चेति समाश्रयणम् अन्यथा द्वित्वोत्पत्ति-  
कारणं न कथितं स्यात् । अनेकविषयबुद्धिसहितेभ्य इति । अनेकशब्द एको  
न भवतीति व्युत्पत्त्या द्वयोर्बहुषु च द्रष्टव्यः अनेकेषु विषयेषु या बुद्धिस्तत्स-  
हितेभ्य इति । एतदेव प्रश्नपूर्वकं प्रतिपादयति । कथमित्यादिना । यदा  
यस्मिन् काले बोद्धुरात्मनश्चक्षुषा समानजातीययोर्धटयोरसमानजातीययोर्ध-  
टपटयोर्वा सन्निकर्षे संयोगे सति चक्षुःसंयुक्तयोर्द्रव्ययोः प्रत्येकं समवेतौ यावेक-  
गुणौ तयोः समवेतं यदेकत्वं सामान्यं तस्मिन् ज्ञानमुत्पद्यते विशेषणज्ञानं  
विशेष्यज्ञानस्य कारणम् एकगुणयोश्च विशेष्ययोरेकत्वसामान्यं विशेषणं तेनादौ  
तत्रैव ज्ञानं चिन्त्यते न च प्रत्यासत्तिमन्तरेण चाक्षुषं ज्ञानं जायते इत्येक-  
त्वसामान्यस्येन्द्रियेण संयुक्तसमवेतसमवायलक्षणः सम्बन्धो दर्शितः । एवं  
ज्ञानोत्पत्तौ भूतायामेकत्वसामान्यात् तस्यैकत्वस्यैकगुणाभ्यां सम्बन्धाज्ज्ञा-  
नाच्च एकगुणयोरनेकविषयिण्युभयैकगुणालम्बिन्येका बुद्धिरुत्पद्यते इति । अं  
चक्षुरिन्द्रियमन्तःकरणेन युगपदुभयोरधिष्ठानासम्भवादिकस्यैव सर्वदा विषयसा-  
हकत्वे द्वितीयस्य कल्पनावैयर्थ्यात् तस्योभाभ्यां गोलकाभ्यां रश्मयो निःस-  
रन्ति विषयैश्च सह सम्बध्यन्ते प्रदीपस्येव गृहान्तर्गतस्य गवाक्षविवराभ्याम्  
तत्रान्तःकरणं साक्षाच्चक्षुरधितिप्रति न विषयसम्बन्धाद्बुद्धिर्निगमनाभावात्  
चक्षुरधिष्ठानादेव च तस्य सम्बन्धा ज्ञानोत्पत्तिहेतवः । एवं च सति युगपद-  
नेकेषु विषयेषु ज्ञानं भवत्येव कारणसामर्थ्यात् तच्च भवदेकमेव प्रभवति

आत्मान्तःकरणसंयोगस्यैकस्यैकज्ञानोत्पत्तावेव सामर्थ्यात् । अत एव सविकल्पोत्पत्तिरपि युगपदभिव्यक्तैष्यनेकसङ्केतविषयेषु संस्कारेषु स्मृतिहेतुष्व्वात्मान्तःकरणसंयोगस्य सामर्थ्यादेकस्यानेकविषयस्मरणस्योत्पादात् । यदि नामानेकगुणालम्बनैका बुद्धिरुपचाता ततः किमेतावता । तदैतां बुद्धिमपेक्ष्यैकत्वाभ्यामेकगुणाभ्यां स्वाश्रययोर्द्रव्ययोर्द्वित्वमारभ्यते । स्वाश्रययोः समवायिकारणत्वम् एकगुणयोरसमवायिकारणत्वम् अनेकविषयाया बुद्धेर्निमित्तकारणत्वम् यदैकगुणयोरैका बुद्धिरुत्पद्यते तदैकत्वाभ्यां द्वित्वमारभ्यते इत्येककालनिर्देशः । क्षणद्वयात्मकलघाख्यकालाभिप्रायेण क्षणाभिप्रायेण तु कालभेद एव कार्यकारणयोः पूर्वापरकालभावात् ज्ञानादर्थस्योत्पाद इति नालौकिकमिदं सुखादीनां तस्मादुत्पत्तिदर्शनात् बाह्यार्थस्योत्पादो न दृष्ट इति न वैधर्म्यमात्रं तदन्वयव्यतिरेकानुविधायित्वस्योभयत्रविशेषात् । उभयगुणालम्बनस्य द्वित्वाभिव्यञ्जकत्वे सिद्धे इति ज्ञानस्य तदा नानन्तर्यनियमो<sup>(१)</sup>पत्तिरिति चेन्न अनियमप्रसङ्गात् । यदि हि द्वित्वमबुद्धिजं स्यादूपादिवत्पुरुषान्तरेणापि प्रतीयेत नियमहेतोरभावात् बुद्धिजत्वे तु यस्य बुद्ध्या यज्जन्यते तेनैवोपलभ्यते इति नियमोपपत्तिः । प्रयोगस्तु द्वित्वं बुद्धिजं नियमेनैकप्रतिपत्तृवेद्यात्वात् यन्नियमेनैकप्रतिपत्तृवेद्यं तद् बुद्धिजं यथा सुखादिकम् । नियमेनैकप्रतिपत्तृवेद्यं च द्वित्वं तस्मादिदमपि बुद्धिजम् । एवं द्वित्वस्योत्पन्नस्य प्रतीतिकारणं निरूपयति । ततः पुनरिति । ततो द्वित्वोत्पादादनन्तरं द्वित्वसामान्ये तस्मिन् ज्ञानमुत्पद्यते अत्रापि संयुक्तसमवेतसमवाय एव हेतुः एकत्वसामान्यापेक्षया पुनरिति वाचोयुक्तिः । द्वित्वसामान्यं द्वित्वगुणस्य विशेषणं न चागृहीते विशेषणे विशेष्ये बुद्धिरुदेति अतो विशेष्यविज्ञानकारणत्वेनादौ सामान्यज्ञानं निरूपितम् । अस्य सद्भावेपि द्वित्वसामान्यविशिष्टा द्वित्वबुद्धिरेव प्रमाणं तस्याः सद्भावेपि द्वे द्रव्ये इति ज्ञानं प्रमाणम् । द्वे द्रव्ये<sup>(२)</sup> इति ज्ञानं विशेषणज्ञानपूर्वकं विशिष्टज्ञानत्वाद् दण्डीतिज्ञानवत् इत्यनुमिते गुणज्ञाने तस्यापि विशिष्टज्ञानत्वेन विशेषणज्ञानपूर्वकत्वमनुमेयम् । ये तु विशेषणविशेष्ययोरैकज्ञानालम्बनत्वमाहुः तेषां सुरभिचन्दनमित्यत्र का वार्ता नहि चक्षुर्गन्धविषयं न च घ्राणं द्रव्यमादत्ते अत एव न ताभ्यां



सम्बन्धग्रहणमुभयसम्बन्धग्रहणाधीनत्वात्सम्बन्धग्रहणस्य यथा संस्कारेन्द्रियजन्यं प्रत्यभिज्ञाप्रत्यक्षमुभयकारणसामर्थ्यात्पूर्वापरकालविषयम् । एवं चक्षुर्घ्राणाभ्यां सम्भूय जन्यमानमिदं कारणद्वयसामर्थ्यादुभयविषयं स्यादित्येके समर्थयन्ति । तदपि न सार्थीयो निर्भागत्वात् । यदि ज्ञानं सभागं स्यात् तदा कश्चिदस्यांशो घ्राणेन जन्यते कश्चिच्चक्षुषेत्युपपद्यते व्यवस्था किं त्विदमेकमखण्डमुभाभ्यां जनितं यदि गन्धं द्रव्यं च गृह्णाति तदा गन्धोपि चाक्षुषे द्रव्यमपि घ्राणगम्यं प्रसक्तम् तज्जनितज्ञानविषयत्वलक्षणत्वात्तदिन्द्रियग्राह्यतायाः न चाणुत्वान्मनसो युगपदुभयेन्द्रिया<sup>(१)</sup>धिष्ठानसम्भवः तस्माद् घ्राणेन गन्धे गृहीते पश्चात्तद्ग्रहणसहकारिणा चक्षुषा केवलविशेष्यालम्बनमेवेदं विशेष्यज्ञानं जन्यते इत्यकामेनाप्यभ्युपगन्तव्यम् । तथा च सत्यन्येषामपि विशेष्यज्ञानानामयं न्याय उपतिष्ठते । विवादाध्यासितं विशेष्यज्ञानं केवलविशेष्यालम्बनं प्रत्यक्षत्वे सति विशेष्यज्ञानत्वात् सुरभिचन्दनमिति ज्ञानवत् । प्रत्यक्षत्वे सतीति लैङ्गिकज्ञानव्यवच्छेदार्थम् । ननु यदि द्रव्यस्वरूपमात्रमेव विशेष्यज्ञानस्यालम्बनमसत्यपि विशेषणे तथा प्रत्ययः स्यात् अथ विशेषणस्य जनकत्वान्न तदभावे विशेष्यज्ञानोदयः तथापि द्रव्यरूपप्रत्ययादस्य न विशेषो विषयविशेषमन्तरेण ज्ञानस्य विशेषान्तराभावात् न अभ्युपगमात् । न विशेष्यज्ञानस्य द्रव्यस्वरूपमात्रमालम्बनं ब्रूमः किं तु विशिष्टं विशिष्टता च स्वरूपातिरेकिण्येव या दण्डीति ज्ञाने प्रतिभासते न खलु तत्र पुरुषमात्रस्य प्रतीतिर्नापि दण्डसंयोगितामात्रस्य तथा च दण्डीति प्रतीतावितरविलक्षण एव पुरुषः संवेद्यते वैलक्षण्यं चास्य दण्डोपसर्जनत्वमेव । अत एव विशेषणं व्यवच्छेदकमिति गीयते । दण्डो हि स्वोपसर्जनताप्रतिपत्तिं पुरुषे कुर्वन् पुरुषमितरस्माद्वावच्छिनति । अयमेव चास्योपलक्षणाद्विशेषः । उपलक्षणमपि व्यवच्छिनति न तु स्वोपसर्जनताप्रतीतिहेतुः नहि यथा दण्डीति दण्डोपसर्जनता पुरुषे प्रतीयते तथा जटाभिस्तापस इति तापसे जटोपसर्जनता दण्डोपसर्जनता पुरुषस्य प्राधान्यं चार्थक्रियायामुपभोगातिशयाऽनतिशयापेक्षया । नन्वेवं तर्ह्यपेक्षिकोऽयं विशेषणविशेष्यभावो न वास्तवः किं न दृष्टो भवद्भिः कर्तृकरणादिव्यवहार आपेक्षिको वास्तवश्चेति कृतं विस्तरेण संग्रहटीकायाम् । द्वित्वसामान्यज्ञानादपेक्षाबुद्धे-

विनश्यता । उभयैकगुणालम्बना बुद्धिरपेक्षाबुद्धिरित्युच्यते तस्या द्वित्वसामान्यज्ञानाद्विनश्यता विनाशकारणसन्निध्यं द्वित्वसामान्यात् तस्य द्वित्वगुणेन सह सम्बन्धान्ज्ञानाच्च द्वित्वगुणबुद्धेः<sup>(१)</sup>रूप्यदमानता उत्पत्तिकारणसन्निध्यं द्वित्वसामान्यज्ञानमपेक्षाबुद्धेर्विनाशकं गुणबुद्धेश्चोत्पादकं तेन तदुत्पत्तिरेवैकस्य विनश्यता परस्य चोत्पद्यमानतेत्युपपद्यते विनश्यतोत्पद्यमानतयोरेककालत्वम् । तत इदानीमपेक्षाबुद्धिविनाशो द्वित्वविनाशस्य कारणं तत्सद्भावे तस्यानुपलम्भात् अतोऽपेक्षाबुद्धिविनाशो द्वित्वस्य विनश्यता । दृष्टे गुणानां निमित्तकारणादपि विनाशो यथा मोक्षप्राप्यवस्थायामन्त्यतत्त्वज्ञानस्य शरीरविनाशात् । द्वित्वगुणज्ञानं द्वित्वसामान्यज्ञानस्य विनाशकारणं बुद्धेर्बुद्ध्यन्तरविरोधात् । तथा द्रव्यज्ञानस्यापि कारणम् अतो गुणबुद्ध्युत्पाद एवैकस्योत्पद्यमानता उपरस्य विनश्यता स्यात् । द्वित्वगुणज्ञानसम्बन्धेभ्य इति । द्वित्वगुणश्च तस्य ज्ञानं च सम्बन्धश्चेति योजना । तदनन्तरं द्वे द्रव्ये इति द्रव्यज्ञानस्योत्पादो द्वित्वस्य विनाशो गुणबुद्धेर्विनश्यनेत्येकः कालः । यद्यपि द्वे द्रव्ये इति ज्ञानोत्पत्तिकाले द्वित्वं नास्ति तथापि तदस्य कारणं कार्योत्पत्तिकाले कारणस्थितेरनुपयोगात् कार्योत्पत्त्यनुगुणव्यापारजनकत्वं हि कारणस्य कारणत्वं स चेदनेन कृतः किमस्य कार्योत्पत्तिकाले स्थित्या व्यापारादेव कार्योत्पत्तिरिति न त्वेवं सति<sup>(२)</sup> तस्याकारकत्वं व्यापारद्वारेण तस्यैव हेतुत्वात् न चैवं सति भाक्तं कारकत्वं स्वव्यापारेण व्यवधानाभावात् अन्यथा शरमुक्तिसमकालं निष्ठुरपृष्ठाभिघातादभिपतितस्य धन्विनः क्षणान्तरभाविनि लक्ष्यव्यतिभेदे कर्तृत्वं न स्यात् । तदनन्तरं द्रव्यज्ञानाद्गुणबुद्धेर्विनाशः संस्कारस्योत्पद्यमानता ततः संस्कारस्योत्पादो द्रव्यबुद्धेर्विनश्यता क्षणान्तरे संस्काराद् द्रव्यबुद्धेर्विनाशः द्रव्यबुद्धिविनाशकारणत्वं च संस्कारस्य तद्भावभावित्वादन्यथाऽसम्भवाच्च । एतेन चित्त्वाद्युत्पत्तिरपि व्याख्याता । एतेन द्वित्वोत्पत्तिविनाशानिरूपणप्रक्रमेण चित्त्वादीनामुत्पत्तिर्व्याख्याता तमेव प्रकारं दर्शयति । एकत्वेभ्योऽनेकविषयबुद्धिसहितेभ्यो निष्पत्तिरपेक्षाबुद्धिविनाशाच्च विनाश इति । एतेन शतसङ्ख्याद्युत्पत्तिरपि समर्थिता ।



प्रत्येकेमनुभूतेष्वेकैकगुणेषु क्रमभाविनां संस्काराणामन्त्यगुणानुभवानन्तरं शतव्यवहारसंवर्तकाददृष्टादुपपदभिव्यक्तौ संयोगैकत्वाद्नेकविषयैकस्मरणोत्पादे सत्यनुभवस्मरणाभ्यामपेक्षाबुद्धिभ्यां स्वाश्रयेषु शतसङ्ख्या जन्यते सा च सर्वद्रव्यसंस्कारसचिवा अन्त्यद्रव्यसंयुक्तेन्द्रियजज्ञानविषयत्वात् प्रत्यक्षैव । यच्च विनष्टेषु संज्ञेयेष्वन्ते सङ्कलनात्मक प्रत्ययो जायते शतं पिपीलिकानां मया निहतमिति तच्च कथं शतसङ्ख्याया उत्पत्तिः आश्रयाभावात् नोत्पद्यत एव तच्च सा कारणाभावात् शतव्यवहारस्तु रूपादिष्विव गौण इत्येके समर्थयन्ति । अपरे तु प्रतीतेस्तु न्यत्वादुपचारकल्पनामनादृत्यातीतानामेव द्रव्याणां संस्कारोपनीतत्वादाश्रयतामिच्छन्ति यदत्यन्तमसत् खपुष्पादि तदकारणं निःस्वभावत्वात् अतीतानां तु वर्तमानकालसम्बन्धो नास्ति न तु स्वरूपं तत्रैषां स्मृतिसन्निहितानां तर्कानुगुणसहकारिराभात् समवायिकारणत्वमविरुद्धम् । न चैवं सति सर्वत्र तथाभावो यथादर्शनं व्यवस्थापनात् अतीतस्य जनकत्वे ऽनुभवस्यैव स्मृतिहेतुत्वसम्भवे संस्कारकल्पनावैयर्थ्यमिति चेन्न निरन्वयप्रध्वस्तस्यानुपस्थापितस्याकारकत्वात् तदुपस्थापना<sup>(१)</sup> कल्पनायां तु संस्कारसिद्धिः । तथा चान्त्यवर्णप्रतीतिकाले पूर्ववर्णानां विनष्टानामपि स्मृत्युपनीतत्वादर्थप्रतीतौ निमित्तकारणत्वमस्त्येव यथेदं तथा समवायिकारणत्वमपि केषांचिद्विष्यति यथा च संस्कारसचिवस्य मनसो बाह्ये स्मृत्युत्पादनसामर्थ्यमेवं प्रत्यक्षानुभवजननसामर्थ्यमपि दृष्टत्वादेषितव्यम् । एवं च सति नान्यबधिराद्यभावो बाह्येन्द्रियप्रवृत्त्यनुविधायित्वात् यच्च विनष्ट एव पराश्रये स्मृत्युपनीते द्वित्वमुत्पद्यते<sup>(२)</sup> तच्च स्मृतिलक्षणापेक्षाबुद्धिविनाशादेवास्य विनाशः यच्च त्वाश्रये विद्यमाने तदुत्पन्नं तच्च न केवलमपेक्षाबुद्धिविनाशादस्य विनाशः । क्वचिदाश्रयविनाशादपि स्यात् एकस्य द्रव्यस्य द्वयोर्वा द्रव्ययोरभावे द्वे इति प्रत्ययाभावादित्याह । क्वचिच्चाश्रयविनाशादिति । कथमित्यञ्जेन पृष्ठस्तदुपपादयन्नाह । यदेति । यस्मिन् काले एकगुणाश्रयस्य द्रव्यस्यावयवे क्रियोत्पद्यते तस्मिन् काले एकगुणवर्तिन्येकत्वसामान्ये ज्ञानमुत्पद्यते क्षणान्तरे कर्मणावयवान्तराद्विभागः क्रियते एकत्वसामान्यज्ञानादपेक्षाबुद्धेश्चात्पत्तिः ततो यस्मिन्नेव काले ऽवयवद्रव्यविभागाद् द्रव्यारम्भकसंयोगविनाशः

तदापेक्षाबुद्धेर्द्वित्वमुत्पद्यते ततः सयोगविनाशाद् द्रव्यस्य विनाशो द्वित्वसामान्यबुद्धेश्चात्पाद इत्येकः कालः । ततो यस्मिन् काले द्वित्वसामान्यज्ञानादपेक्षाबुद्धेर्विनाशः तदैवाश्रयविनाशाद् द्वित्वविनाशो न त्वपेक्षाबुद्धेर्विनाशस्तत्कारण सहभावितात् । अत्र यद्यपि द्वे द्रव्ये इति ज्ञानमकृत्यैव प्रणष्टस्य द्वित्वस्योत्पत्त्या न किञ्चित् प्रयोजनम् तथापि कारणसामर्थ्यभावी कार्योत्पादो न प्रयोजनपक्षेति तदुत्पत्तिचिन्ता कृता । इह खलु द्वित्वोत्पत्तिक्रमेण पूर्वपूर्वज्ञानस्योत्तरोत्तरज्ञानाद्विनाशो दर्शितः स च ज्ञानानां विरोधे सत्युपपद्यते विरोध च तेषां बध्यघातकस्वभाव केचिदिच्छन्ति सहानवस्थानं चापरे तत्राचार्यो<sup>(१)</sup> बध्यघातकपक्षपरिग्रहं कुर्वन्नाह । शोभनमेतद्विधानमिति । एतद्विधानमेष द्वित्वप्रकारः । बध्यघातकपक्षे द्वितीय ज्ञानमुत्पद्य क्षणान्तरे पूर्वं विज्ञान<sup>(२)</sup> नाशयतीति पक्षे शोभनं युक्तमित्यर्थः । सहानवस्थानलक्षणे तु विरोधे एकस्य ज्ञानस्योत्पादोऽपरस्य विनाश इति पक्षे द्वे द्रव्ये इति ज्ञानानुत्पत्तिप्रसङ्गः तस्मात् सहानवस्थानलक्षणे न युक्त इत्यभिप्रायः । एतदेवोपपादयति । कथमित्यादिना । सहानवस्थानपक्षे हि द्वित्वकाले एवापेक्षाबुद्धेर्विनाशाद् द्वित्वस्य विनश्यता गुणबुद्धिसमकालं च द्वित्वस्य विनाश इति क्षणान्तरे द्वित्वापेक्षस्य द्वे द्रव्ये इति ज्ञानस्योत्पत्तिर्न भवेत् कारणाभावात् । अत्राशङ्कते । लैङ्गिकवदिति । एतद्विस्पष्टयति । स्यान्मतमित्यादिना । एवं ते मतं स्याददमभिप्रेतं भवेत् यथा ध्वनिविशेषेण पुरुषानुमाने ज्ञातमेव ध्वनिलक्षणं लिङ्गमभूतमविद्यमानं विनष्टमेव भूतस्य विद्यमानस्य पुरुषविशेषस्य लिङ्गं भवतीति लिङ्गस्याभावेऽपि तज्ज्ञानमात्रादेव लैङ्गिकं ज्ञानं जायते तथा गुणबुद्धिसमकालं द्वित्वे विनष्टेऽपि तज्ज्ञानमात्रादेव द्वे द्रव्ये इति ज्ञानं स्यादिति । अन्यस्तु अभूतं वर्षकर्म भूतस्य वाय्वभ्रसंयोगस्य लिङ्गमित्यत्र वर्षकर्मणो लिङ्गस्याभावेऽपि तज्ज्ञानमात्रादेवानुमानमिति व्याचष्टे । तदसङ्गतम् । नह्यत्र वर्षकर्म लिङ्गं अयि तु<sup>(३)</sup> तस्याभावः स च तदानीमस्त्येव स्वरूपेण वस्त्वनुत्पादे प्रागभावस्याविनाशात् तस्मादस्मदुक्तैव रीतिरनुसरणीया । परिहारमाह । न विशेष्यज्ञानत्वादिति । ज्ञानमात्रादेव द्वे द्रव्ये इति ज्ञानोत्पत्तिरित्येतन्न कस्माद्विशेष्यज्ञानत्वात् । भवतु विशेष्यज्ञानं तथापि कुतो ज्ञानमात्रान्न भवति तत्राह ।

नहीति । विशेषणं विशेष्यस्य<sup>(१)</sup> स्वरूपं विशेष्यानुरञ्जकं विशेष्ये स्वोपसर्जनता-  
प्रतीतिहेतुरिति यावत् । न चाविद्यमानस्यानुरञ्जकत्वं स्वोपसर्जनताप्रतीति-  
हेतुत्वं युक्तम् अतो न विशेष्यज्ञानं विशेषणसम्बन्धमन्तरेण भवितुमर्हतीति  
विशेष्यज्ञानं साहचर्याद्विशेषणानुक्तत्वाद् विशेषणसम्बन्धमन्तरेण भवितुं  
नार्हति । सूचार्थे सूचकारानुमतिं दर्शयति । तथा चाहेति । समवायिनः  
समवेताच्चेत्याच्चेतगुणाच्चेत्यबुद्धेः श्वेते द्रव्ये बुद्धिर्भवति श्वेतं द्रव्यमिति  
ते विशेषणविशेष्यबुद्धी कार्यकारणभूते कार्यकारणस्वभावे इति सूचेण  
विशेषणस्यानुरञ्जकत्वमुक्तम् । तच्चाविद्यमानस्य नास्तीति भावः । सम्प्रति  
लैङ्गिकज्ञानस्य विशेष्यज्ञानात् तु शब्देन विशेषं सूचयन्नाह । न त्विति ।  
लैङ्गिकं ज्ञानं लिङ्गाभेदेन लिङ्गिनो लिङ्गोपसर्जनतायाहितया नोत्पद्यते ।  
तस्माद्विषमोयमुपन्यासः । लैङ्गिकवदित्युपन्यासो विषमो द्वे द्रव्ये इति ज्ञानेन  
सह तुल्यो न भवतीत्यर्थः । द्वे द्रव्ये इति ज्ञानकाले द्वित्वमपि नास्ति  
कथं तद्विशिष्टमेव ग्रहणम् । न । ज्ञानोत्पत्तेः पूर्वस्मिन् क्षणे तस्य सद्भावात् सर्वत्र  
द्वित्वप्रत्यक्षज्ञानस्य पूर्वक्षणवर्त्येवार्थो विषयोऽस्ति च द्वे द्रव्ये इति ज्ञानोत्पा-  
दात् पूर्वस्मिन् क्षणे द्वित्वमिति तदुपसर्जनता भवत्येव । इदं त्विह वक्तव्यम् ।  
द्वे द्रव्ये इति ज्ञाने यथा द्रव्यं प्रतिभाति तथोपसर्जनीभूतं द्वित्वमपि न चावि-  
द्यमानस्य द्वित्वस्य<sup>(२)</sup> प्रतिभासो युक्तः तस्मादेतद्विनष्टमेव तदानीं विशेष्य-  
ज्ञानस्यालम्बनं स्यात् तदवभासमानतालक्षणत्वात् तदालम्बनताया इत्यतः  
आह । नाशूत्पत्तेरिति । द्रव्यज्ञानकाले द्वित्वं न विनष्टमित्येतन्न आशूत्पत्तेर्द्वि-  
त्वगुणज्ञानस्य<sup>(३)</sup> द्रव्यज्ञानस्य च शीघ्रमुत्पादात् क्रमस्याग्रहणे द्वित्वद्रव्ययोरे-  
कस्मिन्नेव ज्ञाने प्रतिभास इत्यभिमानः वस्तुवृत्त्या तु पूर्वं द्वित्वस्य प्रतिभास-  
स्तदनु द्रव्यस्येत्यर्थः । अत्र प्रकृतानुरूपं दृष्टान्तमाह । यथेति । शब्दवदाका-  
शमित्यत्र शब्दज्ञानमाकाशज्ञानं शब्दविशिष्टज्ञानं च बीजं ज्ञानान्याशूत्पद्यन्ते  
यथा तथा द्वित्वादिविज्ञानोत्पत्तावपि किमुक्तं स्यादयथा शब्दादिविज्ञानेष्वशुभा-  
वितया क्रमस्याग्रहणे युगपत्प्रतिभासाभिमानः तथा द्वित्वद्रव्यज्ञानयोरेपीति ।  
अध्यघातकपले<sup>(४)</sup> द्रव्यज्ञानानुत्पत्तिप्रसङ्ग इति केनचिदुक्तं तदाशङ्कते ।

(१) विशेष्यस्वरूपं-पा. १ पु. । (२) द्वित्वस्य-इति नास्ति १ पु. ।

(३) द्वित्वज्ञानस्य-पा. २ पु. । (४) अध्यघातकपले-अकारादि पुस्तकानुरोधात् ।

बध्यघातकपक्षेपीति । अस्याथै विवृणोति । स्यान्मतमित्यादिना । यदि गुणबु-  
द्धिसमकालं द्वित्वविनाशे द्रव्यज्ञानं नेत्यद्यते तर्हि बध्यघातकपक्षेपि तदनु-  
त्पत्तिः । अपेक्षतिमाह । सामान्यबुद्धिसमकालं संस्कारादपेक्षाबुद्धिविनाशा-  
दिति । यथापेक्षाबुद्धिरुत्पन्ना द्वित्वं जनयति तथा संस्कारमपि स च तस्या  
विनाशकः तेन संस्कारस्य द्वित्वस्य चोत्पादे द्वित्वसामान्यज्ञानस्य चोत्पद्यमा-  
नतापेक्षाबुद्धेर्विनश्यतेत्येकः कालः । ततो द्वित्वसामान्यज्ञानस्य चोत्पादो  
गुणबुद्धेश्चोत्पद्यमानतापेक्षाबुद्धेर्विनाशो द्वित्वस्य विनश्यतेत्येकः कालः ।  
ततो गुणबुद्धेरुत्पादो द्वित्वस्य विनाश इति क्षणान्तरे तदपेक्षस्य द्वे इति  
ज्ञानस्यानुत्पाद इति बध्यघातकपक्षेपि नुल्यो दोषः । समाधत्ते । न समूहज्ञानस्य  
संस्कारहेतुत्वादिति । एतदेव विवृणोति । समूह इत्यादिना । समूहज्ञानं  
द्वित्वगुणविशिष्टद्रव्यज्ञानमेव संस्कारं करोति नालोचनाज्ञानं (१) न निर्विकल्प-  
कमपेक्षाज्ञानम् अतो नास्य संस्काराद्विनाश इत्यर्थः । अपेक्षाज्ञानस्य संस्का-  
राहेतुत्वे द्रव्यविवेकेनैकगुणयोः स्मरणं प्रमाणम् गुणविशिष्टद्रव्यज्ञानस्य तद्वे-  
तुत्वे अविशिष्टद्रव्यस्मरणं प्रमाणम् यदि ज्ञानमुत्पद्य पूर्वोत्पन्नं ज्ञानं विनाश-  
यति तदैतस्मिन् पक्षे तयोः सहावस्थानं प्राप्नोति ततश्च ज्ञानायौगपद्यादिति  
सूचविरोध इति केनचिदुक्तं तदाशङ्कते । ज्ञानयौगपद्याप्रसङ्ग इति चेत्स्या-  
न्मतमित्यादिना । अस्य विवरणं करोति । नन्वित्यादिना । समाधत्ते नेति ।  
एकस्मिन् पक्षे विनाश्यविनाशकज्ञानयोः सहावस्थानं न दोषाय ज्ञानायौगपद्या-  
दिति सूचेणाविनश्यतोरवस्थानप्रतिषेधात् । एतदेव दर्शयति । ज्ञानायौगपद्याव-  
चनेन युगपदुत्पत्तिरविनश्यतोश्च युगपदवस्थानं प्रतिषिध्यते इति । बध्यघात-  
कपक्षे च न ज्ञानयोर्युगपदुत्पत्तिरिति नाप्यविनश्यतोः सहावस्थानमेकस्योत्पादे  
द्वितीयस्य विनश्यद्रूपत्वादित्याह न हीति । इतिशब्दः समाप्तिं कथयति ॥

अर्थ भोः सर्वमिदमुत्पत्त्यादिनिरूपणं द्वित्वस्यानुपपन्नं तत्सद्भावे प्रमा-  
णाभावात् द्वे इति ज्ञानं प्रमाणमिति चेन्न ग्राह्यलक्षणाभावात् तथा ह्यर्थो ज्ञा-  
नग्राह्यो भवन्ननुत्पन्नो भवति अनुत्पन्नो वा उभयस्याप्यनुपपत्तिरनुत्पन्नस्यास-  
त्वात् उत्पन्नस्य च स्थित्यभावात् अतीत एवार्थो ज्ञानग्राह्यस्तज्जनकत्वा-  
दिति चेन्न वर्तमानतावभासविरोधादिन्द्रियस्यापि ग्राह्यत्वप्रसङ्गाच्च ईदृश

(१) टीकायाः सर्वेष्वप्यदर्शपुस्तकेषु-आलोचनाज्ञान-इति । सूत्रे तु-आलोचनज्ञान-इति ।

अथार्थस्य स्वरूपसामग्रीकृतः स्वभावो येन जनकत्वाविशेषेऽप्ययमेव ग्राह्यो  
नेन्द्रियादिकम् तदनन्तरक्षयविषयश्च वर्तमानतावभास इति चेत् किं पुन-  
रिदमस्य ग्राह्यत्वम् ज्ञान प्रति हेतुत्वमिति चेत् पुनरपीन्द्रियस्य ग्राह्यत्व<sup>(१)</sup>-  
माश्रितं हेतुत्वमाचक्ष्य तत्राप्यविशेषात् ज्ञानस्य स्वसंवेदनमेवान्यस्य ग्राह्य-  
तेति चेत् अन्यस्य स्वरूपसंवेदनमन्यस्य ग्राह्यतेत्यतिविचमेतत् न विचक्ष्य  
स्वभावस्यापर्यनुयोज्यत्वात् । अर्थावगहस्वभावं हि विज्ञानं तेनास्य स्वरूप-  
संवेदनमेवार्थस्य ग्रहणं भवति यदर्थं चेदं तस्यैवायमवगहो न सर्वस्येति  
भातिप्रसक्तिः न एकार्थत्वात्<sup>(२)</sup> । अर्थजत्वं नाम ज्ञानस्यार्थादुत्पत्तिः सा चैका  
न च ज्ञानार्थयोर्धर्म इति नार्थे नियमयेत् अथार्थस्य न ज्ञानमन्यधर्मत्वात्  
उभयनियमाच्च तयोः परस्परग्राह्यग्राहकभावव्यवस्था नैकसम्बन्धिनियमात् । न  
चातीतानागतयोरर्थयोर्ज्ञानं प्रत्यस्ति कारणत्वम् असत्त्वात् । विषयविषयिभावा  
नियमाद्ग्राह्यग्राहकभावनियम इति चेन्न अभेदाद् ग्राह्यत्वमेव विषयत्वं ग्राह-  
कत्वमेव विषयित्वं तयोः प्रतिनियमे एव कारणे पृष्ठे तदेवोत्तरमुच्यते इति  
सर्वोत्तराधियां परिस्फुरति । नियतार्थावग्राहितापि ज्ञानस्य स्वभाव इति चेत्  
स पुनरस्य स्वभावो यदि निहंतुको नियमो न प्राप्नोति । अथ कारणवशात्-  
देवोच्यतां किं स्वभावपरिघोषणया न च तदुत्पत्तेरन्यत् पश्यामः । अथो-  
च्यते यदुत्पादयति स्रूपयति ज्ञान तदस्य ग्राह्यं नेतरत् अवश्यं चार्था-  
कारो ज्ञानेऽप्येषितव्यः अन्यथा निराकारस्य बोधमात्रस्य सर्वार्थे प्रत्यविशे-  
षात् नीलस्येद पीतस्येदमिति व्यवस्थानुपपन्नौ ततार्थविशेषप्रतीत्यभावात् ।  
अत एव विषयाकारं प्रमाणमाहुः स चासाधारणो ज्ञानमर्थविशेषेण सह  
घटयति न साधारणमिन्द्रियादिकम् । तदुक्तम् ।

अर्थेन घटयत्येनां न हि मुक्कार्थरूपताम् ।

तस्मात् प्रमेयाधिगतेः प्रमाणं मेयरूपता ॥

अपरञ्च चेत्तम् । न हि वित्तिसत्तैव तद्वेदना युक्ता तस्याः  
सर्वत्राविशेषात् तां तु सारूप्यमाविशत् स्रूपयितुं<sup>(३)</sup> घटयेदिति । अत्रो-  
च्यते । साकारेण ज्ञानेन किमर्थानुभूयते किं वा स्वाकारः किमुतोभयं न

(१) इन्द्रियग्राह्यत्व-पा १ पु. ।

(२) न एकत्वात्-पा २ पु. ।

(३) स्रूपयित-पा १ पु. ।

तावदुभय नीलमेतदित्येकस्यैवाकारस्य सर्वदा संवेदनात् अर्थस्य च ज्ञाने-  
नानुभवो न युक्तः तस्य स्वरूपसत्ताकाले ज्ञानानुत्पादान्ज्ञानकाले चाती-  
तस्य वर्तमानतावभासयोगात् ज्ञानसहभाविनः क्षणस्यायं वर्तमानताव-  
भास इति स्वसिद्धान्तश्रद्धानुतेयम् तस्य तदग्राह्यत्वात् कश्चाच्च हेतुर्य-  
द्विज्ञान नियतमर्थं बोधयति न सर्वं न हि तयोरस्ति तादात्म्यं तदु-  
त्पत्तिश्च न व्यवस्थाहेतुरित्युक्तम् । तदाकारतानियमहेतुरिति चेत् किमि-  
त्येको नीलक्षणः समानाकारं नीलान्तरं न गृह्णाति । ग्राहकत्वं ज्ञानस्यैव  
स्वभावो नार्थस्येति चेत् तथाप्येकं नीलज्ञानं सर्वेषां नीलक्षणानां ग्राहकं  
स्यात् तदाकारत्वाविशेषात् तदुत्पत्तिसारूप्याभ्यां स्वात्पादकस्यैवार्थक्ष-  
णस्य ग्राह्यता न सर्वेषामिति इन्द्रियसमनन्तरप्रत्यययोरपि ग्राह्यतापत्तिः  
ताभ्यामपि हि ज्ञानमुत्पद्यते विभर्ति च तयोर्यथास्वं विषयग्रहणप्रतिनियमं  
बोधात्मकं च सारूप्यम् । अथ मतं यदेतद्विषयग्रहणप्रतिनियतत्वमिन्द्रिय-  
सारूप्यं विज्ञानस्य यदपि समनन्तरप्रत्ययसारूप्यं बोधात्मकत्वं तदुभयमपि  
सर्वज्ञानसाधारणम् असाधारणं तु विषयसारूप्यं नीलजे एव नीलज्ञाने नीला-  
कारस्य संभवात् यश्चासाधारणो धर्मः स एव नियामक इत्येतावता विशे-  
षेण ज्ञानमर्थं गृह्णाति नेन्द्रियसमनन्तरप्रत्ययाविति । तदप्यसारम् । समान-  
विषयस्य समनन्तरप्रत्ययस्य ग्रहणप्रसङ्गात् यो विज्ञाने नीलाद्याकारमर्पयति स  
एव तस्य ग्राह्यो न च धारावाहिकविज्ञाने समनन्तरप्रत्ययान्नीलाद्याकार-  
स्योत्पत्तिः किं त्वर्थादस्यैव तदुत्पत्ता<sup>(१)</sup> वन्वयव्यतिरेकाभ्यां सर्वत्र सामर्थ्याप-  
लब्धेर्बोधाकारोत्पत्तावेव बोधस्य सामर्थ्यावगमादिति चेत् नीलाद्याकारसम-  
पेको ग्राह्य इति कस्येयमाज्ञा नान्यस्य कस्यचित् तस्यैव तु ग्राह्यत्वस्वभाव-  
नियमो नियामकः एवं चेत् स्वभावनियमादेव नियमोस्तु ज्ञान हि स्वसाम-  
ग्रीप्रतिनियतार्थसंवेदनात्मकमेवोपजायते अथैव संवेदस्वभावनियमा-  
देव संवेद्यते नेन्द्रियादिकमित्यकारणमाकारः न हि छिदिक्रिया वृत्ताकारवती  
येनेय वृत्तेण सह सम्बद्ध्यते न कुठारेण किं त्वस्या वृत्तस्य च तादृशः  
स्वभावो यदियमत्रैव नियम्यते नान्यत्र अस्येदं संवेदनमिति च व्यवस्था  
तदवभासमात्रनिबन्धनैवेति तदर्थमप्याकारो न मृग्यः । अथ साकारेण ज्ञाने-

नार्थो न संवेद्यते एव किं तु स्वाकारमात्रं तदर्थसिद्धात्रो निष्प्रमाणको न  
 तावदर्थस्य ग्रहणं न चाध्यवसायो विकल्पो ह्यवशिष्यते स चात्रेक्षामात्र-  
 व्यापारो भवन्नपि प्रत्यक्षपृष्ठभावित्र्याद्यत्र प्रत्यक्षं प्रवृत्तं तत्र स्वव्यापारं परि-  
 त्यज्य कारणव्यापारमुपाददानो वस्तुसाक्षात्करोति । यत्र तु प्रत्यक्षमेवाप्रवृत्तं  
 तत्र विकल्पोऽप्यसमर्थ एव कारणाभावात् । ज्ञानाकारः स्वसदृशं कारणं व्यव-  
 स्थापयन्नर्थसिद्धौ प्रमाणमिति चेत् तत्किमिदानीं स्थूलाकारस्य समर्पकोऽप्यर्थो  
 बहिरस्ति का गतिरस्य वचनस्य । तस्मान्नार्थेन विज्ञाने स्थूलाभासस्तदात्मनः ।  
 एकत्र प्रतिषिद्धत्वाद्बहुष्वपि न सम्भव इति । अथायमनर्थजः कुतश्चिन्निमि-  
 तात् कदाचिद्व्रवति असन्नेव वा प्रतीयते तद्वदितराकारोऽपि भविष्यति अस-  
 न्नेव वा प्रत्येप्यते न चाकारवादे ज्ञानाकाराणां भ्रान्ताभ्रान्तत्वविवेकः सुगम  
 इति निरूपितप्रायम् । किं च तदानीं बोधाकारः सदृशमर्थं कारणं कल्प-  
 यति । यदि यादृशो बोधाकारस्तादृश एवाकारस्य कारणमित्यवगतम् । न चार्थ-  
 स्यासंवेद्यत्वे तथाप्रतीतिः संभवति हेतुत्वसादृश्ययोर्विनिश्चयस्योभयग्रहणा-  
 धीनत्वादिति नाकारादर्थसिद्धिः तदेवं न हेतुत्वं ग्राह्यलक्षणं नाप्याकारार्पण-  
 क्षममस्य हेतुत्वं तस्माद् ग्राह्यलक्षणाभावाद् बुद्धेरन्योन्याभाव्यो नास्तीति साधू-  
 क्तम् । इतोऽपि बुद्धिव्यतिरिक्तोऽर्थो नास्ति यद्यसौ जडो न स्वयं प्रकाशेत न  
 च तस्य प्रकाशकान्तरमुपलभामहे सर्वदैवैकस्यैवाकारस्योपलम्भात् । अथास्ति  
 प्रकाशकं न तत्स्वयमप्रकाशमानमप्रकाशस्वभावं विषयमपि<sup>(१)</sup> प्रकाशयेत् । यद-  
 व्यक्तप्रकाशं तदव्यक्तं यथा कुड्यादिव्यवहितं वस्तु अव्यक्तप्रकाशश्च परस्य  
 बाह्योर्थः तथा यत्परस्य प्रकाशकं तत्स्वप्रकाशे सजातीयपरानपेक्षं यथा  
 प्रदीपः । प्रकाशकं च परस्य ज्ञानमिति अतः प्रकाशमानस्यैव बोधस्य विषय-  
 प्रकाशकत्वमिति न्यायादनपेतम् । तथा सति सहोपलम्भनियमात् सर्वज्ञास-  
 र्वज्ञयोरिव वेद्यवेदकयोरभेदः भेदस्य सहोपलम्भनियमो व्यापको नीलपी-  
 तयोर्युगपदुपलम्भनियमाभावात् सहोपलम्भनियमविरुद्धश्च सहोपलम्भनियम  
 इति व्यापकविरुद्धोपलब्ध्या भेदादनियमव्याप्या व्यावर्तमानो नियमोऽभेदे व्य-  
 वतिष्ठते इति प्रतिबन्धसिद्धिः न च सहशब्दस्य साहाय्यं यौगपद्यं वार्थः



तयोश्च भेदेन व्यापत्वाद्विरुद्ध इति वाच्यम् अभिमानिकस्य सहभावस्य हेतु-  
विशेषणत्वे नेपादानात् दृष्टान्ते द्विचन्द्रेष्याभिमानिकः सहभावो न तात्त्विक-  
श्चन्द्रस्यैकत्वात् सर्वज्ञचित्तक्षणः स्वेनात्मना सह सर्वान् प्राणिनो युगपदुप-  
लभ्यते न च नेपा सर्वज्ञज्ञानाभेद इति अनैकान्तिकत्वमिति चेन्न अनिय-  
मात् । क्षणाभिप्रायेण तावदयोः सहोपलम्भः तथोरसौ नियत एव क्षणयोः  
प्रत्येक पुनरनुपलम्भात् किं तु स न विवक्षितः सन्तानाभिप्रायेण सहोपलम्भ-  
नियमो न च सर्वज्ञसन्तानस्य चिनान्तरसन्तानेन सह युगपदुपलम्भोऽस्ति  
सर्वज्ञस्य कदाचित्स्वात्ममात्रप्रतिष्ठस्यापि सम्भवात् न च तदानीमसर्वज्ञः  
सर्वज्ञात् सामर्थ्यसम्भवात् अपचन्नपि पाचको यथा तथा यद्वेद्यते येन वेद-  
नेन तत्ततो न भिद्यते यथात्मा ज्ञानस्य वेदान्ते च नीलादयः भेदे हि ज्ञाने-  
नास्य वेद्यत्वं न स्यात् तादात्म्यस्य नियमहेतोरभावात् तदुत्पत्तेरनियामक-  
त्वात् अन्येनान्यस्यासम्बद्धस्य वेद्यत्वे चातिप्रसङ्गादिति भेदे नियमहेतोः  
सम्बन्धस्य व्यापकस्यानुपलब्ध्या भेदाद्विपक्षाद्वावर्तमानं वेद्यत्वमभेदेन व्या-  
प्यते इति हेतोः प्रतिबन्धसिद्धिरिति । एतेनाहमित्याकारस्यापि ज्ञानादभेदः  
समर्थितः । यश्चायं ग्राह्यग्राहकसंवितीनां पृथगवभासः स एकस्मिंश्चन्द्रमसि  
द्वित्वावभास इव भ्रमः तथाप्यनादि<sup>(१)</sup> रविच्छिन्नप्रवाहाभेदवासनैव निमि-  
त्तम् । यथोक्तम् । भेदश्चाभ्रान्तिविज्ञाने दृश्येतेन्दाविव द्वये इति । ननु बाह्या-  
भावे येयं नीलाद्याकारवती बुद्धिरुदेति तस्याः किं कारणम् । यथोक्तम् ॥

अर्थबुद्धिस्तदाकारा सा त्वा<sup>(२)</sup>कारविशेषणा ।

सा बाह्यादन्यतो वेति विचारमिममर्हति ॥

अत्रापि वदन्ति । बाह्यसद्भावेपि तस्याः किं कारणं नीलादिरर्थ इति  
चेत् न तावदयं दृश्यते ऽर्थस्य सदातीन्द्रियत्वात् कार्यवैचित्र्येण कल्पनीयश्चेत्  
दृश्यस्य समनन्तरप्रत्ययस्यैव शक्तिवैचित्र्यं कल्प्यताम् येन स्वप्नज्ञानेप्या<sup>(३)</sup>का-  
रवैचित्र्यं घटते न हि तत्र देशकालव्यवहितानामर्थानां सामर्थ्यं अविद्यमान-  
त्वात् । नन्वेवं विचित्रप्रत्ययोपि न स्याज्ज्ञानस्यैकत्वेन तदव्यतिरेकिणामप्येक-  
त्वप्रसङ्गात् प्रत्याकारं च ज्ञानभेदे ज्ञानानां प्रत्येकं स्वाकारमात्रनियतत्वात्

(१) तथात्राप्यनादि-पा० १ पु० ।

(२) सा चा-पा० २ पु० ।

(३) ज्ञानेप्या-पा० १ पु० ।



तेभ्यो व्यतिरिक्तस्य सर्वाकारग्राहकस्याभावात् । अत्र ब्रूमः । न तावच्चित्रं रूपं न प्रकाशते संघितिविरोधात् जडस्य च प्रकाशयोगः तेनेदं ज्ञानात्मकमेव रूपं न चाकारभेदेन ज्ञानभेदः चित्ररूपस्यैकस्याकारभेदाभावात्<sup>(१)</sup> यथा नीलस्यैको नीलस्वभाव आकारः तथा वैचित्र्यस्यैकस्य चित्रस्वभाव एवाकारः तस्मिंश्चात्मभूते ज्ञानं प्रवर्तमानं कृत्स्न एव प्रवर्तते यदि वा न प्रवर्तते एव न तु भागेन प्रवर्तते तस्य निर्भागत्वात् ये त्वमी भागाः परस्परविविक्ताः प्रतिभान्ति न ते चित्रं रूपमिति न काचिदनुपपत्तिः । स्थूलाकारोप्यन्यैव दिशा समर्थनीयः । अथयथी त्वेकः स्थूलो वा नोपपद्यते नानावयववृत्तित्वेन तस्य नानात्वापातात् ज्ञानाकारस्त्वेकस्मिन् ज्ञाने वर्तमान एकः स्थूलो भवत्येव कम्पाकम्पादिविरोधस्तु संघिद्विरोधो व्युदसनीय इति केचित् । अपरे तु ज्ञानाकारस्याप्यनादिवासनावशेन प्रतिभासमानस्य विचाराक्षमत्वमलीकत्वमेव तत्त्वमाहुः । तथा च यः प्रत्ययः स बाह्यालम्बनो यथा स्वप्नादिप्रत्ययः प्रत्ययश्चायं जाग्रतः स्तम्भादिप्रत्ययः निरालम्बनता हि प्रत्ययत्वमात्रानुबन्धिनी स्वप्नादिषु दृष्टा जाग्रतः प्रत्ययस्यापि प्रत्ययत्वमेव स्वभावः स यदि निरालम्बनत्वं परित्यजति तदा स्वभावमेव परित्यजेत् । ननु सर्वप्रत्ययानामनालम्बनत्वे धर्मिहेतुदृष्टान्तादिप्रत्ययानामनालम्बनत्वम् ततश्च धर्मिहेत्वाद्यभावान्नानुमानप्रवृत्तिः । अथ ते सालम्बनास्तैरेवास्य हेतोर्व्यभिचारः नैवम् तेषां बहिरनालम्बनानां संवृत्तिमात्रेणानुमानप्रवृत्तिहेतुत्वात् दृष्टा ह्यविद्यातो विद्याप्राप्तिर्यथा लिप्यक्षरेभ्यो वर्णप्रतीतिः वर्णप्रतिपादकरेखादयोपि स्वरूपेण सत्याः । सत्यम् सत्या न तु तेन रूपेण प्रतिपादकाः ककारादिरूपाध्यारोपेण प्रतिपादकाः तदेषां कार्योपयोगित्वमसत्यमेवेति पूर्वपक्षसंक्षेपः । यत्तावदुक्तं ग्राह्यलक्षणायोगादिति न तदर्थोभावसाधनसमर्थं बाह्यलक्षणो ह्यर्थो ग्राह्यो न भवेन्नतु तस्यासद्भावः ग्रहणाभावस्य पिशाचादिवत् स्वरूपविप्रकर्षेणाप्युपपत्तेः ग्रहणयोग्ये सत्यग्रहणादभावसिद्धिरिति चेत् कथं पुनरस्य योग्यता संप्रधारिता न हि तस्य ग्रहणं क्वचिदभूत् भूतं चेन्न ग्राह्यलक्षणायोगः किं च ग्राहकाधीनं ग्रहणं ग्राहकं च ज्ञानं स्वात्ममात्रनियतमित्येतावतैव तदन्यस्याग्राह्यता ग्राह्याभावादेव चेदमग्रहणमिति साध्याविशिष्टम् । अपि चेद भवान् पृष्ठो व्याचष्टां

का ज्ञानाकारस्य ग्राह्यता न हि तस्यास्ति ज्ञानहेतुत्वं तदव्यतिरेकात्  
नाप्याकाराधायकत्वम् आकारद्वयाननुभवात् न च ज्ञानात्मकत्वमेव ग्राह्यत्वं  
सुषुप्तावस्थायां ज्ञानात्मभूतस्य ज्ञानसन्तानवदनुवर्तमानस्यापि ग्रहणाभावात् ।  
अवभासमानत्वमेव तस्य ग्राह्यत्वमिति चेत् कोयमाकारस्यावभासः ज्ञानप्रति-  
बद्धहानादिव्यवहारयोग्यतापत्तिश्चेत् बाह्यम्यापि सैव योग्यता तथाहि नीलं  
पीतमेतदिति सवादिना बाह्यमेवोपाददते जहत्युपेक्षते वा नान्तरमाकारमि-  
त्यसिद्धौ ग्राह्यलक्षणायोगः कथमन्यस्योत्पत्त्यान्यस्य व्यवहारयोग्यतेति चेत्  
तस्य स्वरूपकारणसामग्रीनियमे न तद्विषयव्यवहारानुगुणस्वभावस्योत्पादना-  
दिति यत्किञ्चिदेतत् । एतेन वेद्यत्वमपि प्रत्युक्तम् । भेदेपि ज्ञानस्वभावका-  
रणसामग्रीनियमादेव तस्योपपत्तेः सन्दिग्धविषयव्यावृत्तिकत्वात् यदपि जडस्य  
प्रकाशयोग इति तदपि प्रकाशानात्मकत्वाभिप्रायेण सिद्धसाधनं संसर्गाभिप्रा-  
येण निरूपणत्वं न हि जडस्य प्रकाशसंसर्गेण न भवितव्यमित्यस्ति राजाज्ञा  
यथा छिदिक्रिया छेदेन सम्बध्यते भिद्यते च तथा ज्ञानक्रियापि ज्ञेयेन  
सह संवत्स्यते भेत्स्यते च सहोपलम्भनियमस्यापि विपक्षाद्यावृत्तिः सन्दिग्धा  
ज्ञानस्य स्वपरसंवेद्यतामात्रेणैव नीलतद्वियोर्युगपदग्रहणनियमस्योपपत्तेः । बा-  
ह्याभावाज्ज्ञान परस्य संवेदकं न भवतीति चेत् बाह्याभावसिद्धौ हेतोर्विष-  
याद्यावृत्तिसिद्धिः तत्सिद्धौ चास्य विपक्षाभावं प्रति हेतुत्वमित्यन्योन्यापेक्ष-  
त्वं तदेवास्तु किमनेन असिद्धश्च सहोपलम्भनियमो नीलमेतदिति बहिर्मु-  
खतयार्थेऽनुभूयमाने तदानीमेवान्तरस्य तदनुभवस्यानुभवात् ज्ञानस्य स्वसं-  
वेदनतासिद्धौ सहोपलम्भनियमसिद्धिरिति चेत् स्वसंवेदनसिद्धौ किं प्रमाणं  
यत्प्रकाशं तत्स्वप्रकाशे परानपेक्षं यथा प्रदीप इति चेत् प्रदीपस्य तद्देशवर्ति-  
तमोपनयने व्यापारः स चानेन स्वयमेव कृत इति तदर्थं प्रदीपान्तरं नापे-  
क्षते वैयर्थ्यात् स्वप्रतिपत्तौ तु चक्षुरादिकमपेक्षते श्वेति साध्यविकलतादृष्टा-  
न्तस्य अथ प्रकाशकत्वं ज्ञानत्वमभिप्रेतं तस्मात्परानपेक्षा तदानीमसाधारणो  
हेतुः । यच्चेत्तं यस्याव्यक्तः प्रकाशः तत्स्वयमव्यक्तं यथा पिहितं वस्तिवति तच्च  
पिहितस्याव्यक्तता अप्रकाशस्तत्स्वयमव्यक्तत्वात्किं त्वभावादेवेति व्याप्य-  
सिद्धिः यच्च प्रत्ययत्वादिति तदप्यसारं दृष्टान्तासिद्धेः स्वप्रादिप्रत्यया अपि  
समारोपितबाह्यालम्बना न स्वात्ममात्रपर्यवसायिने जायदवस्थोपयुक्ताना-

मेवार्थानां संस्कारवशेन तथा प्रतिभासनात् अन्यथा दृष्टश्रुतानुभूतेष्वर्थेषु तदुत्पत्तिनियमायोगात् किं च यदि बाह्यं नास्ति किमिदानीं नियताकारं प्रतीयते नीलमेतदिति विज्ञानाकारोयमिति चेन्न ज्ञानाद्बहिर्भूतस्य संवेदनात् ज्ञानाकारत्वे त्वहं नीलमिति प्रतीतिः स्यान्न त्विदं नीलमिति ज्ञानानां प्रत्येकमाकारभेदात् कस्यचिदहमिति प्रतीतिः कस्याचिदिदं नीलमिति चेत् नीलाद्याकारवदहमित्याकारस्य व्यवस्थितत्वाभावात् । तथा च यदेकेनाहमिति प्रतीयते तदपरेण त्वमिति प्रतीयते स्वयं स्वस्य संवेदने ऽहमिति प्रतिभास इति चेत् किं वै परस्यापि संवेदनमस्ति स्वरूपस्यापि भ्रान्त्या भेदप्रतीतिरिति चेत् प्रत्यक्षेण प्रतीतो भेदो वास्तवो न कस्मात् भ्रान्तं प्रत्यक्षमिति चेत् यथोक्तम् । परिच्छेदान्तरं योयं भागो बहिरवस्थितः । ज्ञानस्याभेदिनो भेदप्रतिभासो ह्युपपन्न इति । कुत एतत् । अनुमानेनाभेदसाधनादिति चेत् प्रत्यक्षस्य भ्रान्तत्वेनाबाधितविषयत्वादनुमानस्यात्मलाभो लब्धात्मके ज्ञानुमाने प्रत्यक्षस्य भ्रान्तत्वमित्यन्योन्यापेक्षितादोषः । अस्तु वा भेदो विप्रवे नियतदेशाधिकरणप्रतीतिः कुतः न हि तत्रायमारोपयितव्यो नान्यचेत्यस्ति नियमहेतुः वासनानियमात् तदारोपनियमः स्यादिति चेन्न तस्या अपि तद्वेशनियमकारणाभावात् सति ह्यर्थसद्भावे यद्वेशोर्थः तद्वेशोनुभवस्तद्वेशा च तत्पूर्विका वासना बाह्याभावे तु तस्याः किंकृता देशनियमः न च कारणविशेषमन्तरेण कार्यविशेषो घटते बाह्यश्चार्थो नास्ति तेन वासनानामेव वैचित्र्यं तद्वैचित्र्यस्यार्थवत्त्वाकारणानां वैचित्र्यादित्यनादिरिति चेत् वासनावैचित्र्यं यदि बोधाकारादनन्यत् कस्तासां परस्परतो विशेषः अथान्यदर्थं कः प्रद्वेषः येन सर्वलोकप्रतीतिरपह्नूयते केन चायमाकारो बहिरारोप्यते ज्ञानेन चेत् किं तस्य स्वात्मन्याकारसंविन्तिरेव बहिरारोपस्तदन्यो वा आद्ये कल्पे सैव तस्य सम्यक्प्रतीतिः सैव च मिथ्येत्यापत्तितं ज्ञानगतत्वेनाकारग्रहणस्य सत्यत्वाद्बाह्यतासंविन्तिश्चायथार्थत्वात् । अन्यत्वे तु तयोर्न क्रमेण भावः तत्कारणस्य ज्ञानस्य क्षणिकत्वात् न चैकस्य युगपत्सत्यत्वेन मिथ्यात्वेन च प्रतीतिसम्भवः न च क्रमयोगपदाभ्यामन्यः प्रकारोऽस्ति यच्च वर्तमानं ज्ञानं स्वात्मन्याकारं गृहीयाद्बहिश्च तमारोपयति । अपि च यदि ज्ञानाकारो नीलादिरर्थो ऽस्यैवायमाकारः स एव तं प्रतीयात् न पुरुषान्तरं प्रतीयात् प्रतीयते चायं

बहुभिरैकः सर्वेषां तदाभिमुख्येन युगपत्प्रवृत्तेः यस्त्वया दृष्टः स मयापीति प्रति-  
सन्धानात् तस्मादर्थोयं न ज्ञानाकारः ये तु ज्ञानाकारमप्यपह्वाना व्यलीका  
एव नीलादयः प्रतिभासन्ते इत्याहुः तेषां कारणनियमादुत्पत्तिनियमोर्थक्रिया-  
नियमश्च न प्राप्नोति अर्थाभावे न किञ्चित्कस्यचित्कारण सर्वे वा सर्वस्य नार्थ-  
क्रियासवादो न वा विसंवादो विशेषभावात् । यथोक्तं गुरुभिः ।

आशामोदकतृप्ता ये ये चोषार्जितमोदकाः ।

रसवीर्यविपाकादि तेषां तुल्य प्रसज्यते ॥ इति ।

वासनाविशेषात् तद्विशेषसिद्धिरिति चेत् सा यदि बाह्यार्थक्रियाविशेष-  
हेतुः सज्जाभेदमात्रं अर्थो वासनेति अथ ज्ञानात्मिका अर्थाभावे तस्या विशेषो  
निर्निबन्धनो बोधमात्रस्यापादानस्य सर्वत्राविशेषात् बोधाकारस्य च व्यतिरि-  
क्तस्य च विशेषस्याभ्युपगमे ऽर्थसद्भावाभ्युपगमप्रसङ्गादित्युक्तम् न चास्मिन् पक्षे  
नीलादिप्रत्ययस्य कादाचित्कत्वं स्यात् तज्जननसमर्थक्षणसन्तानस्य सर्वदा-  
नुवृत्ते अननुवृत्तौ वा कालान्तरेपि तत्प्रत्ययानुपपत्तिः स्वव्यतिरिक्तस्यापेक्षणी-  
यस्याभावात् कारणपरिपाकस्य कादाचित्कत्वात् तत्कार्यस्य कादाचित्कत्व-  
मिति चेत् कारणस्य परिपाकः कार्यः कार्यजननं प्रत्याभिमुख्यं सोऽपि स्वसं-  
वेदनमात्रार्थो न कादाचित्को भवितुमर्हति अस्ति चायं कादाचित्कः  
प्रत्यक्षप्रतिभासः स एव प्रतीतिविषयं देशकालकारणस्वभावनियतं<sup>(१)</sup> बाह्यं  
वस्तु व्यवस्थापयंस्तदभावसाधनं बाधते इति कालात्ययापदिष्टत्वमपि हेतू-  
नामुपरम्यते समधिगता सख्या ॥

**परिमाणं मानव्यवहारकारणम् । तच्चतुर्वधम्  
अणु महद्दीर्घं ह्रस्वं चेति । तत्र महद् द्विविधं नित्यम-  
नित्यं च<sup>(२)</sup> । नित्यमाकाशकालदिगात्मसु परममह-  
त्त्वम्<sup>(३)</sup> अनित्यं अणुकादावेव । तथा चाणवपि द्विविधं  
नित्यमनित्यं च । नित्यं परमाणुमनस्सु तत् पारिमाण्ड-  
ल्यम् । अनित्यं द्वाणुक एव । कुवलयामलकविल्वादिषु**

(१) निहितं-पा १ पु. १ ।

(२) चेति-पा ६ पु. १ ।

(३) गीयते-इत्यधिकम् ७ पु. । तच्च परममहत्त्वमित्युच्यते-इति टीकाकारसमतः पाठः ।

महत्त्वपि तत्प्रकर्षभावाभावमपेक्ष्य भाक्तोऽणुत्वव्यव-  
हारः । दीर्घत्वह्रस्वत्वे चोत्पाद्य<sup>(१)</sup> महदणुत्वैकार्थसम-  
वेते । समिदिक्षुवंशादिष्वञ्जसा दीर्घेष्वपि तत्प्रकर्षभा-  
वाभावमपेक्ष्य भाक्तो ह्रस्वत्वव्यवहारः । अनित्यं चतुर्वि-  
धमपि संख्यापरिमाणप्रचययोनि । तत्रेश्वरबुद्धिमपे-  
क्ष्योत्पन्ना परमाणुद्व्यणुकेषु बहुत्वसंख्या तैरारब्धे कार्य-  
द्रव्ये त्र्यणुकादिलक्षणे रूपाद्युत्पत्तिसमकालं महत्त्वं दी-  
र्घत्वं च करोति । द्विबहुभिर्महद्विश्वारब्धे<sup>(२)</sup> कार्यद्रव्ये  
कारणमहत्त्वान्येव महत्त्वमारभन्ते न बहुत्वम् ।  
समानसंख्यैश्वरारब्धे ऽतिशयदर्शनात्<sup>(३)</sup> । प्रचय  
तूलपिण्डयोर्वर्तमानः पिण्डारम्भकावयवप्रशिथिलसं-  
योगानपेक्षमाण इतरेतरपिण्डावयवसंयोगापेक्षो वा  
द्वितूलके महत्त्वमारभते न बहुत्वमहत्त्वानि । समा-  
नसंख्यापल<sup>(४)</sup>परिमाणैरारब्धे ऽतिशयदर्शनात् । द्वि-  
त्वसंख्या चाणवोर्वर्तमाना द्व्यणुके ऽणुत्व<sup>(५)</sup>मारभते ।  
महत्त्ववत् त्र्यणुकादौ कारणबहुत्वमहत्त्वसमानजाती-  
यप्रचयेभ्यो दीर्घत्वस्योत्पत्तिः । अणुत्ववत् द्व्यणुके  
द्वित्वसंख्यातो ह्रस्वत्वस्योत्पत्तिः<sup>(६)</sup> । अथ त्र्यणुका-  
दिषु वर्तमानयो<sup>(७)</sup>र्महत्त्वदीर्घत्वयोः परस्परतः को  
विशेषः द्व्यणुकेषु चाणुत्वह्रस्वत्वयोरिति । तत्रास्ति  
महत्त्वदीर्घत्वयोः परस्परतो विशेषः महत्सु दीर्घमा-

(१) तूत्पाद्य-पा ५ । ६ पु० ।

(२) महद्विश्वारब्धे-पा ५ । ६ पु० ।

(३) संख्यापलपरिमाणैरारब्धे प्रकर्षदर्शनात्-पा ६ पु० । (४) सख्यतून-पा ५ पु० ।

(५) द्व्यणुकेष्वणुत्व-पा ५ पु० ।

(६) स्यात्-इत्यधिकम् ७ पु० ।

(७) त्र्यणुकादिवर्तमानयो-पा ५ पु० ।

नीयतां दीर्घेषु च महदानीयतामिति विशिष्टव्य-  
वहारदर्शनादिति । अणुत्वह्रस्वत्वयोस्तु परस्परतो  
विशेषस्तद्दर्शनां प्रत्यक्ष इति । तच्चतुर्विधमपि परि-  
माणमुत्पाद्यमाश्रयविनाशादेव<sup>(१)</sup> विनश्यतीति ॥

सम्प्रति परिमाणानिरूपणार्थमाह । परिमाण मानव्यवहारकारणमिति ।  
मानव्यवहारोऽणु महदीर्घं ह्रस्वमित्यादिज्ञानं शब्दश्च तस्य कारण परिमाण-  
मित्यनेन प्रत्यक्षसिद्धस्यापि परिमाणस्य विप्रतिपन्नं प्रति कार्येण सतां दर्शयति ।  
यथा तावज्ज्ञानस्य ज्ञेयप्रसाधकत्वं तथोक्तं शब्दस्य तु कथं न ह्यसावर्था-  
त्माऽन्नान्यमिश्रशब्दोच्चारणे मुखस्य पूरणदाहपाटनप्रसङ्गात् नाप्यर्थजः कौ-  
ट्यवायुकण्ठाद्यभिघातजत्वात् अतदात्मनोऽतदुत्पन्नस्य प्रतिपादकत्वे चाति-  
प्रसङ्गात् । तदयुक्तम् । यदि कण्ठाद्यभिघातमात्रज एव शब्दे । न वक्तुर्विवक्षामपि  
प्रतिपादयेत् तदुत्पत्त्यभावात् तथा च वक्तुर्विवक्षामपि न सूचयेयुः शब्दा इति  
ग्रन्थगतं स्यात् । पारम्पर्येण विवक्षापूर्वकत्वाच्छब्दस्य विवक्षाप्रतिपादकत्व-  
मिति चेत् एवमर्थानुभवप्रतिपादकत्वमपि विवक्षाया अर्थानुभवपूर्वकत्वात्  
असत्यप्यर्थानुभवे विप्रलम्भकस्य तदर्थविवक्षाप्रतीतिरिति चेत् असत्यामपि  
तदर्थविवक्षाया भ्रान्तस्य तदर्थविषयं वाक्यमुपलब्धम् । यथाहुराचार्याः । भ्रा-  
न्तस्यान्यविवक्षायामन्यद्वाक्यं हि दृश्यते इति । नान्यविवक्षातो न्याभिधान-  
सम्भवः अन्वयव्यतिरेकाभ्या यद्यस्य कारणमवगतं तस्य तद्व्यभिचारे विश्व-  
स्याकस्मिकत्वप्रसङ्गात् अतो भ्रान्तस्याप्रतीयमानापि तदर्थविवक्षा सहसोप-  
जाता गच्छन्तृणसंस्पर्शज्ञानवदस्पष्टरूपा कार्येण कल्पनीयेति चेत् विप्रलम्भक-  
स्यापि विवक्षाविशेषेण तदर्थानुभवः कल्प्यताम् असंविदितेयं तद्विषयस्य विव-  
क्षाविशेषस्यायोगात् तदानीं विप्रलम्भकस्य तदर्थानुभवो नास्तीति चेन्मास्म-  
भूत् स्मरणं तावद्विद्यते विप्रलम्भके । हि पूर्वानुभूतमेवार्थमन्यथाभूतमन्यथा  
च कथयति तत्रास्य तदर्थविवक्षा स्मरणकारणिका भवन्ती पारम्पर्येण तदनुभव-  
कारणिकेति नास्ति व्यभिचारः । मिथ्यानुभवपूर्वकाया अपि विवक्षायाः पारम्प-  
र्येण सत्यानुभवपूर्वकत्वात् अनुभवश्चार्थाव्यभिचारीति शब्दादर्थसिद्धिः अन्यथा

वाक्यश्रुतौ श्रोतुरर्थप्रतीत्यभावाद्विवक्षामात्रप्रतीतिश्चापुरुषार्थत्वाच्छाब्दे व्यव-  
हार उच्छिद्येत वादिप्रतिवादिनोर्जयपराजयव्यवस्थानुपपत्तिर्विवक्षामात्र प्रत्यु-  
भयोरपि भूतार्थवादित्वात् । यच्चोक्तं द्रव्यादव्यतिरिक्तं परिमाणं द्रव्याग्रहे  
तद्वुद्भूतभावादिति । तदसिद्धम् । दूराद् द्रव्यग्रहणोपि तत्परिमाणविशेषस्याग्र-  
हणात् । अत एव महानप्यणुरिव भ्रान्त्या दृश्यते । एवं व्यवस्थिते<sup>(१)</sup> परिमाणे  
तस्य भेद कथयति । तच्चतुर्विधमिति । येन रूपेण चातुर्विध्यं तदृशयति । अणु  
महद् दीर्घं ह्रस्व चेति । चतुरश्रा<sup>(२)</sup>दिकं त्ववयवानां संस्थानविशेषो न परिमा-  
णान्तरम् । दीर्घत्वादयोपि तथा भवन्तु । न । अवयवसंस्थानानुपलम्भेपि दूराद्वी-  
र्घादिप्रत्ययस्य दर्शनात् । अपि भोः ह्यणुकपरिमाणं तावदणु महत्परिमाणोत्पत्तौ  
कारणाभावात् तस्मान्न<sup>(३)</sup>परमाणुपरिमाणमपकृष्टं कार्यपरिमाणात् कारणपरिमा-  
णस्य हीनत्वदर्शनात् ततश्च परमाणोः परिमाणं ह्यणुकपरिमाणाद्विन्नम् । एवं  
घटादीनां परिमाणादन्यदेव प्रकर्षपर्यन्तप्राप्तिमाकाशादिपरिमाणं तथा दीर्घं ह्रस्वं  
चेति परिमाणं षड्विधमेव कुतश्चातुर्विध्यमित्याह । तच्चेति । तेषु चतुर्षु  
परिमाणेषु मध्ये महद् द्विविधं नित्यमनित्यं चेति । केषु नित्यमित्याह । नि-  
त्यमाकाशकालदिगात्मसु । तच्च परममहत्त्वमित्युच्यते । अनित्यं महत्परिमाणं  
अणुकादावेव नाकाशादिष्वित्यर्थः । यथा महद् द्विविधं तथाणवपि द्विविधं  
नित्यमनित्यं च । उभयत्रापि चकारः प्रकारान्तरव्यवच्छेदार्थः । नित्यमणुप-  
रिमाणं परमाणुमनःसूत्पत्तिविनाशकारणाभावात् । पारिमाणुल्यमिति सर्वा-  
पकृष्टं परिमाणम् । अनित्यमणुपरिमाणं ह्यणुक एव नान्यचेत्यर्थः । एतेनैतदुक्त-  
म्भवति । अणुपरिमाणप्रभेद एव परमाणुपरिमाणं महत्परिमाणप्रभेदश्च परम-  
महत्परिमाणम् अन्यथा परमशब्देन विशेषणयोगात् यत्खलु परिमाणं रूप-  
सहायं स्वाश्रयं प्रत्यक्षयति तच्च महदिति व्यपदेशो यच्च नो प्रत्यक्षयति तच्चा-  
णिविति व्यवहारः । न चैवं सति अणुकस्याप्यणुत्वप्रसक्तिः तस्यापि प्रत्य-  
क्षत्वात् अणुकमस्मदादिप्रत्यक्षं बहुभिः समवायिकारणैरारब्धत्वात् घटवत्  
यस्य च प्रत्यक्षस्य द्रव्यस्यावयवा न प्रत्यक्षास्तदेव अणुकम् । आकाशपरिमा-  
णस्य तु प्रत्यक्षहेतुत्वाभावेपि महत्त्वमेव तदाश्रयस्य ह्यणुकव्याप्तितोऽधिक-



व्याप्तिवत्तात् घटादिपरिमाणवत् । अनित्यमणुपरिमाणं द्रुणुक एवेत्युक्तम्  
 कुवलयामलकबिल्वादिषु परस्परापेक्षयाणुव्यवहारदर्शनादत आह । कुव-  
 लयामलकबिल्वादिष्विति । द्वित्वे यः प्रकर्षभावो महत्परिमाणातिशययो-  
 गित्वं तस्यामलके ऽभावमपेक्षयाणुव्यवहारो भाक्तः । उभाभ्यां भज्यते इति  
 भक्तिः सादृश्यं तस्यायमिति भाक्तः सादृश्यमात्रनिबन्धनो गौण  
 इत्यर्थः । एवमामलकपरिमाणातिशयाभावं कुवलये ऽपेक्षयाणुव्यवहारः । यच्च  
 हि मुख्यमणुत्वं द्रुणुके तच्च महत्परिमाणस्याभावो दृष्टः आमलकेपि  
 यादृशं बिल्वे महत्परिमाणं तादृशं नास्तीत्येतावता साधर्म्येणोपचा-  
 रप्रवृत्तिः । दीर्घत्वह्रस्वत्वयोर्विशेषं दर्शयति । दीर्घत्वह्रस्वत्वे इति । महद्वा-  
 णुत्वं च महदणुत्वे उत्पाद्ये च ते महदणुत्वे चेत्युत्पाद्यमहदणुत्वे ताभ्या-  
 मेकस्मिन्नर्थे समवेते ह्रस्वत्वदीर्घत्वे । यच्चोत्पाद्यं महत्त्वं चणुकादौ तच्चोत्पाद्यं  
 दीर्घत्वं यच्चोत्पाद्यमणुत्वं द्रुणुके तच्चोत्पाद्यं ह्रस्वत्वमित्यर्थः । तच्च पर-  
 माणोः परिमण्डलत्वाद्व्युत्पत्त्याभावो व्यापकत्वाच्चाकाशस्य दीर्घत्वाभाव इ-  
 त्येके । अन्ये तु परमाणुपरममहद्वावहारवत् परमह्रस्वपरमदीर्घव्यवहारस्यापि  
 लोके दर्शनात् परमाणुषु परमह्रस्वत्वं परमदीर्घत्वं चाकाशे इत्याहुः । दीर्घ-  
 परिमाणाधिकरणमाकाशं महत्परिमाणाश्रयत्वात् स्तम्भादिवत् । एवं ह्रस्वपरि-  
 माणाश्रयः परमाणुरणुपरिमाणाश्रयत्वात् द्रुणुकवत् । यदि ह्रस्वत्वमुत्पाद्येना-  
 णुत्वेनैकार्थसमवेतं कथमन्यत्र ह्रस्वत्वव्यवहारः तच्चाह । समिदिन्नुवंशादि-  
 ष्विति । समिन्नेक्षुश्च वंशाश्च समिदिन्नुवंशाः एतेष्वज्जसा परमार्थतो दीर्घ-  
 ष्वपि वंशे यः परिमाणप्रकर्षभावो दीर्घातिशययोगित्वं तस्याभावमिच्छावपेक्ष्य  
 प्रतीत्य भाक्तो गौणो व्यवहार एवमिच्छोः प्रकर्षभावस्तस्याभावं समिध्यपेक्ष्य  
 ह्रस्वव्यवहारः । यत्खलु परमार्थतो ह्रस्वं द्रुणुकं तच्च दीर्घ्याभावः इवावपि  
 वंशस्य यादृशं दीर्घ्यं तादृशं नास्तीत्युपचारः । नन्वेतेषु वास्तव एव ह्रस्वव्यवहारः  
 किं नेष्यते नेष्यते तेष्वेव परापेक्षया दीर्घव्यवहारदर्शनात् न चैकस्य दीर्घत्वं ह्र-  
 स्वत्वं चोभयमपि वास्तवं युक्तं विरोधात् । अथ कस्माद् दीर्घव्यवहार  
 एव गौणो न भवति न तस्योत्पत्तिकारणासम्भवात् सर्वत्रैव भाक्तो ह्रस्वव्य-  
 वहारो भवतु नैवम् मुख्यभावे गौणस्यासम्भवात् । अथेदानीमुत्पाद्यस्य  
 परिमाणस्य कारणनिरूपणार्थमाह । अनित्यं चतुर्विधमपीति । अनित्यं



चतुर्विधमपि दीर्घं ह्रस्वं महदणु चेति चतुर्विधं परिमाण सख्याप-  
 रिमाणप्रचययोनि । संख्यापरिमाणप्रचयकारणकम् । सख्यायास्तावत्कारण-  
 त्वमाह । तचेति । परिमाणभ्यामारब्धं ह्यणुकं परिमाणह्यणुकमित्युच्यते  
 तेषु चित्वेकैकगुणालम्बनामीश्वरबुद्धिमपेक्ष्येत्यन्ना या चित्वसंख्या सा चिभिर्ह्य-  
 णुकैरारब्धकार्यद्रव्ये चणुकलक्षणे रूपाद्युत्पत्तिसमकालमेव महत्त्वं दीर्घत्वं च  
 करोति । तचेतिपदं महत्परिमाणकारणनिवारणार्थं चणुकादीत्यादिपदं चतुर-  
 णुकादिपरिग्रहार्थम् । कथं पुनरेष निश्चयः चणुकादिपरिमाणस्य ह्यणुकगता ब-  
 हुत्वसंख्यैवासमवायिकारणमिति अन्यस्यासम्भवात् न तावद्ह्यणुकवृत्तयो रूप-  
 रसगन्धस्पर्शैकत्वेकपृथक्गुरुत्वद्रवत्वस्नेहास्तस्यासमवायिकारणं तेषां कारण-  
 वृत्तीनां कार्ये गुणमारभमाणानां समानजातीयगुणान्तरारम्भे एव सामर्थ्यद-  
 र्शनात् ह्यणुकाणुपरिमाणानां चारम्भकत्वे चणुकस्याणुत्वमेव स्यात् न महत्त्वम्  
 परिमाणात् समानजातीयस्यैव परिमाणस्योत्पत्त्यवगमात् अस्ति चात्र महत्त्वं  
 भूयोवयवारब्धत्वाद् घटादिवत् न चासमवायिकारणं विना कार्यमुत्पद्यते दृष्ट-  
 श्चान्यत्रावयवसंख्याबाहुल्यात् समानपरिमाणारब्धयोः कार्ययोरेकत्र महत्त्वा-  
 तिशयः तेनात्र संख्याया एव कारणत्वं कल्प्यते । ह्यणुकसंयोगाभ्यां चणुके  
 महत्त्वेापपत्तिः स्यात् यदि भूयसामवयवानां संयोगः कारणमित्युच्यते प्राप्ता-  
 प्राप्तिविवेकादवयवानां भूयस्त्वमेव कारणं समर्थितं स्यात् ईश्वरबुद्धिपेक्षस्य  
 चित्वस्य स्थितिहेत्वदृष्ट्यद्याद्विनाशः न तु कदाचिदाश्रयविनाशादपि विनाशः  
 ईश्वरबुद्धेर्नित्यत्वात् । संप्रति महत्त्वान्महत्त्वेोत्पत्तिमाह । द्विबहुभिर्महद्विरिति ।  
 द्वौ च बहवश्च तैरारब्धे कार्यद्रव्ये कारणमहत्त्वान्येव महत्त्वमारभन्ते यत्र  
 द्वाभ्यां महद्भ्यामप्रचिताभ्यामारभ्यते द्रव्यं तत्रावयवमहत्त्वाभ्यामेव महत्त्व-  
 स्योत्पादो बहुत्वसंख्याप्रचययोरभावात् । यत्र च बहुभिर्महद्विरवयवैः कार्यम-  
 रभ्यते तत्रावयवमहत्त्वेभ्योऽवयविनि महत्त्वस्योत्पादो न बहुत्वसंख्या-  
 याः समानसंख्यैः स्थूलैः सूक्ष्मैश्चारब्धयोर्द्रव्ययोः स्थूलारब्धे महत्त्वातिशय-  
 दर्शनात् संख्यायाः कारणत्वे हि कार्यविशेषो न स्यात् तस्या अविशेषात् । यत्र  
 तु समानपरिमाणैरवयवैरारब्धयोरवयवसंख्याबाहुल्यादेकत्र परिमाणातिशयो  
 दृश्यते तत्रावयवसंख्यापि कारणमेष्टव्या अन्यथा कार्यविशेषायोगः । यत्र  
 समानसंख्यैः समानपरिमाणैश्च कार्यमारब्धम् तत्र महत्त्वेोत्पत्तावभयोरपि

कारणत्वं प्रत्येकमुभयोरपि सामर्थ्यदर्शनात् तच्चान्यतरविशेषादर्शनादित्येके ।  
 अपरे तु परिमाणस्यैव कारणतामाहुः । समानजातीयात् कार्योत्पत्तिसम्भवे  
 विजातीयकारणकल्पनानवकाशात् । प्रचयमाह । प्रचयश्चेति । प्रचय इति  
 द्व्यारम्भकः प्रशिथिलः संयोगविशेषः । स तु<sup>(१)</sup> द्वितूलकद्व्यारम्भकयोस्तूल-  
 पिण्डयोर्वर्तमानः प्रत्येकं पिण्डयोरारम्भकान् प्रशिथिलानवयवसंयोगानपेक्षमाण  
 इतरेतरपिण्डयोरवयवानां परस्परसंयोगानपेक्षमाणो वा द्वितूलके महत्त्वमार-  
 भ्यते । यच्च पिण्डयोः संयोगः स्वयं प्रशिथिलस्तयोरारम्भकाश्चावयवसंयोगा अपि  
 प्रशिथिलास्तच्च पिण्डाभ्यामारब्धे द्रव्ये निविडावयवसंयोगारब्धपिण्डद्वयनिवि-  
 डसंयोगजनितद्रव्यापेक्षया महत्त्वातिशयदर्शनात् पिण्डयोः प्रशिथिलः संयोगः  
 पिण्डारम्भकप्रशिथिलसंयोगापेक्षो महत्त्वस्य कारणम् । यच्च तु पिण्डयोः संयोगः  
 प्रशिथिल इतरेतरपिण्डावयवानामितरेतरावयवैः संयोगा अपि प्रशिथिलाः  
 पिण्डयोरारम्भकाश्च न प्रशिथिलाः तच्च पिण्डाभ्यामारब्धे द्रव्ये ऽत्यन्तनिवि-  
 डपरस्परावयवसंयोगपिण्डद्वयारब्धद्रव्यापेक्षया महत्त्वातिशयदर्शनात् पिण्ड-  
 योः प्रशिथिलः संयोगः इतरेतरपिण्डावयवसंयोगापेक्षो महत्त्वस्य कारणमिति  
 विवेकः । अथ कथं तच्च बहुत्वमहत्त्वयोरेव क्लृप्सामर्थ्ययोः कारणत्वं नेष्यते  
 तच्चाह । न बहुत्वमहत्त्वानीति । विषयभेदापेक्षया बहुवचनम् । यच्च प्रचयवि-  
 शेषात् परिमाणविशेषप्रतीतिरस्ति तच्च बहुत्वं महत्त्वं च न कारणमित्यर्थः ।  
 अत्रोपपत्तिः । समानसंख्यापलपरिमाणोरारब्धे ऽतिशयदर्शनात् । संख्या च पलं  
 च परिमाणं च संख्यापलपरिमाणानि समानानि संख्यापलपरिमाणानि येषां  
 तैरारब्धे कार्ये ऽतिशयदर्शनात् । यदि हि संख्यैव कारणं समानसंख्यैस्त्रिभिश्च-  
 तुर्भिर्वा प्रशिथिलसंयोगैर्निविडसंयोगैश्चारब्धयोर्द्रव्ययोः प्रशिथिलसंयोगारब्धे  
 निविडसंयोगारब्धापेक्षया महत्त्वातिशयो न स्यात् कारणसंख्या या उभयत्रापि  
 तुल्यत्वात् । तथा यदि महत्त्वमपि कारणं समानमहत्त्वैः प्रचितैरप्रचितैश्चार-  
 ब्धयोर्द्रव्ययोरप्रचितारब्धापेक्षया प्रचितारब्धे परिमाणातिशयो न भवेत् अस्ति  
 च विशेषः तेनैव तर्कयामो न संख्या कारणं न महत्त्वमिति । यच्च त्वप्रचितै-  
 रणुभिर्महद्भिश्च प्रचितैरारब्धयोर्द्रव्ययोः प्रचितैर्महद्भि्रारब्धे महत्त्वातिशय-

दर्शने तत्र महत्त्वप्रचययोः कारणत्वम् यच्च प्रचितैः समानपरिमाणैर्बहुतरसंख्या-  
 कैरप्रचितैश्चारव्ययोर्द्वययोर्बहुतरसंख्याकैः प्रचितैरारब्धे ऽतिशयदर्शने तच्च  
 संख्याप्रचययोः कारणत्वम् यच्चाप्रचितैरगुभिरल्पसंख्यैरारब्धात् प्रचितबहुतर-  
 स्थूलारब्धे विशेषदर्शने तच्च चयाणामेव बोद्धव्यम् । यस्तु मन्यते तुलापरिमे-  
 येषु द्रव्येषु कारणगतानि पलानि परिमाणोत्पत्तौ कारणं न महत्परिमाणानि  
 तन्मते न पलस्य कारणत्वमभ्युपगम्य प्रतिषेधः कृतः । स्वमते तु पलस्याका-  
 रणत्वात् । द्वित्वसंख्या चाश्वेवर्तमाना झृणुके ऽणुत्वमारभते । यस्तु परमाणु-  
 परिमाणाभ्यामेव झृणुके परिमाणोत्पत्तिमिच्छति तं प्रति झृणुकस्यापि अणुत-  
 मत्वप्रसक्तिरिति पूर्विकैव युक्तिरावर्तनीया । अधिकं चैतत् यन्नित्यद्रव्यपरिमा-  
 णस्यानारम्भकत्वम् । परमाणुपरिमाणं न भवति कस्यचिदारम्भकं नित्यद्रव्य-  
 परिमाणत्वात् आकाशादिपरिमाणवत् अणुपरिमाणत्वाद्वा मनःपरिमाणवत् ।  
 दीर्घत्वस्योत्पत्तिमाह । महत्त्ववदिति । यथा महत्त्वस्य कारणबहुत्वात् समान-  
 जातीयत्वात् कारणमहत्त्वात् प्रचयाच्चेत्पत्तिरिति सर्वमस्य महत्त्वेन सह तुल्यम् ।  
 झृणुके ह्रस्वत्वस्यापि द्वित्वसंख्यैवासमवायिकारणमित्याह । अणुत्ववदिति ।  
 कथमेकस्मात् कारणात् कार्यभेदः अदृष्टविशेषस्य सहकारिणो भेदात् मह-  
 त्वविशेष एव दीर्घत्वम् अणुत्वविशेष एव ह्रस्वत्वमिति मन्यमान आह ।  
 अथेति । समाधत्ते । तच्चास्तीति । यदि दीर्घमहत्त्वयोरभेदो दीर्घः  
 महदानीयतामिति निर्धारणं न स्यादभेदात् । न हि भवति रूपवत्सु  
 रूपवदानीयतामिति अस्ति चेदं निर्धारणम् । तेन दीर्घत्वमहत्त्वयोर्भेदः  
 कथ्यते परिमाणस्य व्याप्यवृत्तित्वादेकस्मिन् द्रव्ये परिमाणद्वयानुपपत्तिरिति  
 चेन्न विजातीययोरेकच वृत्त्यविरोधात् अवान्तरजातिभेदेऽपि नीलपीतयोरे-  
 कच समावेशो न दृष्ट इति चेत् ययोर्न दृष्टस्तयोर्माभूत् दीर्घत्वमहत्त्वयोस्तु  
 सहभावः सर्वलोकप्रतीतिसिद्धत्वादशक्यनिराकरणः । झृणुकवर्तिनोरणुत्वह्र-  
 स्वत्वयोस्तु भेदो योगिनां प्रत्यक्ष इत्याह । अणुत्वह्रस्वत्वयोस्त्विति ।  
 अस्मादादीनां तु भाक्तयोरणुत्वह्रस्वत्वयोर्भेदे तन्मुख्ययोरपि भेदानुमानम् ।  
 एतच्चतुर्विधमपि परिमाणमाश्रयविनाशादेव विनश्यति नान्यस्मादिति नियमः ।  
 उत्पाद्यग्रहणेन परमाणुपरमह्रस्वपरममहत्परमदीर्घव्यवच्छेदः । अणु-  
 त्वमहत्त्वयोः दीर्घत्वह्रस्वत्वयोश्च परस्परपेक्षाकृतत्वं न तु स्वाभाविक-

त्वमिति चेत् तत्र केवलावस्थायां ह्रस्ववितस्त्यादिपरिमितस्य परिमाणस्य सापेक्षावस्थायामपि भेदानुपलब्धेरुदयाभावप्रसङ्गाच्च किमर्थं तर्ह्यपेक्षा प्रत्येकमाश्रयग्रहणे गृहीतयोरेव परिमाणयोः प्रकर्षभावाभावप्रतीत्यर्थो ययोरधिगमादिदमस्मादूर्ध्वमिदं ह्रस्वमिति व्यवहारः स्यात् ॥

पृथक्कमपोद्धारव्यवहारकारणम् । तत्पुनरेकद्रव्यमनेकद्रव्यं च । तस्य तु नित्यानित्यत्वनिष्पत्तयः संख्यया व्याख्याताः । एतावांस्तु विशेषः एकत्वादिवदेकपृथक्कादिष्वपरसामान्याभावः संख्यया तु<sup>(१)</sup> विशिष्यते तद्विशिष्टव्यवहारदर्शनादिति ॥

पृथक्कमपोद्धारव्यवहारकारणम् । अपोद्धारव्यवहार इदमस्मात् पृथगिति ज्ञानं व्यपदेशश्च तस्य कारणं पृथक्कमिति व्याख्यानं पूर्ववत् । इतरेतराभावनिमित्तोयं व्यवहार इति चेन्न प्रतिषेधस्य विधिप्रत्ययविषयत्वायोगात् । तत्पुनरेकद्रव्यमनेकद्रव्यं च एकं द्रव्यमाश्रयो यस्य तदेकद्रव्यम् अनेक द्रव्यमाश्रयो यस्य तदनेकद्रव्यम् पुनःशब्द एकद्रव्यवृत्तेः परिमाणात् पृथक्कस्यैकानेकद्रव्यवृत्तित्वविशेषावद्योतनार्थः । परिमाणमेकद्रव्यम् एकपृथक्कं पुनरेकद्रव्यमनेकद्रव्यं चेति विशेषः । तस्य तु नित्यानित्यत्वनिष्पत्तयः संख्यया व्याख्याताः । तस्य द्विविधस्यापि पृथक्कस्य नित्यत्वं चानित्यत्वं च निष्पत्तिश्च संख्यया व्याख्याताः । यथैकद्रव्यैकत्वसंख्या परमाणुषु नित्या कार्ये कारणगुणपूर्वका आश्रयविनाशाच्च नश्यति तथैकद्रव्यमेकपृथक्कम् । यथा अनेकद्रव्या द्वित्वादिका संख्या अनेकगुणालम्बनाया अपेक्षाबुद्धेरुत्पद्यते तद्विनाशाच्च विनश्यति क्वचिन्नाश्रयविनाशाद्विनश्यति तथानेकद्रव्यद्विपृथक्कादिकमपीत्यतिदेशार्थः । नित्यं चानित्यं च नित्यानित्ये तयोर्भावो नित्यानित्यत्वमिति द्वन्द्वात् परं श्रवणात् त्वप्रत्ययस्य प्रत्येकमभिसम्बन्धः । अत्रापि वाक्ये तु शब्देऽपि विशेषावद्योतनार्थः तस्य नित्यत्वादयः संख्यया व्याख्याताः न परिमाणस्येत्यर्थः । एवं संख्यया सह पृथक्कस्य साधर्म्यं प्रतिपाद्य वैधर्म्यं प्रतिपादयति ।

एतावांस्त्विति । संख्यायाः सकाशात् पृथक्स्थैतावान् भेदः यथा संख्यात्व-  
परसामान्यापेक्षयैकत्वद्वित्वादिकमपरसामान्यमस्ति तथा पृथक्परसामान्यापे-  
क्षयैकपृथक्त्वादिकमपरसामान्यं नास्तीति । कथं तर्ह्यनेकेष्वेकपृथक्त्वादिव्यवा-  
न्तरप्रत्ययविशेषस्तचाह । संख्याया तु विशिष्यते इति । अयमेकः पृथक् द्वाविमौ  
पृथगित्येकत्वादिसंख्याविशिष्टो व्यवहारः पृथक्ते दृश्यते । तत्रैकत्र<sup>(१)</sup> द्रव्ये  
वर्तमानं पृथक्मेकार्थसमवेतयैकत्वसंख्यया विशिष्यते तद्विशेषश्चावान्तरव्य-  
वहारविशेषः अनुवृत्तिप्रत्ययश्च पृथक्सामान्यकृत एवेत्यभिप्रायः । एतेन पर-  
माणुपरिमाणेष्वपि परमाणुत्वं सामान्यं प्रत्याख्येयम् परमशब्दविशेषितादेवाणु-  
त्वसामान्यादेव व्यवहारानुगमोपपत्तेः । अथ कस्मात् सर्वद्रव्यानुगतमेकमेव  
पृथक्मेकत्वादिसंख्याविशेषणभेदात् प्रत्ययभेदहेतुरिति नेष्यते । नेष्यते । क्रमे-  
णोपजायमानेषु द्रव्येषु सामान्यवद्गुणस्य समवायादर्शनात् । अथेदं सामान्यमेव  
भविष्यति न पिण्डान्तराननुसन्धाने सामान्यबुद्धिवत् पृथक्बुद्धेरभावात् ॥

संयोगः संयुक्तप्रत्ययनिमित्तम् । स च द्रव्यगुण-  
कर्महेतुः । द्रव्यारम्भे निरपेक्षस्तथा भवतीति सापेक्षे-  
भ्यो निरपेक्षेभ्यश्चेति वचनात् । गुणकर्मारम्भे तु सा-  
पेक्षः संयुक्तसमवायाद् अग्नेर्वैशेषिकमिति वच-  
नात् । अथ कथंलक्षणः कतिविधश्चेति । अप्रा-  
प्तयोः प्राप्तिः संयोगः स च त्रिविधः<sup>(२)</sup> अन्यतरक-  
र्मजः उभयकर्मजः संयोगजश्च<sup>(३)</sup> । तत्रान्यतरकर्मजः  
क्रियावता निष्क्रियस्य । यथा स्थाणोः श्येनेन वि-  
भूनां च मूर्तेः<sup>(४)</sup> । उभयकर्मजो<sup>(५)</sup> विरुद्धदिक्रिययोः  
सन्निपातः । यथा मल्लयोर्मेषयोर्वा<sup>(६)</sup> । संयोगजस्तूत्य-  
न्तमात्रस्य चिरोत्पन्नस्य वा निष्क्रियस्य कारणसंयो-

(१) तथैकत्र-पा १ पु. ।

(२) स तु त्रिविधः-पा. ५ पु. ।

(३) संयोगजश्चेति-पा. ७ पु. । संयोगः इत्यधिकं ६ पु. । (४) मूर्तेरिति-पा. ५ पु.

(५) उभयकर्मजस्तु-पा ५ पु. । (६) सन्निपाते । मेषयोर्मल्लयोर्वेति पा. ६ पु. ।

गिभिरकारणैः कारणाकारणसंयोगपूर्वकः कार्याकार्यगतः संयोगः । स चैकस्माद् द्वाभ्यां बहुभ्यश्च भवति । एकस्मात् तावत् तन्तुवीरणसंयोगात् द्वितन्तुकवीरणसंयोगः । द्वाभ्यां तन्त्वाकाशसंयोगाभ्यामेको द्वितन्तुकाकाशसंयोगः । बहुभ्यश्च तन्तुतुरी<sup>(१)</sup>संयोगेभ्य एकः षट्तुरी<sup>(२)</sup>संयोगः । एकस्माच्च द्वयोरुत्पत्तिः । कथम् । यदा पार्थिवाप्ययोरखोः संयोगे सत्यन्येन पार्थिवेन पार्थिवस्यान्येनाप्येन चाप्यस्य युगपत्संयोगौ भवतस्तदा ताभ्यां संयोगाभ्यां पार्थिवाप्ये द्व्यणुके युगपदारभ्येते । ततो यस्मिन् काले द्व्यणुकयोः कारणगुणपूर्वक्रमेण<sup>(३)</sup> रूपाद्युत्पत्तिः तस्मिन्नेव काले इतरेतरकारणाकारणगतात् संयोगादितरेतरकार्याकार्यगतौ संयोगौ युगपदुत्पद्येते । किं कारणम् । कारणसंयोगिना ह्यकारणेन कार्यमवश्यं संयुज्यते इति न्यायः <sup>(४)</sup>अतः पार्थिवं द्व्यणुकं कारणसंयोगिनाप्येना<sup>(५)</sup>णुना सम्बद्ध्यते<sup>(६)</sup> आप्यमपि द्व्यणुकं कारणसंयोगिना पार्थिवेनेति<sup>(७)</sup> । अथ<sup>(८)</sup> द्व्यणुकयोरितरेतरकारणाकारणसम्बद्ध्योः कथं परस्परतः सम्बन्ध इति । तयोरपि संयोगजाभ्यां संयोगाभ्यां सम्बन्ध इति । नास्त्यजः संयोगो नित्यपरिमण्डलवत्<sup>(९)</sup> पृथगनभिधानात् । यथा चतुर्विधं<sup>(१०)</sup>

(१) तुरि-पा० १ पु० ।

(२) तुरि-पा० १ पु० ।

(३) प्रक्रमेण-पा० ६ पु० ।

(४) इति न्यायः-इति नास्ति १ पु० ।

(५) कार्यं संयोगिनाप्येन-पा० ५ पु० ।

(६) अवश्यं संयुज्यते-पा० ५ पु० ।

(७) द्व्यणुकं पार्थिवेनेति-पा० ५ पु० ।

(८) अथ कथं-पा० ५ पु० ।

(९) अजः सद्ये गो नास्ति-पा० ५ पु० ।

(१०) यथावच्चतुर्विधं-पा० ५ पु० ।

परिमाणमुत्पाद्यमुक्ताह<sup>(१)</sup> नित्यं परिमण्डल<sup>(२)</sup>मित्ये-  
वमन्यतरकर्मजादिसंयोगमुत्पाद्यमुक्ता पृथङ्मित्यं ब्रू-  
यान्न त्वेवमब्रवीत् तस्मान्नास्त्यजः संयोगः । परमा-  
णुभिराकाशादीनां प्रदेशवृत्तिरन्यतरकर्मजः संयो-  
गः<sup>(३)</sup> । विभूनां तु परस्परतः संयोगो नास्ति युतसि-  
द्धभावात् । सा पुनर्द्वयोरन्यतरस्य वा पृथग्गतिमत्त्वं  
पृथगाश्रयाश्रयित्वं चेति<sup>(४)</sup> । विनाशस्तु सर्वस्य सं-  
योगस्यैकार्थसमवेताद्विभागात् क्वचिदाश्रयविनाशा-  
दपि<sup>(५)</sup> । कथम् । यदा तन्त्वोः संयोगे सत्यन्यत-  
रतन्त्वारम्भके अंशो कर्मात्पद्यते तेन कर्मणा<sup>(६)</sup> अंश्च-  
न्तराद्विभागः क्रियते विभागाच्च तन्त्वारम्भकसंयो-  
गविनाशः संयोगविनाशात् तन्तुविनाशस्तद्विनाशे  
तदाश्रितस्य तन्त्वन्तरसंयोगस्य विनाश इति<sup>(७)</sup> ॥

संयोगसद्भावनिर्हणार्थमाह । संयोगः संयुक्तप्रत्ययनिमित्तमिति ।  
अस्ति तावदिदमनेन संयुक्तमिति प्रत्ययो लौकिकानाम् न चास्य रूपादयो  
निमित्तं तत्प्रत्ययविलक्षणत्वात् अतो यदस्यनिमित्तं स संयोगः । नैरन्तर्यनि-  
बन्धनेऽयं प्रत्यय इति चेत् किं द्रव्ययोः परस्परसंश्लेषो नैरन्तर्यम् अन्तराभावा  
वा आद्ये कल्पे न किञ्चिदतिरिक्तमुक्तं स्यात् द्रव्ययोः परस्परसंश्लेष एव  
हि नः संयोगः द्वितीये कल्पे सान्तरयोरन्तराभावे संयोगादन्यः को हेतुरिति  
वाच्यम् यदेव भवतामसंयुक्तयोः संयोगे कारणं तदेव न सान्तरयोरन्तराभावे  
कारणमिति चेत् अस्तु कामं किं त्विदं स्वाश्रयं देशान्तरं प्रापयत् तदन्तराभावं  
करोति अप्रापयद्वा अप्रापिपक्षे तावदन्तराभावो दुर्लभो पूर्वावष्टब्धे एव देशे-

(१) युक्ताह-पा ५ पु ।

(२) परिमाण्डल्य-पा ५ । ६ पु ।

(३) इति-इत्यधिकं ५ पु ।

(४) आश्रयसमवायित्वं चेति-पा १ पु ।

(५) इति-पा १ । क्वचिच्चाश्रयविनाशान्नाशः-पा ५ पु । (६) कर्मणा-पा ५ पु ।

(७) संयोगनाशः तद्विनाशात्तन्त्वोर्विनाशः तद्विनाशे तदाश्रितस्य संयोगस्यावश्यं विना-  
शः-पा ५ पु ।



उचस्थानात् देशान्तरप्राप्तिपक्षे तु तस्याः को नामान्यः संयोगो यः प्रतिषिध्यते  
 अविरलदेशे द्रव्यस्योत्पादे संयोगव्यवहार इति चेन्न उत्पादमात्रे संयोगव्य-  
 वहारः किं त्वविरलदेशोत्पादे यैवेयमुत्पाद्यमानयोरविरलदेशता स एव  
 संयोगः । स च द्रव्यगुणकर्महेतुः । तन्तुयोगो द्रव्यस्य पटस्य हेतुः आत्ममनः-  
 संयोगो बुद्ध्यादीनां गुणानाम् । एव भेदाकाशसंयोगः शब्दस्य गुणस्य हेतुः  
 प्रयत्नवदात्महस्तसंयोगो हस्तकर्मणो हेतुः तथा वेगवद्वायुसंयोगस्तृणक-  
 र्मणो हेतुरित्यादिकमूह्यम् । यथायं द्रव्यमारभते यथा च गुणकर्मणी तं  
 प्रकारं दर्शयति । द्रव्यारम्भ इत्यादिना<sup>(१)</sup> । द्रव्यस्यारम्भे कर्तव्ये संयोगः  
 स्वाश्रयं स्वनिमित्तं च कारणमन्तरेण नान्यदपेक्षते न त्वयमनपेक्षार्थः पश्चा-  
 द्वावि निमित्तान्तरं नापेक्षते इति श्यामादिविनाशानन्तरभाविनोन्त्यस्य पर-  
 माण्वग्निसंयोगस्य पाकजानां गुणानामपि आरम्भे निरपेक्षकारणत्वप्रसङ्गात्<sup>(२)</sup>  
 कथमेतदवगतं त्वया यदयं द्रव्यारम्भे निरपेक्षः संयोग इति तच्चाह । तथा भव-  
 तीति<sup>(३)</sup> । सापेक्षेभ्यो निरपेक्षेभ्यश्चेति इति वचनात् पटार्थमुपक्रियमाणेभ्यस्त-  
 न्तुभ्यो भविष्यति पट इति प्रत्ययो जायते इति पूर्वं प्रतिपाद्य सूचकारेणैतदुक्तं  
 तथा भवतीति सापेक्षेभ्यो निरपेक्षेभ्यश्चेति । अस्यायमर्थः यथोपक्रियमाणेभ्यो  
 भविष्यति पट इति प्रत्ययस्तथा सापेक्षेभ्यो निरपेक्षेभ्यश्चेति भवतीति वर्तमानप्र-  
 त्ययः अन्यथा सापेक्षेभ्यो निरपेक्षेभ्यश्चेति भवतीति वर्तमानप्रत्ययो न स्यात्  
 यदा कतिचित्तन्तवः संयुक्ता वर्तन्ते कतिचिन्नासंयुक्तास्तदा तेभ्यो भवति  
 पट इति प्रत्ययः स्यादित्यर्थः । अत्र सूचे वार्तमानिकप्रतीतिहेतुत्वेनाभि-  
 धीयमानेषु तन्तुषु संयुक्तेष्वनपेक्षशब्दप्रयोगात् संयोगो द्रव्यारम्भे निरपेक्ष इति  
 प्रतीयते इति तात्पर्यम् । तुशब्देन पूर्वस्माद्विशेषं प्रतिपादयन्नाह । गुणकर्मा-  
 रम्भे तु सापेक्षः<sup>(४)</sup> । कुतो ज्ञातमित्यत आह । संयुक्तसमवायादिति । अग्नेर्वैशे-  
 षिकमित्यग्निगतमुष्णत्वं विवक्षितम् तत्पार्थिवपरमाणुसंयुक्ते वह्नौ समवायात्  
 परमाणौ रूपाद्युत्पत्तिकारणमित्यस्माद्वचनाद्गुणारम्भे परमाण्वग्निसंयोगस्योष्ण-  
 स्पर्शसापेक्षत्वं प्रतीयते अन्यथा वह्निसंयोगजेषु रूपादिषु वह्निस्पर्शस्य कार-  
 णत्वाभिधानायोगात् बुद्ध्यारम्भे आत्ममनःसंयोगस्य स्वाश्रयस्वनिमित्तकार-

(१) मूले पृ १३६ पं १४ ।

(२) अकारणत्वप्रसङ्गात्-पा० २ पु ।

(३) मूले पृ १३६ पं १४ ।

(४) मूले पं १३६ पं १४ ।



साध्यतिरेकेणापि धर्माद्यपेक्षत्वमिति यथासंभवमप्यूह्यम् कर्मारम्भेऽपि संयोगस्य तृणे कर्मारम्भकत्वात् बीजविनाशानन्तरमङ्गुरस्योत्पत्तेर्मृत्पिण्डध्वंसानन्तरं घटस्योत्पादादभावादेव द्रव्यस्योत्पादो न संयोगादिति चेत् । तदयुक्तम् । अवयवसंयोगविशेषेभ्यो<sup>(१)</sup> द्रव्यस्योत्पत्तिदर्शनात् अभावस्य निरतिशयत्वे कार्यविशेषस्याकस्मिकत्वप्रसङ्गाच्च । इदं त्विह निरूप्यते । किं सत्क्रियते ऽसदेव वा सत्क्रियत इति सांख्याः असदकरणात् न ह्यसतो गगनकुसुमस्य सत्त्वं केनचिच्छक्यं कर्तुं सतश्च सत्कारणं युक्तमेव तदुर्मत्वात् दृष्टं हि तिलेषु सत एव तैलस्य निष्पीडनेन करणम् असतस्तु करणे न निदर्शनमस्ति इतश्च सत्कार्यम् । उपादानग्रहणात् उपादानानि कारणानि तेषां कार्येण ग्रहणं कार्यस्य तैः सह सम्बन्धः तस्मात्तत्कार्यं सदेव अविद्यमानस्य सम्बन्धाभावात् असम्बद्धमेव कार्यं कारणैः क्रियते इति चेन्न सर्वसम्भवाभावात् असम्बद्धत्वाविशेषे सर्वे सर्वस्माद्वेत् न चैवम् तस्मात्कार्यं प्रागुत्पत्तेः कारणैः सह सम्बद्धम् । यथाहः

असत्त्वान्नास्ति सम्बन्धः कारणैः सत्त्वसङ्गिभिः ।

असम्बद्धस्य चोत्पत्तिमिच्छतो न व्यवस्थितिः ॥ इति

अपि च शक्तस्य जनकत्वमशक्तस्य वा अशक्तस्य जनकत्वे तावदतिप्रसक्तिः शक्तस्य जनकत्वे तु किमस्य शक्तिः सर्वत्र क्वचिदेव वा सर्वत्र चेत् सेवातिव्याप्तिः अथ क्वचिदेव कथमसति तस्मिन् कारणस्य तत्र शक्तिनियतेति वक्तव्यम् असतो<sup>(२)</sup> विषयत्वायोगात् तस्मात्<sup>(३)</sup>च्छक्तस्य यच्छक्तं शक्तिविषयो योर्थः तस्य करणात्प्रागपि शक्यं सदेव इतोऽपि सत्कार्यम् । कारणभावात् कारणस्वभावं कार्यमिति नान्योऽवयवी अवयवोभ्यस्तद्वैशत्वात् यत्तु यस्मादन्यन्न तत्तस्य देशो यथा गौरश्वस्येत्यादिभिः प्रमाणैः प्रतिपादित कारणं च सद् अतस्तदव्यतिरेकि कार्यमपि सदेवेति तदेतदुक्तम् ।

असदकरणादुपादानग्रहणात् सर्वसम्भवाभावात् ।

शक्तस्य शक्यकरणात् कारणभावाच्च सत्कार्यमिति ॥

अत्रोच्यते । यदि कारणव्यापारात् प्रागपि पटस्तन्तुषु सन्नेव किमित्युपलब्धिकारणेषु सत्सु सत्यामपि जिज्ञासायां नोपलभ्यते । अनभिव्यक्तत्वा

(१) संयोगविशेषेभ्यो-पा २ पु । (२) असति-पा २ पु ।

(३) तस्माच्च-पा २ पु ।

दिति चेत् केयमनभिव्यक्तिः यद्युपलब्धेरभावस्तस्यैवानुपपत्तिश्चोदिता कथं तदेवानरम् । अथोपलब्धियोग्यस्यार्थक्रियानिवर्तनसमस्य रूपस्य विरहोऽनभिव्यक्तिः तदानीमसत्कार्यवादः तथाभूतस्य रूपस्य प्रागभावे पश्चाद्भावात् । अथ मतं पटस्य चक्षुरादिबत्कुविन्टादिकारणव्यापारोप्युपलब्धिकारणं तस्याभावात् सतोप्यनुपलब्धिरिति । न । कारणव्यापारस्यापि सर्वदा तच्च सम्भवात् व्यापारोपि पूर्वमनभिव्यक्तः सम्प्रति कारणैरभिव्यज्यमानोभावमुपलम्भयतीति चेत् अभिव्यक्तिरपि यद्यसती कथं तस्याः कारणं सतीति चेद्भाषणलम्भप्रसङ्गस्तदवस्थ एवेति कस्यचिदपूर्वस्य विशेषस्योपजननमन्तरेण प्रागनुपलब्धस्य पश्चादुपलम्भो दुर्घटः । यच्चेत्तम् असदशक्यकरणं व्यामकुसुमवदिति तन्न स्वभावभेदात् असदेकस्वभावं गगनकुसुमं सदसत्त्वभावं तु घटादिकं तत्पूर्वमसत् पश्चात्सद्भवति कथं सदसत्त्वयोरेकञ्च न विरोध इति चेत् कालभेदेन समावेशात् प्रागुत्पत्तेः पटस्य धर्मिणोऽभावात् कथमसत्त्वं तस्य धर्म इति चेत् यादृशो यच्चस्तादृशो बलिः सत्त्वमसतो धर्मो न स्यादसत्त्वत्वसत एव युक्तम् । यदसत्पूर्वमासीत् तस्य कथं सत्त्वमिति चेत् कारणसामर्थ्यात् अस्ति स कोपि महिमा तुर्यादीनां यदेतेषु सम्भूय व्याप्रियमाणेष्वसन्नेव पटः सम्भवति असतोऽसम्बद्धस्य जन्यत्वे ऽतिप्रसक्तिरिति चेन्नैतत् तन्तुजातीयस्य पटजातीय एव सामर्थ्यात् कुत एतत् त्वत्पक्षेपि कुत एतत् तन्तुष्वेव पटात्मता न सर्वचेति वस्तुस्वाभाव्यादिति चेत् से नाचापिभविष्यति । अत एव चापादाननियमोऽन्वयव्यतिरेकाभ्यां तज्जातीयनियमने तज्जातीयस्य शक्त्यवधारणात् । यत्पुनरेतत् कार्यकारणयोरव्यतिरेकात् कारणावस्थानादेव कार्यस्याप्यवस्थानमिति तदसिद्धमसिद्धेन साधितं कार्यकारणयोः स्वरूपशक्तिसंस्थानभेदस्य प्रत्यक्षसिद्धत्वात् प्रधानात्मत्वे विश्वस्यातीन्द्रियत्वप्रसङ्गाच्च तद्वैश्व तु तदाश्रितत्वमाचनबन्धनमेवेत्यलं वृद्धेष्वतिनिबन्धेन । एतत् विमृश्यतां केयं शक्तिरिति अतीन्द्रिया काचिदित्यर्थाः । तदयुक्तम् । तस्याः सद्भावे प्रमाणाभावात् । अथ मन्यसे यथाभूतादेव बह्वेर्दाहोत्पत्तिरवगता तथाभूतादेव मन्त्रौषधिसन्निधाने सति न दृश्यते यदि दृष्टमेव रूपं दाहस्य कारणं स्यात्तस्य सम्भवाद् दाहानुत्पादो न स्यात् अस्ति च तदनुत्पत्तिः सेयमदृष्टरूपस्य वैगुण्य गमयन्ती हुतभुजि शक्तेरतीन्द्रियायाः सत्त्वं कल्पयति

यस्या मन्त्रादिनाभिभवो विनाशो वा क्रियते यच्च प्रतीकारवशेन पुनः कार्योदय-  
स्तचाभिभवः यच्च तु सर्वथैवानुत्पत्तिः कार्यस्य तच्च विनाशः । न चैतद्वाच्यम् । न  
मन्त्रो बह्विसंयुक्तो नापि तत्समवेतः कथं व्यधिकरणां शक्तिं विनाशयेत्  
विनाशयति चेदतिप्रसङ्गः स्यादिति तदुद्देशेन प्राप्त्वात् । यथैवासम्बद्धोप्य-  
भिचारो यमुद्दिश्य क्रियते तमेव हिनस्ति न पुरुषान्तरम् एवं यामेव व्यक्ति-  
मभिसन्धाय मन्त्रः प्रयुज्यते तस्या एव शक्तिं निरुणद्धि न सर्वासाम् । नाप्ये-  
तदुद्घोषणीयम् । यदि शक्तिर्द्रव्यात्मिका समवाय्यसमवायिकारणयोरन्यतर-  
विनाशाद्विनश्येत् अथ गुणानतिरेकिणी तदाश्रयविनाशाद्विरोधिगुणप्रादुर्भा-  
वाद्वा विनश्येदिति समयस्यानभ्युपगमात् यस्य यतो विनाशं प्रतीमस्तस्य तमेव  
विनाशहेतुं ब्रूमो न पुनरमुं त्वत्कृतं समयमभ्युपगच्छामः प्रतीतिपराहृतत्वात् ।  
यदि चावश्यमभ्युपेयस्तदा द्रव्यगुणयोरेव विनाशं प्रत्यभ्युपगम्यतां यच्च  
परिदृष्टः शक्तिः पुनरियं सादृश्यवत्पदार्थान्तरं प्रकारान्तरेणापि विनश्यति  
कार्योत्पादानुत्पादाभ्यां बह्वावधिगता शक्तिः कुत एव सर्वभावेषु कल्प्यते  
इति चेत् एकत्र तस्याः कार्योत्पादानुगुणत्वेन कल्पितायाः सर्वत्र तदुत्प-  
त्यैवानुमानात् । अत्रोच्यते । न मन्त्रादिसन्निधौ कार्यानुत्पत्तिरदृष्टं रूपमा-  
क्षिपति यथान्वयव्यतिरेकाभ्यामवधृतसामर्थ्या बह्विर्दाहस्य कारणं तथा  
प्रतिबन्धकमन्त्रादिप्रागभावोपि कारणम् स च मन्त्रादिप्रयोगे सति निवृत्त इति  
सामग्रीवैगुण्यादेव दाहस्यानुत्पत्तिर्न तु शक्तिवैकल्यात् । भावस्य भावरूप-  
कारणनियतत्वदर्शनादभावकार्यत्वं नास्तीति चेन्न नित्यानां कर्मणामकरणा-  
त्प्रत्यवायस्योत्पादात् अन्यथा नित्याकरणे प्रायश्चित्तानुष्ठानं न स्याद्वैधर्ष्यात् ।  
नित्यानामकरणे ऽन्यकरणात् प्रत्यवायो न तु नित्याकरणस्य करणप्रागभा-  
वस्य हेतुत्वमिति चेत् नित्याकरणस्य तद्भावभावित्वनियतस्य सहायत्वेन  
व्यापारात् । ननु यदि प्रतिबन्धकस्य प्रयोगे तदभावो निवृत्त इति दाहस्या-  
नुत्पत्तिः तदा प्रतिबन्धकप्रतिबन्धकेपि दाहे न स्यात् तत्कारणस्य प्रागभावस्य  
निवृत्तत्वात् दृश्यते च प्रतिबन्धकस्यापरेण मन्त्रादिना प्रतिबन्धे सति  
दाहस्तेन नाभावः कारणमित्यवस्थितेयं शक्तिः कारणम् सा च प्राक्तनेन प्रति-  
बद्धा द्वितीयेनेतत्प्रतिबन्धेति कल्पना अवकाशं लभते । तदप्यपेशलम् । दृष्टे सम्भ-  
वत्यदृष्टकल्पनानवकाशात् कदाचित् प्रतिबन्धकमन्त्रादभावमहिता सामग्री

कारणं कदाचिद् द्वितीयमन्तादिसहिता कारणमित्यस्यां कल्पनायां को विरोधः  
यदनुरोधाददृष्टमाश्रीयते । दृष्टेः हेकरूपस्यापि कार्यस्य सामग्रीभेदः यथा दारु-  
निर्मथनप्रभवो वह्निः सूर्यकान्तप्रभवश्चेति कसिद्धान्तरहस्यम् । मीमांसासि-  
द्धान्तरहस्यं तत्त्वप्रबोधे कथितमस्माभिः । संयोगः संयुक्तप्रत्ययनिमित्तमित्य-  
वगतं तावत् किं त्वस्य स्वरूप भेदश्च न ज्ञायते तदर्थं परिपृच्छति । अथ  
कथंलक्षणः कतिविधश्चेति<sup>(१)</sup> । अथेति प्रश्नोपक्षेपे कथंशब्दः किंशब्दार्थे यथा  
को धर्मः कथंलक्षण इति । लक्षणशब्दश्च स्वरूपवचन इति किंस्वरूपः संयोगः  
कतिविधश्चेति कतिप्रकार इत्यर्थः । लक्षणं कथयति । अप्राप्रयोः प्राप्तिः संयोगः ।  
पूर्वमप्राप्रयोर्द्रव्ययोः पश्चाद्या प्राप्तिः परस्परसंश्लेषः स संयोगः अप्राप्रयोरिति  
समवायव्यवच्छेदार्थम् । इदानीं तस्य भेदं प्रतिपादयति । स च त्रिविध  
इति<sup>(२)</sup> । चशब्दावधारणे संयोगस्त्रिविध एव । त्रैविध्यमेव दर्शयति । अन्य-  
तरकर्मज इत्यादिना । द्वयोः संयोगिनोर्मध्ये यदन्यतरद् द्रव्यं तच्च यत्कर्म  
तस्माज्जातोन्यतरकर्मजः । उभयोर्द्रव्ययोः कर्मणी उभयकर्मणी ताभ्यां जात  
उभयकर्मजः । संयोगादपि संयोगो जायते । तच्चान्यतरकर्मजः तच्च तेषां  
त्रयाणां मध्ये क्रियावता द्रव्येण निष्क्रियस्य द्रव्यस्य संयोगोन्यतरकर्मजः ।  
अस्योदाहरणम् । यथा स्थाणोः श्येनेन विभूनां च मूर्तैः निष्क्रियस्य स्थाणोः  
क्रियावता श्येनेन सह संयोगः श्येनकर्मजः । एवमाकाशादीनां विभूनां निष्क्रि-  
याणां क्रियावद्भिर्मूर्तैरसर्वगतद्रव्यपरिमाणैः संयोगो मूर्तद्रव्यकर्मजः । नन्वेकस्य  
मन्दं गच्छतोऽपरेण तत्पृष्ठमनुधावतान्यतरकर्मजः संयोगो दृष्टः कथमुक्तं  
क्रियावता निष्क्रियस्येति । सत्यम् । निष्क्रियत्ववाचो युक्तिस्तु विवक्षितसंयोगहे-  
तुभूतकर्माभिप्रायेणेति मन्तव्यम् । प्रथमं श्येनचरणस्याणुशिरसोः संयोगः तदनु  
स्थाणुश्येनावयविनोस्तत्रावयवयोः संयोगः कर्मजः अवयविनोस्तु संयोगजः  
संयोग इति केचित् । तदप्यसारम् । सक्रियस्याप्यवयविनः क्रियावत एवावय-  
व्यन्तरेण संयोगात् । यदि चैवं नेष्यते अवयवानामपि स्वावयवापेक्षयावय-  
वित्वेन सर्वत्रावयविषु कर्मजस्य संयोगस्योच्छेदः स्यादिति । तथा सति चाव-  
यविनि कर्माभावो वक्तव्यः त्यक्तव्यं वा<sup>(३)</sup>वयविकर्मणः संयोगविभागयोरन-  
पेक्षकारणं कर्मेति कर्मलक्षणमिति दुरक्षरदुर्विदग्धानां युक्तिमाचार्यवचनं चा-

तृजतामन्धानामिव पदेपदे क्रियत् स्थलितं दर्शयिष्यामः । उभयकर्मजे विरु-  
द्धदिक्क्रिययोः सन्निपातः । याभ्यां दिग्भ्यां द्वयोः परस्परमागच्छतो<sup>(१)</sup> रन्थो-  
न्यप्रतीघातो भवति ते विरुद्धे दिशौ यथा प्राचीप्रतीच्या दक्षिणोर्दाच्याविति ।  
विरुद्धयोर्दिशोः क्रिया ययोर्द्रव्ययोस्ते विरुद्धदिक्क्रिये तयोः सन्निपात उभयक-  
र्मजः संयोगः प्रत्येकमन्यत्र द्वयोरपि सामर्थ्यावधारणात् यथा मल्लयोर्मैत्रयोर्दे-  
त्युदाहरणम् । संयोगजस्तु<sup>(२)</sup> संयोग उत्पन्नमात्रस्य चिरोत्पन्नस्य वा निष्क्रियस्य  
कारणसंयोगिभिरकारणैः कारणाकारणसंयोगपूर्वकः कार्याकार्यगतः । कारणश-  
ब्देनात्र समवायिकारणमभिमतम्<sup>(३)</sup> अकारणशब्देन समवायिकारणादन्यदु-  
च्यते । शेषमुदाहरणे व्यक्तीकरिष्यामः । स चैकस्माद् द्वाभ्यां बहुभ्यश्च भवति<sup>(४)</sup>  
एकस्मात् तन्तुवीरणसंयोगाद् द्वितन्तुकवीरणसंयोगः । वीरणसंयुक्तस्य  
तन्तोस्तन्वन्तरेण संयोगादुत्पन्नमात्रस्य द्वितन्तुकद्रव्यस्य निष्क्रियस्य सम-  
वायिकारणभूतैकतन्तुसंयोगिना वीरणेन संयोगः प्राक्तनान् तन्तुवीरणसंयोगादे-  
कस्माद्भवति स चायं कारणाकारणपूर्वसंयोगपूर्वकः कथ्यते द्वितन्तुकस्य समवा-  
यिकारणं तन्तुरकारण वीरणं तयोः संयोगेन जनितत्वात् कार्याकार्यगतश्चायं  
तन्तुकार्ये द्वितन्तुके तदकार्ये च वीरणे समवेतत्वात् संयोगस्य संयोगहेतुत्वम-  
न्यस्यासम्भवात् परिशेषसिद्धम् प्रत्यामत्तिश्चात्र कार्यैकार्थसमवायः तन्तुवीर-  
णसंयोगस्य द्वितन्तुकवीरणसंयोगेन कार्येण सहैकस्मिन्नर्थे वीरणे समवायात्  
संयोगस्यैकस्य संयोगजनकत्वे गुणाश्च गुणान्तरमारभन्त इति सूचविरोधः ।  
न । सूचार्थापरिज्ञानात् । गुणानामपि गुणं प्रति कारणत्वमित्यनेन कथ्यते न  
पुनरस्यायमर्थो बहव एव गुणा आरभन्ते नैको न द्वावित्यवधारणस्याश्रव-  
णात् । यत्पुनरत्र गुणाश्च गुणान्तरमारभन्ते इति कारणवृत्तीनां ममानजात्या-  
रम्भकारणानामयं<sup>(५)</sup> नियमो न सर्वेषामिति समाधानम् तदश्रुतव्याख्यातृणां  
प्रकृष्टधियामेव निर्वहति नास्माकम् । द्वाभ्यां तन्त्वाकाशसंयोगाभ्यां द्वितन्तुका-  
शसंयोग<sup>(६)</sup> इति । आकाशं तावदुत्पन्नमात्रेण द्वितन्तुकेन सम संयुज्यते त-  
त्कारणसंयोगित्वात् द्वितन्तुककारणसंयुक्तवीरणवत् न च तस्य संयोगस्य कार-

(१) परस्परदेशमागच्छतो - पा. ३ पु । (२) संयोगज - पा. १ पु ।

(३) अभिप्रेतम् - पा. ३ पु ।

(४) मूले ए १४० घ २ ।

(५) कारणानां गुणानामयं - पा. ३ पु । (६) द्वितन्त्वाकाशसंयोगः - पा. १ पु ।

ज्ञान्तरमस्ति अतो द्वितन्तुक्रकारणयोस्तन्त्वोराकाशसंयोगाभ्याः<sup>(१)</sup>मेव तस्यो-  
त्पत्तिः । बहुभ्यश्च तन्तुतुरीसंयोगेभ्य एकः पटतुरीसंयोगः<sup>(२)</sup> । पटकारणानां  
तन्तूनां प्रत्येकं तुर्या सह संयोगः तेभ्यो बहुभ्य एकः पटतुर्याः संयोगो  
जायते । पटारम्भकत्वं तु तन्तूनां खण्डावयविद्व्यारम्भपरम्परया न च  
मूर्तानां समानदेशतादोषः यावत्सु तन्तुष्वेकोवयवी वर्तते तावत्स्वेवान्यूना-  
नतिरिक्तेषु परस्य समवायानभ्युपगमात् द्वितन्तुकं द्वयोस्तन्त्वाः समवैति चित-  
न्तुकं तु तयोस्तन्त्वन्तरे चेत्युत्तरोत्तरेषु कल्पनाया<sup>(३)</sup> कुतः समानदेशत्वम् ।  
अत एव च पटे पाटिते तिष्ठति चाल्यतरतमादिभावभेदेन खण्डावयविग्रहणम्  
तेषु विनष्टेषु तु यथारभ्यते पटो दुर्घटमिदम् । नन्वेवं बालशरीरावयवा अवि-  
नष्टे एव तस्मिन्नाहारावयवसहिताः शरीरान्तरमारभेरन् आरभन्तां यदि पट  
इव खण्डावयविनां वृद्धशरीरे तिष्ठति विनाशिते<sup>(४)</sup> वा पूर्वशरीराणामुपलम्भः  
सम्भवति अथ नास्ति न तत्रायं विधिर्यथादर्शनं व्यवस्थापनात् । एतेनार-  
म्भारम्भकवादपक्षे परमाणववस्थितस्य जगतो ग्रहणं न स्यादिति प्रत्युक्तम् । पर-  
माणूनां च्युक्तादिकारणत्वभावस्य पृथिव्यधिकारे दर्शितत्वात् । अथवा यदि  
परमाणवो ह्यणुकमारभ्य तत्सहितास्त्यणुकमारभन्ते च्युकसहितास्तु द्रव्या-  
न्तरं तथापि कुतो विश्वस्याग्रहणम् महत्त्वानेकद्रव्यवत्त्वरूपविशेषाणामुपल-  
ब्धिकारणानां सम्भवात् । अथ सत्स्वपि तेष्वतीन्द्रियाश्रयत्वादतीन्द्रियत्वमेव  
एवं ह्यणुकारब्धस्य च्युकस्यातीन्द्रियत्वे तत्पूर्वकस्य विश्वस्यातीन्द्रियत्वं  
त्वत्पक्षे दुर्निवारम् । तस्मान्नेयमचानुपपत्तिः परमाणूनां च्युकानारम्भकत्वे  
पृथिव्यधिकारोक्तैव युक्तिरनुगन्तव्या<sup>(५)</sup> । एकस्माच्च संयोगाद् द्वयोः<sup>(६)</sup>सत्पत्तिः  
कथमित्यन्नेन पृष्ठः सन्नाह । यदेति<sup>(७)</sup> । पार्थिवाप्ययोः परमाणवोः संयोगे सति  
अन्येन पार्थिवेन परमाणुना पार्थिवस्य परमाणोरन्येनाप्येन चाप्यस्य परमाणोर्गु-  
णपत्संयोगो भवतः तदा ताभ्यां संयोगाभ्यां पार्थिवाप्ये ह्यणुके युगपदारभ्यते ।  
समानजातीयसंयोगस्य द्रव्यान्तरोत्पत्तिहेतुत्वात् । ततो यस्मिन्नेव काले पार्थि-  
वाप्यह्यणुकयोः कारणगुणपूर्वक्रमेण रूपाद्युत्पत्तिः तस्मिन्नेव काले इतरेतर-

(१) अकारणकाकाशसंयोगाभ्यां-पा. ३ पु. ।

(२) तुरिसंयोगः-पा. ४ पु. ।

(३) उत्तरोत्तरकल्पनाया-पा. ३ पु. ।

(४) विनाशिते-पा. २ पु. ।

(५) रवगन्तव्या-पा. ३ पु.

(६) द्वयोः संयोगयोः-पा. ३ पु. ।

(७) मूले पृ. १४० प. ७ ।

कारणाकारणगतात् संयोगादितरेतरकार्याकार्यगतौ संयोगौ युगपदुत्पद्येते ।  
 इतरेतरे पार्थिवाप्यङ्गुके तयोः कारणाकारणे परस्परसंयुक्तौ पार्थिवप्यपर-  
 माणू पार्थिवः परमाणुरितरस्य पार्थिवङ्गुकस्य कारणमितरस्याप्यस्य ङ्गु-  
 कस्याकारणम् एवमाप्यपरमाणुरितरस्याप्यङ्गुकस्य कारणमितरस्य पार्थिवङ्गु-  
 कस्याकारणं तयोः संयोगात् इतरस्य पार्थिवपरमाणोर्यत्कार्यं पार्थिवं ङ्गु-  
 कमकार्यश्चाप्यः परमाणुः तयोः संयोगो भवति एवमितरस्याप्यपरमाणोर्यत्का-  
 र्यमाप्यं ङ्गुकमकार्यस्तु पार्थिवः परमाणुस्तयोरपि संयोगो भवतीत्येकस्माद्  
 द्वयोरुत्पत्तिः । किं कारणम् । पार्थिवाप्यङ्गुकयोर्विजातीयपरमाणुसंयोगे  
 किं प्रमाणमिति पृष्ठः सन् प्रमाणमाह । कारणसंयोगिनेति । पार्थिवपरमाणुरा-  
 प्यङ्गुकेन सह सम्बद्ध्यते तत्कारणसंयोगित्वात् पटसंयुक्ततुरीवत् । एवमाप्यं  
 परमाणुमपि पक्षीकृत्य वक्तव्यम् । यतः कारणसंयोगिना कार्यं सयुज्यते अतः  
 पार्थिवं ङ्गुकं कारणसंयोगिनाप्येन परमाणुना सम्बन्ध्यते आप्यं च ङ्गुकं  
 तस्य कारणसंयोगिना पार्थिवपरमाणुनेत्युपसंहारः । अथ पार्थिवाप्यङ्गुकयो-  
 रितरेतरकारणाकारणसम्बद्ध्योः कथं सम्बन्धः पार्थिवङ्गुकस्य स्वकीया-  
 कारणेनाप्यङ्गुककारणेनाप्यपरमाणुना सम्बद्ध्यस्याप्यङ्गुकस्यापि स्वकीया-  
 कारणेन पार्थिवङ्गुककारणेन पार्थिवपरमाणुना सम्बद्ध्य कथं सम्बन्ध  
 इति पृच्छति । उत्तरमाह । तयोरपीति । पार्थिवङ्गुकस्याप्येन परमाणुना यः  
 संयोगजः संयोगो यश्चाप्यङ्गुकस्य पार्थिवपरमाणुना संयोगजः संयोगस्ता-  
 भ्या पार्थिवाप्यपरमाणुसंयोगाभ्यां ङ्गुकयोः परस्परसंयोगः । अत्रापि पूर्वोक्त एव  
 न्यायः कारणसंयोगिना अकारणेन संयोगि कार्यमिति । त्रिविध एव संयोग  
 इत्युक्तम् । नित्यस्यापि संयोगस्य सम्भवादिति केचित् । तत्प्रतिषेधार्थमाह ।  
 नास्त्यजः<sup>(१)</sup> संयोगः परिमण्डलवत् पृथगनभिधानात् । सर्वज्ञेन महर्षिणा सर्वा-  
 र्थोपदेशाय प्रवृत्तेन पृथगनभिधानात् । अजः संयोगो नास्ति खपुष्पवत् । एतदेव  
 विवृणोति । यथेत्यादिना<sup>(२)</sup> । संयोगोऽजो न भवतीति प्रतिज्ञार्थो न पुनरजः  
 संयोगो नास्तीत्याश्रयासिद्धत्वात् । ननु परमाणुकाशयोः संयोगो नित्य  
 एव तयोर्नित्यत्वाद्प्राप्यभावाच्च । यत्पुनरयं कणादेनोक्तः तद् भ्रान्तेः पुरु-  
 षधर्मत्वात् अत आह । परमाणुभिराकाशादीनामिति<sup>(३)</sup> । यथा महतो न्ययो-



धस्य<sup>(१)</sup> मूलायावयवव्यापिन एकस्य मूलादयमग्राच्च मूलं गच्छता पुरुषेण संयोगविभागवन्त्यतरकर्मजौ युगपत्प्रतीयते तथा व्यापिनोप्याकाशस्य परमाणुना सह संयोगविभागौ परमाणुकर्मजौ भवतस्तयोरव्याप्यवृत्तित्वादिति न परमाण्वाकाशसंयोगस्य नित्यता । इदं तावदित्यं परिहृतम् विभूनां परस्परतः संयोगे का प्रतिक्रिया<sup>(२)</sup> न ह्यसा<sup>(३)</sup>वन्यतरकर्मजः नाप्युभयकर्मजस्तेषां निष्क्रियत्वात् । नापि संयोगजः कार्यस्य हि कारणसंयोगिना अकारणेन संयोगजः संयोगो भवति । न चायं विभूनामुपपद्यते<sup>(४)</sup> नित्यत्वात् । अस्ति च तेषां संयोगः आकाशममूर्तेनापि द्रव्येण समं सयुज्यते मूर्तद्रव्यसंयोगित्वात् पटवदित्यनुमानात् प्रतीतः स चाकारणवन्नित्यं तस्मादनुपपन्नमिदम् अजः संयोगो नास्तीति तच्चाह । विभूनामिति<sup>(५)</sup> । यच्च युतसिद्धिस्तत्रैव संयोगो दृष्टः युतसिद्धिश्चाकाशादिषु नास्ति अतो व्यापकाभावात् संयोगोपि तेषु न भवति । यच्च संयोगप्रतिपादकमनु मानमुक्तं तदसाधनम् उभयपक्षसमत्वात् यथेदं विभूना संयोगं शास्ति<sup>(६)</sup> तथा ताभ्यामेव हेतुदृष्टान्ताभ्यां विभागमपि । अस्तु द्वयोरप्युपपत्तिः प्रमाणेन तथाभावप्रतीतेरिति चेन्न संयोगविभागयोरैकस्य नित्यत्वेन्यतरस्यासम्भवादिति द्वयोरप्यसिद्धिः परस्परप्रतिबन्धात् । अथ केयं युतसिद्धिर्यस्या अभावाद्विभूनां संयोगो न सिद्ध्यति अच्चाह । सा पुनरिति<sup>(७)</sup> । द्वयोरन्यतरस्य वा पृथगमनं युतसिद्धिर्नित्यानां द्वयोरन्यतरस्य परस्परपरिहारेण पृथगाश्रयाश्रयित्वं युतसिद्धिरनित्यानाम् । इयं द्विधाप्याकाशादिषु नास्तीत्यभिप्रायः । विनाशस्तु सर्वस्य संयोगस्य एकार्थसमवेताद्विभागात् । अन्यतरकर्मजस्योभयकर्मजस्य संयोगजस्यैकार्थसमवेताद्विभागात् ययोर्द्रव्ययोः संयोगो वर्तते तयोः परस्परं विभागादस्य<sup>(८)</sup> विनाशः । यद्यपि विभागकाले संयोगो विद्यते एव तथापि तयोः सहभावो न लक्ष्यते विनाशस्याशुभावाद्विभागेन वा तदुपलम्भप्रतिबन्धात् । क्वचिदाश्रय<sup>(९)</sup>विनाशादपि संयोगस्य विनाशः कथं तन्त्रेः संयोगे सत्यन्यतरतन्त्वारम्भके अंशौ

(१) यथा हि न्ययोधस्य-पा० ३ पु० ।

(२) प्रक्रिया-इति साधु ।

(३) न चासा-पा० ३ पु० ।

(४) सत्यज्यते-पा० ३ पु० ।

(५) मूले पृ० १४१ प० ५ ।

(६) प्रशास्ति-पा० ३ पु० ।

(७) मूले पृ० १४१ प० ६ ।

(८) संयोगस्य विनाशः-पा० ३ पु० ।

(९) क्वचिदाश्रय-पा० ३ पु० । मूले पृ० १४१ प० ६ ।



कर्मोत्पद्यते कुतश्चित्कारणात् तेन कर्मणा अंशवन्तराद्विभागः क्रियते विभा-  
गादंशोः संयोगविनाशात् तन्तुविनाशे तदाश्रितस्य संयोगस्य विनाशः  
उभयाश्रयस्य तस्यैकाश्रयावस्थाने ऽनुपलम्भादिति ॥

विभागो विभक्तप्रत्ययनिमित्तम् । शब्दविभाग-  
हेतुश्च । प्राप्तिपूर्विकाऽप्राप्तिर्विभागः । स च त्रिविधः ।  
अन्यतरकर्मज उभयकर्मजो विभागजश्च विभाग इति ।  
तत्रान्यतरकर्मजोभयकर्मजौ<sup>(१)</sup> संयोगवत् । विभाग-  
जस्तु द्विविधः कारणविभागात्<sup>(२)</sup> कारणाकारणविभा-  
गाच्च । तत्र कारणविभागात् तावत् कार्याविष्टे कारणे  
कर्मोत्पन्नं यदा<sup>(३)</sup> तस्यावयवान्तराद्विभागं करोति न  
तदाकाशादिदेशात्<sup>(४)</sup> यदा त्वाकाशादिदेशाद्विभागं  
करोति न तदावयवान्तरादिति स्थितिः । अतोऽवय-  
वकर्मावयवान्तरादेव विभागमारभते ततो विभागाच्च  
द्रव्यारम्भकसंयोगविनाशः तस्मिन् विनष्टे कारणाभा-  
वात् कार्याभाव इत्यवयवविनाशः तदा कारणयोर्व-  
र्तमानो विभागः कार्यविनाशविशिष्टं कालं स्वतन्त्रं<sup>(५)</sup>  
वावयवमपेक्ष्य सक्रियस्यैवावयवस्य कार्यसंयुक्ता<sup>(६)</sup>-  
दाकाशादिदेशाद्विभागमारभते न निष्क्रियस्य कार-  
णाभावादुत्तरसंयोगानुत्पत्तावनुपभोग्यत्वप्रसङ्गः न तु  
तदवयवकर्माकाशादिदेशाद्विभागं करोति<sup>(७)</sup> तदार-  
म्भकालातीतत्वात्<sup>(८)</sup> प्रदेशान्तरसंयोगं तु करोत्येव  
अकृतसंयोगस्य कर्मणः कालात्ययाभावादिति । कार-

(१) अन्यतरकर्मज उभयकर्मजश्च-पा ५ पु । (२) विभागात्-पा ६ पु ।

(३) तस्य-इति नास्ति ५ पु ।

(४) विभागं करोति-इत्यधिकं ५ पु ।

(५) कालमपेक्ष्य स्वतन्त्रत्वात्-पा ६ पु ।

(६) अवयवकार्यसंयुक्ता-पा ५ पु ।

(७) विभागमारभते-पा ५ पु ।

(८) आरम्भककालातीतत्वात्-पा ७ पु ।

णाकारणविभागादपि कथम् । यदा हस्ते कर्मोत्पन्न-  
मवयवान्तराद् विभागमकुर्वदाकाशादिदेशेभ्यो विभा-  
गानारभ्य<sup>(१)</sup> प्रदेशान्तरे संयोगानारभते तदा ते  
कारणाकारणविभागाः कर्म यां दिशं प्रति कार्यारम्भा-  
भिमुखं तामपेक्ष्य कार्याकार्यविभागानारभन्ते तदन-  
न्तरं कारणाकारणसंयोगाच्च<sup>(२)</sup> कार्याकार्यसंयोगानि-  
ति । यदि कारणविभागानन्तरं कार्यविभागोत्पत्तिः  
कारणसंयोगानन्तरं कार्यसंयोगोत्पत्तिः । नन्वेवमवय-  
वावयविनोर्युतसिद्धिदोषप्रसङ्गः<sup>(३)</sup> इति । न । युत-  
सिद्धपरिज्ञानात् । सा पुनर्द्वयोरन्यतरस्य वा पृथ-  
गगतिमत्त्वमियन्तु<sup>(४)</sup> नित्यानाम् अनित्यानां तु युते-  
ष्वाश्रयेषु समवायो युतसिद्धिरिति । त्वगिन्द्रियशरीर-  
योः पृथगगतिमत्त्वं नास्ति युतेष्वाश्रयेषु समवायोस्ती-  
ति परस्परेण संयोगः सिद्धः<sup>(५)</sup> । अणवाकाशयोस्त्वाश्र-  
यान्तरा<sup>(६)</sup> भावेप्यन्यतरस्य पृथगगतिमत्त्वात् संयोग-  
विभागौ सिद्धौ । तन्तुपटयोरनित्ययोरश्रयान्तराभा-  
वात्<sup>(७)</sup> परस्परतः संयोगविभागाभाव इति । दिगा-  
दीनां तु पृथगगतिमत्त्वाभावादिति<sup>(८)</sup> परस्परेण संयो-  
गविभागाभाव इति । विनाशस्तु सर्वस्य विभागस्य क्ष-  
णिकत्वाद् उत्तरसंयोगावधिसद्भावात् क्षणिकइति<sup>(९)</sup> ।  
न तु संयोगवद्ययोरेव विभागस्तयोरेव संयोगा-

(१) आकाशादिदेशाद्विभागमारभ्य-पा. ५ पु. । (२) संयोगाच्च-पा. ७ पु. ।

(३) युतसिद्धिप्रसङ्गः-पा. ५ पु. । (४) इतीर्य युतसिद्धिः-पा. ५ । ६ पु. ।

(५) संयोगसिद्धिः-पा. ५ युतसिद्धिः ६ पु. । (६) अणवाकाशयोरश्रया-पा. ५ पु. ।

(७) पृथगाश्रयान्तराभावात्-पा. ५ पु. । (८) गतिमत्त्वं नास्तीति-पा. ५ पु. ।

(९) क्षणिकत्वादुत्तरसंयोगावधिसद्भावात्-पा. ६ । ७ पु. ।

द्विनाशो भवति कस्मात् संयुक्तप्रत्ययवद्विभक्तप्र-  
त्ययानुवृत्त्यभावात् तस्मादुत्तरसंयोगावधिसद्भावात्  
क्षणिक इति । क्वचिच्चाश्रयविनाशादेव विनश्यती-  
ति<sup>(१)</sup> । कथम् । यदा द्वितन्तुककारणावयवे अं-  
शौ<sup>(२)</sup> कर्मोत्पन्नमण्वन्तराद्विभागमारभते तदैव त-  
न्त्वन्तरेपि कर्मोत्पद्यते विभागाच्च तन्त्वारम्भकसंयो-  
गविनाशः तन्तुकर्मणा<sup>(३)</sup> तन्त्वन्तराद्विभागः क्रियते  
इत्येकः कालः । ततो यस्मिन्नेव काले विभागात् तन्तु-  
संयोगविनाशः<sup>(४)</sup> तस्मिन्नेव काले संयोगविनाशात्  
तन्तुविनाशस्तस्मिन् विनष्टे तदाश्रितस्य तन्त्वन्तर-  
विभागस्य विनाश इति । एवं तर्ह्युत्तरविभागानुत्प-  
त्तिप्रसङ्गः । कारणविभागाभावात् । ततः प्रदेशान्तर-  
संयोगवति<sup>(५)</sup> संयोगाभाव इत्यतो विरोधिगुणासम्भ-  
वात्<sup>(६)</sup> कर्मणश्चिरकालावस्थायित्वं नित्यद्रव्यसम-  
वेतस्य च नित्यत्वमिति दोषः । कथम् । यदाप्यद्व्य-  
णुकारम्भकपरमाणौ कर्मोत्पन्नमण्वन्तराद्विभागं करो-  
ति तदैवाण्वन्तरेपि कर्म<sup>(७)</sup> ततो यस्मिन्नेव काले  
विभागाद् द्रव्यारम्भकसंयोगविनाशः<sup>(८)</sup> तदैवाण्व-  
न्तरकर्मणा द्व्यणुकाण्वोर्विभागः क्रियते ततो यस्मि-  
न्नेव काले विभागात् द्व्यणुकाणुसंयोगस्य विनाशः  
तस्मिन्नेव काले संयोगविनाशात् द्व्यणुकस्य विनाशः

- (१) आश्रयविनाशाद्विनश्यति-पा. ५ पु. । (२) अवयवांशौ-पा. ५ पु. ।  
(३) तन्त्वन्तरकर्मणा च-पा. ५ पु. । (४) तन्त्वन्तरसंयोगविनाशः-पा. ५ पु. ।  
(५) संयोगवति इति नास्ति ७ पु. ।  
(६) विरुद्धगुणान्तराभावात्-पा. ५ पु. । विरोधिगुणानामसम्भवात्-पा. ६ पु. ।  
(७) कर्मोत्पद्यते-पा. ५ पु. । (८) व्यणुकद्रव्यारम्भकसंयोगविनाशः-पा. ६ पु. ।

तस्मिन् विनष्टे तदाश्रितस्य द्वाणुकाणुविभागस्य<sup>(१)</sup>  
 विनाशः ततश्च<sup>(२)</sup> विरोधिगुणासम्भवान्नित्यद्रव्यस-  
 मवेतकर्मणो नित्यत्वमिति । तन्त्वंश्चन्तरविभागाद्वि-  
 भाग इत्यदोषः । आश्रयविनाशात्तन्त्वोरेव विभागो  
 विनष्टो न तन्त्वंश्चन्तरविभाग इति एतस्मादुत्तरो वि-  
 भागो जायते<sup>(३)</sup> अङ्गुल्याकाशविभागाच्छरीराकाशवि-  
 भागवत् तस्मिन्नेव काले कर्म<sup>(४)</sup> संयोगं कृत्वा विनश्य-  
 तीत्यदोषः । अथवा अंश्चन्तरविभागोत्पत्तिसमकालं  
 तस्मिन्नेव तन्तौ कर्मोत्पद्यते ततोश्चन्तरविभागात् त-  
 न्त्वारम्भकसंयोगविनाशः तन्तु कर्मणा च तन्त्वन्तरा-  
 द्विभागः क्रियते इत्येकः कालः । ततः संयोगविनाशात्  
 तन्तुविनाशः तद्विनाशाच्च तदाश्रितयोर्विभागकर्मणो-  
 र्युगपद्विनाशः<sup>(५)</sup> । तन्तुवीरणयोर्वा संयोगे सति द्र-  
 व्यानुत्पत्तौ<sup>(६)</sup> पूर्वोक्तेन विधानेना<sup>(७)</sup> अश्रयविनाशसंयो-  
 गाभ्यां तन्तुवीरणविभागविनाश<sup>(८)</sup> इति ॥

संयोगपूर्वकत्वाद्विभागस्य तदनन्तरं निरूपणार्थमाह । विभागो वि-  
 भक्तप्रत्ययनिमित्तमिति । अत्रापि व्याख्यानं पूर्ववत् । संयोगाभावे विभक्तप्र-  
 त्यय<sup>(९)</sup> इति चेत् असति विभागे संयोगाभावस्य कस्मादुत्पादः कर्मणा  
 क्रियते इति चेन्न कर्मणो गुणविनाशे सामर्थ्यादर्शनात् । दृष्टं च गुणविनाशे  
 गुणानां हेतुत्वम् तेनात्रापि गुणान्तरकल्पना । किं च संयोगाभावे ऽसंयुक्तावि-  
 भावति प्रत्ययः स्यान्न<sup>(१०)</sup> विभक्ताविति अभावस्य विधिमुखेन ग्रहणाभावात् ।

(१) विभागस्य-पा १ पु० ।

(२) तस्मात्-पा ५ पु० ।

(३) उत्तरोत्तरो विभागः सज्जायते-पा० ६ पु० ।

(४) शरीराकाशविभागवदिति ततस्तस्मिन्नुत्पत्ते विभागे कर्म-पा० ५ पु० ।

(५) विनाश इति-पा० १ पु० ।

(६) द्रव्यानुत्पत्तौ-नास्ति १ पु० ।

(७) क्रमेणा-पा० १ पु० ।

(८) तन्तुवीरणयोर्विभागस्य नाश इति-पा० ५ पु० ।

(९) विभागव्यवहार-पा० ३ पु० ।

(१०) न तु-पा० ३ पु० ।

भाक्तः प्रत्ययोयमिति चेत् तर्हि विभागस्याप्रत्याख्यानं निष्प्रधानस्य भाक्त-  
स्याभावात् । तस्य कार्यं दर्शयति । शब्दविभागहेतुश्चेति । न केवलं विभक्तप्रत्य-  
यनिमित्तं शब्दविभागहेतुश्चेति चार्थः । वंशदले पाठ्यमाने योयमाद्यः शब्दः  
स तावद्गुणान्तरनिमित्तः शब्दत्वात् भेरीदण्डसंयोगजशब्दवत् । न चायं संयो-  
गजस्तस्याभावात् तस्माद्वंशदलविभागज एवायं तद्भावभावित्वात् । विभागस्य  
विभागहेतुत्वं चानन्तरं वक्ष्यामः । प्राप्तिपूर्विकाऽप्राप्तिरिति तस्य लक्षणकथनम् ।  
अधर्म इति नञ् यथा धर्मविरोधिनि गुणान्तरे न तु धर्माभावे तथा ऽप्राप्ति-  
रिति नञ् प्राप्तिविरोधिनि<sup>(१)</sup> गुणान्तरे न तु प्राप्तेरभावे प्राप्तेः पूर्वस्थितायां  
या ऽप्राप्तिः प्राप्तिविरोधी गुणविशेषः स विभाग इति वाक्यार्थः । किं प्राप्तेः पूर्व-  
वस्थानमात्रं किं वा विभागं प्रति हेतुत्वमप्यस्ति । अवस्थितिमात्रमिति ब्रूमहे ।  
संयोगस्य विभागहेतुत्वे ऽवयवसंयोगानन्तरमेव तद्विभागस्योत्पत्तौ द्रव्यानुत्प-  
त्तिप्रसङ्गात् । कर्मसहकारी संयोगः कारणमिति चेत् अन्वयव्यतिरेकावधृतस-  
मर्थं कर्मैव कारणमस्तु न संयोगस्तस्मिन् सत्यप्यभावात् प्रध्वंसेत्यप्ताविव  
भावस्य विभागोत्पत्तौ संयोगस्य पूर्वकालतानियमो विभागस्य तद्विरोधिस्व-  
भावत्वात् । स च चिविध इति भेदकथनम् । अत्रापि चशब्देऽवधारणे चिविध  
यव । अन्यतरकर्मज उभयकर्मजो विभागजश्च विभाग इति<sup>(२)</sup> । तत्र तेषुमध्ये  
ऽन्यतरकर्मजोभयकर्मजो संयोगवत् यथा क्रियावता निष्क्रियस्य संयोगोऽन्य-  
तरकर्मजस्तथा विभागोपि यथोभयकर्मजः संयोगो मल्लयोर्मैषयोर्वा तथा विभा-  
गोपि । विभागजस्तु द्विविध इति तुशब्देनास्य पूर्वाभ्यां विशेषकथनम् । कारण-  
योर्विभागादेको विभागो भवति अपरस्तु कारणाकारणयोर्विभागादिति द्वैवि-  
ध्यम् । कारणविभागाच्च विभागः कथ्यते । कार्याविष्ट इत्यादिना । कार्येणा-  
विष्टे व्यप्रे अवसृद्धे कारणे कर्मोत्पन्नं यदा तस्यावयवस्यावयवान्तराद् द्रव्यार-  
म्भकसंयोगविनाशकं विभागं करोति न तदा द्रव्यावसृद्धादाकाशादिदेशाद्वि-  
भागं करोति यदा चाकाशादिदेशात् न तदावयवान्तरादिति स्थितिनियमः ।  
अतोऽवयवकर्मावयवान्तरादेव विभागमारभते यत आकाशविभागकारणं कर्म  
अवयवान्तराद्विभागं न करोतीति नियमः अतोवयवान्तरविभागारम्भकं कर्म

अवयवान्तरादेव विभागं करोति नाकाशादिदेशात् । अयमभिसन्धिः । आकाशविभागकर्तृत्वं कर्मणो द्व्यारम्भकसंयोगविरोधिविभागानारम्भकत्वेन व्याप्य द्व्यारम्भकसंयोगविरोधिविभागानारम्भकत्वविरुद्धं च द्व्यारम्भकसंयोगविरोधिविभागोत्पादकत्वमतौ यच्चदमुपलभ्यते तच्च द्व्यारम्भकसंयोगविरोधिविभागानुत्पादकत्वे निवर्तमाने तद्वाप्रमाकाशविभागकर्तृत्वमपि निवर्तते । यथा वह्निव्यावृत्तौ धूमव्यावृत्तिः । आकाशविभागकर्तृत्वस्य द्व्यारम्भकसंयोगविरोधिविभागानारम्भकत्वस्य च सहभावमात्रं न व्याप्तिरिति चेत् न व्यभिचारानुपलब्धेः । ययोः क्वचिद्व्यभिचारो दृश्यते तयोः सहभावमात्रम् यथा वज्रे पार्थिवत्वलोहलेख्यत्वयोः सत्यपि पार्थिवत्वे काष्ठादिषु लोहनेख्यत्वात् न तु व्योमविभागकर्तृत्वस्य विशिष्टविभागानुत्पादकत्वस्य च व्यभिचारो दृश्यते अदृश्यमानोपि कदाचिदयं भविष्यतीत्याशङ्केत यदनयोः शिष्याचार्ययोरिवोपाधिकृतः सहभावः प्रतीयेत । न चैवमप्यस्ति उपाधीनामनुपलम्भात् यद्यप्रतीतव्यभिचारो निरुपाधिकः सहभावो न व्याप्तिहेतुरित्यग्निधूमयोरपि व्याप्तिर्नस्यादित्युच्छिन्नेदानीं जगत्यनुमानवार्ता । यद्यवयवकर्मणावयवान्तराद् विभागः क्रियते नाकाशादिदेशात् ततः किं सिद्धम् तच्चाह । विभागाच्च द्व्यारम्भकसंयोगविनाशः । आकाशविभागकर्तृत्वे विशिष्टविभागानुत्पादाद् द्व्यारम्भकसंयोगविनाशो न भवेदित्यर्थः । संयोगविनाशे किं स्यादत आह । तस्मिन्निति । संयोगे ऽसमवायिकारणे तस्मिन्नष्टे कारणस्याभावात् कार्यभाव इति न्यायादवयविनाशः अवयविद्रव्ये नष्टे किं स्यादत आह । तदेति । द्रव्ये विनष्टे तत्कारणयोरवयवयोर्वर्तमानो विभागः कार्यविनाशेन विशिष्टकालं स्वतन्त्रं वा अवयवमपेक्ष्य सक्रियस्यैवावयवस्य कार्यसंयुक्तादाकाशादिदेशाद् विभागमारभते । यावत् कार्यद्रव्यं न विनश्यति तावदवयवस्य स्वातन्त्र्यं पृथग्देशगमने योग्यता नास्तीत्यवयवदेशाद् विभागो न घटते तदर्थमुक्तं कार्यविनाशविशिष्टं कालं स्वतन्त्रं वावयवमपेक्षते । कारणयोर्वर्तमानो विभागः सक्रियस्यैव विभागं करोतीत्यत्र को हेतुरिति चेत् अत आह । न निष्क्रियस्य कारणाभावादिति । विभागात् विभागोत्पत्तौ कर्माणि निमित्तकारणम् । तस्याभावान्न निष्क्रियस्य विभागो ऽचैवार्थे युक्त्यन्तरमाह । उत्तरसंयोगानुत्पत्तावनुपभोग्यत्वप्रसङ्ग इति । क्रिया हि प्राधान्येन उत्तरसंयोगार्थमुपजाता



देशान्तरप्राप्तेन द्रव्येण कस्यचित् पुद्गलार्थस्य सम्यादनात् तत्र यदि सक्रि-  
यस्यावयवस्य कार्यसंयुक्तादाकाशादिदेशाद्विभागो न भवति तथा पूर्वसंयोगस्य  
प्रतिबन्धकस्यानिवृत्तेऽहतरसंयोगानुपपत्तौ सानुपभोग्या निःप्रयोजना स्यात् । न  
चेतद्युक्तम् । तस्मात् सक्रियस्यैव विभाग इत्यर्थः<sup>(१)</sup> । अवयवक्रिययोः  
अवयवविभागसमकालमाकाशादिविभागकर्तृत्वं नोपपद्यत इति । माका-  
शीदियं युगपद्विभागद्वयं क्रमकरणे तु को विरोधो येन विभागजनने दृष्टसा-  
मर्थ्यामिमां परित्यज्यादृष्टसामर्थ्यस्य विभागस्य विभागहेतुत्वमाश्रीयत इत्य-  
आह । न तु तदवयवकर्माकाशादिदेशाद् विभागं करोतीति तदारम्भककाला-  
तीतत्वात् । एष हि कर्मणः स्वभावो यत् तदसमवायिकारणतया विभाग-  
मारम्भाणं स्वात्पत्यनन्तरक्षण एवारभते न क्षणान्तरे स च तस्य विभागार-  
म्भककालो द्वितीयभागेत्यतिकाले ऽतीत इति न तस्मादस्योत्पत्तिः । नन्वेव-  
मुत्तरसंयोगमपि कुतः करोति अनेकक्षणव्यवधानात् अत आह । प्रदेशा-  
न्तरसंयोगं करोतीति<sup>(२)</sup> । यथा कर्मणः स्वात्पादानन्तरक्षणे विभागारम्भकाल-  
स्तथा पूर्वसंयोगनिवृत्त्यनन्तरक्षणः प्रदेशान्तरसंयोगारम्भकालः पूर्वदेशावस्थि-  
तस्य द्रव्यस्य देशान्तरप्राप्तेरसम्भवात् तस्य च संयोगारम्भकालस्यात्ययो-  
ऽतिक्रमो न भूतस्तदानीं हि कालोऽयमतिक्रान्तः स्याद्यदि कर्मणा प्रदेशा-  
न्तरसंयोगः कृतो भवेन्न त्वेवं तस्मादकृतसंयोगस्य कर्मणो यः संयोगारम्भका-  
लस्तस्यात्ययाभावात् कर्म संयोगं करोति न विभागं तेन चेदयं न कृतो ऽन्य-  
स्यासम्भवादसमवायिकारणेन विना च वस्तुनो ऽनुत्पादादेकार्थसमवेतो विभा-  
गोऽस्य कारणमित्यवतिष्ठते । इतिशब्दः प्रक्रमसमाप्नौ । एवं कारणविभाग-  
पूर्वकं विभागं प्रतीत्य कारणाकारणविभागपूर्वकं विभागं प्रत्येतुमिच्छन् पृच्छति  
कारणाकारणविभागादपि कथमिति । उत्तरमाह । यदेत्यादिना । हस्ते कुत-  
श्चित् कारणात् कर्मात्पन्नं तस्य हस्तस्यावयवान्तराद्विभागमकुर्वदाकाशादि-  
देशेभ्यो विभागानारभ्य प्रदेशान्तरैः सह यदा संयोगानारभते तदा ते कार-  
णाकारणविभागाः शरीरकारणस्य हस्तस्याकारणानामाकाशादिदेशानां वि-  
भागाः कर्म च यस्यां दिशि कार्यारम्भाभिमुखं कर्मणा यथोत्तरसंयोगो  
जनयितव्यः तां दिशमपेक्ष्य कार्याकार्यविभागान् हस्तकार्यस्य शरीर-

(१) इति तात्पर्यम्-इति क्वचिदिति सूचितम् ३ पु. । (२) मूले पृ. १५९ पं. २९ ।

स्याकार्यणामाकाशादिदेशानां विभागानारभन्ते । यतः कुड्यादिदेशादुस्तस्य विभागः ततः शरीरस्यापि विभागो दृश्यते न चायं शरीरक्रियाकार्यः तदानीं शरीरस्य निष्क्रियत्वात् नापि हस्तक्रियाकार्यो भवितुमर्हति व्यधिकरणस्य कर्मणो विभागहेतुत्वादर्थनात्<sup>(१)</sup> । अतः कारणाकारणविभागस्तस्य कारणमिति कल्प्यते । आकाशादीत्यादिपदं समस्तविभुद्रव्यान्नरोधार्यम्<sup>(२)</sup> । अत एव विभागानिति बहुवचनं तद्विभागानां बहुत्वात् । अचाहुरेके । कुड्यादिदेशादुस्तशरीर-विभागयोर्युगपद्वावप्रतीतेः तयोः कार्यकारणभावाभिधानं प्रत्यक्षविरुद्धमिति । तदसङ्गतम् । हस्तविभागकाले शरीरविभागोत्पत्तिकारणाभावात् । न चास्ति कारणे कार्योत्पत्तिरस्ति हस्तक्रिया च न कारणमित्युक्तम् तस्मात्तयोर्युगपदभिमानो भ्रान्तः । अनुमानगम्यः क्रमभावः प्रत्यक्षसिद्धं च योगपदं प्रत्यक्षे च परिपन्थिन्यनुमानस्योत्पत्तिरेव नास्ति अबाधितविषयत्वाभावात् कथं तदनु-रोधात्<sup>(३)</sup> प्रत्यक्षस्य भ्रान्तत्वमिति चेत् उत्पलपत्रशतव्यतिभेदेषु कुतेन्नु-मानप्रवृत्तिः प्रत्यक्षविरोधात् । अथ मन्यसे तच्च प्रत्यक्षविरोधादनुमानं नोदेति यचनेन<sup>(४)</sup> विषयस्य बाधो निश्चितः स्यादिह त्वसौ सन्दिग्धः पत्रशतव्यतिभे-दस्याशुभावित्वेनापि निमित्तेन योगपदग्राहकस्य प्रत्यक्षस्य प्रवृत्तेः सम्भवात् । अस्ति च सर्वलोकप्रसिद्धम् अतिदृढमव्यवहिता सूची भिनन्ति न व्यवहितेति व्याघ्रिग्राहकं प्रमाणम् अतस्तत्सामर्थ्यात् प्रत्यक्षे संभवत्यपि भवत्यनुमानस्योदय इति । एवं चेदत्र व्यधिकरणा क्रिया विभागं न करोतीति व्याघ्रिग्राहकस्य प्रमाणस्यातिदृढत्वात् प्रत्यक्षस्य चान्यथाप्युपपत्तेः सुस्थितं क्रमानुमानम् । अत एव चानेन<sup>(५)</sup> प्रत्यक्षस्य बाधः इदं हि सविषयं निर्विषयं च प्रत्यक्षमाशु-भावित्वमात्रेण प्रवृत्तेः यच्च सविषयं तत्तथान्वेनावस्थितस्य विषयस्य साहा-य्यप्राप्त्या सबलं<sup>(६)</sup> दुर्बलं च निर्विषयमसहायत्वात् व्याघ्रिग्राहकेणैव प्रत्यक्षेण बाधो यदनुमानेन<sup>(७)</sup> प्रत्यक्षस्य बाधः । तथा च दिङ्मोहादिष्वनुमानमेव बल-वदिति मन्यन्ते वृद्धाः भवति वै प्रत्यक्षादप्यनुमानं बलीय इति वदन्तः । बह्वा-वृष्णत्वग्राह्यः प्रत्यक्षस्य तु नान्यथोपपत्तिरस्तीति तेनावधारिते विषयस्य

(१) विभागे हेतुत्वादर्थनात्-पा० ३ पु० ।

(३) कथं तदनुमानविरोधात्-पा० ३ पु० ।

(४) एवानुमानेन-पा० ३ पु० ।

(७) तद्विरोधादनुमानेन-पा० ३ पु० ।

(२) द्रव्यावबोधार्थम् ।

(४) प्रत्यक्षेण ।

(६) सबलत्-पा० ३ पु० ।



बाधे नास्त्यनुमानस्य प्रवृत्तिः किमर्थं पुनर्ज्ञानयोर्बाध्यबाधकभावः कल्प्यते  
 समाने विषये तयोर्विरोधात् । एकमेव तद्वस्तु किञ्चिद्रजतमित्येवं बोधयति  
 शुक्तिकेयमिति चापरं शुक्तिकात्वरजतत्वयोश्च नैकत्र संभवः सर्वदा तयोः पर-  
 स्परपरिहारेणावस्थानोपलम्भात् । अतो विषयविरोधात् तद्विज्ञानयोरपि विरोधे  
 सति बाध्यबाधकभावकल्पनं को बाधः विषयापहारः । ननु रजतज्ञानावभासितो  
 धर्मी तावदुत्पन्नेषु ज्ञानान्तरे तदवस्थ एव प्रतिभाति रजतत्वं नास्त्येव  
 किमपह्नियते सम्बन्धवियोजनम्यापहारार्थत्वात् । विज्ञाने प्रतिभातं तदिति  
 चेत् सत्यं प्रतिभातं न तु प्रतिभातं शक्यापहारं भूतत्वादेव नहि प्रतिभासि-  
 तोऽर्थोऽप्रतिभासितो भवति वस्तुवृत्त्या रजतमविद्यमानमपि ज्ञानेन तत्र  
 विद्यमानवदुपदर्शितम् तस्य ज्ञानप्रसजितस्य साक्षाद्विरोधिप्रतिपादनमेव  
 (१) वियोजनमिति चेद्रजताभावे प्रतिपादिते रजतज्ञानस्य का क्षतिरभूत् न  
 ह्यस्य रजतस्थितिकरणे व्यापारोऽपि त्वस्य प्रकाशने तद्वानेन जायमानेन कृत-  
 मिति पर्यवसितमिदं किं बाध्यते रजताभावप्रतीतो पूर्वोपजातस्य रजतज्ञा-  
 नस्य अयथार्थतास्वरूपं प्रतीयते इत्येषा क्षतिरभूत् । नन्वेवं फलापहार एव  
 बाधः अयथार्थतावगमे सति ज्ञानस्य व्यवहारानङ्गत्वात् । मैवम् । फलापहारस्य  
 विषयापहारनान्तरीयकत्वात् न तावज्ज्ञानस्य सर्वत्र फलनिष्ठता तस्य पुरुषे-  
 ष्छाधीनस्यानुपजननेप्युपेक्षासंविनेः पर्यवसानात् । यथापि फलार्थिता तत्रापि  
 फलस्य विषयप्रतिबद्धत्वाद्विषयस्य ज्ञानप्रतिबद्धत्वाद्विषयापहार एव ज्ञानस्य  
 बाधो न फलापहारः तस्य विषयापहारनान्तरायकत्वादिति कृतं ग्रन्थविस्ते-  
 रेण संग्रहटीकायाम् । विभागजविभागानन्तरभावित्वात् पूर्वं प्रतिज्ञात (२)  
 चिरोत्पन्नस्य च संयोगजसंयोगं प्रतिपादयति । तदनन्तरमिति (३) । तस्माद्वि-  
 भागजविभागादनन्तरं शरीरकारणस्य हस्तस्याकारणानामाकाशादिदेशानां  
 संयोगात् कर्मजात् हस्तकार्यस्य शरीरस्य निष्क्रियस्याकार्याणामाकाशादिदेशानां  
 संयोगानारभन्ते न हस्तक्रिया तस्याः स्वाश्रयस्य देशान्तरप्राप्तिहेतुत्वात् ।  
 इतिशब्दः प्रक्रमसमाप्नो । अत्र बोधयति । यदीति । कारणस्य हस्तस्य  
 विभागानन्तरं यदि कार्यस्य शरीरस्य विभागस्तथा कारणस्य संयोगा-

(१) विरोधिप्रतिपादनद्वारेण चाभावप्रतिपादनमेव-पा० ३ पु० । (२) संयोगलक्षणे ।

(३) मूले पु० १५२ प० ५ ।

नन्तरं कार्यस्य संयोगो न तत्समकालम् । नन्वेवं सत्यवयवावयविनोर्युतसिद्धिः  
 पृथक्सिद्धिः परस्परस्वातन्त्र्यं स्यात् । एतदुक्तम्भवति<sup>(१)</sup> । यदि हस्ताश्रितं  
 शरीरं तदा हस्ते गच्छति तदपि सहैव गच्छेत् तथा सति च संयोगविभागक्रमो  
 न स्यात् क्रमेण चेदनयोः संयोगविभागौ न तदा हस्तगमने शरीरस्य गमन-  
 मिति तस्य स्वातन्त्र्यप्रसक्तिः । परिहरति । नेति । युतसिद्धिप्रसङ्ग इति न कुतो  
 युतसिद्धेरपरिज्ञानात् । यादृशं युतसिद्धेर्लक्षणं तादृशं त्वया न ज्ञातमित्यर्थः ।  
 कौटूशं तस्या लक्षणं तच्चाह । सा पुनर्द्वयोरिति<sup>(२)</sup> । द्वयोरेकस्य वा परस्परसंयो-  
 गविभागहेतुभूतकर्मसमवाययोग्यता युतसिद्धिः । द्वयोः परमाण्वोः पृथग्गमन-  
 माकाशपरमाण्वोश्चान्यतरस्य पृथग्गमनमियं तु नित्यानाम् । तुशब्दोऽवधारणे ।  
 नित्यानामित्यस्मात्परो द्रष्टव्यो नित्यानामेवेयं युतसिद्धिरित्यर्थः । अनित्यानां  
 तु युतेष्वाश्रयेषु<sup>(३)</sup> समवायो युतसिद्धिः । द्वयोरन्यतरस्य वा परस्परपरि-  
 हारेणान्यचाश्रये समवायो युतसिद्धिरनित्यानां द्वयोः पृथगाश्रयाश्रयित्वं  
 समवायः शकुन्याकाशयोश्चान्यतरस्य शकुनेः पृथगाश्रयाश्रयित्वम् । यद्यप्यन्य-  
 तरस्य पृथग्गमनमप्यस्ति तथापि तस्य पृथग्गमनस्य ग्रहणं तस्य नित्यविष-  
 यत्वेन व्याख्यानात् । अनित्यानामपि पृथग्गमनमेव युतसिद्धिः किं नोच्यते  
 तदाह । त्वगिन्द्रियशरीरयोः पृथग्गमनं नास्ति युतेष्वाश्रयेषु समवायोस्तीति  
 परस्परेण संयोगः सिद्धः । यदि त्वनित्यानामपि पृथग्गमनं युतसिद्धिरुच्यते  
 त्वगिन्द्रियशरीरयोः पृथग्गमनाभावादयुतसिद्धता स्यात् ततश्चैतयोः परस्प-  
 रसंयोगो न प्राप्नोति तस्य युतसिद्धेरेव व्यापत्वात् तस्मादनित्यानां न पृथ-  
 ग्गमनं युतसिद्धिरित्यर्थः । आश्रयाभावादेव पृथगाश्रयाश्रयित्वं नित्येषु नास्ति  
 तेषां च पृथग्गतिमत्त्वात् परस्परसंयोगविभागौ सिद्धौ तेनेषां पृथग्गमनमेव  
 युतसिद्धिरित्यभिप्रायेणाह । अथवाकाशयोस्त्वाश्रयान्तराभावेऽप्यन्यतरस्य पृथग्ग-  
 तिमत्त्वात् संयोगविभागौ सिद्धाविति । पूर्वमसत्यपि पृथग्गतिमत्त्वे त्वगिन्द्रिय-  
 शरीरयोः पृथगाश्रयाश्रयित्वे सति संयोगसंभवादनित्यानां पृथगाश्रयाश्रयित्वं  
 युतसिद्धिर्न पृथग्गमनमित्युक्तम् । सम्प्रत्येनमेवार्थं समर्थयितुं तन्तुपटयो-  
 रन्यतरस्य पृथग्गतिमत्त्वासंभवेऽपि पृथगाश्रयत्वाभावात् संयोगविभागाभावं दर्श-  
 यति । तन्तुपटयोरित्यादिना । विभूनां तु द्वयोरन्यतरस्य वा पृथग्गमनाभा-

वान्न परस्परेण संयोगो नापि विभागः तस्य संयोगपूर्वकत्वात् किं तु स्वहृ-  
यस्थितिमात्रमित्याह । दिगादीनामिति । एतावता सन्दर्भेणैतदुपपादितम् ।  
हस्ते गच्छति शरीरं न गच्छतीति एतावता न युतसिद्धिः यदि तु हस्तशरीरयोः  
पृथगाश्रयाश्रयित्वं स्यात् तदा भवेदनयोर्युतसिद्धता तत् नस्ति शरीरस्य हस्ते  
समवेतत्वात् । विनाशस्तु सर्वस्य विभागस्य क्षणिकत्वात् । कर्मजस्य विभाग-  
जस्य च कारणवृत्तेः कारणाकारणवृत्तेश्च<sup>(१)</sup> विभागस्य सर्वस्य क्षणिकत्वमा-  
शुतरविनाशित्वं कुतः सिद्धमित्याह<sup>(२)</sup> । उत्तरसंयोगावधिसद्भावादिति<sup>(३)</sup> ।  
उत्तरसंयोगोऽवधिः सीमा तस्य सद्भावात् क्षणिको विभागः । किमुक्तं स्यान्न विभा-  
गो निरवधिः किं त्वस्योत्तरसंयोगोऽवधिरस्ति उत्तरसंयोगश्चानन्तरमेव जायते  
तस्मादाशुविनाश्योत्तरसंयोगो विभागस्यावधिरित्येतदेव कुतस्तच्चाह । न तु<sup>(४)</sup>  
संयोगवदिति । यथा संयोगः स्वाश्रययोरेव परस्परविभागाद्विनश्यति नैवं  
विभागः स्वाश्रययोरेव परस्परसंयोगाद्विनश्यति किं तु स्वाश्रयस्यान्येनापि  
संयोगात् । तथाहि वृक्षस्य मूले पुरुषेण विभागस्तयोः परस्परसंयोगाद्विन-  
श्यति पुरुषस्य प्रदेशान्तरसंयोगाद्वा । एवं चेत्सिद्धमुत्तरसंयोगावधित्वं  
विभागस्य तदारम्भकस्य कर्मणः स्वाश्रयस्य देशान्तरप्राप्तिमकृत्वा पर्यवसाना-  
भावात् । नन्वेतदपि साध्यसमं संयोगमात्रेण विभागनिवृत्तिरिति तच्चाह । संयु-  
क्तप्रत्ययवदिति । यथा संयुक्तप्रत्ययश्चिरमनुवर्तते नैवं स्वाश्रयस्य देशान्तर-  
संयोगे भूते विभक्तप्रत्ययानुवृत्तिरस्ति अतस्तस्य संयोगमात्रेणैव निवृत्तिः ।  
उपसंहरति । तस्मादिति । क्वचिदाश्रय<sup>(५)</sup>विनाशादपि विनाशः । कथमित्यञ्च-  
स्य प्रश्नः<sup>(६)</sup> । उत्तरम् । यदेति<sup>(७)</sup> । द्वितन्तुककारणस्य तन्तोरवयवे अंशो  
कर्मोत्पन्नमंश्वन्तरस्यांशोर्विभागमारभते यदा तदैव तन्त्वन्तरेपि कर्म विभागा-  
च्चांशोयस्तन्वारम्भकसंयोगविनाशो यदा तदा तन्तुकर्मणा तन्त्वन्तराद्विभागः  
क्रियते इत्येकः कालः । ततो यस्मिन् काले विभागात् तन्त्वाः संयोगविनाशः ।  
यस्मिन्नेव काले विभागात् तन्त्वाः संयोगविनाशः तस्मिन्नेव कालेऽंशोः संयो-  
गविनाशात् तदारब्धस्य तन्तोर्विनाशः तस्मिन्स्तन्तो विनष्टे तदाश्रितस्य तन्त्व-

(१) कर्मजस्य विभागस्य कारणवृत्तेः कारणाकारणवृत्तेश्च विभागजस्य-पा० ३ पु० ।

(२) इत्यत आह-पा० २ पु० । (३) मूले ए० १५२ प० २० । (४) न च-पा० २ पु० ।

(५) क्वचिदाश्रय-पा० ३ पु० । (६) परिप्रश्नः पा० १ पु० । (७) मूले ए० १५३ प० ४ ।

न्तरविभागस्य विनाशः तदाऽश्रयविनाशः कारणमन्यस्य विनाशहेतोरभावात् । अथ पुनः प्रत्यवतिष्ठते । एवं तर्हीति (१) । द्वितन्तुकविनाशसमकालमेव तन्तुविभागस्य विनाशः उत्तरो विभागः सक्रियस्य तन्तोराकाशादिदेशेन समं विभागजविभागेनोत्पद्यते कारणस्य तन्त्वोर्विभागस्याभावात् । यद्युत्तरो विभागो न संवृतः ततः किं तच्चाह । तत इति । तत उत्तरविभागानुत्पादात् प्राक्तनस्य तन्त्वाकाशसंयोगस्य प्रतिबन्धकस्यानिवृत्तेः (२) प्रदेशान्तरेण सह संयोगो न भवति अतः कारणाद्विरोधिना गुणस्योत्तरसंयोगस्याभावात् कर्मणः कालान्तरावस्थायित्वं स्यात् यावदाश्रयविनाशे । विनाशहेतुर्नोपनिपतति नित्यद्रव्यसमवेतस्य नित्यत्वमिति दोषः । कथमिति प्रश्नः । उत्तरमाह यदेति । आप्यङ्गुलकस्यारम्भके परमाणो कर्मोत्पन्नमवन्तराद्विभागं करोति यदा तदैव ङ्गुलकसंयोगिन्यनारम्भकपरमाणवन्तरेण कर्म । ततो यस्मिन्नेव काले (३) परमाणुसंयोगविनाशात् तदारब्धस्य ङ्गुलकस्य विनाशः तस्मिन् ङ्गुलके विनष्टे तदाम्भितस्य ङ्गुलकाणुविभागस्य विनाशः ततो विभागस्य कारणस्याभावात् परमाणोराकाशदेशविभागानुत्पादे पूर्वसंयोगानिवृत्तावुत्तरसंयोगस्य विरोधिगुणस्य विनाशहेतोरसम्भवान्नित्यपरमाणुसमवेतस्य कर्मणो नित्यत्वं स्यात् । पूर्वोक्तं तावत्परिहरति । तन्त्वंश्वन्तरविभागाद्विभाग इति (४) । कार्याविष्ट कारणे कर्मोत्पन्नमवयवान्तरेण समं स्वाश्रयस्य विभागं कुर्वदाकाशादिदेशाद्विभागं न करोतीति नियमः । आकाशादिदेशविभागकर्तृत्वस्य विशिष्टविभागानारम्भकत्वेन व्याप्तत्वात् अवयवान्तरस्यावयवेन स्वाश्रयसंयोगिना समं तु करोत्येव विरोधाभावात् अतो द्वितन्तुककारणे तन्तो कर्मोत्पन्नं तन्त्वन्तराद्विभागसमकालं तदंशुनापि तन्तुसंयुक्तेन समं विभागमारभते स च विभागस्तन्तोरेणोच्चावस्थानादवस्थित इत्याह । आश्रयविनाशा (५) तन्त्वोरेव विभागो विनष्टः तन्त्वश्वन्तरविभागस्त्ववस्थित इति । किमतो यदवयवमित्यत आह । एतस्मादिति । अङ्गुल्याकाशविभागाच्छरीराकाशविभागवत् । यथा कर्मजादङ्गुल्याकाशविभागाच्छरीराकाशविभागः । एवं कर्मजादंशुतन्तुविभागात् तन्त्वाकाशवि-

(१) मूले पृ. १५३ पं. ११ ।

(२) सक्रियस्य तन्तोः-इत्यधिकं ३ पु. ।

(३) परमाणवोर्विभागाद् द्रव्यारम्भकस्य संयोगस्य विनाशस्तदैवाणुकर्मणा ङ्गुलकायवोर्विभागस्ततो यस्मिन्नेव काले ङ्गुलकाणुविभागाद् ङ्गुलकाणुसंयोगस्य विनाशस्तस्मिन्नेव काले-इत्यधिकं ३ पु. । तच्च युज्यते । (४) मूले पृ. १५४ पं. ३ । (५) आश्रयविभागात्-पा. १ पु. ।

भाग इत्युदाहरणार्थः । हस्ताकाशविभागाच्छरीराकाशविभागो युक्तो न त्वङ्गु-  
ल्याकाशविभागादङ्गुलेः<sup>(१)</sup> शरीरं प्रत्यकारणत्वादिति चेत् हस्तोपि बाहोराश्रयो  
न शरीरस्य कुतस्तद्विभागादपि शरीरविभागादपि<sup>(२)</sup> शरीरविभागः । अथ सम-  
स्तावयवव्यापित्वाच्छरीरस्य हस्तोप्याश्रय श्वमङ्गुल्यप्याश्रयो हस्ताङ्गुल्याद्य-  
वयवसमुदाये शरीरप्रत्यभिज्ञानात् तस्मिंस्तन्त्वाकाशविभागे जाते पूर्वसं-  
योगस्य प्रतिबन्धकस्य निवृत्तौ तन्तुसमवेतं कर्मोत्तरसंयोगं कृत्वा ततो वि-  
नश्यतीत्याह । तस्मिन्निति । प्रकारान्तरेणाप्याश्रयविनाशाद्विनाशं कथयति ।  
अथवेति<sup>(३)</sup> । अंश्वन्तरविभागोत्पत्तिसमकालं तस्मिन्नेव तन्तौ विभज्य-  
मानावयवे कर्मोत्पद्यते ततो विभागात् तन्त्वारम्भकस्यांशुसंयोगस्य विनाशः  
तन्तुकर्मणा च तस्य तन्तोस्तन्वन्तराद्विभाग इत्येकः कालः तदनन्तरं  
संयोगस्य विनाशात् तदारब्धस्य तन्तोर्विनाशः तद्विनाशाच्च तदाश्रितयोर्विभा-  
गकर्मणोर्युगपद्विनाशः । यच्च नित्यसमवेतस्य नित्यत्वमिति चोदितम्<sup>(४)</sup> तच्च  
प्रतिसमाधानं नेतुं तस्यात्यन्तमसङ्गतार्थत्वात् । कार्याविष्टे हि कारणे कर्मोत्प-  
न्नमवयवान्तरविभागसमकालमाकाशादिदेशेन समं विभागं न करोति आका-  
शादिविभागकर्तृत्वस्य द्रव्यारम्भकसंयोगविरोधिविभागोत्पादकत्वस्य च विरो-  
धात् अनारम्भके तु द्वायुक्तसंयोगिनि परमाणौ कर्म द्वायुक्तविभागसमकालं  
तस्याकाशदेशेन समं विभागं करोत्येव ततो विभागाच्च परमाणोराकाशसंयोग-  
निवृत्तावुत्तरसंयोगे सति तदाश्रितस्य कर्मणो विनाशो भवत्येव समानजातीय-  
संयोगे सति द्रव्योत्पत्तावाश्रयविनाशाद्विभागकर्मणोर्विनाशः कथितः संप्रति  
विजातीयसंयोगे द्रव्यानुत्पत्तौ संयोगाश्रयविनाशाभ्यां विभागविनाशं कथयति ।  
तन्तुवीरणयोर्वा संयोगे सति द्रव्यानुत्पत्तौ<sup>(५)</sup> पूर्वोक्तेन विधानेनेति<sup>(६)</sup> ।  
तन्त्वारम्भकांशो कर्मोत्पत्तिसमकालं वीरणे कर्म ततोऽंशुक्रियया अंश्वन्तराद्वि-  
भागो वीरणकर्मणा च तस्य विभज्यमानावयवेन तन्तुनाकाशदेशेन च समं  
विभागः क्रियते ततोऽंशुविभागादंशुसंयोगविनाशो वीरणविभागाच्च तन्तुवीरण-  
संयोगस्याकाशवीरणसंयोगस्य च विनाशः ततोऽंशुसंयोगविनाशात् तन्तु-

(१) अङ्गुल्याः-पा० ३ पु० । (२) शरीरविभागादपीति पुस्तकचतुष्टयेष्वस्ति परन्त्वसम्बद्धः ।

(३) मूले पृ० १५४ प० ८ ।

(४) नेदितम्-पा० ३ पु० ।

(५) द्रव्यानुत्पत्तौ-इति नास्ति १ पु० ।

(६) मूले पृ० १५४ प० १४ ।

विनाशो वीरणस्य चोत्तरसंयोगोऽत उत्तरसंयोगाश्रयविनाशाभ्यां<sup>(१)</sup> तन्तुवीर-  
णविभागस्य विनाश इति प्रक्रिया ॥

परत्वमपरत्वं च<sup>(२)</sup> परापराभिधानप्रत्ययनिमि-  
त्तम्<sup>(३)</sup> । तच्च द्विविधं दिक्कृतं कालकृतं च । तत्र दिक्कृतं  
दिग्विशेषप्रत्यायकम् । कालकृतं च वयोभेदप्रत्याय-  
कम् । तत्र दिक्कृतस्योत्पत्तिरभिधीयते । कथम् । एकस्यां  
दिश्यवस्थितयोः<sup>(४)</sup> पिण्डयोः संयुक्तसंयोगबहुल्यभावे  
सत्येकस्य द्रष्टुः सन्निकृष्टमवधिं कृत्वा एतस्माद्विप्रकृ-  
ष्टोऽयमिति परत्वाधारे ऽसन्निकृष्टा बुद्धिः<sup>(५)</sup> रूतपद्यते ।  
ततस्तामपेक्ष्य परेण दिक्प्रदेशेन संयोगात् परत्वस्यो-  
त्पत्तिः । तथा विप्रकृष्टं चावधिं कृत्वा एतस्मात् सन्नि-  
कृष्टेयमित्यपरत्वाधारे इतरस्मिन् सन्निकृष्टा बुद्धिरुत्प-  
द्यते । ततस्तामपेक्ष्यापरेण दिक्प्रदेशेन संयोगादपरत्व-  
स्योत्पत्तिः । कालकृतयोरपि कथम् । वर्तमानकालयो-  
र<sup>(६)</sup>नियतदिग्देशसंयुक्तयोर्यवस्थविरयो रूढश्मश्रु-  
कार्कश्य<sup>(७)</sup>बलिपलितादिसान्निध्ये सत्येकस्य द्रष्टुर्यु-  
वानमवधिं कृत्वा स्थविरे विप्रकृष्टा बुद्धिरुत्पद्यते ।  
ततस्तामपेक्ष्य परेण कालप्रदेशेन संयोगात् परत्वस्यो-  
त्पत्तिः । स्थविरं चावधिं कृत्वा यूनि सन्निकृष्टा बुद्धि-  
रुत्पद्यते । ततस्तामपेक्ष्यापरेण कालप्रदेशेन संयो-  
गादपरत्वस्योत्पत्तिरिति । विनाशस्त्वपेक्षाबुद्धिसं-  
योगद्रव्यविनाशात् । अपेक्षाबुद्धिविनाशात् तावदु-

(१) संयोगाश्रयविनाशाभ्यां-पा. ३ पु ।

(२) परत्वापरत्वं च-पा. १ पु. ।

(३) परापरप्रत्ययनिमित्त-पा. ५ पु ।

(४) दिशि व्यवस्थितयोः-पा. ५ पु. ।

(५) असन्निकृष्टबुद्धिरिति साधुः एवमप्येपि ।

(६) वर्तमानयोरिति-पा. १ । ५ । ६ पु. ।

(७) वार्द्धक्य-पा. ६ पु. ।



त्पन्ने परत्वे यस्मिन् काले सामान्य<sup>(१)</sup>बुद्धिरुत्पन्ना  
भवति ततोऽपेक्षाबुद्धेर्विनश्यत्ता सामान्यज्ञानतत्स-  
म्बन्धेभ्यः परत्वगुणबुद्धेरुत्पद्यमानतेत्येकः कालः ।  
ततोऽपेक्षाबुद्धेर्विनाशो गुणबुद्धेश्चोत्पत्तिः ततोऽपेक्षा-  
बुद्धिविनाशाद्गुणस्य विनश्यत्ता गुणज्ञानतत्सम्बन्धेभ्यो  
द्रव्यबुद्धेरुत्पद्यमानतेत्येकः कालः । ततो द्रव्यबुद्धेरु-  
त्पत्तिर्गुणस्य विनाश<sup>(२)</sup> इति । संयोगविनाशादपि<sup>(३)</sup>  
कथम् । अपेक्षाबुद्धिसमकालमेव परत्वाधारे कर्मात्प-  
द्यते तेन कर्मणा<sup>(४)</sup> दिक्पिण्डविभागः क्रियते अपे-  
क्षाबुद्धितः परत्वस्योत्पत्तिरित्येकः कालः । ततः सा-  
मान्यबुद्धेरुत्पत्तिः दिक्पिण्डसंयोगस्य च विनाशः ततो  
यस्मिन् काले गुणबुद्धिरुत्पद्यते तस्मिन्नेव काले दिक्-  
पिण्डसंयोगविनाशाद्गुणस्य विनाशः । द्रव्यविनाशा-  
दपि कथम् । परत्वाधारावयवे कर्मात्पन्नं यस्मिन्नेव  
काले ऽवयवान्तराद्विभागं करोति तस्मिन्नेव काले ऽपे-  
क्षाबुद्धिरुत्पद्यते ततो विभागाद्यस्मिन्नेव काले संयो-  
गविनाशः तस्मिन्नेव काले परत्वमुत्पद्यते ततः संयो-  
गविनाशाद् द्रव्यविनाशः तद्विनाशाच्च<sup>(५)</sup> तदाश्रित-  
स्य गुणस्य विनाशः । द्रव्यापेक्षाबुद्धोर्युगपद्विनाशा-  
दपि<sup>(६)</sup> कथम् । यदा परत्वाधारावयवे कर्मात्प-  
द्यते तदैवापेक्षाबुद्धिरुत्पद्यते<sup>(७)</sup> कर्मणा चावयवान्तरा-

(१) परत्वसामान्य-पा० ६ पु० । (२) गुणस्य च नाश इति-पा० ६ पु० । ६ पुस्तके  
विनाशस्य स्थाने नाश इति पाठः प्रायो दृश्यते । (३) कालसंयोगविनाशादपि-पा० ६ पु० ।  
(४) तत्कर्मणा-पा० १ पु० । (५) द्रव्यनाशः सामान्यबुद्धेश्चोत्पादः द्रव्यविनाशाच्च-पा० ६ पु० ।  
(६) बुद्धोर्विनाशादपि-पा० १ पु० । (७) तदैवापेक्षाबुद्धिरुत्पद्यते-इति नास्ति १ पु० ।

द्विभागः क्रियते परत्वस्योत्पत्तिरित्येकः कालः । ततो यस्मिन्नेव काले ऽवयवविभागाद् द्रव्यारम्भकसंयोगविनाशस्तस्मिन्नेव काले सामान्यबुद्धिरुत्पद्यते तदनन्तरं संयोगविनाशाद् द्रव्यविनाशः सामान्यबुद्धेः श्चापेक्षाबुद्धिविनाश इत्येकः कालः । ततो द्रव्यापेक्षाबुद्धोर्विनाशात् परत्वस्य विनाशः । द्रव्यसंयोगविनाशादपि कथम् । यदा परत्वाधारावयवे<sup>(१)</sup> कर्मोत्पन्नमवयवान्तराद्विभागं करोति तस्मिन्नेव काले पिण्डकर्मोपेक्षाबुद्धोर्युगपदुत्पत्तिः ततो यस्मिन्नेव काले परत्वस्योत्पत्तिस्तस्मिन्नेव काले विभागाद् द्रव्यारम्भकसंयोगविनाशः पिण्डकर्मणा दिक्पिण्डस्य च विभागः क्रियते इत्येकः कालः । ततो यस्मिन्नेव काले सामान्यबुद्धिरुत्पद्यते तस्मिन्नेव काले द्रव्यारम्भकसंयोगविनाशात् पिण्डविनाशः पिण्डविनाशाच्च पिण्डसंयोगविनाशः<sup>(२)</sup> ततो गुणबुद्धिसमकालं पिण्डदिक्पिण्डसंयोगविनाशात्<sup>(३)</sup> परत्वस्य विनाशः । संयोगोपेक्षाबुद्धोर्युगपद्विनाशादपि कथम् । यदा परत्वमुत्पद्यते तदा परत्वाधारे कर्म ततो यस्मिन्नेव काले परत्वसामान्यबुद्धिरुत्पद्यते तस्मिन्नेव काले पिण्डकर्मणा दिक्पिण्डविभागः क्रियते ततः सामान्यबुद्धितोऽपेक्षाबुद्धिविनाशो विभागाच्च दिक्पिण्डसंयोगविनाश इत्येकः कालः । ततः संयोगोपेक्षाबुद्धिविनाशात्

(१) द्रव्यावयवे-पा. ६ । ७ पु. । (२) विभागाच्च दिक्पिण्डसंयोगविनाशः-पा. ५ पु. ।

(३) संयोगोर्विनाशात्-पा. ५ पु. । द्रव्यपिण्डसंयोगविनाशात् पा. ६ पु. ।



परत्वस्य विनाशः । त्रयाणां समवाय्यसमवायिनि-  
मित्तकारणानां<sup>(१)</sup> युगपद् विनाशादपि कथम् । यदा-  
पेक्षाबुद्धिरुत्पद्यते तदा पिण्डावयवे कर्म ततो यस्मिन्नेव  
काले कर्मणावयवान्तराद्विभागः क्रियते ऽपेक्षाबुद्धेः<sup>(२)</sup>  
परत्वस्य चोत्पत्तिस्तस्मिन्नेव काले पिण्डेऽपि कर्म ततो-  
ऽवयवविभागात् पिण्डारम्भकसंयोगविनाशः पिण्डक-  
र्मणा च दिक्पिण्डविभागः क्रियते सामान्यबुद्धेश्चोत्प-  
त्तिरित्येकः कालः । ततः संयोगविनाशात् पिण्डवि-  
नाशः विभागाच्च दिक्पिण्डसंयोगविनाशः सामान्य-  
ज्ञानादपेक्षाबुद्धेर्विनाश इत्येतत् सर्वं युगपत्त्रयाणां  
समवाय्यसमवायिनिमित्तकारणानां<sup>(३)</sup> विनाशात्  
परत्वस्य विनाश इति ॥

परत्वमपरत्वं च परापराभिधानप्रत्ययनिमित्तमिति । परमित्यभिधा-  
नस्य प्रत्ययस्य च निमित्तं परत्वम् । अपरमित्यभिधानप्रत्यययोर्निमित्तमपरत्व-  
मिति कार्येण सत्तां प्रतिपादयति । यद्यप्याकाशं कण्ठाद्याकाशसंयोगादिकं  
च परापराभिधानयोः कारणं भवति यद्यप्यात्ममनःसंयोगादिकं च परापरप्र-  
तीतिकारणं स्यात् तथापि निमित्तान्तरसिद्धिः विशिष्टप्रत्ययस्य कारणविशेषम-  
न्तरेणो<sup>(४)</sup>त्पत्त्यभावात् । एकच द्वयोरुपन्यासस्तयोरितरेतरसापेक्षत्वात् । तद्  
द्विविधं तत् परत्वमपरत्वं च द्विविधं द्विप्रकारमिति भेदनिरूपणम् । किंकृतस्त-  
योर्भेद इत्याशङ्क्य कारणभेदाद्वेदमाह । दिक्कृतं कालकृतं चेति <sup>(५)</sup> । दिक्पिण्डसं-  
योगकृतं दिक्कृतम् । कालपिण्डसंयोगकृतं कालकृतम् । अनयोर्भेदः कुतः प्रत्ये-  
तव्यः कार्यभेदादित्याह । दिक्कृतं दिग्विशेषप्रत्यायकं कालकृतं तु वयोर्भेदप्रत्या-  
यकम् दिक्कृतं परत्वं देशविप्रकृतत्वं प्रत्याययति अपरत्वं च देशसन्निकृतत्वम् ।

(१) निमित्तानां-पा० ६ पु० ।

(२) अपेक्षाबुद्धेः-इति नास्ति १ पु० ।

(३) निमित्तानां-पा० ५ पु० ।

(४) प्रत्ययस्यासाधारणकारणमन्तरेण-पा० ३ पु० ।

(५) सूत्रे पु० १६४ प० ४ ।

कालकृतं तु परत्वं पिण्डस्य कालविप्रकृष्टत्वं प्रतिपादयति अपरत्वं च कालस-  
न्निकृष्टत्वमिति विशेषः । तच्च तयोर्दिकृतकालकृतयोर्मध्ये दिकृतस्योत्पत्तिरभि-  
धीयते । कथमिति प्रश्ने सत्युत्तरमाह । एकस्यामिति । पूर्वापरदिग्यवस्थितयोः  
पिण्डयोः परापरप्रत्ययौ न सम्भवतः तदर्थमेकस्यां दिश्यवस्थितयोरित्युक्तम्  
एकस्यां दिशि प्राच्यां वा प्रतीच्यां वाऽवस्थितयोः पिण्डयोर्मध्ये एकस्य द्रष्टुः  
संयुक्तेन भूप्रदेशेन (१) सहापरस्य प्रदेशस्य संयोगः तेनापि सममपरस्येति संयु-  
क्तसंयोगानां बहुत्वे सत्यल्पसंयोगवन्तं पिण्डं सन्निकृष्टमवधिं कृत्वैतस्मात् पि-  
ण्डाद्विप्रकृष्टोयमिति संयोगभूयस्त्ववति भविष्यतः परत्वस्याधारे पिण्डे विप्र-  
कृष्टं बुद्धिरुदेति ततो विप्रकृष्टबुद्ध्युत्पत्त्यनन्तरं (२) विप्रकृष्टां बुद्धिमपेक्ष्य परेण  
संयोगभूयस्त्ववता दिक्प्रदेशेन संयोगादसमवायिकारणाद्विप्रकृष्टे पिण्डे समवा-  
यिकारणभूते परत्वस्योत्पत्तिः । द्रष्टुः स्वशरीरापेक्षया संयुक्तसंयोगभूयस्त्ववन्तं  
विप्रकृष्टं चावधिं कृत्वेतरस्मिन् संयुक्तसंयोगाल्पीयस्त्ववति सन्निकृष्टा बुद्धिरु-  
देति तां सन्निकृष्टां बुद्धिं निमित्तकारणीकृत्यापरेण संयुक्तसंयोगाल्पीयस्त्वविशि-  
ष्टेन दिक्प्रदेशेन सह संयोगादसमवायिकारणात् सन्निकृष्टे पिण्डे समवायिकारणे  
परत्वस्योत्पत्तिः । सन्निकृष्टविप्रकृष्टबुद्धयोः परस्परपेक्षित्वादुभयाभावप्रसङ्ग  
इति चेन्न अनभ्युपगमात् न सन्निकृष्टोयमित्येवं प्रतीत्यैव तदपेक्षया विप्रकृष्ट-  
बुद्धिः नापि विप्रकृष्टोयमिति प्रतीत्यैव तदपेक्षया सन्निकृष्टबुद्ध्यदयः किं तु  
संयोगाल्पीयस्त्वसहचरितं पिण्डं प्रतीत्यैव तदपेक्षया संयोगभूयस्त्ववति विप्र-  
कृष्टबुद्धिः । एवं संयोगभूयस्त्वसहचरितं पिण्डं प्रतीत्यैव तदपेक्षया संयो-  
गाल्पीयस्त्ववति सन्निकृष्टबुद्ध्युत्पत्तिरिति न परस्परपेक्षित्वमनयोः । कालकृ-  
तयोरपि कथम् । दिकृतयोस्तावत्परत्वापरत्वयोरुत्पत्तिः कथिता कालकृत-  
योरपि तयोरुत्पत्तिः कथमिति प्रश्नः । समाधानं वर्तमानकालयोरिति (३) ।  
द्वयोरेकस्मिन् वा पिण्डे ऽविद्यमाने परत्वापरत्वे न भवतः तदर्थं वर्तमानका-  
लयोरित्युक्तम् । अनियतादिदेशयोरित्येकदिश्यवस्थितयोर्भिन्नदिगवस्थितयोर्वा  
युवस्थविरयो हृदश्मश्रु च कार्कश्यं च बलिश्च पलितं च तेषां कालविप्रकर्षलि-  
ङ्गानां सान्निध्ये सत्येकस्य द्रष्टुर्युवानं हृदश्मश्रुकार्कश्याद्यभावानुमितमल्पो-  
त्पत्तिकालमवधिं कृत्वा हृदश्मश्रुबलिपलितदिमिति स्थावरे विप्रकृष्टा बुद्धि-

रूप्यद्यते तां बुद्धिमपेक्ष्य परेणादित्यपरिवर्तनभूयस्त्ववता कालप्रदेशेन संयोगा-  
दसमवायिकारणात् तस्मिन्नेव स्थविरे परत्वस्योत्पत्तिः स्थविरं चावधिं कृत्वा  
यूनि सन्निकृष्टा बुद्धिरूप्यद्यते तां बुद्धिमपेक्ष्यापरेणाल्पादित्यपरिवर्तनोपलक्षितेन  
कालप्रदेशेन संयोगादपरत्वस्योत्पत्तिः युवस्थविरशरीरयोः कालसंयोगाल्पीय-  
स्त्वभूयस्त्वे शरीरसन्तानापेक्षया न तु व्यक्तिषिषयत्वेन तयोः प्रतिक्षणं विना-  
शात् कृतकस्यावश्यं विनाशः स च निर्हेतुको न भवतीति परत्वापरत्वयोर्वि-  
नाशहेतुमाह । विनाशस्त्विति<sup>(१)</sup> । परत्वापरत्वयोर्विनाशोऽपेक्षाबुद्धिविनाशात्  
संयोगविनाशाद् द्रव्यविनाशाद् द्रव्यापेक्षाबुद्धेर्विनाशाद् द्रव्यसंयोगयोर्विना-  
शात् संयोगापेक्षाबुद्धेर्विनाशा<sup>(२)</sup>दपेक्षाबुद्धिसंयोगद्रव्याणां विनाशादिति सप्र-  
विधो विनाशक्रमः । अपेक्षाबुद्धिविनाशात् तावद्विनाशः कथ्यते । उत्पन्ने परत्वे  
यस्मिन्नेव काले परत्वसामान्ये बुद्धिरूप्यन्ना भवति । तत इति सप्रम्यर्थे सार्व-  
विभक्तिकस्तसिलिति तसिल्<sup>(३)</sup> । एतस्मिन्नेव कालेऽपेक्षाबुद्धेर्विनश्यता विनाश-  
कारणसान्निध्यम् । सामान्यतज्ज्ञानतत्सम्बन्धेभ्यः परत्वसामान्यं च परत्वसा-  
मान्यज्ञानं च परत्वगुणसम्बन्धश्च तेभ्यः परत्वगुणबुद्धेरुत्पद्यमानतेत्येकः  
कालः । परत्वसामान्यज्ञानमेवापेक्षाबुद्धिविनाशकारणम् गुणबुद्धेश्चोत्पत्तिकार-  
णम् अतस्तदुत्पाद एवापेक्षाबुद्धेर्विनश्यता गुणबुद्धेश्चोत्पद्यमानता स्यात् ।  
ततः क्षणान्तरे ऽपेक्षाबुद्धेर्विनाशः परत्वगुणबुद्धेश्चोत्पादः ततस्तस्मादपेक्षाबु-  
द्धिविनाशाद् गुणस्य विनश्यता । गुणश्च गुणज्ञानं च तत्सम्बन्धश्च तेभ्यो द्रव्य-  
बुद्धेरुत्पद्यमानतेत्येकः कालः । अपेक्षाबुद्धिविनाशो गुणविनाशस्य कारणम्  
गुणबुद्धिश्च द्रव्यबुद्धेः कारणम् अपेक्षाबुद्धिविनाशगुणबुद्ध्युत्पादौ च युगपत्  
स्याताम् अतो गुणस्य विनश्यता द्रव्यबुद्धेश्चोत्पद्यमानतापि युगपत् स्यात्  
ततः परत्वविशिष्टद्रव्यबुद्धेरुत्पादः परत्वगुणस्य च विनाशः । संयोगविनाशादपि  
कथं परत्वापरत्वयोर्विनाश इति प्रश्ने कृते सत्याह । अपेक्षाबुद्धिसमकालमेव  
परत्वस्याधारे पिण्डे कर्मोत्पद्यते<sup>(४)</sup> क्षणान्तरे तेन कर्मणा दिशः परत्वाधार-  
पिण्डस्य च विभागः क्रियते अपेक्षाबुद्धेश्च परत्वस्योत्पत्तिरित्येकः कालः ।  
तत उत्पन्ने परत्वे परत्वसामान्यबुद्धेरुत्पत्तिः दिक्पिण्डसंयोगस्य च विभागा-

(१) मूले ए १६४ प २९ ।

(२) अपेक्षाबुद्धिसंयोगविनाशात्-पा. १ पु. १ ।

(३) तसिरिति तसि.-पा. ३ पु. १ ।

(४) मूले ए १६४ प ८ ।

द्विनाश इत्येकः कालः । ततो यस्मिन्नेव काले सामान्यज्ञानाद् गुणबुद्धिरुत्पद्यते तस्मिन्नेव काले दिक्पिण्डसंयोगविनाशात् परत्वस्य विनाशो नापेक्षाबुद्धिविनाशादपेक्षाबुद्धेरपि तदानीमेव विनाशात् । द्रव्यविनाशादपि कथं विनाश इत्याह । परत्वाधारावयव इति । भविष्यतः परत्वस्याधारे द्रव्य तस्यावयवे कर्मोत्पन्नं यदा<sup>(१)</sup> वयवान्तराद्विभागं करोति तस्मिन्नेव काले ऽपेक्षाबुद्धिरुत्पद्यते ततो विभागाद्यस्मिन्नेव काले द्रव्यारम्भकसंयोगविनाशः तस्मिन्नेव काले ऽपेक्षाबुद्धेः परत्वमुत्पद्यते ततः संयोगविनाशाद् द्रव्यविनाशः ततो द्रव्यविनाशात् तदाश्रितस्य गुणस्य विनाशस्तदानीमेव परत्वसामान्यज्ञानादपेक्षाबुद्धेर्विनाशः आश्रयविनाशाच्च दिक्पिण्डसंयोगविनाश इत्यनयोर्न हेतुत्वं सहभावित्वाद् । द्रव्यापेक्षाबुद्धोर्युगपद्विनाशादपि कथम् । यदैव परत्वाधारावयवे कर्मोत्पद्यते तदैवापेक्षाबुद्धिरुत्पद्यते कर्मणा चावयवान्तराद्विभागः क्रियते परत्वस्योत्पत्तिरित्येकः कालः । ततो यस्मिन्नेव काले ऽवयवविभागाद् द्रव्यारम्भकसंयोगविनाशः तस्मिन्नेव काले परत्वसामान्ये ज्ञानमुत्पद्यते<sup>(२)</sup> तदनन्तरं संयोगविनाशाद् द्रव्यविनाशः सामान्यबुद्धेः अपेक्षाबुद्धेरपि विनाश इत्येकः कालः । ततो द्रव्यापेक्षाबुद्धोर्विनाशात् परत्वस्य विनाशः प्रत्येकमन्यत्रोभयोरपि विनाशं प्रति-कारणत्वप्रतीतिः । इह चान्यतरविशेषानवधारणादुभयोरपि विनाशं प्रति कार-णत्वम् । द्रव्यसंयोगविनाशादपीत्यादि<sup>(३)</sup> । द्रव्यसंयोगविनाशादपि<sup>(४)</sup> कथम् विनाशः । यदा परत्वाधारावयवे<sup>(५)</sup> कर्मोत्पन्नमवयवान्तराद्विभागं करोति तस्मिन्नेव काले पिण्डकर्मोपेक्षाबुद्धोर्युगपदुत्पत्तिः ततो यस्मिन्नेव काले परत्वस्योत्पत्तिस्तस्मिन्नेव काले ऽवयवविभागाद् द्रव्यारम्भकसंयोगविनाशः पिण्डकर्मणा च दिक्पिण्डस्य च विभागः क्रियते इत्येकः कालः । ततो यस्मिन्नेव काले सामान्यबुद्धिरुत्पद्यते तस्मिन्नेव काले द्रव्यारम्भकसंयोगविनाशात् पिण्डविनाशः पिण्डविनाशाच्च पिण्डसंयोगविनाशः<sup>(६)</sup> ततो गुणबुद्धिसमकालं पिण्डादिक्पि-

(१) यस्मिन्नेव काले-पा० २ पु० । (२) परत्वसामान्ये सामान्यबुद्धिरुत्पद्यते-पा० २ पु० ।

(३) द्रव्यसंयोगविनाशादपीत्यादि- त्रयाणां समवाय्यसमवायिनिमित्तानां विनाशादपीत्यन्तो ग्रन्थः कन्दल्या नास्ति १ पु० मूलात्मकत्वात् तत्र प्रतीकधारणमेव कृतम् ।

(४) मूले पु० १६६ प० ६ । द्रव्यस्य संयोगस्य च विनाशादपि-पा० २ पु० ।

(५) यदा तु द्रव्यावयवे-पा० २ पु० ।

(६) दिक्पिण्डविभागाच्च दिक्पिण्डसंयोगविनाशः-पा० २ पु० ।

शङ्सयोगविनाशात्<sup>(१)</sup> परत्वस्य विनाशः । अपेक्षाबुद्धिविनाशस्तु न कारणं तदानीमेव सामान्यबुद्धेस्तस्य सम्भवात् । संयोगापेक्षाबुद्धोर्युगपद्विनाशादपि कथम्<sup>(२)</sup> । यदा परत्वमुत्पद्यते तदा<sup>(३)</sup> परत्वस्याधारे द्रव्ये कर्म ततो यस्मिन्नेव काले परत्वसामान्यबुद्धिरुत्पद्यते परत्वस्याधारे तस्मिन्नेव काले पिण्डकर्मणा दिक्पिण्डविभागः क्रियते ततः सामान्यबुद्धितो<sup>(४)</sup> अपेक्षाबुद्धिविनाशो दिक्पिण्डविभागाच्च दिक्पिण्डसंयोगविनाश इत्येकः कालः । ततः संयोगापेक्षाबुद्धिविनाशात् परत्वस्य विनाशः । द्रव्यविनाशस्तु तदानीं नास्त्येवेति न तस्य हेतुत्वम् चयाणां समवाय्यसमवायिनिमित्तकारणानां विनाशादपि कथम्<sup>(५)</sup> । समवायि चासमवायि च निमित्तं च समवाय्यसमवायिनिमित्तानि तानि च कारणानि चेति समवाय्यसमवायिनिमित्तकारणानि द्रव्यसंयोगापेक्षाज्ञानानि तेषां चयाणां युगपद्विनाशात् कथं परत्वस्य विनाश इति प्रश्ने कृते प्रत्युत्तरमाह । यदेति । इत्येतत् सर्वं युगपद्भवति कारणयोगपद्यात् ततश्च चयाणां समवाय्यसमवायिनिमित्तकारणानां विनाशात् परत्वस्य विनाश इति । परत्वस्य विनाश इत्युपलक्षणमिदम् अपरत्वस्याप्ययमेव विनाशक्रमो दर्शयितव्यः ॥

### बुद्धिरूपलब्धिर्ज्ञानं प्रत्यय इति पर्यायाः<sup>(६)</sup> ॥

बुद्धिजे परत्वापरत्वे इति समर्थिते । अथ केयं बुद्धिरित्याह । बुद्धिरित्यादि । प्रधानस्य विकारो महदाख्यमन्तःकरणं चित्तापरपर्यायं बुद्धिः बुद्धीन्द्रिय<sup>(७)</sup>प्रणालिकया बाह्यविषयोपरक्तायास्तदाकारोपग्रहवती सत्त्वगुणाश्रया वृत्तिर्ज्ञानम् प्राप्रविषयाकारोपग्रहायां बुद्धौ प्रतिबिम्बितायाश्चेतनाशक्तेस्तद्वृत्त्यनुकार उपलब्धिः । तथा चाहस्म भगवान् पतञ्जलिः अपरिणामिनी हि भोक्तृशक्तिरप्रतिसङ्गमा च परिणामिन्यर्थे प्रतिसंक्रान्तेव तद्वृत्तिमनुभवतीति<sup>(८)</sup> भोक्तृशक्तिरिति चित्तिशक्तिरुच्यते सा चात्मैव । परिणामिन्यर्थे इति बुद्धितत्त्वे प्रतिसङ्क्रान्तेवेति प्रतिबिम्बितेवेत्यर्थः । तद्वृत्तिमनुभवति बुद्धौ प्रतिबिम्बिता सती बुद्धिच्छायापत्त्या बुद्धिवृत्त्यनुकारिणी

(१) दिक्पिण्डसंयोगयोः भवेद्विनाशात्-पा० २ पु० । (२) मूलं पृ० १६६ पं० १७ ।

(३) तदेव-पा० २ पु० ।

(४) परत्वसामान्यज्ञानात्-पा० ३ पु० ।

(५) मूलं पृ० १६७ पं० १ । (६) प्रत्येक पर्यायाः-पा० ५ पु० । इत्येकपर्यायाः-पा० ६ पु० ।

(७) ज्ञानेन्द्रिय-इति ।

(८) योगसूत्रभाष्ये २ पादे २० सूत्रव्याख्याने ।

भषतीत्यर्थः<sup>(१)</sup> । बुद्धेर्विषयः सुखाद्याकारः प्रत्ययः । तथा चाह स एव भगवान् बुद्धेऽपि पुरुषः प्रत्ययं बौद्धमनुपश्यति अनुपश्यन्नतदात्मापि तदात्मक इव प्रत्यवभासते इति<sup>(२)</sup> । एतत् सांख्यमतं निराकर्तुमाह । बुद्धिरित्यादि । यस्या अमी पर्यायशब्दाः सा बुद्धिः । या पुनरिय प्रक्रियोपदर्शिता सा प्रतीत्यभावादेव पराणुद्यते । विषयहानोपादानानुगुणमुत्पादव्ययधर्मकमेकं तदधिकरणं चापरं यस्य तदुत्पादात् प्रवृत्तिनिवृत्ती स्याताम् इत्युभयं प्रत्यात्ममनुभूयते न प्रकारान्तरम् या चास्या बुद्धेर्वृत्तिः सा किं बुद्धेरन्याऽनन्या वा न तावदन्या वृत्तिवृत्तिमतेरैकान्तिकतादात्म्याभ्युपगमात् । अथानन्या तदा बुद्धेरेकत्वे विषयाकारवतीनां तद्वृत्तीनामप्येकत्वात् चित्तु-रादिप्रत्ययो दुर्लभः परस्परविलक्षणकारसंवेदनाभावात् बुद्ध्याह्लाकारमाचवेदित्वाच्च पुरुषस्य । यथोक्तम् बुद्धेः प्रतिसंवेदी पुरुष इति वृत्तीनां वा नानात्वे बुद्धेरपि नानात्वादेकत्वव्याघात इत्यादि दूषणमूह्यम् ॥

**सा चानेकप्रकारार्थानन्त्यात्प्रत्यर्थनियतत्वाच्च ॥**

बुद्धेर्भेदं निरूपयति । सा चानेकप्रकारेति । अत्र कारणमाह । अर्थानन्त्यादिति । यदि नार्थस्य विषयस्यानन्तत्वं बुद्धेरेकविधत्वे किमायातं तच्चाह । प्रत्यर्थनियतत्वाच्चेति । प्रत्यर्थं प्रतिविषयमस्मदादिबुद्धयो नियताः अर्थाश्चानन्ता इति प्रत्येकं तत्र बुद्धयोप्यनन्ताः यदि क्वचिदनेकविषय<sup>(३)</sup>मेकं विज्ञानं तदपि तावदर्थनियतत्वादतदर्थद्विज्ञानान्तराद्विलक्षणमेवेत्यदोषः ॥

**तस्याः सत्यप्यनेकविधत्वे समासतो द्वे विधे<sup>(४)</sup>**

**विद्या चाविद्या चेति । तत्राविद्या चतुर्विधा संशयविपर्ययानध्यवसायस्वप्नलक्षणा ॥**

बुद्धेर्विषयभेदेन सत्यपि भेदे संक्षेपतो द्वैविध्यमाह । तस्या इति । निःसन्दिग्धाबाधिताध्यवसायात्मिका<sup>(५)</sup> प्रतीतिर्विद्या तद्विपरीता चाविद्येति । अत्र प्रतिपादनमात्रस्य विवक्षितत्वात् पश्चादुद्दिष्टामप्यविद्यां प्रथमं कथयति । तच्चेति । तयोर्विद्याविद्यायोर्मध्ये अविद्या चतुर्विधा चतुष्कारा संशयविपर्यया-

(१) अनुकारवतीत्यर्थः—पा० ४ पु० ।

(२) योगसूत्रभाष्ये २ पादे २० सूत्रव्याख्याने ।

(३) अनेकार्थविषय—पा० ३ पु० ।

(४) द्विविधा—पा० ५ पु० ।

(५) व्यवसायात्मिका—पा० २ पु० ।

नध्यवसायस्वप्नलक्षणा । नन्वविद्या चतुर्विधेति परिसंख्यानानुपपत्तिः रूढस्य तर्कज्ञानस्यापि सम्भवात् अनुभूयते ह्यन्तरा संशयं निर्णयं च तर्कः । तथाहि उत्पात्तिधर्मक आत्मेत्येके । अनुत्पत्तिधर्मक इत्यपरे । ततो विप्रतिपत्तेः किं-स्विदयमुत्पत्तिधर्मा आहोस्विदेवं न भवतीति संशये विचारात्मक<sup>(१)</sup>स्तर्कः प्रवर्तते । यद्ययमुत्पत्तिधर्मकः तदैकस्यानेकशरीरादिसंयोगलक्षणाः संसारस्तद-त्यन्तविमोक्षलक्षणश्चापवर्गो नापपद्यते । अनुत्पत्तिधर्मके तु ज्ञातरि स्यातां संसारापवर्गावित्यनुत्पत्तिधर्मकेणानेन भवितव्यमिति । किमप्य सम्भावना-प्रत्ययस्य प्रयोजनं तत्त्वज्ञानमेव प्रतिपक्षनिश्चयवत्प्रतिपक्षसंशयेपि हि हेतो-रप्रवृत्तिरेव वस्तुनो द्वेष्टव्याभावात् । यथाहुर्भट्टमिश्राः ॥

यावद्वाव्यतिरेकित्वं शताशेनापि शङ्क्यते ।

विपक्षस्य कुतस्तावद्वेतोर्गमनिका बलम् ॥ इति ।

अनेन तूत्पत्तिधर्मकत्वं व्युदस्यानुत्पत्तिधर्मकत्वं सम्भावयिता विषये विवेचिते सत्यसत्प्रतिपक्षत्वादनुमानं प्रवर्तते इति विषयविवेचनद्वारेण प्रमाणा-नुयाहकतया तर्कस्तत्त्वज्ञानाय घटते प्रमाणस्य करणत्वेनेतिकर्तव्यतास्या-नीयतर्कसहायस्येव स्वकार्ये पर्यवसानात् न ह्यनपेक्षितदृढमुष्टिनिषीडितो जाल्मकरपञ्जरोदरे विलुठन्नपि कठोरधारः कुठारः प्रतितिष्ठति निष्ठुरस्यापि काष्ठस्य छेदाय । तथा चेत्तम् ॥

न हि तत्करणं लोके वेदे वा किञ्चिदीदृशम् ।

इतिकर्तव्यतासाध्ये यस्य नानुयहोर्थता ॥ इति ।

यदि पुनरेवं तर्को नेष्यते परस्यानिष्ठापादनरूपः प्रसङ्गोपि नाभ्युपग-न्तव्यः स्यात् स हि तर्कादनतिरिच्यमानात्मा अस्ति च वैशेषिकाणामपि प्रस-ङ्गे न प्रसङ्गे हेतुराश्रयासिद्धतादिदोषात् । अचेद्यते । किं परपक्षाभावप्रतीति-स्तर्कः किं वा स्वपक्षसम्भावना । आद्ये पक्षे<sup>(२)</sup> प्रमाणमेवेदम् ज्ञातुरनित्यत्वे संसा-रापवर्गयोरसंभव इति ज्ञानं यद्यप्रमाणं नास्माद्विपक्षाभावसिद्धिरप्रमाणेन कस्य-चिदर्थस्य सिद्धेरयोगादित्यचास्या<sup>(३)</sup>प्रवृत्तिरेव विषयविवेकाभावात् । अथ सिद्ध-त्यस्माद्विपक्षाभावस्तदा प्रमाणमिदं प्रत्यक्षादिषु कस्मिंश्चिदन्त विषयति<sup>(४)</sup>

(१) सम्भावनात्मकः-पा० ३ पु० ।

(२) कल्पे-पा० २ । ४ पु० ।

(३) योगादित्यनुमानस्या-पा० ३ पु० ।

(४) अनुप्रविशति-पा० ३ पु० ।



तद्व्यतिरेकेणान्यस्य प्रतीतिसाधनाभावादित्यकामेनाभ्युपगन्तव्यम् । प्रसङ्गेऽपि विरोधोद्भावनं तच्च कस्यचिद् बलीयसो विपरीतप्रमाणस्योपदर्शनम् । कस्तच्च विपरीतात् प्रमाणात् तदुपदर्शकाच्च वचनादन्यस्तर्कः । अथ स्वपक्षसम्भावनात्मकः प्रत्ययस्तर्कः अस्योत्पत्तौ किं कारणम् न तावत्स्वपक्षसाधक प्रमाणं तस्याप्रवृत्तेः तर्केण विवेचिते विषये स्वपक्षसाधकं प्रवर्तते तदेव यदि तस्य कारणं सुव्यक्तमन्यान्याश्रयत्वम् । विपक्षाभावे प्रतीते स्वपक्षसम्भावनेऽपजायते इति विपक्षाभावप्रतीतिरस्य कारणमिति चेत् तर्हि विपक्षाभावलिङ्गकः<sup>(१)</sup> अनुमानमेवैतत् परस्परविरुद्धयोरेकप्रतिषेधस्येतरविधिनान्तरीयकत्वात् । भवत्येवं यदि विषयमवधारयत्येवमेवेदमिति अनुजानात्ययमेकतर धर्मं न त्ववधारयति न चायं संशयोऽप्युभयकोटिसस्पर्शाभावात् किं तु संशयात् प्रच्युतो निर्णयं चाप्राप्तः सम्भावनाप्रत्ययोऽन्य एव । तथा च लोके वक्तारो भवन्ति एवमहं तर्कयामीति न योऽप्यवधारणादयं विपक्षाभावस्तच्चान्यतरपक्षोपपत्तिः यच्च तु तस्य सम्भवस्तच्चानुपपत्तिरित्यन्वयव्यतिरेकदर्शी विपक्षाभावं प्रतिपद्यमानः सम्भावयत्ययमनुत्पत्तिधर्मको भविष्यतीत्यस्मिन्नर्थे प्रमाणमेतत्प्रतिपादनाय योग्योऽयमर्थ इति प्रमाणयोग्यतां विषयस्याध्यवस्यतीति अनुमानमेव । इत्थमेव च प्रमाणमनुगृह्णातीति योग्यताप्रतीतिः प्रमाणप्रवृत्तिहेतुत्वात् अन्यथा पुनरिदं सम्भावनामात्रमनर्थकमेव स्वयमप्रमास्य सिद्धुपलम्भयोरनङ्गत्वाद्विषयविवेकस्यापि विपक्षाभावं प्रतिपादयता बाधकप्रमाणेनैव कृतत्वात् । अन्ये तु संशयप्रभेद एव तर्कोऽनवधारणात्मकत्वादित्याहुः ॥

संशयस्तावत् प्रसिद्धानेकविशेषयोः सादृश्यमात्रदर्शनादुभयविशेषा<sup>(२)</sup>नुस्मरणादधर्माच्च किंस्वदित्युभयावलम्बी विमर्षः<sup>(३)</sup> संशयः । स च द्विविधः अन्तर्बहिश्च । अन्तस्तावत् अ देशिकस्य सम्यङ्निष्ठ्या चोद्दिश्य पुनरादिशतस्त्रिषु कालेषु संशयो भवति<sup>(४)</sup> किञ्च सम्यङ्निष्ठ्या वेति । बहिर्द्विविधः<sup>(५)</sup> प्रत्यक्षविषये

(१) विपक्षाभावप्रतीतिलिङ्गक-पा. ३ पु. । (२) उभयगतविशेषा-पा. ६ पु. ।

(३) उभयावलम्बी विमर्षः-पा. ५ पु. । (४) त्रिष्वपि कालेषु संशयः स्यात्-पा. ६ पु. ।

(५) बहिर्द्विविधः-पा. ६ पु. ।



चाप्रत्यक्षविषये च । तत्राप्रत्यक्षविषये तावत् साधारण-  
लिङ्गदर्शनादुभयविशेषानुस्मरणादधर्माच्च संशयो भ-  
वति । यथाऽटव्यां विषाणमात्रदर्शनाद्गौर्गवयो वेति ।  
प्रत्यक्षविषयेपि स्थाणुपुरुषयोरुर्ध्वतामात्रसादृश्यदर्-  
शनात्<sup>(१)</sup> वक्रादिविशेषानुपलब्धितः<sup>(२)</sup> स्थाणुत्वा-  
दिसामान्यविशेषानभिव्यक्तावुभयविशेषानुस्मरणादु-  
भयत्राकृष्यमाण<sup>(३)</sup> स्यात्मनः प्रत्ययो दोलायते किं  
न खल्वयं स्थाणुः स्यात्पुरुषो वेति ॥

संशयस्तावत् तावच्छब्दः क्रमार्थः । संशयस्तावत् कथ्यते इत्यर्थः ।  
प्रसिद्धानेकविशेषयोरिति । प्रसिद्धाः पूर्वं प्रतीता अनेकाविशेषा असाधारणधर्मा  
वक्रकोटरादयः शिरःपाण्यादयश्च ययोः स्थाणुपुरुषयोस्तयोः सादृश्यमात्रस्य  
साधारणधर्ममात्रस्य क्वचिदेकच धर्मिणि दर्शनात् उभयोः स्थाणुपुरुषयोर्वि-  
शेषाणां वक्रकोटरादीनां शिरःपाण्यादीनां च पूर्वं प्रतीतानां स्मरणादधर्माच्च  
किंस्विदिति<sup>(४)</sup> उभयावलम्बी विमर्शः संशयः । किं स्थाणु किं वा पुरुष इति  
अनवस्थितोभयरूपेणोभयविशेषसंस्पर्शो विमर्शो विरुद्धार्थावमर्शो ज्ञानविशेषः  
संशयः । सादृश्यमात्रदर्शनादिति । मात्रग्रहणसामर्थ्याद्विशेषाणामनुपलम्भो  
गम्यते । दर्शनशब्द उपलब्धिवचनो न प्रत्यक्षप्रतीतिवचनोऽनुमेयस्यापि सामा-  
न्यस्य संशयहेतुत्वात् सादृश्योपलम्भाभिधानादुर्म्युपलम्भेऽपि लभ्यते अस्यानु-  
पलम्भे तदुर्मस्य सादृश्यस्योपलम्भाभावात् संशयोऽपि धर्मिण्येव न सादृश्ये तस्य  
निश्चितत्वात् सादृश्यमिति च साधारणधर्ममात्रं कथ्यते नानेकार्थसमवेतं सादृ-  
श्यमस्पर्शवत्त्वस्य स्पर्शाभावस्याकाशान्तःकरणगतस्य प्रतीत्यात्मन्यणुत्वमह-  
त्वसंशयदर्शनात् । तदयं संक्षेपार्थः यदायं प्रतिपत्तेऽभयसाधारण धर्मं क्वचिदेकच  
धर्मिण्युपलभते कुतश्चिन्निमितात् तस्य धर्मिणो विशेषं नोपलभते पूर्वप्रतीति  
यो स्मरति विरुद्धविशेषयोरनं चोभयोरैकच सम्भावयति सद्भाव विरुद्धत्वात्  
नाप्यभावं तदविनाभूतस्य साधारणधर्मस्य दर्शनात् तदास्य साधारणधर्मवि-

(१) ऊर्ध्वतामात्रदर्शनात्-पा० ६ पु० ।

(२) उपलब्धेः-पा० ६ पु० ।

(३) उभयत आकृष्यमाण-पा० ९ पु० । (४) किं स्विदिति-पा० ९ पु० । मूलोपि क्वचित् ।

व्यवत्वेनावधारिते धर्मिणि विशेषविषयत्वेनानवधारणात्मकः प्रत्ययः संशयो  
 भवति । नन्वनवधारणात्मकः प्रत्ययश्चेति प्रतिषिद्धम् । इदं हि प्रत्ययस्य प्रत्य-  
 यत्वम् यद्विषयमवधारयति । न । उभयस्यापि सम्भवात् । अयं हि सामान्यविशि-  
 ष्टधर्म्युपलम्भेन धर्मविशेषानुपलम्भविरुद्धोभयविशेषस्मरणसहकारिणा जन्यमान-  
 इति सामान्यविशिष्टं धर्मिणमवधारयन् स्थाणुर्वा पुरुषो वेति विशेषमनवधार-  
 यन्ननवधारणात्मकः प्रत्ययश्च स्यात् । दृष्टं हि यच्च विलक्षणसामग्री तच्च कार्य-  
 मपि विलक्षणमेव यथा प्रत्यभिज्ञानम् । संशयोप्यविद्या सा चाविद्या पुरुषस्ये-  
 त्यधर्मकार्यत्व तस्य दर्शितम् । अधर्माच्चेति । सामान्यं दृष्ट्वा यदेकं विशेषमनु-  
 स्मृत्य विशेष<sup>(१)</sup>मनुस्मरति तदा सामान्यदर्शनस्य विनष्टत्वात् संशयहेतुत्वा-  
 नुपपत्तिरिति चेन्न उभयविशेषविषयाभ्यां संस्काराभ्यां युगपत्प्रबुद्धाभ्यां<sup>(२)</sup>मुभ-  
 यविशेषविषयैकस्मरणजननात् तत्काले च विनश्यदवस्थस्य सामान्यज्ञानस्य  
 सम्भवात् । स च द्विविध इति भेदकथनम् । केन रूपेणेत्यत आह । अन्त-  
 र्बहिश्चेति । यः समानधर्मोपपत्तेरनेकधर्मोपपत्तेर्विप्रतिपत्तेरुपलब्ध्यव्यवस्थातो-  
 ऽनुपलब्ध्यव्यवस्थातश्च समानतान्त्रिकैः पञ्चविधः संशयो दर्शितः स सर्वो  
 द्वैविध्यनैव संगृहीतः । अन्तस्तावत् आदेशिकस्येति । आदेशिको ज्योतिर्वित्  
 तेनैकदा किञ्चिद्ब्रह्मसञ्चारादिनिमित्तमुपलब्ध्यादिष्टं किञ्चिदिष्टमनिष्टं वाचाभूद्वर्तते  
 भविष्यति चेति ततश्चैव तदा संवृतम् अन्यदादिष्टं तद्वितथमभूत् पुनरिदानीं  
 तस्योत्पन्नं तथाभूतमेव निमित्तं दृष्ट्वाऽऽदिशतोन्तः स्वज्ञाने संशयो भवति यदेत-  
 न्मम नैमित्तिकं ज्ञानमभूत् तत्किं सत्यमसत्यं वेति । बहिर्द्विविधः प्रत्यक्षविषये  
 अप्रत्यक्षविषये च । तच्च तयोर्मध्ये ऽप्रत्यक्षविषये तावत् साधारणलिङ्गदर्शनादु-  
 भयविशेषानुस्मरणादधर्माच्च संशयो भवति यथाऽऽव्यां विषाणमात्रदर्शनाद्  
 गौर्गवयो वेति । बाटान्तरितस्य पिण्डस्याप्रत्यक्षस्य सामान्येन विषाणमात्रदर्श-  
 नानुमितस्य संशयविषयत्वादप्रत्यक्षविषयोऽयं संशयः । प्रत्यक्षविषयेपि कथयति  
 स्थाणुपुरुषयोरित्यादिना । स्थाणुपुरुषयोः सम्बन्धिनी योर्ध्वता तन्मात्रस्य  
 प्रत्यक्षविषये पुरोवर्तिनि धर्मिणि दर्शनात् । वक्रादिविशेषानुपलब्धित इत्या-  
 दिपदेन शिरःपाण्यादिपरिग्रहः । वक्रकोटरादेः स्थाणुधर्मस्य शिरःपाण्यादेर्वि-  
 शेषस्य पुरुषधर्मस्यानुपलब्धितः । स्थाणुत्वादिसामान्यविशेषानभिर्व्यक्तावि-

स्यादिपदेन पुरुषत्वाद्यवरोधः<sup>(१)</sup> । वक्रकोटरादयः स्थाणुत्वाभिव्यक्तिहेतवः शिरःपाण्यादयः पुरुषत्वाभिव्यक्तिहेतवः तेषामनुपलम्भात् स्थाणुत्वपुरुषत्व-योरनभिव्यक्तौ सत्यामुभयोः स्थाणुपुरुषयोः प्रत्येकमुपलब्धानां विशेषाणाम-नुस्मरणादुभयचाकृष्यमाणस्य उभयञ्च स्थाणो पुरुषे वाकृष्यमाणस्य प्रतिपत्तु-र्यदोर्ध्वतादर्शनात् स्थाणुरयमिति निश्चेतुमिच्छति तदा पुरुषविशेषानुस्मर-णेन पुरुषे समाकृष्यते इत्युभयचाकृष्यमाणः अत एवास्य प्रत्ययो दोलायते नैकञ्च नियमेनावतिष्ठते । दोलासाधर्म्यमनवस्थितरूपत्वमेव प्रत्ययस्य दर्शयति किन्तु खल्वयं स्थाणुः स्यात् पुरुषो वेति ॥

विपर्ययोपि प्रत्यक्षानुमानविषय<sup>(२)</sup>सर्व भवति । प्रत्यक्षविषये<sup>(३)</sup> तावत् प्रसिद्धानेकविशेषयोः पित्तक-फानिलोपहृतेन्द्रियस्यायथार्था<sup>(४)</sup>लोचनात् असन्नि-हितविषयज्ञानजसंस्कारापेक्षादात्ममनसोः संयोगाद-धर्माच्चातस्मिंस्तदिति प्रत्ययो विपर्ययः । यथा गव्ये-वाश्व इति । असत्यपि प्रत्यक्षे प्रत्यक्षाभिमानो भवति यथा व्यपगतघनपटलमचलजलनिधिसदृशमम्बर<sup>(५)</sup>-मञ्जनचूर्णपुञ्जश्यामं शार्वरं तम इति । अनुमानवि-षयेपि बाष्पादिभिर्धूमाभिमतैर्वह्मनुमानं गवयविषा-णदर्शनाच्च<sup>(६)</sup> गौरिति । त्रयीदर्शनविपरीतेषु शाक्या-दिदर्शनेष्विदं श्रेय इति मिथ्याप्रत्ययः विपर्ययः शरी-रेन्द्रियमनस्स्वात्माभिमानः कृतकेषु नित्यत्वदर्शनं कारणवैकल्ये कार्योत्पत्तिज्ञानं हितमुपदिशत्स्वहित-मितिज्ञानम् अहितमुपदिशत्सु हितमितिज्ञानम् ॥

(१) पुरुषत्वाद्यवरोधः ।

(२) विशेष-पा. ६ पु. ।

(३) प्रत्यक्षविषये-पा. १ पु. ।

(४) सम्प्रत्ययार्था-पा. ५ पु. ।

(५) सदृशमम्बर-पा. ६ पु. ।

(६) गवये विषाणमात्रदर्शनाच्च-पा. ६ पु. ।

संशयानन्तरं विपर्ययं निरूपयति । विपर्ययोपि प्रत्यक्षानुमानविषय एव भवतीति । संशयस्तावत् प्रत्यक्षानुमानविषय एव भवतीति विपर्ययोपि तद्विषये भवतीत्यपिशब्दार्थः । प्रत्यक्षानुमानविषय एव भवतीति प्रत्यक्षानुमानव्यतिरेकेण प्रमाणान्तराभावात् । प्रत्यक्षविषये तावत्प्रसिद्धानेकविशेषयोरपि प्रसिद्धाः पूर्वं प्रतीता अनेके विशेषाः सास्त्रादयः केसरादयश्च ययोस्तौ प्रसिद्धानेकविशेषौ गवांश्चौ तयोर्मध्ये योऽतस्मिन्ननश्वे गवि तदिति प्रत्ययोऽश्व इति प्रत्ययः स विपर्ययः । ननु यदि गवि गोत्व सास्त्रादयश्च विशेषाः परिगृह्यन्ते तदा विपर्ययो न भवति भवति चेदस्यानुपरमप्रसङ्गस्तत्राह । अयद्यर्थालोचनादिति । अयद्यर्थालोचनं यथार्थालोचनस्याभावो यथासावर्थ्यं गौः सास्त्रादिमांस्तथाग्रहणाभाव इति यावत् । तस्मादतस्मिंस्तदिति प्रत्ययो भवतीति । अनेन विशेषानुपलम्भस्य कारणत्वमुक्तम् । सन्निहिते पिण्डे गोत्वस्याग्रहणे को हेतुः को वा हेतुरसन्निहितस्याश्वत्वस्य प्रतीतावित्याह । पितृकफादिलोपहतेन्द्रियस्येति । पितं च कफश्चानिलश्च तैरुपहतं दूषितमिन्द्रियं यस्य तस्यायं विपर्यय इति । वातपित्तश्लेष्मादिदोषाणामसन्निहितप्रतिभासे सन्निहितार्थाप्रतिभासे च सामर्थ्यं समर्थतम् । यदि दोषसामर्थ्यादेवासन्निहितं प्रतिभाति सर्वं सर्वत्र प्रतिभासेत नियमहेतोरभावादित्यत्राह । असन्निहितविषयज्ञानजसंस्कारापेक्षादात्ममनसोः संयोगादिति । असन्निहितो विषयोऽश्वादितस्ततः पूर्वोत्पन्नाज्ज्ञानाज्जातो यः संस्कारस्तमपेक्षमाणादात्ममनसोः संयोगाद्विपर्यय इति । अयमस्यार्थः गोपिण्डसंयुक्तमिन्द्रियं गोत्वमगृह्णदपि तं पिण्डं गोसादृश्यविशिष्टं गृह्णाति सांशत्वाद्वस्तुनस्तेन च सादृश्यग्रहणेनाश्वविषयः संस्कारः प्रबोध्यते स च प्रबुद्धोऽश्वस्मृतिजनने प्राप्ते मनोदोषादिन्द्रियसंयुक्ते गव्यश्वसादृश्या<sup>(१)</sup>नुरोधादनुभवाकारामश्वप्रतीतिं करोति अतो न सर्वस्य सर्वत्रावभासः सादृश्यसंस्कारयोः प्रतिनियमहेतुत्वात् । अत एव चेयं गुरुभिरिन्द्रियजा भ्रान्तिरुच्यते । एवं हीन्द्रियजा न स्याद्यदीयं संस्कारैकसामर्थ्यादसन्निहितमनधिकरणमश्वत्वमात्रमेव गृह्णीयान्निरुद्धेन्द्रियव्यापारस्य वा भवेत् व्याप्रियमाणे चक्षुषि तत्संयुक्तमेव तु गोपिण्डमश्वत्मा गृह्णीती यदीयं नेन्द्रियजा<sup>(२)</sup> का तर्हीन्द्रियजा भविष्यति विपरीतख्यातिः अत

एवान्यस्यान्यारोपेण<sup>(१)</sup> प्रतिभासनात् येषि निरधिष्ठाने विषययस्तथाप्यवर्तमानोऽर्थः स्वरूपविपरीतेन वर्तमानाकारेण प्रतीयते इति विपरीतख्यातिरेव न त्वसत्ख्यातिः स्वरूपतोऽर्थस्य सम्भवादसतो वाचभासनायोगात् । यच्च सदृशमर्थमधिष्ठाय विषययः प्रवर्तते तच्च सादृश्यं कारणं<sup>(२)</sup> निरधिष्ठाने तु विभ्रमे मनेदोषमात्रानुबन्धिनि नास्य सम्भवः यथा हि कामातुरस्येतस्ततो भाविनि स्त्रीनिर्भासे विज्ञाने संस्कारोऽपि तत्रैव कारणं यच्च सविकल्पको भ्रमः निर्विकल्पके त्विन्द्रियदोषस्यैव सामर्थ्ये तद्भावभावित्वात् यथा शङ्खे पीतज्ञानोत्पत्तौ । विषययस्योदाहरणान्तरमाह । असत्यपि प्रत्यक्षे प्रत्यक्षाभिमान इत्यादिना । गगनावलोकनकुतूहलादूर्ध्वमनुप्रेषिता नयनरश्मयो दूरगमनान्मन्दवेगाः प्रतिमुखैः सूर्यरश्मिभिरतिप्रबलवेगैराहताः प्रतिनिवर्तमानाः स्वगोलकस्य गुणं देशान्तरे निरालम्बं नीलिमान<sup>(३)</sup>माभासयन्तो जलधरपटलनिर्मितनिस्तरङ्गमहोदधिकल्पमम्बरमिति प्रत्यक्षमिव रूपज्ञानमप्रत्यक्षे नभसि जनयन्ति स्वगोलकगुणं व्योमाधिकरणत्वेनेन्द्रियमाभासयतीत्यत्र तद्गुणानुविधानेन प्रतीतिनियमः प्रमाणम् । तथाहि कामलाधिष्ठितिन्द्रियाधिष्ठानो विदुतकलघौतरसविलुप्रमिवान्तरिक्षमीक्षते कफाधिकतया धवलगोलको रजतसच्छायं पश्यति । शर्वयां भव शर्वरं तमोज्जनपुञ्ज इव<sup>(४)</sup> श्याममितिज्ञानमत्यन्ततेजोभावे सति सर्वचरोऽपितरूपमात्रविषयमप्रत्यक्षमपि प्रत्यक्षमिव पश्यति । अनुमानविषयेऽपि बाष्पादिभिर्बाष्पधूलिपताकादिभिर्धूमाभिमते<sup>(५)</sup>धूम इति ज्ञातेरनग्निके देशे ऽन्यनुमानम् तथा गवयविषाणदर्शनाद्वैरिति ज्ञानमनुमानविषययः । अत्यन्तदुर्दर्शनाभ्यासाच्च विषययो भवतीत्याह । अयीदर्शनविपरीतेष्विति । अयाणां वेदानामृग्यजुःसाम्नां समाहारः अयी अथर्ववेदस्तु अय्येकदेश एव । दृश्यते स्वर्गपवर्गसाधनभूतोर्यानयेति<sup>(६)</sup> दर्शनं अय्येव दर्शनं अयीदर्शनम् तद्विपरीतेषु शाक्यादिदर्शनेषु शाक्यभिन्नक<sup>(७)</sup>निर्गन्धकसंसारमोक्षकादिशास्त्रेष्विदं श्रेय इति यदुपदिशन्ति तत्प्रमाणमिति ज्ञानं मिथ्याप्रत्ययः तेषु कैश्चिदेवोपगृहीतेषु सर्वेषां वर्णाश्रमिणां विज्ञानात्प्रमाणविरोधाच्च । तथा

(१) अन्याकारेण-पा० ३ पु० ।

(२) निमित्तं-पा० ३ पु० ।

(३) निरालम्बन नीलिमान-पा० २ पु० ।

(४) अज्जनपूर्णपुञ्ज इव-पा० ३ पु० ।

(५) धूमानुमते-पा० १ पु० ।

(६) अनेनेति गुरुचरणाः । (७) भिन्नक-इति साधुः ।

शरीरेन्द्रियमनस्त्वात्माभिमानो विपर्ययस्तेभ्यो व्यतिरिक्तस्य ज्ञातुः प्रतिपाद-  
नात् । कृतकेषु वेदेषु नित्यत्वाभिमानो विपर्ययो मीमांसकानाम् । कारणवैकल्ये  
धर्माधर्मयोरभावे कार्योत्पत्तिज्ञानम् सुखदुःखादिवैचित्र्यज्ञानं तच्छिष्याणां विप-  
र्ययो लौकायतिकानाम् । प्राणिनो न हिंसितव्या मलपङ्कटादिकमशुचि न धार-  
यितव्यमित्यादिक हितमुपदिशत्सु वेदवृद्धेषु अहितमिति विज्ञानं प्राणिहिंसा  
परो धर्मो मलपङ्कटादिधारणमेव श्रेयसे इत्यहितमुपदिशत्सु क्षपणकसंसार-  
मोक्षकादिषु हितमिति विज्ञानं तच्छिष्याणां विपर्ययः । अथ केचिद्वदन्ति<sup>(१)</sup> ।  
विपर्ययो नास्ति कारणाभावात् तदभावश्चेन्द्रियाणां यथार्थज्ञानजननस्वभाव-  
त्वात्<sup>(२)</sup> दोषवशादयथार्थमपि ज्ञानमिन्द्रियाणि जनयन्तीति चेन्न शक्तिविधा-  
तमात्रहेतुत्वाद्दोषाणाम् शुक्तिसंयुक्तमिन्द्रियं दोषोपहतशक्तिकं शुक्तिकात्वं न  
गृह्णाति न त्वसन्नहितं रजतं प्रकाशयति दोषाणां संस्कारकत्वप्रसङ्गात् ।  
यदि चाप्रत्यक्षमपि चक्षुरध्यक्षयति सर्वस्य सर्ववित्त्वं केन वार्येत इदं रजत-  
मिति ज्ञानस्य शुक्तिकालम्बनमिति हि सविद्विरुद्धम् । यस्यां हि संविदि योर्थो-  
वभासते स तस्या आलम्बनम् रजतज्ञाने च रजतं प्रतिभाति न शुक्तिका न चागृ-  
हीतरजतस्य शुक्तौ तद्भ्रमः तस्मादिदमिति शुक्तिकाविषयोऽनुभवो रजतमिति  
सदृशवबोधप्रबोधितसंस्कारमात्रजं दोषकृतं तदित्यशप्रमोषं रजतस्मरण-  
मिति द्वे इमे संविती भिन्नविषये । ऋचोच्यते । यदि रजतज्ञानं न शुक्ति-  
काविषयं किं त्वेषा रजतस्मृतिः तदा तस्मिज्ज्ञाने रजतार्थो पूर्वानुभूते एव  
रजते प्रवर्तते न शुक्तिकायां स्मृतेरनुभवदेशे प्रवर्तकत्वात् । अथ मन्यसे  
इन्द्रियेण रजतस्य साधारणं रूपं शुक्तिकायां गृहीतं न शुक्तिकात्वं विशेषेण  
रजतस्मरणेन च तदित्युल्लेखशून्येनानिर्धारितदिग्देशं रजतमात्रमुपस्थापितं  
तच्चानयोर्गृह्यमाणस्मर्यमाणयोर्ग्रहणस्मरणयोश्च<sup>(३)</sup> सादृश्याद्विशेषाग्रहणाच्च  
विवेकमनवधारयन् शुक्तिकादेशे प्रवर्तते सामानाधिकरण्यं शुक्तिकारजतयोर-  
ध्यवस्यति रजतमेतदिति । तदप्ययुक्तम् । अविवेकस्याप्यग्रहणात् । रजता-  
भेदग्रहे हि रजतार्थिनः शुक्तिकायां प्रवृत्तिकारणं न सादृश्यं भेदग्रहणं च ततो  
निवृत्तिकारणं तदुभयोरभावान्न प्रवर्तते न निवर्तते इति स्यात् न तु नियमेन

(१) अत्रैके वदन्ति-पा. २ । ४ पु. १

(२) ज्ञानस्वभावत्वात्-पा. १ पु. १

(३) सुप्रस्थितं गृह्यमाणस्मर्यमाणयोर्ग्रहणस्मरणयोश्च-पा. ३ पु. १



प्रवर्तते विशेषाभावात् एवं सामानाधिकरण्यामपि न स्यादभेदाग्रहणस्यापि  
 वैयधिकरण्यहेतोः सम्भवात् । तथा च प्रवृत्त्युत्तरकालीना नेदं रजतमिति  
 बाधकप्रत्ययोपि न घटते शुक्तिकारजतयोर्भेदो न गृहीतो न तु तादात्म्य-  
 मध्यवसितं येनेदं प्रतिषिध्यते भेदाग्रहणप्रसजितस्य शुक्तिकायां रजतव्यव-  
 हारस्यायं प्रतिषेध इति चेन्न अभेदाग्रहणादतद्भावहारप्रवृत्तेरपि सम्भवात् ।  
 अस्ति च शुक्तिकादेशे रजतार्थिनः प्रवृत्तिः अस्ति च सामानाधिकर-  
 ण्यप्रत्ययो रजतमेतदिति अस्ति च बाधकप्रत्ययः इदन्ताधिकर-  
 णस्य रजतात्मतानिषेधपरः<sup>(१)</sup> तेनावगच्छामः शुक्तिसंयुक्तेनेन्द्रियेण दोष-  
 सहकारिणा रजतसंस्कारसचिवेन सादृश्यमनुबन्धता शुक्तिकाविषयो रजता-  
 ध्यवसायः कृतः । यच्चेदमुक्तं शुक्तिकालम्बनत्वमनुभवविरुद्धमिति तदसारम् ।  
 इदन्तया नियतदेशाधिकरणस्य चाकचक्य<sup>(२)</sup>विशिष्टस्य शुक्तिकाशकलस्यापि  
 प्रतिभासनात् हानादिव्यवहारयोग्यता चालम्बनार्थः स चात्रैव सम्भवति  
 योपि भेदाग्रहाच्छुक्तौ रजतव्यवहारप्रवृत्तिमिच्छति तेनापि विपर्ययोद्गीकृतो-  
 ऽतस्मिंस्तदिति व्यवहारप्रवृत्तेरेव विपर्ययत्वात् । यच्च शक्तिव्याघातहेतुत्वं<sup>(३)</sup>  
 दोषाणामिति तदपि न किञ्चित् वातादिदोषदुष्टानां धातूनां रोगान्तर-  
 जननोपलम्भात् सर्वस्य सर्ववित्त्वं च दोषाणां शक्तिनियमादेव पराहतम् । न  
 च ज्ञानस्यार्थव्यभिचारे सर्ववानाश्वासः यत्नेनान्विष्यमाणानां बाधकारण-  
 दोषाणामनुपलम्भादभावसिद्धौ तद्वाप्यस्य विपर्ययस्याभावावगमादेव विश्वा-  
 सोपपत्तेः । विपर्ययानभ्युपगमे च द्विचन्द्रज्ञानस्य का गतिः दोषव्यतिभिन्नानां  
 चक्षुरभ्यवयवानां च पृथङ्निर्गत्य पतितानां चन्द्रमसि जनितस्य ज्ञानद्व-  
 यस्यायं द्वित्वावभास इति चेन्न ज्ञानधर्मस्य चक्षुषा ग्रहणाभावात् । ज्ञान  
 धर्मे ज्ञेयगतत्वेन गृह्यमाणो ज्ञेयग्राहकेणैवेन्द्रियेण गृह्यते इत्यभ्युपगमे तु  
 भ्रान्तिः समर्थिता स्यादन्यधर्मस्यान्यत्र ग्रहणादित्यलमतिप्रकोपितैः श्रोत्रिय-  
 द्विजन्मभिरित्युपरम्यते । ये तु शुक्तिकायां रजतप्रतीतावलौकिकं रजतं  
 वस्तुभूतमेव प्रतीयते इति वदन्तो विपर्ययाभावं समर्थयन्ति तेषामस्मिञ्ज्ञाने  
 प्रवृत्तिर्न स्यादलौकिकस्यार्थक्रियाहेतुत्वानवगमात् ॥

(१) निषेधरूपः-पा. ३ पु. ।

(२) काचकच्य- पा. २ । ४ पु. ।

(३) व्याघातमात्रहेतुत्वं-पा. ३ पु. ।

अनध्यवसायोपि प्रत्यक्षानुमानविषय एव स-  
ज्जायते । तत्र प्रत्यक्षविषये तावत् प्रसिद्धार्थेष्वप्रसि-  
द्धार्थेषु वा व्यासङ्गादर्थित्वाद्वा<sup>(१)</sup> किमित्यालोचनमात्र-  
मनध्यवसायः । यथा वाहीकस्य पनसादिष्वनध्यव-  
सायो भवति । तत्र<sup>(२)</sup> सत्ताद्रव्यत्वपृथिवीत्ववृक्षत्वरू-  
पवत्त्वादिशाखाद्यपेक्षोऽध्यवसायो<sup>(३)</sup> भवति । प-  
नसत्त्वमपि पनसेष्वनुवृत्तमात्रादिभ्यो व्यावृत्तं प्रत्य-  
क्षमेव केवलं तूपदेशाभावाद्विशेषसंज्ञाप्रतिपत्तिर्न  
भवति । अनुमानविषयेपि नारिकेल<sup>(४)</sup> द्वीपवासि-  
नः<sup>(५)</sup> साक्षामात्रदर्शनात् कोनु खल्वयं प्राणी स्या-  
दित्यनध्यवसायो भवति ॥

अनध्यवसायोपि प्रत्यक्षानुमानविषये सज्जायते । प्रत्यक्षानुमानविषये  
विपर्ययस्तावद्भवति अनध्यवसायोपि भवतीत्यपिशब्दार्थः । प्रत्यक्षविषये ता-  
वदनुमानविषये क्रमेणानध्यवसायो वक्तव्य इत्यभिप्रायेण क्रमवाचिनं ताव-  
च्छब्दमाह । प्रसिद्धार्थेष्वप्रसिद्धार्थेषु वा व्यासङ्गादर्थित्वाद्वा किमित्यालोचन-  
मात्रमनध्यवसायः । प्रसिद्धाश्च ते अर्थाश्च प्रसिद्धार्थाः येर्थाः पूर्वं ज्ञातास्तेषु  
व्यासङ्गादन्यत्रासक्तचित्तत्वाद्विशेषप्रतीत्यर्थित्वाद्वा किमित्यालोचनमात्रम् गते  
प्रसिद्धे राजनि कोप्यनेन यथा गत इति ज्ञानमात्रमनवधारितविशेषमनध्य-  
वसायः । अप्रसिद्धेष्वपरिज्ञानादेवानध्यवसायो यथा वाहीकस्य<sup>(६)</sup> पनसादिष्वन-  
ध्यवसायो भवति तद्वदेशोद्वस्य पनसादिष्वनध्यवसाय इत्यर्थः । तत्रापि पनसे  
सत्त्वद्रव्यत्वपृथिवीत्ववृक्षत्वरूपवत्त्वादिशाखाद्यपेक्षोऽध्यवसाय एव । द्रव्यमेत-  
त्पार्थिवोयं वृक्षोयं रूपदिमान् शाखादिमांश्चेत्यवधारणात् । पनसत्त्वमपि पन-  
सेष्वनुवृत्तमात्रादिभ्यो व्यावृत्तं निर्विकल्पकप्रत्यक्षमेव । केवलं त्वस्य पनसशब्दो

(१) अनर्थित्वादिति १।६।७ पु० ।

(२) तत्र हि-पा० ५।६ पु० ।

(३) वृक्षत्वरूपदिशाखाद्यपेक्षोऽनध्यवसाय एव-पा० ७ पु० ।

(४) नारिकेल-पा० १ पु० ।

(५) अने-इत्यधिकं-पा० ५ पु० ।

(६) वाहीकस्येति गुरुतरणाः ।



नामधेयमित्युपदेशभावाद्द्विशेषसंज्ञाप्रतिपत्तिर्न भवति एनसशब्दवाच्योऽय-  
मिति प्रतिपत्तिर्न भवति किं तु किमप्यस्य नामधेयं भविष्यतीत्येतावन्मात्र-  
प्रतीतिः स्यात् सेयं संज्ञाविशेषानवधारणात्मिका प्रतीतिरनध्यवसायः ।  
अनुमानविषयेपि नारिकेलद्वीपवासिनः सास्त्रामात्रदर्शनात् कोनु खल्वत्र प्रदेशे  
प्राणी स्यादित्यनध्यवसायः । नारिकेलद्वीपे गवामभावात् तत्रत्यो लोकोऽप्रसि-  
द्धगोजातीयः तस्य देशान्तरमागतस्य वने सास्त्रामात्रदर्शनात् सामान्येन  
पिण्डमात्रमनुमाय तत्र जातिविशेषविषयत्वेन कोनु खल्वत्र प्राणी स्यादित्य-  
नवधारणात्मकं ज्ञानमनध्यवसायः अध्यवसायविशेषावधारणज्ञानादन्यदिति  
व्युत्पत्त्या । नन्वयं संशय एवानवधारणात्मकत्वात् न कारणभेदात् स्वरूपभेदाच्च  
किञ्च उभयविशेषानुस्मरणात् संशयो न त्वनध्यवसायोऽप्रतीतिविशेषविषयत्वे-  
नाप्यस्य सम्भवात् तथानवस्थितोभयकोटिसंशयो संशयो न त्वयमिति भेदः ।  
विद्यात्वयं न भवति व्यवहारानङ्गत्वादिति ॥

उपरतेन्द्रियग्रामस्य प्रलीनमनस्कस्येन्द्रियद्वारे-  
णैव यदनुभवनं मानसं तत् स्वप्नज्ञानम् । कथम् । यदा  
बुद्धिपूर्वादात्मनः<sup>(१)</sup> शरीरव्यापारादहं ने खिन्नानां  
प्राणिनां<sup>(२)</sup> निशि विश्रमार्थं<sup>(३)</sup> माहारपरिणा गार्थं वा-  
दृष्टकारितप्रयत्नापेक्षादात्मान्तःकरणसम्बन्धान्मनसि  
क्रियाप्रबन्धा<sup>(४)</sup> दन्तर्हृदये निरिन्द्रिये आत्मप्रदेशे<sup>(५)</sup>  
निश्चलं मनस्तिष्ठति तदा प्रलीनमनस्क इत्याख्या-  
यते प्रलीने च तस्मिन्नुपरतेन्द्रियग्रामो भवति त-  
स्यामवस्थायां प्रबन्धेन प्राणापानसन्तान<sup>(६)</sup> प्रवृत्ता-  
वात्ममनःसंयोगविशेषात् स्वापाख्यात् संस्काराच्चेन्द्रि-  
यद्वारेणैवासत्सु विषयेषु प्रत्यक्षाकारं स्वप्नज्ञानमुत्प-

(१) पूर्वकादात्मनः-पा० ५ पु० ।

(२) खिन्नस्य प्राणिनः-पा० ५, ६ पु० ।

(३) विश्रमार्थं-पा० ६ पु० ।

(४) सम्बन्धा-पा० ९ पु० ।

(५) यदा-इत्यधिकं ५ पु० ।

(६) प्रायुसन्तान-पा० ५ पु० ।

द्यते । तत्तु त्रिविधम् । संस्कारपाटवाद्वातुदोषाददृष्टाच्च । तत्र संस्कारपाटवात् तावत् कामी क्रुद्धो वा यदा यमर्थमादृतश्चिन्तयन्<sup>(१)</sup> स्वपिति तदा सैव चिन्तासन्ततिः प्रत्यक्षाकारा सञ्जायते । धातुदोषाद्वातप्रकृतिस्तदूषितो<sup>(२)</sup> वा आकाशगमनादीन् पश्यति<sup>(३)</sup> । पित्तप्रकृतिः पित्तदूषितो वाग्निप्रवेशकनकपर्वतादीन् पश्यति । श्लेष्मप्रकृतिः श्लेष्मदूषितो वा सरित्समुद्रप्रतरणहिमपर्वतादीन् पश्यति । यत्स्वयमनुभूतेष्वननुभूतेषु वा प्रसिद्धार्येष्वप्रसिद्धार्येषु वा यच्छुभावेदकं गजारोहणच्छलाभादि तत्सर्वं संस्कारधर्माभ्यां भवति विपरीतं च<sup>(४)</sup> तैलाभ्यञ्जनखरोद्धारोहणादि तत्सर्वमधर्मसंस्काराभ्यां भवति<sup>(५)</sup> । अत्यन्ताप्रसिद्धार्येष्वदृष्टादेवेति । स्वप्नान्तिकं यद्यप्युपरतेन्द्रियग्रामस्य भवति तथाप्यतीतस्य ज्ञानप्रबन्धस्य प्रत्यवेक्षणात् स्मृतिरेवेति भवत्येषा चतुर्विधाऽविद्येति<sup>(६)</sup> ॥

स्वप्ननिरूपणार्थमाह । उपरतेन्द्रियग्रामस्येत्यादि । उपरतः स्वविषयग्रहणाद्विरत इन्द्रियग्रामो यस्य असावुपरतेन्द्रियग्रामः । प्रकर्षेण सर्वात्मना लीनं मनो यस्यासौ प्रलीनमनस्क इति । तस्योपरतेन्द्रियग्रामस्य प्रलीनमनस्कस्येन्द्रियद्वारेण यदनुभवनं पूर्वाधिगमानपेक्षं परिच्छेदस्वभावं मानसं मनोमात्रप्रभवं तत् स्वप्नज्ञानम् । यदा यथा पुरुषस्य मनः प्रलीयते इन्द्रियाणि च विरमन्ति तद्वर्णयति । कथमित्यादिना । आत्मनः शरीरव्यापाराद्गमना-

(१) आदृत्य चिन्तयन्-पा. ५ पु. । (२) वातदूषितो-पा. ६ पु. ।

(३) धातुदोषाद्वा वातप्रकृतिर्वा वातदूषितो वा आकाशगमनादीन् पश्यति-पा. ५ पु. ।

(४) तद्विपरीतं तु-पा. ५ पु. ।

(५) भवत्यधर्मसंस्काराभ्यां-पा. ६ पु. ।

(६) भवत्यविद्येति-पा. ५ पु. ।

गमनादहनि<sup>(१)</sup> खिन्नस्य परिश्रान्तस्य प्राणिनो निशि रात्रौ विश्रामार्थं श्रमो-  
पशमार्थं भुक्तपीतस्याहारस्य रसादिभावेन परिणामार्थं चादृष्टेन कारितं  
प्रयत्नमपेक्षमाणादात्मन्तःकरणसंयोगान्मनसि यः क्रियाप्रबन्धः क्रियास-  
न्तानो जातस्तस्मादन्तर्हृदये निरिन्द्रिये बाह्येन्द्रियसम्बन्धशून्ये आत्म-  
प्रदेशे निश्चलं मनस्तिष्ठति यदा तदा पुरुषः प्रलीनमनस्क इत्याख्यायते ।  
प्रलीने च तस्मिन् मनस्युपरतेन्द्रियग्रामो भवत्यन्तःकरणानधिष्ठितानामि-  
न्द्रियाणां विषयग्रहणाभावात् तस्यां प्रलीनमनोवस्थायां प्रबन्धेन बाहुल्येन  
प्राणापानवायुसन्ताननिर्गमप्रवेशलक्षणायां प्रवृत्तौ सम्भवन्त्यामात्ममनःसंयो-  
गात् स्वापाख्यात् स्वाप इति नामधेयात् संस्काराच्च पूर्वानुभूतविषयादसत्सु  
देशकालव्यवहितेषु विषयेषु प्रत्यक्षाकारमपरोक्षसंवेदनाकारं स्वप्नज्ञानमुत्प-  
द्यते । तत्तु चिविधं कुत इत्याह । संस्कारपाटवादिति । संस्कारपाटवात्  
तावत् कामी क्रुद्धो वा यदा यमर्थं प्रियतमां शत्रुं वादृतोनुमन्यमान<sup>(२)</sup>श्चिन्त-  
यन् स्वपिति तदा सैव चिन्तासन्ततिः स्मृतिसन्ततिः संस्कारातिशयात् प्रत्य-  
क्षाकारा साक्षादर्थवभासिनी सञ्जायते । शरीरधारणाद्वातवो वसासृङ्मांसमेदो-  
मज्जास्थिशुक्रात्मानः तेषां दोषाद् वातादिदूषितत्वाद्विपर्ययो भवतीत्याह ।  
वातप्रकृतिर्यदि वा कुतश्चिन्निमितादुपचितेन वातेन दूषितः स्वात्मन आका-  
शगमनमितस्ततो धावनमित्यदिकं पश्यति । पित्तप्रकृतिः पित्तदूषितो वा  
अग्निप्रवेशकनकपर्वता<sup>(३)</sup>भ्युदितार्कमण्डलादिकं पश्यति । श्लेष्मप्रकृतिः श्ले-  
ष्मदूषितो वा सरित्समुद्रप्रतरणहिमपर्वतादीन् पश्यति । स्वयमनुभूतेषु परचा-  
प्रसिद्धेषु स्वयमनुभूतेषु वा परच प्रसिद्धेषु सत्सु यद्गजारोहणच्छत्रलाभादिकं  
शुभावेदकं स्वप्ने दृश्यते तत्सर्वं संस्कारधर्माभ्यां भवति । शुभावेदकविषरीतं  
तैलाभ्यञ्जनखरोष्ट्राहणाद्यधर्मसंस्काराभ्यां भवति । अत्यन्ताप्रसिद्धेषु स्वतः  
परतश्चाप्रतीतेषु चन्द्रादित्यभक्षणादिषु ज्ञानं तददृष्टादेव अननुभूतेषु संस्का-  
राभावात् । यद्यपि संस्कारपाटवाद्वातुदोषाददृष्टाद्वा समारोपितवाह्यस्वरूपः  
स्वप्नप्रत्ययो भवन्नतस्मिन्तदिति भावाद्विपर्ययः तथाप्यवस्थाविशेषभावित्वात्  
पृथगुक्तः । कदाचित् स्वप्नदृष्ट<sup>(४)</sup>स्यार्थस्य स्वप्नावस्थायामेव प्रतिसन्धानं भवति

(१) गमनागमनादिलक्षणाद् बुद्धिपूर्वकादहनि-पा ३ पु । (२) अनन्यमनाः-पा ३ पु ।

(३) प्रवेशनपर्वता-पा १ पु ।

(४) दृश्य-पा १ पु ।

अयं मया दृष्ट इति तच्च पूर्वानुभूतस्य स्वप्नस्यान्ते ऽवसाने भवतीति स्वप्नान्तिकमुच्यते । तदप्युपरतेन्द्रियग्रामस्य भावात् स्वप्नज्ञानमिति कस्यचिदाशङ्कामपनेतुमाह । स्वप्नान्तिकं यद्यप्युपरतेन्द्रियग्रामस्य भवति तथाप्यतीतस्य पूर्वानुभूतस्य स्वप्नज्ञानप्रबन्धस्य प्रत्यवेक्षणादनुसन्धानात् स्मृतिरेवेति । उपसहरति । भवत्येषा चतुर्विधाऽविद्येति ॥

## विद्यापि चतुर्विधा । प्रत्यक्षलैङ्गिकस्मृत्यार्षलक्षणा ॥

सम्प्रति विद्यां विभजते विद्यापीति । न केवलमविद्या चतुर्विधा विद्यापि चतुर्विधेति । प्रत्यक्षेति<sup>(१)</sup> । आदौ प्रत्यक्षस्य निर्देशः कारणत्वात् तदनन्तरमनुमानस्य तत्पूर्वकत्वात् तदनन्तरं स्मृतेः प्रत्यक्षानुमितेष्वर्थेषु भावाल्लौकिकप्रमाणान्ते संकीर्तनमार्षस्य लोकोत्तराणां पुरुषाणां तद्भावात् ॥

तत्राक्षमक्षं प्रतीत्योत्पद्यते इति प्रत्यक्षम्<sup>(२)</sup> । अक्षानीन्द्रियाणि घ्राणरसनचक्षुस्त्वक्छोत्रमनांसि षट् । तद्विद्रव्यादिषु पदार्थेषूत्पद्यते । द्रव्ये तावद् द्विविधे<sup>(३)</sup> महत्यनेकद्रव्यवत्त्वोद्भूतरूपप्रकाशचतुष्टयसन्निकर्षाद्धर्मादिसामग्ये च स्वरूपालोचनमात्रम्<sup>(४)</sup> । सामान्यविशेषद्रव्यगुणकर्मविशेषणापेक्षादात्ममनः<sup>(५)</sup> सन्निकर्षात् प्रत्यक्षमुत्पद्यते सद् द्रव्यं पृथिवी विषाणी शुक्लो गौर्गच्छतीति । रूपरसगन्धस्पर्शेष्वनेकद्रव्यसमवायात् स्वगतविशेषात् स्वाश्रयसन्निकर्षान्नियतेन्द्रियनिमित्त-<sup>(६)</sup>मुत्पद्यते । शब्दस्य त्रय<sup>(७)</sup>सन्निकर्षाच्छोत्रसमवेतस्य

(१) प्रत्यक्षलैङ्गिकस्मृत्यार्षलक्षणा प्रत्यक्षलैङ्गिकस्मृत्यार्षस्वभावा-पा. ३ पु. ।

(२) प्रतीत्य यदुत्पद्यते तत् प्रत्यक्षम्- पा. ५ पु. ।

(३) पृथिव्युदकज्वलनसञ्ज्ञके-इत्यधिकं ५ पु. ।

(४) प्रत्यक्षम्-इत्यधिकम् ६ पु. ।

(५) आत्ममनसोः-पा. ६ पु. ।

(६) निमित्तज्ञानमुत्पद्यते-पा. ५।६ पु. ।

(७) तु त्रितयसन्निकर्षात्-पा. ५।६ पु. ।

तेनैवोपलब्धिः । संख्यापरिमाणपृथक्कसंयोगविभागपरत्वापरत्वस्नेहद्रवत्ववेगकर्मणां प्रत्यक्षद्रव्यसमवायाच्चक्षुः<sup>(१)</sup>स्पर्शनाभ्यां ग्रहणम् । बुद्धिसुखदुःखेच्छाद्वेषप्रयत्नानां द्वयोरारम्भमनसाः संयोगा<sup>(२)</sup>दुपलब्धिः । भावद्रव्यत्वगुणत्वकर्मत्वादीनामुपलब्ध्याधारसमवेतानामाश्रयग्राहकै<sup>(३)</sup>रिन्द्रियैर्ग्रहणमित्येतदस्मदादीनां प्रत्यक्षम् । अस्मद्विशिष्टानां तु योगिनां युक्तानां योगजधर्मानुगृहीतेन मनसा<sup>(४)</sup> स्वात्मान्तराकाश<sup>(५)</sup>-दिक्कालपरमाणुवायुमनस्सु तत्समवेत<sup>(६)</sup>गुणकर्मसामान्यविशेषेषु समवाये चावितथं स्वरूपदर्शनमुत्पद्यते । विमुक्तानां<sup>(७)</sup> पुनश्चतुष्टयसन्निकर्षाद्योगजधर्मानुग्रहसामर्थ्यात् सूक्ष्मव्यवहितविप्रकृष्टेषु<sup>(८)</sup> प्रत्यक्षमुत्पद्यते<sup>(९)</sup> । तत्र सामान्यविशेषेषु स्वरूपालोचनमात्रं प्रत्यक्षं प्रमाणं प्रमेया द्रव्यादयः पदार्थाः प्रमातात्मा प्रमितिर्द्रव्यादिविषयं ज्ञानम् । सामान्यविशेषज्ञानोत्पत्तावविभक्त<sup>(१०)</sup>मालोचनमात्रं प्रत्यक्षं प्रमाणम् अस्मिन्नन्यत्रप्रमाणान्तर<sup>(११)</sup>मस्ति अफलरूपत्वात्<sup>(१२)</sup> । अथवा सर्वेषु पदार्थेषु चतुष्टयसन्निकर्षादवितथमव्यपदेश्यं यज्ज्ञानमुत्पद्यते तत्प्रत्यक्षं प्रमाणं प्रमेया

(१) समवायादाश्रयद्रव्यवच्चक्षुः-पा० ५ पु० । (२) सन्निकर्षादुपलब्धिः-पा० ५ पु० ।

(३) स्वाश्रयग्राहकै-पा० ६ पु० । (४) योगजधर्मानुगृहीतेन मनसा-पा० ६ पु० ।

(५) आत्मनि आत्मान्तराकाश-पा० ६ पु० । (६) तत्समवेतेषु च-पा० ५ पु० ।

(७) विमुक्तानां तु-पा० ५ । विमुक्तानां च-पा० ६ । पु० ।

(८) अर्थेषु-इत्यधिकं ५ पु० । (९) ज्ञानं-इत्यधिकं ५ पु० ।

(१०) अवियुक्त-पा० ५ पु० । (११) न च तस्मिन्नन्यत्रप्रमाणान्तर-पा० ५ पु० ।

(१२) अफलस्वरूपत्वात्-पा० ५ पु० ।

## द्रव्यादयः पदार्थाः प्रमातात्मा प्रमितिर्गुणदोषमाध्य- स्थ्यदर्शनमिति ॥

प्रत्यक्षस्य लक्षणं तावत्कथयति । तत्राक्षमक्षं प्रतीत्योत्पद्यते इति प्रत्यक्षमिति । अक्षमक्षं प्रतीत्य प्राप्य यदुत्पद्यते तत्प्रत्यक्षं प्रमाणमिति (१) कारणविशेषजत्वमपि कार्यस्य समानासमानजातीयव्यवच्छेदसमर्थत्वाल्लक्षणं भवति । यथा यद्यबीजप्रभवत्वं यवाङ्गुरस्य अत एव यवाङ्गुर इति व्यपदिश्यते । सुखदुःखसंस्काराणामपीन्द्रियजत्वात् प्रत्यक्षप्रमाणत्वप्रसङ्ग इति चेन्न बुद्ध्यधिकारेण विशेषितत्वात् । अक्षमक्षं प्रतीत्य या बुद्धिस्तपद्यते तत् प्रत्यक्षम् सुखादयश्च न बुद्धिस्वभावाः कुतस्तेषु प्रसक्तिः यद्येवं सन्निकर्षस्य प्रामाण्यं न लभ्यते । सत्यम् । इतो वाक्यान्न लभ्यते यदि तु करणव्युत्पत्त्या तस्यापि प्रामाण्यमभिमतं परिच्छेदहेतुत्वात् । संशयविपर्ययव्युदासो विद्यानिरूपणस्य प्रकृतत्वात् । अक्षं प्रतीत्य यदुत्पद्यते तत् प्रत्यक्षमित्युक्ते ऽतिप्रसिद्धत्वाद्वाह्येन्द्रियजमेव प्रत्यक्षमिति कस्यचिद् भ्रान्तिः स्यात् तन्निरवृत्त्यर्थमक्षमक्षमिति वीप्सा समस्तेन्द्रियावबोधार्था (२) कृता । कुगतिप्रादय इति प्रादिसमासः । प्रतिगतमक्षं प्रत्यक्षमित्यनेनास्याभिधेयलिङ्गता प्रत्यक्षं ज्ञानं प्रत्यक्षा बुद्धिः प्रत्यक्षः प्रत्यय इति । अक्षशब्दस्य बहुष्वर्थेषु निरूढत्वाद्विशिनष्टि । अक्षाणीन्द्रियाणि । तानि च सांख्यैरेकादशविधान्युक्तानि तन्निरवृत्त्यर्थं परिसंख्यां करोति । घ्राणरसनचक्षुस्त्वक्श्रोत्रमनांसीति । अक्षजं विज्ञानं प्रत्यक्षमित्युक्ते स्मृतिरपि प्रत्यक्षा स्यात् अतस्तामसद्विषयां दर्शयितुं प्रत्यक्षविषयं निर्दिशति । तद्वाति । हिशब्दोऽवधारणे । तत्प्रत्यक्षं द्रव्यादिष्वेव । द्रव्यगुणकर्मसामान्येष्वेवोत्पद्यते न विशेषसमवाययोरित्यर्थः । द्रव्यस्य प्राधान्यात्प्रथमं तत्प्रत्यक्षोत्पत्तिमाह । द्रव्ये तावदिति । तावच्छब्दः क्रमार्थः । महति द्रव्ये पृथिव्यप्रेजालक्षणे प्रत्यक्षं भवति कुतः कारणादित्यत्राह । अनेकद्रव्यवत्त्वादिति । अनेकद्रव्यवत्त्वं भूयोवयवाश्रितत्वम् रूपस्य प्रकाश उद्भवसमाख्यातो रूपस्य धर्मः यदभावाद्धारिस्थे तेजसि प्रत्यक्षाभावः चतुष्टयसन्निकर्षादात्मनो मनसा संयेग्नो मनस इन्द्रियेण इन्द्रियस्यार्थेनैतस्मात् कारणाकलापादुद्गमा-

दिसामग्र्ये च सति धर्माधर्मदिक्कालादीनां समयाणां भावे सति प्रत्यक्षं स्यात् ।  
परमाणौ ह्यणुके च प्रत्यक्षाभावान्महतीत्युक्तम् । अवयवभूयस्त्वप्रकर्षाप्रकर्षाभ्या-  
मवयविनि स्फुटत्वास्फुटत्वातिशयानतिशयदर्शनादनेकद्रव्यवत्त्वं कारणम् ।  
सत्यपि महत्त्वे अनेकद्रव्यवत्त्वे च वायोरनुपलम्भाद्रूपप्रकाशो हेतुः । सर्वस्यैव  
ज्ञानस्य सुखदुःखादिहेतुत्वाद्वेशकालादिनियमेनात्पादाच्च धर्माधर्मदिक्का-  
लजन्यत्वम् । अन्तरेणात्ममनःसंयोगं मनइन्द्रियसंयोगमिन्द्रियार्थसंयोगं च  
प्रत्यक्षाभावान्नतुष्टयसन्निकर्षः कारणम् । इन्द्रियार्थसन्निकर्षस्य हेतुत्वे सामा-  
न्योपलम्भवद्विशेषोपलम्भस्यावश्यंभाविताया संशयविपर्ययानुत्पत्तिरिति चेन्न  
अनियमात् । सामान्यं हि बहु<sup>(१)</sup>विषयत्वात् स्वाश्रयस्य चक्षुःसन्निकर्षमात्रेणो-  
पलभ्यते विशेषस्तु स्वल्पविषयत्वात् स्वाश्रयस्य च तदवयवानां च भूयसां  
चक्षुरवयविना भूयोभिश्च तदवयवैः सह सन्निकर्षमपेक्षते इति न सहोपल-  
म्भनियमः सामग्रीभेदात् । अत एव दूरादव्यक्तग्रहणं गच्छतः चक्षुरश्मेर-  
न्तराले प्रकीर्णानामवयवानामर्थग्राह्यभावात् । केचित् सविकल्पकमेवैकं  
प्रत्यक्षमाचक्षते व्यवसायात्मकत्वेन सर्वस्य व्यवहारयोग्यत्वात् शब्दव्यु-  
त्पत्तिरहितानामपि तिरश्चामर्थविकल्पात् प्रवृत्तेः तान् प्रत्याह । स्वरूपालोच-  
नमात्रमिति । स्वरूपस्यालोचनमात्रं ग्रहणमात्रं विकल्परहितं प्रत्यक्षमात्रमिति  
यावत् । यदि<sup>(२)</sup> हि वस्तुस्वरूपस्य निर्विकल्पकेन ग्रहणं नेष्यते तदा तद्वाच-  
कशब्दस्य स्मृत्यभावात् सविकल्पकमपि न स्यात् अतः सविकल्पकमिच्छता  
निर्विकल्पकमप्येषितव्यम् तच्च न सामान्यमात्रं गृह्णाति भेदस्यापि प्रतिभा-  
सनात् नापि स्वलक्षणमात्रं सामान्याकारस्यापि सवेदनात् व्यक्त्यन्तरदर्शने  
प्रतिसन्धानाच्च किन्तु सामान्यं विशेषं चोभयमपि गृह्णाति यदि परमिदं  
सामान्यमयं विशेष इत्येवं विविच्य न प्रत्येति वस्त्वन्तरानुसन्धानविरहात्  
पिण्डान्तरानुवृत्तिग्रहणाद्वि सामान्यं विविच्यते<sup>(३)</sup> व्यावृत्तिग्रहणाद्विशेषोयमिति  
विवेकः । निर्विकल्पकदशायां च पिण्डान्तरानुसन्धानाभावात् सामान्यविशे-  
षयोरनुवृत्तिव्यावृत्ती धर्मौ न गृह्येते तयोरग्रहणान्न विविच्य ग्रहण स्वरूप-  
ग्रहणं तु भवत्येव तस्यान्यानपेक्षत्वात्<sup>(४)</sup> । अत एव निर्विकल्पेन सामान्य-

(१) बहुत्व-पा १ पु ।

(३) गत्यते-पा ३ पु ।

(२) ग्रहणमिति यावत् । कथं यदि-पा ३ पु ।

(४) परानुपेक्षत्वात्-पा ३ पु ।



विशेषस्वनक्षत्राणां न विशेषणविशेष्यभावानुगमः तस्य भेदावगतिपूर्वकत्वा-  
 न्निर्विकल्पेन च सामान्यादीनां परस्परभेदानध्यवसायात् अतः परं सविक-  
 ल्पकं सामान्यविशेषरूपता प्रत्येति पिण्डान्तरमनुसन्धानस्यात्मनोऽनुवृत्ति-  
 व्यावृत्ती धर्मौ प्रतिपद्यमानस्येन्द्रियद्वारेण तथाभूतप्रतीत्युपपत्तेः । सौगताः  
 पुनरेवमाहुः । स्वलक्षणान्वयव्यतिरेकानुविधायिप्रतिभासं निर्विकल्पकं  
 वस्तुन्यभ्रान्तम् अतस्तदेव प्रत्यक्षं न सविकल्पकं तस्य वासनाधीनज-  
 न्मनो वस्त्वन्नुरोधि<sup>(१)</sup>प्रतिभासस्य केशादिज्ञानवद्वस्तुनि भ्रान्तत्वादिति ।  
 तेषां मतं निराकर्तुं सविकल्पकस्यापि प्रत्यक्षतामाह । सामान्येत्यादि ।  
 सामान्यं च विशेषश्च द्रव्यं च गुणश्च कर्म च सामान्यविशेषद्रव्यगुणक-  
 र्माणि सामान्यविशेषद्रव्यगुणकर्माण्येव विशेषणानि सामान्यविशेषद्रव्यगुण-  
 कर्मविशेषणानि तान्यपेक्षते य आत्ममनःसन्निकर्षः तस्मात् सदद्रव्यमिति  
 सामान्यविशिष्टं पृथिवीति पृथिवीत्वविशिष्टं विषाणीति द्रव्यविशिष्टम् शुक्रो  
 गौरिति गुणविशिष्टं गच्छतीति कर्मविशिष्टं ग्रन्थं स्यात् । चतुष्टयसन्निक-  
 र्षादित्यनेनैवात्ममनःसंयोगे लब्धे पुनरस्योपादानं पूर्वस्मान्निर्विकल्पकप्रक-  
 मादिदं प्रक्रमान्तरमित्यवद्योतनार्थम् । सविकल्पकमर्थे न प्रमाणमिति कथमु-  
 च्यते प्रतीयते हि घटोऽयमितिज्ञाने विच्छिन्नः कम्बुग्रीवात्मा सर्वतो व्या-  
 वृतः पदार्थः अनर्थजप्रतिभासो विकल्पस्तस्मादर्थ्याध्यवसायो भ्रान्त इति<sup>(२)</sup>  
 चेत् । यथोक्तम् । विकल्पे वस्तुनिर्भासाद्विसंवादादुपपन्न इति । न । प्रवृत्तौ संवा-  
 दात् । अथानुभवजन्मा विकल्पेऽर्थ्यात्मतयारोपितस्वप्रतिभासः स्वलक्षणस्वप्रति-  
 भासयोर्भेदं तिरोधाय स्वलक्षणदेशे पुरुषं प्रवर्तयति संवादयति च मणिप्रभायां  
 मणिवृद्धिवत्पारम्पर्येणार्थप्रतिबन्धादर्थप्राप्तेरिति चेत् यदि विकल्पो वस्तु न-  
 संस्पृशति कथं तदात्मतया स्वप्रतिभासमारोपयेत् न ह्यप्रतीति मरुमरीचि-  
 निचये तदधिकरणो जलसमारोपो दृष्टः । अथ प्रत्यक्षपृष्ठभावी विकल्पः कर-  
 णव्यापारमुपाददानेऽर्थक्रियासमर्थे वस्तु साक्षात्करोति अन्यथार्थक्रियार्थिनो  
 विकल्पतः प्रवृत्त्ययोगात् यथाह ततोपि विकल्पाद्वस्तुन्येव प्रवृत्तिरिति । एवं  
 तर्हि वस्तुनि प्रमाणं तत्राविसंवादिप्रतीतिहेतुत्वात् । अथ मन्यसे यः क्षणः  
 प्रत्यक्षेण गृह्यते नासौ विकल्पेनाध्यवसीयते यश्च विकल्पेनाध्यवसीयते न

स प्रवृत्त्या लभ्यते इति क्षणापेक्षया न संवादः तेषां क्षणिकत्वात् किं तु यादृशः क्षणः प्रत्यक्षेण गृह्यते तादृशो विकल्पेनाध्यवसीयते यादृशश्च विकल्पेनाध्यवसीयते तादृशश्च प्रवृत्त्या लभ्यते इत्यनाकलितक्षणेभेदस्यातद्वावृत्तवस्तुमात्रापेक्षया संवादः तच्च च विकल्पो गृहीतग्राहित्वादप्रमाणम् तथाभूतस्यार्थस्य प्रत्यक्षेणैव गृहीतत्वात् लिङ्गजस्तु विकल्पः प्रमाणान्तराप्रामाण्यक्षणाप्रापकतया प्रामाण्यमिति । तदप्यसारम् । न हि क्षणस्यान्यव्यावृत्तिरभावरूपान्यव्यावृत्त्यपेक्षया<sup>(१)</sup> वा तस्यारोपितं साधारणं रूपमवस्तुभूतं प्रत्यक्षेण गृह्यते हेतुत्वस्य ग्राह्यलक्षणत्वादवस्तुनश्च समस्तार्थक्रियाविरहात् क्षणस्तु परमार्थसन्नर्थक्रियासमर्थत्वात् प्रत्यक्षस्य विषयः स च विकल्पकालाननुपातीत्युक्तं कुतो विषयैकता । अस्तु वा विकल्पप्रत्यक्षयोरनिरूपितरूपः कश्चिदेकः प्रवृत्तसंवादयोग्यो विषयः तथापि विकल्पः प्रमाणत्वं नातिवर्तते धारावाहिकबुद्धिवदर्थपरिच्छेदे पूर्वानपेक्षत्वात् अध्यवसितप्रापणयोग्यत्वाच्च प्रमाणत्वे चावस्थिते प्रत्यक्षमेव स्याद्विज्ञाद्यभावादर्थेन्द्रियान्वयव्यतिरेकानुविधायित्वाच्च । यत्पुनर्यमर्थजो भवन्नपि निर्विकल्पकवदिन्द्रियापातमात्रेण न भवति तदिन्द्रियार्थसहकारिणो वाचकशब्दस्मरणस्याभावात् स्मृत्यनन्तरभावी विकल्पः स्मृतिज एव नेन्द्रियार्थजस्तयोः स्मृत्या व्यवहितत्वादिति चेत् किं भोः सहकारी भावस्य स्वरूपशक्तिं तिरोधत्ते क्षित्युदकतिरोहितस्य बीजस्याङ्कुरजननं प्रति का वार्ता शब्दस्मरणेनेन्द्रियार्थयोः क उपकारो येनेदं तयोः सहकारि भवतीति चेत् यथा विकल्पः स्वात्पत्तावर्थेन्द्रिययोरन्वयव्यतिरेकावनुक्रोति तथा स्मृतेरपि ततश्चेन्द्रियार्थयोरयमेव स्मरणेनोपकारो यदेतौ केवलौ कार्यमकुर्वन्तौ स्मृति-सहकारिलाभात् कुरुतः स्वरूपातिशयानाधायिनो न सहकारिण इति क्षणभङ्गप्रतिषेधावसरे प्रतिषिद्धम् । स्यादेतत् । कल्पनारहितं प्रत्यक्षम् । कल्पनाज्ञानं तु सविकल्पकं तस्मादर्थं न प्रमाणमिति । अथ केयं कल्पना शब्दसंयोजनात्मिका प्रतीतिरेका अर्थसंयोजनात्मिका चापरा विशिष्टग्राहिणी कल्पना<sup>(२)</sup> । तदयुक्तम् । विकल्पानुपपत्तेः । शब्द<sup>(३)</sup>संयोजनात्मिका प्रतीतिः किमर्थं शब्दं संयोजयति किं वा स्वयं शब्देन संयुज्यते<sup>(४)</sup> । यदि तावदर्थं शब्दं संयोजयति

(१) व्यावृत्तिरन्यव्यावृत्त्यपेक्षया-पा० ४ पु० । (२) अर्थप्रतीतिः कल्पना-पा० ३ पु० ।

(३) अर्थ-पा० ३ पु० ।

(४) संयोज्यते-पा० १ पु० ।

तत्रापि किं शब्दात्मकमर्थं करोति किं वा शब्दाकारोपरक्तं<sup>(१)</sup> गृह्णाति आहो-  
स्विच्छब्देन व्यपदिशति । न तावत्प्रतीतिरर्थे शब्दात्मकं करोति । अर्थस्य  
निर्विकल्पकगृहीतेनैव स्वरूपेण विकल्पज्ञानेपि प्रतिभासनात् अर्थक्रियाक-  
रणाच्च । अन्यथा व्युत्पन्नाव्युत्पन्नयोर्युगपदेकार्थव्यवसायायोगात् । अथ शब्दा-  
कारोपरक्तमर्थं गृह्णाति । तदप्ययुक्तम् । अप्रतीतिः । निर्विकल्पकज्ञानेनार्थं गृहीते  
प्रागनुभूतस्तद्वाचकः शब्दः स्मर्यते प्रतियोगिदर्शनात् स्मृत्या रूढश्चासौ  
तदर्थं एवार्थं परिच्छिनति न तु स्फटिक इव नीलोपरक्तः शब्दाकारोपर-  
क्तोऽर्थो गृह्यते शब्दस्याचाक्षुषत्वात् केवलस्यैवार्थस्येदन्तया निर्विकल्पकवत्  
प्रतिभासनाच्च । न च वाचके स्मर्यमाणे वाच्यस्य काचित्स्वरूपक्षतिरस्ति येनायं  
सत्यपीन्द्रियसंयोगे प्रत्यक्षतां न लभते । यथोक्तम् ॥

संज्ञा हि स्मर्यमाणापि प्रत्यक्षत्वं न बाधते ।

संज्ञिनः सा तटस्थो हि न रूपाच्छादनक्षमा ॥ इति

प्रतीतिः शब्देन संसृष्टार्थं व्यपदिशतीत्यपि न सुप्रतीतम् । आत्मा हि चेतनः  
प्रतिसन्धानादिसामर्थ्यात् सङ्केतकालानुभूतं वाचकशब्दं स्मृत्वा तेनार्थं व्यपदि-  
शति घटोऽयमिति न प्रतीतिस्तस्याः प्रतिसन्धानादिसामर्थ्याभावात् । एवं ताव-  
त्प्रतीतिर्न शब्दं संयोजयति नापि स्वयं शब्देन संयुज्यते ज्ञानस्य तदव्यति-  
रिक्तस्य चाकारस्य क्षणिकत्वेनासाधारणतया चाशक्यसङ्केतयोः शब्देन संसृष्ट-  
मयोग्यत्वात् विषयवाचिना शब्देन विषयिणो ज्ञानस्य तद्व्यतिरिक्तस्य व्यपदे-  
शभावाच्च । अथ मन्यसे विकल्पः शब्दसंसृष्टार्थविषयः स चार्थः संसृज्य शब्देन  
व्यपदिश्यते<sup>(२)</sup> च । यच्च शब्दस्य सङ्केतः तच्च च शब्दस्य सङ्केतो यदक्षणिकं सा-  
धारणं च न च स्वलक्षणं स्वलक्षणविषयो वा बोधो बोधविषयश्चाकारः साधारणो-  
ऽक्षणिकश्च भवति बोधाकारस्य बाह्यत्वमपि बोधाकारादनन्यदसाधारणमेव  
सामान्यं च वस्तुभूत नास्ति विचारासहत्वात् तस्मात्प्रत्येकं विकल्पैर्बाह्यत्वेना-  
रोपितेषु स्वाकारेषु परस्परभेदानध्यवसायादन्यव्यावृत्ततयैकत्वे समारोपिते श-  
ब्दस्य सङ्केत इति प्रमाणबलादायातमवर्जनीयम् । तच्च चालीके शब्दसंसर्ग<sup>(३)</sup>वति  
विकल्पः प्रवर्तमानोऽसन्तमर्थं विकल्पयतीति कल्पना ज्ञानमिति । यथोक्तम् ।

(१) शब्दार्थोपरक्तं-पा. १ पु. ।

(२) स चार्थं शब्देन संयुज्यते व्यपदिश्यते च-पा. ३ पु. । (३) संस्पर्श-पा. १ पु. ।

तस्यां यदूपमाभाति बाह्यमेकमिवान्यतः ।

व्यावृत्तमिव निस्तत्त्वं परीक्षानङ्गभावतः ॥ इति ।

अत्रोच्यते । यदि सामान्यस्य वस्तुभूतस्याभावात् तद्विशिष्टाहिता कल्पनात्वं तदर्थसदर्थैव कल्पनात्वं न शब्दसंस्तृष्ट्याहिता तच्च यदि शक्त्यामः प्रमाणेन सामान्यमुपपादयितुं तदा सत्यपि शब्दसंस्तृष्ट्याहकत्वे तद्विषयं विकल्पज्ञानमिन्द्रियार्थजत्वात् प्रत्यक्षमेव स्यात् । यदपरोक्षावभासि तत्प्रत्यक्षं यथा निर्विकल्पकम् अपरोक्षाभासि च विकल्पज्ञानम् । इह ज्ञानानां परोक्षत्वमिन्द्रियार्थजत्वेन व्याप्तं यथानुमाने ऽनिन्द्रियार्थजत्वविरुद्धं चेन्द्रियार्थजत्वं तद्भावभावित्वान्निर्विकल्पकज्ञाने प्रतीयते इति व्यापकविरुद्धोपलब्धिः विषये यत्स्मृतिपूर्वकं तदप्रत्यक्षं यथानुमानज्ञानं स्मृतिपूर्वकं च सविकल्पकज्ञानमिति प्रतिपत्तानुमानमप्यस्तीति चेत् प्रत्यक्षत्वं यदि क्वचिदवगतं तदा सविकल्पके तस्य न प्रतिषेधः प्राप्तिपूर्वकत्वात्प्रतिषेधस्य । अथ निर्विकल्पके प्रतीतं तत् कथं प्रतीतम् इन्द्रियार्थतद्भावभावित्वानुमानेनेति चेत् तर्हि प्रत्यक्षत्वप्रसाधकस्य तद्भावभावित्वानुमानस्य प्रामाण्याभ्युपगमे सति प्रत्यक्षत्वप्रतिषेधकानुमान प्रवृत्तं तद्विपरीतवृत्ति आश्रयणः शब्द इतिवत्तेनैव बाध्यते । एवं तावच्छब्दसंयोजनात्मिका प्रतीतिः कल्पना न भवतीति अर्थसंयोजनात्मिकापि विशिष्टाहिणी न कल्पना विशेषणस्य विशेष्यस्य च तयोः सम्बन्धस्य च व्यवच्छेदव्यवच्छेदकभावस्य वास्तवत्वात् । अर्थावग्रहं विज्ञानं तदर्थेन्द्रियसन्निकर्षाद्यभाभूतार्थः तथोपजायते न त्वर्थे विचार्य प्रवर्तते विशिष्टज्ञानं तु विचार इति इदं विशेषणमिदं विशेष्यमयमनयोः सम्बन्धः एषा च लोकस्थितिः दण्डी पुरुषे न तु पुरुषी दण्ड इति विचार्य च प्रत्येकमेतानि पश्चादेकीकृत्य गृह्णाति दण्डी पुरुष इति । यदर्थस्य विशिष्टता वास्तवी प्रथममेव विशिष्टज्ञानं जायेत न भवति चेत् नास्य स्वरूपतो विशिष्टता किं तूपाधिकृतेति विशिष्टताज्ञानं कल्पनेति चेत् दुरुहितमिदमायुष्मता आत्मा हि प्रत्येकं विशेषणादीन् गृहीत्वा ताननुसन्दधान इन्द्रियेणार्थस्य विशिष्टतां प्रत्येति न ज्ञानमचेतनं तस्य प्रतिसन्धानाशक्तेर्वैरम्य व्यापराभावाच्च अर्थो विशेषणसम्बन्धाद्विशिष्ट एव विशेषणादियहणस्य सह

कारिणोऽभावात् प्रथममिन्द्रियेण न तथा गृह्यते गृहीतेषु विशेषणादिषु गृह्यते इत्यर्थेन्द्रियजं तावद्विशिष्टज्ञानं यदि विशिष्टज्ञानत्वादेवापराधात् प्रत्यक्षं न भवति दुःसमाधेयमित्युपरम्यते । रूपादिषु प्रत्यक्षोत्पत्तिकारणमाह । रूपरसेत्यादि<sup>(१)</sup> । अनेकेष्ववयवेषु समवेतं द्रव्यमनेकद्रव्यं तच्च समवायात् । स्वगतो विशेषो रूपे रूपत्वं रसे रसत्वं गन्धे गन्धत्वं स्पर्शे स्पर्शत्वं तस्मात् स्वाश्रयसन्निकर्षाद्रूपादीनां य आश्रयः तस्य ग्राहकैरिन्द्रियैः सन्निकर्षाद्विद्यतेन्द्रियनिमित्तं चक्षुर्निमित्तं रूपे रसननिमित्तं रसे घ्राणनिमित्तं गन्धे त्वगिन्द्रियनिमित्तं स्पर्शे ज्ञानमुत्पद्यते । स्वगतविशेषाणां हेतुत्वाद्विषयिन्द्रियव्यवस्था अन्यथा परिप्लवः स्याद्विशेषाभावात् । शब्दस्य चयसन्निकर्षाच्छाचसमवेतस्य तेनैवोपलब्धिः । चयसन्निकर्षादिति । आत्ममनइन्द्रियाणां सन्निकर्षो दर्शितः । इन्द्रियार्थसन्निकर्षः श्रोत्रसमवेतस्येत्यनेनाक्तः तेनैवोपलब्धिरिति श्रोत्रशैवोपलब्धिरित्यर्थः । संख्यादीनां कर्मान्तानां प्रत्यक्षद्रव्यसमवेतानामाश्रयवच्चक्षुःस्पर्शनाभ्यां ग्रहणम्<sup>(२)</sup> । कर्मप्रत्यक्षमिति न मृष्यामहे गच्छति द्रव्ये संयोगविभागातिरिक्तपदार्थान्तरानुपलब्धेः । यस्त्वयं चलतीति प्रत्ययः स संयोगविभागानुमितक्रियालम्बन इति । तदसारम् । यदि कर्माप्रत्यक्षं विभागसंयोगाभ्यामनुमीयते तदा विभागसंयोगयोरुभयवृत्तित्वादाश्रयान्तरेण कर्मानुमीयेत । न च मूलादग्रमयाच्च मूलं गच्छति शाखामृगे तरावप्यनारतसंयोगविभागाधिकरणे चलतीति प्रत्यय उदयते । यदि मतं योयं तरुमृगस्याकाशादिनापि संयोगस्तस्य तरुसमवेतात् कर्मणे निष्पत्त्यनवकल्पनान्न तरौ कर्मानुमानमिति कल्प्यतां तर्हि देशान्तरसंयोगार्थं तरुमृगेऽपि कर्मान्तरम् तरौ तु कर्मकल्पना न निवर्तते एव । यदधिकरणं कार्यं तदधिकरणं कारणमित्युत्सर्गतः तस्यैकच व्यभिचारेऽन्यच्च क आश्वासः शाखामृगसमवेतेन कर्मणा कल्पितेन शाखामृगस्य तरुणा देशान्तरेणापि समं संयोगविभागयोस्तत्पत्तेरुभयकर्मकल्पनानुपयोग इति चेन्नैवम् । प्रतिबद्धं हि लिङ्गं यच्चोपलभ्यते तच्च प्रतिबन्धकमुपस्थापयतीत्येतावत्येवानुमानस्य सामग्री तस्यार्थापत्तिवदन्यथोपपत्त्या कः परिभवः । न चेदं पुरुष इव चेतनं यत्प्रयोजनानुरोधात् प्रवर्तते यदि त्वेकस्य व्योमप्रदेशस्य संयोगविभागाः क्रियानुमितिहेतवः कल्प्यन्ते न शक्यं

लपयितुम् अतीन्द्रियव्योमाश्रयाणां विभागसंयोगानामप्रत्यक्षत्वात् भूगोलक-  
देशविभागसंयोगसन्तानानुमेयत्वे गच्छते। विद्यति विहङ्गमस्य कर्म दुरधिगमं  
यात् विद्यद्विततालोकनिवहविभागसंयोगप्रवाहो यदि तस्य लिङ्गमिष्यते  
निच्छतोप्यन्धकारे वायुदोषादकस्मादुपजातावयवकम्पस्य भुजायं मे कम्पते  
श्चलती<sup>(१)</sup>। त्यदृष्टान्तः करणादिष्ठितत्यगिन्द्रियजा कर्मबुद्धिरनिबन्धना स्यात्।  
चैव महामेयान्धकारे क्षणमात्रस्थायिन्यां विद्युति क्षलतीतिप्रत्ययस्य का-  
तिः। बुद्धीत्यादि<sup>(२)</sup>। आत्मसमवेतानां संयुक्तसमवायाद्गृहणम् भावेति। सत्ता-  
व्यत्वादीनां सामान्यानामाश्रयो येनेन्द्रियेण गृह्यते तेनैव तानि गृह्यन्ते।  
। च संयोगाद् द्रव्यग्रहणं संयुक्तसमवायाद्गुणादिप्रतीतिः संयुक्तसमवेतसमवा-  
।। गुणत्वादिज्ञानं समवायाच्छब्दग्रहणं समवेतसमवायाच्छब्दत्वग्रहणं सम्ब-  
। विशेषणतया चाभावग्रहणमिति षोढा सन्निकर्षः। यत्संयुक्तसमवेतविशेष-  
। त्वेन रूपे रसाद्यभावग्रहणं यच्च संयुक्तसमवेतविशेषणविशेषणत्वेन रूपत्वे  
। सत्त्वाद्यभावप्रतीतिः यश्चसमवेतविशेषणतया ककारे खकागद्यभावावगमो  
। श्च समवेतसमवेतविशेषणतया गत्वे खत्त्वाद्यभासंवेदनं<sup>(३)</sup>। तत्सर्वं सम्ब-  
। विशेषणभावेन संगृहीतम्। अपरे तु सर्वत्र यथासम्भवं संयोगसमवाययोरेव हेतु-  
। वादवान्तरसम्बन्धकल्पनां नेच्छन्ति ईदृशो हि तेषां भावानां स्वभावो यदे-  
।। मन्यसन्निकर्षादेव ग्रहणम्। अतिप्रसङ्गश्च नास्ति स्वाश्रयप्रत्यासत्तेर्नियामक-  
। वात्। उपसंहरति। सतदस्मदादीनां प्रत्यक्षमिति<sup>(४)</sup>। अस्मदादीनामयोगिना-  
। न्त्यर्थः। योगिप्रत्यक्षमाह। अस्मद्विशिष्टानां त्विति। योगः समाधिः। स द्विविधः  
।। प्रज्ञातोऽसम्प्रज्ञातश्च। सम्प्रज्ञातो आरकेण प्रयत्नेन क्वचिदात्मप्रदेशे वशीकृतस्य  
।। मनस्तत्त्वबुभुत्साविशिष्टेनात्मना संयोगः। असम्प्रज्ञातश्च वशीकृतस्य मनसो  
।। नरभिसन्धिर्निरभ्युत्थानात् क्वचिदात्मप्रदेशे संयोगः तत्रायमुत्तरो मुमुक्षूणाम-  
।। वंद्यासंस्कारविलयार्थमन्त्ये जन्मनि परिपच्यते न धर्ममुपचिनेति अभिसन्धि-  
।। हकारिविरहात् नापि बाह्यं विषयमभिमुखीकरोति आत्मन्येव परिणामात्  
।। र्वस्तु<sup>(५)</sup>। योगोऽभिसन्धिसहायः प्रतनोति धर्मम् यदर्थं तत्त्वबुभुत्साविशि-  
।। श्च तदर्थमुद्द्योतयति<sup>(६)</sup> इति तेन योगेन योगिनः च्युतयोगा अपि योग्यतया

(१) काकुश्चलति-पा. ३ पु. । (२) मूले पु. १८७ प. ३ । (३) ग्रहणं-प. ३ पु. ।

(४) मूले पु. १८७ प. ६ । (५) पूर्ववत्-पा. १ पु. । (६) प्रद्योतयति-पा. ३ पु. ।

योगिन उच्यन्ते न च तेषामप्रक्षीणमलावरणानां तदानीमतीन्द्रियार्थदर्शनमस्त्यत आह । युक्तानामिति । युक्तानां समाध्यवस्थितानां योगजधर्मानुगृहीतेन मनसा स्वात्मनि स्वात्मान्तरेषु स्वात्मन आत्मान्तरेषु परकीयेषु आकाशे दिशि काले वायौ परमाणुमनस्सु तत्समवेतेषु गुणादिषु समवाये चावितथमविपर्यस्त स्वरूपदर्शनं भवति । अस्मदादिभिरात्मा सर्वदैवाहं ममेति कर्तृत्वस्वामित्वरूपसंभिन्नः प्रतीयते उभयं चैतच्छरीराद्युपाधिकृतं रूपं न स्वाभाविकमत एवाहं ममेति प्रत्ययो मिथ्यादृष्टिरिति गीयते सर्वप्रवादेषु विपरीतरूपस्याहकत्वात् । स्वाभाविकं तु यदस्य स्वरूपं तद्योगिभिरालोक्यते यदा हि योगी वेदान्तप्रवेदितमात्मस्वरूपमहं तत्त्वतोऽनुजानीयामित्यभिसन्धानाद्बहिरिन्द्रियेभ्यो मनः प्रत्याहृत्य क्वचिदात्मदेशे नियम्यैकाग्रतयात्मानुचिन्तनमभ्यस्यति<sup>(१)</sup> तदास्य तत्त्वज्ञानसंवर्तकधर्माधानक्रमेणाहङ्कारममकारविनिर्मुक्तमात्मतत्त्वं स्फुटीभवति यदा तु परात्माकाश<sup>(२)</sup>कालादिबुभुत्सया तदनुचिन्तनप्रवाहमभ्यस्यति तदास्य परात्मादि<sup>(३)</sup>तत्त्वज्ञानानुगुणोऽचिन्त्यप्रभावो धर्म उपचीयते<sup>(४)</sup> तद्वृत्ताच्चान्तःकरणं बहिः शरीरान्निर्गत्य परात्मादिभिः<sup>(५)</sup> संयुज्यते तेषु संयोगात् संयुक्तसमवायात्तद्गुणादिषु संयुक्तसमवेतसमवायात्तद्गुणत्वादिषु सम्बन्धविशेषणभावेन समवायाभावयोश्चान्न<sup>(६)</sup> जनयति । दृष्टं तावत् समाहितेन मनसाभ्यस्यमानस्य विद्याशिल्पादेरज्ञातस्यापि ज्ञानम् । तदितरचानुमानम् आत्माकाशादिष्वभ्यासप्रचयस्तत्त्वज्ञानहेतुर्विशिष्टाभ्यासत्वात् विद्याशिल्पाद्यभ्यासवत् तथा बुद्धेस्तारतम्यं क्वचिन्निरतिशयं सातिशयत्वात् परिमाणतारतम्यवत् । ननु सन्ताप्यमानस्योदकस्यौष्ण्ये तारतम्यमस्ति न च तस्य सर्वातिशयी बहिरूपतापतिलक्षणः प्रकर्षो दृश्यते । नापि लङ्घनाभ्यासस्य क्वचिद्विश्रान्तिरवगता न सेस्ति पुरुषो यः समुत्प्रवेन भुवनत्रयं लङ्घयति । उच्यते । यः स्थिराश्रयो धर्मः स्वाश्रये च विशेषमारभते सोभ्यासः क्रमेण प्रकर्षपर्यन्तमासादयति । यथा

(१) चिन्तनप्रवाहमभ्यस्यति-पा. ३ पु. । (२) परमाकाश-पा. ४ पु. ।

(३) परमात्मादि-पा. ३ पु. ।

(४) धर्मः प्रचीयते-पा. ३ । ४ पु. । धर्मः प्रदीयते-पा. २ पु. ।

(५) परमात्मादिभिः-पा. ३ पु. । (६) समवायाभावयोग्यतां-पा. १ पु. ।



कलधौतस्य पुटपाकप्रबन्धाहिता शुद्धिः परां रक्तसारताम् । न चोदकतापस्य स्थिर आश्रयो यत्रायमभ्यस्यमानः परां काष्ठां गच्छेत् अत्यन्ततापे सत्युद-  
कपरिहृयात् । नापि लङ्घनाभ्यासस्य स्वाश्रये विशेषाधायकत्वमस्ति निरन्व-  
यविनष्टे पूर्वलङ्घने लङ्घनान्तरस्य बलान्तरात् प्रयत्नान्तरादप्यपूर्ववदुत्पत्तेः ।  
अत एव चिचतुरोत्प्लवपरिश्रान्तस्य लङ्घनं पूर्वस्मादपचीयते सामर्थ्यपरिहृ-  
यात् । बुद्धिस्तु स्थिराश्रया स्वाश्रये विशेषमाधत्ते प्रथममगृहीतार्थस्य पुनः पुनर-  
भ्यस्यमानस्य ग्रहणदर्शनात् तस्याः पूर्वपूर्वाभ्यासाहिताधिकाधिकोत्तरोत्तरवि-  
शेषाधानक्रमेण दीर्घकालादरनैरन्तर्येण सेविताया योगजधर्मानुग्रहसमासादि-  
तशक्तेः प्रकर्षपर्यन्तप्राप्तिर्नानुपपत्तिमती । यत्पुनरचोक्तम् योगिनोऽतीन्द्रियार्थ-  
द्रष्टारो<sup>(१)</sup> न भवन्ति प्राणित्वात् अस्मदादिबत् । तद्यादि पुरुषमात्रं पक्षीकृत्यो-  
क्तम् तदा सिद्धसाधनम् पुरुषविशेषश्च परस्यासिद्धः सिद्धश्चेद्धर्मिणाहकप्रमाण-  
विरुद्धमनुमानम् । अथोच्यते प्रसङ्गसाधनमिदम् प्रसङ्गसाधनं च न स्वपक्षसा-  
धनायोपादीयते किं तु परस्यानिष्ठापादनार्थम् परानिष्टं च तदभ्युपगमसिद्धैरेव  
धर्मादिभिः शक्यमापादयितुम् तच्च प्रमाणेन स्वप्रतीतिरनपेक्षणीया न ह्येव परः  
प्रत्यवस्थातुमर्हति तवासिद्धा धर्मादयो नाहं स्वसिद्धेष्वपि तेषु प्रतिपद्ये  
इति । अत्र ब्रूमः । किं प्रसङ्गसाधनमनुमानं तदन्यद्वा यदन्यत् क्वाप्युक्तलक्ष-  
णेषु प्रमाणेष्वन्तर्भावो वर्णनीयः वक्तव्यं वा लक्षणान्तरम् । यदि त्वनुमानमेव  
तदा स्वप्रतीतिपूर्वकमेव प्रवर्तते स्वनिश्चयवदन्येषां निश्चयोत्पिपादयिषया  
सर्वस्य परार्थानुमानस्य प्रवृत्तेः । अन्यथा गगनकमलं सुरभि कमलत्वात्  
क्रीडासरःकमलवदित्यस्यापि प्रतिपादकाभ्युपगत<sup>(२)</sup>सिद्धाश्रयस्य प्रामाण्यो-  
पपत्तिः सन्दिग्धव्याप्रयश्च प्राणित्वादयः । यदि विवादाध्यासितस्य पुरुषधौ-  
रेयस्य प्राणित्वादिकमपि भवेत् सर्वज्ञत्वमपि स्यात् कैवाचानुपपत्तिः न हि त-  
योः कश्चिद्विरोधः प्रतीक्षितः । सर्वज्ञताया प्रमाणान्तरागोचरत्वात् प्राणित्वादे-  
रसर्वज्ञतया सहभावस्तु<sup>(३)</sup> सन्दिग्धः किमस्मदादीनां प्राणित्वाद्यनुबन्धिनी-  
यमसर्वज्ञता किं वा सर्वज्ञानकारणत्वेनावगतस्य योगजधर्मस्याभावकृतेति

(१) योगिनोऽस्मदाद्यतीन्द्रियार्थद्रष्टारो-पा. ३ पु. ।

(२) अभ्युपगमा-पा. ३ पु. ।

(३) सर्वज्ञताया भावस्तु-पा. ३ । ४ पु. ।

न शक्यते निर्धारयितुम् अतोऽनवधारितव्याग्रिकं प्राणित्वादिकं न तदनुमान-  
 समर्थम् अतीन्द्रियज्ञानकारणं योगजो धर्म इति न सिद्धं कुतस्तदभावात्  
 अस्मदादीनामसर्वज्ञताशङ्क्यते अस्माकं तावत्सिद्धं तेनेदमाशङ्क्यते ततश्च  
 नेभयसिद्धा व्याग्रिः कुतोनुमानम् । युक्तानां प्रत्यक्ष व्याख्याय वियुक्तानां  
 व्याचष्टे । वियुक्तानां पुनरिति<sup>(१)</sup> । अत्यन्तयोगाभ्यासोपचितधर्मातिशया असमा-  
 ध्यवस्थिना अपि ये अतीन्द्रियं पश्यन्ति ते वियुक्तास्तेषामभिमुखीभूतनिखिल-  
 विषययामाणामप्रतिहतकारण<sup>(२)</sup>गणानां चतुष्टयसन्निकर्षादात्ममनइन्द्रियार्थ-  
 सन्निकर्षाद्योगजधर्मानुग्रहसहकारितात् तत्सामर्थ्यात् सूक्ष्मेषु मनःपरमाणुप्र-  
 भृतिषु व्यवहितेषु नागभुवनादिषु विप्रकृष्टेषु ब्रह्मभुवनादिषु प्रत्यक्षमुत्पद्यते ज्ञा-  
 नम् । एवं तावद्वाख्यात प्रत्यक्ष सम्प्रति प्रमाणफलं<sup>(३)</sup> विभजते । तत्र सामान्य-  
 विशेषेषु स्वरूपालोचनमात्रं प्रत्यक्षमिति । सामान्यं सत्ता द्रव्यव्यगुणत्वकर्म-  
 त्वादिकं विशेषा व्यक्तयः तेषु स्वरूपालोचनमात्रं स्वरूपग्रहणमात्रं विकल्प-  
 रहितं प्रमाणं प्रमायां साधकतमत्वात् । साधकतमत्वं च तस्मिन् सति प्रमित्सा-  
 र्भवत्येवे<sup>(४)</sup>त्यतिशयः प्रमातरि प्रमेये च सति प्रमा भवति न तु भवत्येव  
 प्रमाणे तु निर्विकल्पके विशेषणज्ञानादिलक्षणे विशेष्यज्ञानादिलक्षणा प्रमा भव-  
 त्येवेत्यतिशयः । प्रमेया द्रव्यादयः पदार्थाः द्रव्यादयश्चत्वारः पदार्थाः प्रमेयाः  
 प्रमितिविषयाः प्रमितौ जातायां तेषु हानादिव्यवहारं प्रवर्तते इत्यर्थः ।  
 प्रमाता आत्मा बोधाययत्वात् । प्रमितिर्द्रव्यादिविषयं ज्ञानम् यदा निर्विकल्पकं  
 सामान्यविशेषज्ञानं प्रमाणं तदा द्रव्यादिविषयं विशिष्टं ज्ञानं प्रमितिरीत्यर्थः ।  
 यदा<sup>(५)</sup> निर्विकल्पकं सामान्यविशेषज्ञानमपि प्रमाहूपमर्थप्रतीतिरूपत्वात्  
 तदा तदुत्पत्तावविभक्तमालोचनमात्रं<sup>(६)</sup> प्रत्यक्षम् । आलोच्यतेऽनेनेत्यालोचन-  
 मिन्द्रियार्थसन्निकर्षस्तन्मात्रम् अविभक्तं केवलं ज्ञानानपेक्षमिति यावत् सामा-  
 न्यविशेषज्ञानोत्पत्तौ प्रमाणं विशेष्यज्ञानोत्पत्तावपीन्द्रियार्थसन्निकर्षः प्रमाणं  
 भवत्येव प्रमाहेतुत्वात् किं तु विशेषणज्ञानसहकारितया न केवलः सामा-  
 न्यविशेषज्ञानोत्पत्तौ तु ज्ञानानपेक्षः केवल एवेत्यभिप्रायः । सन्निकर्षमात्रमिह

(१) मूले पृ १८७ पं ११ । (२) करण-पा० २ । ४ पु० । (३) प्रमाणं विभजते-  
 पा० ३ पु० । (४) तस्मिन् सति प्रमा भवत्येवे-पा० ३ पु० । (५) ननु-पा० ३ पु० ।

(६) तदुत्पत्तौ किं प्रमाणमत आह सामान्यविशेषज्ञानोत्पत्तावविभक्तमालोचनमात्रं-  
 पा० ३ पु० ।

प्रमाणं न ज्ञानमित्यत्रोपपत्तिमाह । न तस्मिन्निति । सामान्यविशेषज्ञाने नान्यत्प्रमाणं ज्ञानरूपमस्ति सामान्यविशेषज्ञानस्या<sup>(१)</sup> फलरूपत्वात् ज्ञानफलत्वाभावात् विशेष्यज्ञानं हि विशेषणज्ञानस्य फलं विशेषणज्ञानं न ज्ञानान्तरफलम् अनवस्थाप्रसङ्गात् अतो विशेषणज्ञाने इन्द्रियार्थसन्निकर्षमात्रमेव प्रमाणमित्यर्थः । यदा निर्विकल्पकं सामान्यविशेषज्ञानं फलं तदेन्द्रियार्थसन्निकर्षः प्रमाणम् यदा विशेष्यज्ञानं फलं तदा सामान्यविशेषालोचनं प्रमाणमित्युक्तं तावत् । सम्प्रति हानादिबुद्धीनां फलत्वे विशेष्यज्ञानं प्रमाणमित्याह । अथवेति<sup>(२)</sup> । सर्वेषु पदार्थेषु चतुष्टयसन्निकर्षोच्चतुष्टयग्रहणमुदाहरणार्थं द्वयसन्निकर्षाच्चयसन्निकर्षादवितथं संशयविपर्ययरहितमव्यपदेश्यं व्यपदेशे भव व्यपदेश्यं न व्यपदेश्यमव्यपदेश्यं शब्दाजन्यं यद्विज्ञानं जायते तत्प्रत्यक्षं प्रमाणम् । संशयो ह्यनवस्थितोभयधर्मतया पदार्थमुपदर्श्य व्यवस्थितैकधर्माणं प्रापयति अन्यथाध्यवसायवितथ एवेत्यवितथपदेन व्युदस्यन्ति अव्युत्पन्नस्य सन्निहितेर्थे व्याप्रियमाणे चक्षुषि शब्दश्रवणानन्तरं यद्वौरिति ज्ञानं जायते तच्चक्षुमपि कारणम् अन्यथा रेखोपरेखत्वादिविशेषप्रतीत्ययोगात् न च तत् प्रत्यक्षम् अनन्तरभाविनः शब्दस्यैव तदुत्पत्तौ साधकतमत्वादिन्द्रियस्यापि<sup>(३)</sup> तत्सहकारितामात्रत्वात् तथापि पृष्ठो व्यपदिशति अनेन समाख्यातं न पुनरेवमभिधत्ते प्रत्यक्षतो मया प्रतीतं गौरयमिति तस्य व्यवच्छेदार्थमुक्तमव्यपदेश्यमिति । प्रमितिर्गुणदोषमाध्यस्थ्यदर्शनम् । गुणदर्शनमुपादेयत्वज्ञानं दोषदर्शनं हे यत्वज्ञानं माध्यस्थ्यदर्शनं न हेयं नोपादेयमिति ज्ञानं प्रमितिः पदार्थस्वरूपबोधे सत्युपकारादिस्मरणात् सुखसाधनत्वादिविनिश्चये सत्युपादेयादिज्ञानं भवत् पदार्थस्वरूपबोधस्यैव फलं भवति सुखस्मरणादीनामवान्तरव्यापारत्वात् । यथोक्तम् । अन्तराले तु यस्तत्र व्यापारः कारकस्य स इति । अन्ये त्वेवमाहुः । यदर्थस्य सुखसाधनत्वज्ञानं तद्गुणदर्शनमुपादेयत्वज्ञानमपि तदेव यदुःखसाधनत्वज्ञानं तद्विषयदर्शनं हेयत्वज्ञानमपि तदेव यच्च न सुखसाधनं न च दुःखसाधनमेतदिति ज्ञानं तन्माध्यस्थ्यं न हेयं नोपादेयमिति ज्ञानं प्रमितिः पदार्थस्वरूपबोधे सत्युपकारादिस्मरणात् सुखसाधनत्वादिविनिश्चये सत्युपादेयादिज्ञानं भवत् पदार्थस्वरूपबोधस्यैव फलं भवति सुखस्मरणादीनामुपे-

ज्ञानमपि तदेव (१) । सर्वं चैतदभ्यासपाटवोपेतस्य व्याप्तिस्मरणमनपेक्षमा-  
णस्य वस्तुस्वरूपग्रहणमात्रादेवाननुसंहितलिङ्गस्यापरोक्षावभासितयोत्पादा-  
दभ्यासपाटवसहकारिणः प्रत्यक्षस्य फलमिति ॥

### लिङ्गदर्शनात् सञ्जायमानं लैङ्गिकम् ॥

लिङ्गदर्शनात् सञ्जायमानं लैङ्गिकम् । दर्शनशब्द उपलब्धिवचनो न  
चाक्षुषप्रतीतिवचनोऽनुमितानुमानस्यापि सम्भवात् । लिङ्गदर्शनालिङ्गविषयः  
संस्कारो जायते किं त्वस्य न परिग्रहो बुद्ध्यधिकारेण विशेषितत्वात् ।  
संशब्देन सम्यगर्थवाचिना संशयविपर्ययस्मृतीनां व्युदासः लिङ्गस्य दर्शना-  
ज्ज्ञानात् सम्यग्जायमानं लैङ्गिकमिति वाक्यार्थः । तस्य च ज्ञानस्य सम्यग्जा-  
तीयस्य प्रथार्थपरिच्छेदकतयोत्पादः सर्वधियां यथार्थपरिच्छेदकत्वस्य  
कुलधर्मत्वात् । संशयविपर्ययौ तावद्यथासावर्थौ न तथा परिच्छिन्तः स्मृति-  
रप्यर्थपरिच्छेदिका न भवति अनुभवपारतन्त्र्यादिति वक्ष्यामः । अन्ये तु  
विद्याधिकारेण संशयविपर्ययौ व्युदस्यन्ति । अनर्थजायाश्च स्मृतेर्व्युदासार्थं  
तद्वि द्रव्यादिषु पदार्थेषूपपद्यते इत्यावर्तयन्ति । तदयुक्तम् । वाक्यलभ्येयं  
प्रकरणस्यानपेक्षणात् । अनर्थजत्वात् स्मृतिव्युदासे चातीतानागतविषयस्य  
लैङ्गिकज्ञानस्यापि व्युदासप्रसङ्गात् ॥

लिङ्गस्य लक्षणमाह । लिङ्गं पुनरिति ।

लिङ्गं पुनः

यदनुमेयेन सम्बद्धं प्रसिद्धं च तदन्विते ।

तदभावे च नास्त्येव तल्लिङ्गमनुमापकम् ॥

विपरीतमतो यत् स्यादेकेन द्वितयेन (२) वा ।

विरुद्धासिद्धसन्दिग्धमलिङ्गं काश्यपोऽब्रवीत् ॥

अनुमेयः प्रतिपिपादयिषितधर्मविशिष्टो धर्मो तेन यत् सम्बद्धं तस्मिन्  
वर्तते इत्यर्थः । यथा विपक्षैकदेशे वर्तमानमपि च लिङ्गं विपक्षवृत्ति भवति  
यवं पक्षैकदेशे वर्तमानमनुमेयेन सम्बद्धमेव । ततश्चतुर्विधाः परमाण-

सोऽनित्या गन्धवत्त्वादिति अस्यापि भागासिद्धस्य हेतुत्वं प्राप्नोतीति चेत् न वैधर्म्यात् । यः साध्यसाधनव्यावृत्तिविषयोऽर्थः स विपक्षः साध्य-साधनयोर्व्यावृत्तिर्न समुदितेभ्यः किं तु प्रत्येकमेव सम्भवतीति प्रत्येकमेव विपक्षता । पक्षस्तु स भवति यच्च वादिना साध्यो धर्मः प्रतिपादयितुमिच्छते न च वादिना पार्थिवपरमाणावेकस्मिन्ननित्यत्वं प्रतिपादयितुमिच्छते किं तु चतुर्ध्वपि परमाणुत्विति समुदितानामेव पक्षत्वे स्थिते ऽसिद्ध<sup>(१)</sup>वद्भागासिद्ध-स्यापि व्युदासः अनुमेयसम्बन्धाभावात् । प्रसिद्धं च तदन्विते इति । तदिति योग्यत्वात् साध्यधर्मः परामृश्यते । तदन्विते साध्यधर्मान्विते सपक्षे प्रसिद्धं परिज्ञातमिति विरुद्धासाधारण्योर्व्यवच्छेदः । तदभावे च नास्त्ये-वेति । अत्रापि तदिति साध्यधर्मस्यैव परामर्शः तस्य साध्यधर्मस्याभावे नास्त्येव न पुनरेकदेशेऽस्त्यपीत्यनैकान्तिकव्यवच्छेदः । तल्लिङ्गमनुमापकम् । अनुमेयस्य ज्ञापकम् । लिङ्गं व्याख्याय लिङ्गाभासं व्याचष्टे । विपरीतमतो यत् स्यादिति । अत उक्तलक्षणां लिङ्गाद्यदेकेन द्वितयेन<sup>(२)</sup> लिङ्गलक्षणेन वि-परीतं रहितं विरुद्धमसिद्धं सन्दिग्धं तत् कश्यपात्मजोऽलिङ्गमनुमेयाप्रति-पादकमब्रवीत् । असिद्धमनुमेये नास्ति अनैकान्तिकं विषत्वादव्यावृत्तमिति अनयोरेकेन लिङ्गलक्षणेन विपरीतत्वम् । विरुद्धं सपक्षे नास्ति विषत्वादव्या-वृत्तमिति तस्य द्वितयेन लिङ्गलक्षणेन रहितत्वम् ॥

**यदनुमेयेनार्थेन देशविशेषे कालविशेषे वा सह-  
चरितमनुमेयधर्मान्विते चान्यत्र सर्वस्मिन्नेकदेशे वा  
प्रसिद्धमनुमेयविपरीते च सर्वस्मिन् प्रमाणतोऽसदेव  
तदप्रसिद्धार्थस्या<sup>(३)</sup>नुमापकं लिङ्गं भवतीति ॥**

यदनुमेयेन सम्बद्धमिति श्लोकार्थं विवृणोति । यदनुमेयेनेति । अनुमेये-नार्थेन साध्यधर्मिणा सह यद्वेशविशेषे कालविशेषे वा सहचरितं सम्बद्धमनुमे-यधर्मान्विते चान्यत्र सपक्षे सर्वस्मिन्नेकदेशे वा प्रसिद्धं प्रमाणेन प्रतीतमनुमे-यविपरीते च साध्यव्यावृत्तिविषये चार्थं सर्वस्मिन् प्रमाणतोऽसदेव तदप्रसिद्धा-र्थस्य साध्यधर्मिणः अप्रतीतस्यार्थस्य साध्यधर्मस्यानुमापकं लिङ्गं भवति ।

(१) पक्षत्वस्थितेरसिद्ध-पा० १ पु० ।

(२) द्वितीयेन-पा० १ पु० ।

(३) अप्रसिद्धस्यार्थस्या-पा० ७ पु० ।

यावति देशे काले वा दृष्टान्तधर्मिणि लिङ्गस्य साध्यधर्मेणाविनाभावो निदर्शितः<sup>(१)</sup> तावत्येव देशे काले वा साध्यधर्मिणि प्रतीयमानस्य गमकमिति प्रतिपादनार्थमुक्तम् देशविशेषे कालविशेषे वा सहचरितमिति । सर्वसपक्षव्यापकवत् सपक्षैकदेशवृत्तेरपि हेतुत्वार्थं सर्वस्मिन्नेकदेशे वा प्रसिद्धमित्युक्तम् । समस्त<sup>(२)</sup> विपक्षव्यापकवद्विपक्षैकदेशवृत्तेरप्यहेतुत्वावद्योतनार्थं सर्वस्मिन्नसदेवेति पदम् । केचित्प्रवादुक्ता एवं वदन्ति नावश्यं प्रमाणसिद्धौ वैधर्म्यदृष्टान्तं शब्दद्वयः<sup>(३)</sup> यच्च नैव नास्ति तच्चैदमपि नास्ति इति वचनादपि साध्यव्यावृत्त्या साधनव्यावृत्तिप्रतीतिसम्भवात् । तथा च तेषां ग्रन्थः ॥

तस्माद्वैधर्म्यदृष्टान्तो ऽनिष्टो<sup>(४)</sup> वश्यमिहाग्रयः ।

तदभावे ऽपि तन्नेतिवचनादपि तद्गतेः ॥ इति

तन्निवृत्त्यर्थे प्रमाणत इति । साध्यविपरीते यत् प्रमाणतोऽसंलिङ्गं न तु वाङ्मात्रेणेत्यर्थः । प्रमाणशून्यस्य वचनमात्रस्य सर्वत्र सम्भवे हेतुहेत्वाभासव्यवस्थानुपपत्तिप्रसङ्गः । अतिव्यापकमिदं लिङ्गलक्षणं प्रकरणसमं कालात्ययापदिष्टे च भावादिति चेदत्राह कश्चित् प्रकरणसमकालात्ययापदिष्टावनैकान्तिकं श्वान्तर्भवतः सदिग्धविपक्षे साध्यधर्मिणि प्रकरणसमस्य भावान्निश्चितविपक्षे च कालात्ययापदिष्टस्य वृत्तेः । तथा च प्रकरणसमः यतः प्रकरणचिन्ता स निर्णयार्थमुपदिष्टः प्रकरणसमः प्रक्रियते प्रस्तूयते इति प्रकरणं पक्षप्रतिपक्षौ तयोश्चिन्ता विचारः सा यत्कृता स निर्णयार्थमुपदिष्टः उभयपक्षसाम्यान् प्रकरणसाम्ये ऽन्यतर<sup>(५)</sup> पक्षनिर्णयाय कल्पते । यथा नित्यः शब्दः अनित्यधर्मानुपलब्धेः अनित्यः शब्दो नित्यधर्मानुपलब्धेरिति शब्दे नित्यानित्यधर्मयोरनुपलम्भान्नित्यानित्यत्वसंशये सति तद्विचारोऽभूत् अन्यतरधर्मग्रहणे तत्त्वनिश्चयाद्विचारस्याप्रवृत्तेः । तत्रानित्यधर्मानुपलम्भो नित्यत्वविनिश्चयार्थमुपदिष्टः नित्यधर्मानुपलम्भोऽनित्यत्वविनिश्चयार्थमुपदिष्टः नित्यधर्मानुपलम्भं प्रतिपक्षमनवर्तमानो<sup>(६)</sup> न निर्णयाय कल्पते तत्प्रतिबन्धात् । स चायं संभवत्प्रतिपक्षे धर्मिणि वर्तमान एकस्मिन्नन्ते नियतो न भवतीत्यनैकान्तिकः एवं कालात्ययापदिष्टोऽप्यनैकान्तिकः । प्रत्यक्षनिश्चितोपपत्तौ बह्वौ विपक्षे कृतकत्वस्य भावात् ।

(१) निरूपितः-पा० ३ पु० । (२) सर्व-पा० ३ पु० । (३) दृष्टान्तं दृष्टव्य-पा० ३ पु० ।

(४) नो नेष्टो-पा० १ पु० । (५) साम्यसम्यतर-पा० ४ पु० । (६) वर्तमान-इति गुरयः ।

इतदयुक्तम् । यदि पक्षव्यापकत्वे सति सपक्षे सद्भावो विपक्षाच्च व्यावृत्तिरित्येतावतैव हेतौर्गमकत्वम् तदास्तु नाम साध्यधर्मिणि प्रतिपक्षसम्भावना तथापि प्रकरणसमेन स्वसामर्थ्यात् साध्यं साधयितव्यमेव । अथ न शक्नोति साधयितुं प्रतिपक्षसंशयक्रान्तत्वाच्च तर्हि वैरूप्यमात्रेण<sup>(१)</sup> गमकत्वमिति । असत्प्रतिपक्षत्वमपि रूपान्तरमास्थेयम् सति प्रतिपक्षे हेतुत्वाभावादसति तद्भावात्<sup>(२)</sup> । एवं कालात्ययापदिष्टेपि वाच्यम् । यदि वैरूप्यमात्रेण लिङ्गत्वं कृतकत्वाद्वह्नावनुष्णत्वमस्त्येवेति कथमनैकान्तिकत्वम् । अथ सत्यपि कृतकत्वे वह्नावनुष्णत्वं न भवति प्रत्यक्षेणोष्णताप्रतीतिः तदा प्रत्यक्षाविरोधे सति प्रतिपादनं न तद्विरोधे इति अबाधितविषयत्वमपि रूपान्तरमनुसरणीयम् । तस्मादन्यथोच्यते पक्षो नाम साध्यपर्यायः साध्यं च तद्वदिति यत्साधनमर्हति सम्भाव्यमानप्रतिपक्षश्चार्था न साधनमर्हति वस्तुनो द्वैरूप्याभावादिति । अयमपक्षधर्म एव तथा प्रत्यक्षादिविरुद्धेपि पक्षो न भवति रूपान्तरेण सिद्धस्य रूपान्तरेण साधनानर्हत्वात् । अतः प्रकरणसमकालात्ययापदिष्टा<sup>(३)</sup> बुभौ यदनुमेयेन सम्बद्धमित्यन्तेनैव निराकृतौ<sup>(४)</sup> अनुमेयाभासाश्रयत्वात् । नन्वेवमप्यलक्षणमिदमव्यापकत्वात् त्रिविधो हि हेतुः अन्वयी व्यतिरेकी अन्वयव्यतिरेकी चेति । तत्रान्वयी विशेषोऽभिधेयः प्रमेयत्वात् सामान्यवत् । अस्य हि पक्षादन्यः सर्व एव सदसत्प्रभेदः सपक्षः प्रमातृमात्रस्य प्रमाणमात्रापेक्षयाऽनभिधेयस्याप्रमेयस्याभावात् । यश्च पुरुषमात्रस्यानभिधेयोऽप्रमेयश्च स वाजिविषाणवदसन्नेव न वा सपक्षो विपक्षो वा स स्यान्निःस्वभावत्वात् । यश्च सत् स सर्वः सपक्ष एवेति तदभावे च नास्त्येवेति अव्यापकं लक्षणं व्यतिरेकाभावात् । अगमकमेव तदिति चेन्न अन्वयाव्यभिचारात् । अन्यस्य सद्भावादन्वयस्य सिद्धिरित्यन्वयः कारणं तस्य तु व्यभिचारप्रतीतिरपवादिका । अस्ति तावत् प्रमेयत्वाभिधेयत्वयोरन्वयः सर्वत्र प्रमेयेऽभिधेयत्वस्य दर्शनात् । न च व्यभिचारो दृष्टो नापि शङ्कामारोहति यं यं व्यतिरेकविषयं बुद्धिगोचरीकरोति परस्य च वक्तुमिच्छति तस्य सर्वस्य प्रमेयत्वाभिधेयत्वप्राप्तेः न चास्ति विशेषो विपक्षे सत्यव्यभिचारः कारणं न

(१) वैरूप्यमात्रेण-पा. २ पु. । वैरूप्यं द्वैरूप्य-इति टिप्पणी ४ पु. ।

(२) असति तद्भावात्-इति नास्ति १ पु. ।

३) अपक्षधर्म-इत्यधिक ३ पु. ।

(४) अनेनैव पराहृतौ-पा. ३ पु. ।



विपक्षाभावादिति तेन प्रमेयत्वमभिधेयत्वं गमयति । व्यतिरेकी च सात्मकं जीवच्छरीरं प्राणादिमन्वादिति अस्य यत्तादन्यः सर्व एव विपक्षः तथापि हेतुत्वं विपर्ययसम्बन्धाव्यभिचारात् घटादिष्वप्राणादिमन्त्वेन निरात्मकत्वस्य व्याप्तिरवगता अप्राणादिमन्त्वस्य च जीवच्छरीरे निवृत्तिः प्रतीयते तत्प्रतीत्या व्याप्तिरस्य निरात्मकत्वस्य निवृत्त्यनुमानम् । अथ मन्यसे योऽर्थो नावगतः तद्व्यतिरेकोपि न शक्यते प्रत्येतुं प्रतिषेधस्य विधिविषयत्वात् । आत्मा च न क्वचिदवगतः कथं तस्य घटादिभ्यो व्यावृत्तिप्रतीतिरिति । तदयुक्तम् । परस्य तावत् समस्तवस्तुविषयं निरात्म्यमिच्छतो<sup>(१)</sup> घटादिभ्यः सिद्धैवात्मव्यावृत्तिः स्वस्यापि जीवच्छरीरेष्वेवात्मनो बुद्ध्यादिभिः कार्यैः सह कार्यकारणभावे सिद्धे घटादिभ्यो बुद्ध्यादिव्यावृत्त्या तदुत्पादनसमर्थस्य विशिष्टात्मसम्बन्धस्याभावासिद्धिः । यथा धूमाभावे क्वचित्तदुत्पादनयोग्यस्य वह्नेरभावसिद्धिः । यदेवमात्मापि जीवच्छरीरेषु सिद्ध एव सम्बन्धिप्रतीतिमन्तरेण सम्बन्धिप्रतीतिरसम्भवात् ततश्च व्यतिरेक्यनुमानवैयर्थ्यं निष्पादितक्रिये कर्मणि साधनस्य साधनन्यायातिपातात्<sup>(२)</sup> । नैवम् । स्वसिद्धस्यात्मनः परं प्रत्यसिद्धस्य साध्यत्वात् । न चान्वयाव्यभिचारः प्रतिपादको न व्यतिरेकाव्यभिचार इत्यस्ति नियमहेतुः तस्माद्व्यतिरेकिणोपि हेतुत्वात् तेन प्रसिद्धं च तदन्विते इत्यव्यापकम् । अत्रैके समानतन्त्रप्रसिद्ध्या केवलान्वयिनः केवलव्यतिरेकिणश्च परिग्रह इति वदन्ति । अपरे तु व्यस्तसमस्तं लक्षणं वदन्ति । अनुमेयेन सम्बद्धं प्रसिद्धं च तदन्विते इति अन्वयिनो लक्षणम् । अनुमेयेन सम्बद्धं तद्विपरीते च नास्त्येवेति व्यतिरेकिण इति समस्तं लक्षणमन्वयव्यतिरेकिण इति साध्यसाधनत्वं सामान्यलक्षणं चयाणाम् यथा प्रमाणानां यथार्थपरिच्छेदकत्वं सामान्यलक्षणम् ॥

विपरीतमतो यत् स्यादिति द्वितीयश्लोकस्यार्थे विवृणोति । यन्त्विति ।

यत्तु यथोक्तात् त्रिरूपास्त्रिङ्गादेकेन धर्मेण द्वाभ्यां वा विपरीतं तदनुमेयस्याधिगमे लिङ्गं न भवतीत्येतदेवाह सूत्रकारः अप्रसिद्धोऽनपदेशोऽसन् सन्दिग्धश्चेति<sup>(३)</sup> ॥

(१) निरात्म्य विच्छिद्य-पा० १।४ पु० । (२) साधनत्वातिपातात्-पा० ३ पु० ।

(३) अ० ३ आ० १ सू० १५ । असन् सन्दिग्धश्चानपदेश इति-पा० ६।७ पु० ।

अनपदेश इति । अपदेशो हेतुर्न भवति अनपदेशोऽहेतुरित्यर्थः ।  
अप्रसिद्ध इति विरुद्धासाधारणयोः परिग्रहः तयोः साध्यधर्मेण सह  
प्रसिद्धभावादहेतुत्वम् । असन्नित्यसिद्धस्यावरोधः स हि सपक्षे साध्यधर्मेण  
सह प्रसिद्धेऽपि धर्मिणि वृत्त्यभावादहेतुः । सन्दिग्धश्चेत्यनैकान्तिकाभिधानं स  
हि धर्मिणि दृश्यमानः किं साध्यधर्मसहचरितः किं वा तद्रहित इति  
सन्दिग्धो भवति न पुनरेकं धर्ममुपस्थापयितुं शक्नोत्युभयथा दृष्टत्वाद-  
हेतुः । इदमनेनाविनाभूतमिति ज्ञानं यस्य नास्ति तं प्रति धर्मिणि धर्म-  
स्यान्वयव्यतिरेकवतोऽपि लिङ्गत्वं न विद्यते तदर्थमविनाभावस्मरणमनुमेय-  
प्रतीतावनुमानाङ्गमिति<sup>(१)</sup> दर्शयति । विधिस्त्विति ॥

विधिस्तु यत्र धूमस्तत्राग्निरग्न्यभावे धूमोऽपि  
न भवतीति । एवं प्रसिद्धसमयस्यासन्दिग्धधूमदर्श-  
नात् साहचर्यानुस्मरणात् तदनन्तरमग्न्यध्यवसायो  
भवतीति<sup>(२)</sup> । एवं सर्वत्र देशकालाविनाभूतमित-  
रस्य लिङ्गम् । शास्त्रे<sup>(३)</sup> कार्यादिग्रहणं निदर्शनार्थं  
कृतं नावधारणार्थं कस्माद्व्यतिरेकदर्शनात्<sup>(४)</sup> । तद्यथा  
अध्वर्युरोश्रावयन् व्यवहितस्य हेतुर्लिङ्गम् चन्द्रोदयः  
समुद्रवृद्धेः कुमुदविकाशस्य च शरदि जलप्रसादोऽग्न-  
स्त्योदयस्येति । एवमादि तत्सर्वमस्येदमिति सम्ब-  
न्धमात्रवचनात्<sup>(५)</sup> सिद्धम् । तत्तु द्विविधम् । दृष्टं सा-  
मान्यतो दृष्टं च । तत्र दृष्टं प्रसिद्धसाध्ययोरत्यन्त-  
जात्यभेदे ऽनुमानम् । यथा गव्येव साक्षामात्रमुपल-  
भ्य<sup>(६)</sup> देशान्तरेऽपि साक्षामात्रदर्शनाद्गवि प्रतिप-

(१) उपायाङ्गम्-पा० ३ पु० ।

(२) तत्परं तदभवति-इत्यधिकं ६ पु० ।

(३) शास्त्रे च-पा० ५ पु० ।

(४) व्यतिरेकलिङ्गदर्शनात्-पा० ५ । ६ पु० ।

(५) सम्बन्धमात्रदर्शनात्-पा० ९ पु० । (६) साक्षामात्रदर्शनात्-पा० ७ पु० ।

त्तिः<sup>(१)</sup> । प्रसिद्धसाध्ययोरत्यन्तजातिभेदे लिङ्गानुमे-  
यधर्मसामान्यानुवृत्तितो<sup>(२)</sup>ऽनुमानं सामान्यतो  
दृष्टम् । यथा कर्षकवणिग्राजपुरुषाणां च प्रवृत्तेः फल-  
वत्त्वमुपलभ्य<sup>(३)</sup> वर्णाश्रमिणामपि दृष्टं प्रयोजनमनु-  
द्विश्य<sup>(४)</sup> प्रवर्तमानानां फलानुमानमिति । तत्र लिङ्ग-  
दर्शनं प्रमाणं प्रमितिरग्निज्ञानम् । अथवाग्निज्ञान-  
मेव प्रमाणं प्रमितिरग्नौ गुणदोषमाध्यस्थ्यदर्शनमि-  
त्येतत् स्वनिश्चितार्थमनुमानम् ॥

विधिस्तु अनुमेयप्रतीति<sup>(५)</sup>प्रकारस्तु यच्च धूमस्तच्चाग्निरन्यभावे धूमो न  
भवतीति । एवं प्रसिद्धसमयस्य प्रसिद्धाविनाभावस्य पुरुषस्यासन्दिग्धधूमदर्श-  
नाद्धूम एवायं न वाष्पादिकमिति ज्ञानात्<sup>(६)</sup> साहचर्यानुस्मरणा<sup>(७)</sup>द्यच्च धूमस्त-  
च्चाग्निरित्येवमनुस्मरणात् तदनन्तर<sup>(८)</sup>मन्यनुमानं भवति । नन्वेवं द्वितीयो  
लिङ्गपरामर्शो न लभ्यते मालम्भि नहि न<sup>(९)</sup>स्तेन प्रयोजनं लिङ्गदर्शनव्याप्तिस्मर-  
णाभ्यामेवानुमेयप्रतीत्युपपत्तेः । न च स्मृत्यनन्तरभावितादनुमेयप्रतीतिरनिय-  
तदिदेशा<sup>(१०)</sup> स्यात् लिङ्गदर्शनस्य नियामकत्वात् । नाप्युपनयवैयर्थ्यम् अवयवा-  
न्तरैरप्रतिपादितस्य पक्षधर्मत्वस्य प्रतिपादनार्थं परार्थानुमाने तस्योपन्यासात् ॥

अपि भोः कोयमविनाभावो नाम अव्यभिचारः स कस्माद्भवति तादा-  
त्म्यतदुत्पत्तिभ्यामिति सौगताः । यादृच्छिकः सम्बन्धो यथैव भवति न भव-  
त्यपि तथा च नियमहेतोरभावः<sup>(११)</sup> तच्च यदि नाम सपक्षे दर्शनमदर्शनं च विपक्षे  
तथाप्यव्यभिचारो न शक्यते ज्ञातुम् विपक्षवृत्तिशङ्काया अनिवारणात् ।  
तदुत्पत्तिविनिश्चये तु शङ्का निवार्यते कारणेन विना कार्यस्यात्मलाभासंभवात्  
तदुत्पत्तिविनिश्चयोपि कार्यहेतुः पञ्चप्रत्यक्षोपलम्भानुपलम्भसाधनः कार्य-  
स्योत्पत्तेः प्रागनुपलम्भः कारणोपलम्भे सत्युपलम्भः उपलब्धस्य पश्चात्

(१) प्रतीतिः-पा. ६ पु. । भवति-इत्यधिकं ५ पु. । (२) सामान्यतो-पा. ६ पु. ।

(३) फलमुपलभ्य-पा. ७ पु. ।

(४) प्रयोजनमनुपलभ्य-पा. ७ पु. ।

(५) प्रतीतिः-पा. ४ पु. । (६) ज्ञानम्-पा. ९ पु. । (७) साहचर्यानुस्मरणात्-पा. ९ पु. ।

(८) अन्यध्यवसायो-इत्यधिकं ३ पु. ।

(९) तत्र-पा. ३ पु. । नः अस्माकम् ।

(१०) न नियतदिदेशा-पा. २ पु. ।

(११) नियमहेतोरभावात्-पा. ३ पु. ।

कारणानुपलम्भादनूपलम्भ इति कार्यस्य द्वावनुपलम्भावेक उपलम्भः कार-  
णस्य चोपलम्भानुपलम्भाविति । एवमुपलम्भानुपलम्भैः पञ्चभिः सत्येवाग्नौ  
धूमस्य भावोऽसत्यभाव इति निश्चीयते । कार्यस्यैतदेव कार्यत्वं यत् तस्मिन्  
सत्येव भावोऽसत्यभाव इति तादात्म्यप्रतीत्याप्यविनाभावो निश्चीयते । भाव-  
स्य न स्वभावव्यभिचारो निःस्वभावत्वप्रसङ्गात् तादात्म्यनिश्चयो विपक्षे बाध-  
कस्य प्रमाणप्रवृत्त्या सिद्धयति अप्रवृत्ते तु बाधके शतशः सहभावदर्शनेपि  
कदाचिदेतद्विपक्षे स्यादिति शङ्कायाः को निवारयितुं प्रभवति (१) । तदुक्तम् ।

कार्यकारणभावाद्वा स्वभावाद्वा नियामकात् ।

अविनाभावनियमोऽदर्शनान्न तु दर्शनात् ॥ इति

कार्यकारणभावान्नियामकात् स्वभावाद्वा नियामकादविनाभावनियमो  
न सपक्षे दर्शनाद्विपक्षे चादर्शनादिति । अत्रोच्यते । किं यच्च तादात्म्य-  
तदुत्पत्ती तत्राव्यभिचारः । किं वा यत्राव्यभिचारस्तत्र तादात्म्यतदुत्पत्ती ।  
न तावदाद्यः कल्पः सत्यपि तदुत्पादे धूमधर्मस्य पार्थिवत्वादेरग्न्यव्य-  
भिचारात् । सत्यपि तादात्म्ये वृक्षत्वस्य विशेषाद् व्यभिचारात् (२) अथ यत्रा-  
व्यभिचारस्तत्र तादात्म्यतदुत्पत्ती तर्ह्यव्यभिचारसत्त्वे तयोर्गमकत्वम् (३) एवं  
चेत् अव्यभिचार एवास्तु गमकः किं तादात्म्यतदुत्पत्तिभ्यां कार्यमपि  
हि न कार्यमित्येव गमयतीति नापि स्वभावः स्वभाव इति किं तर्हि  
तदव्यभिचारीत्यव्यभिचार एव गमकत्वे कारणं न तादात्म्यतदुत्पत्ती व्यभि-  
चारात् । न चैवमुपपत्तिमरोहति धूमो वह्निना क्रियते न पार्थिवत्वादय-  
स्तदुद्गमा इति वस्तुनो निर्भोगत्वात् । नाप्येतदुपलब्धं शिंशपा वृक्षात्मिका न  
वृक्षः शिंशपात्मकः धवखदिरादिसाधारणत्वादिति तयोरभेदात् । यदि  
धवादिसाधारणी वृक्षाता न शिंशपात्वं तदा नानयोरैकत्वं स्वभावभेदस्य भेद-  
लक्षणत्वात् अभेदे तु यथा वृक्षत्वं सर्ववृक्षसाधारणं तथा शिंशपात्वमपि  
स्यात् न च तादात्म्ये गम्यगमकाभावे व्यावस्था युक्ता तस्याभेदाश्रयत्वात्  
यदि शिंशपात्वे गृह्यमाणे वृक्षत्वमगृहीतं क्व तादात्म्यं गृहीतं चेत्तत् कानु-  
मानम् । अत्रोच्यते यथावस्थितो धर्मी शिंशपात्वं वृक्षत्वं च वयमेकात्म-

(१) को निवारयिता-पा० ३ पु० ।

(२) शिंशपाव्यभिचारात्-पा० ३ पु० ।

(३) अव्यभिचारे सिद्धे तयोर्गमकाङ्गत्वं-पा० ३ पु० ।

कमेव तच्च धर्मिणि गृह्यमाणे शिंशपात्वं<sup>(१)</sup> वृक्षत्वमपि गृहीतमेव ।  
यथोक्तम् ॥

तस्माद् दृष्टस्य भावस्य दृष्ट एवाखिलो गुणः ।

भागः कोन्यो न दृष्टः स्याद्यः प्रमाणैः परीक्ष्यते ॥ इति

यदेवं शिंशपाविकल्पो जातो न वृक्षविकल्पः स वृक्षशब्दस्मृत्यभा-  
वापराधात् शिंशपाशब्दसंस्कारप्रबोधजन्यमना शिंशपाविकल्पेन चाशिंशपाव्या-  
वृत्तिपर्यवसितेन नावृक्षव्यावृत्तिरुपनीयते सर्वविकल्पानां पर्यायत्वप्रसङ्गात्  
गम्यगमकभावश्च व्यावृत्त्योरेव नानयोर्न वस्तुनः तस्यान्वयाभावात् अवृक्ष-  
व्यावृत्त्यशिंशपाव्यावृत्ती च परस्परं भिन्ने व्यावर्त्यभेदात्<sup>(२)</sup> अतो यथो-  
क्तदोषानुपपत्तिरिति । अहो पूर्वापरानुसन्धाने परं कौशलं पण्डितानां  
तादात्म्यमनुमानबीजं साध्यसाधनभूतयोर्व्यावृत्त्योः परस्परं भेद इति  
किमिदमिन्द्रजालम् वृक्षशिंशपयोस्तादात्म्यं तदात्मतया च व्यवस्थित<sup>(३)</sup>-  
योरवृक्षव्यावृत्त्यशिंशपाव्यावृत्त्योः सत्यपि भेदे यथाध्यवसायं तादात्म्य-  
मिति चेत् सिद्धे तादात्म्ये सत्यशिंशपाव्यावृत्त्या धर्मियवृक्षव्यावृत्तिरध्य-  
वसेया तत्राध्यवसितायामवृक्षव्यावृत्तौ यथाध्यवसायं तादात्म्यसिद्धिरित्य-  
न्योन्याश्रयदोषः । व्याप्तिग्रहणबेलायामेकात्मतयाध्यवसितयोर्व्यावृत्त्योस्ता-  
दात्म्यसिद्धिरिति चेत् तथाध्यवसितयोरभेदः<sup>(४)</sup> काल्पनिकः यद्यनु-  
मानं कल्पनासमारोपेणापि प्रवर्तते न कश्चिदहेतुर्नाम प्रमेयत्वानित्यत्वयो-  
रप्येकात्मतयाध्यवसितयोरेथाध्यवसायं तादात्म्यसंभवात् विपक्षव्यावृत्त्य-  
भावात् प्रमेयत्वस्यानित्यत्वेन सह तादात्म्याभाव इति चेत् सत्यम् वास्तवं  
तादात्म्यं नास्ति कल्पनासमारोपितं तावदस्त्येव तदेवानुमानोदयबान्धवं  
समर्थितवन्तो यूयमिति विपक्षादव्यावृत्तिरसत्समा अपि च तादात्म्ये  
तदुत्पादे च यस्य प्रतीतिर्विपक्षे हेत्वभावप्रतीत्या तदभावप्रतीतिरपि दृश्या-  
नुपलब्धेरनुपलब्धिश्चानुमानभूतत्वात्<sup>(५)</sup> स्वसाध्येन विपक्षे हेत्वभावेन सह  
तादात्म्यप्रतीत्या तदुत्पादप्रतीत्या<sup>(६)</sup> वा प्रवर्तते तस्या अपि स्वसाध्येन

(१) शिंशपात्वं-पा० ३ पु० । (२) परस्परमभिन्ने व्यावृत्त्यभेदात्-पा० ४ पु० ।

(३) आध्यवसित-पा० ३ पु० । (४) तथाप्यनयोरभेदः-पा० ३ पु० । अभेदात्-पा० ४ पु० ।

(५) अनुमानान्तर्भूतत्वात्-पा० ३ पु० ।

(६) भूतत्वादप्रतीत्या-एव १ पु० ।

तादात्म्यतदुत्पादनश्चयो विपक्षे वृत्त्यभावप्रतीत्या तदभावप्रतीतिश्चानुपल-  
ब्ध्यन्तरसापेक्षा यावान् प्रतिषेधः स सर्वाप्यनुपलब्धिविषय इत्यभ्युपगमात्  
ततश्चानवस्थापाताद्वातिरेकसिद्धौ तादात्म्यतदुत्पादासिद्धेर्न स्वभावः कार्य  
वा हेतुः किं च तादात्म्यतदुत्पत्त्यो<sup>(१)</sup>रभावेऽपि कृतिकोदयोरोहिण्यस्तङ्गमन-  
ये<sup>(२)</sup>र्गम्यगमकभावः प्रतीयते । तस्मात् कार्यकारणभावाद्वा नियमः स्वभा-  
वाद्वात्यनालोचिताभिधानम् । स्वभावेन हि कस्यचित्केनचित् सह सम्बन्धो  
नियतो निरुपाधिकत्वात् उपाधिकृतो हि सम्बन्धः तदपगमार्थं निवर्तते न  
स्वाभाविकः । यदि धूमस्योपाधिकृतो वह्निसम्बन्ध उपाधय उपलब्धाः स्युः  
शिष्याचार्ययोरिव प्रत्यासत्तावध्ययनम् । न हि वह्निधूमयोरसकृदुपलभ्यमान-  
योस्तदुपाधीनामनुपलम्भे किञ्चिद्विजमस्ति न चोपलभ्यमानस्य नियमेनानुप-  
लभ्या भवन्त्युपाधयः ते हि यदि स्वरूपमात्रानुबन्धिनः<sup>(३)</sup> तथाप्यव्यभि-  
चारसिद्धिः तत्कृतस्यापि सम्बन्धस्य यावद्द्रव्यभावित्वात् । अथागन्तवस्त-  
त्कारणान्यपि प्रतीयेरन् उपाधयस्तत्कारणानि च सर्वाण्यतीन्द्रियाणीति  
गुर्वीयं कल्पना । यस्य चोपाधयो न सन्ति स धूमः कदाचित् स्वतन्त्रोप्युपल-  
भ्येत यथेन्धनोपाधिकृतधूमसम्बन्धो वह्निः शुष्केन्धनकृताधिपत्यो विधूमः  
प्रत्यवमृश्यते । न च तथा संविदन्तरे धूमः कदाचिन्निरग्निराभाति तस्मा-  
दुपलब्धिलक्षणप्राप्तानामुपाधीनामनुपलम्भादभावप्रतीतौ उपलब्धानामनुपल-  
म्भादभावप्रतीतौ उपलब्धानां शेषकालेन्धनावस्थाविशेषाणां पुनः पुनर्दर्शनेषु  
व्यभिचारादहेतुत्वनिश्चये सति निखिलदेशकालादिविशेषाध्याहारेण न उपा-  
ध्यभावोपलब्धिदोषः सहभावदर्शनजसंस्कारसहकारिणा निरस्तप्रतिपक्षशङ्केन  
चरमप्रत्यक्षेण धूमसामान्यस्याग्निसामान्येन स्वभावमात्राधीनं सहभावं नि-  
श्चित्य इदमनेन नियतमिति नियमं निश्चिनोति । यद्यापि प्रथमदर्शनेऽपि  
सहभावो गृहीतः तथापि न नियमग्रहणं न हि सहभावमात्रान्नियमः अपि तु  
निरुपाधिकसहभावात् निरुपाधिकत्वं च तस्य भूयोदर्शनाभ्यासावशेषमित्यतो  
न<sup>(४)</sup> भूयः सहभावग्रहणबलभुवा सविकल्पकप्रत्यक्षेण<sup>(५)</sup> सोऽध्यवसीयते  
इति । एतेन प्रत्यक्षे उपलब्धविद्यमानविषयत्वादतीतानागतासु व्यक्तिषु कथं

(१) तदुत्पादयोः-पा. ३ पु. ।

(२) कृतिकोदयोरोहिण्यासन्नो गम्य-पा. ३ पु. ।

(३) अनुपलब्धिन-पा. १ पु. । (४) मित्येतेन-इति साधुः । (५) नियमः-इत्यधिकं ३ पु. ।

नियमग्रहणमिति प्रत्युक्तम् । न हि विशेषनिष्ठ व्याप्रिग्रहणमाचक्ष्महे विशेष-  
हान्या सामान्येन व्याप्रिग्रहणे तु सर्वत्र निर्विशङ्कः प्रत्ययः तस्य सर्वत्रैकरूप-  
त्वात् किं व्यक्तयो व्याप्रावप्रविष्टा एव को वै ब्रूते न प्रविष्टा इति किं तु सामा-  
न्यरूपतया न विशेषरूपेण अत एव धूमसंवित्या वह्निमात्रमेवानुसन्दधानः  
तमनुधावति न विशेषमाद्वियते । यदि तु सामान्येन सर्वत्र निश्चितेऽपि नियमे  
निष्प्रामाणिकैराशङ्का क्रियते तदा त्वत्पक्षेऽपि प्रत्यक्षेण दृष्टासु वह्निधूमव्यक्तिषु  
गृहीतेऽपि कार्यकारणभावे देशकालव्यवहितात् तद्भावसन्देहादचानुमानाप्रवृत्तिं  
को निवारयति । अथोच्यते<sup>(१)</sup> भूयोदर्शनेन कार्यकारणभावो निर्द्धार्यते<sup>(२)</sup> सकृ-  
दर्शनेन तदुपाधित्वशङ्काया अनिवर्तनात्<sup>(३)</sup> । भूयोदर्शने च सामान्यविषयं  
क्षणिकानां व्यक्तीनां पुनः पुनर्दर्शनाभावात् तेनानग्निव्यावृत्तस्याधूमव्यावृत्तस्य  
च सामान्यविषयः कार्यकारणभाव एकत्र निश्चीयमानः सर्वत्र विनिश्चितो  
भवति सामान्यस्यैकत्वादिति चेत् अस्माभिरपीत्यमेव सर्वत्र निश्चीयमानो  
नियमः किं भवद्भ्यो न रोचते । किं च भवतां प्रत्यक्षागोचरौ सामान्ये न कार्य-  
कारणभावमनुभवतोऽवस्तुत्वात् व्यक्त्यस्तादृश्यस्तासु सर्वाणि<sup>(४)</sup> प्रत्यक्षेण  
गृह्यन्ते । न चातीतानागतानां व्यक्तीनां मनसा संकलनमिति न्याय्यम् मनसा  
वहिरष्टै स्वातन्त्र्येन्धबधिराद्यभावप्रसङ्गात् दृष्टासु व्यक्तिषु कार्यकारणभावोऽध्यव-  
सायश्चादृष्टासु नानुमानोदयस्तदन्यत्वात् । नापि व्यक्तीनां साध्यसाधनभावो  
युक्तः परस्परमनन्वितत्वात् । न च तासामेकेन सामान्येनोपग्रहः<sup>(५)</sup> वस्तु-  
वस्तुनोः सम्बन्धाभावात् असम्बन्धस्योपग्राहकत्वे चातिप्रसङ्गात् । तत्किं-  
विषयः प्रत्यक्षसाधनस्तदुत्पादविनिश्चयः यस्मादनुमानप्रवृत्तिरिति न विद्वः ।  
एव देशकालाविनाभूतमितरस्य लिङ्गम् । यथा धूमो वह्नेर्लिङ्गम् । एवं देशविना-  
भूतं कालाविनाभूतं चेतस्य साध्यधर्मस्य लिङ्गम् । यथा कश्मीरेषु सुवर्णभा-  
गडागारिकपुरुषैरेववाटिकासंरक्षणं यवनालेषु हेमाङ्कुरोद्भेदस्य लिङ्गम् । काला-  
विनाभूतं यथा प्राग्ज्योतिषाधिपतेर्वैश्मनि प्रातर्गायनादीनि नृपतिप्रबोधस्य  
लिङ्गम् । यदि देशकालाविनाभावमात्रेण गमकत्वं ननु सूचविरोधः अस्येद

(१) अत्र व्यक्ते-पा १ पु ।

(२) निवर्त्यते-पा १ पु । निवार्यते-पा २ पु ।

(३) शङ्काया निवर्तनात्-पा ४ पु । (४) सर्वान्-पा ३ पु । (५) संग्रहः-पा १ पु ।



कार्यं कारणं संयोगि विरोधि समवायि चेति लैङ्गिकमिति तच्चाह । शास्त्रे कार्या-  
दिग्रहणं निदर्शनार्थं कृतं नावधारणार्थमिति । अस्येदमिति सूत्रे कार्यादीना-  
मुपादानं लिङ्गनिदर्शनार्थं कृतम् न त्वेतावन्त्येयं लिङ्गानीत्ययधारणार्थम् । कथ-  
मेतदित्याह । कस्मादिति । उत्तरमाह । व्यतिरेकदर्शनादिति । कार्यादि-  
व्यतिरेकेणाप्यनुमानदर्शनात् नावधारणार्थम् । तच्च यच्च कार्यादीनां व्यतिरेक-  
स्तद्दर्शयति । यथाध्वर्युरोऽश्रावयन् व्यवहितस्य होतुर्लिङ्गमिति । अध्वर्युर्होता-  
रमो इत्येवं श्रावयति नान्यमित्येवं यस्य पूर्वमवगतिभूतस्य ओं इति श्राव-  
यन्तमध्वर्युं प्रतीत्य कुड्यादिव्यवहिते होतरि अनुमानं होतात्प्राप्तास्तीति ।  
न चाध्वर्युः होतुः कार्यं न कारणं न संयोगे न च विरोधे न समवाये चेति  
व्यतिरेकः । उदाहरणान्तरमाह । चन्द्रोदयः समुद्रवृद्धेरित्यादि । यदा चन्द्र  
उदेति तदा समुद्रो वर्द्धते कुमुदानि च विक्रशन्तीति नियमो येनावगतः तस्य  
चन्द्रोदयः समुद्रवृद्धे कुमुदविकाशस्य च लिङ्गं स्यात् । न च चन्द्रो-  
दयः समुद्रवृद्धिकुमुदविकाशयोः कार्यमुदयो हि चन्द्रस्य विशिष्टदेशसं-  
योगः स च चन्द्रक्रियाकार्यो न समुद्रवृद्ध्यादितिमितः । न चायं समुद्रवृद्धेः  
कारणं नापि कुमुदविकाशस्य उत्कृष्टोललक्षणाया वृद्धेः पक्षाणां परस्परविभा-  
गलक्षणस्य च विकाशस्य तत्कालसंज्ञितकारणाधीनकर्मजन्यत्वादित्यादि  
वाच्यम् । शरदि जलप्रसादोऽगस्त्योदयस्य । प्रसादो वैशद्यं तच्छरदि प्रतीयमा-  
नमगस्त्योदयस्य लिङ्गम् न कालान्तरे व्यभिचारात् । कार्यादिव्यतिरिक्तमपि  
यदि लिङ्गमस्ति तर्हि नूनं तच्च सर्वलिङ्गानामनवरोधादत आह । एवमादि  
तत् सर्वमस्येदमिति सम्बन्धमात्रवचनात् सिद्धमिति । अध्वर्युरोऽश्रावयतीत्येव-  
मादिपदाविनाभूतं लिङ्गं तत्सर्वमस्येदमितिपदेन सम्बन्धमात्रवचनात् सिद्धं  
परिगृहीतम् । अर्थान्तरमर्थान्तरस्य लिङ्गमिति न युज्यते भवति प्रशक्तिः  
स्यादिति पर्यनुयोगमाशङ्क्येदमुक्तं सूत्रकारेणस्येदमिति । लिङ्गमित्यन्यत्वा-  
विशेषेणस्य साध्यस्येदं सम्बन्धीति कृत्वा अस्येदं लिङ्गं न सर्वस्येति  
सामान्येन सम्बन्धमात्रस्य लिङ्गत्वप्रतिपादनात् । यदास्य देशकालाद्यवि-  
नाभूतं ततस्य लिङ्गमित्युक्तं तदेव हि तस्य यदास्याव्यभिचारित्वेन व्यभिचारि  
न तत् तस्यान्यत्रापि भावात् । अपि भोः किमस्येदं कार्यमिति न सम्बन्धा-  
तीति ब्रूमहे कार्यादिग्रहणं तर्हि किमर्थं निदर्शनार्थमित्युक्तम् । अवश्यं हि

शिष्यस्योदाहरणनिष्ठ कृत्वा किमप्यव्यभिचारि लिङ्गं दर्शनीयमिति सूचे कार्या-  
दिकमुदाहृतम् । न तावन्त्येव लिङ्गानीत्यर्थः । भेदं कथयति । तत्तु द्विविधं  
दृष्टं सामान्यतो दृष्टं चेति । चशब्दोऽवधारणार्थः । तदनुमानं द्विविधमेव  
दृष्टमेकमपर सामान्यतो दृष्टम् । तच्च तयोर्मध्ये दृष्टं प्रसिद्धसाध्ययोजा-  
त्यभेदे ऽनुमानम् । प्रसिद्धं यत्पूर्वं लिङ्गेन सह दृष्टं साध्यं यत् सम्प्र-  
त्यनुमेयं तयोरत्यन्तजात्यभेदे सति यदनुमानं तदृष्टम् । यथा गव्येव  
साल्नामाचमुपलभ्य देशान्तरे गवि प्रापतिः पूर्वं गोत्वजातिविशिष्टायामेव  
गोव्यक्तौ सास्त्रोपलब्ध्या सम्प्रति गोत्वजातिविशिष्टायामेव गोव्यक्तेर-  
नुमानमत्यन्तजात्यभेदे इदं च दृष्टमित्याख्यायते । सास्त्रमात्रदर्शनाद्वना-  
न्तरे यदनुमीयते गोत्वसामान्यं तस्य स्वलक्षणं पूर्वं नगरे दृष्टमिति कृत्वा ।  
प्रसिद्धसाध्ययोरत्यन्तजातिभेदे लिङ्गानुमेयधर्मसामान्यानुवृत्तितोऽनुमानं सा-  
मान्यतो दृष्टम् । प्रसिद्धं लिङ्गेन सह प्रतीतं साध्यमनुमेयं तयोरत्यन्तजातिभेदे  
सति लिङ्गं चानुमेयधर्मश्च लिङ्गानुमेयधर्मौ तयोः सामान्ये लिङ्गानुमेयधर्म-  
सामान्ये तयोरनुवृत्तिः लिङ्गानुमेयधर्मसामान्यानुवृत्तिः ततो लिङ्गसामान्यस्य  
साध्यसामान्येन सहाविनाभावात् यदनुमानं तत् सामान्यतो दृष्टम् । यथा कर्ष-  
कवणिग्ग्राजपुरुषाणां प्रवृत्तेः फलवत्त्वमुपलभ्य वर्णाश्रमिणामपि दृष्टं प्रयोजनमनु-  
द्दिश्य प्रवर्तमानानां फलानुमानम् । कर्षकादिप्रवृत्तेः फलं दृष्ट्वा वर्णाश्रमिणां प्रवृत्ते-  
रपि फलानुमानं कर्षकस्य प्रवृत्तेः फलं शस्यादिकं वणिग्ग्राजपुरुषस्य च प्रवृत्तेः  
फलं काञ्चनमणिमुक्तावाजिवारणादिकं वर्णाश्रमिणां च प्रवृत्तेः फलं स्वर्गादिकमि-  
त्यनयोरत्यन्तजातिभेदः । अनुमानोदयस्तु प्रवृत्तित्वसामान्यस्य फलवत्त्व-  
सामान्येनाविनाभावात् । अत एव चेद सामान्यतो दृष्टमुच्यते सामान्येन निय-  
मदर्शनात् । यः पुनरचानुमेयः स्वर्गादिलक्षणः फलविशेषो नैतज्जातीयस्य  
फलस्य नियमो दृष्टो वर्णाश्रमिणां प्रवृत्तेरपि जीविकामात्रमेव प्रयोजनमिति  
बार्हस्पत्याः<sup>(१)</sup> । तदर्थमाह । दृष्टं प्रयोजनमनुद्दिश्येति । सन्त्येव तथाविधाः  
पुरुषाः ये खलु दृष्टनिस्पृहा वानप्रस्थादिकं व्रतमाचरन्ति । तेषां प्रवृत्तेरिदं

(१) अग्निहोत्रं त्रयो वेदास्त्रिदशहं भस्मगुणनम् ।

बृद्धपौरुषहीनानां जीविकेति बृहस्पतिः ॥

इत्यादि बार्हस्पत्यं सूत्रं सप्तदर्शनसंग्रहादाद्याभाष्यकत्वेनोद्धृतम् ॥

फलानुमानमिति न सिद्धः साध्यत इत्यर्थः । प्रमाणशब्दः करणव्युत्पत्तिविद्वा-  
न फल विना पर्यवस्यति अतः प्रमाणफलविभागं दर्शयति । तच्च लिङ्गदर्शनं  
प्रमाणमिति । तच्चानुमाने लिङ्गज्ञानं प्रमाणं प्रमीयते ऽनेनेति व्युत्पत्त्या प्रमितिः  
प्रमाणस्य फलमग्निज्ञानम् । यद्यपि लिङ्गलिङ्गिज्ञानयोरुत्पत्त्यपेक्षया विषयभेद-  
स्तथापि लिङ्गज्ञानस्यापि लिङ्गिनि ज्ञानोत्पत्तौ व्यापारलिङ्गि विषयत्वं ततश्च  
प्रमाणफलयोर्न व्यधिकरणत्वम् । प्रकारान्तरमाह । अथवेति । अग्निज्ञानं  
प्रमाणं प्रमितिः प्रमाणस्य फलम् अग्नौ गुणदोषमाध्यस्थ्यदर्शनं गुणदर्शनं  
सुखसाधनमेतदिति ज्ञानम् दोषदर्शनं दुःखसाधनत्वज्ञानं माध्यस्थ्यदर्शनं  
सुखदुःखसाधनत्वाभावज्ञानमग्निज्ञाने सति तथाप्रतीत्युत्पादात् । एतत्स्वनि-  
श्चितार्थमनुमानं निश्चितमिति भावे निष्ठा स्वनिश्चितार्थं स्वनिश्चयार्थमेत-  
दनुमानमित्यर्थः ॥

शब्दादीनामप्यनुमाने ऽन्तर्भावः समानविधि-  
त्वात् । यथा प्रसिद्धसमयस्यासन्दिग्धलिङ्ग<sup>(१)</sup>दर्शनप्र-  
सिद्धा<sup>(२)</sup>नुस्मरणाभ्यामतीन्द्रिये ऽर्थे भवत्यनुमानमेवं  
(३) शब्दादिभ्योऽपीति । श्रुतिस्मृतिलक्षणोऽप्यान्नायो  
वक्तृप्रामाण्यापेक्षः तद्वचनादान्नायप्रामाण्यम्<sup>(४)</sup> लि-  
ङ्गाच्चानित्यो बुद्धिपूर्वा वाक्यकृतिर्वेदे<sup>(५)</sup> बुद्धिपूर्वा  
ददातिरित्युक्तत्वात्<sup>(६)</sup> ॥

शब्दादीन्यपि प्रमाणान्तराणि सङ्गिरन्ते वादिनः तानि कस्मादिह  
नेक्तानि इति पर्यनुयोगमाशङ्क्य तेषामेवान्तर्भावान्न पृथगभिधानं<sup>(७)</sup>मित्याह ।  
शब्दादीनामपीति । शब्दादीनामनुमाने ऽन्तर्भावोऽनुमानाव्यतिरेकित्वं समान-  
विधित्वात् समानप्रवृत्तिप्रकारत्वात्<sup>(८)</sup> यथा व्याघ्रिग्रहणबलेनानुमानं प्रवर्तते  
तथा शब्दादयोऽप्येत्यर्थः । शब्दोऽनुमानं व्याघ्रिबलेनार्थप्रतिपादकत्वाद्भूम्बत् ।

(१) समवायस्य लिङ्ग-पा. १ पु. । (२) प्रसिद्धार्था-पा. ६ पु. । (३) तथा-पा. ६ पु. ।

(४) वैशेषिकसूत्रे अ. १ आ. १ सू. ३ । (५) वेदः-पा. २ पु. । अ. ६ आ. १ सू. १ ।

(६) अ. ६ आ. १ सू. ३ । (७) पृथगभिधानम्-पा. ३ पु. । (८) समानप्रकारत्वात्-पा. १ पु. ।

समानविधित्वमेव दर्शयति । यथेति । प्रसिद्धः समयो<sup>(१)</sup> ऽविनाभावो यस्य पुरुषस्य तस्य लिङ्गदर्शनप्रसिद्धानुस्मरणाभ्यां लिङ्गदर्शनं यच्च धूमस्तत्राग्निरित्येवं भूतायाः प्रसिद्धेरनुस्मरणं च ताभ्याम् यथाऽतीन्द्रियेयं भवत्यनुमानं तथा शब्दादिभ्योपीति । तावद्दि शब्दो नार्थं प्रतिपादयति यावदयमस्याव्यभिचारीत्येवं नावगम्यते ज्ञाते त्वव्यभिचारे प्रतिपादयन् धूम इव लिङ्गं स्यात् । अत्राह कश्चित् । अनुमाने साध्यधर्मविशिष्टो धर्मो प्रतीयते शब्दादर्थानुमाने को धर्मो न तावदर्थस्तस्य तदानीमप्रतीयमानत्वात् शब्दो धर्मोति चेत् किमस्य साध्यम् अर्थवत्त्वं चेन्न पर्वतादेरिव वह्नादिना शब्दस्यार्थेन सह संयोगसमवायादिलक्षण कश्चित् सम्बन्धो निरूप्यते येनाप्रमर्थविशिष्टः साधनीयः । प्रतिपाद्यप्रतिपादकभाव एव हि तयोः सम्बन्धः सोऽर्थप्रतीत्युत्तरकालीनो नार्थप्रतिपादनात् पूर्वै सम्भवति । नाप्यग्निधूमयोरिव शब्दार्थयोरस्थविनाभावनियमो देशकालव्यभिचारान् तद्व्यभिचारश्चासत्यपि युधिष्ठिरैकैौ युधिष्ठिरशब्दप्रयोगात् असत्यामपि लङ्काया जम्बुद्वीपे लङ्काशब्दप्रवणात् । तस्मादनुमानसमर्थावैलक्षण्या<sup>(२)</sup>च्छब्दो नानुमान<sup>(३)</sup> देशविशेषेष्वर्थव्यभिचारान् । न धूमो वह्नि क्वचिद्व्यभिचरति शब्दस्तु स्वार्थं व्यभिचरति । तथा हि चार<sup>(४)</sup> इति भकाभिधानं दाक्षिणात्यानाम् आर्यावर्तनिवासिनां तु तस्कराभिधानम् । यदि च शब्दोऽनुमानं चैकूप्यप्रतीत्यास्य<sup>(५)</sup> प्रामाण्यनिश्चयः स्यात् नाप्रोक्तत्वप्रतीत्या तत्प्रतीत्या तु निश्चीयमाने प्रामाण्ये ऽनुमानाद्व्यतिरिच्यते एव एवं वै यम्यात् । अत्रे, चते । यदूर्ध्वीकृतायां तर्जन्या देशकालव्यवहितेष्वर्थेषु दशसंख्यानुमानं न तच्च संख्या धर्मिणी अप्रतीयमानत्वात् । नापि तर्जनीविन्यासो धर्मो तस्य प्रतिपाद्यमानतया दशसंख्यया सह सम्बन्धान्तराभावेन<sup>(६)</sup> तद्विशिष्टप्रतिपादनायोगात् । नाप्यनयोरेकदेशतो नाप्येककालत्वं कथमनुमानप्रवृत्तिः क्रयविक्रयव्यवहारे वणिजा तथाविधतर्जनीविन्यासस्य दशसंख्याप्रतिपादनाभिप्रायाव्यभिचारोपलम्भात् कर्तुस्तत्प्रतिपादनाभिप्रायावगतिमुखेनास्य दशसंख्याप्रतीतिहेतुत्वमिति चेच्छब्दस्याप्येवमेव । प्रथमं गोशब्दादुच्चारिताद्वक्तुः

(१) समवायो-पा १ पु० ।

(२) वैधर्म्यात्-पा० ३ पु० ।

(३) इतोपि नानुमानं-इत्यधिकं ३ । ४ पु० । (४) चार-पा० १ पु० । एवमपेपि ।

(५) प्रसिद्धसमयस्येत्यादिना ।

(६) भावे ञ-पा १ पु० ।

ककुदादिमदर्थविवक्षा गम्यते स्वसन्ताने गोशब्देऽच्चारणस्य तदर्थविवक्षापूर्व-  
कत्वोपलम्भात् तदर्थविवक्षया चार्थानुमानम् । अयं चात्र प्रयोगः । पुरुषो धर्मो  
व ककुदादिमदर्थविवक्षान् गोशब्देऽच्चारणकर्तृत्वादहमिवेति । अर्थाभावेऽप्य-  
नापानां विवक्षोपलब्ध्येर्न विवक्षातोर्थसिद्धिरिति चेत् शब्दादपि कथं तत्सि-  
द्धिः भ्रान्त्या विप्रलम्भधिया चार्थशून्यस्य शब्दस्य प्रयोगात् । आप्रोक्ताच्छ-  
ब्दादर्थप्रतीतिरिति चेत् आप्राभिप्रायादेवार्थस्याधिगतिरिति समानार्थः<sup>(१)</sup> ।  
यस्तु सत्यपि लिङ्गत्वे देशविशेषे शब्दस्यार्थस्य व्यभिचारो न धूमस्य<sup>(२)</sup> । तत्रेश-  
न्यायः धूमः स्वाभाविकेन सम्बन्धेनाग्नेर्लिङ्गं शब्दस्तु चेष्टावत् पुरुषेच्छाकृतेन  
सङ्केतेन प्रवर्तमानो यच्च यथार्थं पुरुषेण सङ्केत्यते तस्य तस्यैवार्थस्य विवक्षाव-  
गतिः<sup>(३)</sup> द्वारेण लिङ्गम् । अत एवास्मादाप्रप्रयुक्तत्वानुसारेण चेष्टादिवत् तावद-  
र्थनिश्चये सातत्योर्ध्वगत्यादिधर्मविशिष्टस्यैव धूमस्यप्राक्तस्यैव शब्दस्यार्था-  
व्यभिचारसम्भवात् । शब्दस्यार्थप्रतिपादनं<sup>(४)</sup> मुख्यया वृत्त्या किं न कल्प्यते  
सम्बन्धाभावात् असम्बद्धस्य गमकत्वे चातिप्रसङ्गादस्ति<sup>(५)</sup> स्वाभाविकः  
सम्बन्ध इति चेन्न शब्दस्यैकस्य देशभेदेन नानार्थेषु प्रयोगात् । यथायमार्यैः  
प्रयुज्यते तत्रास्य वाचकत्वम् इतरच्च सङ्केतानुरोधात् प्रवृत्तस्य लिङ्गत्वमिति  
चेन्न तुल्य एव तावच्चौरशब्दस्तत्कारे भक्ते च प्रतीतिकरः । तत्रास्य तत्कारे  
वाचकत्वं भक्ते च लिङ्गत्वमिति नास्ति विशेषहेतुः । आर्याणामपि चौरशब्दा-  
दर्थप्रतीतिः<sup>(६)</sup> लिङ्गपूर्विका चौरशब्दजनितप्रतिपत्तिवत्त्वात्<sup>(७)</sup> उभयाभिमत-  
दाक्षिणात्यप्रयुज्यमानचौरशब्दजनितप्रतिपत्तिवत्<sup>(८)</sup> । न च स्वाभाविकस-  
म्बन्धसद्भावे प्रमाणमस्ति शब्दस्य वाच्यनिष्ठा स्वाभाविकी वाचकशक्तिरेवो-  
भयच दत्तपदत्वात् सम्बन्ध इत्युच्यते भवद्भिः । तथा चोक्तम् । शक्तिरेव हि  
सम्बन्ध इति । शब्दशक्तेश्च स्वभावादेव वाच्यनिष्ठत्वे व्युत्पन्नवदव्युत्पन्नापि  
शब्दादर्थं प्रतीयात् शब्दस्यार्थस्य तयोः सम्बन्धस्य च संभवात् ज्ञातः  
सम्बन्धोर्थेप्रत्ययहेतुर्न सतामात्रेणेति चेत् । यथाहुः ॥

(१) समानम्-पा ३ पु. । (२) देशविशेषे लब्धस्यार्थस्य व्यभिचारो न धूमस्य-पा. १ पु. ।

(३) विवक्षाधिगति-पा. ३ पु. । (४) अर्थप्रतिपादकत्वमेव-पा ३ पु. ।

(५) शब्दाधेयोरस्ति-पा. ३ पु. । (६) चौरशब्दार्थप्रतीतिः-पा. ३ पु. ।

(७) प्रतीतिवत्-पा ३ पु. । (८) प्रतीतिवत् पा ३ पु. ।

ज्ञापकत्वाद्वि सम्बन्धः स्वात्मज्ञानमपेक्षते ।

तेनासौ विद्यमानोऽपि नागृहीतः प्रकाशते<sup>(१)</sup> ॥ इति

कीदृशं तस्य सम्बन्धस्य ज्ञानम् । अस्य शब्दस्यायमर्थो वाच्य इत्ये-  
वंभूतमिति चेत् तत्कस्मादुच्यते । वृद्धव्यवहारादिति चेत् एतदेवाभिधानाभि-  
धेयात्मनश्चान्नं परस्परं व्यवहरद्विवृद्धैः पार्श्वस्थस्य बालकस्य क्रियमाणं  
सङ्केतो व्युत्पन्निरिति चाभिधीयमानं संस्कारद्वारेणार्थप्रतीतिकारणमस्तु किं  
सम्बन्धान्तरेण । शब्दस्य हि निजं सामर्थ्यं शब्दत्वम् आगन्तुकं च सामर्थ्यं  
सङ्केतो विशिष्टा चानपूर्वा तस्मादेव सामर्थ्यद्वितयात् तदर्थप्रत्ययोपपत्तिः स-  
म्बन्धान्तरकल्पनावेयर्थम् दृष्टात् कार्योपपत्तावदृष्टकल्पनानवकाशात् । ननु  
यदि वक्तृद्वारेण<sup>(२)</sup> शब्दोर्थावबोधकः तदा वेदवाक्यादर्थप्रत्ययो न घटते वक्तु-  
रभावादत आह । श्रुतिस्मृतिलक्षणोऽप्यास्त्रायो वक्तृप्रामाण्यपेक्ष इति । न  
केवल लौकिक आस्त्रायः श्रुतिस्मृतिलक्षणोऽप्यास्त्रायो वक्तुः प्रामाण्यमपेक्ष्य प्रत्या-  
यकः शब्दो वक्तृधीनदोषो न त्वयमसुरभिगन्धवत्स्वभावः न एव दुष्टः । यथोक्तम् ॥

शब्दे कारणवर्णादिदोषा वक्तृनराश्रयाः<sup>(३)</sup> ।

न हि स्वभावतः शब्दो दुष्टोऽसुरभिगन्धवत् ॥

नित्यत्वे वेदस्य वक्तुरभावात् दोषाणामनवकाशे सति निराशङ्कं  
प्रामाण्यं सिद्ध्यति पौरुषेयत्वे तु निर्विचिकित्सं प्रामाण्यं न लभ्यते कदा-  
चित् पुरुषाणां रागद्वेषादिभिरयथार्थस्यापि वाक्यस्य दर्शनात् तथाह ।  
तद्वचनादास्त्रायप्रामाण्यमिति । तदित्यनागता<sup>(४)</sup> वेक्षणन्यायेनास्मद्वृद्धिभ्यो  
लिङ्गमृषेरिति<sup>(५)</sup> सूचे प्रतिपादितस्यास्मद्विशिष्टस्य वक्तुः परामर्शः तद्वचनात्  
तेन विशिष्टेन पुरुषेण प्रणयनादास्त्रायस्य वेदस्य प्रामाण्यम् । अयमभिसन्धिः ।  
दोषाभावाप्रयुक्तं प्रामाण्यं न नित्यत्वप्रयुक्तं सत्यपि नित्यत्वे श्रोत्रमनसोरा-  
गन्तुकदोषैः क्वचिदप्रामाण्यात् असत्यपि नित्यत्वे प्रमृष्टदोषाणां चक्षुरादीनां  
प्रामाण्यात् । दोषाश्च पुरुषविशेषे नैव सन्तीत्युपपादितम् । तेनैतत्प्रोक्तस्या-  
स्त्रायस्य<sup>(६)</sup> सत्यपि पौरुषेयत्वे प्रामाण्यम् । न हि यथार्थदृष्टा प्रचीणरागद्वेषः

(१) प्रकाशकः-पा० २ । ४ पु० ।

(२) वक्तुर्विवक्षाद्वारेण-पा ३ पु० ।

(३) वक्तृनुगाश्रयाः-पा० ४ पु० ।

(४) तदित्यनागता-पा० ३ पु० ।

(५) अस्मद्वृद्धिभ्यो विशिष्टा बुद्धिस्तत्सङ्गावे लिङ्गमित्यर्थः । लिङ्गामष्टेः-पा० २ पु० ।

(६) तेन तत्प्रयुक्तस्य वेदस्य-पा० ३ पु० ।

कृपावानुपदेशाय प्रवृत्तेऽयद्यार्थमुपदिशतीति शङ्कामारोहति । अथ पुरुषविशेषप्रणीतो वेद इति कुत एषा प्रतीतिरिति सर्वैर्वर्णोऽभिभिरविगानेन तदर्थपरिगृहात् । यत्किञ्चनपुरुषप्रणीतत्वे तु वेदस्य बुद्ध्यादिवाक्यवन्न सर्वेषां परीक्षकाणामविगानेन तदर्थानुष्ठानं स्यात् कस्यचिदप्रामाण्यावबोधेन विसंवादप्रतीतेरपि सम्भवात् । यच्च सर्वेषां संवादनियमः तत्प्रमाणमेव यथा प्रत्यक्षादिकम् । प्रमाणं वेदः सर्वेषामविसंवादज्ञानहेतुत्वात् प्रत्यक्षवत् । यत्तु दृष्टार्थेषु कर्मस्वनुष्ठानात् क्वचित्फलादर्शनं न तदस्य प्रामाण्यं प्रतिक्षिपति सामग्रीवैगुण्यनिबन्धनत्वात् तन्निबन्धनत्वं च यथावत्सामग्रीसम्भवे सति फलदर्शनात् । आप्रोक्तत्वादान्नायस्येति<sup>(१)</sup> न युक्तम् तदर्थानुष्ठानकाले ऽभियुक्तेरनुष्ठातृभिः स्मृत्ययोग्यस्य कर्तुरस्मरणादभावसिद्धेरत आह । लिङ्गाच्चानित्य इति । तद्वचनादान्नायप्रामाण्यमित्युक्तमात्रायपदं प्रकृतत्वादिह सम्बध्यते लिङ्गादाकायोऽनित्यो गम्यते इत्यर्थः । लिङ्गमुपन्यस्यति । बुद्धिपूर्वा वाक्यकृतिर्वेद इति । वाक्यस्य कृतिर्वेद इति वाक्यस्य कृतिर्वाक्यरचना बुद्धिपूर्विका वाक्यरचनात्वात् लौकिकवाक्यरचनावत् । लिङ्गान्तरमाह । बुद्धिपूर्वा ददातिरित्युक्तत्वात् । वेदे ददातिशब्दो बुद्धिपूर्वको ददातिरित्युक्तत्वाद्भौतिकददातिशब्दवत् । यच्चेदमस्मर्यमाणकर्तृकत्वादिति तदसिद्धम् । प्रजापतिर्वा इदमेक आसीन्नाहारासीन्न राचिरासीत् स तथोऽतप्यत तस्मात् तपसश्चत्वारो वेदा अजायन्त इत्याम्नायेनैव कर्तृस्मरणात्<sup>(२)</sup> जीर्णकूपादिभिर्यभिचाराच्च । तदेवमनित्यत्वे वेदस्य सिद्धे पुरुषवचसां द्वैतोपलम्भात् प्रामाण्यसन्देहे सति दृष्टे विषये कदाचिदर्थसन्देहात् प्रवृत्तिर्भवत्यपि अदृष्टे तु विषये प्रचुरवित्तव्ययशरीरायाससाध्ये तावत् प्रेक्षावान्न प्रवर्तते यावत् तद्विषय<sup>(३)</sup>वाक्यस्य प्रामाण्यं नावधारयति । दृष्टं च लोके वचसः प्रामाण्यं वक्तृगुणावगतिपूर्वकं तेन वेदे ऽपि तथैव प्रामाण्यान्निर्विचिकित्समनुष्ठानं स्यात् । अत्रैके वदन्ति । नाप्रोक्तत्वा निबन्धनं वचसः प्रामाण्यं सर्वप्रमाणानां स्वत एव प्रामाण्यादिति । ते इदं प्रष्टव्याः । प्रामाण्यमेव तावत् किमुच्यते किमर्थव्यभिचारः किं वा यथार्थपरिच्छेदकत्वम् । न तावदर्थव्यभिचारः सत्यपि बह्विनियतत्वे धूमस्य प्रमतस्य कुतश्चिन्नमि-

(१) आप्रोक्तत्वमात्रायस्येति-पा. २ । ४ पु. ।

(२) कर्तृत्वस्मरणात्-पा. २ पु. । (३) यावद्विषय-पा. २ पु. ।



तादनुत्पादिताग्निज्ञानस्य प्रामाण्याभावात् नीलपीतादिषु प्रत्येकं व्यभिचारेण चक्षुषो यथार्थज्ञानजनकत्वेनैव प्रामाण्यात् । अथ यथार्थपरिच्छेदकत्वं प्रामाण्यं तत् किं स्वतो ज्ञायते स्वतो वा जायते किं वा स्वतो व्याप्रियते । यदि तावज्ज्ञानेन स्वप्रामाण्यं स्वयमेव ज्ञायेत यथार्थपरिच्छेदकमहमस्मीति न तर्हि प्रमाणे यथार्थमिदमयथार्थं वेति संशयः कदाचिदपि स्यात् विपर्ययज्ञाने च प्रवृत्तिर्न भवेत् । अथ स्वात्मनि क्रियाविरोधादात्मानमगृह्णद्विज्ञानमात्मनो यथार्थपरिच्छेदकत्वं न गृह्णाति तर्हि तत्परिच्छेदाय परमपेक्षितव्यम् प्रमाणेन विना प्रमेयप्रतीतिरभावात् प्रामाण्यस्यापि प्रमीयमानदशायां प्रमेयत्वादिति शरतः प्रामाण्यमेव । परेण प्रामाण्ये ज्ञायमाने परेण ज्ञेयं तस्यापि प्रामाण्यमपरेण ज्ञेयं तस्याप्यन्येनेत्यनवस्थेति चेत् नानवस्था सर्वत्र प्रामाण्ये जिज्ञासाभावात् । प्रमाणं हि स्वोत्पत्त्यैवार्थं परिच्छिनन्ति न ज्ञातप्रामाण्यं तेन त्वर्थं परिच्छिन्नेपि यत्र कुतश्चिन्निमितात् प्रमाणमिदमप्रमाणं वेति संशये जाते विषयसन्देहात् पुरुषस्याप्रवृत्तिः तत्रास्य प्रवृत्त्यर्थं करणान्तरात् प्रामाण्यजिज्ञासा भवति अनवधारिते प्रामाण्ये संशयानुच्छेदात् । यत्र पुनरत्यन्ताभ्यासपाटवादखिलविशेषग्रहणाद्वा प्रमुष्टसन्देहकलङ्कलेखमेव प्रमाणमुदेति तत्र तदुत्पत्त्यैवार्थनिश्चये प्रमातुर्निराकाङ्क्षत्वात् प्रतिपित्सैव<sup>(१)</sup> नास्तीति न प्रमाणान्तरानुसरणम् । यस्तु तत्रापि ज्ञानस्योभयथा दर्शनेन सन्देहमारोपयति स न शक्नोत्यारोपयितुं तदर्थनिश्चयेनैव पराहृतत्वात् । यथाह मण्डनो ब्रह्मसिद्धौ । अनाश्वासो ज्ञायमाने ज्ञानेनैवापवाध्यते<sup>(२)</sup> इति । यदि प्रवृत्त्यर्थं प्रामाण्यं विजिज्ञास्यते यत्रानवधारितप्रामाण्यस्यैवार्थसंशयात् प्रवृत्तिरभूत् तत्रार्थप्राप्तिपरितुष्टस्य प्रामाण्ये जिज्ञासा नास्ति कथं प्रवृत्तिसामर्थ्यात् प्रमाणस्यार्थवत्त्वावधारणम् । न तत्रापि कर्षकस्येव<sup>(३)</sup> बीजपरीक्षार्थं प्रामाण्यपरीक्षार्थमेव प्रवृत्तिरस्यास्त्येव तदर्थिता यस्य प्रामाण्यसन्देहादर्थं सन्दिहानस्यार्थग्रहणार्थमेव प्रवृत्तिर्जाता तस्यार्थप्राप्तिचरितार्थस्यानभिसंहितमपि प्रामाण्यावधारणं वस्तुसामर्थ्याद्ववति प्रवृत्तिसामर्थ्यस्य प्रामाण्याव्यभिचारात् । तदेवं तावत् प्रामाण्यं स्वतो न ज्ञायते नापि

(१) प्रामाण्यप्रतिपित्सैव-पा ३ पु. १

(२) अनाश्वासो हि विज्ञाने ज्ञानेनैवापवाध्यत इति-पा ३ पु. १ अनाश्वासो ब्रह्मज्ञाने-पा. १ पु. १

(३) कर्षकस्येव-पा ४ पु. १

स्वतो जायते । यदि ज्ञानमुत्पद्य पश्चात् स्वात्मनि यथार्थपरिच्छेदकत्वं जनयति प्रतिपद्येमहि तस्य स्वतः प्रमाणताम् यथार्थावबोधस्वभावस्यैव तस्य कारणादुत्पत्तिं पश्यन्तः परापेक्षमेव तस्य प्रामाण्यं मन्यामहे । अथ अन्यसे प्रमाणं स्वयमेव स्वकीयं प्रामाण्यं जनयतीति स्वतः प्रमाणत्वं न ब्रूमः अपि तु ज्ञानं प्रामाण्योत्पादाय स्वात्पादकारणकलापादन्यन्नापेक्षते इति स्वतः प्रामाण्यम् । एतदप्यसत् । यदि ह्यन्यूनानतिरिक्तज्ञानोत्पादिकैव सामग्री प्रामाण्ये कारणं विपर्ययज्ञानं कुतः यथार्थज्ञानजननं कारणानां स्वभावः स यदा दोषैः प्रच्याव्यते तदा तान्ययथार्थज्ञानं जनयन्ति यदा तु स्वभावप्रच्युतिहेतवो दोषा न भवन्ति तदा तेषां यथार्थज्ञानजननमेव स्वभावो व्यवतिष्ठते इति चेत् । तत् किं वक्तृज्ञान<sup>(१)</sup>मात्रादेव तत्पूर्वके वाक्ये यथार्थतोत्पादः । एवं सति सर्वमेव वाक्यमवितथं स्यात् । अथ प्रमाणज्ञानाद्वाक्ये<sup>(२)</sup> यथार्थतोत्पादः न तर्हि कारणस्वरूपमात्रात् प्रामाण्यमपि तु तद्गुणात् शब्दस्य कारणमर्थज्ञानं तस्य गुणो यथार्थत्वम् अयथार्थत्वं च दोषः । तच्च यथार्थताया वाक्यप्रामाण्यहेतुत्वे कारणगुणादेव तस्य प्रामाण्यं न स्वरूपमात्रात् शब्दस्य च गुणात् प्रामाण्ये ज्ञानान्तराणामपि तथैव स्यात् । विवादाध्यासितानि विज्ञानानि कारणगुणाधीनप्रामाण्यानि प्रमाणज्ञानत्वाच्छब्दाधीनप्रमाणज्ञानवत् शब्देऽपि कारणगुणस्य दोषाभावे व्यापारो न प्रामाण्योत्पत्ताविति चेन्न । गुणेन दोषप्रतिबन्धात् । दोषकार्यस्यायथार्थत्वस्योत्पत्तिर्माभूत् यथार्थत्वोत्पादस्तु कुतः कारणाभावे हि कार्यभावो न तु विपरीतस्य<sup>(३)</sup> भावः ज्ञानस्वरूपमात्रादिति चेन्न । तस्याविशेषात् । अर्थसम्बन्धो हि ज्ञानस्य विशेषः स चेद्विषयप्रतिबन्धमात्रोपक्षेपत्वाद्यथार्थतोत्पत्तावनङ्गं स्वरूपस्याविशेषात् नार्थविशेषनियतं वाक्यं स्यादविशेषाद्विशेषसिद्धेरभावात् । अथ यदर्थविषयं ज्ञानं तदर्थविषयमेव वाक्यं जनयतीति तदा ज्ञानस्य यथार्थतेव वाक्यस्य यथार्थताहेतुः न बोधरूपतामात्रमित्यायातं तस्य गुणादेव प्रामाण्यम् । अस्तु वा गुणस्य दोषाभावे व्यापारस्तथापि परतः प्रामाण्यं न हीयते तदुत्पत्तौ सर्वत्र कारणस्व-

(१) वाक्यज्ञान-पा० २ पु० ।

(२) ज्ञानमात्रादेव वाक्यमवितथं स्यात् अथ प्रमाणज्ञानात् वाक्ये-पा० ३ पु० ।

(३) कार्यस्य-इत्यधिकम् ३ पु० । अप्रसिद्धाशयस्य-पा० २ पु० ।

भावव्यतिरिक्तस्य दोषाभावस्याप्यन्वयव्यतिरेकाभ्यां सामर्थ्यावधारणात् । दोषाभावाद्विपर्ययाभावः प्रामाण्यं त्विन्द्रियादिस्वरूपमात्राधीनमिति चेत् दोषैः प्रामाण्यात्यन्तिः प्रतिबध्यते विपर्ययः पुनरिन्द्रियादिस्वरूपमात्राधीन इति कस्मान्न कल्प्यते दोषान्वयव्यतिरेकानुविधायित्वाद्विपर्ययस्य नैवं कल्पनेति चेत् प्रामाण्यस्यापि दोषाभावान्वयव्यतिरेकानुविधायित्वदर्शनान्न तत्कल्पनेति समानम् । न हि तदस्ति प्रमाणं यद्विपर्ययां प्रागभावं प्रध्वंसाभावं नापेक्षते । एवं प्रवृत्त्यादिकार्यजननव्यापारोपि प्रमाणस्य परत एव न स्वरूपमात्राधीन उपकारापकारादिसापेक्षस्य प्रवृत्त्यादिकार्यजनकत्वादित्येषा दिक् ॥

**प्रसिद्धाभिनयस्य चेष्टया<sup>(१)</sup> प्रतिपत्तिदर्शनात् तदप्यनुमानमेव ॥**

हस्तस्यावाङ्मुखकुञ्जनादाङ्गानं प्रतीयते पराङ्मुखोत्प्रेषणाच्च विसर्जनप्रतीतिर्भवति एतत्प्रमाणान्तरमिच्छन्ति केचित् तान् प्रत्याह । प्रसिद्धाभिनयस्येति । करकुञ्जनादिलक्षणाऽभिनयोऽनेनाभिप्रायेण क्रियते इत्येवं यत्पुरुषस्य प्रसिद्धोभिनयः तस्य चेष्टया करविन्यासेनाङ्गानविसर्जनादिप्रतीतिर्दृश्यते नान्यस्य अतस्तदपि चेष्टया ज्ञानमनुमानमेव ॥

**आप्तेनाप्रसिद्धस्य<sup>(२)</sup> गवयस्य गवा गवयप्रतिपादनादुपमानमाप्तवचनमेव ॥**

उपमानस्यानुमानेऽन्तर्भावं कुर्वन्नाह । आप्तेनाप्रसिद्धस्य गवयस्य<sup>(३)</sup> गवा गवयप्रतिपादनादुपमानमाप्तवचनमेव । आप्तिः साक्षादर्थस्य प्राप्तिः यथार्थापलम्भस्तथा वर्तते इत्याप्तः साक्षात्कृतधर्मा यथार्थदृष्ट्यर्थस्य चिख्यापयिषया प्रयोक्तोपदेष्टा तेनाप्तेन वनेचरेण विदितगवयेनाप्रसिद्धगवयस्याज्ञातगवयस्य नागरिकस्य कौटुम्बगवय इति पृच्छते गवा गोसाङ्ख्येण गवयस्य प्रतिपादनादुपमानं यथा गौर्गवयस्तथेति वाक्यमाप्तवचनमेव वक्तुप्रामाण्यादेव तथाप्रतीतिः<sup>(४)</sup> राप्तवचनं चानुमानम् तस्मादुपमानमप्यनुमानाव्यतिरिक्तमित्यभिप्रायः । ये तावत् पूर्वमीमांसका वनेचरवचनमेवोपमानमाहुः तेषामिदमनुमानमेव ।

(१) चेष्टा सञ्च-पा० ७ पु० ।

(२) अप्रसिद्धावयवस्य-पा० ५ पु० ।

(३) प्रसिद्धगवयस्य पा० ३ पु० ।

(४) तत्रार्थप्रतीतिः-पा० ३ पु० ।

येषि श्वरस्वामिशिष्या अनुभूतस्य गोपिशब्दस्य बने गवयदर्शनात् स्मृत्याह-  
ठायं गवि मदीया गौरनेन सदृशीति साहचर्यज्ञानमुपमानमाचक्षते तदपि  
स्मरणमेव । सादृश्यं हि सामान्यवत् प्रत्येकं व्यक्तिस्मात् न संयोगवदुभयत्र  
व्यासज्य वर्तते<sup>(१)</sup> गोपिशब्दस्यादर्शनेऽपि बने गवयव्यक्तौ गोसदृशोऽयमिति  
प्रतीत्युत्पादात्<sup>(२)</sup> । यद्येतां मीमांसागुरुभिः ॥

सामान्यवच्च सादृश्यमेकैकत्र समाप्यते ।

प्रतियोगिन्यदृष्टेऽपि यस्मात् तदुपलभ्यते ॥ इति ।

प्रत्येकं परिसमाप्रत्वेऽपि सादृश्यं यद्यपि गवयग्रहणाभावाद्गवयसदृश  
इति गवि पूर्वं प्रतीतिर्नासीत् तथापि स्वाश्रयसन्निकर्षमात्रभाविनी सादृश्य-  
प्रतीतिरुचितैव<sup>(३)</sup> यथा प्रतियोग्यन्तरायग्रहणात् तस्मादिदं दीर्घमिदं ह्रस्व-  
मिति प्रतीत्यभावेऽपि स्वाश्रयप्रत्यासन्निभात्वेण परिमाणस्य स्वरूपतो ग्रहणम्  
कथमन्यथा देशान्तरगतः प्रतियोगिनं गृहीत्वा अस्मात् तद्वीर्यं ह्रस्वमिति  
व्यवस्यति<sup>(४)</sup> । यदि गवि पुरा सादृश्यमिन्द्रियापातमात्रेण न गृहीतं सम्प्र-  
त्यपि गवये न गृह्यते गवयदर्शनादेव गव्ये च स्मरणमित्युभयनियमो न स्या  
दावशेषात् । यावतां खुरलाङ्गुलित्वादिसामान्यानां गवि ग्रहणं तावतामेव गव-  
येऽपि ग्रहणात् स्मरणनियम इति चेत् भूयोवयवसामान्यान्येवोभयवृत्तित्वात् सा-  
दृश्यं तानि चेत् प्रत्येकमाश्रयग्रहणेन गृह्यन्ते गृहीतमेव सादृश्यम् तस्माद्गवय-  
ग्रहणे सति असन्निकर्षितगोपिशब्दावलम्बिनी सादृश्यप्रतीतिः सदृशदर्शनाभि-  
व्यक्तसंस्कारजन्या स्मृतिरेव न प्रमाणान्तरम् । दृष्टा च निर्विकल्पकगृहीत-  
स्यापि स्मृतिविषयता अव्युत्पन्नेनैकपिण्डग्रहणे प्रथममविकल्पितस्य सामान्यस्य  
पिण्डान्तरग्रहणे प्रत्यभिज्ञानात् । येषि श्रुतातिदेशवाक्यस्य गवयदर्शने  
गोसादृश्यप्रतीत्यास्य गवयशब्दे नामधेयमिति सञ्ज्ञासङ्घिसम्बन्धप्रतीतिमुप-  
मानमिच्छन्ति तेषामपि यथा गौर्गवयस्तथेति वाक्यं तज्जनिता च लोके  
यः खलु गवय इति श्रूयते स गोसदृश इति बुद्धिरागम एव । यद्यपि गोस-  
दृशस्य गवयशब्दवाच्यत्वज्ञानं तदप्यनुमानम् तच्च तच्छब्दप्रयोगात् यः खलु

(१) व्यासज्यते-पा० १ पु० । (२) प्रतीत्युत्पादात्-पा० ३ पु० ।

(३) प्रतीतिरुचितैव-पा० ३ पु० । (४) व्यवस्यति-पा० १ पु० । अव्यवस्यते-पा० ३ पु० ।

शब्दो यच्चाभियुक्तैरविगानेन प्रयुज्यते स तस्य वाचकः । प्रयुज्यते चारण्यके-  
नाविगानेन गोसदृशे गवयशब्द इति । तस्मात् सोपि गवयशब्दवाच्य एवेति  
सामान्येन ज्ञानमनुमानमेव । प्रत्यक्षे<sup>(१)</sup> गवये सादृश्यज्ञानं चैलोक्त्यव्यावृत्तपिण्ड-  
बुद्धिरपि प्रत्यक्षफलम् । यच्च तद्गतत्वेन सञ्ज्ञासञ्ज्ञिसम्बन्धानुसन्धानं तदपि  
सादृश्यग्रहणाभिव्यक्तपूर्वोपजातसामान्यप्रवृत्तगोसदृशगवयशब्दवाच्यत्वज्ञानज-  
नितसंस्कारजत्वादेकचोपजातसामान्यविषयसङ्केतज्ञानजसंस्कारकृततज्जातीय-  
पिण्डान्तरविषयतच्छब्दवाच्यत्वानुसन्धानवत् स्मरणमेव । एवं हि तदायम-  
नुसन्धते अस्यैव तन्मया पूर्वमेव तच्छब्दवाच्यत्वमवगतमित्युपमानाभावः ॥

दृष्टः श्रुतो वार्थोऽन्यथा नोपपद्यते इत्यर्थान्तरकल्पनार्थापत्तिः । श्रुतग्रह-  
णस्य पृथग्भिधानसाफल्यमुपपादयता परेणार्थापतिरुभयथोपपादिता दृष्टार्थाप-  
त्तिः श्रुतार्थापत्तिश्च । यच्चार्थान्यथानुपपद्यमानोर्थान्तरं गमयति सा दृष्टार्थापत्तिः  
यथा जीवति चैवो गृहे नास्तीत्यत्राभावप्रमाणेन गृहे चैवस्याभावः प्रतीतो  
जीवतीतिश्रुतेश्च तत्र सम्भवोपि प्रतीयते जीवतो गृहावस्थानोपलम्भात् । न चैक-  
स्य युगपदेकत्र भावाभावसम्भवस्तयोः सहावस्थानविरोधात् । तदयमभावः प्रती-  
यमानो जीवतीतिश्रवणान्नोपपद्यते यद्ययं बहिर्न भवतीति अनुपपद्यमानश्च  
यस्मिन् सति उपपद्यते तत्कल्पयति जीवतो गृहाभावोन्यथा नोपपद्यते यद्ययं  
बहिर्न भवतीति जीवतीत्यनेन सह विरोध एव तस्यानुपपत्तिः सा चैवस्य बहि-  
र्भावे प्रतीते निवर्तते चैव जीवति गृहे च नास्ति बहिःसद्भावादिति  
सावकाशनिरवकाशयोः प्रमाणयोर्विरोधे सति निरवकाशस्यानुपपत्तिमुखेन  
सावकाशस्य विषयान्तरोपपादनात् । तयोरविरोधसाधन<sup>(२)</sup>मर्थापत्तिः । या  
पुनर्देशादिनियतस्य सम्बन्धिनो दर्शनात् सम्बन्धस्मरणद्वारेण सम्बन्ध्यन्तर-  
प्रतीतिः सानुमानमित्यनयोर्भेदो ज्ञानोदयप्रकारभेदात् । यथोक्तम् ।

अन्वयाधीनजन्मत्वमनुमाने व्यवस्थितम् ।

अर्थापतिरियं त्वन्या व्यतिरेकप्रवर्तिनी ॥ इति ।

श्रुतार्थापतिरपि यचानुपपद्यमानः शब्दः शब्दान्तरं कल्पयति यथा  
पीनो दिवा न भुङ्के इति वाक्यात् रात्रौ भुङ्के इति वाक्यैकदेशकल्पना ।  
तत्र दृष्टार्थापत्ति तावदनुमाने ऽन्तर्भावयति । दर्शनार्थादर्थोपत्तिर्विरोध्येवेति ॥

## दर्शनार्थादर्थापत्तिर्विरोध्येव श्रवणा<sup>(१)</sup>दनु- मितानुमानम् ॥

दृश्यतइति दर्शनं दर्शनं च तदर्थश्चेति दर्शनार्थः पञ्चभिः प्रमाणैरवग-  
तोर्थः तस्माद्दर्शनार्थादर्थान्तरस्यापत्तिरर्थान्तरस्यावगतिर्विरोध्येव विरोध्यनु-  
मानमेव । यस्य यथा नियमस्तस्य तथैव लिङ्गत्वम् । इह तु प्रमाणान्तरविहृद्वा  
एवार्थार्थान्तराविनाभूत इति विरोध्येव लिङ्गम् । अयमभिप्रायः । गृहाभावा  
यदानुपपत्तिमात्रेण बहिर्भावं कल्पयति नियमहेतोरभावात् अर्थान्तरमपि  
कल्पयेत् स्वापपत्तये गृहाभावोर्थान्तरं कल्पयति अन्यस्मिन् कल्पिते च न  
तस्योपपत्तिरिति चेत् बहिर्भावे सति तस्योपपत्तिरिति केन तत्कथितम् । वयं  
तु ब्रूमो बहिर्भावे ऽपि सति गृहाभावस्यानुपपत्तिरेव दृष्टमेतत् अव्यापकं  
द्रव्यमेकवास्ति तदन्यत्र नास्तीति यथा प्राचीप्रतीच्योरेकचोपलभ्यमानः  
सवितान्यत्र न भवतीतीदं दर्शनबलेनैवावधार्यते<sup>(२)</sup> । जीवतो गृहाभावा  
बहिर्भावे सत्युपपद्यते नान्यथेति । नन्वेवमन्वयावगतिपूर्विकैव तथोपपत्त्य-  
वगातः तथा सति चार्थापत्तिरनुमानमेवान्वयाधीनजन्मत्वात् । यत्तु विरोधे  
सति प्रवर्तते इति तद्वैधर्म्यमात्रम् । तथा चात्र प्रयोगः । देवदत्तो बहिरस्ति  
जीवनसम्बन्धित्वे सति गृहे ऽनुपलभ्यमानत्वात् अहमिवेति । श्रुतार्थापत्ति-  
मन्तर्भावयति । श्रवणादनुमितानुमानमिति ! पीनो दिवा न भुङ्के इति  
वाक्यश्रवणाद्रात्रिभोजनकल्पनानुमितानुमानम् । लिङ्गभूतेन वाक्येनानुमितात्  
पीनत्वात् तत्कारणस्य रात्रिभोजनस्यानुमानात् । इदमचाकूतम्<sup>(३)</sup> । अर्थापत्तिपा-  
दकत्वं प्रमाणस्यानुपपत्तिः दिवा न भुङ्के इति वाक्यं च स्वार्थं बोधयत्वेव का  
तस्यानुपपन्नता<sup>(४)</sup> । पीनत्वं भोजनकार्यं दिवाऽभोजने सति नैषपद्यते कारणा-  
भावात् तदनुपपत्तौ च वाक्यमप्यनुपपन्नम् अनन्वितार्थत्वादिति चेत् तत्प्रार्था-  
नुपपत्तिर्वाक्यस्यानुपपन्नत्वम् अर्थापत्तिश्चोपपन्नत्वम् न त्वस्य स्वरूपेणोप-  
पत्त्यनुपपत्तौ दिवा न भुञ्जानस्य पीनत्वलक्षणश्चार्थो भोजनकार्यत्वाद्रात्रिभो-  
जनरूपेणार्थेनोपपद्यते न रात्रिभोजनवाक्येनेति अर्थस्यानुपपत्त्या तस्य तद्वा-

(१) शब्दश्रवणा-पा. १ पु. ।

(२) तददर्शनबलेनैवैतदवधार्यते-पा. ३ पु. ।

(३) इदमाकूतम्-पा. १ पु. ।

(४) कस्यानुपपन्नता-पा. १ पु. ।

वाक्यस्य चोपपत्तिहेतुरर्थं एवार्थनीयो न वाक्यम् अनुपपादकत्वात् उपपद्यमानश्चार्थार्थेनैवावगम्यते दिवा भोजनरहितस्य पीनत्वस्य रात्रिभोजनकार्यत्वाव्यभिचारादिति नास्त्यर्थापत्तिः शब्दगोचरा । अथ मतम् । अर्थार्थेनैवोपपद्यते इति तदुपपत्त्यैव तच्छब्दस्याप्युपपन्नता किं तु शब्दोऽर्थः शब्देनैवार्थेनोपपद्यते प्रमाणान्तरावगतस्य तेन सहान्वयाभावात् । न हि पचतीत्युक्ते क्रियायाः कर्मणा विनानुपपत्तिः पच्यमानस्य कलायस्य प्रत्यक्षेणोपशाम्यति<sup>(१)</sup> तस्मिन् सत्यपि किं पचतीत्याकाङ्क्षाया अनिवृत्तेः । शब्दोपनीते तु कर्मणि निर्वचिकित्सः प्रत्ययो भवति शाकं पचति कलायं पचतीति । पीनो दिवा न भुङ्क्ते इत्यपि वाक्यार्थानुपपत्तिरियम् तस्मादस्यापि शब्देनैवार्थेनोपपत्तिर्भविष्यतीति प्रथममर्थापत्त्या रात्रिभोजनप्रतिपादकं वाक्यमेवार्थनीयम् । अन्यथा दिवावाक्यपदार्थैः सह रात्रिभोजनस्यान्वयाभावात् वाक्यविषये<sup>(२)</sup> चार्थापत्तिपर्यवसाने रात्रिभोजनमर्थो नार्थापत्तिविषयतामेति तस्य वाक्यादेवावगमात् न चैतद्वाक्यं दिवावाक्यस्य तदर्थस्य वा रात्रिवाक्येन सह प्रत्यासत्त्यभावात् ताभ्यां तदुपस्थापनमिति अर्थप्रत्यासन्तिद्वारेण वाक्यस्यापि प्रत्यासन्नत्वात् न चार्थापत्तावनुमानवत् प्रत्यासत्तिरपेक्षते तस्या अनुपपत्तिमात्रेणैव प्रवृत्तेः । तदुक्तम् ।

न चार्थनार्थ एवाय द्वितायो गम्यते पुनः ।

सर्विकल्पकविज्ञानग्राह्यत्वात् तत्तिरोहितः ॥

शब्दान्तराण्यबुद्धा सामर्थ्यमेवावगच्छति ।

तेनैषा प्रथमं तावन्नियतं वाक्यगोचराः ।

वाक्यमेव तु वाक्यार्थे गतत्वाद्गमयिष्यति ॥ इति ।

अत्रोच्यते । पदानि वाक्यार्थप्रतिपादनाय प्रयुज्यन्ते तानि प्रत्येकं पदार्थसंस्पर्शात्मकं वाक्यार्थं प्रतिपादयितुमशक्नुवन्ति अपर्यवसितव्यापारत्वादेकार्थकारीणि पदान्तराण्यपेक्षन्ते यच्च पुनरमीभिर्वाक्यार्थः प्रतिपादितः तत्रैषां शब्दान्तरापेक्षा नास्त्येव स्वव्यापारस्य कृतत्वात् यस्तेरूपपादितोर्थः<sup>(३)</sup> स नोपपद्यते इति चेन्नोपपादि<sup>(४)</sup> न ह्यर्थस्याविरोधोपपादनमपि शब्दस्य

(१) प्रत्यक्षेण दर्शनादुपशाम्यति-पा ३ पु ।

(२) वाक्यविषये-पा २ पु ।

(३) प्रतिपादितोर्थः-पा ३ पु ।

(४) सन्नोपपद्यते इति चेत् सन्नोपपादि-पा २ पु ।



व्यापारः किं तु प्रतिपादनम् तच्चानेनासन्निहिते ऽपि राचिवाक्ये कृतमेव प्रती-  
यते हि दिवाभोजनवाक्यात् पीनस्याभोजनम् निःसन्दिग्धाभ्रान्ता चाचेयं प्रती-  
तिरन्यथार्थापत्तेरपि प्रवृत्त्यभावात् निश्चितस्यैव हि पीनस्य दिवाभोजन-  
प्रमाणसिद्धस्यानुपपत्तिर्न युक्तेति तदुपपादनमर्थ्यते सन्दिग्धे विपरीतत्वेन  
चावधारिते तस्मिन् कस्योपपत्तये ऽर्थान्तरकल्पना स्यात् । न चार्थयोः पर-  
स्परविरोध इति तयोः प्रतीतिरप्रतीतिर्भवति तस्मादर्थप्रतीत्येवोपपन्नः शब्दो  
न शब्दान्तरमपेक्षते कर्तव्यतान्तरा<sup>(१)</sup>भावात् । अर्थ एव तु तेनाभिहितो<sup>(२)</sup>-  
ऽर्थान्तरेण विनानुपपद्यमानः प्रतीत्यनुसारेण स्वोपपत्तये मृगयतीत्यव्याह-  
तम्<sup>(३)</sup> शब्दश्रवणादनुमितानुमानमिति ॥

**सम्भवोऽप्यविनाभावित्वा<sup>(४)</sup>दनुमानमेव ॥**

शतं सहस्रे सम्भवतीति सम्भवाख्यात् प्रमाणान्तरात् सहस्रेण शत-  
ज्ञानमिति केचित् तन्निरासार्थमाह । सम्भवोऽप्यविनाभावित्वादनुमानमेव ।  
सहस्रं शतेनाविनाभूतं तत्पूर्वकत्वात् तेन सहस्राच्छतज्ञानमनुमानमेव ॥

**अभावोऽप्यनुमानमेव यथोत्पन्नं कार्यं कारणसद्भावे  
लिङ्गम् । एवमनुत्पन्नं कार्यं कारणसद्भावे लिङ्गम् ॥**

प्रमेयाभावप्रतीतो भावग्राहकप्रत्यक्षादिष्वप्रमाणानुत्पत्तिरभावाख्यं  
प्रमाणान्तरं कैश्चिदिष्टं तद्व्युदस्यति । अभावोऽप्यनुमानमेव । कथमित्यत  
आह<sup>(५)</sup> । यथोत्पन्नं कार्यं कारणसद्भावे लिङ्गम् एवमनुत्पन्नं कार्यं कारणसद्भावे  
लिङ्गम्<sup>(६)</sup> । योऽप्यभावं प्रमाणमिच्छति तस्यापि न ज्ञानानुत्पादमात्रात् प्रमेया-  
भावज्ञानं स्वरूपविप्रकृष्टस्यापि वस्तुनोऽभावप्रतीतिप्रसङ्गात् किं तु ज्ञानकार-  
णेषु सत्सु ज्ञानयोग्यस्य वस्तुनो ज्ञानानुत्पादोऽभावावगमनिमित्तम् । न  
चायोग्यानुपलम्भाद्योग्यानुपलम्भस्य कश्चित् स्वरूपतो विशेषोऽभावस्य निर-  
तिशयत्वात् तेन नायं स्वशक्त्यैवेन्द्रियबद्धोदकः किं तु योग्यानुपलम्भो ज्ञेया-

(१) कर्तव्यान्तरा-पा० १ पु० ।

(२) अत एव तत्तेनाभिहितो-पा० १ पु० ।

(३) सुव्याकृतं-पा० ३ पु० । अव्याकृतम्-पा० ४ पु० ।

(४) अविनाभावो-पा० ६ पु० ।

(५) कथमेवमित्याह-पा० १ पु० ।

(६) ज्ञानं ज्ञेयस्य कार्यं तस्याभावो ज्ञेयाभावस्य लिङ्गम् यथा कार्यं कारणस्य  
लिङ्गम्-इत्यधिकम् ३ पु० ।

भावं न व्यभिचरति अयोग्यानुपलम्भस्तु व्यभिचरति सत्यपि ज्ञेये तस्य सम्भवादेतावता विशेषेण योग्यानुपलम्भः प्रतिपादको नापरः । एवं सत्यभावो लिङ्गमेव स्यादविनाभावग्रहणसापेक्षत्वात् तदनपेक्षत्वे तु अविशेषेण तस्याभावस्या<sup>(१)</sup>भावबोधकत्वमिति दुर्निवारणप्रसङ्गः । अपि चेन्द्रियसन्निकर्षादुपलभ्यमाने भूतले अभावज्ञानमपि भवति अद्यतं भूतलमिति तत्र भूतलस्येवाभावस्यापि प्रत्यक्षता किं नेष्यते भावांशेनैवेन्द्रियस्य सम्बन्धो योग्यत्वादिति चेत् नेदमनुपपादितं सिध्यति कार्यगम्या हि योग्यता यथेन्द्रियान्वयव्यतिरेकानुविधायि कार्यं भावे दृश्यते तद्वदभावेपीति भाववदभावोपि इन्द्रियग्रहणयोग्य एव कार्यदर्शनादेव चास्येन्द्रियसम्बन्धोपि कश्चित् कल्पयिष्यते । अथ मतम् । निरधिकरणो न कस्यचिदभावः प्रतीयते देशादिनियमेन प्रवृत्तिनिवृत्तिदर्शनात् यदधिकरणश्चायं प्रतीयते तस्य प्रतीताविन्द्रियव्यापारो नाभावग्रहणे इन्द्रियव्यापारोपरमे ऽप्यभावप्रतीतिदर्शनात् । तथाहि कश्चित् स्वरूपेण देवकुलादिकं प्रतीत्य स्थानान्तरगतो देवकुले देवदत्तोस्ति नास्तीति केनचित्पृष्ठः तदानीमेव ज्ञात<sup>(२)</sup>जिज्ञासो नास्तीति प्रतीत्याभावं व्यवहरति नास्तीति । न च पूर्वमेव देवकुलग्रहणसमये देवदत्ताभावो निर्विकल्पेन गृहीतः सम्प्रति स्मर्यमाण इति वाच्यम् युक्तं घटादीनामिन्द्रियसन्निकर्षान्निर्विकल्पेन ग्रहणं तेषां स्वरूपस्य परानपेक्षत्वात् अभावस्य तु प्रतिषेधस्वभावस्य स्वरूपमेव यस्यायमेव प्रतिषेधः स्यात् तदधीनम्<sup>(३)</sup> अतस्तत्प्रतिषेधतामन्तरेण तदभावस्य स्वरूपान्तराभावात् तत्रास्य प्रतियोगिस्वरूपनिर्हणसमन्तरेण निर्हणमशक्यम् । अयमेव हि भावाभावयोर्विशेषो यदेकस्य विधिरूपतया ग्रहणम् अपरस्य त्वन्यप्रतिषेधमुखेन । यदाह न्यायवार्तिककारः । स्वतन्त्रपरतन्त्रोपलब्ध्यनुपलब्धिकारणभावाच्च विशेषः सत्तु खलु प्रमाणस्यालम्बनं स्वतन्त्रम् असत्तु परतन्त्रमन्यप्रतिषेधमुखेनेति । यदि त्वभावस्यापि स्वातन्त्र्येण ग्रहणं तदा भावादविशेषः स्यात् । अतो नास्त्यभावस्य निर्विकल्पकेन ग्रहणम् । यदपि विकल्पितं किं देवदत्तसंकीर्णस्य देवकुलस्य पूर्वं प्रतीतिरासीत् तद्विविक्तस्य वा संकीर्णग्रहणे तावत् केवलस्य न स्मरणम् विविक्तग्रहणे वाभावोगृहीत एव प्रश्नात् स्मर्यते इति प्राप्नोति । तदप्यसारम् । देवदत्तभा-

(१) सर्वस्यैवाभावस्या-पा० ३ पु । (२) ज्ञात-इति क्वचित् । (३) स्वरूपमेवेत्यन्वयः ।

वाभावयोरग्रहणेऽपि देवकुलस्य स्वरूपेण ग्रहणात् तस्मान्न पूर्वमभावग्रहणम्  
तदभावान्न स्मृतिः । न च तदानीं प्रमाणान्तरमुपलभ्यते तस्माद्भवहिते ऽपि  
प्रतियोगिनि स्मृत्याकूटे ऽभावग्रहणाय प्रत्यक्षादिप्रमाणपञ्चकव्यावृत्तिरेव प्रमा-  
णम् । एकत्र चाभावस्याभावपरिच्छेदात्वे सिद्धे ऽन्यत्रापि तेनैव सेत्स्यतीति  
सिद्धमभावस्य प्रमाणान्तरत्वम् । अत्रोच्यते । देशान्तरं गतः केनचित्पृष्ठे  
देवकुले देवदत्तस्येदानींतनानुपलम्भेनेदानींतनाभावं प्रत्येतीदानीं नास्तीति  
किं वा प्राक्तनानुपलम्भेन प्राक्तनाभावं देवकुलग्रहणसमये नासीदिति इदानीं-  
तनानुपलब्धिस्तावदोग्यानुपलब्धिर्न भवति देशव्यवधानात् सम्प्रत्यभावो  
देवदत्तस्य सन्दिग्ध आगमनस्यापि सम्भवात् प्राक्तनाभावपरिच्छेदयोग्यात् तु  
प्राक्तनानुपलब्धिर्नेदानीमनुवर्तते अवस्थान्तरप्राप्तेः । न चाविद्यमानाप्रतीतिका-  
रणं भवितुमर्हति नापि स्मृत्याकूटा व्याप्रियते पूर्वमसंविदितत्वात् न ह्यनुप-  
लब्धिः प्रमाणान्तरसंवेद्या अभावरूपत्वात् अनुपलब्ध्यन्तरापेक्षया चानवस्था-  
स्यात् तस्मादियमगृहीतैवेन्द्रियवदर्थपरिच्छेदिकेति राद्धान्तः तथा सति कुत-  
स्तस्याः स्मरणमनुभवाभावात् । अथ मतम् । देवकुले देवदत्तानुपलम्भे देवद-  
त्तानुपलम्भेन विनिवर्त्यते न च देशान्तरगतस्य तदुपलम्भो जातः तस्मादस्त्येव  
तदनुपलम्भः यदि त्ववस्थान्तरमापन्नः न चावस्थाभेदे वस्तुभेद इति । अस्तु  
तर्हि तावदिहैवम् यत्र तु पूर्वं प्रतियोगिस्मरणाभावाद्दृष्टत्वभावो न गृहीतः पश्चा-  
त् कालान्तरे वस्तुग्रहणदिहेदानीं नासीदिति प्राक्तनाभावज्ञानं तत्र कः प्रती-  
कारो निवृत्तो(१) हि तद्वस्त्वनुपलम्भस्तस्योपलम्भेन । न चानुपलम्भः पूर्वमासी-  
दिति सम्प्रत्यविद्यमानोऽपि प्रतीतिहेतुः प्रपञ्चेन्द्रियस्यापि विषयग्रहणप्रसङ्गात्  
अद्यतनेन तूपलम्भेनाद्यतनानुपलम्भस्तस्य निवर्तितः प्राक्तनानुपलम्भस्त्वस्त्येव  
नेन प्राक्कालीनाभावपरिच्छेदयोग्येन प्राक्तनाभावः परिच्छिद्यते इति चेत् अहो पा-  
ण्डित्यमहो नेपुण्यम् अनुपलम्भ उपलम्भप्रागभावः स च वस्तुत्पत्त्यवधिरेक एव  
न प्राक्तनाद्यतनकालभेदेन भिद्यते तच्चाद्यतनानुपलम्भो निवृत्तः प्राक्तनो न निवृत्त  
इति कः कुशायीयबुद्धेरन्य इममतिसूक्ष्मं विवेकमवगाहते । तस्मादभावोऽभावे-  
नैव परिच्छिद्यते इति न बुद्ध्यामहे कथं तर्हि स्वरूपमात्रं गृहीत्वा स्थानान्तरग-  
तस्य स्मर्यमाणे प्रतियोगिन्यभावप्रतीतिरनुमानात् यो हि यस्मिन्(२) स्मर्य-

माणे स्मृतियोग्यः सत्यामपि सुस्मूर्ष्यां न स्मर्यते स तस्य ग्रहणकाले नासीदिति । यथा केवले प्रदेशे स्मर्यमाणे तत्र प्राक्प्रतीताभावो घटोऽस्मर्यमाणः<sup>(१)</sup> न च स्मर्यते देवकुले स्मर्यमाणे सत्यामपि सुस्मूर्ष्यां स्मृतियोग्योऽपि देवदत्तः तस्मात् सोपि देवकुलग्रहणसमये नासीदिति स्मृत्यभावादनुमानम् सहोपलब्धयोरपि वस्तुनोः संस्कारपाटवादिविरहादेकस्य स्मरणमपरस्यास्मरणम् दृष्टम् यथाधीतस्य श्लोकस्यैकस्य पदान्तरस्मरणेपि पदान्तरास्मरणम् तत्र कथमेकस्य स्मरणे परस्यास्मरणात् अभावानुमानमनैकान्तिकत्वादिति चेत् सहस्यितयोरपि पदार्थयोः कदाचित् कारणानुरोधादेक उपलभ्यते नापरः तर्चापि कथं भूतलोपलम्भादनुपलभ्यमानस्य घटस्याभावसिद्धिः । अथ मतम् । एकज्ञानसंसर्गिणोरेकोपलम्भे ऽपरस्यानुपलम्भोभावसाधनं न सर्वः येन हि ज्ञानेन प्रदेशो गृह्यते तेनैव तत्संयोगी घटोपि गृह्यते यैव प्रदेशग्रहणे सामग्री सैव घटस्यापि सामग्री यदि प्रदेशे घटोऽभविष्यत् सोपि प्रदेशे ज्ञायमाने विज्ञास्येत तत्तुल्यसामग्रीकत्वात् न ज्ञायते च तस्मान्नास्त्येव तदनुपलम्भस्य प्रकारान्तरेणासम्भवादिति । यद्येवमस्माकमप्येकज्ञानसंसर्गिणोरेकस्मरणे अपरस्यास्मरणमभावसाधनम् यैव देवकुलग्रहणसामग्री सा देवदत्तस्यापि तत्संयुक्तस्य ग्रहणसामग्री या च देवकुलस्य स्मरणसामग्री सा देवदत्तस्यापि स्मृतिसामग्री तदेकज्ञानसंसर्गित्वाद्यादि देवकुलग्रहणकाले देवदत्तोऽभविष्यत् सोऽपि देवकुले स्मर्यमाणे अस्मरिष्यत् तत्तुल्यसामग्रीत्वात् । न च स्मर्यते तस्मान्नासीद् देवदत्तः तदस्मरणस्य प्रकारान्तरेणासम्भवादिति समानम् । श्लोकस्य तु पदान्युच्चारणानुरोधात् क्रमेण पठ्यन्ते नैकज्ञानसंसर्गिणि तेषु यत्र तु बहुतरः<sup>(२)</sup> संस्कारो जातस्तत् स्मर्यते नापरमिति नास्त्यनुपपत्तिः । एवमुपलभ्यमानस्यापि वस्तुनो यत् प्राक्तनाभावज्ञानं प्रागिदमिह नासीदिति ज्ञानं तदपि गमिनः प्राक्तनास्तित्वे स्मर्यमाणे तत्सत्तास्मृत्यभावादनुमानम् । ये तु भावमप्यभावं प्रमाणमाचक्षते तेषामभावोऽपि प्रमाणाभाव इति भाष्यविरोधः प्रमाणपञ्चकं यत्र वस्तुरूपे न जायते इत्यादिवार्तिकविरोधश्चेत्यलं बहुना । ये पुनरेवमाहुः । अभावरूपस्य प्रमेयस्याभावान्न साध्वी तस्य

प्रमाणचिन्तेति त इदं प्रष्टव्याः नास्तीतिसंविदः किमालम्बनम् । यदि न किञ्चिद्वृत्तः स्वहस्तो निरालम्बनं विज्ञानमिच्छतां महायानिकानाम् । अथ भूतलमालम्बनं कण्टकादिमत्पि भूतले कण्टको<sup>(१)</sup> नास्तीतिसंविदः तत्पूर्वक-  
श्च निःशङ्कं गमनागमनलक्षणो व्यापारो दुर्निवारः । केवलभूतलविषयं नास्तीति  
संवेदनं कण्टकसद्भावे च कैवल्यं निवृत्तमिति प्रतिपत्तिप्रवृत्त्यो<sup>(२)</sup> रभाव इति चेत्  
ननु किं कैवल्यं भूतलस्य स्वरूपमेव किमुत धर्मान्तरम् । स्वरूपं तावत् कण्टका-  
दिसंवेदने ऽप्यपरावृत्तमिति स एव प्रतिपत्तिप्रवृत्त्योरविरामो दोषः धर्मान्तरपक्षे  
च तत्त्वान्तरसिद्धिः । अथ मन्यसे भाव एवैकाकी सद्वितीयश्चेति द्वयीमव-  
स्थामनुभवति तत्रैकाकीभावः स्वरूपमात्रमिति केवल इति चोच्यते तादृशस्य  
तस्य दृश्ये प्रतियोगिनि घटादौ जिघृक्षिते सत्युपलब्धिर्घटाद्य<sup>(३)</sup> भावव्यवहारं  
प्रवर्तयतीति । अत्रापि ब्रूमः । घटादेरभावाद् भूतलं च व्यतिरेक्यैकाकिशब्द-  
स्यार्थः कः समर्थितो भवद्विर्था हि नास्तीति प्रतिषेधधिय आलम्बनम् । न  
हि विषयवैलक्षण्यमन्तरेण विलक्षणाया बुद्धेरस्त्युदयः नापि व्यवहारभेदस्य  
संभवः स्वाभाविकं यदेकत्वं भावस्य तदेवैकाकित्वमिति चेत् किमेकत्वम् ।  
प्रतियोगिरहितत्वम् एकत्वसंख्या वा । एकत्वसंख्या तावदावदाश्रयभाविनी  
भावस्य सद्वितीयावस्थायामप्यनुवर्तते । अथ प्रतियोगिरहितत्वं स्वाभाविक-  
मेकत्वमुच्यते सिद्धं प्रमेयान्तरम् । नन्वभाववादिनेऽपि भूतलग्रहणमभावप्र-  
तीतिकारणम् अप्रतीतिं भूतले तत्राभावप्रतीतिरयोगात् तत्र न तावत् कण्ट-  
कादिसहितभूतलोपलम्भात् कण्टको नास्तीति प्रतीतिः अभावविशिष्टभूतल-  
ग्रहणस्याभावप्रतीतिहेतुत्वे चाभावग्रहणे तदभावग्रहणे तदभावविशिष्टभूतल-  
ग्रहणम् । तदभावविशिष्टाद् भूतलग्रहणाच्चाभावग्रहणमिति स्वयमेव स्वस्य  
कारणमभ्युपगतं स्यात् । तस्मादभावव्यतिरिक्ता प्रतियोगिसंसर्गव्यतिरेकिणी  
भूतलस्य त्वयापि काचिदेकाकित्वावस्थाभ्युपगन्तव्या यस्याः प्रतीतावभावप्र-  
तीतिः स्यात् सैवास्माकं नास्तीति व्यवहारं प्रवर्तयतीति । तदप्युक्तम् । भूत-  
लस्वरूपग्रहणस्यैवाभावप्रतीतिहेतुत्वात् । न च सद्वितीयाग्रहणे ऽप्येतत्प्रतीति-  
प्रसङ्गः भूतलग्रहणवदभावेन्द्रियसन्निकर्षोप्यभावग्रहणसामग्री कण्टकादिसद्भावे

तदभावो नास्तीति विषयेन्द्रियसन्निकर्षाभावात् सत्यपि भूतलयहणे नाभावप्र-  
तीतिः । न हि चक्षुरालोकादिकमुपलम्भकारणमस्तीति यद्यत्र नास्ति तदपि तत्र  
प्रतीयते तदेवं सिद्धोऽभावः । स च चतुर्व्यूहः<sup>(१)</sup> प्रागभावः प्रध्वंसाभावः  
इतरेतराभावः अत्यन्ताभावश्चेति । प्रागुत्पत्तेः कारणेषु कार्यस्याभावः प्राग-  
भावः तत्र कार्योत्पत्तेः पूर्वमभावो विशेषस्य प्रागभावः स चानादिरप्यनित्यः  
कार्योत्पादेन तस्य विनाशात् अविनाशे च कार्यस्योत्पत्त्यभावात् । कः प्राग-  
भावस्य विनाशः वस्तुत्पाद एव निवृत्ते वस्तुनि प्रागभावोपलब्धिप्रसङ्ग इति  
चेन्न वस्तुवद्वस्त्ववयवानामप्यारब्धकार्याणां प्रागभावविनाशलक्षणत्वात् ।  
उत्पन्नस्य स्वरूपप्रच्युतिः प्रध्वंसाभावः स चोत्पत्तिमानप्यविनाशी भावस्य  
पुनरनुपलम्भात् प्रागभूतस्य पश्चाद्भाव उत्पादः प्रध्वंसस्य कः प्रागभावः  
यस्यार्थस्य यः प्रध्वंसः तस्यार्थस्य स्वरूपस्थितिरेव तत्प्रध्वंसस्य प्रागभावः  
यथा वस्तुत्पत्तिरेव तत्प्रागभावस्य विनाशः तथा प्रध्वंसोत्पत्तिरेव तत्प्रागभा-  
वस्य विनाशः यदसद्भूतं तस्य कथमभाव इति न परिचोदयम् कारणसा-  
मर्थ्यस्याप्यनुयोज्यत्वात् । गव्यश्वाभावोऽश्वे च गोरभाव इतरेतराभावः  
स च सर्वत्रैको नित्य एव पिण्डविनाशेऽपि सामान्यवत् पिण्डान्तरे प्रत्यभिज्ञा-  
नात् यथा सामान्यमदृशवशादुपजायमानेनैव पिण्डेन सह सम्बद्ध्यते नित्यत्वं  
च स्वभावसिद्धम् । तथेतरेतराभावोऽपि । इयांस्तु विशेषः । पिण्डग्रहणमात्रेण  
सामान्यग्रहणमितरेतराभावग्रहणं तु प्रतियोगिसापेक्षं पररूपनिरूपणीयत्वात् ।  
अत्यन्ताभावो यदसतः प्रतिषेध इति । इतरेतराभाव एवात्यन्ताभाव इति  
चेदहो राजमार्ग एव भ्रमः इतरेतराभावो हि स्वरूपसिद्धयोरेव गवाश्वयोरित-  
रेतरात्मताप्रतिषेधः अत्यन्ताभावे तु सर्वथा असद्भूतस्यैव बुद्धावारोपितस्य  
देशकालानवच्छिन्नः प्रतिषेधः यथा षट्पदार्थेभ्यो नान्यत्प्रमेयमस्तीति ।  
यदि चात्यन्ताभावो नेष्यते षडेव पदार्था इत्ययं नियमो दुर्घटः स्यात् ॥

**तथैवेति ह्यमप्यवितथमाप्तोपदेश<sup>(२)</sup> एवेति ॥**

येति ह्यमप्यवितथमाप्तोपदेश एव<sup>(३)</sup> इति हेतिनिपातसमुदायः उपदे-  
शपारम्पर्यं वर्तते तत्रायं स्वार्थिकः व्यञ्जप्रत्ययः । ऐतिह्यमिति वितथमैतिह्यं

(१) स चतुर्व्यूहः-पा. ३ पु. ।

(२) आप्तवचनमेवेति-पा. ५ । ७ पु. ।

(३) आप्तवचनमेव-पा. ९ पु. ।

तावत् प्रमाणमेव न भवति अवितथमाप्नोपदेश एव आप्नोपदेशश्चानुमानम् ।  
तस्मादवितथमेतिह्यमनुमानान्न व्यतिरिच्यते इत्यभिप्रायः ॥

**पञ्चावयवेन वाक्येन स्वनिश्चितार्थप्रतिपादनं  
परार्थानुमानम् । पञ्चावयवेनैव वाक्येन संशयितवि-  
पर्यस्ताव्युत्पन्नानां परेषां स्वनिश्चितार्थ<sup>(१)</sup>प्रतिपादनं  
परार्थानुमानं विज्ञेयम् ॥**

परार्थानुमानव्युत्पादनार्थमाह । पञ्चावयवेन वाक्येन स्वनिश्चितार्थ-  
प्रतिपादनं<sup>(२)</sup> परार्थानुमानमिति । प्रतिपादनीयस्यार्थस्य यावति शब्दस-  
मूहे प्रतीतिः पर्यवस्यति तस्य पञ्चभागाः समूहापेक्षयावयवा इत्युच्यन्ते । स्वयं  
साध्यानन्तरीयकत्वेन<sup>(३)</sup> निश्चितार्थः स्वनिश्चितार्थः साध्याभिनाभूतं लिङ्गं  
तस्य पञ्चावयवेन वाक्येन प्रतिपादनं तत्प्रतिपत्तिजननसमर्थपञ्चावयववाक्य-  
प्रयोगः परार्थानुमानम् । पञ्चावयवं हि वाक्यं यावत्सु रूपेषु लिङ्गस्य साध्या-  
विनाभावः परिसमाप्यते तावदूषं लिङ्गं प्रतिपादयति तत्प्रतिपादिताच्च लिङ्गात्  
साध्यसिद्धिर्न वाक्यमेव साध्यं बोधयति तस्य शाब्दत्वप्रसङ्गात् तस्माद-  
विनाभूतलिङ्गाभिधायकवाक्यप्रयोग एव परार्थानुमानमुच्यते । अपरे तु  
यत्परः शब्दः स शब्दार्थो वाक्यं च साध्यपरं तत्प्रतिपादनार्थमस्य प्रयोगा-  
ल्लिङ्गप्रतिपादनं त्ववान्तरव्यापारो वचनमात्रेण विप्रतिपन्नस्य साध्यप्रतीतेर-  
भावादिति वदन्त एवं व्याचक्षते । स्वनिश्चितार्थः साध्यः तस्य लिङ्गप्रति-  
पादनमेवावान्तरव्यापारीकृत्य पञ्चावयवेन वाक्येन प्रतिपादनं तत्प्रतिपादकवा-  
क्यप्रयोगः परार्थानुमानमिति । स्वाक्तं विवृणोति पञ्चावयवेनैवेत्यादिना । द्वाव-  
यवमेव वाक्यमित्येके । त्र्यवयवमित्यपरे । तत्प्रतिषेधार्थमेवकारकरणम् पञ्चा-  
वयवेनैवेति । प्रतिपादो ऽर्थं यस्य संशयोस्ति स संशयितः यस्य विपर्ययज्ञानं स  
विपरीतः यस्य न संशयो न विपर्ययः किं तु स्वज्ञानमात्रं<sup>(४)</sup> सोऽव्युत्पन्नः ज्ञेयोपि  
ते प्रतिपादनाहंस्तत्त्वप्रतीतिविरहात् यो यानि पदानि समुदितानि प्रयुङ्गे स  
तत्पदार्थसंसर्गप्रतिपादनाभिप्रायवानिति सामान्येन स्वात्मनि नियमे प्रतीते  
पश्चात् पदसमूहप्रयोगाद्वक्तुस्तत्पदार्थसंसर्गप्रतिपादनाभिप्रायावगतिद्वारेण

(१) परेषामनिश्चितार्थ-पा. १ पु. ।

(२) साधनानन्तरीयकत्वेन-पा. २ पु. ।

(३) प्रतिपादनपरम्-पा. २ पु. ।

(४) न ज्ञानमात्रं-पा. ४ पु. ।



पदेभ्यो वाक्यार्थानुमानं न तु पदार्थेभ्यस्तत्प्रतीतिः न हि पदार्थानामप्रमाणा-  
न्तरमस्ति मीमांसकानाम् । नापि वाक्यार्थप्रतिपादनाय पदैः प्रत्येकमभिधीय-  
मानानां पदार्थानां वाक्यार्थप्रतिपादनशक्तिराविर्भवति प्रमेय<sup>(१)</sup>प्रतीतिमात्रव्या-  
पारस्य प्रमाणस्य प्रमेयशक्त्याधायकत्वाभावात् । तस्मात् पदार्था वाक्यार्थे प्रति-  
पादयन्तो लिङ्गत्वेन वा प्रतिपादयेयुः अन्यथानुपपत्त्या वा उभयथाप्यशब्दो  
वाक्यार्थः स्यात् । ननु किं पदानि प्रत्येकमेकैकमर्थं प्रतिपादयन्ति वाक्यार्थस्य  
लिङ्गम् किं वा परस्परान्वितं स्वार्थे बोधयन्ति । अचैके तावदाहुः । व्युत्पत्त्य-  
पेक्षया पदानामर्थप्रतिपादनम् । व्युत्पत्तिश्च गामानय गां बधानेत्यादिषु वृद्ध-  
व्यवहारेषु क्रियान्वितेषु कारकेषु कारकान्वितायां वा क्रियायां न स्वरूपमात्रे  
अतः परस्परान्विता एव पदार्थाः पदैः प्रतिपादयन्ते इति । अत्र निरूप्यते ।  
यदि गामानयेत्यादिवाक्ये गामिति पदेनैवानयेत्यर्थान्वितः स्वार्थोभिहितः  
तदानयेतिपदं व्यर्थम् उक्तार्थत्वात् आनयेतिपदेनानयनार्थोभिहिते सत्या-  
नयेत्यर्थान्वितः स्वार्थो गोपदेनाभिधीयते तेनानयेतिपदस्य न वैयर्थ्य-  
मिति चेत् तर्ह्यानयेति पदं केवलं स्वार्थमात्रमात्रमात्रमनन्विताभिधायि  
प्राप्तम् यथा चेदमनन्वितार्थे तथा पदान्तरमपि स्यादिति दत्तजलाज्जलिरन्वि-  
ताभिधानवादः । यदानयेतिपदेनापि पूर्वपदाभिहितेनार्थेनान्वितः स्वार्थो-  
ऽभिधीयते तदा यावत्पूर्वपदं स्वार्थे नाभिधत्ते तावदुत्तरपदस्य पूर्वपदार्थान्वि-  
तस्वार्थोभिधानं नास्ति यावच्चोत्तरपदं स्वार्थे नाभिधत्ते तावत् पूर्वपदस्योत्तरप-  
दार्थान्वितस्वार्थप्रतिपादनं न भवतीत्यन्योन्याश्रयत्वम् । अथ<sup>(२)</sup> मन्यसे प्रथमं  
पदानि केवलं पदार्थं स्मारयन्ति पश्चादितरेतरस्मारितेनार्थेनान्वितं स्वार्थम-  
भिधत्तीति ततो नेतरेतराश्रयत्वम् । तदप्यसारम् । सर्वदेव हि पदान्यन्वितेन  
पदार्थेन सह गृहीतसाहचर्याणि नानन्वितं केवलं पदार्थमात्रं स्मारयितुमीशते  
यथानुभवं स्मरणस्य प्रवृत्तेः वृद्धव्यवहारेष्वन्वयव्यतिरेकाभ्यां गोशब्दस्य ककु-  
दादिमदर्थे नियमो गृहीतो न क्रियाकरणादिष्विति तेषां प्रत्येकं व्यभिचारेण  
गोशब्दस्य प्रयोगदर्शनात् तेनायं गोशब्दः श्रूयमाणोभ्यासपाठवादव्यभिचरि-  
तसाहचर्यं ककुदादिमदर्थमात्रं स्मारयति न क्रियाकरणादीनीति चेत् एवं  
तर्हि यस्य शब्दस्य यथार्थं साहचर्यनियमो गृह्यते तत्रैव तस्याभिधायकत्वं

नान्यचेति<sup>(१)</sup> अनन्विताभिधाने ऽपि समानम् । न च स्मरणमनुमानवत् साह-  
चर्यनियममपेक्ष्य प्रवर्तते इत्यपि सुप्रतीतम् तद्वि संस्कारमार्चनिबन्धनं प्रति-  
योगिमाचदर्शनादपि भवति । तथाहि धूमदर्शनादग्निरिव रसवत्यादिप्रदेशोऽपि  
स्मर्यते तद्यदि गोशब्दः सहभावप्रतीतिमात्रेणैव गोपिशब्दं स्मारयति गोपि-  
शब्दप्रतियोगिनेऽपि पदार्थान् कदाचित् स्मारयेत् नियमेन तु गोपिशब्देऽपि स्मार-  
यन्तद्विषयं वाचकत्वमेवावलम्बते तथास्त्येव नियमसम्भवात् । किं च यथा  
वाक्ये पदानामन्विताभिधानं तथा पदेऽपि प्रकृतिप्रत्यययोरन्विताभिधानमि-  
च्छन्ति भवन्तस्ताभ्यां चेत् परस्परान्वितः स्वार्थोऽभिहितः कस्तदन्यः पदार्थो  
यः पदेन पश्चात् स्मर्यते तदेतदास्ता नगनाटकपक्षपतितं वचः । प्रकृत-  
मनुसरामः ॥

अस्त्वेवं पदानामर्थप्रतिपादनमिदं तु न सङ्गच्छते परार्थानुमानमिति ।  
लिङ्गं तज्जनितं वा ज्ञानमनुमानम् । न च लिङ्गस्य ज्ञानस्य च परार्थत्वम् ।  
अनुमानवाचकस्य शब्दस्य परार्थत्वादननुमानं परार्थमुच्यते चेत् प्रत्यक्षवाच-  
कस्यापि शब्दस्य परार्थत्वात् प्रत्यक्षमपि परार्थमुच्यते<sup>(२)</sup> । तदुक्तम् ।

ज्ञानाद्वा ज्ञानहेतोर्वा नान्यस्यास्त्यनुमानता ।

तयोश्च न परार्थत्वं प्रसिद्धं लोकवेदयोः ॥

वचनस्य परार्थत्वादननुमानपरार्थता ।

प्रत्यक्षस्यापि परार्थं तद्द्वारं किं न कल्प्यते ॥ इति ।

अत्र समाधिः । न शब्दस्य परार्थत्वात् तद्द्वारं<sup>(३)</sup> मनुमानपरार्थमिति  
वदामः अपि तु यत् परार्थं पञ्चावयवं वाक्यं तल्लिङ्गप्रतीतिद्वारेणानुमितिहेतु-  
त्वादननुमानमिति ब्रूमः । नन्वेवमपि लिङ्गप्रतिपादकस्य प्रत्यक्षस्यानुमानताव-  
तरप्रसङ्गः<sup>(४)</sup> न प्रसङ्गस्तत्र लौकिकशब्दप्रयोगाभावात् ॥

पञ्चावयवं वाक्यमित्युक्तं के पुनस्ते पञ्चावयवाः<sup>(५)</sup> स्तत्राह ।

अवयवाः पुनः प्रतिज्ञापदेशनिदर्शनानुसन्धा-  
नप्रत्यान्नायाः । तत्रानुमेयोद्देशोऽविरोधी प्रतिज्ञा ।

(१) न सर्वचेति-पा० ३ पु । (२) उच्यताम्-इति साधु । (३) तद्वाच्य-पा० ३ पु ।

(४) अनुमानेतापचारप्रसङ्ग-पा० ३ पु । (५) ते अवयवा-पा० २ पु ।

प्रतिपिपादयिषितधर्मविशिष्टस्य धर्मिणोपदेशविषयमापादयितुं<sup>(१)</sup>मुद्देशमात्रं प्रतिज्ञा । यथा द्रव्यं वायुरिति । अविरोधिग्रहणात् प्रत्यक्षानुमानाभ्युपगतस्वशास्त्रस्ववचन<sup>(२)</sup>विरोधिना निरस्ता भवन्ति । यथाऽनुष्णोऽग्निरिति<sup>(३)</sup> प्रत्यक्षविरोधी घनमम्बरमित्यनुमानविरोधी ब्राह्मणेन<sup>(४)</sup> सुरा पेयेत्यागमविरोधी वैशेषिकस्य सत्कार्यमितिब्रुवतः स्वशास्त्रविरोधी न शब्दोऽर्थप्रत्यायक<sup>(५)</sup> इति स्ववचनविरोधी ॥

अवयवाः पुनः प्रतिज्ञापदेशनिदर्शनानुसन्धानप्रत्याम्नायाः । पुनःशब्दो वाक्यालङ्कारे तत्र तेषां मध्ये ऽनुमेयोद्देशो ऽविरोधी प्रतिज्ञा । एतत् स्वयमेव विवृणोति । प्रतिपिपादयिषितेत्यादिना । प्रतिपादयितुमिष्टो यो धर्मस्तेन विशिष्टो धर्मो अनुमेयः पक्ष इति कथ्यते । तस्य यदुद्देशमात्रं सङ्कीर्तनमात्रं साधनरहितं सा प्रतिज्ञेति । यथोपदिशन्ति सन्तः । वचनस्य प्रतिज्ञात्वं तदर्थस्य च पक्षेति । यदि हेतुरहितमुद्देशमात्रं प्रतिज्ञा नैव तस्याः साध्यसिद्धिरस्तीति असाधनाङ्गत्वान्न प्रयोगमर्हति । यथा वदन्ति तथागताः ॥

शक्तस्य सूचकं हेतुर्वचोशक्तमपि स्वयम् ।

साध्यभिधानात् पक्षोक्तिः पारम्पर्येण नाप्यलम् ॥ इति ।

तत्राह<sup>(६)</sup> । अपदेशविषयमापादयितुमिति<sup>(७)</sup> । अपदेशो हेतुस्तस्य विषयमाश्रयमापादयितुं प्रतिपादयितुं प्रतिज्ञाने खलु यत्र क्वचन साध्यसाधनाय हेतुः प्रयुज्यते तस्य सिद्धत्वात् अपि तु कस्मिंश्चिद्दार्मिणि प्रतिनियते तस्मिन्ननुपन्यस्यमाने निराश्रयो हेतुर्न प्रवर्तते तस्याप्रवृत्तौ न साध्यसिद्धिरतः प्रतिज्ञया धर्मिणाहकं प्रमाणमुपदर्शयन्त्या हेतौराश्रयो धर्मो सन्निधाप्यते इत्याश्रयोपदर्शनद्वारेण हेतुं प्रवर्तयन्ती प्रतिज्ञा साध्यसिद्धेरङ्गम् । तथा च न्यायभाष्यम् ।

(१) अपदेशविषयापादनार्थ-पा १ । ६ पु० । (२) शास्त्रवचन-पा ७ पु० ।

(३) वह्निरिति-पा ५ पु० । (४) ब्राह्मणे-पा ५ पु० । (५) प्रतिपादक-पा ६ पु० ।

(६) अत्राह-पा २ । ४ पु० । (७) अपदेशविषयापादनार्थमिति-पा ३ पु० ।

असत्यां प्रतिज्ञायामनाश्रया हेत्वादयो न प्रवर्तन्ति । उपनयादेव हेतोराश्रयः प्रतीयते इति चेन्न असति प्रतिज्ञावचने तस्याप्यप्रवृत्तेः । उपनयः साधनस्य पक्षधर्मतालक्षणं सामर्थ्यमुपदर्शयति न प्रत्येतुः प्रथममेव साधनं प्रत्याकाङ्क्षा किं तु साध्ये तस्य प्रधानत्वात् आकाङ्क्षिते साध्ये तत्सिद्धयर्थे यश्चात् साधनमाकाङ्क्षते तदनु साधनसामर्थ्यमिति प्रथमं साध्यवचनमेवोपलब्धते न पुनरप्यत एव साधनसामर्थ्यमुच्यते तस्य तदानीमनपेक्षितत्वात् । प्रतिपिपादयिषितेन धर्मेण विशिष्टो धर्मीति विप्रतिषिद्धमिदम् अप्रतीतस्यविशेषकत्वादिति चेत् सत्यम् अप्रतीतं विशेषणं न भवति प्रतीतस्तु साध्यो धर्मः स एव विप्रतिपन्नं प्रति ज्ञापनाय धर्मविशेषणतया प्रतिज्ञायते अत एव धर्मिणः पक्षता वास्तवी तस्य स्वरूपेण सिद्धस्यापि प्रतिपाद्यधर्मविशिष्टत्वेनाप्रसिद्धस्य तेन रूपेण आपाद्यमानत्वसम्भवात् पक्षधर्मतापि हेतोरित्यमेव यदि केवलमेवानित्यत्वं साध्यते भवेच्छब्दधर्मस्य कृतकत्वस्यापक्षधर्मताशब्दे एव त्वनित्ये साध्ये नायं दोषः । यथाहुराचार्याः<sup>(१)</sup> ।

स एव बोध्यात्मायं गम्यो गमक एव च ।

असिद्धेनैकदेशेन गम्यः सिद्धो न बोधकः ॥ इति ।

प्रतिज्ञाया उदाहरणमाह । द्रव्यं वायुरिति । यो वायुं प्रतिपद्यमानोऽपि तस्य द्रव्यत्वं न प्रतिपद्यते तं प्रति साधयितुमिष्टेन द्रव्यत्वेन विशिष्टस्य वायोरभिधानं प्रतिज्ञा क्रियते द्रव्यं वायुरिति । अविरोधिग्रहणस्य तात्पर्यं कथयति । अविरोधिग्रहणात् प्रत्यक्षानुमानाभ्युपगतस्वशास्त्रस्ववचनविरोधिने निरस्ता भवन्तीति । वादिना साधयितुमभिप्रेतोऽर्थः साध्य इत्युच्यते प्रत्यक्षादिविरुद्धोपि कदाचिदनेन भ्रमात् साधयितुमिष्यते तद्यद्यविशेषेणानुमेयोद्वेशः प्रतिज्ञेत्येतावन्मात्रमुच्यते प्रत्यक्षादिविरुद्धमपि वचनं प्रतिज्ञास्यान्न चेयं प्रतिज्ञा तदर्थस्य साधयितुमशक्यत्वात् अतोऽविरोधिग्रहणं कृतम् । न विद्यते प्रत्यक्षादिविरोधो यस्यानुमेयोद्वेशस्य असावप्रत्यक्षादिविरोधस्तस्य वचनं प्रतिज्ञा यस्य तद्विरोधोऽस्ति न सा प्रतिज्ञेत्यर्थः । किमनेनोक्तं भवति न वाद्यभिप्रायमात्रेण साध्यता किं तु यत् साधनमर्हति तत् साध्यम् स एव पक्ष-

स्तदितरः पक्षाभास इति । प्रत्यक्षादिविरोधादाहरणं यथा । अनुष्णोऽग्नि-  
रिति । अनुष्ण इत्युष्णस्य प्रतिषेधोऽयम् । अवगतं च प्रतिषिध्यते नानवगतम्  
न चोष्णत्वस्य बह्वेदन्यचोपलम्भसम्भवः बह्वावपि तस्य प्रतीतिर्नानुमानिकी  
प्रत्यक्षाभावे अनुमानस्याप्रवृत्तेः प्रत्यक्षप्रतीतस्य च प्रतिषेधे प्रत्यक्षप्रामाण्या-  
भ्युपगमेन प्रवर्तमान प्रतिषेधानुमानम् तद्विपरीतवृत्ति तेनैव बाध्यते विषया-  
पहारात् को विषयस्यापहारः तद्विपरीतार्थप्रवेदनम् तस्मिन् सत्यनुमानस्य  
किं भवत्युत्पत्त्यभावः प्रथमप्रवृत्तेनाबाधितविषयप्रत्यक्षेण बह्वेक्षणत्वे प्रतिपा-  
दिते तत्प्रतीत्यवरुद्धे च तस्यानुष्णत्वप्रतीतिर्न भवति हेतोरप्ययमेव बाधो  
यदयमनुष्णत्वप्रतिपादनाय प्रयुक्तः तत्प्रतीतिं न करोति प्रत्यक्षविरोधात् ।  
यथोक्तम् ।

वैपरीत्यपरिच्छेदे नावकाशः परस्य तु ।

मूले तस्य ह्यनुत्पन्ने पूर्वैर्ण विषयो हृतः ॥ इति ।

बाधाविनाभावयोर्विरोधादविनाभूतस्य बाधानुपपत्तिरिति चेत् यदि  
चैकूप्यमविनाभावोऽभिमतः तदास्त्येवाविनाभूतस्य बाधा यथानुष्णोऽग्निः  
कृतकत्वादित्यस्यैव अथ<sup>(१)</sup> बाधितविषयत्वे सति चैकूप्यमविनाभाव इत्य-  
भिप्रायेणोच्यते अविनाभूतस्य नास्ति बाधेति तदोमित्युच्यते । किन्त्वबाधित-  
विषयत्वमेव रूप कथयितुं प्रत्यक्षाद्यविरोधिग्रहणं कृतम्<sup>(२)</sup> प्रत्यक्षविरोधः  
किं पक्षस्य दोषः किं वा हेतोः न पक्षस्य धर्मिणस्तादवस्थ्यात् नापि हेतोः  
स्वविषये तस्य सामर्थ्यात् विषयान्तरे सर्वस्यैवासामर्थ्यात् किं तु प्रतिपादयि-  
तुरिदं दूषणम् यो विषये साधनं प्रयुङ्गे । यदि प्रतिज्ञातार्थप्रतीतियोग्यताविरह-  
स्तत्प्रतिपादनम् योग्यताविरहश्च दूषणमभिमतम् तदा कर्मकरणयोरप्यस्ति  
दोषः । धनमम्बरमित्यनुमानविरोधी । येन प्रमाणेनाकाशमवगतं तेनैवाका-  
शस्य नित्यत्वं निरवयवत्वं च प्रतिपादितम् अतो निविडावयवमम्बरमिति  
प्रतिज्ञा धर्मियाहकानुमानविरुद्धा । ब्राह्मणेन सुरा पेयेत्यागमविरोधी । ब्राह्म-  
णस्य सुरा पीता पापसाधनं भवतीति<sup>(३)</sup> प्रतिज्ञार्थः । अत्र क्षीरमुदाहरणम्  
क्षीरस्य च पापसाधनत्वाभावः श्रुतिस्मृत्यागमैकसमधिगम्यः येनैवागमेन क्षीर-

पानस्य पापसाधनत्वाभावः प्रतिपादितः तेनैव सुरापानस्य पापसाधनत्वं प्रतिपादितमिति । ब्राह्मणस्य सुरापेयप्रतिज्ञायाः<sup>(१)</sup> दृष्टान्तग्राहकप्रमाणविरोधः । वैशेषिकस्यापि प्रागुत्पत्तेः सत्कार्यमिति ब्रुवतः स्वशास्त्रविरोधी । वैशेषिको हि वैशेषिकशास्त्रप्रामाण्याभ्युपगमेन वादादिषु प्रवर्तते तस्य प्रागुत्पादात् सत् कार्यमिति ब्रुवतः प्रतिज्ञायाः शास्त्रेण विरोधः वैशेषिकशास्त्रे असदुत्पद्यते इति प्रतिपादनात् । शब्दो नार्थप्रत्यायक इति स्ववचनविरोधी । यदि शब्दस्यार्थप्रत्यायकत्वं नास्ति तदा शब्दो नार्थं प्रतिपादयतीत्यस्यार्थस्य प्रतिपादनाय शब्दप्रयोगोऽनुपपन्नः । अथैतदर्थः शब्दः प्रयुज्यते तदभ्युपगतं शब्दस्यार्थप्रतिपादकत्वमिति<sup>(२)</sup> प्रतिज्ञायाः स्ववचनविरोधः । प्रत्यक्षानुमानाद्यगतवस्तुतत्त्वान्वाख्यानं शास्त्रम् तद्विरोधः प्रत्यक्षानुमानविरोध एव तथा तद्भावभावित्वानुमानसमधिगम्यं शब्दस्यार्थप्रत्यायकत्वं प्रतिषेधयतोऽनुमानविरुद्धेव प्रतिज्ञा कस्मात् स्वशास्त्रवचनविरोधयोः पृथगभिधानम् । अचोच्यते । प्रमाणाभासमूलमपि शास्त्रं भवति शाक्यादीनाम् । अत्र बौद्धस्य सर्वमक्षयिकमिति प्रतिजानतः स्वशास्त्रविरोध एव न प्रमाणविरोधः स्ववचनमपि कदाचिदप्रमाणमूलमपि स्यात् अतस्तद्विरोधो न प्रमाणविरोधः किं तु स्ववचनविरोध एव ॥

**लिङ्गवचनमपदेशः ।** यदनुमेयेन सहचरितं तत्समानजातीये सर्वत्र सामान्येन प्रसिद्धं तद्विपरीते च सर्वस्मिन्नसदेव तल्लिङ्गमुक्तं तस्य वचनमपदेशः । यथा क्रियावत्त्वाद्गुणवत्त्वाच्च<sup>(३)</sup> तथा च तदनुमेये ऽस्ति तत्समानजातीये च सर्वस्मिन् गुणवत्त्वमसर्वस्मिन् क्रियावत्त्वम् । उभयमप्येतदद्रव्ये नास्त्येव तस्मात् तस्य वचनमपदेश इति सिद्धम्<sup>(४)</sup> ॥

लिङ्गवचनमपदेशः । अस्यार्थं कथयति । यदनुमेयेनेत्यादिना । तत्सुगमम् । उदाहरणमाह । क्रियावत्त्वाद् गुणवत्त्वाच्चेति । द्रव्यं वायुरिति प्रति-

(१) ब्राह्मणस्य सुरा पेयंति प्रतिज्ञायाः-पा. ३ पु. । (२) प्रत्यायकत्वम् इति-पा. १ पु. ।

(३) चेति सिद्धम्-पा. ६ पु. ।

(४) यथा क्रियावत्त्वाद्गुणवत्त्वाच्च तथा च तदुभयमपि द्रव्ये ऽस्ति अद्रव्ये नास्त्येव तस्य वचनमपदेश इति सिद्धम्-पा. १ पु. ।

ज्ञायाः क्रियावत्त्वादिति क्रियावत्त्वस्य लिङ्गस्य वचनमपदेशः तस्यामेव प्रति-  
ज्ञायां गुणवत्त्वस्य लिङ्गस्य गुणवत्त्वादिति वचनमपदेशः तयोः सप-  
क्षेकदेशवृत्तेः सपक्षव्यापकस्य च हेतुत्वप्रदर्शनार्थः । यदुक्तं लिङ्गलक्षणं तत्  
क्रियावत्त्वस्य गुणवत्त्वस्य चास्तीत्याह । तथा च तदिति । तद् गुणवत्त्वम-  
नुमेयेऽस्ति तत्समानजातीये सपक्षे द्रव्ये सर्वस्मिन्नस्ति असर्वस्मिन् सपक्षेक-  
देशे मूर्तद्रव्यमात्रे क्रियावत्त्वमस्ति उभयमध्येतत् क्रियावत्त्वं गुणवत्त्वं चाद्रव्ये  
विपक्षे नास्त्येव तस्योभयस्य वचनं क्रियावत्त्वाद् गुणवत्त्वादित्येवं रूपमपदेश  
इति हेतुरिति सिद्धं व्यवस्थितं निर्दोषत्वात्<sup>(१)</sup> ॥

एतेनासिद्धविरुद्धसन्दिग्धानध्यवसितवचना-  
नामनपदेशत्वमुक्तम्भवति । तत्रासिद्धश्चतुर्विधः ।  
उभयासिद्धोऽन्यतरासिद्धः तद्भावासिद्धोऽनुमेयासि-  
द्धश्चेति । तत्रोभयासिद्धः उभयोर्वादिप्रतिवादिनोर-  
सिद्धः यथाऽनित्यः शब्दः सावयवत्वादिति । अन्य-  
तरासिद्धः यथाऽनित्यः शब्दः कार्यत्वादिति । तद्भा-  
वासिद्धो यथा धूमभावेनाग्न्यधिगतौ कर्तव्यायामुप-  
न्यस्यमानो वाष्पो धूमभावेनासिद्ध इति । अनुमेया-  
सिद्धो यथा पार्थिवं द्रव्यं तमः कृष्णरूपवत्त्वादिति । यो  
ह्यनुमेये ऽविद्यमानोऽपि तत्समानजातीये सर्वस्मिन्ना-  
स्ति तद्विपरीते चास्ति स विपरीतसाधनाद्विरुद्धः यथा  
यस्माद्विषाणी तस्मादन्ध इति<sup>(२)</sup> । यस्तु सन्ननुमेये  
तत्समानासमानजातीययोः साधारणः सन्नेव स सन्दे-  
हजनकत्वात् सन्दिग्धः यथा यस्माद्विषाणी तस्मा-  
द्गौरिति । एकस्मिंश्च द्वयोर्हेत्वोर्यथोक्तलक्षणयोर्विरु-  
द्धयोः सन्निपाते सति संशयदर्शनादयमन्यः सन्दिग्ध



इति केचित् । यथा मूर्तत्वामूर्तत्वं प्रति मनसः क्रिया-  
वत्त्वास्पर्शवत्त्वयोरिति । नन्वयमसाधारण एवाचाक्षु-  
षत्वप्रत्यक्षत्ववत् संहतयोरन्यतरपक्षासम्भवात्<sup>(१)</sup> त-  
तश्चानध्यवसित इति वक्ष्यामः । ननु शास्त्रे तत्रतत्रो-  
भयथा दर्शनं संशयकारणमपदिश्यत इति न संशयो  
विषयद्वैतदर्शनात् । संशयोत्पत्तौ विषयद्वैतदर्शनं  
कारणम् तुल्यबलत्वे च तयोः परस्परविरोधान्निर्ण-  
यानुत्पादकत्वं स्यान्न तु संशयहेतुत्वम् न च तयोस्तु-  
ल्यबलवत्त्वमस्ति अन्यतरस्यानुमेयोद्देशस्यागमबाधि-  
तत्वादयं<sup>(२)</sup> तु विरुद्धभेद एव । यश्चानुमेये विद्यमान-  
स्तत्समानासमानजातीययोरसन्नेव सोऽन्यतरासिद्धो-  
ऽनध्यवसायहेतुत्वादनध्यवसितः यथा सत्कार्यमुत्पत्ते-  
रिति । अयमप्रसिद्धोऽनपदेश इति वचनादवरुद्धः<sup>(३)</sup> ।  
ननु चायं विशेषः संशयहेतुरभिहितः<sup>(४)</sup> शास्त्रे तुल्य-  
जातीयेष्वर्थान्तरभूतेषु<sup>(५)</sup> विशेषस्योभयथा दृष्टत्वा-  
दिति<sup>(६)</sup> नान्यार्थत्वाच्छब्दे विशेषदर्शनात् । संशया-  
नुत्पत्तिरित्युक्ते<sup>(७)</sup> नायं द्रव्यादीनामन्यतमस्य विशेषः  
स्याच्छावणत्वं किं तु सामान्यमेव सम्पद्यते कस्मात्<sup>(८)</sup>  
तुल्यजातीयेष्वर्थान्तरभूतेषु<sup>(९)</sup> द्रव्यादिभेदानामेकै-  
कशो विशेषस्योभयथा दृष्टत्वादित्युक्तं न संशयका-  
रणम् अन्यथा षट्स्वपि पदार्थेषु संशयप्रसङ्गात्  
तस्मात् सामान्यप्रत्ययादेव संशय इति ॥

(१) पक्षः सम्भवति-पा० ६ पु० ।

(२) आगमविरोधित्वात्-पा० ६ पु० ।

(३) दविरुद्ध-पा० १ । ६ । ७ पु० ।

(४) उक्त-पा० ६ पु० । (५) अर्थान्तरेषु च-पा० ५ पु० ।

(६) दर्शनात्-पा० ६ पु० ।

(७) नुत्पत्तिरित्युक्तम्-पा० ६ पु० ।

(८) कस्मात्-इति नास्ति १ पु० ।

(९) अर्थान्तरेषु-पा० १ पु० ।

एतेनापदेशलक्षणकथनेनार्थादसिद्धविरुद्धसन्दिग्धानध्यवसितवचना-  
नामनपदेशत्वमुक्तं भवति । अनुमेयेन सहचरितमित्यनेनासिद्धवचनस्यानप-  
देशत्वमुक्तम् । तत्समानजातीये च प्रसिद्धमित्यनेन विरुद्धानध्यवसितवचन-  
योरनपदेशत्वम् । तद्विपरीते नास्त्येवेत्यनेन सन्दिग्धवचनस्यानपदेशत्वमिति  
विवेकः । एषामसिद्धविरुद्धसन्दिग्धानध्यवसितानां मध्ये असिद्धं कथयति ।  
तत्रासिद्धश्चतुर्विधः उभयासिद्ध इत्यादि । तत्रोभयासिद्धो यथा उभयोर्वादि-  
प्रतिवादिनोरसिद्धः यथाऽनित्यः शब्दः सावयवत्वादिति शब्दे सावयवत्वं  
न वादिनो नापि प्रतिवादिनः सिद्धमित्युभयासिद्धः । अन्यतरासिद्धः कार्यत्वा-  
दनित्यः शब्द इति । यद्यपि शब्दे वस्तुतः कार्यत्वमस्ति तथापि विप्रतिप-  
न्नस्य मीमांसकस्यासिद्धम् अन्यतरासिद्ध साध्यं न साधयति यावन्न प्रसाध्यते ।  
तद्वाचासिद्धो यथा धूमभावेना<sup>(१)</sup> अन्यधिगतौ कर्तव्यायामुपन्यस्यमानो बाष्पो  
धूमभावेन धूमस्वरूपेणासिद्धः तद्वाचासिद्ध इत्युच्यते । अनुमेयासिद्धो यथा  
पार्थिवं तमः कृष्णरूपवत्त्वात् तमो नाम द्रव्यान्तर नास्ति आरोपितस्य काश्चर्य-  
माचस्य प्रतीतिरतस्तमो द्रव्यं पार्थिवं कृष्णरूपवत्त्वादिति अनुमेयासिद्धमा-  
श्रयासिद्धम् अनुमेयमसिद्धं यस्येत्यसिद्धानुमेयमिति प्राप्तावाहिताभ्यादित्वा-  
न्निष्ठायाः पूर्वनिपातः । यथा हेतुरन्यतरासिद्धः उभयासिद्धो वा भवति एव  
माश्रयासिद्धिरप्युभयथा यथा च हेतोर्वादिप्रतिवादिनोः प्रत्येकं समुदितयोर्वा  
अज्ञानात् सन्देहाद्विपर्ययाद्वा असिद्धो भवति तथाश्रयोऽपि यथा च हेतुः  
कश्चिद्वादिनोऽज्ञानादसन्दिग्धः प्रतिवादिनः सन्दिग्धासिद्ध इति । यद्वा वा-  
दिनोऽज्ञानासिद्धः यदि वा प्रतिवादिनः विपर्ययासिद्धो यद्वा वादिनः सन्दे-  
हासिद्धः<sup>(२)</sup> प्रतिवादिनः अज्ञानासिद्धो यद्वा<sup>(३)</sup> विपर्ययासिद्धो भवति वादिनः  
प्रतिवादिनः सन्देहासिद्ध एवमाश्रयोपीति योजनीयम् । विशेषणासिद्धादयः  
अन्यतरासिद्ध उभयासिद्धेष्वेवान्तर्भवन्तीति<sup>(४)</sup> पृथङ्ज्ञेयः । विरुद्धं हेत्वा-  
भासं कथयति । यो ह्यनुमेये इति । यदा कश्चिद्वनान्तरिते गोपिण्डे विषा-  
णमुपलभ्यायं पिण्डोऽश्वो विषाणित्वादिति साधयति तदा विषाणित्वमश्व-  
जातीये पिण्डान्तरेऽविद्यमानमश्वविपरीते गवि महिष्यादौ च विपक्षे वि-

(१) धूमाभावेना-पा. ४ पु. १

१ यदि वा-पा. २ पु. १

(२) सन्दिग्धा-पा. २ पु. १

(४) अन्तर्भूतत्वात्-पा. ३ पु. १

द्यमानं व्याप्तिबलेनाश्वत्वविरुद्धमनश्वत्वं साध्यदभिमतसाध्यविपरीतसाध-  
नाद्विरुद्धमित्युच्यते । इदं विपक्षैकदेशवृत्तेर्विरुद्धस्योदाहरणम् विषाणित्वस्य  
सर्वचानश्वे स्तम्भादावसम्भवात् । समस्तविपक्षव्यापकस्य विरुद्धस्योदाहरणम्  
नित्यः शब्दः कृतकत्वादिति द्रष्टव्यम् । यस्तु सन्ननुमेये धर्मिणि तत्समाना-  
समानजातीययोः सपक्षविपक्षयोः साधारणः स सन्देहजनकत्वात् सान्दि-  
ग्धः । यथा यस्माद्विषाणी तस्माद्गौरिति । यदायं पिण्डो गौर्विषाणित्वादिति  
साध्यते तदा विषाणित्वं गवि महिषे च दर्शनात् सन्देहमापादयन् सन्दि-  
ग्धो हेत्वाभासः स्यात् । अयं सपक्षविपक्षयोर्व्यापको विपक्षैकदेशवृत्तिरनैका-  
न्तिकः सपक्षविपक्षयोर्व्यापको नित्यः शब्दः प्रमेयत्वादिति सपक्षविपक्षैकदे-  
शवृत्तिः नित्यमाकाशमूर्तत्वादिति सपक्षैकदेशवृत्तिर्विपक्षव्यापको द्रव्यं  
शब्दो निरवयवत्वादिति समानासमानजातीययोः साधारण इति यत् साधा-  
रणपदं तस्य विवरणं सन्नेवेति यथैको धर्मः सपक्षविपक्षयोर्दर्शनाद्भूमिणि  
सन्देहं कुर्वन् सन्दिग्धो हेत्वाभासः स्यात् । एवमेकस्मिन् धर्मिणि द्वयोर्हे-  
त्वोस्तुल्यबलयोर्विरुद्धार्थप्रसाधकयोः सन्निपाते सति संशयदर्शनादयं वि-  
रुद्धद्वयसन्निपातोऽन्यः सन्दिग्धो हेत्वाभास इति कैश्चिदुक्तम् तददूषयितु-  
मुपन्यस्यति । एकस्मिन्नेवेति । तस्योदाहरणमाह । यथा मूर्तत्वामूर्तत्वं<sup>(१)</sup> प्रति  
मनसः क्रियावत्त्वास्पर्शवत्त्वयोरिति । मूर्तं मनः क्रियावत्त्वाच्छरादिवत्  
अमूर्तं मनोऽस्पर्शवत्त्वादाकाशादिवदिति विरुद्धार्थप्रसाधकयोः क्रियावत्त्वास्प-  
र्शवत्त्वयोर्हेत्वोः सन्निपाते मनसो मूर्तत्वामूर्तत्वं प्रति संशयः न ह्यचोभयोरपि  
साधकत्वम् वस्तुनो ह्यात्मकत्वासम्भवात् । नापि परस्परविरोधादुभयोरप्य-  
साधकत्वम् मूर्तामूर्तत्वव्यतिरेकेण प्रकारान्तराभावात् । न चान्यतरस्य हेतोर्वि-  
शेषोऽवगम्यते येनैकपक्षावधारणं स्यात् अतः क्रियावत्त्वास्पर्शवत्त्वाभ्यां मनसि  
संशयो भवति किं मूर्तं किं वामूर्तमिति । अयमेव च विरुद्धाव्यभिचारिणः  
प्रकरणसमाद्वेदो यदयं संशयं करोति प्रकरणसमस्तु सन्दिग्धेऽर्थे प्रयुज्यमानः  
संशयं न निवर्तयतीति । नन्वयमसाधारण एवाचाक्षुषत्वप्रत्यक्षत्ववत् संहतयो-  
रन्यतरपक्षासम्भवादिति क्रियावत्त्वास्पर्शवत्त्वे प्रत्येकं न तावत् संशयं जनय-  
ति<sup>(२)</sup> निर्णयहेतुत्वात् सन्निपातश्च तयोरयमसाधारण एव संहतयोस्तयोर्मनो-

(१) मूर्तामूर्तत्वं-पा ४ पु. ।

(२) जनयते निश्चय-पा. २ पु. । जनयते इति साधुः ।

व्यातिरेकेणान्यतरपक्षे सपक्षे विपक्षे वाऽसम्भवात् यथाऽचाक्षुस्त्वप्रत्यक्षत्वयोः प्रत्येकं गुणव्यभिचारोपि समुदितयोर्गुणव्यतिरेकेणान्यत्रासम्भवः । यद्यपि विरुद्धाव्यभिचारिधर्मद्वयोपनिपातोऽसाधारणो धर्मः तथापि संशयहेतुत्वमेव व्यतिरेकिणो हि विपक्षादेवैकस्माद्वावृत्तिर्नियता तेन पक्षे निर्णयहेतुत्वम् असाधारणस्य तु व्यावृत्तिरनैकान्तिकी विपक्षादिव सपक्षादपि तस्याः सम्भवात् । तच्च यदि गन्धवत्त्वमनित्यव्यावृत्तत्वान्नित्यत्वं साधयति नित्यादपि गगनाद्वावृत्तेरनित्यत्वमपि साधयेत्<sup>(१)</sup> न चास्त्युभयोः सिद्धिः वस्तुनो द्वैकूप्याभावात् नाप्युभयोरसिद्धिः प्रकारान्तराभावात् अतो गन्धवत्त्वात् पृथिव्यां संशयो भवति किमियं नित्या किं वानित्येति । यदाहुर्मट्टमिश्राः ।

यत्रासाधारणो धर्मस्तदभावमुखेन तु ।

द्वयासत्त्वविरोधाच्च मनः<sup>(२)</sup>संशयकारणम् ॥ इति ।

यच्चाह<sup>(३)</sup> न्यायवार्तिककारः । विभागजत्वं विभागजविभागासमवायिकारणत्वं नर्ते<sup>(४)</sup> शब्दात् सम्भवतीति सर्वतो व्यावृत्तेः संशयहेतुरिति । अचाक्षुस्तत्त्वानध्यवसित इति वक्ष्याम इति । विरुद्धयोः सन्निपातो ऽसाधारणोऽसाधारणत्वाच्चानध्यवसितोऽयमिति वक्ष्यामः किमुक्तं स्यात् असाधारणो धर्मोऽध्यवसायं न करोतीति वक्ष्याम इत्यर्थः । विरुद्धाव्यभिचारिणः संशयहेत्वभावे<sup>(५)</sup> प्रतिपादिते शास्त्रविरोधं चोदयति । नन्विति । उभयथा दर्शनमिति । उभाभ्यां विरुद्धधर्माभ्यां सहैकस्य धर्मिणो दर्शनं संशयकारणमिति शास्त्रे तच्च तच्च स्थाने कथितम् दृष्टं च दृष्टवदृष्टा संशयो भवति अमूर्तत्वेन सहात्मनि दृष्टमस्पर्शवत्त्वम् यथा मनसि दृश्यते तथा मूर्तत्वेन सह परमाणौ दृष्टं क्रियावत्त्वमपि दृश्यते अतोऽमूर्तत्वेन सह दृष्टमस्पर्शवत्त्वमिव मूर्तत्वेन सह दृष्टं क्रियावत्त्वमपि दृष्टा संशयो भवति किं मनो मूर्ते किमुतामूर्तमिति यथादृष्टमयथादृष्टमुभयथादृष्टत्वात् संशयो यथा येन धर्मेण मूर्तत्वाव्यभिचारिणा क्रियावत्त्वेन समं दृष्टं मनस्तस्मादयथादृष्टम् अमूर्तत्वाव्यभिचारिणास्पर्शवत्त्वेन समं दृष्टमत उभयथादृष्टत्वात् संशयः किं क्रियावत्त्वान्मूर्ते मनः उतास्पर्शवत्त्वादमूर्तमिति सूचार्थः । तेन विरु-

(१) साधयति-पा. १ पु. । (२) धर्मः-पा. ३ पु. । (३) यदाह-पा. २ । ४ पु. ।

(४) न तु-पा. १ पु. ।

(५) हेतुत्वे-पा. १ पु. ।

द्वाव्यभिचारिणः संशयहेतुत्वं निराकुर्वतः शास्त्रविरोधः । एतत् परिहरति ।  
न संशयो विषयद्वैतदर्शनादिति । यत् त्वयोक्तं शास्त्रविरोध इति तन्न  
यस्मात् संशयो विषयद्वैतदर्शनाद्भवति । एतदेव विवृणोति । संशयोऽप्येतौ  
विषयद्वैतदर्शनं कारणमिति । यादृशे धर्मिण्यर्थस्वभावे संशयो जायते स्या-  
नुर्वा पुरुषो वेति तादृशस्य विषयस्य पूर्वं द्वैतदर्शनमुभयथादर्शनं स्थाणुत्व-  
पुरुषत्वाभ्यां सह दर्शनं संशयकारणम् न त्वेकस्य धर्मिणो विरुद्धधर्मद्वयसन्नि-  
पातस्तस्य कारणम् तस्मान्नायं सूचार्थो यद्विरुद्धाव्यभिचारिधर्मद्वयोपनिपातात्  
संशय इत्यभिप्रायः । तथा च दृष्टं च दृष्टवद्दृष्टेति । अस्यार्थमर्थः पूर्वमेव दृष्टं  
पदार्थं स्थाणुं वा पुरुषं वा दृष्टवद्दृष्टाभ्यां स्थाणुपुरुषान्तराभ्यां तुल्यं वर्त-  
मानं दृष्टं स्थाणुपुरुषान्तरसमानमिति यावत् देशान्तरे कालान्तरे वा पुनर्दृष्टा  
कुतश्चिन्निमिताद्विशेषानुपलभ्ये सति संशयो भवति । दृष्टं चेति चशब्देन  
पूर्वमदृष्टमपि पदार्थं दृष्टवद्दृष्टाभ्यां स्थाणुपुरुषान्तराभ्यां समानं दृष्ट्वा संशय  
इत्यर्थः । सूचान्तरं च यथादृष्टमयथादृष्टमुभयथादृष्टमित्येकधर्मविशेषानुस्म-  
रणकृतं संशयं दर्शयति । पूर्वदृष्टमेव पुरुषं यथादृष्टं येन येनावस्थाविशेषेण  
दृष्टं मुण्डं जटिलं वा तस्मादयथादृष्टमन्येनान्येनावस्थाभेदेन दृष्टं कालान्तरे  
दृष्ट्वा अवस्थाविशेषमपश्यतः स्मरतश्चैवं तस्यैव प्राक्तनीमवस्थिता(१)मुभयीम-  
वस्थां किमयमिदानीं मुण्डः किं वा जटिल इति संशयः स्यादिति सूचार्थः ।  
न तु विरुद्धाव्यभिचारी संशयहेतुः प्रयोगाभावात् । यदि तावदाद्यस्य  
हेतोर्यथोक्तलक्षणत्वमवगतं तदा तस्माद्योर्थोऽधारितः स तथैवेति न द्विती-  
यस्य प्रयोगः प्रतिपत्तिबाधितत्वात् । अथायं यथोक्तलक्षणो न भवति तदानी-  
मयमेव दोषो वाच्यः किं प्रत्यनुमानेन(२) । विरुद्धं प्रत्यनुमानं न व्यभिचरति  
नातिवर्तते इति विरुद्धाव्यभिचारी प्रथमो हेतुस्तस्यायमेव दोषो यद्विपरी-  
तानुमानसम्भवः द्वितीयेन प्रतिपत्ते उपस्थाप्यमाने प्रथमस्य साध्यसाधकत्वा-  
भावादिति चेत् यदि द्वितीयवत् प्रथममप्यनुमानलक्षणोपपन्नं प्रथमस्यासा-  
धकत्वम् तदसाधकत्वेऽन्यथाप्यनुमानेन क आश्वासः वस्तुनो द्वैरूप्याभावाद-  
साधकत्वमिति चेत् वस्तु द्विरूपं न भवतीति केनैतदुक्तम् यथा हि प्रमाणमर्थे  
गमयति तदेव हि तस्य तत्त्वम् । अथैकं वस्तुभयात्मकं न भवतीति सुदृढप्र-

माणावसितोऽयमर्थो न शक्यतेऽन्यथाकर्तुम् तर्हि तयोस्तुल्यबलत्वं नास्त्येव  
 एकस्य यथार्थत्वादिति कुतः संशयः । यद्यपि वस्तुवृत्त्या द्वयोर्यथार्थता नास्ति  
 तथाप्यन्यतरस्य विशेषानुपलम्भेन भवेत् तुल्यबलत्वाभिमानः<sup>(१)</sup> इति चेदस्त्वे-  
 वम्<sup>(२)</sup> तथापि तुल्यबलत्वाद्यथोत्तराद्यं प्रतिबध्यते तथाद्येनाप्युत्तरं प्रतिब-  
 द्यते इति परस्परं प्रतिबन्धादुभयोः स्वसाध्यसाधकत्वं न स्यात् न तु संश-  
 यकर्तृत्वं विशेषानुपलम्भमात्रेण विरुद्धोभयविशेषोपस्थापनाभावादित्याह ।  
 तुल्यबलत्वे चेति । ननु यद्वस्तु तन्मूर्तं भवत्यमूर्तं वा न तु मूर्तामूर्ताभ्यां प्रका-  
 रान्तरमुपलब्धम् अतो मनसि मूर्तामूर्तत्वयोरनुपलम्भेऽपि द्वयोरभावं द्वयोरपि  
 भावमसम्भावयतो भवत्येवान्यतरपक्षे स संशयः । सत्यं भवत्येव न तु विरु-  
 द्धाव्यभिचारिधर्मद्वयसन्निपातात् किन्तु वस्तुत्वात् यन्मूर्तत्वामूर्तत्वाभ्यां दृष्टसा-  
 हचर्यं मनसि प्रतीयमानं स्मृतिद्वारेण तयोरुपस्थापनं करोति तुल्यबलत्वम-  
 भ्युपगम्य विरुद्धाव्यभिचारिणः संशयहेतुत्वं निरस्तं न त्वनयोस्तुल्यबलत्व-  
 मस्ति अन्यतरस्यानुमेयोद्वेष्टस्यामूर्तं मन इत्यस्यागमेन तदभावादणु मन  
 इति सूत्रेण बाधितत्वात् । अथेदं सूत्रमप्रमाणम् व्यापकमेव मनः तदा  
 मनःसद्भावे<sup>(३)</sup> न किञ्चित्प्रमाणमस्तीति अमूर्तं मनः अस्पर्शत्वादिति हेतुराश्र-  
 यासिद्धः । अथ युगपज्ज्ञानानुत्पत्त्या सिद्धं मनस्तदा धर्मिणाहकप्रमाणबाधितो  
 युगपज्ज्ञानानुत्पत्तेर्मनसोऽणुपरिमाणत्वे सति सम्भवात् व्यापकत्वे मनसो युग-  
 पत्समस्तोन्द्रियसम्बन्धाद्युपपदेव ज्ञानानि प्रसज्यन्ते अनुमेयोद्वेष्टस्यागमवि-  
 रोधः किं दूषणमत आह । अयं तु विरुद्धभेद इति । अयमागमविरुद्धोऽ-  
 नुमेयोद्वेष्टोऽविरोधी प्रतिज्ञेत्यविरोधियहणेन निवर्तितानां प्रत्यक्षादिविरुद्धानां  
 प्रतिज्ञाभासानां प्रमेद एव नायं सन्दिग्धो हेत्वाभासः किं तु विरुद्धप्रमेद  
 एवेति तुशब्दार्थः । अनध्यवसित इत्यसाधारणो हेत्वाभासः कथ्यते ।  
 तं व्युत्पादयति । यश्चानुमेये विद्यमानस्तत्समानासमानजातीययोरित्यादि ।  
 सर्वं कार्यमुत्पादात् पूर्वमपि सदिति साध्यते उत्पत्तेरिति हेतुः सांख्यानां  
 सति सपक्षे व्योमादावसति विपक्षे गगनकुसुमादावभावान्नैकतरपक्षाध्यवसायं  
 करोति विशिष्टार्थक्रियाजननयोग्येन रूपेण पूर्वमनभिव्यक्तस्य पश्चादभिव्यक्ति-  
 रवोत्पत्तिरिति सांख्याः तेन तेषामुत्पत्तेरिति हेतोर्न स्वतोऽसिद्धता अयमनध्य-

वसितो हेत्वाभासः केन वचनेन सूचकृता संगृहीत इत्याह । अयमप्रसिद्धोऽनपदेश इति । अनैकान्तिकवदसाधारणो धर्मः संशयं करोति तेनास्य सन्दिग्धश्चानपदेश इत्यनेन संग्रहे युक्तो न पुनरप्रसिद्धवचनेनेत्यभिप्रायेणाह । ननु चेति । तुल्यजातीयेष्वर्थान्तरभूतेष्विति पञ्चम्यर्थे सप्रमी । पदार्थानां विशेषस्तुल्यजातीयेभ्यो भवति अर्थान्तरभूतेभ्यश्च भवति यथा पृथिव्यां गन्धवत्त्वं विशेषो द्रव्यान्तरेभ्योपि स्याद् गुणकर्मभ्यश्च भवति । शब्दे च आवणत्वं विशेषो दृश्यते तत् किं शब्दस्य रूपादिभ्यः सामानजातीयेभ्योऽयं विशेषः किं वा विजातीयेभ्यः यदि शब्दो गुणस्तदा रूपादिभ्यः सजातीयेभ्यो विशेषोऽयम् अथ द्रव्यं कर्म वा तदा विजातीयेभ्य इति शब्दे आवणत्वाद् द्रव्यं गुणः कर्मेति संशय इति पूर्वपक्षवादिना सूचविरोधे दर्शिते सत्याह । नान्यार्थत्वादिति । नायं सूचार्थः<sup>(१)</sup> यदसाधारणो धर्मः संशयहेतुरिति किं त्वस्यान्य एवार्थः । तमेवार्थं दर्शयति । शब्दे विशेषदर्शना<sup>(२)</sup>दित्यादिना । ओचग्रहणो योऽर्थः स शब्द इति प्रतिपाद्य तस्मिन् द्रव्यं गुण कर्मेति संशय इत्यभिहितं सूचकारेण । तस्यायमर्थः तस्मिन् ओचग्रहणेऽर्थे संशयः किं द्रव्यं किं वा गुणः किमुत कर्मेति । अत्र परेणोक्तम् ओचग्रहणे शब्दे संशयं वदता त्वया ओचग्राह्यत्वमेव संशयकारणत्वमुक्तम् ओचग्राह्यत्वं च विशेषः तस्य दर्शनात् संशयानुपपत्तिर्विदुर्भयस्मृतिपूर्वको ह संशयः स्मृतिश्च नासाधारणधर्मदर्शनाद्भवति तस्य केनचिद्विशेषेण सहानुपलम्भादिति परेणोक्ते सति सूचकारेण प्रतिविहितमेतत् । नायं द्रव्यादीनामन्यतमस्य विशेषः आवणत्वं द्रव्यगुणकर्मणां मध्येऽन्यतमस्य द्रव्यस्य गुणस्य कर्मणो वा आवणत्वं विशेषो न भवति किं तु तेषां सामान्यमेवेदं सम्पद्यते कस्मात् तुल्यजातीयेष्वर्थान्तरभूतेषु<sup>(३)</sup> च द्रव्यादिभेदानामेकैकशो विशेषस्योभयथा दृष्टत्वादित्युक्तम् । भिद्यन्ते इति भेदा द्रव्यादय एव भेदा द्रव्यादिभेदा द्रव्यगुणकर्मणि तेषां मध्ये एकैकस्य द्रव्यस्य गुणस्य कर्मणो वा तुल्यजातीयेभ्योऽर्थान्तरभूतेभ्यो विशेष उभयथादृष्टः पृथिव्याः स्वसमानजातीयेभ्यो<sup>(४)</sup> विशेषः पृथिवीत्वं द्रव्यत्वेन सह दृष्टं रूपस्य विशेषो रूपत्वं गुणत्वेन सह दृष्टम् उत्त्वेपणस्य विशेष उत्त्वेपणत्वं कर्मत्वेन सह दृष्टम् शब्दस्यापि आव-

(१) नायमर्थः सूत्रे-पा. २ पु. ।

(३) अर्थान्तरेषु-पा. १ पु. ।

(२) प्रदर्शना-पा. ३ पु. ।

(४) स्वपरजातीयेभ्यो-पा. ३ पु. ।



णत्वं विशेषः गुणत्वेन तस्मात्<sup>(१)</sup>देतदपि विशेषत्वेन रूपेण द्रव्यादीनां सामान्य-  
मेव ततश्चास्य तेन रूपेण संशयहेतुत्वं युक्तम् यत् पुनरसाधारणं रूपं न तत्  
संशयकारणम् विशेषस्मारकत्वाभावादित्याह । न संशयकारणमिति । तुल्य-  
जातीयेभ्योऽर्थान्तरभूतेभ्यश्चेति वक्तव्ये सूत्रे सप्रम्यभिधानादेषोऽप्यर्थो गम्यते ।  
शब्दे श्रावणत्वविशेषदर्शनाद् द्रव्यं गुणः कर्मेति संशयः द्रव्यादिभेदानामे-  
कैकशो विशेषस्य तुल्यजातीयेषु सपक्षेऽर्थान्तरभूतेषु विपक्षेषु दर्शनादिति ।  
किमुक्तं स्यात् विशेषो द्रव्ये गुणे कर्मणि च दृष्टः शब्दे च श्रावणत्वं विशेषो  
दृश्यते तस्माद्विशेषत्वाद् द्रव्यादिविषयः संशयः यदि चासाधारणमपि  
रूपं संशयकारणं तदा षट्स्वपि पदार्थेषु संशयप्रसङ्गः सर्वेषामेव तेषामसाधा-  
रणधर्मयोगित्वात् ततश्च संशयस्याविरामप्रसङ्ग इत्याह । अन्यथेति । उप-  
संहरति । तस्मादिति । साधारणो धर्मो विरुद्धविशेषाभ्यां सह दृष्टसाहचर्यः  
तयोः स्मरणं<sup>(२)</sup> शक्नोति कारयितुमस्तद्वर्षनादेव संशयो भवति नासाधा-  
रणधर्मदर्शनादित्युपसंहारार्थः ॥

**द्विविधं निदर्शनं साधर्म्येण वैधर्म्येण च ।**  
तत्रानुमेयसामान्येन लिङ्गसामान्यस्यानुविधानद-  
र्शनं साधर्म्यनिदर्शनम् । तद्यथा यत् क्रियावत् तद्-  
द्रव्यं दृष्टं यथा शर इति<sup>(३)</sup> । अनुमेयविपर्यये<sup>(४)</sup>  
च लिङ्गस्याभावदर्शनं वैधर्म्यनिदर्शनम् । तद्यथा  
यदद्रव्यं तत् क्रियावन्न भवति यथा सत्तेति ॥

निदर्शनस्वरूपनिरूपणार्थमाह । द्विविधं निदर्शनम् साधर्म्येण वैध-  
र्म्येण चेति । साध्यसाधनयोरनुममो निदर्श्यते येन वचनेन तद्वचनं साध-  
र्म्यनिदर्शनम् साध्यव्यावृत्त्या साधनव्यावृत्तिर्येन वचनेन निदर्श्यते तद्वैध-  
र्म्यनिदर्शनमिति भेदः । तच्च तयोर्मध्ये साधर्म्यनिदर्शनं कथयति । तच्चा-  
नुमेयेत्यादिना । तद्व्याप्तमेव । वैधर्म्यनिदर्शनं कथयति । अनुमेयविपर्यये  
इत्यादिना । तदपि व्यक्तमेव ॥

(१) विशेषः गुणत्वेन सह दृष्टं तस्मात्-पा ३ पु । (२) साधारणं-पा १ पु ।

(३) दर्शनात्-पा ५ पु । (४) यथा शर इति एवं विपर्यये-पा ५ पु ।

अनेन<sup>(१)</sup> निदर्शनाभासा निरस्ता भवन्ति । तद्यथा नित्यः शब्दोऽमूर्तत्वात् यदमूर्तं दृष्टं तन्नित्यम् यथा परमाणुर्यथा कर्म यथा स्थाली यथा तमः<sup>(२)</sup> अम्बरवदिति यद् द्रव्यं तत् क्रियावद्दृष्टमिति च लिङ्गानुमेयोभयाश्रयासिद्धानुगतविपरीतानुगताः साधर्म्यनिदर्शनाभासाः । यदनित्यं तन्मूर्तं दृष्टम् यथा कर्म यथा परमाणुर्यथाकाशं यथा तमः घटवत् यन्निष्क्रियं तद्द्रव्यञ्चेति लिङ्गानुमेयोभयाव्यावृत्ताश्रयासिद्धाव्यावृत्तविपरीतव्यावृत्ता वैधर्म्यनिदर्शनाभासा इति ॥

अनेन निदर्शनाभासा निरस्ता भवन्ति । अनिदर्शनान्यपि केनचित्साधर्म्येण निदर्शनवदाभासन्ते इति निदर्शनसदृशाः अनेन निदर्शनलक्षणेना<sup>(३)</sup>र्थान्निरस्ता भवन्ति तल्लक्षणरहितत्वात् । यावन्ननिदर्शनाभासानां स्वरूपं न ज्ञायते तावत् तेषां स्ववाक्ये वर्जनं परवाक्ये चोपालम्भो न शक्यते कर्तुम् अतस्तेषां स्वरूपं कथयति । तद्यथा नित्यः शब्दोऽमूर्तत्वात् यदमूर्तं तन्नित्यं दृष्टम् यथा परमाणुर्यथा कर्म यथा स्थाली यथा तमोऽम्बरवत् यद्द्रव्यं तत् क्रियावद्दृष्टमिति च लिङ्गानुमेयोभयाश्रयासिद्धानुगतविपरीतानुगताः साधर्म्यनिदर्शनाभासाः । नित्यः शब्दोऽमूर्तत्वात् यथा परमाणुरिति लिङ्गासिद्धो निदर्शनाभासः परमाणोरमूर्तत्वाभावात् । यथा कर्मेत्यनुमेयासिद्धः कर्मणो नित्यत्वाभावात् । यथा स्थालीत्युभयासिद्धः न स्थाल्यां साध्यं नित्यत्वमस्ति नापि साधनममूर्तत्वम् । यथा तम इत्याश्रयासिद्धः परमार्थतस्तमो नाम न किञ्चिदस्ति क्व साध्यसाधनयोर्व्याप्तिः कथ्यते । अम्बरवदित्यननुगतेऽयं निदर्शनाभासः । यद्यप्यम्बरे नित्यत्वममूर्तत्वमुभयमप्यस्ति तथापि यदमूर्तं तन्नित्यमेवं<sup>(४)</sup> न

(१) स्तेन-पा० ६ । ७ पु० ।

(२) तमोऽवयवः-पा० ६ । ७ पु० ।

(३) लक्षणकथनेन-पा० २ पु० ।

(४) यन्नित्यं तदमूर्तमेवं-पा० ९ पु० ।

ब्रूते किं त्वम्बरवदित्येतावन्मात्रमाह । न चैतस्माद्वचनादप्रतिपन्नसाध्य-  
साधनयोरम्बरे सद्भावप्रतीतिरस्ति तस्मादननुगतोयं निदर्शनाभासः । यद्-  
द्रव्यं तत् क्रियावद्गुणमिति विपरीतानुगतः द्रव्यं वायुः क्रियावत्त्वादित्य-  
त्रापि व्याप्यं क्रियावत्त्वं व्यापकं च द्रव्यत्वम् यच्च व्याप्यं<sup>(१)</sup> तदेकनियता  
व्याप्तिर्न तु संयोगवदुभयत्र व्यासज्यते व्यापकस्य व्याप्यव्यभिचारात् ।  
यत्रापि समव्याप्तिके कृतकत्वानित्यत्वादौ व्याप्यस्यापि व्यापकत्वमस्ति  
तत्रापि व्याप्यत्वरूपं समाश्रित्यैव व्याप्तिर्न तु व्यापकत्वरूपाश्रयत्वाद्बुद्धि-  
चारिण्यपि तद्रूपस्यापि सम्भवात् । यथोपदिशन्ति गुरवः ।

व्यापकत्वगृहीतस्तु व्याप्यो यद्यपि वस्तुतः ।

आधिक्येऽपि विरुद्धत्वाद्वाप्यं न प्रतिपादयेत् ॥ इति ।

अतो व्याप्तिर्व्याप्यगतत्वेन दर्शनीया यत् क्रियावत् तद्द्रव्यमिति । न तु  
व्यापकगतत्वेन तत्र तस्या अभावात् अतो विपरीतानुमतोयम् । लिङ्गं चानुमेयं  
चोभयं चाश्रयश्च लिङ्गानुमेयोभयाश्रयास्तेऽसिद्धा येषां ते लिङ्गानुमेयोभयाश्र-  
यासिद्धाः लिङ्गानुमेयोभयाश्रयासिद्धाश्चाननुगताश्च विपरीतानुगताश्चेति यो  
जना । वैधर्म्यनिदर्शनाभासान् कथयति । यदनित्यमित्यादिना । नित्यः  
शब्दोऽमूर्तत्वात् यदनित्यं तन्मूर्तं यथा कर्मैति लिङ्गाव्यावृत्तो वैधर्म्यनिद-  
र्शनाभासः कर्मणो मूर्त्यभावात् । यथा परमाणुरित्यनुमेयाव्यावृत्तानुमेयं नि-  
त्यत्वं परमाणोरव्यावृत्तम् । यथाकाशमित्युभयाव्यावृत्तो नाकाशदमूर्तत्वं नापि  
नित्यत्वं व्यावृत्तम् । यथा तम इत्याश्रयासिद्धः परमार्थतस्तु तम एव नास्ति  
किमाश्रया साध्यसाधनयोर्व्यावृत्तिः स्यात् घटवदित्यव्यावृत्तः । यद्यपि घटे  
साध्यसाधनयोरस्ति व्यावृत्तिः तथापि यदनित्यं तन्मूर्तमित्येवं न वदति न  
च तथानभिधाने साध्यसाधनयोर्व्यावृत्तिर्प्रतिपत्तिर्विप्रतिपन्नस्य<sup>(२)</sup> भवति अतो-  
यमव्यावृत्तः । यन्निष्क्रियं तद्द्रव्यमिति विपरीतव्यावृत्तः यथा साध्यं व्यापकं  
साधनं व्याप्य तथा साध्याभावो व्याप्यः साधनाभावश्च व्यापकः । यथोक्तम् ।

नियम्यत्वनियन्तृत्वे भावयोर्यदुशे मते ।

विपरीते प्रतीयते त एव तदभावयोः ॥ इति ।

तत्र द्रव्यं वायुः क्रियावत्त्वादित्यत्र विपर्ययव्याप्तिप्रदर्शनार्थं यद्द्रव्यं

तदक्रियमिति वाच्यम् अयं तु न तथा ब्रूते किन्त्वेवमाह यन्निक्रियं तदद्रव्य-  
मिति एवं च न व्याप्तिरस्ति आकाशस्य क्रियारहितत्वेऽपि द्रव्यत्वात् तस्मा-  
द्विपरीतव्यावृत्ताय वैधर्म्यनिदर्शनाभासः । लिङ्गं चानुमेयं चोभयं च लिङ्गानु-  
मेयोभयानि तान्यव्यावृत्तानि येषां ते तथोक्ताः । आश्रयोऽसिद्धो यस्य च  
आश्रयासिद्धः लिङ्गानुमेयोभयाव्यावृत्तश्चाश्रयासिद्धश्च अव्यावृत्तश्च विपरी-  
तव्यावृत्तश्चेति व्याख्या ॥

निदर्शने<sup>(१)</sup> ऽनुमेयसामान्येन सह दृष्टस्य लि-  
ङ्गसामान्यस्यानुमेयेऽन्वानयनमनुसन्धानम् । अनुमेय-  
धर्ममात्रत्वेनाभिहितं लिङ्गसामान्यमनुपलब्धशक्तिकं  
निदर्शने साध्यधर्मसामान्येन सह दृष्टमनुमेये येन  
वचनेनानुसन्धीयते तदनुसन्धानम् । तथा च वायुः  
क्रियावानिति । अनुमेयाभावे च तस्यासत्त्वमुपलभ्य  
न च तथा वायु<sup>(२)</sup>निष्क्रिय इति ॥

निदर्शने ऽनुमेयसामान्येन सह दृष्टस्य लिङ्गसामान्यस्यानुमेये ऽन्वा-  
नयनमनुसन्धानम् । निदर्श्यते निश्चिता साध्यसाधनयोर्व्याप्तिरस्मिन्निति  
निदर्शनं दृष्टान्तः तस्मिन्ननुमेयसामान्येन सह दृष्टस्य प्रतीतस्य लिङ्गसामान्य-  
स्यानुमेये साध्यधर्मस्यन्वानयनं सद्भाषोपदर्शनं येन वचनेन क्रियते तदनुस-  
न्धानम् । दृष्टान्ते साध्याविनाभूतत्वेन दर्शितं लिङ्गं पक्षे ऽनुसन्धीयते प्रतिपा-  
द्यते अनेनेति व्युत्पत्त्या एतदेव स्वोक्तं विवृणोति । अनुमेयधर्ममात्रत्वेनाभिहितं  
लिङ्गसामान्यमिति । प्रतिज्ञानन्तरं हेतुवचनेन लिङ्गं वस्तुव्यावृत्त्यानुमेये ऽस्ती-  
त्येतावन्मात्रतया हेतुत्वेनाभिहितम् न तु धर्मिणि तस्य सद्भावः कथित इत्य-  
भिप्रायः । लिङ्गस्य साध्यप्रतिपादने शक्तिरन्वयव्यतिरेको पक्षधर्मता च सा पूर्वं  
प्रतिज्ञाहेतुवचनाभ्यां तस्य नावगतेत्यनुपलब्धशक्तिकं निदर्शने साध्यधर्मसा-  
मान्येन सह दृष्टमनुमेये येन वचनेनानुसन्धीयते तदनुसन्धानमिति । अयम-  
त्राभिसन्धिः । परार्थः शब्दो यथा यथा परस्य जिज्ञासोदयते तथा तथा प्रयुज्यते  
प्रत्येतुश्च साध्ये ऽभिहिते साधने भवत्याकाङ्क्षा कुत इदं सिद्ध्यति । न तु साधनस्य

सामर्थ्यं स्वरूपावगतिपूर्वकत्वात् सामर्थ्यजिज्ञासायाः साधने चाकाङ्क्षिते प्रयु-  
ज्यमान हेतुवचनं हेतुस्वरूपमात्रं कथयति न तस्य पक्षधर्मताम् एकस्य शब्द-  
स्योभयार्थः<sup>(१)</sup> वाचकत्वाभावात् विज्ञाते हेतौ कथमस्य हेतुत्वमिति सामर्थ्यं  
जिज्ञासायां साध्यप्रतीतिरविनाभावप्रतीतिनान्तरीयकत्वाद्वापि वचनेनाविनाभावे  
कथिते सत्यवधारितसामर्थ्यस्य हेतोः पक्षे पश्चात् सम्भवो जिज्ञास्यते इति ।  
उदाहरणानन्तरं पक्षधर्मतावगमार्थमुपगन्तव्यं उपनयः हेतुत्वाभिधानसामर्थ्या-  
देव पक्षधर्मत्वं प्रतीयते व्यधिकरणस्यासाधकत्वादिति चेत् तदभिधानसाम-  
र्थ्याद्वापि लभ्यते अनन्वितस्य हेतुत्वाभावादित्युदाहरणमपि न वाच्यम्<sup>(२)</sup> ।  
असाधारणस्यापि भ्रान्त्या हेतुत्वाभिधानोपपत्तेर्न तस्मादेकान्तेनान्वयप्रती-  
तिरस्तीत्युदाहरणेन व्याप्तिरूपदर्श्यते इति चेत् धर्मिण्यविद्यमानस्यापि भ्रमेण  
हेतुत्वाभिधानोपलम्भान्न ततः पक्षधर्मतामिद्विरस्तीत्युदाहरणस्यस्य लिङ्गस्य  
पक्षे ऽस्तित्वनिश्चयार्थमुपनयो वाच्यः । असिद्धस्य भ्रमादुपनयोऽपि दृश्यते कथं  
तस्मादपि पक्षधर्मतासिद्धिरिति चेत् असिद्धाविनाभावस्यापि भ्रान्त्या व्याप्ति-  
वचनं दृश्यते कथं तस्मादन्यसिद्धिः । उदाहरणे व्याप्तिग्राहकप्रमाणानुसारेणा-  
न्ययनिश्चयो न वचनमात्रेण तस्य सर्वत्राविशेषादिति चेत् उपनये ऽपि पक्षधर्म-  
ताग्राहकप्रमाणानुसारादेव तद्वर्तमाननिश्चयो न वचनमात्रत्वात् । हेत्वभिधा-  
नान्यथानुपपत्त्यैव पक्षधर्मताग्राहिप्रमाणानुसारो भवतीति चेत् तदन्यथानु-  
पपत्त्यैव व्याप्तिग्राहकप्रमाणानुसारो भविष्यति हेतुवचनस्यान्यार्थत्वात् तदुपन-  
यनसामर्थ्यमस्तीति तदुपस्थापनमुदाहरणेन क्रियते इति चेत् इहापि सैव  
रीतिरनुगम्यताम् अलमन्यथा सम्भावितेन । अस्तु तर्ह्युपनयो व्यर्थं हेतुव-  
चनम् । न । असति हेतुवचने साधनस्वरूपानवबोधात् तत्सामर्थ्यजिज्ञासाया  
अनुपपत्तौ उदाहरणादिवचनानां प्रवृत्त्यभावात् । तथा च न्यायभाष्यम् ।  
असति हेतौ कस्य साधनभावः प्रदर्श्यते इति । अनुसन्धानस्योदाहरण-  
माह<sup>(३)</sup> । तथा चेति । वैधर्म्यानुसन्धानं दर्शयति<sup>(४)</sup> अनुमेयाभावे चेति ॥

**अनुमेयत्वेनोद्दिष्टे<sup>(५)</sup> चानिश्चिते च परेषां**

(१) उभयार्थ-पा १ पु ।

(२) न साध्य-पा. ३ पु. ।

(३) अनुसन्धानस्याकारं दर्शयति-पा ३ पु ।

(४) वैधर्म्य-

इह-पा ३ पु. ।

(५) निर्दिष्टे-पा ५ पु. ।

निश्चया<sup>(१)</sup>पादनार्थं प्रतिज्ञायाः पुनर्वचनं<sup>(२)</sup> प्रत्या-  
न्नायः । प्रतिपाद्यत्वेनोद्दिष्टे चानिश्चिते च परेषां  
हेत्वादिभिरवयवैराहितशक्तीनां परिसमाप्तेन वा-  
क्येन निश्चयापादनार्थं प्रतिज्ञायाः पुनर्वचनं प्र-  
त्यान्नायः<sup>(३)</sup> । तस्माद्द्रव्यमेवेति । न ह्येतस्मिन्न-  
सति परेषा<sup>(४)</sup>मवयवानां समस्तानां व्यस्तानां  
वा तदर्थवाचकत्वमस्ति<sup>(५)</sup> गम्यमानार्थत्वादिति  
चेन्न अतिप्रसङ्गात् । तथाहि प्रतिज्ञानन्तरं हेतुमात्रा-  
भिधानं कर्तव्यम् विदुषामन्वयव्यतिरेकस्मरणात्<sup>(६)</sup>  
तदर्थवगतिर्भविष्यतीति तस्मादत्रैवार्थपरिसमाप्तिः ।  
कथम् अनित्यः शब्द इत्यनेनानिश्चिता<sup>(७)</sup>नित्य-  
त्वमात्रविशिष्टः शब्दः कथ्यते प्रयत्नानन्तरीयक-  
त्वादित्यनेनानित्यत्वसाधनधर्ममात्रमभिधीयते । इह  
यत् प्रयत्नानन्तरीयकं तदनित्यं दृष्टम् यथा घट  
इत्यनेन साध्यसामान्येन साधनसामान्यस्यानुग-  
ममात्रमुच्यते । नित्यमप्रयत्नानन्तरीयकं दृष्टम् यथा-  
काशमित्यनेन साध्याभावेन साधनस्यासत्त्वं प्रदर्श्यते ।  
तथा च प्रयत्नानन्तरीयकः शब्दो दृष्टो न च तथाका-  
शवदप्रयत्नानन्तरीयकः शब्द इत्यन्वयव्यतिरेकाभ्यां  
दृष्टसामर्थ्यस्य साधनसामान्यस्य<sup>(८)</sup> शब्दे ऽनुसन्धानं

(१) अनुमेयत्वेनोद्दिष्टेषु च परेषां पूर्वनिश्चया-पा ७ पु. । (२) प्रतिज्ञावचन-पा. ५ पु. १

(३) प्रतिपाद्यत्वेन-इत्यादिः प्रत्यान्नायः-इत्यन्तः पाठो नास्ति ६ । ७ पु. ।

(४) पूर्वेषा-पा. ६ । ७ पु. । (५) वाचकत्वमेवेति-पा ५ पु. ।

(६) व्यतिरेकाभ्यां-पा ५ पु. । अनुस्मरणात्-पा ६ पु. ।

(७) इत्यनेन साध्ये सामान्येनानिश्चिता-पा ५ पु. १

(८) साधनसामान्यस्य-इति नास्ति ९ पु. ।

गम्यते तस्मादनित्यः शब्द इत्यनेनानित्य एव शब्द  
इति प्रतिपिपादयिषितार्थपरिसमाप्तिर्गम्यते तस्मात्  
पञ्चावयवेनैव वाक्येन परेषां स्वनिश्चितार्थप्रतिपा-  
दनं क्रियते इत्येतत्परार्थानुमानं सिद्धमिति ॥

प्रत्याम्नायं व्याचष्टे । अनुमेयत्वेनोद्दिष्टे इति । प्रतिज्ञावचनेन वक्ष्ये ऽनुमे-  
यत्वेन प्रतिपाद्यत्वेनोद्दिष्टे साध्यधर्मे ऽनिश्चिते तस्यैव धर्मिणि<sup>(१)</sup> प्रत्याम्नायः  
प्रत्यावृत्त्याभिधानम् येन वचनेन क्रियते तत्प्रत्याम्नायः अभिहितस्य पुनर-  
भिधानं किमर्थमत आह । परेषां निश्चयापादनार्थमिति । प्रथमं साध्य-  
मभिहितम् न तु तन्निश्चितं प्रतिज्ञामात्रेण साध्यसिद्धेरभावात् तस्योपदर्शिते  
हेतौ कथिते च हेतोः सामर्थ्यं निश्चयः प्रत्याम्नायेन क्रियते इत्यस्य साफल्यम्  
एतदेव दर्शयति । प्रतिपाद्यत्वेनोद्दिष्ट इत्यादिना । प्रथमं वचनमात्रेण परेषां  
साध्यनिश्चयो न भूतः तेषां हेतूदाहरणोपनयैरवयवैर्हेतोः स्तरेह्युपे दर्शिते स-  
ज्जातानुमेयप्रतिषत्तिसामर्थ्यानां प्रत्याम्नाये कृते परिसमाप्तेन परिपूर्णं वाक्येन  
निश्चयो जायते इत्येतदर्थं प्रतिज्ञायाः पुनर्वचनं प्रत्याम्नायः प्रवर्तते तस्यो-  
दाहरणम् । तस्माद्द्रव्यमेवेति । हेत्वादिभिरवयवैरेव साध्यं निश्चीयते किं  
प्रत्याम्नायेनेत्यत आह । न ह्येतस्मिन्नसतीति । प्रतिज्ञादयोऽवयवाः प्रत्येकं  
स्वार्थमात्रेण पर्यवसायिनेऽसति प्रत्याम्नाये नैकमर्थं प्रत्याययितुं<sup>(२)</sup> मीशते  
स्वतन्त्रत्वात् । सति त्वेतस्मिन्नाकाङ्क्षोपगृहीताः अङ्गाङ्गिभात्रमुपगच्छन्तः शक्नु-  
वन्तीति युक्तं । प्रत्याम्नायः । पुनश्चोदयति । गम्यमानार्थत्वादिति । अयम-  
भिप्रायः । स्वार्थानुमाने यैव प्रतिषत्तिसामयी सैव परार्थानुमानेपि । इयास्तु  
विशेषः स्वप्रतीताविषं स्वयमनुसन्धीयते परप्रतीतौ च परेषु बोध्यते स्वयं  
च लिङ्गसामर्थ्यादर्थोवगम्यते परस्यापि तदेव गमकम् वाक्यं तु लिङ्गोपक्षेपमात्रे  
चरितार्थम् प्रतिपादितं च हेत्वादिभिरवयवैः पक्षधर्मतान्वयव्यतिरेकोपपन्नं  
लिङ्गम् तावतैव च तस्मादर्थोवगतिसम्भवात् कृतं निगमनेनेति समाधत्ते  
नातिप्रसङ्गादिति । वाक्यं लिङ्गसामर्थ्यमेव बोधयति न साध्यं किं तु न तस्य  
सामर्थ्यं बहिर्व्याप्तिपक्षधर्मतामात्रम् सत्यपि तस्मिन् प्रकरणसमकालात्ययाप-



दिष्टयोरसाधकत्वात् अपि त्वज्ञाधितविषयत्वमसत्प्रतिपक्षत्वमपि सामर्थ्यम्  
तत्सद्भावो यावत्प्रमाणेन न प्रतिपाद्यते तावत्प्रतिपक्षसम्भवाशङ्काया अनिवर्त-  
नात् धर्मिण्युपसंहृतेऽपि साधने साध्यप्रतीतेरयोग इति विपरीतप्रमाणाभावसाह-  
चकं<sup>(१)</sup> प्रमाणमुपदर्शयते तदभावे प्रतिपादिते प्रकरणसमकालात्ययादिष्वुत्वाभावे  
निश्चिते प्रख्यापितसामर्थ्यं साधनं साध्यं समर्थयतीति प्रत्याख्यायोपयोगः । तच्च  
यद्यनुक्तमपि सामर्थ्यमर्थान्नाम्यते इत्यस्य प्रतिक्षेपः क्रियते तदोदाहरणादिक-  
मपि प्रतिक्षेपव्यम् । प्रतिज्ञानन्तरं हेत्वभिधाने कृते विदुषां स्वयमेवान्वयव्य-  
तिरेकस्मरणादर्थवगतिसम्भवात् । एतदुक्तं भवति । न प्रतिपन्नं प्रति परा-  
र्थानुमानं वैयर्थ्यात् । न च प्रतिपाद्यस्य क्रियत्यङ्गे<sup>(२)</sup> प्रतिपत्तिरस्ति क्रियति  
नास्तीति शक्यमवगन्तुम् परचित्तवृत्तेर्दुरुन्नेयत्वात्<sup>(३)</sup> । नापि तच्छक्त्यनुरोधा-  
द्वाक्यकल्पना युक्ता प्रतिपत्तृणां विचित्रशक्तिमत्त्वात् तस्मात् परं बोधयता  
यावता हेतोः साधकत्वं वस्तुवृत्त्युपपद्यते तावानर्थो वचनेन प्रतिपादनीयो  
न प्रतिपत्तृविशेषानुरोधेन वर्तितव्यम् यथोक्तम् ॥

वस्तु प्रत्यभिधातव्यः सिद्धार्थो न परान्<sup>(४)</sup> प्रति ।

को हि विप्रतिपन्नायास्तदुद्बुद्धेरनुधावति ॥

उपसंहरति । तस्मादत्रैवार्थपरिसमाप्तिरिति । यस्मान्निगमने सति  
हेतोः समर्थं सामर्थ्यं प्रतीयते तस्मादत्रैव निगमने ऽर्थस्य साध्यस्य परिस-  
माप्तिः प्रतीतिपर्यवसानम् । यद्वैवं योजना यस्मान्निगमनमन्तरेण विपरीतप्रमाणा-  
भावो नावगम्यते तस्मादेतस्मिन्नेवार्थस्य सम्यग्चेतुसामर्थ्यस्य परिसमाप्तिः  
पर्यवसानमिति । प्रत्येकमुक्तमेवावयवानां रूपमेकच संहृत्य प्रश्नपूर्वकं कथयति ।  
कथमित्यादिना । किं शब्देऽनित्यः किं वा अनित्य इत्यन्यतरधर्मजिज्ञासायां  
प्रतिज्ञावचनेनानिश्चितेनानित्यत्वमात्रेण विशिष्टः शब्दः कथ्यते अनित्य इति ।  
तच्च को हेतुरित्यपेक्षायां प्रयत्नानन्तरीयकत्वात् पूर्वमसतः प्रयत्नानन्तरमुप-  
लभ्यमानत्वादिति हेतुवचनेनानित्यत्वसाधनधर्ममात्रमभिधीयते । मात्रग्रह-  
णेन पक्षधर्मताया अन्वयव्यतिरेकयोश्चानभिधानं दर्शयति । अवगतसाधनस्य  
कथमिदं साध्यं गमयतीति साधनसामर्थ्यापेक्षायामिह जगति यत् प्रयत्ना-

(१) विपरीतप्रमाणाभावप्रतिपादनार्थं निगमनमनेन विपरीतप्रमाणाभावसाहच-पा ३ पु. ।

(२) क्रियत्यङ्गे-पा ३ पु. ।

(३) दुरन्वयत्वात्-पा १ । २ । ४ पु. ।

(४) तान्-पा. ३ पु. ।

नन्तरीयकं तदनित्यं दृष्टमित्युदाहरणेन साध्यसामान्येन साधनसामान्यस्या-  
नुगममात्रं करोति न तु स्वरूपं तरमिति मात्रशब्दार्थः । नित्यमप्रयत्नानन्त-  
रीयकमिति वैधर्म्यनिदर्शनेन साध्याभावे साधनाभावः प्रदर्श्यते यत् प्रयत्नान-  
न्तरीयकं तदनित्यमिति दृष्टमेतत् किं तु शब्दे तदस्ति नवेति जिज्ञासायां  
तथा च प्रयत्नानन्तरीयकः शब्द इति यथा घटः प्रयत्नानन्तरीयकः तथा  
शब्दोऽपि प्रयत्नानन्तरीयकः । न चाकाशवदप्रयत्नानन्तरीयक इत्यनुसन्धानेना-  
न्वयव्यतिरेकाभ्यां दृष्टसामर्थ्यस्य दृष्टाविनाभावस्य प्रयत्नानन्तरीयकत्वस्य  
शब्दे धर्मिण्यनुपस्थानमुपस्थापनं गम्यते यथा यत् कृतकं तदनुष्णं दृष्टं यथा  
घट इति सत्यपि बहिर्व्याप्तिरसम्भवे कृतकस्तेजोवयवी अनुष्णो न भवति प्रमा-  
णविरोधात् तथा यत् प्रयत्नानन्तरीयकं तदनित्यमिति बहिर्व्याप्तिरसम्भवे कदा-  
चित् प्रयत्नानन्तरीयकः शब्दोऽनित्यो न भवेदिति विपक्षाशङ्कायां हेतोरसाध-  
कत्वे तस्मादनित्यः शब्द इति प्रत्याम्नायो यस्मान्नित्यत्वप्रतिपादकं प्रमाणं ना-  
स्ति तस्माच्छब्दो नित्यो न भवतीत्यर्थः । अनेनान्यत्रावृत्तिश्चाविना विपरीत-  
प्रमाणाभावग्राहक प्रमाणमुपस्थाप्यते उपस्थापिते च तदभावे प्रतिपादिते विपरी-  
तशङ्कानिवृत्तौ दर्शिताविनाभावाद्देतोर्धर्मिण्युपसंहृताद् व्याप्तिग्राहकप्रमाणबले-  
न निर्विचिकित्सः साध्यं प्रत्येति नापरं किञ्चिदपेक्ष्यते इत्यनेन प्रत्याम्नायेना-  
नित्य एव शब्द इति प्रतिपिपादयिषितस्यार्थस्य परिसमाप्तिर्निश्चयो गम्यते ।  
साध्यवाक्यार्थवादिनस्तु निगमनस्येत्यमर्थवत्त्वमर्थयन्ति । अन्यदेव घटस्य  
कृतकत्वम् अन्यच्छब्दस्य तत्र यदि नाम घटस्य कृतकत्वमनित्यत्वेन व्याप्तं  
किमेतावता शब्दगतेनापि तथा भवितव्यमिति व्यामुह्यतो दर्शितयोरपि लि-  
ङ्गस्य पक्षधर्मत्वाविनाभावयोः साध्यप्रतीत्यभावे सति निगमनेन तस्मादिति  
सर्वनाम्ना सामान्येन प्रवृत्तं व्याप्तिग्राहकं प्रमाणमनुस्मर्य शब्देऽनित्यत्वं प्रतिपा-  
द्यते यस्मादात् कृतकं तदनित्यमिति सामान्येन प्रतीतं न विशेषतः तस्मात्  
कृतकत्वेनानित्यः शब्द इति । एतस्मिन् पक्षे च प्रकरणसमकालात्ययापदिष्ट-  
त्वाभावः पक्षवचनेनैवोपदर्श्यते असत्प्रतिपक्षत्वाबाधयोः<sup>(१)</sup> पक्षलक्षणत्वात् ।  
अपरे तु तस्मादिति वैरूप्यमेव<sup>(२)</sup> परामृशन्ति यस्मादात् कृतकं तदनित्यं दृष्टम्  
यस्मात् कृतकः शब्दो यस्माच्च प्रतिपक्षबाधयोरसम्भवस्तस्मात् कृतकत्वाद-

नित्यः शब्द इति । उपसंहरति तस्मादिति । यस्मात् पञ्चस्वेवावयवेषु सम-  
ग्रस्य साधनसामर्थ्यस्य प्रतीतौ साध्यप्रतीतिः पर्यवस्यति नापरं किञ्चिदपेक्षते  
तस्मात् पञ्चावयवेनैवान्यनाधिकेन वाक्येन स्वनिश्चितस्यार्थस्य प्रतिपादनं  
क्रियते इति कृत्वा एतत्पञ्चावयवं वाक्य परार्थानुमानमिति सिद्धं व्यवस्थितम् ॥

ये तु प्रत्यक्षमेवैकं प्रमाणमिच्छन्तो नानुमानं प्रमाणमिति वदन्ति ते  
इदं प्रष्टव्या. किमेकमेव प्रत्यक्षस्वलक्षणं प्रमाणं यत्स्वरूपं प्रतीयते किं वा  
सर्वमेव । न तावदेकमेव प्रमाणम् अपरस्य तत्तुल्यसामग्रीकस्याप्रामाण्यका-  
रणाभावात् । अथातीतमनागत च पुरुषान्तरवर्ति सर्वमेव प्रत्यक्षस्वलक्षणं  
प्रमाणम् । कयमिदं निश्चीयते प्रतीयमानप्रमाणव्यक्तिसजानीयत्वादिति चेत्  
अङ्गीकृतं स्वभावानुमानस्य प्रामाण्यम् । एवमनुमानप्रमाणत्वमपि विकल्प-  
वाच्यम् कश्च प्रत्यक्ष प्रमाण प्रतिपाद्यते न तावत् स्वात्मैव प्रतिपादक-  
त्वात् परश्चेत् स किं प्रतिपन्नः प्रतिपाद्यते विप्रतिपन्नो वा न प्रतिपन्नः प्रति-  
पन्नस्य प्रतिपादनवैयर्थ्यात् विप्रतिपन्नश्चेत्पुरुषान्तरगता विप्रतिपत्तिश्च न प्रत्य-  
क्षेण गम्यते वचनलिङ्गेनानुमीयते चेत् सिद्धं कार्यानुमानस्य प्रामाण्यम् ।  
अनुमानं प्रमाणमिति केन प्रमाणेन साध्यते प्रत्यक्ष विधिविषय न कस्यचि-  
त्प्रतिषेधे प्रभवति अनुपलब्ध्या गम्यते चेत् तर्ह्यनुपलब्धिलिङ्गकमनुमानं  
स्यात् । तथा चेत्त सौगतैः ।

प्रमाणेतरसामान्यस्थितेरन्यधियो गतेः ।

प्रमाणान्तरसद्भावः प्रतिषेधाच्च कस्य चिद् ॥ इति ।

प्रमाणतदभावसामान्यव्यवस्थापनात् परबुद्धेरधिगमात् कस्यचिद-  
र्थस्य प्रतिषेधाच्च प्रत्यक्षात् प्रमाणान्तरस्य स्वभावकार्यानुपलब्धिलिङ्गस्या-  
नुमानस्य सद्भाव इति वार्तिकार्थ इति ॥

**विशेषदर्शनजमवधारणज्ञानं संशयविरोधी  
निर्णयः । एतदेव प्रत्यक्षमनुमानं वा<sup>(१)</sup> । यद् विशेष-  
दर्शनात् संशयविरोध्युत्पद्यते<sup>(२)</sup> स प्रत्यक्षनिर्णयः ।  
यथा<sup>(३)</sup> स्याणुपुरुषयोरुर्ध्वतामात्रसादृश्यालोचना-**

(१) प्रत्यक्षानुमानाभ्या-पा ६ पु । अनुमान च-पा ५ पु ।

(२) विरोध्युत्पद्यते-पा. ६ । ७ पु. ।

(३) तत्र-पा ६ पु ।

द्विशेषेष्वप्रत्यक्षेषूभयविशेषानुस्मरणात् किमयं स्यात्तुः  
पुरुषो वेति संशयोत्यक्तौ शिरःपाण्यादिदर्शनात्  
पुरुष एवायमित्यवधारणज्ञानं प्रत्यक्षनिर्णयः । विषा-  
णमात्रदर्शनाद् गौर्गवयो वेति संशयोत्यक्तौ सास्त्रा-  
मात्रदर्शनाद् गौरेवायमित्यवधारणज्ञानमनुमाननि-  
र्णय इति ॥

निर्णयं केचित् प्रत्यक्षानुमानाभ्यां प्रमाणान्तरमिच्छन्ति तान् प्रत्याह ।  
विशेषदर्शनजमित्यादि । यच्च विशेषानुपलम्भात् संशयः संजातः तच्च विशेष-  
दर्शनाज्जायमानमवधारणज्ञानं निर्णयः । स च संशयविरोधी तस्मिन्नुपजाय-  
माने संशयस्योच्छेदात् । यथाह मण्डनो विभ्रमविवेके । निश्चिते न खलु  
स्थाणवूर्ध्वत्वेन विशेरते इति संशेरते इत्यर्थः । यद्यपि सर्वमेव निश्चयात्मकं  
ज्ञानं निर्णयः तथापि संशयोत्तरकालभावित्वेन प्रसिद्धिः<sup>(१)</sup> प्राबल्यात् संशय-  
विरोधीत्युक्तम् । स्वात्तं संग्रहवाक्यं विवृण्वन्निर्णयस्य प्रत्यक्षानुमानयोरन्त-  
र्भावं दर्शयति । एतदेवेत्यादि । प्रत्यक्षविषये यदवधारणात्मकं ज्ञानं स प्रत्य-  
क्षनिर्णयः । यच्चानुमानविषये ऽवधारणज्ञानं सोऽनुमाननिर्णय इति उपरि-  
तनेन ग्रन्थसन्दर्भेण कथयति ॥

लिङ्गदर्शनेच्छानुस्मरणाद्यपेक्षादात्ममनसोः सं-  
योगविशेषात् पद्माभ्यासादरप्रत्ययजनिताञ्च संस्का-  
राद् दृष्टश्रुतानुभूतेष्वर्थेषु शेषानुव्यवसाये<sup>(२)</sup>च्छानु-  
स्मरणद्वेषहेतुरतीतविषया स्मृतिरिति ॥

स्मृतिलक्षणां विद्यामाचष्टे । लिङ्गदर्शनेच्छेत्यादिना । लिङ्गदर्शनं चेच्छा-  
नुस्मरणं च आदिशब्देन न्यायसूत्रोक्तानि<sup>(३)</sup> प्रविधानादीनि संगृह्यन्ते तान्य-  
हेदमाणादात्ममनसोः संयोगविशेषादिति<sup>(४)</sup> स्मृतिकारणकथनम् । आत्ममनः-

१ कालभावित्वेन निर्णयत्वेन प्रसिद्धि-पा. ३ पु ।

२ व्यवसाये-पा ५ पु । (३) ३ अध्याये २ आह्निके ४४ सूत्रम् ।

३ व्यवसाय-पा ४ पु ।

संयोगस्य च लिङ्गदर्शनादिसहकारितैव विशेषः केवलादस्मात् स्मरणानुत्पत्तेः  
लिङ्गदर्शनवत् संस्कारोऽपि स्मृतेर्निमित्तकारणमित्याह । पट्वाभ्यासादरप्रत्ययज-  
नितात् संस्काराज्जायते । पटुप्रत्ययः स्फुटतरप्रत्ययस्तस्मात् संस्कारो जायते ।  
तेन गच्छन्तृणसंस्पर्शज्ञानात् क्वचित् पटुप्रत्ययोत्पादे ऽपि ग्रहणयोग्यः संस्कारो  
न भवति । यथा साक्षात् पठिते ऽनुवाके<sup>(१)</sup> तेन गृहीतस्यावृत्त्या पुनः पुनर्य-  
हणलक्षणोऽभ्यासः संस्कारकारणम् तस्मिन् सत्यनुवाकस्य ग्रहणदर्शनात् ।  
क्वचिच्चात्यन्ताश्चर्यतरं वस्तुनि सकृदुपलब्धे कालान्तरे स्मृतिदर्शनादादरग्रहण-  
मपि संस्कारनिमित्तम् । दृष्टश्रुतानुभूतेष्विति विषयसङ्कीर्तनं कृतम् । दृष्टेष्विति  
प्रत्यक्षीकृतेषु<sup>(२)</sup> श्रुतेष्विति शब्दावगतेष्वनुभूतेष्वनुमितेष्वित्यर्थः । शेषानुव्य-  
वसायेच्छास्मरणद्वेषहेतुरिति कार्यनिरूपणम् । शिष्यते परिशिष्यते इति शेषः अनु-  
पश्चाद्भावसितिः व्यवसायः<sup>(३)</sup> शेषश्चासावनुव्यवसायश्चेति शेषानुव्यवसायः  
प्रथमोपजातलिङ्गज्ञानापेक्षया तदनन्तर्भाव्यनुमेयज्ञानं तस्य हेतुर्व्याप्तिस्मरणम्  
सुखसाधनत्वस्मृतिरिच्छाहेतुः प्रथमपदस्मृतिर्द्वितीयपदानुस्मरणहेतुः दुःखसा-  
धकस्मरणं द्वेषहेतुः तदित्येव स्मृतेराकारः । तच्च चार्थस्यातीतत्वं पूर्वानुभूतत्वं  
प्रतीयते इत्यतीतविषया स्मृतिः । अत एव न प्रमाणं तस्याः पूर्वानुभवविषय-  
त्वोपदर्शनेनार्थे निश्चिन्वत्या अर्थपरिच्छेदे पूर्वानुभवपारतन्त्र्यात् । अनुमान-  
ज्ञानं तूत्पत्तौ परापेक्ष स्वविषये<sup>(४)</sup> स्वतन्त्रमेव स्मृतिरिव तस्मात् पूर्वानुभवा-  
नुसन्धानेनार्थप्रतीत्यभावात् । यथाहुः तन्त्रटीकायां सर्वोत्तरबुद्धयो गुरवः ॥

पूर्वविज्ञानविषयं विज्ञानं स्मृतिरिष्यते ।

पूर्वज्ञानाद्विना तस्याः प्रामाण्यं नावगम्यते ॥ इति ।

यथा चेदमाहुः करिकायाम् ॥

तच्च यत् पूर्वविज्ञानं तस्य प्रामाण्यमिष्यते ।

तदुपस्थानमात्रेण स्मृतेश्च चरितार्थता<sup>(५)</sup> ॥ इति ।

ये त्वनर्थजत्वात् स्मृतेरप्रामाण्यमाहुः तेषामतीतानागतविषयस्यानु-  
मानस्याप्रामाण्यं स्यादिति दूषणम् ॥

(१) पठिते वाक्ये-पा. १ पु. । यथा सकृत्पठिते ऽनुवाके-पा. ३ पु. ।

(२) प्रत्यक्षप्रतीतेषु-पा. ३ पु. । (३) अनु पश्चाद्भावस्थितिरनुव्यवसाय-पा. ३ पु. ।

(४) स्वविषयपरिच्छेदे-पा. ३ पु. । (५) स्मृते स्याच्चरितार्थता-पा. ३ पु. ।

आम्नायविधातृणामृषीणामतीतानागतवर्तमानेष्वतीन्द्रियेष्वर्थेषु धर्मादिषु ग्रन्थोपनिबद्धेष्वनुपनिबद्धेषु चात्ममनसोः संयोगाद् धर्मविशेषाच्च यत् प्रातिभं यथार्थनिवेदनं ज्ञानमुत्पद्यते तदार्थमित्याचक्षते । तत् तु प्रस्तारेण देवर्षीणाम् कदाचिदेव लौकिकानां यथा कन्यका ब्रवीति श्वो मे भ्राताऽऽगन्तेति हृदयं मे कथयतीति ॥

आर्षे व्याचष्टे । आम्नायविधातृणामिति । आम्नायो वेदस्तस्य विधातारः कर्तारो ये ऋषयस्तेषामतीतेष्वनागतेषु वर्तमानेष्वतीन्द्रियेषु धर्माधर्मदिक्कालप्रभृतिषु ग्रन्थोपनिबद्धेष्वगमप्रतिषादितेष्वनुपनिबद्धेष्वगमाप्रतिषादितेषु चात्ममनसोः संयोगाद्यत् प्रातिभं ज्ञानं यथार्थनिवेदनं यथास्वरूपसंवेदनं संशयविपर्ययरहितं ज्ञानमुत्पद्यते तदार्थमित्याचक्षते विद्वांसः । इन्द्रियलिङ्गाद्यभावे यदर्थप्रतिभानं सा प्रतिभा प्रतिभैव प्रातिभमित्युच्यते तच्च भवद्भिः । तस्योत्पत्तिरनुपपन्ना कारणाभावादित्यनुपयोगे सति इदमुक्तम् धर्मविशेषादिति । विशिष्यते इति विशेषो धर्म एव विशेषो धर्मविशेषः विधातृपः समाधिजः प्रकृष्टो धर्मस्तस्मात् प्रतिभोदयः । तत्तु प्रस्तारेण बाहुल्येन देवर्षीणां भवति कदाचिदेव लौकिकानामपि यथा कन्यका ब्रवीति श्वो मे भ्राताऽऽगन्तेति हृदयं मे कथयतीति । न चेदं संशयः उभयकोटि-संस्पर्शाभावात् न च विपर्ययः संवादादतः प्रमाणमेव ॥

सिद्धुद्दर्शनं न ज्ञानान्तरं<sup>(१)</sup> कस्मान्<sup>(२)</sup> प्रयत्नपूर्वकमञ्जनपादलेपखङ्गुलिकादिसिद्धानां दृश्यद्रष्टृणां सूक्ष्मव्यवहितविप्रकृष्टेष्वर्थेषु<sup>(३)</sup> यद्दर्शनं तत्प्रत्यक्षमेवा-  
अथ दिव्यान्तरिक्षभौमानां प्राणिनां ग्रहनक्षत्रसञ्चारादिनिमित्तं<sup>(४)</sup> धर्माधर्मविपाकदर्शनमिष्टम् तद-

(१) प्रत्यक्षानुमानाभ्यां-इत्यधिकम् ६।७ पु० । (२) कथं यत्-पा० ५।६।७ पु० ।

(३) कृष्टार्थेषु-पा ५ पु० ।

(४) प्राणिना-इति अधिकम् ५ पु० ।

प्यनुमानमेव । अथ लिङ्गानपेक्षं धर्मादिषु दर्शन-  
मिष्टं तदपि प्रत्यक्षार्थयोरन्यतरस्मिन्नन्तर्भूतमित्येवं  
बुद्धिरिति<sup>(१)</sup> ॥

सिद्धदर्शनमपि विद्यान्तरमिति केचिदिच्छन्ति तन्निरवृत्त्यर्थमाह । सिद्ध-  
दर्शनं न ज्ञानान्तरम् । एतदेवोपपादयति । कस्मादित्यादिना<sup>(२)</sup> । प्रयत्नपूर्व-  
कमञ्जनपादलेपादिसिद्धानां दृश्यानां दर्शनयोग्यानां स्वरूपवता पदार्थानां  
द्रष्टारो ये ते सिद्धा उच्यन्ते तेषां दृश्यद्रष्टृणामञ्जनादिसिद्धानां सूक्ष्मेषु  
व्यवहितेषु विप्रकृष्टेषु यदृशेनमिन्द्रियाधीनानुभवस्तत्प्रत्यक्षमेव । अथ दिव्या-  
न्तरिक्षभौमानां प्राणिना ग्रहन्क्षेत्रसञ्चारनिमित्तं धर्माधर्मविपाकदर्शनं सिद्ध-  
ज्ञानमिष्टम् तदप्यनुमानमेव ग्रहसञ्चारादीनां लिङ्गत्वान् । अथ लिङ्गानपेक्षं  
धर्मादिषु दर्शनमिष्टं तत्प्रत्यक्षार्थयोरन्यतरस्मिन्नन्तर्भूतम् । यदि धर्मादिदर्श-  
नमिन्द्रियजं तदा प्रत्यक्षम् । अथेन्द्रियानपेक्षं तदार्थमित्यर्थः । उपसंहरति ।  
एवं बुद्धिरिति । एवमनन्तरोक्तेन क्रमेण । बुद्धिरिति । बुद्धिर्व्याख्या-  
तेत्यर्थः । इतिशब्दः परिसमाप्तिं सूचयति ॥

अनुग्रहलक्षणं सुखम् । स्वगाद्यभिप्रेतविषयसा-  
न्निध्ये सतीष्टापलब्धीन्द्रियार्थसन्निकर्षाद्धर्माद्यपे-  
क्षादात्ममनसोः संयोगाद<sup>(३)</sup> अनुग्रहाभिष्वङ्गनयनादि-  
प्रसादजनकमुत्पद्यते तत् सुखम् । अतीतेषु विषयेषु<sup>(४)</sup>  
स्मृतिजम् । अनागतेषु सङ्कल्पजम् । यत्तु त्रिदुषा-  
मसत्सु विषयानुस्मरणेच्छासङ्कल्पेष्वविर्भवति तद्वि-  
द्याशमसन्तोषधर्मविशेषनिमित्तमिति ॥

बुद्धिकार्यत्वात् सुखं बुद्ध्यनन्तरं व्याचष्टे । अनुग्रहलक्षणं सुख-  
मिति । अनुगृह्यते ऽनेनेत्यनुग्रहः अनुग्रहलक्षणमनुग्रहस्वभावमित्यर्थः ।

(१) इत्युदाहा बुद्धिरिति-पा. ६ । ७ पु. ।

(२) कथमित्यादिना-पा. २ । ४ पु. ।

(३) आत्ममनःसंयोगविशेषाद-पा. ६ पु. ।

(४) अतीतविषयेषु-पा. ६ पु. ।



सुखं ह्यनुकूलस्वभावतया स्वविषयमनुभवं कुर्वन् पुरुषान्तरमनुगृह्णाति । एतदेव व्याचष्टे । स्रगादीति । स्रक्चन्दनवनितादयो येऽभिप्रेता विषयास्तेषां सान्निध्ये सति सन्निकर्षे सतीश्रोपलब्धीन्द्रियार्थसन्निकर्षाद्धर्माद्यपेक्षाद्यदुत्पद्यते तत् सुखम् । सन्निकर्षेऽप्यभिप्रेते ऽर्थे विषयान्तरव्यासक्तस्य सुखानुत्पादादिश्रोपलब्धेः कारणत्व गम्यते विद्युक्तस्य सुखाभावाद्विषयसन्निकर्षस्यापि कारणत्वावगमः । धर्मादीत्यादिपदेन स्वस्यतादिपरिग्रहः । अनुग्रहाभिष्वङ्गनयनादिप्रसादजनकमिति कार्योपवर्णनम् । अनुग्रहः सुखविषय संवेदनम् । अभिष्वङ्गोऽनुरागो नयनादिप्रसादो वैमल्यम् । आदिशब्दान्मुखप्रसादस्य ग्रहणम् । एतेषां सुखं जनकम् । सुखेनोत्पन्नेन स्वानुभवो जन्यते स एवात्मनोऽनुग्रहः सुखे चोपजाते मुखादीनां प्रसन्नता स्यात् । सुखसाधनेष्वनुरागः सुखाद्भवति । अतीतेषु स्मृतिजम् अतीतेषु सुखसाधनेष्वनुभूतेषु सुखं पूर्वानुस्मरणाद्भवति अनागतेष्विदं मे भविष्यतीति सङ्कल्पाज्जायते । यत्तु विदुषामात्मज्ञानवतामसत्सु विषयानुस्मरणसङ्कल्पेष्वसति विषये ऽसति चानुस्मरणे ऽसति च सङ्कल्पे चाविर्भवति तद्विद्याशमसन्तोषधर्मविशेषनिमित्तमिति । विद्या आत्मज्ञानम् शमो जितेन्द्रियत्वम् सन्तोषो देहस्थितिहेतुमाचारितिरिक्तानभिकाङ्क्षित्वम् धर्मविशेषः प्रकृष्टो धर्मो निवर्तकलक्षणः एतच्चतुष्टयनिमित्तम् । ये तु दुःखाभावमेव सुखमाहुस्तेषामानन्दात्मनानुभवविरोधो हितमाप्स्यामि अहितं हास्यामीति प्रवृत्तिद्वैविध्यानुपपत्तिश्च ॥

**उपघातलक्षणं दुःखम् ।** विषाद्यनभिप्रेतविषयसान्निध्ये सत्यनिष्टोपलब्धीन्द्रियार्थसन्निकर्षादधर्माद्यपेक्षादात्ममनसोः संयोगा<sup>(१)</sup>द्यदमर्षोपघातदैर्न्यनिमित्तमुत्पद्यते तद्दुःखम् । अतीतेषु <sup>(२)</sup> सर्पव्याघ्रचौरादिषु स्मृतिजम् । अनागतेषु सङ्कल्पजमिति ॥

सुखप्रत्यनीकतया तदनन्तरं दुःखं व्याचष्टे । उपघातलक्षणं दुःखम् । उपहन्यते ऽनेनेत्युपघातः उपघातलक्षणमुपघातस्वभावम् । दुःखमुपजातं प्रति-

(१) आत्ममनःसंयोग-पा. ५ पु । आत्ममनसोः संयोगविशेषात्-पा. ६ पु ।

(२) विषयेषु-इत्यधिकम् ६ पु ।

कूलस्वभावतया स्वात्मविषयमनुभवं कुर्वदात्मानमुपहन्ति । एतद्विवृणोति । अनिष्टोपलब्धीत्यादिना । अभवोऽसहिष्णुता द्वेष इति यावत् उपधातो दुःखानुभवो दैन्य विच्छाद्यता तेषां निमित्तम् । दुःखे सति तदनुभवलक्षण आत्मोपघातः स्यात् । अतीतेषु सर्पादिषु स्मृतिजम् अनागतेषु सङ्कल्पजमिति पूर्ववत्<sup>(१)</sup> द्वाव्यानम् ॥

स्वार्थं परार्थं वाऽप्राप्तप्रार्थनेच्छा । सा चात्म-  
मनसोः संयोगात् सुखाद्यपेक्षात् स्मृत्यपेक्षाद्वोत्पद्यते ।  
प्रयत्नस्मृतिधर्माधर्महेतुः । कामोऽभिलाषः रागः स-  
ङ्कल्पः कारुण्यं वैराग्यम् उपधा भाव इत्येवमादय  
इच्छाभेदाः । मैथुनेच्छा कामः । अभ्यवहारेच्छा<sup>(२)</sup>-  
भिलाषः । पुनः पुनर्विषयानुरञ्जनेच्छा रागः । अना-  
सन्नक्रियेच्छा सङ्कल्पः । स्वार्थमनपेक्ष्य परदुःखप्रहाणे-  
च्छा कारुण्यम् । दोषदर्शनाद्विषयत्यागेच्छा वैरा-  
ग्यम् । परवञ्चनेच्छा उपधा । अन्तर्निगूढेच्छा  
भावः<sup>(३)</sup> । चिकीर्षाजिहीर्षेत्यादिक्रियाभेदादिच्छा-  
भेदा भवन्ति ॥

स्वार्थं परार्थं वाऽप्राप्तप्रार्थनेच्छा । अप्राप्तस्य वस्तुनः स्वार्थं प्रति या  
प्रार्थना इदं मे भूयादिति परार्थं वा प्रार्थना अस्येदं भवत्विति सेच्छा । सा  
चात्ममनसोः संयोगात् सुखाद्यपेक्षात् स्मृत्यपेक्षाद्वोत्पद्यते । अनागते सुखसाधने  
वस्तुनेच्छा उपजायते तदुत्पत्तौ च तद्विषयसाध्यं सुखमनागतमपि बुद्धिसि-  
द्धत्वाभिन्नमित्तकारणम् । यदाह<sup>(४)</sup> न्यायवार्तिककारः । फलस्य प्रयोजक-  
त्वादिति । अतिक्रान्ते सुखहेताविच्छोत्पत्तेः स्मृतिः कारणम् । प्रयत्नस्मृति-  
धर्माधर्महेतुः । उपादानेच्छास्तदनुगुणः प्रयत्नो भवति स्मरणेच्छातः स्म-  
रणम् विहितेषु ज्योतिष्टोमादिषु फलेच्छया प्रवृत्तस्य धर्मो जायते । प्रतिषिद्धेषु

(१) सुखवत्-पा. २ । ४ पु ।

(२) अभ्यवहारेच्छा-पा. ५ पु ।

(३) अन्तर्निगूढतो भावः-पा. ६ पु ।

(४) यथाह-पा. २ । ४ पु ।

रागात् प्रवृत्तस्याधर्मः । कामादयोऽपि सन्ति ते कस्मान्नोक्ता अत आह । काम इत्यादि । कामादय इच्छा प्रभेदाः न तत्त्वान्तरमिति यदुक्तं तदेव दर्शयति । मैथुनेच्छा काम इति । निरुपपदः कामशब्दो मैथुनेच्छायामेव प्रवर्तते अन्यत्र तस्य पदान्तरसमभिव्याहारात् प्रवृत्तिः । यथा स्वर्गकामो यजेत इति । अभ्यवहारेच्छा अभिलाषः अभ्यवहारो भोजनं तत्रेच्छा अभिलाषः । पुनः पुनर्विषयानुरञ्जनेच्छा रागः पुनः पुनर्विषयाणां भोगेच्छा राग इत्यर्थः । अनासन्नक्रियेच्छा सङ्कल्पः अनागतस्यार्थस्य करणेच्छा सङ्कल्पः । स्वार्थमनपेक्ष्य परदुःखग्रहाणेच्छा कारुण्यम् स्वार्थप्रयोजनं किमप्यनभिसन्धाय या परदुःखग्रहाणे अपनयने इच्छा सा कारुण्यम् । दोषदर्शनाद्दुःखहेतुत्वावगमे विषयाणां परित्यागे इच्छा वैराग्यम् । परवञ्चनेच्छा परप्रतारणेच्छा उपधा । अन्तर्निगूढेच्छा लिङ्गैराविर्भाविता येच्छा सा भावः । चिकीर्षा जिहीर्षा इत्यादिक्रियाभेदादिच्छाभेदा भवन्ति । करणेच्छा चिकीर्षा हरणेच्छा जिहीर्षा गमनेच्छा जिगमिष्येतिवमादय इच्छाभेदाः क्रियाभेदाः भवन्ति ॥

प्रज्वलनात्मको<sup>(१)</sup> द्वेषः । यस्मिन् सति प्रज्वलितमिवात्मानं मन्यते स द्वेषः । स चात्ममनसोः संयोगाद् दुःखापेक्षात् स्मृत्यपेक्षाद्वोत्पद्यते । प्रयत्नस्मृतिधर्माधर्महेतुः । क्रोधो द्रोहः मन्युरक्षमामर्ष इति द्वेषभेदाः ॥

प्रज्वलनात्मको द्वेषः । एतद्विवृणोति । यस्मिन् सतीत्यादिना । तद्व्यक्तम् । स चात्ममनसोः संयोगाद् दुःखापेक्षात् स्मृत्यपेक्षाद् वा उत्पद्यते । <sup>(१)</sup>अतीते दुःखहेतौ तज्जदुःखस्मृतिजो द्वेषः । प्रयत्नधर्माधर्मस्मृतिहेतुः एतमहं हन्मीति प्रयत्नः द्वेषात् वेदार्थविप्रवकारिषु द्वेषाद्धर्मः तदर्थपरिपालनपरेषु द्वेषादधर्मः । स्मृतिरपि द्वेषादुपजायते यो यं द्वेष्टि स तं सततं स्मरति । क्रोधो द्रोहो मन्युरक्षमामर्ष इति द्वेषभेदाः । शरीरेन्द्रियादिविकारहेतुः क्षणमात्रभावी द्वेषः क्रोधः । अलक्षितविकारश्चिरानुबद्धापकारावसानो द्वेषो

(१) ज्वलनात्मको-पा० ६ पु० ।

(२) सतिहिते दुःखहेतौ अनुभूयमाने दुःखे द्वेषः दुःखात् ।

द्वेष्टः । अपकृतस्य प्रत्यपकारासमर्थस्यान्तर्निगूढो द्वेषो मन्युः । परगुणद्वेषोऽक्षमा । स्वगुणपरिभवसमुत्थो द्वेषोऽमर्षः ॥

प्रयत्नः संरम्भ उत्साह इति पर्यायाः । स द्विविधो जीवनपूर्वकः इच्छाद्वेषपूर्वकश्च । तत्र जीवनपूर्वकः सुप्तस्य प्राणापान<sup>(१)</sup>सन्तानप्रेरकः प्रबोधकाले चान्तःकरणस्येन्द्रियान्तरप्राप्तिहेतुः । अस्य जीवनपूर्वकस्यात्ममनसोः संयोगाद्दुर्माधर्मापेक्षादुत्पत्तिः । इतरस्तु हिताहितप्राप्तिपरिहारसमर्थस्य व्यापारस्य हेतुः शरीरविधारकश्च । स चात्ममनसोः संयोगादिच्छापेक्षाद् द्वेषापेक्षादुत्पद्यते ॥

प्रयत्नः संरम्भ उत्साह इति पर्यायाः । स द्विविधो जीवनपूर्वक इत्यादि । सदेहस्यात्मनो विषयमानकर्माशयसहितस्य मनसा सह संयोगः सम्बन्धो जीवनम् तत्पूर्वकः प्रयत्नः कामर्थक्रियां करोतीत्यत आह । तच्च जीवनपूर्वक इति । सुप्तस्य प्राणापानक्रिया प्रयत्नकार्या क्रियात्वात् । न च तदानीमिच्छाद्वेषो प्रयत्नहेतु सम्भवतः तस्माज्जीवनपूर्वक एव प्रयत्नः प्राणापानप्रेरको गम्यते न केवलं जीवनपूर्वक एव प्रयत्नः प्राणापानप्रेरकः किं तु प्रबोधकाले ऽन्तःकरणस्येन्द्रियान्तरप्राप्तिहेतुश्च विषयोपलम्भानुमितान्तःकरणेन्द्रियसंयोगः प्रयत्नपूर्वकान्तःकरणक्रियाजन्योऽन्तःकरणेन्द्रियसंयोगत्वात् जागरान्तःकरणेन्द्रियसंयोगवदिति प्रयत्नपूर्वकतासिद्धिः । अस्य जीवनपूर्वकस्यात्ममनसोः संयोगाद्दुर्माधर्मापेक्षादुत्पत्तिः धर्माधर्मापेक्ष आत्ममनसोः संयोगो जीवनं तस्मादस्योत्पत्तिरित्यर्थः । इतरस्तु इच्छाद्वेषपूर्वकश्च हिताहितप्राप्तिपरिहारसमर्थस्य व्यायामस्य व्यापारस्य हेतुः शरीरविधारकश्च गुरुत्वे सत्यपततः शरीरस्येच्छापूर्वकः प्रयत्नो विधारकः<sup>(२)</sup> स चात्ममनसोः संयोगादिच्छाद्वेषापेक्षादुत्पद्यते हितसाधनोपादानेषु प्रयत्नः इच्छापूर्वको दुःखसाधनपरित्यागे प्रयत्नो द्वेषपूर्वकः ॥

गुरुत्वं जलभूम्योः पतनकर्मकारणम् । अप्रत्यक्षं पतनकर्मानुमेयं संयोगप्रयत्नसंस्कारविरोधि । अस्य चाबादिपरमाणुरूपादिवन्नित्यानित्यत्वनिष्पत्तयः<sup>(३)</sup> ॥

गुरुत्वं जलभूम्योरित्याश्रयकथनम् । पतनकर्मकारणमिति तस्य कार्यनिरूपणम् अप्रत्यक्षमिति स्वभावोपवर्णनम् । न केनचिदिन्द्रियेण गुरुत्वं गृह्यते इत्यर्थः । ये तु त्वगिन्द्रियग्राह्यं गुरुत्वमाहुः । तेषामधःस्थितस्य द्रव्यस्य स्पृशौपलम्भवद्गुरुत्वोपलम्भप्रसङ्गः त्वगिन्द्रियस्याग्रौपलम्भे स्वसन्निकर्षव्यतिरेकेणान्यापेक्षासम्भवात् । यत्तूपरिस्थितस्य गुरुत्वं प्रतीयते तद्वस्तादीनामधोगमनानुमानात् अतीन्द्रिय चेत् कथमस्य प्रतीतिरित्यत आह । पतनकर्मानुमेयमिति । यदवयविद्रव्यस्य पतनं तेन यदेकार्थसमवेतसमवायिकारणं तदेव हि नो गुरुत्वम् । एतेनैतत् प्रत्युक्तम् यदुक्तमपरैः । अवयविगुरुत्वकार्यस्यावनतिविशेषस्यानुपलम्भादवयविनि गुरुत्वाभाव इति अवयविनः पतनाभावप्रसङ्गात् । अथावयवानां गुरुत्वादेव तस्य पतनं तदावयवानामपि स्वावयवगुरुत्वात् पतनमिति सर्वत्र कार्यं तदुच्छेदः । अथ व्यधिकरणेभ्यः स्वावयवगुरुत्वेभ्योऽवयवानां पतनासम्भवात् तेषु गुरुत्वं कल्प्यते तदा अवयविन्यपि कल्पनीयम् न्यायस्य समानत्वात् । यत् पुनरवयविगुरुत्वस्य कार्यातिरेको न गृह्यते तदवयवावयविगुरुत्वभेदस्याल्पान्तरत्वात् । यथा महति द्रव्ये उन्मीयमाने तत्पतितसूक्ष्मद्रव्यान्तरगुरुत्वकार्यग्रहणम् । संयोगप्रयत्नसंस्कारविरोधि । गुरुत्वस्य संयोगेन प्रयत्नेन वेगाख्येन च संस्कारेण सह विरोधो विद्यते तैः प्रतिबद्धस्य स्वकार्याकरणात् । तथा च दोलाकूटस्य संयोगेन प्रतिबन्धादपतनम् प्रयत्नेन प्रतिबन्धादपतनं च शरीरस्य वेगेन प्रतिबन्धादपतनं बहिःक्षिप्तस्य शरशलाकादेः । अस्य चाबादिपरमाणुरूपादिबन्नित्यानित्यत्वनिष्पत्तयः । यथाप्यपरमाणुरूपादयो नित्यास्तथा पार्थिवाप्यपरमाणुष्वपि गुरुत्वम् यथा चाबादिकार्यद्रव्ये कारणगुणपूर्वप्रक्रमेण रूपादयो जायन्ते आश्रयविनाशाच्च विनश्यन्ति तथा गुरुत्वमपि ॥

द्रवत्वं स्यन्दनकर्मकारणम् । त्रिद्रव्यवृत्तिः । तत्तु द्विविधम् सांसिद्धिकं नैमित्तिकं च । सांसिद्धिकमपां विशेषगुणः । नैमित्तिकं पृथिवीतेजसोः सामान्यगुणः । सांसिद्धिकस्य गुरुत्ववन्नित्यानित्यत्वनिष्पत्तयः । सङ्घातदर्शनात् सांसिद्धिकमयुक्तमिति चेन्न । दिव्येन तेजसा

संयुक्तानामाप्यानां परमाणूनां परस्परं संयोगो द्रव्यार-  
म्भकः सङ्घाताख्यः तेन परमाणुद्रवत्वप्रतिबन्धात्<sup>(१)</sup> का-  
र्यं हिमकरकादौ द्रवत्वानुत्पत्तिः । नैमित्तिकं च पृथिवी-  
तेजसोरग्निसंयोगजम् । कथम् सर्पिर्जतुमधूच्छिष्टादीनां  
कारणेषु परमाणुष्वग्निसंयोगाद्वेगापेक्षात्<sup>(२)</sup> कर्मोत्प-  
त्तौ तज्जेभ्यो विभागेभ्यो द्रव्यारम्भकसंयोगविनाशात्  
कार्यद्रव्यनिवृत्तावग्निसंयोगादौष्ण्यापेक्षात् स्वतन्त्रेषु  
परमाणुषु द्रवत्वमुत्पद्यते ततस्तेषु भोगिनामदृष्टा-  
पेक्षादात्माणुसंयोगात् कर्मोत्पत्तौ तज्जेभ्यः संयोगेभ्यो  
द्व्यणुकादिप्रक्रमेण कार्यद्रव्यमुत्पद्यते तस्मिंश्च रूपाद्यु-  
त्पत्तिसमकालं कारणगुणप्रक्रमेण द्रवत्वमुत्पद्यतइति ॥

द्रवत्व स्यन्दनकर्मकारणम् यत् स्यन्दनकर्मकारणं तद्रवत्वमित्यर्थः ।  
चिद्रव्यवृत्ति पृथिव्युदकज्वलनवृत्तीत्यर्थः । तत् द्विविधमिति । गुरुत्वमेक-  
विध द्रवत्वं तु द्विविधमिति तु शब्दार्थः । नैमित्तिकं सांसिद्धिकं च । निमित्तं  
च वह्निसंयोगस्तस्येदं कार्यमिति नैमित्तिकम् । सांसिद्धिकं च स्वभावसिद्धं  
वह्निसंयोगानपेक्षमिति यावत् । सांसिद्धिकमपां विशेषगुणोऽन्यथाभावात् नैमि-  
त्तिकं पृथिवीतेजसोः सामान्यगुणः साधारणत्वात् । सांसिद्धिकस्य द्रवत्वस्य  
गुरुत्ववन्नित्यानित्यत्वनिरूपणतः । यथा नित्यद्रव्यसमवेतं गुरुत्वं नित्यम्  
अनित्यद्रव्यसमवेतं च कार्ये कारणगुणपूर्वकमाश्रयविनाशाद्विनश्यतीति तथा  
सांसिद्धिकं द्रवत्वमपि । अत्र चोदयति । सङ्घातदर्शनात् सांसिद्धिकद्रवत्वमयु-  
क्तमिति चेत् आप्यस्य हिमकरकादेर्द्रव्यस्य सङ्घातदर्शनात् काठिन्यदर्शनादपां  
स्वभावसिद्धं द्रवत्वमित्युक्तम् । समाधत्ते । दिव्येनेति । सर्वचोदके स्वभाव-  
सिद्धस्य द्रवत्वस्योपलम्भादपा स्वभावसिद्धमेव<sup>(३)</sup> द्रवत्वं तावन्नश्चितम् यच्च  
तु हिमकरकादौ कार्ये द्रवत्वानुत्पत्तिस्तच्च दिव्येन तेजसा सम्बद्धानामा-  
प्यपरमाणूनां परस्परसंयोगो द्रव्यारम्भकः सङ्घाताख्यो यस्तेन हिमकरकारम्भ-

(१) द्रवत्वस्य प्रतिबन्धत्वात्-पा. ६ । ७ पु । (२) संयोगापेक्षात्-पा. ६ । ७ पु ।

(३) स्वाभाविकमेव-पा. ३ पु ।

काणां परमाणूनां द्रवत्वप्रतिबन्धात् तेजःसंयोगेन परमाणूनां द्रवत्वं प्रति-  
बद्धमिति अन्यचाप्यद्रव्यस्य लवणस्य वह्निसंयोगेन द्रवत्वप्रतिबन्धदर्शनादनु-  
मितम् लवणस्याप्यत्वमपि हिमकरकादिवत्कालान्तरेण द्रवीभावदर्शनाद-  
वगतम् विलयनं तु हिमकरकादेर्भौमाग्निसंयोगाद् यद्विलयनं कठिनद्रव्यस्य  
तद्वह्निसंयोगादवगतम् यथा सुवर्णादीनाम् हिमकरकादिविलयनमपि विलयन-  
मेव । तस्मादिहापि दृष्टसामर्थ्या वह्निसंयोग एव निमित्तमाश्रीयते । सां-  
द्विकं द्रवत्वं व्याख्याय नैमित्तिकं व्याचष्टे । नैमित्तिकं पृथिवीतेजसोरग्नि-  
संयोगजमिति । कथमित्यन्तेन पृष्ठः सन्नुपपादयति । सर्पिरित्यादिना ।  
सर्पिर्जंतुमधूच्छिष्टानां पार्थिवानां कारणेषु परमाणुष्वग्निसंयोगात् क्रियोत्पत्तौ  
सत्यां कर्मजेभ्यो विभागेभ्यः सर्पिराद्यारम्भकसंयोगविनाशात् सर्पिरादिद्रव्य-  
निवृत्तौ सत्यां स्वतन्त्रेषु परमाणुषु वह्निसंयोगाद् द्रवत्वमुत्पद्यते तदनन्तरमु-  
त्पन्नद्रवत्वेषु परमाणुषु भोगिनामदृष्टापेक्षादात्मपरमाणुसंयोगात् क्रियोत्पत्तौ  
सत्यां कर्मजेभ्यः परमाणूनां परस्परसंयोगेभ्यो द्युणुकादिप्रक्रमेण कार्यद्रव्ये  
जाते रूपाद्युत्पत्तिकाले एव कारणद्रव्यजेभ्यो द्रवत्वमुत्पद्यते । हिमकरका-  
दिविलयनेऽप्येवमेव<sup>(१)</sup> न्यायः ॥

**स्नेहोऽपां विशेषगुणः । संग्रहमृजादिहेतुः । अ-  
स्यापि गुरुत्ववन्नित्यानित्यत्वनिष्पत्तयः ॥**

स्नेहोऽपां विशेषगुणः संग्रहमृजादिहेतुः । संग्रहः परस्परमयुक्तानां  
सक्तादीनां पिण्डीभावप्राप्तिहेतुः संयोगविशेषः मृजा कायस्योद्वर्तनादिकृता  
शुद्धिः आदिशब्दान्मृदुत्वं च तेषां हेतुः । स्नेहस्यापि गुरुत्ववन्नित्यानित्य-  
त्वनिष्पत्तयः गुरुत्वं च परमाणुषु नित्यं कार्यं च कारणगुणपूर्वकमाश्रयवि-  
नाशद्विनाशि तथा स्नेहोपीति ॥

**संस्कारस्त्रिविधो वेगो भावना स्थितिस्थापक<sup>(२)</sup>-  
श्च । तत्र वेगो मूर्तिमत्सु पञ्चसु द्रव्येषु निमित्तविशे-  
षापेक्षात् कर्मणो जायते<sup>(३)</sup> नियतदिक्क्रियाप्रबन्धहेतुः**



स्पर्शवद्द्रव्यसंयोगविशेषविरोधी क्वचित्कारणगुणपूर्वक्र-  
मेणोत्पद्यते । भावनासञ्ज्ञकस्त्वात्मगुणो दृष्टश्रुतानुभू-  
तेष्वर्थेषु स्मृतिप्रत्यभिज्ञानहेतुर्भवति ज्ञानमददुःखादि-  
विरोधी । पट्वभ्यासादरप्रत्ययजः पटुप्रत्ययापेक्षा<sup>(१)</sup> दा-  
त्ममनसोः संयोगा<sup>(२)</sup> दाश्चर्येऽर्थे पटुः संस्कारातिशयो  
(<sup>३</sup>) जायते । यथा दाक्षिणात्यस्योष्ट्रदर्शनादिति । विद्या-  
शिल्पव्यायामादिष्वभ्यस्यमानेषु तस्मिन्नेवार्थे पूर्वपूर्व-  
संस्कारमपेक्षमाणादुत्तरोत्तरस्मात् प्रत्ययादात्ममन-  
सोः संयोगात् संस्कारातिशयो जायते । प्रयत्नेन मन-  
श्चक्षुषि स्थापयित्वाऽपूर्वमर्थं दिदृक्षमाणस्य विद्युत्स-  
म्यातदर्शनवदादरप्रत्ययः तमपेक्षमाणादात्ममनसोः  
संयोगात् संस्कारातिशयो जायते । यथा देवहूदे राजत-  
सौवर्णपद्मदर्शनादिति । स्थितिस्थापकस्तु<sup>(४)</sup> स्पर्शव-  
द्द्रव्येषु वर्तमानो घनावयवसन्निवेशविशिष्टेषु काला-  
न्तरावस्थायिषु स्वाश्रयमन्यथाकृतं<sup>(५)</sup> यथावस्थितं  
स्थापयति । स्थावरजङ्गमविकारेषु धनुःशाखाशृङ्गद-  
न्तास्थिसूत्रवस्त्रादिषु भुग्नसंवर्तितेषु स्थितिस्थाप-  
कस्य कार्यं संलक्ष्यते । नित्यानित्यत्वनिष्पत्तयोऽस्यापि  
गुरुत्ववत्<sup>(६)</sup> ॥

संस्कारस्त्रिविधो वेगो भावनास्थितिस्थापकश्चेति । तत्र वेगो मूर्ति-  
मत्सु पञ्चद्रव्येषु निमित्तविशेषापेक्षात् कर्मणो जायते । पञ्चसु द्रव्येषु पृथिव्यग्ने-  
जोवायुमनस्सु कर्म वेग करोति नान्यत्र स्वयमभावात् नोदनभिघातादिनिमि-  
तविशेषापेक्षं न केवलं मन्दगतौ वेगाभावात् । नियतदिक् क्रियाप्रबन्धहेतुः ।

(१) पट्वभ्यासापेक्षा-पा ६।७ पु ।

(३) संस्कारो जायते-पा ५ पु ।

(५) अन्यथाभूत-पा १ पु ।

(२) संयोगविशेषा-पा ५ पु ।

(४) स्थितिस्थापकस्तु-इति क्वचित् ।

(६) दृष्टव्या-इत्यधिकम् ५ पु ।

यद्विगाभिमुख्येन क्रियया वेगो जन्यते तद्विगाभिमुखतयेव क्रियासन्तानस्य हेतुरित्यर्थः । स्पर्शवदिति । विशिष्टेन स्पर्शवद्द्रव्यसंयोगेनात्यन्तनिविडा-  
वयववृत्तिना वेगो विनाश्यते यः स्वयविशिष्टः मन्दस्तु वेगः स्पर्शवद्द्रव्य-  
संयोगमात्रेण विनश्यति यथातिदूर गतस्येषोस्तिमितवायुप्रतिबद्धस्य । क्वचि-  
दिति । बाहुल्येन तावद्वेगः कर्मजः क्वचिद्वेगवदवयवारब्धे जलात्रयत्रिणि  
कारणवेगेभ्योऽपि जायते । भावनेत्यादि । भावनासंज्ञकस्तु संस्कार आत्म-  
गुणः । दृष्टश्रुतानुभूतेष्विति । दृष्टश्रुतानुभूतेष्वर्थेषु स्मृतेः प्रत्यभिज्ञानस्य च  
हेतुरिति तस्य कार्यकथनम् । दृष्टश्रुतानुभूतेष्विति विपर्ययावगतेऽप्यर्थो बोद्ध-  
व्यस्तत्रापि स्मृतिदर्शनात् । ज्ञानेति । प्रतिपक्षज्ञानेन संस्कारो विनाश्यते । दूता-  
द्विव्यसनपन्नस्य पूर्वाधीतविस्मरणात् । मदेनापि संस्कारस्य विनाशः सुराम-  
तस्य पूर्वस्मृतिलोपात् । मरणादिदुःखादपि संस्कारो विनश्यति जन्मान्तरानु-  
भूतस्मरणाभावात् । आदिशब्देन सुखादिपरिग्रहः । भोगासक्तस्य कुपितस्य वा  
पूर्ववृत्तस्मृत्यभावात् । पटुभ्यासेति । पटुप्रत्ययादभ्यासप्रत्ययादादरप्रत्ययाच्च  
संस्कारो जायते । पटुप्रत्ययापेक्षादात्ममनसोः संयोगविशेषादाश्चर्येऽर्थे पटुः  
संस्कारो जायते । यथेति । उष्ट्रो दाक्षिणात्यस्यात्यन्ताननुभूताकारत्वादाश्चर्य-  
भूतार्थः तद्वर्शनात् तस्य पटुः संस्कारो जायते कालान्तरेऽप्युष्ट्रानुभवस्मृति-  
जननात् । अभ्यासप्रत्ययजं संस्कारं दर्शयति । विद्याशिल्पेत्यादि । विद्याशा-  
स्त्रागमादिका शिल्प पञ्चभङ्गादिक्रिया व्यायाम आयुधादिश्रमः तेष्वभ्यस्यमा-  
नेषु तस्मिन्नेवार्थे पूर्वगृहीते । पूर्वेत्यादि । यतः सुविरमनुवर्तते स्फुटतरं च  
स्मरणं करोति न ह्याद्यानुभव एव संस्कारविशेषमाधत्ते प्रथमं तदर्थस्मरणा-  
भावात् नाप्युतर एव हेतुः पूर्वाभ्यासवैयर्थ्यात् तस्मात् पूर्वसंस्कारापेक्षा-  
त्तरोत्तरानुभवविहिताधिकाधिकसंस्कारोत्पत्तिक्रमेणोपान्त्यसंस्कारापेक्षादन्यानु-  
भवात् तदुत्पत्तिः ॥

इदं त्विह निरूप्यते । विद्यायामभ्यस्यमानायां किं तदर्थो वाक्येन  
प्रतिपादयते किं वा स्फोटनं कुतः संशयो विप्रतिपत्तेः । एके घदन्ति  
स्फोटोऽर्थं प्रतिपादयतीति । अपरे त्वाहुर्वाक्यं प्रत्यायकमिति । अतो  
युक्तः संशयः किं तावत्प्राप्सु स्फोटोऽर्थप्रत्यायक इति । यदि हि वशीन-  
तिरिक्तं पदं पदानतिरिक्तं च काव्यं तदर्थप्रत्यय एव न स्यादिति । तथाहि

अ वर्णाः प्रत्येकमर्थविषयां धियमाविर्भावयन्ति शेषवर्णवैयर्थ्यात् समुदायश्च  
तेषां न सम्भवति अन्त्यवर्णग्रहणसमये पूर्ववामसम्भवात् । नित्यत्वाद्वर्णाना  
मस्ति समुदाय इति चेत् तथापि न तेषां प्रतीतिरनुवर्तते अप्रतीयमानानां च  
प्रत्यायकत्वे सर्वदार्थ्यप्रतीतिप्रसङ्गः । नहि प्रतीत्य अप्रतीयमानानां सर्वथा  
अप्रतीयमानानां च कश्चिद्विशेषः । पूर्वावगता वर्णाः स्मृत्याकृताः प्रतीतिहेतवः  
इति चेत् यदि हि स्मृतिरपि क्रमभाविनी तदा नास्ति वर्णसाहित्यम्  
तृतीयवर्णग्रहणकाले प्रथमवर्णस्मृतिविलोपात् युगपदुत्पादस्तु स्मृतीनामना-  
शङ्कनीय एव ज्ञानयोगपदप्रतिषेधात् । अथ प्रथममाद्यवर्णज्ञानं तदनु  
संस्कारः तदनु तृतीयवर्णज्ञानम् तेन प्राक्तनेन संस्कारेणान्त्यो विशिष्टः  
संस्कारो जन्यते इत्यनेन क्रमेणान्ते निखिलवर्णविषयः संस्कारो जातो  
निखिलवर्णविषयमेकमेव स्मृतिं युगपत् करोतीत्याश्रीयते तदा क्रमो हीयेत  
क्रमो हि पौर्वापर्यम् तच्च देशनिबन्धनं कालनिबन्धनं वा स्यात् उभयमपि तद्व-  
र्णेषु नावकाशं लभते तेषां सर्वगतत्वान्नित्यत्वाच्च । बुद्धिक्रमनिबन्धनस्तु  
वर्णानां क्रमो भवेत् स चैकस्यां स्मृतिबुद्धौ परिवर्तमानानां प्रत्यस्तमित  
इत्यक्रमाणामेव प्रतिपादकत्वम् । अतश्च सरो रसो वनं नवं नदीं दीनेत्या-  
दिष्वर्थभेदप्रत्ययो न स्याद्वर्णानामभेदात् क्रमस्य प्रतीत्यनङ्गत्वाच्च । अस्ति  
चायं प्रतीतिभेदः सर्ववर्णानुपपद्यमानस्तद्व्यतिरिक्तं निमित्तान्तरमाक्षिपतीति  
स्फोटसिद्धिः । ननु स्फोटाऽपि नानाभिध्यक्तार्थं प्रतिपादयति सर्वदार्थ्यपलब्धि-  
प्रसङ्गात् । अभिव्यक्तिश्च न तस्य वर्णभ्यः सम्भवति उक्तेन न्यायेन तेषामे-  
कैकतः समुदितानां चासामर्थ्यात् तस्मात् स्फोटादपि दुर्लभा अर्थप्रतीतिः ।  
अथ वदन्ति प्रयत्नभेदानुपातिनो वायवीया ध्वनयः प्रत्येकमेव तद्वर्णात्मक-  
तया स्फोटमस्फुटमभिव्यञ्जयन्तः पूर्वं विषयसंस्कारसाक्षिव्यलाभादन्ते स्फो-  
टमाभासयन्ते । तथा चान्ते प्रत्यस्तमितनिखिलवर्णविभागोल्लेखक्रममनवयव-  
मेकं विस्पष्टमर्थतत्त्वमनुभूयते यदि हि वर्णा एव पदं न तदेकबुद्धिनिर्वा-  
ह्यमिति अनालम्बना बुद्धिः पर्यवस्यति शब्दादर्थं प्रतिपद्यामहे इति च  
व्यपदेशो न घटते तस्माद्वर्णव्यतिरिक्तः कोपि सम्भवत्येको यस्मादर्थः स्फु-  
टीभवतीति । एवं प्राप्ते ऽभिधीयते । गुणरत्नाभरणः कायस्थकुलतिलकः  
पाण्डुदास इत्यादिषु पदेषूच्चार्यमाणेषु क्रमभाविनो वर्णाः एवं प्रतीयन्ते

न त्वन्ते वर्णव्यतिरिक्तस्य कस्यचिदर्थस्य संवेदनमस्ति । यदि हि तस्य पूर्वं वर्णोन्मक्ततया संविदेतस्यान्ते स्वरूपसंवेदनं पूर्वज्ञानस्य मिथ्यात्वमवसीयते रजतज्ञानस्येव शुक्तिकासंविनो न चैवं प्रतिपत्तिरस्ति नायं वर्णः किं तु स्फोट इति । या चैयमेकार्थवर्णमार्शनी बुद्धिः सापि नार्थान्तरमवभासयति किं तु वनप्रत्ययवद्वर्णसमुदायमात्रमवलम्ब्यते शब्दादर्थं प्रतिपद्यामहे इति वर्णसमुदायमेव ररीकृत्य लोकः प्रयुङ्गे । न च प्रत्यक्षेणाप्रतीयमानः प्रमाणान्तरतः शक्यो निरूपयितुमुपायाभावात् । अर्थप्रतीत्यन्यथानुपपत्तिस्तदुपाय इति चेत् किमप्रतीयमानः स्फोटार्थाधिगमे हेतुः समर्थितो भवद्भिः प्रतीयमानो वा अप्रतीयमनस्य हेतुत्वे सर्वदार्थप्रतीतिप्रसङ्गः प्रतीतिश्च तस्य नास्तोत्पुक्तम् अर्थप्रत्ययो वर्णानामेव तद्भावभावितामनुगच्छति तेनैवमेव वर व्युत्पत्त्यनुसारार्थप्रतिपादने कश्चिदुपाय आशीयताम् न पुनरप्रतीयमानस्य गगनकुसुमस्येव कल्पना युक्ता । न चेदं वाच्यं वर्णानां प्रतिपादकत्वे क्रमभेदे कर्तृभेदे व्यवधाने च प्रतीतिप्रसङ्ग इति । न हि ते विपरीतक्रमाः कर्तृभेदानुपातिनो देशकालव्यवहितास्तदर्थधियः कारणम् कार्योन्नेया हि शक्तयो भावानाम् यथा तेभ्यः कार्यं दृश्यते तथैव तेषां शक्तयः कल्पन्ते । यथोपदिशन्ति सन्तः ।

यावन्तो यादृशा ये च यदर्थप्रतिपादने ।

वर्णोः प्रज्ञातसामर्थ्यास्ते तथैवावबोधकाः ॥ इति ।

सर्वगतत्वान्नित्यत्वाच्च वर्णानां क्रमभावः । अत एव नदीदीनेत्यादिष्वर्थभेदः क्रमभेदात् । वर्णेषु क्रमो नास्ति स कथमेषामङ्गं स्यादिति चेन्न तेषामुत्पत्तिभाजामव्याप्यवृत्तीनां देशकालकृतस्य पौर्वापर्यस्य सम्भवात् । यच्चेद्भुक्तम् प्रत्येकशः समुदितानां च न सामर्थ्यमिति तदपि न परस्य मतमालोचितम् । यद्यपि वर्णो अनवस्थायिनस्तथापि तद्विषयाः क्रमभाविनः संस्काराः संभूय पदार्थधियमातन्वते । यद्वा पूर्ववर्णसंस्कारस्मरणयोरन्यतरसापेक्षान्त्यो वर्णः प्रत्यायकः यथा चानेकसंस्काराः संभूय स्मरणं जनयन्ति तथोपपादितं द्वित्वे । अथ मन्यसे वर्णविषयात् संस्कारादर्थप्रतीतिरयुक्ता संस्कारा हि यद्विषयोपलम्भसम्भावितजन्मानस्तद्विषयामेव स्मृतिमाधातुमीशते न कार्यान्तरम् । यथाह मण्डनः स्फोटसिद्धौ ।

संस्काराः खलु यद्वस्तुद्रुपप्रख्याविभाविताः ।

फलं तत्रैव जनयन्त्यतीर्थं धीर्न कल्प्यते ॥ इति ।

तदप्यसमोचीनम् । यतः पदार्थप्रतीत्यनुगुणतया प्रत्येकमनुभवैराधीयमाना वर्णविषयाः संस्काराः स्मृतिहेतुसंस्कारविलक्षणशक्तय एवाधीयन्ते तथाभूतानामेव तेषां कार्येणाधिगमात् सन्तु वा भावनारूपाः संस्कारास्तथापि तेषामर्थप्रतिपादनसामर्थ्यमुपपद्यते तद्भावभावितात् । यो हि स्फोटं कल्पयति तेन स्फोटस्यार्थप्रतिपादनशक्तिरपि कल्पनीयेति कल्पनागौरवम् उभयसिद्धस्य संस्कारस्य सामर्थ्यमात्रकल्पनायां तु लाघवमस्तीत्येतदेव कल्पयितुमुचितम् । यथोक्तं न्यायवादिभिः ।

यद्यपि स्मृतिहेतुत्व संस्कारस्य व्यवस्थितम् ।

कार्यान्तरेऽपि सामर्थ्यं न तस्य प्रतिहन्यते ॥ इति ।

तदेवं वर्णभ्य एव संस्कारद्वारेणार्थप्रत्ययसम्भवादयुक्ता स्फोटकल्पनेति ॥

आदरप्रत्ययजं संस्कारं दर्शयति । प्रयत्नेनेत्यादिना । आदरः प्रयत्नातिशयस्तस्मादपूर्वमर्थं द्रष्टुमिच्छतो यद्विद्युत्सम्पातदर्शनवदर्थदर्शनं तदादरप्रत्ययस्तमेवापेक्षमाणादः तममनसोः संयोगात् संस्कारातिशयो जायते चिरकालातिक्रमेपि तस्यानुच्छेदात् । अचोदाहरणम् । यथा देवहूदे इत्यादि । देवहूदे चैत्रमासस्य चिचानक्षत्रसंयुक्तायां पौर्णमास्यामर्धरात्रे राजतानि सौवर्णानि च पद्मानि दृश्यन्ते इति वार्तामवगम्य तस्यां तिथौ दिदृक्षया मिलितानां सन्निधीयमानेऽर्धरात्रे प्रयत्नातिशयाच्चक्षुषि मनः स्थापयित्वा स्थितानामुत्थितेषु पद्मेषु क्षणमात्रदर्शनादादरप्रत्ययात् संस्कारातिशयः कालान्तरेऽपि स्फुटतरस्मृतिहेतुरुपजायते । स्थितिस्थापक<sup>(१)</sup> कथयति । स्थितिस्थापकस्त्विति । अस्यर्शवद्द्रव्यवृत्तेर्भावनाख्यात् संस्कारात् स्पर्शवद्द्रव्यवृत्तित्वेन स्थितिस्थापकस्य विशेषमाख्यातुं तुशब्दः । ये घना निविडा अवयवसन्निवेशाः तैर्विशिष्टेषु स्पर्शवत्सु द्रव्येषु वर्तमानः स्थितिस्थापकः स्वाश्रयमन्यथाकृतमवनामितं यथावत्स्थापयति पूर्ववद्वज्जुं करोति । ये प्रत्यक्षतोऽनुपलम्भात् स्थितिस्थापकस्याभावमिच्छन्ति तान् प्रति तस्य कार्येण सद्भावं दर्शयन्नाह । स्थावरजङ्गमविकारेष्विति । भुग्नाः कुञ्जीकृताः सर्वर्तिताः पूर्वावस्थां प्रापिताः भुग्नाश्च

ते संवर्तिताश्चेति भुग्नसंवर्तिताः तेषु स्थितिस्थापकस्य कार्ये लक्ष्यते । किमुक्तं स्यात् धनुःशाखादिष्ववनामितविमुक्तेषु यत् पूर्वोक्तस्याप्राप्तिहेतुराद्यस्य कर्मणः एकार्थसमवेतमसमवायिकारणं स स्थितिस्थापकः संस्कारोन्यस्यासम्भवात् । अन्ये तु भुग्नसंवर्तितेष्विति सूत्रवस्त्रादिष्विति अस्येदं विशेषणमिति मन्यमानाः भुग्नानि यानि सूत्रादीनि संवर्तितानि तेष्विति व्याक्षते । तस्य नित्यानित्यत्वनिष्पत्तयो गुरुत्ववत् । यथा गुरुत्वं परमाणुषु नित्यं कार्येष्वनित्यं कारणगुणपूर्वकं च तथा स्थितिस्थापकोपीत्यर्थः ॥

धर्मः पुरुषगुणः । कर्तुः प्रियहितमोक्षहेतुः अतीन्द्रियोऽन्त्यसुखसंविज्ञानविरोधी पुरुषान्तःकरणसंयोगविशुद्धाभिसन्धिजः वर्णाश्रमिणां प्रतिनियतसाधननिमित्तः । तस्य तु साधनानि श्रुतिस्मृतिविहितानि वर्णाश्रमिणां सामान्यविशेषभावेनावस्थितानि द्रव्यगुणकर्माणि । तत्र सामान्यानि धर्मे श्रद्धा अहिंसा भूतहितत्वं सत्यवचनमस्तेयं ब्रह्मचर्यमनुपधा क्रोधवर्जनमभिषेचनं शुचिद्रव्यसेवनं विशिष्टदेवताभक्तिरुपवासोऽप्रमादश्च । ब्राह्मणक्षत्रियवैश्यानामिज्या<sup>(१)</sup>ध्ययनदानानि ब्राह्मणस्य विशिष्टानि प्रतिग्रहाध्यापनयाजनानि स्ववर्णविहिताश्च<sup>(२)</sup>संस्काराः । क्षत्रियस्य सम्यक्प्रजापालनमसाधुनियहो युद्धेष्वनिवर्तनं स्वकीयाश्च संस्काराः । वैश्यस्य क्रयविक्रयकृषिपशुपालनानि स्वकीयाश्च संस्काराः । शूद्रस्य पूर्ववर्णपारतन्त्र्यममन्त्रिकाश्च क्रियाः । आश्रमिणां तु ब्रह्मचारिणो गुरुकुलनिवासिनः स्वशास्त्रविहितानि गुरुशुश्रूषाग्नीन्धनभैक्ष्याचरणानि मधुमांसदिवास्वप्नाञ्जनाभ्य-

धुनादिवर्जनं च । विद्याव्रतस्नातकस्य कृतदारस्य  
गृहस्थस्य शालीनयायावरवृत्त्युपार्जितैरर्थैर्भूतमनुष्य-  
देवपितृब्रह्माख्यानां पञ्चानां महायज्ञानां सायम्प्रात-  
रनुष्ठानम् एकाग्निविधानेन पाकयज्ञसंस्थानां च  
नित्यानां शक्नो विद्यमानायामग्न्याधेयादीनां च ह-  
विर्यज्ञसंस्थानामग्निष्टोमादीनां सोमयज्ञसंस्थानां च ।  
ऋत्वन्तरेषु ब्रह्मचर्यमपत्योत्पादनं च । ब्रह्मचारिणो  
गृहस्थस्य वा ग्रामान्निर्गतस्य वनवासो<sup>(१)</sup> वल्कलाजि-  
नकेशश्मश्रुनखरोम<sup>(२)</sup>धारणं च । वन्यहुतातिथिशेष-  
भोजनानि वानप्रस्थस्य<sup>(३)</sup> । त्रयाणामन्यतमस्य श्रद्धा-  
वतः सर्वभूतेभ्यो नित्यमभयं दत्त्वा संन्यस्य स्वानि  
कर्माणि यमनियमेष्वप्रमत्तस्य षट्पदार्थप्रसंख्याना-  
द्योगप्रसाधनं प्रव्रजितस्येति । दृष्टं प्रयोजनमनुद्दिश्यै-  
तानि साधनानि भावप्रसादं चापेक्ष्यात्ममनसोः संयो-  
गादुर्मोत्यत्तिरिति ॥

धर्मः पुरुषेति । यो धर्मः स पुरुषस्य गुणो न कर्मसामर्थ्यामित्यर्थः ।  
कर्तुः प्रियहितमोक्षहेतुः । प्रियं सुखं हितं सुखसाधनं मोक्षो नवानामात्मवि-  
शेषगुणानामत्यन्तोच्छेदस्तेषां हेतुः । कर्तुः प्रियादीनामेव यो हेतुः स धर्म  
इति व्याख्येयम् । न तु कर्तुरेव यः प्रियादिहेतुः स धर्म इति व्याख्या । पुत्रेण  
कृतस्य श्राद्धस्य पितृगामितृपिप्रफलश्रवणात् । वृष्टिकामेन कारीर्यां कृतायां तद-  
न्यस्यापि समीपदेशवर्तिनो वृष्टिफलसम्बन्धदर्शनात् स्वर्गकामो यजेतेत्या-  
दिवाक्ये यागेन स्वर्गं कुर्यादिति कर्मणः श्रेयःसाधनत्वं श्रूयते । यश्च निःश्र-  
यसेन पुरुष संयुनक्ति स धर्मः तस्माद्यागादिकमेव धर्मो न पुरुषगुणः  
तथाहि यो यागमनुतिष्ठति तं धार्मिकमित्याचक्षते । एतदयुक्तम् । क्षणि-

(१) ग्रामान्निर्गतस्य वनेषु वासो-पा ५।६ पु । (२) नखलोम-पा ६ पु ।

(३) भोजनानि वनस्थस्य-पा ५।६ पु ।



कस्य कर्मणः कालान्तरभाविफलसाधनत्वासम्बन्धात्<sup>(१)</sup> । अथोच्यते । क्षणिकं कर्म कालान्तरभावि च स्वयंफलं विवृष्टाच्च कारणत्वात् कार्यस्यानुत्पत्तिः श्रुतं च यागादेः कारणत्वं तदेतदन्यथानुपपत्त्या फलोत्पत्त्यनुगुणं किमपि कालान्तरावस्थायि कर्मसामर्थ्यं कल्प्यते यद्वारेण कर्मणां श्रुता फलसाधनतया निर्वाह्यं तच्च प्रमाणान्तरागोचरत्वादपूर्वमिति व्यपदिश्यते यथोक्तम् ।

फलाय विहितं कर्म क्षणिकं चिरभाविने ।

तत्सिद्धिर्नान्यथेत्येवमपूर्वमपि कल्प्यते ॥

अथोच्यते । न कर्मसामर्थ्यं क्षणिके कर्मणि समवेति शक्तिमति विनष्टे निराश्रयस्य सामर्थ्यस्यावस्थानासंभवात् । स्वर्गादिकं च फलं तदानीमनागतमेव न शक्तेराश्रयो भवितुमर्हति । यदि त्वनुष्ठानानन्तरमेव स्वर्गो भवति अपूर्वकल्पनावैयर्थ्यम् तदुपभोगश्च दुर्निवारः । विशिष्टशरीरेन्द्रियादिविरहादननुभवश्चेत् तर्हि अयं तदानीमनुपपन्न एव स्वर्गस्योपभोग्यैकस्वभावत्वात् अनुपभोग्यमपि सुखस्वरूपमस्तीति अदृष्टकल्पनेयम् । तस्मान्न फलाश्रयमपूर्वम् । न चाकाशादिसमवेतादपूर्वादात्मगामिफलसम्भवः वस्तुभूतं च कार्यमनाधारं नापपद्यते तस्मादात्मसमवेतस्यैव तस्योत्पत्तिरभ्यनुज्ञेया तथा सति च तत्कर्मसामर्थ्यं स्यात् अन्यसामर्थ्यस्यान्यवासमवायात् अथान्यस्याप्यन्यसमवेता शक्तिरिष्यते तस्याः कार्यानुमेयत्वादिति चेत् । यथोक्तम् ।

शक्तिः कार्यानुमेया हि यद्गतैवोपलभ्यते ।

तद्गतैवाभ्युपेतव्या स्वाश्रयान्याश्रयापि च ॥ इति ।

तदुक्तम् । विनष्टे शक्तिमति तन्निरपेक्षस्य शक्तिमात्रस्य कार्यजनकत्वानुपलम्भादेव तेनैतदपि प्रत्युक्तम् । यदुक्तं मण्डनेन विधिविवेके तदाहितत्वात् तस्य शक्तिरिति यागेनाहितत्वादपूर्वं यागस्य कार्यं स्यान्न तु शक्तिरपूर्वोपकृतात् कर्मणः फलानुत्पत्तेः<sup>(२)</sup> तस्माद्विरनिवृत्ते कर्मणि देशकालावस्थादिसहकारिणोऽपूर्वादेव फलस्योत्पत्तेरपूर्वमेव<sup>(३)</sup> श्रेयःसाधनम् । कारणत्वश्रुतिस्तु यागादेरपूर्वजननद्वारेण न साक्षादिति प्रमाणानुरोधादाश्रयणीयम् । तथा सति युक्तं धर्मः पुरुषगुण इति । योऽपि यागादौ धर्मव्यपदेशः सोऽप्यपूर्वसाधनतया

(१) फलासम्भवात्-पा. ३ पु. ।

(२) फलानुपपत्तेः-पा. १ पु. ।

(३) फलस्योत्पत्तिरित्यपूर्वमेव-पा. ३ पु. ।

प्रीतिसाधन इव स्वर्गशब्दप्रयोगः । स्वर्गसाधने हि<sup>(१)</sup> चेदितस्य ज्योतिष्ठोमस्य निरन्तरं प्रीतिसाधनतयार्थवादेन स्तुतिश्चन्द्रनादैश्च प्रीतियोगे सति प्रयोगात् तदभावे चाप्रयोगात् प्रीतिनिबन्धनः स्वर्गशब्दः यस्य यथालक्षणाया प्रीतिसाधने प्रयोगः प्रीतिमात्राभिधाने ऽपि तस्मात् प्रीतिसाधनप्रतीत्युत्पत्तेः<sup>(२)</sup> रुभयाभिधानशक्तिकल्पनावैयर्थ्यात् । एवं धर्मशब्दस्यापि लक्षणाया तत्साधने प्रयोगः श्काभिधानादेवोभयप्रतीतिष्विद्वेरुभयाभिधानशक्तिकल्पनानवकाशादिति तार्किकाणां प्रक्रिया । अतीन्द्रियः केनचिदिन्द्रियेणायोगिभिरन गृह्यते इत्यतीन्द्रियो धर्मः । अन्यसुखसंविज्ञानविरोधी । धर्मस्तावत् कार्यत्वादवश्यं विनाशी न च निर्हेतुको विनाशः कस्यचिद्विद्यते अन्यतस्ततो विनाशे चास्य नियमेन फलोत्पत्तिकालं यावदवस्थानं स्यात् । फलं च धर्मस्य कस्यचिदनेकसंश्लेशसहस्रोपभोग्यम् तस्य यदि प्रथमोपभोगादपि<sup>(३)</sup> नाशः कालान्तरे फलानुत्पादः । न चैकस्य निर्भगस्य भागशः नाशः सम्भाव्यते तस्मादन्यस्यैव । सम्यग्बिज्ञानेन धर्मो विनाश्यते । ये तु नित्यं धर्ममाहुस्तेषां प्रायणानुपपत्तिर्धर्मो धर्मक्षयाभावात् । पुरुषान्तःकरणेति । आत्मविशेषगुणत्वात् सुखादिवत् । विशुद्धेति । विशुद्धोऽभिसन्धिः दम्भादिरहितः संकल्पविशेषः तस्माद्भूमौ जायते । वर्णाश्रमिणमिति । वर्णा ब्राह्मणक्षत्रियविद्वशूद्राः । आश्रमिणो ब्रह्मचरिगृहस्थवानप्रस्थयतयः । तेषां धर्मः प्रतिबन्धे प्रत्याश्रमे चाधिकृत्य विहितैः साधनेर्जन्यते इत्यर्थः । अतीन्द्रियस्य धर्मस्य साधनानि कुतः प्रत्येतव्यानि तच्चाह । तस्य त्विति । विशिष्टेनानुष्ठानेनाचार्यमुखाच्छ्रूयत एव न तु लिखित्वा गृह्यते इति श्रुतिर्वेदः स्मृतिर्मन्वादिवाक्यं ताभ्यां विहितानि प्रतिपादितानि वर्णाश्रमिणां सामान्यविशेषभावेनावस्थितानि द्रव्यगुणकर्माणि सामान्यानि धर्मसाधनानि । तत्र सर्वेषां वर्णाश्रमिणां च सामान्यरूपतया<sup>(४)</sup> धर्मसाधनानि कथ्यन्ते । धर्मे श्रद्धा धर्मे मनःप्रसादः । आहिंसा भूतानामनभिद्रोहसंकल्पः । प्रतिषिद्धस्याभिद्रोहस्य निवृत्तेरधर्मो न भवति न तु धर्मो जायते । अनभिद्रोहसंकल्पस्तु विहितत्वात् स्यादेव धर्मसाधनम् । भूतहितत्वं भूतानामनुग्रहः सत्यवचनं यथार्थवचनम् । अस्तेयमशस्त्रपूर्वकं परस्वग्रहणं भया न कर्तव्य-

(१) स्वर्गसाधकत्वेन हि-पा. ३ पु. ।

(३) भोगादेव-पा. ३ पु. ।

(२) प्रीतिसाधने प्रत्युत्पत्तेः-पा. ३ पु. ।

(४) सामान्यानि-पा. १ पु. ।

मितिसंकल्पः न तु परस्वादाननिवृत्तिमात्रमभावरूपम् । ब्रह्मचर्यम्  
 स्त्रीसेवापरिवर्जनम् । एतदपि संकल्परूपम् । अनुपधा भावशुद्धिर्विशु-  
 द्धेनाभिप्रायेण कृतानां कर्मणां धर्मसाधनत्वात् । क्रोधवर्जनं क्रोधपरित्यागः  
 सोऽपि संकल्पात्मक एव । अभिषेचनं स्नानम् । शुचिद्रव्यसेवनं शुचीनां  
 तिलादिद्रव्याणां क्वचित्पर्वणि नियमेन सेवनं धर्मसाधनम् । विशिष्टदेवताभ-  
 क्तिस्तयीसंमतायां देवतायां भक्तिरित्यर्थः । उपवास एकादश्यादिभोजननि-  
 वृत्तिसंकल्पः । अप्रमादो नित्यनैमित्तिकानां कर्मणामवश्यभावेन करणम् ।  
 एतानि सर्वेषामेव समानानि धर्मसाधनानि । इज्या यागहोमानुष्ठानम् ।  
 अध्ययनं वेदपाठः । दानं स्वद्रव्यस्य परस्वतापत्तिसंकल्पविशेषः । शूद्रस्यापि  
 दानमस्त्येव तेन यज्ञादिषु यद्दानं तदभिप्रायेणैदं चैवार्थकानां विशिष्टं  
 धर्मसाधनमुक्तम् । ब्राह्मणस्य विशिष्टान्यसाधारणानि धर्मसाधनानि  
 प्रतिपादयति । प्रतिग्रहाध्यापनयाजनानि । प्रतिग्रहो विशिष्टाद्रव्यग्रहणम् ।  
 अध्यापनं तु प्रसिद्धमेव । याजनमात्विज्यम् । एतानि ब्राह्मणस्य धर्मसाधनानि  
 तस्यामीभिरेवोपायैरर्जितानां द्रव्याणां धर्माधिकारात् । स्ववर्णविहिताश्चा-  
 ष्टुचत्वारिंशत्संस्कारा वैदिककर्मानुष्ठानयोग्यतापादनद्वारेण ब्राह्मणस्य धर्मसा-  
 धनम् । क्षत्रियस्य विशिष्टानि धर्मसाधनानि । सम्यक् प्रजापालनं न्यायवृ-  
 त्तीनां प्रजानां परिरक्षणम् । असाधुनिग्रहः दुष्टानां यथाशास्त्रं शासनम् ।  
 युद्धेष्वनिवर्तनं युद्धेषु विजयावधिः प्राणावधिर्वा आयुधव्यापारः । स्वकीयाश्च  
 संस्काराः । वैश्यस्य क्रयविक्रयकृषिपशुपालनानि । मूल्यं दत्त्वा परस्माद् द्रव्य-  
 ग्रहणं क्रयः मूल्यमादाय परस्य स्वद्रव्यदानं विक्रयः । कृषिः परिकर्षितायां<sup>(१)</sup>  
 भूमौ बीजस्य वपनं रोपणं च पशुपालनं गोजाविकादिपरिरक्षणम् । एतानि  
 वैश्यस्य धर्मसाधनानि । तस्यामीभिरेवोपायैरर्जितानां धनानां धर्माङ्गत्वात् ।  
 शूद्रस्य पूर्वेषु वर्णेषु पारतन्त्र्यममन्तिकाश्च क्रिया धर्मसाधनम् । आश्रमिणां तु  
 धर्मसाधनमुच्यते । ब्रह्मचारिणो गुरुकुलनिवासिन इति । उपनीय यः  
 शिष्यं साङ्गं सरहस्यं च वेदमध्यापयति स गुरुः तस्य कुले गृहे वसनशीलस्य  
 ब्रह्मचारिणः स्वशास्त्रविहितानि ब्रह्मचारिणमधिकृत्य शास्त्रेण विहितानि<sup>(२)</sup> ।  
 गुरुशुश्रूषा गुरोः परिचर्या गुरुशुश्रूषा च अग्निश्चेन्धनं च भैक्ष्यं च तेषामाच-

रणानि गुरुशुश्रूषाभैक्षयोः करणमेवाचरणम् । अग्नेराचरणम् प्रत्यहमग्नौ होमः इन्धनस्याचरणमन्यथै वनादिन्धनस्याहरणमिति विवेकः । गृहस्थस्य धर्मसाधनम् कथयति । विद्याव्रतस्नातकस्येति । यो वेदाध्ययनार्थं गृहीतं व्रतमधीते वेदे विषर्जितवान् स विद्याव्रतस्नातकः तस्य कृतदारस्य कृतपत्नी-परिग्रहस्य गृहस्थस्य शालीनयायावरवृत्त्युपार्जितैरर्थैर्भूतमनुष्यदेवपितृब्रह्मा-ख्यानां षड्भानां महायज्ञानां सायं प्रातरनुष्ठानम् । यावता धान्येन कुशूलपात्रं कुम्भीपात्रं<sup>(१)</sup> वा परिपूर्यते च्यहमेकाहं वा वर्तनं भवति तावन्माचस्य परेण स्वय-मानीयमानस्य श्रद्धया दीयमानस्य यः परिग्रहः सा शालीना वृत्तिः परस्मादप्रति-ग्रहगतश्चक्रमादाय यत्प्रत्यङ्गुलं भिक्षाटनं सा यायावरवृत्तिः ताभ्यामुपार्जितै-रर्थैः षड्भानां महायज्ञानां प्रातरपराह्णे चानुष्ठानं गृहस्थस्य धर्मसाधनम् । भूतेभ्यो बलिप्रदानं भूतयज्ञः । अतिथिपूजनं मनुष्ययज्ञः । होमो देवयज्ञः । श्राद्धं पितृ-यज्ञः । ब्रह्मयज्ञो वेदपाठः । शकान्निविधानेन पाकयज्ञसंस्थानामिति । अनुष्ठानम् शकान्निरिति औपासनिकः तस्य विधानं विवाहकाले परिग्रहः तेन पाकयज्ञ-संस्थानां पाकयज्ञविशेषाणामष्टकापर्वणीचैत्र्याश्वयुज्यादीनां नित्यानामवश्यक-रणीयानां सति सामर्थ्ये ऽनुष्ठानम् । अन्याधेयादीनामिति । अनुष्ठानं धर्मसा-धनम् । अन्याधेयशब्देनाग्न्याधानस्याभिधानम् यद्ब्राह्मणेन वसन्ते क्रियते । हविर्यज्ञसंस्था हविर्यज्ञविशेषा दार्शपैर्णमासचातुर्मास्यायायादिका इष्टयः<sup>(२)</sup> कथ्यन्ते । अग्निष्टोमादीति अग्निष्टोमेत्कथ्यषोडशीवाजपेयातिरात्राप्रोर्गमाः सप्त सोमयज्ञविशेषाः सोमयज्ञसंस्था उच्यन्ते । ऋत्वन्तरेष्विति । ऋतुकालादन्य-कालेषु ब्रह्मचर्ये व्रतरूपेण स्त्रीसेवापरिवर्जनं धर्मसाधनम् । अपत्योत्पादनमपि धर्मसाधनम् पुत्रेण लोकाज्जयतीति श्रुतेः । वनस्थस्य धर्मसाधनं कथ-यति । ब्रह्मचारिणो गृहस्थस्य वेति । यदहरेवास्य श्रद्धा भवति तदहरेवायं प्रव्रजेदिति श्रवणात् सति श्रद्धोपनये ब्रह्मचारिणो वनवासो भवति गृहस्थस्य वा तस्य वानप्रस्थव्रतमाचरतो वल्कलाजिनकेशश्मश्रुनखरोमधारणम् वन्यस्य फलमूलस्य भोजनं हुतशेषभोजनम् अतिथिशेषभोजनं च धर्मसाधनम् । यः प्राजापत्यामिष्टिं निहृप्य सर्वस्वं दक्षिणां दत्त्वात्मन्यग्निं समाधाय पुत्रे भार्यां

निक्षिप्य प्रव्रजितो न तस्य होमो न तस्यातिथिपरिग्रहः<sup>(१)</sup> । यस्तु सहपत्न्या सहैवाग्निना वनं प्रस्थितः तस्य हुतशेषभोजनमतिथिशेषभोजनं च धर्मसाधनम् । यतिधर्मं निरूपयति<sup>(२)</sup> । चयाणामिति । यत्याश्रमपरिग्रहेऽपि नियमो नास्ति श्रद्धोपगमे सति ब्रह्मचार्यैव यतिर्भवति गृहस्थो वा भवति वानप्रस्थो वेत्यनेनाभिप्रायेणोक्तं चयाणामन्यतमस्येति । श्रद्धावतः चितप्रसादवतः सर्वभूतेभ्यो नित्यमभयं दत्त्वा भूतानि मया न जातु हिंसितव्यानीति अद्रोहसङ्कल्पं गृहीत्वा स्वानि कर्माणि काम्यानि संन्यस्य परित्यज्य यमनियमेष्वप्रमत्तस्य अहिंसासत्यादयो यमाः । यथाह भगवान् पतञ्जलिः<sup>(३)</sup> । अहिंसासत्यास्तेयब्रह्मचर्यपरिग्रहा यमा<sup>(४)</sup> इति । तपः शौचादयस्तु नियमाः । यथाह स एव भगवान्<sup>(५)</sup> । शौचसन्तोषतपःस्वाध्यायेश्वरप्रणिधानानि नियमा<sup>(६)</sup> इति । न्यायभाष्यकारस्तु प्रत्याश्रमं विशिष्टं धर्मसाधननियममाह । तेष्वप्रमत्तस्य ताननतिक्रमतः । षट्पदार्थप्रसंख्यानात् षण्णां पदार्थानां तत्त्वज्ञानाद्योगस्यात्मज्ञानोत्पादनसमर्थस्य समाधिविशेषस्य प्रसाधनमुत्पादनं प्रव्रजितस्य धर्मसाधनम् । यथैतानि धर्मं साधयन्ति तथा कथयति । दृष्टं चेति । दृष्टं लाभपूजादिप्रयोजनमनुद्दिश्यानभिसन्धाय यदैतानि साधनानि क्रियन्ते तदैतानि साधनानि भावप्रसादं चाभिप्रायविशुद्धिं चापेक्ष्यात्ममनसोः संयोगाद्भूमौत्यतिरिति ॥

प्रत्यहं दुःखैरभिहन्यमानस्य तत्त्वतो विज्ञातेषु दुःखैकनिदानेषु विषयेषु विरक्तस्यात्यन्तिकं दुःखवियोगमिच्छत आत्मख्यातिरविप्रवाहानोपायः तस्याश्च समाधिविशेषो निबन्धनमिति श्रुतवतः संन्यस्य सर्वकाम्यकर्माणि समाधिमनुतिष्ठामः तत्प्रत्यनीकभूयिष्ठं ग्रामं परित्यज्य वनमाश्रितस्य यमनियमाभ्यां कृतात्मसंस्कारस्य समाध्यभ्यासान्नवर्तकाद् धर्मो जायते<sup>(७)</sup> । तस्मादन्यः प्रकृष्टः समाधिस्ततोऽन्यः प्रकृष्टतरो धर्मः तस्मादप्यन्यः प्रकृष्टतमः समाधिरित्यनेन क्रमेणान्त्ये जन्मनि स तादृशः समाधिविशेषः परिणमति । यो द्वन्द्वेनाप्यभिभवितुं न शक्यते दृष्टो हि किञ्चिदभिमतं विषयमादरेणानुचिन्तयतः तदेकाग्रभूतचित्तस्य सन्निहितेषु प्रबलेष्वपि विषयेषु

(१) नाप्यतिथिपरिग्रहः—पा० ३ पु० ।

(२) कथयति—पा० ३ पु० ।

(३) पतञ्जलिः—पा० १ । २ पु० । एवमग्रेऽपि ।

(४) २ पा० ३० सू० ।

(५) पतञ्जलिः—इत्यधिकम् ३ पु० ।

(६) २ पा० ३२ सू० ।

(७) निवर्तको धर्मो जायते—पा० १ पु० ।

संवाधो यथेषुकार इषौ लब्धलक्ष्याभ्यासो गच्छन्तमपि राजानं न बुद्ध्यते ।  
तथा च भगवान् पतञ्जलिः<sup>(१)</sup> । अभ्यासवैराग्याभ्यां तन्निरोध इति । एवं  
परिणते समाधावात्मस्वरूपसाक्षात्कारिविज्ञानमुदेति । यथाहुः कापिलाः ।

एवं तत्त्वाभ्यासान्नास्मि न मे नाहमित्यपरिशेषम् ।

अविपर्ययाद्विशुद्धं केवलमुत्पद्यते ज्ञानम् ॥ इति ।

अत आत्मज्ञानार्थिना यतिना योगसाधनमनुष्ठीयते । ज्ञानं ज्ञेयादिप्रा-  
प्तिमात्रफलम्<sup>(२)</sup> श्रौतात्मज्ञानेनाप्यात्मस्वरूपं प्राप्यते किमस्य ध्यानाभ्या-  
सात् प्रत्यक्षीकरणेनेति चेन्न । परोक्षस्य प्रत्यक्षसाधने सामर्थ्याभावात् ।  
स्वरूपतत्त्वावदात्मा<sup>(३)</sup> न कर्ता न भोक्ता किन्तूदासीन एव । तच्च देहे-  
न्द्रियसम्बन्धाद्युपाधिकृतेऽहं ममेति कर्तृत्वभोक्तृत्वप्रत्ययो मिथ्याऽतस्मिं-  
स्तदिति भावात् । एतत्कृतश्चानुकूलेषु रागः प्रतिकूलेषु द्वेषः ताभ्यां प्रवृ-  
त्तिनिवृत्तौ ततो धर्माधर्मौ ततश्च संसारः । यथोक्तं सौगतैः ।

आत्मनि सति परसंज्ञा स्वपरविभागात् परियहद्वेषौ ।

अनयोः संप्रतिबद्धाः सर्वे भावाः प्रजायन्ते ॥

अनादिवासनावासित इति प्रबलो निसर्गबद्धः सर्वः सांख्यवहारिकः  
प्रत्यक्षेणैवेष प्रत्ययः । श्रौतात्मात्मतत्त्वज्ञानं तु क्षणिकमनुपलब्धसंवादं परोक्षं  
च न च दृढतरः प्रत्यक्षावभासः परोक्षावभासेन शक्यते निषेद्धुम् । न हि  
शतशोपि प्रमाणान्तरावगते गुडस्य माधुर्यं दुष्टेन्द्रियजः तिक्तप्रतिभासस्त-  
त्कृतश्च दुःखावगमो निवर्तते । तस्मात् प्रत्यक्षज्ञानार्थं समाधिरुपासितव्यः  
प्रचिते समाधौ तत्सामर्थ्यात् कर्तृत्वभोक्तृत्वपरिपन्थिन्यात्मतत्त्वे स्फुटीभूते  
समाने विषये विद्याविद्ययोर्विरोधादहङ्कारममकारवासनोच्छेदे सन्नपि प्रपञ्चो  
नात्मानं स्पृशति । तथा च कापिलैरुक्तम् ।

तेन निवृत्तप्रसवामर्थवशात् सप्ररूपविनिवृत्तौ ।

प्रकृतिं पश्यति पुरुषः प्रेक्षकवदवस्थितः स्वस्थः ॥

तेन तत्त्वज्ञानेन सता निवृत्तप्रसवां निवृत्तोपभोगजननसामर्थ्याद्  
ज्ञानधर्मवैराग्यैश्वर्याधर्माज्ञानावैराग्यानैश्वर्येभ्यः सप्ररूपेभ्यो विनिवृत्तां प्रकृतिं

(१) पतञ्जलिः-पा. १ पु. १ पा. १२ सू. १ (२) ज्ञेयाभिव्यक्तिमात्रफलम्-पा. ३ पु. १

(३) तत्त्वदयमात्मा-पर १ पु. १

पुरुषः प्रेक्षकवदुदासीनः स्वस्थो रजस्तमोवृत्तिकलुषतया बुद्ध्या असम्भिन्नः पश्यतीत्यर्थः । यद्यप्यनादिरियं मोहवासना आदिमांश्च तत्त्वसाक्षात् गारः तथाप्यनेन सा निरुद्धते तत्त्वावग्रहे हि धियां परमे बलम् ॥

**अधर्मोऽप्यात्मगुणः । कर्तुरहितप्रत्यवायहेतुर-  
तीन्द्रियोऽन्त्यदुःखसंविज्ञानविरोधी । तस्य तु साध-  
नानि शास्त्रे प्रतिषिद्धानि<sup>(१)</sup> धर्मसाधनविपरीतानि  
हिंसानृतस्तेयादीनि विहिताकरणम्<sup>(२)</sup> प्रमादश्चै-  
तानि दुष्टाभिसन्धिं चापेक्ष्यात्ममनसोः संयोगा<sup>(३)</sup>-  
दधर्मस्योत्पत्तिः ॥**

अधर्मोऽप्यात्मगुणः । न केवलं धर्मोऽधर्मोऽप्यात्मगुणः । कर्तुरिति । कर्तुरहितं तु खसाधनं प्रत्यवायो दुःखं तयोरधर्मो हेतुः । अन्त्यदुःखसं-  
विज्ञानेति । अन्त्यस्य दुःखस्य सम्यग्विज्ञानं तेन विनाश्यते । तस्य तु साधनानि  
शास्त्रे प्रतिषिद्धानि धर्मसाधनविपरीतानि हिंसानृतस्तेयादीनि । हिंसा परा-  
भिद्रोहः । अनृतं मिथ्यावचनम् । स्तेयमशास्त्रपूर्वं परस्वग्रहणम् । श्वमा-  
दीनि धर्मसाधनविपरीतानि शास्त्रे प्रतिषिद्धानि यानि तान्यधर्मसाधनानि ।  
विहिताकरणं विहितस्यावश्यकरणीयस्याकर्तव्यता । प्रमादोऽबुद्धिपूर्वको  
ऽतिक्रमः । एतदपि द्वयमधर्मसाधनम् । यथैतेभ्योऽधर्मस्योत्पत्तिस्तद्वर्श-  
यति । एतानि चेति । यच्च कामनापूर्वक्रमधर्मसाधनानुष्ठानं तच्च दुष्टोऽभि-  
सन्धिः अधर्मकारणम्<sup>(४)</sup> । अकामकृते तु प्रमादेनास्य हेतुत्वम् ॥

**अविदुषो रागद्वेषवतः प्रवर्तकाद्दुर्मात् प्रकृष्टात्  
स्वल्पाधर्मसहितात् ब्रह्मेन्द्रप्रजापतिपितृमनुष्यलोके-  
ष्वाशयानुरूपैरिष्टशरीरेन्द्रियविषयसुखादिभिर्योगो  
भवति । तथा प्रकृष्टादधर्मात् स्वल्पधर्मसहितात्  
प्रेततिर्यग्योनिस्थानेष्वनिष्टशरीरेन्द्रियविषयदुःखा-**

(१) शास्त्रप्रतिषिद्धानि-पा ७ पु. १

(२) अवश्यकर्तव्याकरणं-पा ५ पु. १

(३) आत्ममनःसंयोगा-पा. ६ । ७ पु. १

(४) नाधर्मकारणम्-पा. ९ पु. १



दिभिर्योगो भवति । एवं प्रवृत्तिलक्षणादुर्मादधर्मस-  
हिताद्देवमनुष्यतिर्यङ्नारकेषु पुनः पुनः संसारबन्धो  
भवति ॥

श्वमधर्मस्य साधनमभिधाय संप्रति साध्यं कथयति । अविदुष  
इत्यादिना । यः कर्ता भोक्तास्तीत्यात्मानमभिमन्यते परमार्थतो दुःखसा-  
धनं च बाह्याध्यात्मिकविषयं सुखसाधनमित्यभिमन्यते सोऽविद्वान् स च  
स्वोपभोगतृष्णापरिप्लुतः सुखसाधनत्वारोपिते विषये<sup>(१)</sup> रज्यते तदुपरोधिनि  
च द्विष्टो भवति<sup>(२)</sup> तस्य प्रवर्तकादुर्माद्वेवो वा स्यां गन्धर्वा वा स्यामिति  
पुनर्भवप्रार्थनया कृताद् धर्मात् प्रकृष्टात् फलातिशयहेतेराशयानुरूपैः कर्मा-  
नुरूपैरिष्टशरीरादिभिः<sup>(३)</sup> सम्बन्धो भवति ब्रह्मेन्द्रादिस्थानेपि माचया दुःख-  
सम्भेदोऽस्ति । न चाधर्मादन्यद्दुःखसंवेदोऽस्ति न चाधर्मादन्यद्दुः-  
खस्य कारणम् अतः स्वल्पाधर्मसहितादित्युक्तम् । यस्य प्रकृष्टो धर्मस्तस्य  
प्रकृष्टानि शरीरादीनि भवन्ति यस्य तु प्रकृष्टतरो धर्मः तस्य प्रकृष्टतराणि  
भवन्ति यस्य तु प्रकृष्टतमो धर्मस्तस्य प्रकृष्टतमानीति प्रतिपादयितुमाशयानु-  
रूपैरित्युक्तम् । इष्टशब्दः प्रत्येकं शरीरादिषु सम्बद्ध्यते । द्वन्द्वनन्तरं प्रयो-  
गात् । तथा प्रकृष्टादधर्मात् प्रेतयोनीनां तिर्यग्योनीनां च स्थानेष्वनिष्टैः शरी-  
रादिभिर्योगो भवति प्रेतादिस्थाने ऽपि मनाकुसुखमस्ति तच्च धर्मस्य कार्त्तु  
अतः स्वल्पधर्मसहितादित्युक्तम् । उपसहरति । श्वमिति ॥

ज्ञानपूर्वकात्तु कृतादसंकल्पितफला<sup>(४)</sup>द्विशुद्धे  
कुले जातस्य दुःखविगमोपाय<sup>(५)</sup>जिज्ञासोराचार्यमुप-  
सङ्गम्योत्पन्नषट्पदार्थतत्त्वज्ञानस्याज्ञाननिवृत्तौ विर-  
क्तस्य रागद्वेषाद्यभावात् तज्जयार्धर्माधर्मयोरनुत्पत्तौ  
पूर्वसञ्चितयोश्चोपभोगान्निरोधे सन्तोषसुखं शरीरप-

(१) सुखसाधनत्वेन बाह्ये विषये-पा. ३ पु. ।

(२) तदुपरोधिनिद्विष्टो भवति-पा. ३ पु. । (३) विशिष्टशरीरादिभिः-पा. ३ पु.

(४) ज्ञानपूर्वकात्तु कर्मणा तत्कृतादसंकल्पितफलात्-पा. ५ पु. ।

(५) विनियोगोपाय-पा. ७ पु. ।

रिच्छेदं<sup>(१)</sup> चोत्पाद्य रागादिनिवृत्तौ निवृत्तिलक्षणाः  
केवलो धर्मः परमार्थदर्शनजं<sup>(२)</sup> सुखं कृत्वा निवर्तते ।  
तदा निरोधात् निर्बीजस्यात्मनः<sup>(३)</sup> शरीरादिनिवृत्तिः  
(४) पुनः शरीराद्यनुत्पत्तौ दग्धेन्धनानलवदुपशमो  
मोक्ष इति ॥

एवं धर्मात् संसारं प्रतिपाद्यापवर्गे प्रतिपादयति । ज्ञानपूर्व-  
कात् त्विति । स्वहूपतश्चाहमुदासीनो बाह्याध्यात्मिकाश्च विषयाः सर्व  
श्वेते दुःखसाधनमिति यस्य ज्ञानमभूत् स दृष्टानुश्रविकविषयसुखवितृष्ण  
श्वमह भूयासमिति मे भूयासुरिति फलाकाङ्क्षया विना निवृत्तसाधनतया  
विहितमपरं चावश्यकरणीयं कर्म करोति । तस्मात् कर्मणो ज्ञानपूर्वकात् कृता-  
दस्य विशुद्धे कुले जन्म भवति अकुलीनस्य श्रद्धा न भवति न चाश्रद्धा-  
नस्य जिज्ञासा सम्पद्यते न चाजिज्ञासोस्तत्त्वज्ञानम् तद्विकलस्य च नास्ति  
मोक्षप्राप्तिः । अतो मोक्षानुगुणमसंकल्पितफलं कर्म विशुद्धे कुले जन्म ग्राहयति<sup>(४)</sup>  
विशुद्धे कुले जातस्य प्रत्यहं दुःखैरभिहन्यमानस्य दुःखविगमोपाये जिज्ञासा  
सम्पद्यते कुतेषु खल्वयं मम दुःखोपरमः स्यादिति स चैवमाविर्भूतजिज्ञास  
आचार्यमुपगच्छति तस्य आचार्योपदेशात् श्रवणोपदार्थानां श्रोतं तत्त्वज्ञानं  
जायते । तदनु श्रवणमनननिदिध्यासननादिक्रमेण प्रत्यक्षं भवति । उत्पन्नत-  
त्त्वज्ञानस्याज्ञाननिवृत्तौ सवासनविषयज्ञाननिवृत्तौ<sup>(५)</sup> विरक्तस्य विच्छिन्नरा-  
गद्वेषसंस्कारस्य रागद्वेषयोरभावात् तज्जयोर्धर्माधर्मयोरनुत्पादः क्लेशवासने-  
पनिबद्धा हि प्रवृत्तयस्तुषावनद्धा<sup>(६)</sup> इव तण्डुलाः प्ररोहन्ति क्षीणेषु क्लेशेषु  
निस्तुषा इव तण्डुलाः कार्यं न प्रतिसन्दधते । यथाह भगवान् पातञ्जलिः ।  
सति मूले तद्विपाको जात्यायुर्भौगा इति<sup>(७)</sup> । यथाह भगवानक्षपादः । न  
प्रवृत्तिः प्रतिसन्धानाय हीनक्लेशस्येति<sup>(८)</sup> । पूर्वसञ्चितयोश्च<sup>(९)</sup> धर्माधर्मयो-

(१) शरीरपरिच्छेद-पा. ७ पु. ।

(२) परमात्मदर्शनजं-पा. ५ पु. ।

(३) तदा तस्यात्मनः-पा. ९ पु. ।

(४) शरीरादिनिवृत्तौ-पा. ५ पु. ।

(५) जन्म ग्रह इति-पा. ९ पु. ।

(६) अज्ञानं सवासनविषयज्ञानं निवर्तते तन्निवृत्तौ-पा. ३ पु. ।

(७) बद्धा-पा. ३ पु. ।

(८) २ पा. ९३ सू. ।

(९) क्षीणक्लेशस्य-पा. ३ पु. । ४ अ. ९ अ. ६४ सू. । (१०) पूर्वं प्रतिसञ्चितयोश्च-पा. ९ पु. ।

निरोध उपभोगात् निवृत्तिफलहेतोश्च कर्मान्तरात् सन्तोषसुखं शरीरपरि-  
च्छेदं<sup>(१)</sup> चेत्पाद्य रागादिनिवृत्तौ निवृत्तिलक्षः केवलो धर्मः परमार्थदर्श-  
नञ्च सुखं कृत्वा निवर्तते । निवर्त्यते संसारोऽनयेति निवृत्तिः निवृत्तिर्लक्षणं  
यस्यासौ निवृत्तिलक्षणे निवृत्तिस्वभावो धर्मो रागादिनिवृत्तौ भूतायां केवलो  
व्यवस्थितः सन्तोषसुखं शरीरपरिच्छेदं<sup>(२)</sup> चेत्पाद्य परमार्थदर्शनजमात्मद-  
र्शनञ्च सुखं करोति तत्कृत्वा निवर्तते । आभिमानिककार्यविनिरोधात्<sup>(३)</sup> तदा  
निर्बीजस्यात्मनः शरीरादिनिवृत्तौ पुनः शरीराद्यनुत्पत्तौ दग्धेन्धनानलव-  
दुपशमे मोक्षः । यदा परमार्थदर्शनं कृत्वा निवृत्तौ धर्मः तदा निर्बीजस्या-  
त्मनः शरीरादिबीजधर्मो धर्मरहितस्यात्मन उत्पन्नानां शरीरादीनां कर्मव-  
शान्निवृत्तौ भूतायामनागतानां कारणाभावादनुत्पत्तौ यथा दग्धेन्धनस्यानल-  
स्योपशमः पुनरनुत्पाद एवं पुनः शरीरानुत्पादो मोक्षः ॥

इदं तु निरूप्यते । किं ज्ञानमाचान्मुक्तिः उत ज्ञानकर्मसमुच्चयात्  
ज्ञानकर्मसमुच्चयादिति वदामः । निवृत्तेतराभिलाषस्य काम्यकर्मभ्यो निवृ-  
त्तस्यापि नित्यनैमित्तिककर्माधिकारो न निवर्तते तानि ह्युपनीतं ब्राह्मणमाच-  
मधिकृत्य विहितानि मुमुक्षुरपि ब्राह्मण एव जातेरनुच्छेदात् स यद्यधिका-  
रित्वे सत्यवश्यकरणीयान्यतिक्रमेत् प्रत्यवायोस्य प्रत्यहमुपचीयेत् तदुप-  
चयाच्च बद्धो न मुच्यते । यथोक्तम् ।

यानि काम्यानि कर्माणि प्रतिषिद्धानि यान्यपि ।

तानि बध्नन्त्यकुर्वन्तं नित्यनैमित्तिकान्यपि ॥ इति ।

विहिताकरणमभावो न चाभावो भावस्य हेतुरपि<sup>(४)</sup> अतो नास्मात्  
प्रत्यवायोत्पत्तिरिति चेत् न विहिताकरणेऽन्यकरणात् प्रत्यवायस्य सम्भवात्  
अभावस्य हि स्वातन्त्र्येण हेतुत्व नेष्यते न तु भावोपसर्जनतया न च शरीरी  
सन्ध्यादिकाले कायेन वाचा मनसा वा किञ्चिन्न करोति शरीरधारणादीना-  
मपि करणात् । यथोक्तम् ।

(१) शरीरपरिच्छेद-पा. ३ पु. ।

(२) शरीरपरिच्छेद-पा. ३ पु. । (३) आबिमानिककार्यविरोधितत्वात्-पा. ३ पु. ।

(४) न चाभावस्य भावहेतुत्वमस्ति-पा. ३ पु. ।

कर्मणां प्रागभावो यो विहिताकरणादिषु ।

न चानर्थकरत्वेन वस्तुत्वान्नापनीयते ॥

स्वकाले यदकुर्वन्स्तत्करोत्यन्यदचेतनः ।

प्रत्यवायोऽस्य तेनैव नाभावेन स जन्यते ॥ इति ।

अभावेन केवलेन नासौ जन्यते इत्यर्थः । प्रतिषिद्धाचरणात् प्रत्य-  
वायः शरीरधारणादिकं च न प्रतिषिद्धम् तत्कुर्वन्नपि यदि संध्याया<sup>(१)</sup> योग-  
मभ्यस्यति को दोष इति चेन्न तत्काले विहितस्यावश्यकर्तव्यताविधेरर्थात्  
केवलस्य शरीरधारणादेः करणं प्रतिषिद्धमिति । तदाचरतो भवत्येव प्रति-  
षिद्धाचरणनिमित्तः प्रत्यवायः । अथोच्यते । दीर्घकालादनैरन्तर्यसेवितभा-  
वनाहितविशदभावमात्मज्ञानमेष रागद्वेषौ मोहं च समूलकाशं कषट्विहिता-  
करणनिमित्तं प्रत्यवायमपि कषतीति चेत् । तदयुक्तम् । यच्च ह्यभ्यासः प्रसी-  
दति तच्च तत्त्वग्रहो जातः संशयविरययो व्युदस्यति न त्वस्य वस्त्वन्तर-  
निर्बहणे सामर्थ्यं दृष्टपूर्वम् । यदि पुनरात्मज्ञानं कर्मणि निरुणद्धि उपाकृढफ-  
लभोगमपि कर्म निरुन्ध्यात् ततः सुदूरं गता जीवन्मुक्तिः तत्त्वदर्शनानन्तर-  
मेव विलीनाखिलकर्मणो देहपातात् । अस्ति चायं परमार्थदृष्टिनिरुद्धाखिलावि-  
द्यापि क्षिप्रलिखितमिवाभासमात्रेण सर्वं जगत् पश्यन्नेकपाप्यनाकृढाभिनिवे-  
शः<sup>(२)</sup> प्रारब्धफलं कर्मविशेषमुपभुञ्जानः कुलालव्यापारविगमे<sup>(३)</sup> चक्रभ्रान्तिवत्  
संस्कारवशादनुवर्तमानस्य देहपातमुदीक्षमाणः । तथा च श्रुतिः जीवन्नेव  
हि विद्वान्<sup>(४)</sup> संहर्षायासाभ्यां विप्रमुच्यते इति । तथा चाहुः कापिलाः ।

सम्यग्ज्ञानाधिगमादुर्मादीनामकारणप्राप्ति ।

तिष्ठति संस्कारवशाच्चक्रभ्रमवद्धृतशरीरः ॥ इति ।

धर्मादीनामकारणप्राप्तिविति तत्त्वज्ञानेनोच्छिन्नेषु सवासनक्षेत्रेषु धर्मा-  
दीनां सहकारिकारणप्राप्त्यभावे सतीत्यर्थः । अलब्धवृत्तीनि कर्मणि तत्त्वज्ञा-  
नाद्विलीयन्ते इति चेन्न तेषामपि कर्मत्वादारब्धफलकर्मवज्ज्ञानेन विनाशाभा-  
वात् । योऽपि क्षीयन्ते चास्य कर्मणि तस्मिन् दृष्टे परावरे इत्युपदेशः<sup>(५)</sup> तस्या-

(१) सन्ध्यायां-पा. ४ पु. १ ।

(२) अनाकृढविशेषः-पा. २ पु. १ ।

(३) विरामे-पा. ९ पु. १ ।

(४) जीवन्नेव स विद्वान्-पा. २ पु. १ ।

(५) अवश्यमेव भोक्तव्यं कर्तुं कर्म शुभाशुभम्-इत्यधिकम् ३ पु. १ ।

प्ययमर्थः । ज्ञाने सति अनागतानि कर्माणि न क्रियन्ते<sup>(१)</sup> इति न पुनरयमन्यार्थः ।  
उत्पन्नानि कर्माणि ज्ञानेन विनाश्यन्ते इति । तथा चागमान्तरम् । नाभुक्तं क्षीयते  
कर्म कल्पकोटिशतैरपीत्यादि । ज्ञानं यदि न क्षिणोति कर्माणि अनेकज-  
न्मसहस्रसञ्चितानां कर्मणां कुतः परिक्षयो भोगात् कर्मभिश्च तदर्थं चेदितै-  
रनन्तानां कथमेकस्मिन् जन्मनि परिक्षय इति चेत् न कालानियमात् । यथैव  
तावत् प्रतिजन्म कर्माणि क्षीयन्ते<sup>(२)</sup> तथैव भोगात् क्षीयन्ते च यानि त्वपरि-  
क्षीणानि तान्यात्मक्षेनापूर्वं सञ्चिन्वता च क्रमेणोपभोगात् कर्मभिश्च नाश-  
न्ते<sup>(३)</sup> । यथोक्तम् ।

कुर्वन्नात्मस्वरूपज्ञो भोगात् कर्मपरिक्षयम् ।

युगकोटिसहस्रेण कश्चिदेको विमुच्यते ॥ इति ।

तदेवं विहितमकुर्वतः प्रत्यवायोत्पत्तेस्तस्य च बन्धहेतुत्वादन्यतो  
क्षिरामाभावात् प्रत्यवायनिरौघार्थं मुक्तिमिच्छता योगाभ्यासाविरोधेन भिक्षा-  
भोजनादिवद्यथाकालं विहितान्यनुष्ठेयानि यावदस्यात्मतत्त्वं न स्फुटीभवति  
स्फुटीकृतात्मतत्त्वस्यापि जीवन्मुक्तस्य तावत्कर्माणि भवन्ति यावद्याचानुव-  
र्तते<sup>(४)</sup> आत्मैकप्रतिष्ठस्य त्वभ्यर्थमोक्षस्य परिक्षीणप्रायकर्मणः तानि नश्य-  
न्त्येव<sup>(५)</sup> बहिः संवित्तिविरहात् । परिणतसमाधिसामर्थ्यविशदीकृतमुपचि-  
तवैराग्याहितपरिपाकपर्यन्तमापादितविषयाद्वैतमुन्मूलितनिखिलविषयवास-  
नमेकाग्रकृतान्तःकरणकारणमात्मतत्त्वज्ञानमेव केवलं तदानीं सञ्जायते<sup>(६)</sup>  
न बहिःसवेदनं बाह्येन्द्रियव्यापारोपरमात् । तत्र कः संभवः कर्मणाम् । तथा  
च श्रुतिः न शृणोतीत्याहुरेकीभवति न पश्यतीत्याहुरेकीभवतीत्यादि ।  
तदा चाकरणनिमित्तः प्रतिवायोऽपि नास्ति सन्ध्येयमुपस्थितेत्यादिकमजा-  
नतो ब्राह्मणोऽस्मीति प्रतीतिरहितस्य कर्माधिकारपरिभ्रंशात् । यथोक्तम् ।

ब्राह्मणत्वनहंमानी कथं कर्माणि संस्तुजेदिति ।

न चास्योपरतसमस्तव्यापारस्य काष्ठवदवस्थितस्यापि प्राणिहंसादि  
संभवति यत् पुनरस्य दृष्टद्रष्टव्यस्य क्षीणक्षेतव्यस्य वशीकृतमनसो विषया-

(१) कर्माणि क्षीयन्ते-पा. ४ पु. ।

(३) विसायन्ते-पा. ३ पु. ।

(५) क्षयन्ते-पा. ३ पु. ।

(२) कर्माण्याधीयन्ते-पा. १ पु. ।

(४) यावच्छेदयाचानुवर्तते-पा. ३ पु. ।

(६) हस्तानायते-पा. १ पु. ।

वबोधस्मरणसंकल्पबुद्धदुःखबहिर्भूतस्य<sup>(१)</sup> ब्रह्मलक्षणसमाधेरपि शरीरं कियन्तं चित् कालमनुवर्तते तच्छरीरस्थितिमाशहेतोरायुर्विपाकस्य कर्मसंन्येरनुच्छेदात् । यदा तु यावन्तं कालमायुर्विपाकेन कर्मणा शरीरं धारयितव्यम् तावत्कालप्राप्तिरभूत् तदा स्वकार्यकरणात् कर्मसमुच्छेदे तत्कार्यस्य शरीरस्य निवृत्तिस्तन्निवृत्तौ तत्कार्यस्य तत्त्वज्ञानस्यापि विनशादात्मकैवल्यमापद्यते । तच्चात्मतत्त्वज्ञानस्य विहितानां च कर्मणां बन्धहेतुकर्मप्रतिबन्धव्यापारादस्ति सम्भूयकारिता शरीरादिविविक्तमात्मानं ज्ञानतश्च तदुपकाराकारावात्मन्यप्रतिसन्दधानस्याहङ्कारममकारयोरुपरमे सत्युपकारिण्यपकारिणि च रागद्वेषयोर्भावादुदासीनस्याप्रवृत्तावनागतयोः कुशलेतरकर्मणोरसञ्चयात् सञ्चितयोश्चोपभोगेन कर्मभिश्च परिचयाद्विहिताकरणनिमित्तस्य प्रत्ययायस्य च विहितानुष्ठानेनैव प्रतिबन्धात् क्षीणे कर्मण्येहिकस्य देहस्य निवृत्तौ कारणान्तराभावादासुष्मिकस्य देहस्य पुनस्त्यक्त्यभावे सत्यात्मनः स्वरूपेणावस्थानम् । यथोक्तम् ।

नित्यनैमित्तिकैरेव कुर्वीणो दुरितक्षयम् ।

ज्ञानं च विमलीकुर्वन्नभ्यासेन तु पाद्ययेत् ॥

अभ्यासात् पक्कविज्ञानः कैवल्यं लभते नरः ॥ इति ।

तथापरैरप्ययं गृहीतो मार्गः ।

कर्मणा सत्त्वशुद्धिर्ज्ञानेनात्मविनिश्चयः ।

भवेद्विमुक्तिरभ्यासात् तयोरेव समुद्ययात् ॥ इति ।

किं पुनरात्मनः स्वरूपं येनावस्थितिर्मुक्तिरुच्यते । आनन्दात्मतेति केचित् । तदयुक्तम् । विकल्पासहत्वात् । स किमानन्दो मुक्तावनुभूयते वा न वा । यदि नानुभूयते स्थितोऽप्यस्थितान्न विशिष्यते । अनुपभोग्यत्वात् । अनुभूयते चेत् अनुभवस्य कारणं वाच्यम् न च कायकरणादिविगमे<sup>(२)</sup> तदुत्पत्तिकारणतां पश्यामः । अन्तःकरणसंयोगः कारणमिति चेत् न धर्माधर्मौपगृहीतस्य हि मनसः सहायत्वात् तदखिलशुभाशुभबीजनाशोपगतं नात्मानुकूल्येन वर्तते योगजधर्मानुग्रहादात्मानमनुकूलयति चेत् योगजोऽपि धर्मः कृतकत्वादवश्यं विना-

शीति तत्प्रसङ्गे मनसः कोऽनुग्रहीता । अथ मतम् । अचेतनस्यात्मनो मुक्तास्यापि पाषाणादविशेषः सोऽपि हि न सुखायते न दुःखायते मुक्तोऽपि यदि तथैव को-  
नयोर्विशेषः । तस्मादस्त्यात्मनः स्वाभाविकी चित्तिः सा यदेन्द्रियैर्बहिराकृष्यते  
तदा बहिर्मुखीभवति यदा त्विन्द्रियाण्युपरतानि भवन्ति तदा स्वात्मन्येवानन्द-  
स्वभावे निमज्जति । अयं हि चित्तेरात्मा यदि यं कञ्चिदवभासयति यदि पुनरियं  
मुक्तावस्थायामुदास्ते तर्हि स्थितोप्यस्थित एव<sup>(१)</sup> वरमात्मा जड एव कल्प्यता-  
मिति चेत् । अचोच्यते । किं चित्तेरानन्दात्मता स्वाभाविकी कारणान्तरजन्या  
वा न तावदवभासकारणं मुक्तावस्ति कायकरणादीनां तत्कारणानां चिलया-  
दित्युक्तम् । स्वाभाविकी चेत् संसारावस्थायामप्यानन्दोऽनुभूयेत वित्तिचै-  
त्ययोऽरुमयोरपि सम्भवात् । अविद्याप्रतिबन्धादननुभव इति चेत् न नित्या-  
याश्चित्तेरानन्दानुग्रहस्वभावायाः स्वरूपस्याप्रच्युतेः । कः प्रतिबन्धार्थः प्रच्युतो  
वा स्वरूपस्य का नित्यता तस्मान्नित्य आनन्दो नित्यया चित्या चेत्यमानो  
द्वयोरप्यवस्थयोरविशेषेण चेत्यते । न चैवमस्ति संसारावस्थायामुत्पन्नापव-  
र्गिणो विषयेन्द्रियाधीनज्ञानस्य सुखस्यानुभवात् अतो नास्त्यात्मनो नित्यं  
सुखम् तदभावात् तदनुभवो<sup>(२)</sup> मोक्षावस्था किं तु समस्तात्मविशेषगु-  
णोच्छेदोपलब्धिता स्वरूपस्थितिरेव । यथा चायं पुरुषार्थस्तथोपपादितम् ॥

शब्दोऽम्बरगुणः श्रोत्रग्राह्यः क्षणिकः कार्यका-  
रणोभयविरोधी संयोगविभागशब्दजः प्रदेशवृत्तिः  
समानासमानजातीयकारणः । स द्विविधो वर्णलक्षणो  
ध्वनिलक्षणश्च<sup>(३)</sup> । तत्र अकारादिर्वर्णलक्षणः शब्दादि-  
निमित्तो ध्वनिलक्षणश्च<sup>(४)</sup> । तत्र वर्णलक्षणस्योत्प-  
त्तिरात्ममनसोः संयोगात् स्मृत्यपेक्षाद्वर्णोच्चारणेच्छा  
तदनन्तरं प्रयत्नस्तमपेक्षमाणादात्मवायुसंयोगाद्वायौ  
कर्म जायते<sup>(५)</sup> स चोर्ध्वं गच्छन्<sup>(६)</sup> कण्ठादीनभिहन्ति

(१) स्थिताप्यनवस्थितैव-पा ३ पु ।

(३) अवर्णलक्षणश्च-पा ५ पु ।

(५) जायते-इति नास्ति १ पु ।

(२) तदनुभवमयो-पा ३ पु ।

(४) अवर्णलक्षण-पा ६ पु ।

(६) वायुर्ध्वं गच्छन् पुन-पा ५ पु ।



ततः स्थानवायुसंयोगापेक्षमाणात् स्थानाकाशसंयोगात् वर्णोत्पत्तिः । अवर्णलक्षणोऽपि भेरीदण्डसंयोगापेक्षाद्वैर्याकाशसंयोगादुत्पद्यते । वेणुपर्वविभागाद्<sup>(१)</sup> वेरवाकाशविभागाच्च<sup>(२)</sup> शब्दाच्च संयोगविभागनिष्पन्नाद्वीचीसन्तानवच्छब्दसन्तान इत्येवं सन्तानेन<sup>(३)</sup> श्रोत्रप्रदेशमागतस्य ग्रहणम् श्रोत्रशब्दयोर्गमनागमनाभावादप्राप्तस्य ग्रहणं नास्ति<sup>(४)</sup> परिशेषात् सन्तानसिद्धिरिति ॥

इति प्रशस्तपादभाष्ये गुणपदार्थः समाप्तः<sup>(५)</sup> ॥

शब्दोऽम्बरगुणः आकाशगुणः । ननु संख्यादयोऽप्याकाशगुणाः सन्ति<sup>(६)</sup> कथमिदं शब्दस्य लक्षणं स्यादत आह । श्रोत्रग्राह्य इति । श्रोत्रग्राह्यत्वे सत्यम्बरगुणे यः स शब्द इत्यर्थः । परस्य विप्रतिपत्तिनिराकरणार्थमाह । क्षणिक इति । आशुतरविनाशी शब्दो न तु नित्य उच्चारणादूर्ध्वमनुपलम्भात् । सद्भावे प्रमाणाभावेन व्यञ्जकत्वकल्पना<sup>(७)</sup> नवकाशात् प्रत्यभिज्ञानस्य ज्वालादिवत्सामान्यविषयत्वेनोपपत्तेस्तीव्रमन्दतादिभेदस्य च व्यक्तिभेदप्रसाधकत्वात् । कार्यकारणोभयविरोधी । आद्यः शब्दः स्वकार्येण विरुध्यते अन्यः स्वकारणेनोपान्त्यशब्देन विरुध्यते अन्यस्य विनाशकारणस्याभावात् मध्यवर्तिनस्तूभयथा विरुध्यन्ते । संयोगविभागशब्दजः । आद्यः शब्दः संयोगाद्विभागाच्च जायते तत्पूर्वकस्तु शब्दादिति विवेकः । प्रदेशवृत्तिः अव्याप्यवृत्तिरित्यर्थः । एतद्वोपपादितम् । समानासमानजातीयेति । शब्दजः शब्दः समानजातीयकारणः । संयोगजविभागजश्च असमानजातीयकारणः । स द्विविधो वर्णलक्षणः ध्वनिलक्षणश्च । अकारादिर्वर्णलक्षणः शब्हादिनिमित्तो ध्वनिलक्षणः<sup>(८)</sup> । तच्च तयोर्मध्ये वर्णलक्षणस्योत्पत्तिरुच्यते । आत्ममनसोः संयोगात्

(१) विभागपेक्षात्-पा. ५ पु. । (२) वेणुपर्वकाशविभागाच्च-पा. ६ । ७ पु.

(३) सन्तानन्यायेन-पा. ६ । ७ पु. । (४) चानुपलब्धेः-पा. ९ पु. ।

(५) इति प्रशस्तपादाचार्यविरचिते वैशेषिकभाष्ये गुणपदार्थः समाप्तः-पा. ७ पु. ।

(६) सम्भवन्ति-पा. २ पु. । (७) व्यञ्जकज्ञायाकस्वे कल्पना-पा. ३ पु. ।

(८) अवर्णलक्षणः-पा. ९ पु. ।

पूर्वानुभूतवर्णस्मृत्यपेक्षात् तत्सदृशवर्णोच्चारणे कर्तव्ये इच्छा भवति ततः प्रयत्न-  
स्तं प्रयत्न निमित्तकारणमपेक्षमाणादात्मवायुसंयोगादसमवायिकारणात् कौष्ठ्य-  
वायो कर्म जायते स च वायुर्ध्वं गच्छन् कण्ठादीनभिहन्ति हृत्कण्ठताल्वादीन्  
प्रदेशानभिहन्ति ततोऽभिधातानन्तरं स्थानस्य कण्ठादेः कौष्ठ्यवायुना सह यः  
संयोगः तन्निमित्तकारणभूतमपेक्षमाणात् स्थानाकाशसंयोगादसमवायिकारणाद्व-  
र्णात्पत्तिः । अवर्णलक्षणोऽपि भेरीदण्डसंयोगादृण्डगतं वेगमपेक्षमाणाद्वर्णाकाश-  
संयोगादुपजायते भेर्याकाशसंयोगोऽसमवायिकारणम् भेरीदण्डसंयोगो दण्डग-  
तश्च वेगो निमित्तकारणम् । वेणुपर्वविभागाद्वेणवाकाशविभागाच्च शब्दो जायते ।  
शब्दाच्च शब्दनिष्पत्तिं कथयति । शब्दात् संयोगविभागनिष्पन्नाद्वीचीसन्तानवच्छ-  
ब्दसन्तानो यथा जलशीच्या तदव्यवहिते देशे वीच्यन्तरमुपजायते ततोऽप्य-  
न्यत् ततोऽप्यन्यदित्यनेन क्रमेण वीचीसन्तानो भवति तथा शब्दादुत्पन्नात्  
तदव्यवहिते देशे शब्दान्तरं ततोऽप्यनयोर्गमनागमनाभावात् प्राप्स्येवोपल-  
ब्धिरिति ततोऽप्यन्यत् ततोऽप्यन्यदित्यनेन क्रमेण शब्दसन्तानो भवति । एवं  
सन्तानेन श्रोत्रदेशे समागतस्यान्त्यशब्दस्य ग्रहणम् । नन्वेषा कल्पना कुतः  
सिद्धयतीत्यत आह । श्रोत्रशब्दयोरिति । न श्रोत्रं शब्ददेशमुपगच्छति नापि  
शब्दः श्रोत्रदेशं तयोर्निष्क्रियत्वात् अप्राप्तस्य ग्रहणं नास्तीन्द्रियाणां प्राप्य-  
कारित्वात् । प्रकारान्तरेण चोपलब्धिर्न घटते दृष्ट्वा च वीचीसन्ताने स्वोत्प-  
त्तिदेशे विनश्यतामपि स्वप्रत्यासत्तिमपेक्ष्य तदव्यवहिते देशे सदृशकार्यार-  
म्भपरम्परया देशान्तरप्राप्तिः तेन शब्दसन्तानः कल्प्यते । न चानवस्था याव-  
द्दूरं निमित्तकारणभूतः कौष्ठ्यवायुरनुवर्तते तावद्दूरं शब्दसन्तानानुवृत्तिः ।  
अत एव प्रतिवातं शब्दानुपलम्भः कौष्ठ्यवायुप्रतीधातात् । अतीवायं मार्गस्ता-  
र्किकैः क्षुण्णस्तेनास्माभिरिह भाष्यतात्पर्यमात्रं व्याख्यातं नापरा युक्तिरुक्ता ॥

गुणोपबद्धसिद्धान्तो युक्तिशुक्तिप्रभावितः ।

मुक्ताहार इव स्वच्छो हृदि विन्यस्यतामयम् ॥

इति भट्टश्रीश्रीधरकृतायां पदार्थप्रवेशन्यायकन्दलीटीकायां गुणपदार्थः

समाप्तः ॥



## अथ कर्मपदार्थनिरूपणम् ।

उत्त्पेपणादीनां पञ्चानामपि कर्मत्वसम्बन्धः<sup>(१)</sup> ।  
 एकद्रव्यवत्त्वं<sup>(२)</sup> क्षणिकत्वं<sup>(३)</sup> मूर्तद्रव्यवृत्तित्वम् अगु-  
 णवत्त्वं गुरुत्वद्रवत्वप्रयत्नसंयोगजत्वं स्वकार्यसंयोग-  
 विरोधित्वं संयोगविभागनिरपेक्षकारणत्वम् असमवा-  
 यिकारणत्वं स्वपराश्रयसमवेतकार्यारम्भकत्वं समान-  
 जातीयानारम्भकत्वं द्रव्यानारम्भकत्वं च प्रतिनियत-  
 जातियोगित्वम् । दिग्विशिष्टकार्यारम्भकत्वं च विशेषः ॥

जगदङ्गुरबीजाय संसारार्णवसेतवे ।

नमो ज्ञानामृतस्यन्दिचन्द्रायार्धेन्दुमौलये ॥

उत्त्पेपणादीनां च परस्परं साधर्म्यमितरपदार्थवैधर्म्यं च प्रतिपादयन्ना-  
 ह । उत्त्पेपणादीनामिति । कर्मत्वं नाम सामान्यम् तेन सह सम्बन्ध उत्त्पेपणा-  
 दीनामेव । एकद्रव्यवत्त्वम् एकदा एकस्मिन् द्रव्ये एकमेव कर्म वर्तते एकं कर्म  
 एकैव द्रव्ये वर्तते इत्येकद्रव्यवत्त्वम् । यद्येकस्मिन् द्रव्ये युगपद्विरुद्धोभयकर्म-  
 समवायः स्यात् तदा तयोः परस्परप्रतिबन्धाद्विशेषसंयोगविभागानुत्पत्तौ सं-  
 योगविभागयोरनपेक्षकारणं कर्मेतिलक्षणाहानिः स्यात् । अथाविरुद्धकर्मद्वयसमा-  
 वेशः तदैकस्मादेव तद्वेशद्रव्यसंयोगविभागयोरुपपत्तेः द्वितीयकल्पनावैयर्थ्यम् ।  
 एवमेकं कर्म नानेकं च वर्तते एकस्य चलने तस्मात् कर्मणोऽन्यस्य चलनानुपल-  
 भ्मात् । क्षणिकत्वमाशुतरविनाशित्वम् । मूर्तद्रव्यवृत्तित्वम् अवच्छिन्नपरिमाण-  
 द्रव्यवृत्तित्वम् । अगुणवत्त्व गुणवत्त्वरहितत्वम्<sup>(४)</sup> । गुरुत्वद्रवत्वप्रयत्नसंयोगज-  
 त्वम् । स्वकार्येति । स्वकार्येण संयोगेन विनाश्यत्वम् न तु विभागविनाश्यत्वमु-  
 त्तरसंयोगाभावप्रसङ्गात् । संयोगविभागेति । यथा वेगारम्भे नोदनाभिधातविशे-  
 षापेक्षत्वं नैवं संयोगविभागारम्भे नोदनाद्यपेक्षत्वमित्यर्थः । असमवायिकारण-  
 त्वम् यथा गुणानां निमित्तकारणत्वमपि नैवं कर्मणाम् किं त्वसमवायिकारण-

(१) कर्मत्वयोगः-पा ६ पु. ।

(२) एकद्रव्यवृत्तित्वम्-क्षिति ।

(३) अनेकत्वं-पा ६ । ७ पु. ।

(४) गुणरहितत्वम्-पा. ३ पु ।

स्वमेवेत्यर्थः । स्वपराश्रयेति । स्वाश्रये पराश्रये च व्यासज्य समवेतं यत्कार्यं  
संयोगविभागलक्षणं तदारम्भकत्वम् । समानेति । कर्मणः कर्मान्तरारम्भे  
गच्छतो गतिविनाशो<sup>(१)</sup> न स्यात् । इच्छाप्रयत्नादिजिग्राह्यत्वात् गतिविराम  
इति चेत् तर्हीच्छाप्रयत्नादिकमेवोत्तररक्तकर्मणामपि कारणम् न तु कर्म विना-  
दाध्यासितम् कर्म कर्मकारणं न भवति कर्मत्वात् अन्यकर्मवत् । अथवा  
विनादाध्यासितं कर्म कर्मसाध्यं न भवति कर्मत्वादायकर्मवत् । द्रव्येति ।  
उत्तरसंयोगान्निरवृते कर्मणि द्रव्यस्योत्पादकम्<sup>(२)</sup> । प्रतिनियतेति । उत्प्रेषणा-  
दिषु प्रत्येकमुत्प्रेषणत्वादियोग इत्यर्थः । एतत्सर्वमपि पञ्चानां साधर्म्यम् ।  
दिग्विशिष्टेति । दिग्विशिष्टकार्यकर्तृत्वमेव कथयति । तथेति ॥

तत्रोत्प्रेषणं शरीरावयवेषु तत्सम्बद्धेषु च यदूर्ध्व-  
भागिभिः प्रदेशैः<sup>(३)</sup> संयोगकारणमधीभागिभिर्य प्रदेशैः<sup>(४)</sup> विभागकारणं कर्मात्पद्यते गुरुत्वप्रयत्नसंयोगे-  
भ्यस्तदुत्प्रेषणम् ॥

शरीरावयवेषु हस्मादिषु तत्सम्बद्धेषु मुष्मलादिषु च यदूर्ध्वभागिभिः  
प्रदेशैः संयोगकारणम् अधोभागिभिर्य विभागकारणं गुरुत्वसंयोगप्रयत्नेभ्यो  
आयते तदुत्प्रेषणम् ॥

तद्विपरीत<sup>(५)</sup>संयोगविभागकारणं कर्मापत्ते-  
पणम्<sup>(६)</sup> ॥

तद्विपरीतेति । अथोदेशसंयोगकारणमूर्ध्वदेशविभागकारणं कर्माप-  
त्तेपणमित्यर्थः ॥

अजुनो द्रव्यस्यावावयवानां तद्देशैर्विभागः  
संयोगश्च मूलप्रदेशैर्येन कर्मणावयवी कुटिलः संजा-  
यते तदाकुञ्चनम् ॥

(१) गतिविरामो-पा. ३ पु. १

(३) प्रदेशैः-इति नास्ति १ पु. १

(४) तद्विपर्ययेण-पा. १ पु. १

(२) उत्पादनात्-पा. ३ पु. १

(५) प्रदेशैः-इति नास्ति १ पु. १

(६) कर्मापत्तेपणम्-पा. ३ पु. १

ऋजुन इति । तद्वैशैरयावयवसम्बद्धैराकाशादिदेशैः सञ्जायते इति  
येन कर्मणेति सम्बन्धः ॥

तद्विपर्ययेण संयोगविभागोत्पत्तौ येन कर्मणा-  
वयवी ऋजुः सम्पद्यते तत्प्रसारणम् ॥

अयावयवानां मूलप्रदेशविभागादुत्तरदेशसंयोगोत्पत्तौ सत्यामित्यर्थः ॥

यदनियतदिकूप्रदेशसंयोगविभागकारणं तद्ग-  
मनमिति ॥

एतत्पञ्चविधमपि कर्म शरीरावयवेषु तत्सम्ब-  
द्धेषु च सत्प्रत्ययमसत्प्रत्ययं च यदन्यत्तदप्रत्ययमेव  
तेष्वन्येषु च तद्गमनमिति । कर्मणां जातिपञ्चकत्वम-  
युक्तम् गमनाविशेषात्<sup>(१)</sup> । सर्वं हि क्षणिकं कर्म  
गमनमात्रमुत्पन्नं<sup>(२)</sup> स्वाश्रयस्योर्ध्वमधस्तिर्यग्वाप्य-  
णुमात्रैः<sup>(३)</sup> प्रदेशैः संयोगविभागान् करोति सर्वत्र  
गमन<sup>(४)</sup>प्रत्ययोऽविशिष्टस्तस्माद्गमनमेव सर्वमिति ।  
न वर्गशः प्रत्ययानुवृत्तिव्यावृत्तिदर्शनात् इहोत्क्षेपणं  
परत्रापक्षेपणमित्येवमादि सर्वत्र वर्गशः<sup>(५)</sup> प्रत्यया-  
नुवृत्तिव्यावृत्ती<sup>(६)</sup> दृष्टे तद्वैतुः सामान्यविशेषभेदो-  
ऽवगम्यते । तेषामुदाद्युपसर्गविशेषात् प्रतिनियतदि-  
ग्विशिष्टकार्यारम्भत्वादुपलक्षणभेदोऽपि सिद्धः ।  
एवमपि पञ्चैवेत्यवधारणानुपपत्तिः । निष्क्रमणप्रवे-  
शनादिष्वपि वर्गशः<sup>(७)</sup> प्रत्ययानुवृत्तिव्यावृत्तिदर्श-  
नात् । यद्युत्क्षेपणादिषु सर्वत्र वर्गशः<sup>(८)</sup> प्रत्ययानुवृ-

(१) गमनात् सर्वेषामविशेषात्-पा ५ पु । (२) सर्वं हि कर्म चलनमात्रमुत्पन्नं-पा ५ पु ।

(३) तिर्यग्वा परमाणुविवरमात्रैः-पा ७ पु । (४) सर्वत्र कर्मकर्तृगमन-पा ९ पु ।

(५) बहुशः-पा ७ पु ।

(६) प्रत्ययानुवृत्तिः व्यावृत्तिश्च-पा ५ पु ।

(७) बहुशः-पा ७ पु ।

(८) बहुशः-पा ६ पु ।

त्तिव्यावृत्तिदर्शनाज्जातिभेद इष्यते एवं च निष्क्रम-  
णप्रवेशनादिष्वपि । कार्यभेदात् तेषु प्रत्ययानुवृत्ति-  
व्यावृत्ती इति चेत् न उत्क्षेपणादिष्वपि कार्यभेदा-  
देव प्रत्ययानुवृत्तिव्यावृत्तिप्रसङ्गः । अथ समाने  
वर्गशः<sup>(१)</sup> प्रत्ययानुवृत्तिव्यावृत्तिसद्भावे उत्क्षेपणादी-  
नामेव जातिभेदो न निष्क्रमणादीनामित्यत्र विशे-  
षहेतुरस्तीति न<sup>(२)</sup> जातिसङ्करप्रसङ्गात् । निष्क्रमणा-  
दीनां जातिभेदात् प्रत्ययानुवृत्तिव्यावृत्तौ जातिसङ्करः  
प्रसज्यते । कथम् द्वयोर्द्रष्ट्रेरेकस्मादपवरकादपवर-  
कान्तरं गच्छतो युगपन्निष्क्रमणप्रवेशनप्रत्ययो दृष्टौ  
तथा द्वारप्रदेशे प्रविशति निष्क्रामतीति च । यदा  
तु प्रतिसीराद्यपनीतं भवति तदा न प्रवेशनप्र-  
त्ययो नापि निष्क्रमणप्रत्ययः किन्तु गमनप्रत्यय  
एव भवति । तथा नालिकायां वंशपक्षादौ पतति  
बहूनां द्रष्टृणां युगपद्भ्रमणपतनप्रवेशनप्रत्यया दृष्टा  
इति जातिसङ्करप्रसङ्गः<sup>(३)</sup> । न चैवमुत्क्षेपणादिषु  
प्रत्ययसङ्करो दृष्टः तस्मादुत्क्षेपणादीनामेव जातिभे-  
दात् प्रत्ययानुवृत्तिव्यावृत्ती<sup>(४)</sup> निष्क्रमणादीनां तु  
कार्यभेदादिति । कथं युगपत्प्रत्ययभेद इति चेत् ।  
अथ मतम् यथा जातिसङ्करो नास्ति एवमनेककर्मस-  
मावेशोऽपि नास्तीत्येकस्मिन् कर्मणि युगपद्द्रष्टृ-  
णां भ्रमणपतनप्रवेशनप्रत्ययाः कथं भवन्तीति ।  
अत्र ब्रूमः न अवयवावयविनोर्दिग्विशिष्टसंयोग-

(१) बहुशः-पा. ६।७ पु । (२) न विशेषहेतुरस्तीति चेन्न-पा. ५ पु. । विशेषहेतुर्नास्ति-  
पा. ६।७ पु । (३) जातिसङ्करः-पा. ९ पु । (४) प्रत्ययव्याप्तिः-पा. ६।७ पु ।

विभागानां भेदात् । यो हि द्रष्टा अवयवानां पार्श्वतः पर्यायेण दिक्प्रदेशैः संयोगविभागान् पश्यति तस्य भ्रमणप्रत्ययो भवति यो ह्यवयविन ऊर्ध्वप्रदेशैर्विभाग<sup>(१)</sup>मधः संयोगं चावेक्षते तस्य पतनप्रत्ययो भवति । यः पुनर्नालिकान्तदेशे संयोगं बहिर्देशे च विभागं पश्यति<sup>(२)</sup> तस्य प्रवेशनप्रत्ययो भवतीति सिद्धः कार्यभेदान्निष्क्रमणादीनां प्रत्ययभेद इति । भवतूत्त्वेपणादीनां जातिभेदात् प्रत्ययभेदः<sup>(३)</sup> निष्क्रमणादीनां तु कार्यभेदादिति<sup>(४)</sup> ॥

सत्प्रत्ययमिति । प्रयत्नपूर्वकमप्रयत्नपूर्वकं च भवतीत्यर्थः । यदन्यदिति । एतेषु शरीरावयवेषु मुसलादिष्वन्येषु वा द्रव्येषु यत् तदप्रत्ययजं कर्म जायते सत्प्रत्ययादन्यत् तद्गमनमेव । चोदयति । कर्मणामिति । उत्त्वेपणादीनां कर्मणां जातिपञ्चकत्वमयुक्तम् गमनात् सर्वेषामविशेषादभेदादिति चोदनार्थः । सर्वेषां गमनादविशेषमेव कथयति । सर्वं हीत्यादिना । उत्त्वेपणादिषूर्ध्वं गच्छति अधो गच्छतीति प्रत्ययदर्शनात् सर्वमेवेदमुत्त्वेपणादिकं गमनमेव । समाधत्ते । नेति । यत् त्वयोक्तं तन्न उत्त्वेपणादिषु वर्गशः प्रतिवर्गं प्रत्ययानुवृत्तिव्यावृत्त्योर्दर्शनात् गोवर्गे अश्वादिवर्गव्यावृत्त्या प्रत्ययानुगमदर्शनाद् गोत्वं कल्प्यते यथा । तथोत्त्वेपणादिषु प्रतिवर्गमितरवर्गव्यावृत्त्या प्रत्ययानुगमदर्शनादुत्त्वेपणात्वादिसामान्यकल्पनेत्यभिप्रायः । अस्य विवरणं सुगमम् । तेषामिति । उपलक्षणभेदोऽपीत्यपिशब्दः कार्यारम्भादित्यस्मात् परो द्रष्टव्यः । उपलक्ष्यते ऽन्यैकलक्षणतया प्रतिपाद्यते व्यक्तिरन्येत्युपलक्षणं जातिस्तदयमवार्थः । न केवलमनुवृत्तिव्यावृत्तिप्रत्ययदर्शनादुत्त्वेपणापक्षेपणादीनां जातिभेदः सिद्धः उदाद्युपसर्गभेदात् प्रतिनियतद्विग्विशिष्टकार्यारम्भादपि सिद्धः । अपरे तु तेषामुत्त्वेपणादीनामुदाद्युपसर्गविशेषाद्विग्विशिष्टकार्यारम्भादुपलक्षणभेदोऽपि प्रतिपत्तिभेदोऽपि

(१) ऊर्ध्वप्रदेशाद्विभाग-पा ६ । ७ पु ।

(२) अन्तर्देशसंयोगं बहिर्देशविभागं च पश्यति-पा ९ पु ।

(३) कार्यभेद-पा ९ पु ।

(४) प्रत्ययभेदादिति-पा ७ पु ।



सिद्ध इति अभेदे हि यथोत्त्वेणमूर्ध्वसंयोगविभागहेतुरेवमपत्तेपणादिकमपि स्यात् । पुनश्चोदयति । एवमपीति । यदि प्रतिवर्गं प्रत्ययानुवृत्तिव्यावृत्तिदर्शनादुत्त्वेपणादिषु सामान्यमभ्युपेयते तदा निष्क्रमणादिष्वपि प्रतिवर्गं प्रत्ययानुवृत्तिव्यावृत्तिदर्शनान्निष्क्रमणत्वादिकमभ्युपेयम् ततश्च पञ्चैवेत्यवधारणानुष्पत्तिः । अथ निष्क्रमणादिषु कार्यभेदात् प्रत्ययभेदो न जातिभेदात् तदोत्त्वेपणादिष्वपि तथा स्यादित्याह । कार्यभेदात् तेष्विति । समाधत्ते नेति । यदि निष्क्रमणत्वादिकां जातय इष्यन्ते तदा जातिसङ्करप्रसङ्गः एकस्यां व्यक्तौ विरुद्धानेकजातिसमवायः प्रसज्यते इत्यर्थः । कथमिति पृष्ठः सन्नाह । द्वयोर्द्रष्टोरिति । द्वयोर्द्रष्टोरेकस्मादपवरकादपवरकान्तरं<sup>(१)</sup> गच्छतः पुरुषस्य यो द्रष्टारो तयोरेकस्यां व्यक्तौ निष्क्रमणप्रवेशनप्रत्ययौ दृष्टौ यतोपवरकात्<sup>(२)</sup> पुरुषो निर्गच्छति तच्च स्थितस्य निर्गच्छतीति प्रत्ययः यच्च प्रविशति तच्च स्थितस्य प्रविशतीति प्रत्ययः यदि जातिकृताविमो प्रत्ययौ दृष्टौ तदैकस्यां व्यक्तौ परस्परविरुद्धनिष्क्रमणत्वप्रवेशनत्वजातिद्वयसमावेशो दूषणं स्यात् । यथा द्वारप्रदेशे प्रविशति निष्क्रामतीति यथैकस्मिन्नेव बहुप्रकोष्ठके गृहे प्रकोष्ठात् प्रकोष्ठान्तरं गच्छति पुरुषे पूर्वापरप्रकोष्ठस्थितयोर्द्रष्टोर्द्वारप्रदेशे निर्गच्छति प्रविशतीति प्रत्ययौ भवतः । यदा तु प्रतिसौराद्यपनीतं मध्यस्थितं जवनिकाद्यापनीतं भवति तदा न प्रवेशनप्रत्ययो नापि निष्क्रमणप्रत्ययः किं तु गमनप्रत्यय एव भवति तस्माद्गमनमेव तत्रोपाधिकृतश्च प्रत्ययभेद इत्यभिप्रायः । उदाहरणान्तरमाह । तथा नालिकायामिति । नालिकेति गर्तस्याभिधानम् । स्वपक्षे विशेषमाह । न चैवमिति । उपसंहरति । तस्मादिति । एकदैकस्मिन् द्रव्ये तावदेकमेव कर्म भवति तच्च कथं युगपदनेककर्मप्रत्यय इत्याह । कथमिति । तद्विषृणोति । अथ मतमित्यादिना । अच ब्रूम इति सिद्धान्तोपक्रमः । यत् त्वयोक्तं तन्न अवयवानामवयविनश्च दिदेशविशिष्टानां संयोगविभागानां भेदात् । अस्य सुगमं विवरणम् । अवयवकर्मसु पार्श्वतः संयोगविभागकारणेषु भ्रमणप्रत्ययः अवयविक्रियायां कार्यभेदात् पतनप्रवेशनप्रत्ययावित्यर्थः ॥

भवतूत्त्वेपणादीनां जातिभेदात् प्रत्ययभेदः ॥

(१) अपवरकादपवरकान्तरं-पा० २ । ४ पु० ।

(२) अपवरकात्-पा० ३ पु० ।

अथ गमनत्वं किं कर्मत्वपर्यायः<sup>(१)</sup> आहो-  
स्विदपरं सामान्यमिति । कुतस्ते संशयः । समस्तेषूत्त्वे-  
पणादिषु<sup>(२)</sup> कर्मप्रत्ययवद्गमनप्रत्ययाविशेषात् क-  
र्मत्वपर्याय इति गम्यते । यतस्तूत्त्वेपणादिवद्विशे-  
षसञ्ज्ञयाभिहितं तस्मादपरं सामान्यं स्यादिति ।  
न । कर्मत्वपर्यायत्वात् । आत्मत्वपुरुषत्ववत्कर्मत्वप-  
र्याय एव गमनत्वमिति । अथ विशेषसञ्ज्ञया किमर्थं  
गमनग्रहणं कृतमिति न भ्रमणाद्यवरोधार्थत्वात् ।  
उत्त्वेपणादिशब्दैरनवरुद्धानां भ्रमणपतनस्पन्दनादी-  
नामवरोधार्थं गमनग्रहणं कृतमिति । अन्यथा हि  
यान्येव चत्वारि विशेषसञ्ज्ञयोक्तानि तान्येव सा-  
मान्यविशेषसंज्ञाविषयाणि<sup>(३)</sup> प्रसज्येरन्निति । अथ-  
वा अस्त्वपरं सामान्यं गमनत्वमनियत<sup>(४)</sup> दिग्देशसं-  
योगविभागकारणेषु भ्रमणादिष्वेव वर्तते गमनश-  
ब्दश्चोत्त्वेपणादिषु भाक्तो द्रष्टव्यः स्वाश्रयसंयोग-  
विभागकर्तृत्वसामान्यादिति ॥

अथ गमनत्वं किं कर्मत्वपर्यायः<sup>(५)</sup> आहोस्विदपरं सामान्यमिति सिद्धा-  
न्ती पृच्छति । कुतस्ते संशयः संशयोऽचानुपपन्न इत्यभिप्रायः । परः<sup>(६)</sup> संश-  
यमुपपादयति । समस्तेष्विति । उत्त्वेपणादिषु सर्वेषु यथा कर्मप्रत्ययः चल-  
नात्मकताप्रत्ययस्तथा तेषु गमनप्रत्ययः ऊर्ध्वं गच्छत्यधो गच्छति मूलप्रदेशं  
गच्छत्यग्रेदेशं गच्छतीति प्रत्ययो भवतीति तेन गमनत्वं कर्मत्वपर्याय इति  
गम्यते समस्तभेदव्यापकत्वात् । यतस्तूत्त्वेपणादिवद्गमनमपि पृथगभिहितं  
विशेषसञ्ज्ञया तस्माद् गमनत्वमपरं सामान्यं स्यात् । अवान्तरभेदनिरूप-

(१) गमनं किं कर्मत्वपर्यायः-पा. १ पु ।

(२) भ्रमणादिषु च-पा. ५ पु ।

(३) सामान्यविषयाणि-पा. ५ पु ।

(४) न नियत-पा. ७ पु ।

(५) गमनं किं कर्मत्वपर्यायः-पा. १ पु । एवमग्रेऽपि पाठान्तराणि ।

(६) पुनः-पा. १ पु ।

## कर्मग्रन्थे सत्प्रत्ययकर्मानरूपणम् ।

शावसरे तस्य संकीर्तनात् । एवमुपपादिते परेण संशये सति मुनिः प्राह ।  
नेति (१) । न कर्तव्यः संशयः कुतो गमनत्वस्य कर्मत्वपर्यायत्वात् । शतद्विशु-  
योति । आत्मत्वपुरुषत्ववत्कर्मत्वपर्याय एव गमनत्वमिति । यथात्मत्वस्य  
पर्यायः पुरुषत्वं समस्तभेदव्यापकत्वात् तथा गमनत्वं कर्मत्वस्य प-  
र्यायः । अथ किमर्थं विशेषसञ्ज्ञया पृथग्गमनग्रहणं कृतमिति चोदयति ।  
अथेति । उत्तरमाह । नेति । उत्त्वेपणादिशब्दैरनवरुद्धा न संगृहीताः भ्रम-  
णादयो यदि गमनग्रहणं न क्रियेत तदा तेषां कर्मत्वेन संग्रहो न स्यात् ।  
किं तु विशेषसञ्ज्ञाद्विष्टानामुत्त्वेपणादीनामेव परं कर्मत्वसञ्ज्ञाविषयत्वं भवेत् ।  
भ्रमणादयोऽपि च कर्मत्वेन लोकप्रसिद्धाः अतस्तेषां परिग्रहायै पृथग्गमन-  
ग्रहणं कृतमिति ग्रन्थार्थः । अथवा अस्त्वपरं सामान्यं गमनत्वं तत्केषु वर्तते  
तत्राह । अनियतेति । कुतस्तर्ह्युत्त्वेपणादिषु गमनप्रत्ययः अत आह । गमन-  
शब्दस्त्विति । गमनशब्दग्रहणस्योपलक्षणार्थत्वाद् गमनप्रत्यय उत्त्वेपणादिषु  
भाक्तो द्रष्टव्यः । उपचारस्य बीजमाह । स्वाश्रयसंयोगविभागकर्तृत्वसामान्या-  
दिति । गमनं स्वाश्रयस्य संयोगविभागौ करोति उत्त्वेपणादयोऽपि कुर्वन्ति एता-  
वता साधर्म्येणोत्त्वेपणादिषु गमनव्यवहारः अनेन साधर्म्येण गमने कस्मादुत्त्वे-  
पणादिव्यवहारो न भवति पैङ्गल्यपाटलत्वादिसाधर्म्येण वद्वावपि माणवक-  
व्यवहारः कस्मान्न भवति । अचोच्यते । न कारणसद्भावे सत्युपचारकल्पना  
किन्तु स्थिते व्यवहारे कारणकल्पनेति । एवं चेदत्रापि स एव परिहारः ।

**सत्प्रत्ययकर्मविधिः ।** कथम् चिकीर्षितेषु यज्ञा-  
ध्ययनदानकृष्यादिषु यदा हस्तमुत्क्षेपमिच्छत्यपक्षेप्तुं  
वा(२) तदा हस्तवत्यात्मप्रदेशे प्रयत्नः सञ्जायते तं प्रयत्नं  
गुरुत्वं चापेक्षमाणादात्महस्तसंयोगा(३)द्गुस्ते कर्म भ-  
वति हस्तवत् सर्वशरीरावयवेषु पादादिषु शरीरे  
चेति । तत्सम्बद्धेष्वपि कथम् यदा हस्तेन मुसलं(४)  
गृहीत्वेच्छां करोति उत्क्षिपामि हस्तेन मुसलमिति

(१) सति आचार्यः प्राह-पा १।३।४ पु० । (२) अवक्षेप्तुं वा-पा ५ पु० ।

(३) असमवायिकारणात्-इत्यधिकं क्वचित् । (४) मुसलं-पा १ पु० । शक्यमथेऽपि ।

तदनन्तरं प्रयत्नस्तमपेक्षमाणादात्महस्तसंयोगाद्य-  
स्मिन्नेव काले हस्ते उत्क्षेपणकर्मोत्पद्यते तस्मिन्नेव काले  
तमेव प्रयत्नमपेक्षमाणाद्दुस्तमुसलसंयोगात् मुसले  
ऽपि कर्मेति । ततो<sup>(१)</sup> दूरमुत्क्षिप्ते मुसले तदर्थेच्छा  
निवर्तते पुनरप्यपक्षेपणेच्छोत्पद्यते तदनन्तरं प्रयत्नस्त-  
मपेक्षमाणाद्यथोक्तात् संयोगाद्दुस्तमुसलयोर्युगपदप-  
क्षेपणकर्मणी भवतः ततोऽन्त्येन<sup>(२)</sup> मुसलकर्मणोलूखल-  
मुसलयोरभिघाताख्यः संयोगः क्रियते स संयोगोमुस-  
लगतवेगमपेक्षमाणोऽप्रत्ययं मुसले उत्पतनकर्म करो-  
ति । तत्कर्माभिघातापेक्षं मुसले संस्कारमारभते तमपे-  
क्ष्य मुसलहस्तसंयोगोऽप्रत्ययं हस्तेऽप्युत्पतनकर्म करो-  
ति । यद्यपि प्राक्तनः संस्कारो विनष्टः तथापि मुसलोलू-  
खलयोः संयोगः पटुकर्मोत्पादकः संयोगविशेषभावात्  
तस्य संस्कारारम्भे<sup>(३)</sup> साचिव्यसमर्थो भवति । अथवा  
प्राक्तन एव पटुः संस्कारोऽभिघाता<sup>(४)</sup>द्विनिश्चयन्नव-  
स्थित इति । अतः संस्कारवति पुनः संस्कारारम्भो  
नास्त्यतो यस्मिन् काले संस्कारापेक्षादभिघातादप्र-  
त्ययं मुसले उत्पतनकर्म तस्मिन्नेव काले तमेव सं-  
स्कारमपेक्षमाणात् मुसल<sup>(५)</sup>हस्तसंयोगादप्रत्ययं हस्ते  
ऽप्युत्पतनकर्मेति<sup>(६)</sup> ॥

सत्प्रत्ययकर्मविधिः । प्रयत्नपूर्वककर्मप्रकारः कथ्यते इत्यर्थः । कथमि-  
तिपृष्ठः सन्नाह । चिकीर्षितेष्विति । यज्ञादिषु कर्तुमभिप्रेतेषु सत्सु यदा पुरुषो

(१) तदनन्तर-पा० ५ पु । (२) ततोऽन्त्येन-पा ५ पु । (३) कर्तव्ये-इत्यधिकं ५ पु ।

(४) अविभागा-पा० ७ पु । (५) मुसलशब्दस्य स्थाने सर्वत्र मुसल इति-पा० ९ पु ।

स्वसन-इति ५ पु ।

(६) करोतीत्यधिकं ६ पु ।

हस्तमुत्क्षेपमिच्छति तदा हस्तवत्यात्मप्रदेशे प्रयत्नो जायते तं प्रयत्नं निमित्त-  
कारणभूतमपेक्षमाणादात्महस्तसंयोगादसमवायिकारणाद्भुते कर्म भवति स-  
त्यपि प्रयत्ने गुरुत्वरहितस्य उत्क्षेपणापक्षेपणयोरशक्यकरणात्वादुत्त्वस्यापि का-  
रणत्वम् । हस्तवत्सर्वशरीरावयवेषु पादादिषु शरीरे चेति । पादे कर्मोत्पत्तौ पाद-  
वत्यात्मप्रदेशे प्रयत्नो निमित्तकारणम् पादात्मसंयोगोऽसमवायिकारणम् । एवं  
सर्वत्र शरीरावयवक्रियोत्पत्तौ द्रष्टव्यम् । शरीरक्रियोत्पत्तावपि शरीरात्मसंयो-  
गोऽसमवायिकारणम् शरीरवदात्मप्रदेशे प्रयत्नो निमित्तकारणम् । तत्सम्बद्धेषु  
शरीरसम्बद्धेषु शरीरावयवसम्बद्धेष्वपि कथं कर्मोत्पत्तिरिति प्रश्नार्थः । यदा  
हस्तेन मुसलं गृहीत्वेच्छां करोति उत्क्षिपामि हस्तेन मुसलमिति । तदनन्तरं  
तस्या इच्छाया अनन्तरं प्रयत्नो हस्तेन मुसलमूर्ध्वमुत्क्षिपामीति हस्तमुसलयो-  
र्युगपदुत्क्षेपणेच्छातः प्रयत्नो जायमानः तयोर्युगपदुत्क्षेपणसमर्थो विशिष्ट एव  
जायते तं प्रयत्नं विशिष्टं निमित्तमपेक्षमाणादात्महस्तसंयोगादसमवायिकारणा-  
द्यस्मिन्नेव काले हस्ते उत्क्षेपणकर्मोत्पद्यते तस्मिन्नेव काले तमेव प्रयत्नमुभयार्थ-  
मुत्पन्नमपेक्षमाणाद्भुतमुसलसंयोगादसमवायिकारणात् मुसलेऽपि कर्म भवति  
कारणयोगपद्यात् ततो दूरमुत्क्षिप्ते मुसले तदर्थेच्छा निवर्तते उत्क्षेपणेच्छा निव-  
र्तते पुनरप्यपक्षेपणेच्छात्पद्यते हस्तेन मुसलस्यापक्षेपणेच्छापजायते इत्यर्थः ।  
तदनन्तरं प्रयत्नः सोऽपि जायमानः उत्क्षेपणप्रयत्नवत् विशिष्ट एव जायते तं च  
प्रयत्नमपेक्षमाणाद्योक्तात् संयोगद्वयादात्महस्तसंयोगाद्भुतमुसलसंयोगाद्भुत-  
मुसलयोर्युगपदपक्षेपणकर्मणी भवतः ततोऽन्त्येन मुसलकर्मणा उलूखलमुसलयो-  
रभिधाताख्यः संयोगः क्रियते । अपक्षिप्रस्य मुसलस्यान्त्येन कर्मणा उलूखलमु-  
सलसमवेतो मुसलस्योत्पत्तनहेतुः संयोगः क्रियत इत्यर्थः । स संयोगो मुसलगतं  
वेगमपेक्षमाणाऽप्रत्ययमप्रयत्नपूर्वकं मुसले उत्पन्नकर्म करोति वेगो निमित्तकारणं  
मुसलं समवायिकारणम् । तत्कर्माभिधातापेक्षं मुसले संस्कारमारभते उत्पत्तन-  
कर्म स्वकारणमभिधाताख्यं संयोगमपेक्षमाणं मुसले वेगमारभते । तं संस्कारमपे-  
क्ष्य हस्तमुसलसंयोगोऽसमवायिकारणभूतोऽप्रत्ययमप्रयत्नपूर्वकं हस्तेऽप्युत्पत्तन-  
कर्म करोति योऽसौ प्राक्तनोऽपक्षेपणसंस्कारो मुसलगतः सोऽप्यभिधाताद्विनष्टः  
तदभावे कथं मुसलेऽप्रत्ययमुत्पत्तनकर्मोत्पत्तनसंस्कारमारभते अपेक्षाकारणा-  
भावादत आह । यद्यपि प्राक्तनः संस्कारो विनष्टः तथापि मुसलेऽलूखलसंयोगः

पटुकर्मोत्पादकः संस्कारजनककर्मोत्पादकः कुतः संयोगविशेषभावात् संयोगविशेषत्वात् किमतो यद्येवं तच्चाह । तस्य कर्मणः संस्कारारम्भे कर्तव्ये साचिव्यसमर्थो भवति । साहाय्ये समर्थो भवति । अस्मिन् पक्षे हस्तमुसलयोत्पत्तनकर्मणी क्रमेण भवतः । आशुभावान्न यौगपदग्रहणम् । प्रकारान्तरमाह । अथवा प्राक्तन एव पटुः संस्कारोऽभिघातादविनश्यन्नवस्थित इति विशिष्टकारणजत्वादतिप्रबलः संस्कारः स्पर्शवद्द्रव्यसंयोगेनापि न विनश्यति अतः संस्कारवति संस्कारान्तरारम्भो नास्ति यतः प्राक्तनापेक्षेणसंस्कारो न विनष्टः अतः प्राक्तनसंस्कारवति मुसले संस्कारान्तरारम्भो नास्ति इति प्रतीयते । यस्मिन् काले संस्कारापेक्षादभिघातादप्रत्ययं मुसले उत्पत्तनकर्म तस्मिन्नेव काले तमेव संस्कारमपेक्षमाणाद्दुस्तमुसलसंयोगादप्रत्ययं हस्तेऽप्युत्पत्तनकर्मेति । अस्मिन् पक्षे हस्तमुसलोत्पत्तनकर्मणोर्वास्तवमेव यौगपदम् ॥

पाणिमुक्तेषु गमनविधिः । कथम् यदा तोमरं हस्तेन गृहीत्वोत्क्षेप्तुमिच्छोत्पद्यते तदनन्तरं प्रयत्नः तमपेक्षमाणाद्यथोक्तात् संयोगद्वयात् <sup>(१)</sup> तोमरहस्तयोर्युगपदाकर्षणकर्मणी भवतः । प्रसारिते च हस्ते तदाकर्षणार्थः <sup>(२)</sup> प्रयत्नो निवर्तते तदनन्तरं तिर्यगूर्ध्वं दूरमासन्नं वा क्षिपामीतीच्छा सज्जायते तदनन्तरं तदनुरूपः प्रयत्नस्तमपेक्षमाणस्तोमरहस्तसंयोगो नोदनाख्यः तस्मात् तोमरे <sup>(३)</sup> कर्मोत्पन्नं नोदनापेक्षं तस्मिन् संस्कारमारभते ततः संस्कारनोदनाभ्यां तावत् कर्माणि भवन्ति यावद्दुस्ततोमरविभाग इति ततो विभागान्नोदने निवृत्ते संस्कारादूर्ध्वं तिर्यग्दूरमासन्नं वा प्रयत्नानुरूपाणि <sup>(४)</sup> कर्माणि भवन्त्यापतनादिति ॥

(१) आत्महस्तसंयोगात् हस्ततोमरसंयोगाच्च-इत्यधिकं क्वचिन्मूले क्वचिच्च टीकायाम् ।

(२) कर्षणाद्यः-पा. ५ पु. १

(३) तस्मान्नोदनाख्याद्यथोक्तात् तोमरे-पा. ५ पु. १

(४) संस्कारात् तदनुरूपाणि-पा. १ पु. १



पाणिमुक्तेषु गमनविधिः । कथं पाणिमुक्तेषु द्रव्येषु गमनविधिः गमनप्रकारः कथमुत्पद्यते इति प्रश्ने कृते सत्याह । यदा तोमरमिति । युगपदाकर्षयेति । अनाकृष्योत्त्वेप्रमशक्यत्वात् । प्रयत्नो निवर्तते इति । तयोर्हस्ततोमरयोराकर्षणप्रयोजनप्रयत्नो निवर्तते तद्विरोधिप्रसारणप्रयत्नोत्पादादित्यर्थः । तदनन्तरमिति । प्रसारणानन्तरं तिर्यगूर्ध्वं वा दूरमासन्नं वा क्षिपामीतीच्छोत्पद्यते तदनन्तरं तदनुहूयः प्रयत्नः तिर्यक्क्षेपणेच्छायां तिर्यक्क्षेपणप्रयत्नो जायते इति ऊर्ध्वक्षेपणेच्छायामूर्ध्वक्षेपणप्रयत्नो जायते दूरक्षेपणेच्छायां महान् प्रयत्नः आसन्नक्षेपणेच्छायां च शिथिलः प्रयत्नो जायते इति तदनुहूपशब्दार्थः । तमपेक्षमाणास्तोमरहस्तसंयोगो नेदनाख्या नेदास्य तोमरस्य नेदकस्य च हस्तस्य सहगमनहेतुत्वात् तस्मान्नोदनाख्याद्यथोक्तादिच्छानुहूपप्रयत्नापेक्षात् तोमरे कर्मोत्पन्नं तत्कर्म नेदनापेक्षं तस्मिन् तोमरे संस्कारमारभते । ततः संस्कारेति । तोमरस्य पतनं यावत् संस्कारात्तदनुहूपाणि कर्मणि भवन्तीत्यर्थः ॥

तथा यन्त्रमुक्तेषु गमनविधिः<sup>(१)</sup> । कथम् यो बलवान् कृतव्यायामो वामेन करेण<sup>(२)</sup> धनुर्विष्टभ्य दक्षिणेन शरं सन्धाय सशरां ज्यां मुष्टिना गृहीत्वा आकर्षणेच्छां करोति सज्येष्वआकर्षयाम्येतदुनुरिति । तदनन्तरं प्रयत्नस्तमपेक्षमाणादात्महस्तसंयोगादाकर्षणकर्म हस्ते यदैवोत्पद्यते तदैव तमेव प्रयत्नमपेक्षमाणादुस्तज्याशरसंयोगाद् ज्यायां शरे च कर्म प्रयत्नविशिष्टहस्तज्याशरसंयोगमपेक्षमाणाभ्यां ज्याकोटिसंयोगाभ्यां कर्मणी भवतो धनुष्कोट्योरित्येतन् सर्वं युगपत् । एवमाकर्णादाकृष्टे धनुषि नातः परमनेन<sup>(३)</sup> गन्तव्यमिति यज्ज्ञानं ततस्तदाकर्षणार्थस्य प्रयत्नस्य विनाशस्ततः पुनर्मोक्षणेच्छा सञ्जायते तदनन्तरं प्रयत्नस्तमपेक्षमाणादात्माहुलिसंयो-

(१) यन्त्रमुक्तेष्वपि-पा ६।७ पु ।

(२) पाणिना-पा ९ पु ।

(३) परेण-पा ५ पु ।



गादङ्गुलिकर्म तस्माज्ज्याङ्गुलिविभागः<sup>(१)</sup> ततो वि-  
भागात् संयोगविनाशः तस्मिन् विनष्टे प्रतिबन्ध-  
काभावाद्यदा धनुषि वर्तमानः स्थितिस्थापकः सं-  
स्कारो भगवलीभूतं धनुर्यथावस्थितं स्थापयति  
तदा तमेव संस्कारमपेक्षमाणाद्भुज्यासंयोगाज्ज्यायां  
शरे च कर्मात्पद्यते तत्स्वकारणापेक्षं ज्यायां संस्कारं  
करोति तमपेक्षमाणाद्भुज्यासंयोगो नोदनं तस्मा-  
दिषावाद्यं कर्म नोदनापेक्षमिषौ संस्कारमारभते । त-  
स्मात् संस्कारान्नोदनसहायात् तावत् कर्माणि भव-  
न्ति यावदिषुज्याविभागो विभागान्निवृत्ते नोदने  
कर्माण्युत्तरोत्तराणीषुसंस्कारादेवापतनादिति । बहू-  
नि कर्माणि क्रमशः कस्मात् संयोगबहुत्वात् एक-  
स्तु संस्कारोऽन्तराले कर्मणोऽपेक्षाकारणाभावादिति ॥

कृतव्यायामः कृतायुधाभ्यासो वामेन करेण धनुर्विष्टभ्य गाढं गृहीत्वः  
दक्षिणेन शरं सन्धाय ज्यायां शरं संयोज्य सशरां ज्या शरेण सह वर्तमानां  
ज्यां मुष्टिना गृहीत्वा इच्छां करोति सज्येष्वार्कषयाम्येतदुनुरिति । ज्येति धनुर्गु-  
णस्याख्या इषुरिति शरस्याभिधानम् ज्या च इषुश्च ज्येषू सह ज्येषुभ्यां वर्तते  
इति सज्येषुधनुरेतदाकर्षयामीतीच्छाया आकारो दर्शितः । तदनन्तरं प्रय-  
त्नस्तमपेक्षमाणादात्महस्तसंयोगादार्कषणकर्म हस्ते यदेवापद्यते तदेव तं  
प्रयत्नमपेक्षमाणाद्भुज्याशरसंयोगाज्ज्यायां शरे च कर्म हस्तशरसंयोगात्  
प्रयत्नविशिष्टज्याहस्तसंयोगमपेक्षमाणाभ्यां ज्याकोटिसंयोगाभ्यां कर्मणी धनु-  
ष्कोट्योरिति । एतत्सर्वं युगपत्कारणयौगपद्यात् । एवमाकर्षादाकृष्टे धनुषि  
नातः परमनेन हस्तेन गन्तव्यमिति यज्ज्ञानं तस्मात् तदाकर्षणार्थस्येति  
धनुरार्कषणार्थस्य प्रयत्नस्य विनाश इति । ततः शरस्य गुणस्य च मोक्ष-  
योच्छा च तदनन्तरं प्रयत्नो मोक्षणार्थः तमपेक्षमाणादात्माङ्गुलिसंयोगादङ्गु-

लिकर्म तस्माज्ज्याङ्गुलिविभागः शरगुणाभ्याम् ततो विभागाच्छरगुणाङ्गुलिसं-  
योगविनाशस्तस्मिन् संयोगे विनष्टे प्रतिबन्धकाभावाद्वा धनुषि वर्तमानः  
स्थितिस्थापकः संस्कारो मण्डलीभूतं धनुर्यथावस्थित स्थापयति तं संस्कार-  
मपेक्षमाणाद्धनुर्ज्यासंयोगाज्ज्याया शरे च कर्मोत्पद्यते तत्कर्म स्वकारणापेक्षं  
धनुर्ज्यासंयोगापेक्षं ज्यायां संस्कारं वेगाख्य करोति तं च संस्कारमपेक्षमाणा  
धनुर्ज्यासंयोगो नोदत्तं नोदत्तस्येवोर्नोदकस्य गुणस्य सहगमनहेतुत्वात् तस्मात्  
नोदनादिषावाद्य कर्म संस्कारमारभते तस्मात् संस्कारात् नोदनसहायात्  
तावत् कर्माणि भवन्ति यावदिषुज्याविभागे विभागाविवृते नोदने कर्माणि उत्त-  
राणि संस्कारादेव वेगाख्याद्भवन्ति यावत्पतनमिषोरेतस्य च पातो गुरुत्वप्र-  
तिबन्धकसंस्कारव्याप्तिः । अथ चोदयति । बहूनि कर्माणि क्रमशः कस्मादिति ।  
ज्याविभक्त्येषोरन्तराले क्रमशो बहूनि कर्माणि भवन्तीति कस्मात् कल्प्यते  
एकमेव कर्म कृतो न कल्पितमित्यभिप्रायः । समाधत्ते । संयोगबहुत्वादिति ।  
उत्तरसंयोगान्तं कर्मोत्पत्त्यवस्थितम् क्षिप्रस्येषोरन्तराले बहवः संयोगा दृश्यन्ते तेन  
बहूनि कर्माणि भवन्तीत्याश्रीयते । एकस्तु संस्कारोऽन्तराले कर्मणोऽपेक्षाका-  
रणाभावात् नोदनाभिधातयोरन्यतरापेक्षं कर्म संस्कारमारभते न कर्ममात्रं  
वेगाभावात् । न चान्तराले नोदत्तं नाप्यभिधातस्तस्मादेक एव शरज्यासंयोगा-  
पेक्षेण शरकर्मणा प्रथमं कृतो विशिष्टः संस्कारो यावत्पतनमनुवर्तते यथा यथा  
आस्य कार्यकरणाच्छक्तिः क्षीयते तथा तथा कार्य मन्दतरतमादिभेदभिन्न-  
मुपजायते यथा तरोस्तरुणस्य फलं प्रकृष्यते ऽपकृष्यते न जीर्यस्य ॥

एवमात्माधिष्ठितेषु सत्प्रत्ययमसत्प्रत्ययं न क-  
र्माक्तम् । अनधिष्ठितेषु बाह्येषु चतुर्षु<sup>(१)</sup> महाभूतेष्व-  
प्रत्ययं कर्म गमनमेव नोदनादिभ्यो भवति । तत्र नोदना-  
गुरुत्वद्रवत्ववेगप्रयत्नान् समस्तत्र्यस्तानपेक्षान्तराले यः  
संयोगविशेषो नोदनमविभागहेतौरेकस्य<sup>(२)</sup> कर्म-  
णः कारणम् तस्माच्चतुर्थपि महाभूतेषु कर्म भवति ।

उपसहरति । एवमिति । अनधिष्ठितेषु बाह्येषु चतुर्षु महाभूतेष्वप्र-  
त्ययं गमनमेव नोदनादिभ्यो भवति आत्मना असाधारणेन सम्बन्धिनानधि-

प्रितेषु बाह्येष्वप्रयत्नपूर्वकं गमनाख्यमेव कर्म भवति नेतृत्वेपणापक्षपक्षादि-  
कमित्यर्थः<sup>(१)</sup> । महाभूतेषु नेदनादिभ्यः कर्म भवतीत्युक्तम् । अथ किं  
नेदनमत आह । तत्र नेदनं गुरुत्वद्रवत्वप्रयत्नवेगान् समस्तव्यस्तानवे-  
समाशो यः संयोगविशेषः कथम् संयोगविशेषो नेदनमुच्यते तत्राह ।  
नेदनमविभागहेतोः कर्मणः कारणमिति । नेद्यनेदकयोः परस्परविभागं  
न करोति यत्कर्म तस्य कारणं नेदनम् ॥

यथा पङ्काख्यायां पृथिव्याम् । वेगापेक्षो यः<sup>(२)</sup>  
संयोगविशेषो विभागहेतोरेकस्य<sup>(३)</sup> कर्मणः कारणं  
सोऽभिघातः<sup>(४)</sup> । तस्मादपि चतुर्षु महाभूतेषु कर्म  
भवति यथा पाषाणादिषु निष्ठुरे वस्तुन्यभिपतितेषु  
तथा पादादिभिर्नुद्यमानायामभिहन्यमानायां वा  
पङ्काख्यायां पृथिव्यां<sup>(५)</sup> यः संयोगो नेदनाभिघातयो-  
रन्यतरापेक्ष उभयापेक्षो वा स संयुक्तसंयोगः तस्माद-  
पि पृथिव्यादिषु कर्म भवति । ये च प्रदेशा न नुद्यन्ते  
नाप्यभिहन्यन्ते तेष्वपि कर्म जायते । पृथिव्युदकयोर्गुरु-  
त्वविधारकसंयोगप्रयत्नवेगाभावे सति गुरुत्वाद्यदधो-  
गमनं तत्पतनम् । यथा मुसल<sup>(६)</sup>शरीरादिषूक्तम् । तत्रा-  
द्यं गुरुत्वाद्द्वितीयादीनि तु गुरुत्वसंस्काराभ्याम् ॥

किमुक्तं स्यान्नोदनेन संयोगेन सह नेदको नेद्यं नेदयति नाम्यथा तेनाद्यं  
नेदनमुच्यते नेदनं तु कर्मकारणमत्राह । यथा पङ्काख्यायां पृथिव्यामिति ।  
यदा पङ्कस्योपरि मन्दव्यवस्थापिता प्रस्तरगुटिका क्रमशः पङ्केन समग्रतो  
मच्छति तदा गुरुत्वापेक्षः प्रस्तरपङ्कसंयोगो नेदनम् । यदा प्रयत्नेन दूरमुत्थाप्य  
प्रस्तरेषाभिहन्यन्ते पङ्कस्तदा गुरुत्वप्रयत्नवेगापेक्षः संयोगो नेदनं यदा जलेना-  
हन्यते तदा समस्तापेक्षः संयोगो नेदनमिति यथासम्भवमूह्यमिति ॥

(१) अपक्षेपणादिरूपमित्यर्थः—पा. २ पु. ।

(३) विभागकृत एकस्य—पा. १ पु. ।

(५) पृथिव्यां—इति नास्ति १ पु. ।

(२) वेगाख्यो यः—पा. ५ पु. ।

(४) सोऽभिघाताख्यः—पा. ५ पु. ।

(६) मुसल—पा. ५ पु. ।

वेगापेक्षो यः संयोग एकस्य विभागकृतः कर्मणः कारणं सोऽभिधातः  
अभिधात्याभिधातकयोः परस्परविभागो यतः कर्मणो जायते तस्यैवैकस्य हेतुर्यः  
संयोगविशेषः सोऽभिधातः तस्मादपि चतुर्षु महाभूतेषु कर्म भवति । यथा पाषा-  
णादिषु निष्ठुरे वस्तुन्यभिपतितेषु । नादनं परस्पराविभागहेतोरैकस्य कर्मणः का-  
रणं न परस्परविभागहेतोः एवमभिधातोऽपि परस्परविभागहेतोरैकस्य कर्मणः  
कारणं न परस्पराविभागहेतोरिदमुक्तमेकस्य कर्मणः कारणम् । संयुक्तसंयोगं  
व्याचष्टे । पादादिभिर्नुद्यमानायामिति । एकच पृथिव्यां पादेन नुद्यमानायाम-  
भिहन्यमानायां वा ये प्रदेशा न नुद्यन्ते नाप्यभिहन्यन्ते तेष्वपि कर्म दृश्यते । तच्च  
चलतां प्रदेशान्तराणां नुद्यमानाभिहन्यमानभूप्रदेशैः सह संयुक्तप्रदेशसंयोगः  
कारणम् । यत्राभिधातकं द्रव्यं भूप्रदेशमभिहत्य किञ्चिदधो नीत्वोत्पतति तच्च  
प्रदेशान्तरक्रियायामुभयापेक्ष(१)संयुक्तसंयोगो हेतुः ॥

गुरुत्वस्य कर्मकारणत्वमाह । पृथिव्युदकयोर्गुरुत्वविधारकसंयोगप्र-  
यत्नवेगाभावे गुरुत्वाद्यदधोगमनं तत्पतनम् । यथा मुशलशरीरेष्वादिषूक्तम् ।  
गुरुत्वप्रतिबन्धकस्य हस्तसंयोगस्याभावे मुशलस्य यदधोगमनं तत्पतनं  
गुरुत्वाद्वति । एवं गुरुत्वविधारकप्रयत्नाभावे शरीरस्य पतनं क्षिप्रस्थेषोर-  
न्तराले वेगाभावात् पतनं गुरुत्वात् । तत्राद्यं कर्म गुरुत्वाद् द्वितीयादीनि तु  
गुरुत्वसंस्काराभ्याम् । तेषु मुशलादिष्वाद्यं कर्म गुरुत्वाद्वति तेन कर्मणा  
संस्कारः क्रियते तदनन्तरमुत्तरकर्माणि(२) गुरुत्वसंस्काराभ्यां जायन्ते द्वयोरपि  
प्रत्येकमन्यत्र सामर्थ्यावधारणात् ॥

स्रोतोभूतानामपां स्थला(३)न्निष्ठाभिसर्पणं यत्त-  
द्द्रवत्वात् स्यन्दनम् । कथम् समन्ताद्रोधःसंयोगेना-  
वयविद्रवत्वं प्रतिबहुम् अवयवद्रवत्वमप्येकार्थसम-  
वेतं तेनैव प्रतिबहुमुत्तरोत्तरावयवद्रवत्वानि संयुक्त-  
संयोगैः(४) प्रतिबहुानि । यदा तु मात्रया सेतुभेदः(५)  
कृतो भवति तदा समन्तात् प्रतिबहुत्वादवयविद्र-

(१) क्रियोत्पत्तावुभयापेक्ष - पा ३ पु ।

(२) तदुत्तरोत्तरकर्माणि - पा ३ पु ।

(३) स्थाना - पा ५ पु । (४) उत्तरोत्तराणि त्ववयवद्रवत्वानि संयुक्तसंयोगैः - पा ५ पु ।

निमित्तसंयुक्तसंयोग - पा ९ पु ।

(५) सेतुभेदः - पा ५ पु ।

वत्वस्य कार्यारम्भो नास्ति सेतु(१)समीपस्थस्या-  
वयवद्रवत्वस्योत्तरोत्तरेषामवयवद्रवत्वानां प्रतिब-  
न्धकाभावाद्वृत्तिलाभः । ततः क्रमशः संयुक्ताना-  
मेवाभिसर्पणम् ततः पूर्वद्रव्य(२)विनाशे सति प्रबन्धे-  
नावस्थितैरवयवैर्दीर्घं द्रव्यमारभ्यते तत्र च कार-  
णगुणपूर्वक्रमेण द्रवत्वमुत्पद्यते तत्र च कारणानां  
संयुक्तानां प्रबन्धेन गमने(३) यदवयविनि कर्मात्पद्यते  
तत् स्यन्दनाख्यमिति ॥

द्रवत्वस्य कारणत्वं कथयति । स्रोतोभूतानामपां स्थलान्निम्नाभिसर्पणं  
यत्तद्द्रवत्वात् स्यन्दनम् अपां यच्च स्थलान्निम्नाभिसर्पणं तत्स्यन्दनं द्रवत्वा-  
दुपजायते इत्यर्थः । कथमिति प्रश्नः । समानादित्युत्तरम् । समन्तात्  
सर्वतो रोधःसंयोगे कूलसंयोगे सति अवयविना द्रवत्वं प्रतिबद्धं स्यन्दनं  
वा न करोति अवयवद्रवत्वमप्येकार्थसमवेतं तेनैव प्रतिबद्धं यस्मिन्नवयवे  
साक्षाद्रोधःसंयोगो ऽस्ति तदवयवगतद्रवत्वं तेनैव रोधःसंयोगेन प्रतिब-  
द्धमुत्तरोत्तराणि त्ववयवद्रवत्वानि संयुक्तसंयोगैः प्रतिबद्धानि रोधःसंयुक्तेना-  
द्यवेन सह संयोगादवयवान्तरस्य द्रवत्वं प्रतिबद्धमिति । तत्संयोगादपरस्य  
प्रतिबद्धमित्यनेनैव न्यायेनोत्तरोत्तरद्रवत्वानि प्रतिबद्धानि । यदा तु माचया  
सेतुभेदः कृतो भवति तदा समन्तात् प्रतिबद्धस्यावयविद्रवस्य कार्यारम्भो  
नास्ति दीर्घतरेण सेतुना समन्तात् प्रतिबद्धस्यावयविना महापरिमाण-  
स्यैकदेशकृतेनाल्पीयसा मार्गेण निर्गमाभावात् सेतुसमीपस्थस्य त्ववयवद्रव-  
त्वस्य वृत्तिलाभो भवति अल्पस्यावयवस्य तेन मार्गेण निर्गतिसम्भवात्  
तस्य वृत्तिलाभे चातरेषामवयवद्रवत्वानामपि प्रतिबन्धकाभावाद्वृत्तिलाभः  
स्वकार्यकर्तृत्वं स्यात् । ततः क्रमशः संयुक्तानामेवाभिसर्पणम् । सेतुसमीपस्थो  
ऽवयवः प्रथममभिसर्पति तदनु तत्समीपस्थस्ततस्तत्समीपस्थः इत्यनेन  
क्रमेण सर्वेऽवयवा अभिसर्पन्ति ते चाभिसर्पन्तो न परस्परभिन्नदेशा अभि-

(१) सेतो-पा १ पु० । (२) तत-द्रव्यसंयोग-पा० ५ पु० । पूर्वसंयोगविनाशे-पा० १ पु० ।

(३) गमनेन-पा ६ । ७ पु० ।

सर्पन्ति किं तु तथाभिसर्पन्ति यथा परस्परसंयुक्ता भवन्तीत्येतदवद्योतना-  
र्थमुक्तं संयुक्तानामेवाभिसर्पणम् । न पुनरस्यायमर्थोऽप्रच्युतप्राच्यसंयोगानामेवा-  
भिसर्पणमिति संस्थानान्तरोपलम्भात् । ततः प्राप्तनसंयोगविनाशे पूर्वद्रव्यविनाशे  
प्रबन्धेनावस्थितैरवयवैः संयुक्तीभावेनावस्थितैरवयवैर्दोषैर्द्रव्यमारभ्यते तच्च  
च कारणगुणपूर्वप्रक्रमेण द्रवत्वमुत्पद्यते । अवयवद्रवत्वेभ्यो दीर्घतरेऽवयविनि  
द्रवत्वमुत्पद्यते तच्च च कारणानां संयुक्तानां प्रबन्धेन गमने यदवयविनि कर्मो-  
त्पद्यते द्रवत्वात् तत्स्यन्दनम् । तच्च तस्मिन् द्रवत्वे उत्पन्ने सति कारणानाम-  
वयवानां प्रबन्धेन गमने पङ्क्तीभावेना<sup>(१)</sup>भिन्नदेशतया गमने यदवयविनि द्रव-  
त्वात् कर्मोत्पद्यते तत्स्यन्दनाख्यम् ॥

संस्कारात् कर्म इष्वादिषूक्तम् । तथा चक्रादि-  
ष्ववयवानां पार्श्वतः प्रतिनियतदिग्देशसंयोगविभा-  
गात्पत्तौ यदवयविनः<sup>(२)</sup> संस्कारादनियतदिग्देशसं-  
योगविभागनिमित्तं कर्म तद्भ्रमणमिति<sup>(३)</sup> । एवमा-  
दयो गमनविशेषाः ॥

संस्कारात् कर्मेष्वदिषूक्तम् । तथा चक्रादिषु तथाशब्दो यथाशब्द-  
मपेक्षते यत्तदोर्नित्यसम्बन्धात्<sup>(४)</sup> । यथा इष्वादिषु संस्कारात् कर्म कथितम्  
तथा चक्रादिष्वपि भवतीत्यर्थः । एतदेव दर्शयति । अवयवानां पार्श्वतः प्रति-  
नियतदिग्देशसंयोगविभागोत्पत्तौ यदवयविनः संस्कारादनियतदिग्देशसंयोग-  
विभागनिमित्तं कर्म तद्भ्रमणम् । पार्श्वतः प्रतिनियता ये दिग्देशास्तैः सहावय-  
वानां संयोगविभागयोक्त्युत्पत्तौ सत्यां यदवयविनः संस्कारादनियतदिग्देशैः सर्व-  
तो दिक्कैर्विभागसंयोगनिमित्तं कर्म जायते तद्भ्रमणम् । प्रथमं चक्रावयविनि  
दण्डसंयोगात् कर्मोत्पद्यते उत्तरोत्तराणि कर्माणि नोदनादभिधातात् कर्मजात्  
संस्काराच्च भवन्ति । एवं वेगात् दण्डसंयुक्ते चक्रावयवे आद्यं कर्म दण्डसंयोगा-  
दवयवान्तरेषु च संयुक्तसंयोगात् दण्डसंयुक्तस्यावयवस्योत्तरोत्तरकर्माणि संस्का-  
रान्नोदनाच्च अपरेषां संस्कारात् संयुक्तसंयोगाच्च दण्डविगमे तु चक्रे तदवयवेषु  
च संस्कारादेव केवलात् । उपसंहरति । एवमादयो गमनविशेषा इति ॥

(१) संसक्तीभावेना-पा. ३ पु. ।

(२) तदवयविनि-पा. ७ पु. ।

(३) तद्भ्रमणाख्यमिति-पा. ५ । ६ पु. ।

(४) नित्यमभिसम्बन्धात्-पा. २ पु. ।

प्राणाख्ये तु वायौ कर्म आत्मवायुसंयोगादि-  
च्छाद्वेषपूर्वकप्रयत्नापेक्षाजायत इच्छानुविधानदर्श-  
नात् सुप्तस्य तु जीवनपूर्वकप्रयत्नापेक्षात् । आकाश-  
कालदिगात्मनां सत्यपि द्रव्यभावे<sup>(१)</sup> निष्क्रियत्वं  
सामान्यादिवदमूर्तत्वात् । मूर्तिरसर्वगतद्रव्यपरिमा-  
णम् तदनुविधायिनी च क्रिया सा चाकाशादिषु  
नास्ति तस्मान्न तेषां क्रियासम्बन्धोऽस्तीति ॥

प्राणाख्ये वायौ कर्म आत्मवायुसंयोगादिच्छाद्वेषपूर्वकप्रयत्नापेक्षाद्ववनी-  
ति । कथमिदं जातमत आह । इच्छानुविधानदर्शनात् रेचकपूरकादिप्रयोगेष्वि-  
च्छानुविधायिनी प्राणक्रियोपलभ्यन्ते नासारन्ध्रप्रविष्टे रजसि तन्निरासार्थं प्राणक्रिया  
द्वेष्टदपि भवति अतः प्रयत्नपूर्वकेत्यङ्गम्यते । सुप्तस्य जीवनपूर्वकप्रयत्नापेक्षा-  
दात्मवायुसंयोगात् सुप्तस्य प्राणक्रिया प्रयत्नकार्या प्राणक्रियात्वात् जायतः प्राणक्रि-  
यावत् । स चेच्छाद्वेषपूर्वको न भवति सुप्तस्येच्छाद्वेषयोरभावात् तस्माज्जीवन-  
पूर्वक एव निश्चीयते प्राणधारणस्य तत्पूर्वकत्वात् । चतुर्षु महाभूतेष्विवाकाशा-  
दिषु कस्मात् क्रियोत्पत्तिर्न चिन्तितेत्याह । आकाशकालदिगात्मनामिति ।  
क्रियात्वं मूर्तत्वेन व्याप्तं मूर्तत्वं चाकाशादिषु नास्ति अतः क्रियावत्त्वमपि न  
विद्यते इत्यर्थः । एतदेव विवृणोति । मूर्तिरित्यादिना । तद्वक्तम् ॥

सविग्रहे मनसीन्द्रियान्तरसम्बन्धार्थं जायतः  
कर्म आत्ममनःसंयोगादिच्छाद्वेषपूर्वकप्रयत्नापेक्षात्  
अन्वभिप्रायमिन्द्रियान्तरेण विषयान्तरोपलब्धिदर्श-  
नात् । सुप्तस्य प्रबोधकाले जीवनपूर्वकप्रयत्नापेक्षात् ।  
अपसर्पणकर्मापसर्पणकर्म चात्ममनःसंयोगाददृष्टापे-  
क्षात्<sup>(२)</sup> । कथम् यदा जीवनसहकारिणोर्धर्माधर्मयोरु-  
पभोगात् प्रज्ञयोऽन्योन्याभिभवो वा<sup>(३)</sup> तदा जीवनस-

(१) द्रव्यत्वं-पा ७ पु. ।

(२) इच्छापेक्षात्-पा. ७ पु. ।

(३) भवति-इत्यधिक ५ पु. ।



हाययोर्वैकल्यात्<sup>(१)</sup> तत्पूर्वकप्रयत्नवैकल्यात् प्राणनि-  
रोधे<sup>(२)</sup> सत्यन्याभ्यां लब्धवृत्तिभ्यां<sup>(३)</sup> धर्माधर्माभ्या-  
मात्ममनःसंयोगसहायाभ्यां मृतशरीराद्विभागकारण-  
मपसर्पणकर्मात्पद्यते । ततः शरीराद्वहिरपगतं ताभ्या-  
मेव धर्माधर्माभ्यां समुत्पन्नेनातिवाहिकशरीरेण सम्ब-  
ध्यते तत्सङ्क्रान्तं च स्वर्गं नरकं वा गत्वा आशयानुरूपेण  
शरीरेण सम्बद्ध्यते<sup>(४)</sup> तत्संयोगार्थं कर्मापसर्पण-  
मिति<sup>(५)</sup> । योगिनां च बहिरुद्वेचितस्य मनसोऽभिप्रेत-  
देशगमनं प्रत्यागमनं च । तथा सर्गकाले प्रत्ययेण  
शरीरेण सम्बन्धार्थं कर्मादृष्टकारितम् । एवमन्यदपि  
महाभूतेषु यत्प्रत्यक्षानुमानाभ्यामनुपलभ्यमानकारण-  
मुपकारापकारसमर्थं च भवति तदप्यदृष्टकारितम् ।  
यथा सर्गादावणुकर्म अग्निवाय्वोरुर्ध्वतिर्यग्गमने  
महाभूतानां प्रक्षोभणम् । अभिविक्तानां मणीनां<sup>(६)</sup>  
तत्स्करं प्रति गमनम् । अयसोऽयस्कान्ताभिसर्पणं चेति॥  
इति प्रशस्तपादभाष्ये कर्मपदार्थः<sup>(७)</sup> समाप्तः ॥

मनसि कर्मकारणमाह । सविग्रह इति । जायतः पुरुषस्य सविग्रहे मनसि  
सशरीरे मनसोन्द्रियान्तरसम्बन्धार्थं कर्म आत्ममनःसंयोगादिच्छाद्वेषपूर्वकप्रय-  
त्नापेक्षाद्ववति इच्छाद्वेषपूर्वकः प्रयत्नो जायतो मनसि क्रियाहेतुरिति । कथमे-  
तदवगतं तच्चाह । अन्वभिप्रायमिन्द्रियान्तरेण विषयोपलब्धिदर्शनात् जागरा-  
वस्थायामभिप्रायानतिक्रमेणोन्द्रियान्तरेण चक्षुरादिना विषयोपलब्धिर्दृश्यते ।  
यदा रूपं जिघृक्षते<sup>(८)</sup> पुरुषस्तदा रूपं पश्यति यदा रसं जिघृक्षते तदा रसं

(१) जीवनसहकारिवैकल्ये-पा० १ पु० । जीवनसहायवैकल्ये-पा० ६ । ७ पु० ।

(२) प्राणवायोर्निरोधे-पा० ५ पु० । (३) लब्धवृत्तिभ्यां-पा० ५ पु० ।

(४) संयुज्यते-पा० १ पु० । (५) उपसर्पणाख्यम्-पा० १ पु० ।

(६) अधिवासितमणीनां-पा० क्लृप्तम् ।

(७) इति प्रशस्तपादार्थाविवरिते वैशेषिकभाष्ये कर्मपदार्थः-पा० ७ पु० ।

(८) जिघृक्षति-पा० ३ पु० ।

रसयति न चान्तःकरणसम्बन्धमन्तरेण बाह्येन्द्रियस्य विषयग्राहकत्वमस्ति तस्मादिच्छाद्वेषपूर्वकात् प्रयत्नान्मनसि क्रिया भूतेति गम्यते । सुप्रस्येति । सुप्रस्य पुरुषस्येन्द्रियान्तरसम्बन्धार्थं प्रबोधकाले मनसि क्रिया जीवनपूर्वकप्रयत्नापेक्षादात्ममनसो संयोगात् । अपसर्पेति । एतदपि कथमित्यादिना प्रश्नपूर्वकं कथयति । विशिष्टात्ममनःसंयोगो जीवनम् तस्य स्वकार्यकरणे धर्माधर्मैः सहकारिणौ यदा तयोहपभोगात् प्रव्रजेः विनाशोऽन्योन्याभिभवो वा परस्परप्रतिबन्धात् स्वकार्याकरणं वा ततो जीवनसहाययोः धर्माधर्मयोर्वैकल्येऽभावे सति तत्पूर्वकप्रयत्नवैकल्यात् जीवनपूर्वकस्य प्रयत्नस्य वैकल्यादभावात् प्राणवायोर्निरोधे सति पतितेऽस्मिन् शरीरे याभ्यां धर्माधर्माभ्यां देहान्तरे फलं भोजयितव्यं तौ लब्धवृत्तिकौ भूतावैहिकशरीरोपभोग्यधर्माधर्मप्रतिबद्धत्वाद् देहान्तरभोग्याभ्यां धर्माधर्माभ्यां कार्यं न कृतम् यदा त्वैहिकशरीरोपभोग्यौ धर्माधर्मैः प्रवीणौ तदा देहान्तरोपभोग्यधर्माधर्मयोर्वृत्तिलाभः प्रतिबन्धाभावाज्जातः ताभ्यां लब्धवृत्तिभ्यामैहिकदेहोपभोग्यात् कर्मणोऽन्याभ्यामात्ममनःसंयोगसहायाभ्यां मृतशरीरान्मनसो विभागकरणमपसर्पणकर्मोत्पद्यते । अपसर्पणकर्मोत्पत्तावात्ममनःसंयोगोऽसमवायिकारणम् मनः समवायिकारणम् लब्धवृत्तौ धर्माधर्मौ निमित्तकारणम् । ततस्तदनन्तरं तन्मनो मृतशरीराद्वह्निर्निर्गतं ताभ्यामेव लब्धवृत्तिभ्यां धर्माधर्माभ्यां सकाशादुत्पन्नेनातिवाहिकशरीरेण सम्बद्ध्यते तत्संक्रान्तं तदातिवाहिकशरीरसंक्रान्तं मनः स्वर्गं नरकं वा गच्छति तच्च गत्वा आशयानुरूपेण कर्मानुरूपेण शरीरेण सम्बद्ध्यते । स्वर्गं नरकं वा यदुपजातं शरीरं तच्च तावन्मनःसम्बन्धेन भवितव्यम् अन्यथा तस्मिन् देशे भोगासम्भवात् । न चात्मवदगत्वैव मनसो देहान्तरसम्बन्धोऽस्ति अव्यापकत्वात् । गमनं च तस्यैतावदूरं केवलस्य न सम्भवति महाप्रलयानन्तरावस्थाव्यतिरेकेणाशरीरस्य मनसः कर्माभावात् । तस्मान्मृतशरीरप्रत्यासन्नमदृष्टवशादुपजातक्रियैरुभिर्दृष्टुकादिप्रक्रमेणारब्धमतिसूक्ष्ममनुपलब्धियोग्यं शरीरं परिकल्प्यते । तच्च मृतशरीरमतिक्रम्य मनसः स्वर्गनरकादिदेशातिवाहनधर्मकत्वादातिवाहिकमित्युच्यते । मरणजन्मनोरन्तराले मनसः कर्मशरीरोपगृहीतस्यैवोपपद्यते महाप्रलयानन्तरावस्थाभाविमनःकर्मव्यतिरिक्तत्वे सति मनःकर्मत्वात् दृश्यमानशरीरवृत्तिमनःकर्मवत् । आगमश्चात्र संवादको

दृश्यते इति । तत्संयोगार्थं च कर्मोपसर्पणमिति । तेन स्वर्गे नरके वा प्रत्य-  
ग्रजातेन शरीरेण मनःसंयोगार्थं कर्मोपसर्पणमिति । योगिनां च वहिरुद्वेचि-  
तस्य वहिर्निःसारितस्य मनसोऽभिप्रेतदेशगमनं प्रत्यागमनं च । तथा सर्गकाले  
प्रत्ययेण शरीरेण सम्बन्धार्थं मनःकर्मादृष्टकारितम् । न केवलमेतावत् सर्वमन्य-  
दपि महाभूतेषु यत्प्रत्यक्षानुमानाभ्यामनुपलभ्यमानकारणमुपकारापकारसमर्थं  
तदप्यदृष्टकारितम् । यथा सर्गादावणुकर्म अग्निवाय्वोर्यथासंख्यमूर्ध्वतिर्यग्गमने  
महाभूतानां भूगोलकादीनां च प्रक्षोभण चलनम् । परीक्षाकालेऽभिषिक्तानां मण्डी-  
ना तस्कर प्रति गमनम् । अयसोऽयस्कान्ताभिसर्पण च सर्वमेतददृष्टकारितमिति ॥

हिताहितफलोपायप्राप्तित्यागनिबन्धनम् ।

कर्मैति परमं तत्त्वं यत्नतः क्रियता हृदि ॥

इति भट्टश्रीश्रीधरकृतायां पदार्थप्रवेशन्यायकन्दलीटीकायां कर्मप-  
दार्थः समाप्तः ॥

### अथ सामान्यपदार्थनिरूपणम् ।

सामान्यं द्विविधम् परमपरं च । स्वविषयसर्व-  
गतमभिज्ञात्मकमनेकवृत्ति<sup>(१)</sup> एकद्विवहुष्व्वात्मस्वरूपा-  
नुगमप्रत्ययकारि<sup>(२)</sup> स्वरूपाभेदेनाधारेषु प्रबन्धेन वर्त-  
मानमनुवृत्तिप्रत्यय<sup>(३)</sup> कारणम् । कथम् प्रतिपिण्डं सा-  
मान्यापेक्षं प्रबन्धेन ज्ञानोत्पत्तावभ्यासप्रत्ययजनिताञ्च  
संस्कारादतीतज्ञानप्रबन्धप्रत्यवेक्षणाद् यदनुगत<sup>(४)</sup>  
मस्ति तत्सामान्यमिति । तत्र सत्तासान्यं परमनुवृ-  
त्तिप्रत्ययकारणमेव । यथा परस्परविशिष्टेषु चर्मवस्त्र-  
कम्बलादिष्वेकस्मा<sup>(५)</sup> नीलद्रव्या<sup>(६)</sup> भिसम्बन्धात् नीलं  
नीलमिति प्रत्ययानुवृत्तिः तथा परस्परविशिष्टेषु

(१) सर्वगतमभेदात्मकमनेकवृत्ति-पा ६ पु । (२) अनुवृत्तिप्रत्ययकारण-पा ५ पु ।

(३) अनुवृत्तिबुद्धिकारण पा ५ पु ।

(४) यत सदनुगतमस्ति-पा ९ पु ।

(५) कम्बलादिष्वन्यस्मात्-पा ५ पु ।

(६) नीलिद्रव्या-पा ६ पु ।

द्रव्यगुणकर्मस्वविशिष्टा सत्सदिति प्रत्ययानुवृत्तिः  
 सा चार्थान्तराद्भवितु<sup>(१)</sup>मर्हतीति यत्तदर्थान्तरं सा  
 सत्तेति सिद्धा । सत्तानुसम्बन्धात् सत्सदिति प्रत्यया-  
 नुवृत्तिः तस्मात् सा<sup>(२)</sup> सामान्यमेव । अपरं द्रव्यत्व-  
 गुणत्वकर्मत्वादि अनुवृत्तिव्यावृत्ति<sup>(३)</sup>हेतुत्वात् सा-  
 मान्यं विशेषश्च भवति । तत्र द्रव्यत्वं परस्परविशि-  
 ष्टेषु पृथिव्यादिष्वनुवृत्तिहेतुत्वात्<sup>(४)</sup> सामान्यम् गु-  
 णकर्मभ्यो व्यावृत्तिहेतुत्वात्<sup>(५)</sup> विशेषः । तथा गुण-  
 त्वं परस्परविशिष्टेषु रूपादिष्वनुवृत्तिहेतुत्वात्  
 सामान्यम् द्रव्यकर्मभ्यो व्यावृत्तिहेतुत्वात्<sup>(६)</sup>विशेषः ।  
 तथा कर्मत्वं परस्परविशिष्टेषूत्क्षेपणादिष्वनुवृत्ति-  
 प्रत्ययहेतुत्वात् सामान्यं द्रव्यगुणेभ्यो व्यावृत्तिहेतु-  
 त्वाद्विशेषः<sup>(७)</sup> एवं पृथिवीत्वरूपत्वोत्क्षेपणत्वगतत्वघ-  
 टत्वपटत्वादीनामपि प्राण्यप्राणिगतानामनुवृत्तिव्या-  
 वृत्तिहेतुत्वात्<sup>(८)</sup> सामान्यविशेषभावः सिद्धः । एतानि  
 तु द्रव्यत्वादीनि प्रभूतविषयत्वात् प्राधान्येन सामा-  
 न्यानि स्वाश्रयविशेषकत्वाद्भूतया विशेषाख्यानीति ॥

जयन्ति जगदुत्पत्तिस्थितिसंहृतिहेतवः ।

विश्वस्य परमात्मानो ब्रह्मविष्णुमहेश्वराः ॥

सामान्यं व्याचष्टे । द्विविधं सामान्यं परमपरं चेति । कृतव्याख्या-  
 नमेतदुद्देशावसरे । सर्वसर्वगतं सामान्यमिति केचित् तन्निषेधार्थमाह ।

(१) सा चार्थान्तरसम्बन्धाद्भवितु-पा० ५ पु० । (२) सत्ता-पा० ५ पु० ।

(३) अनुवृत्तिव्यावृत्तिप्रत्ययहेतुत्वात्-पा० ६ पु० । (४) अनुवृत्तिप्रत्ययहेतुत्वात्-पा० ५ पु० ।

(५) व्यावृत्तिप्रत्ययहेतुत्वात्-पा० ५ पु० । (६) व्यावृत्तिप्रत्ययहेतुत्वात्-पा० ५ पु० ।

(७) तथा कर्मत्वं परस्परविशिष्टेषूत्क्षेपणादिष्वनुवृत्तिप्रत्ययहेतुत्वात् सामान्यं द्रव्यगुणे-  
 भ्यो व्यावृत्तिहेतुत्वाद्विशेष-इति नास्ति ९ पु० ।

(८) अनुवृत्तिव्यावृत्तिप्रत्ययहेतुत्वात्-पा० ५ पु० ।

स्वविषयसर्वगतमिति । यत्सामान्यं यच्च पिण्डे प्रतीयते स तस्य स्यो विषयः  
तच्च सर्वस्मिन् गतं समवेतं सर्वत्र तत्प्रत्ययात् । सर्वसर्वगतत्वाभावे त्वनुपल-  
ब्धिरेव प्रमाणम् । अभिन्नात्मकः<sup>(१)</sup> अभिन्नस्वभावः । येन स्वभावेनैकत्र पिण्डे वर्तते  
सामान्यं तेनैव स्वभावेन पिण्डान्तरेऽपि वर्तते तत्प्रत्ययाविशेषादित्यर्थः ।  
अनेकेषु पिण्डेषु वृत्तिर्यस्य तदनेकवृत्ति अभिन्नस्वभावमनेकत्र वर्तते इति च  
प्रतीतिसामर्थ्यात् समर्थनीयम् । नहि प्रमाणावगतेऽर्थे काचिदनुपपत्तिर्नाम  
द्वित्वादिकमप्यभिन्नस्वभावमनेकत्र वर्तते तस्मात् सामान्यस्य विशेषो न  
लभ्यते तच्चाह । एकद्विवहुष्विति । सामान्यमेकस्मिन् पिण्डे द्वयोः पिण्डयोर्ब-  
हुषु वा पिण्डेष्व्वात्मस्वरूपानुगमप्रत्ययं करोति एकस्य पिण्डस्य द्वयोर्बहुनां  
बोपलम्भे सति गौरितिप्रत्ययस्य भावाद् द्वित्वादिकं त्वेवं न भवतीति  
विशेषः । अनेकवृत्तित्वे सति यदेकद्विवहृष्व्वात्मस्वरूपानुगमप्रत्ययकारणं तत्  
सामान्यमिति लक्ष्यार्थः । एतदेव विवृणोति । स्वरूपभेदेनेति । एकस्मिन्  
पिण्डे यत् स्वरूपं तत्पिण्डान्तरेऽपि तस्माद्भेदेनधारेषु प्रबन्धेनानुपरमेण  
पूर्वपूर्वपिण्डापरित्यागेन वर्तमानं सदनुवृत्तिप्रत्ययकारणं स्वरूपानुगमप्रती-  
तिकारणं सामान्यम् । कथमिति परस्य प्रश्नः । कथमनेकेषु पिण्डेषु सामा-  
न्यस्य वृत्तिरवगम्यते इत्यर्थः । उत्तरमाह । प्रतिपिण्डमिति । पिण्डं पिण्डं  
प्रति सामान्यापेक्षं यथा भवति तथा ज्ञानोत्पत्तौ सन्त्यां योऽभ्यासप्रत्ययस्तेन  
यः संस्कारो जनितः तस्मादतीतस्य ज्ञानप्रबन्धस्य ज्ञानप्रवाहस्य प्रत्यवे-  
क्षणात् स्मरणाद् यदनुगतमस्ति तत्सामान्यम् । किमुक्तं स्यात् एकस्मिन् पिण्डे  
सामान्यमुपलभ्य पिण्डान्तरे तस्य प्रत्यभिज्ञानादेकस्यानेकवृत्तित्वमवगम्यते ।  
अत एव तच्च बाधकहेतवः प्रत्यक्षविरोधादपास्यन्ते । यत्पूर्वमुक्तं परमपरं  
च द्विविधं सामान्यमिति तदिदानीं विविच्य कथयति । तच्च परं सत्ता-  
सामान्यमनुवृत्तिप्रत्ययकारणमेव । यद्यपि प्रत्यक्षेण प्रतीयते सत्ता तथापि  
विप्रतिपक्षं प्रत्यनुमानमाह । यथा परस्परविशिष्टेष्विति । तद्व्याप्तम् । द्रव्यादिषु  
सत्सदितिप्रत्ययानुवृत्तिः व्यतिरिक्तप्रत्ययनिबन्धना भिन्नेषु प्रत्ययानुवृत्तित्वात्  
धर्मवस्त्रादिषु<sup>(२)</sup> नीलप्रत्ययानुवृत्तिवत् । यस्मात् सत्ता त्रिषु द्रव्यादिषु प्रत्य-  
यानुवृत्तिं करोति न व्यावृत्तिं तस्मात् सामान्यमेव न विशेष इत्युपसंहा-

रार्थः । अपर द्रव्यत्वगुणत्वकर्मत्वादि अनुवृत्तिव्यावृत्तिहेतुत्वात् सामान्यं विशेषश्च भवति । द्रव्यत्वं द्रव्येष्वनुवृत्तिप्रत्ययहेतुत्वात् सामान्यम् गुणकर्मभ्यो व्यावृत्तिहेतुत्वाद्विशेषः । गुणत्वं गुणेष्वनुवृत्तिप्रत्ययहेतुत्वात् सामान्यम् द्रव्यकर्मभ्यो व्यावृत्तिप्रत्ययहेतुत्वाद्विशेषः । तथा कर्मत्व परस्परविशिष्टेष्वेव तत्त्वेष्वनुवृत्तिप्रत्ययहेतुत्वात् सामान्यं द्रव्यगुणभ्यो व्यावृत्तिहेतुत्वाद्विशेषः । द्रव्यत्वादिवत्पृथिवीत्वादीनामप्यनुवृत्तिव्यावृत्तिप्रत्ययहेतुत्वात् सामान्यविशेषभावोऽस्तीत्याह । एवमिति । प्राणिगतानि सामान्यानि गोत्वाश्वत्वादीनि अप्राणिगतानि घटत्वपटत्वादीनि । किं द्रव्यत्वादीनां सामान्यस्वरूपं <sup>(१)</sup> वास्तव किं वा विशेषस्वरूपता आहोस्विदुभयस्वरूपता अचाह । एतानीति । समानानां भावः सामान्यमिति सामान्यलक्षणं द्रव्यत्वादिषु विद्यते स्वाश्रयं सर्वतो विशिनष्टीति विशेष इति तु लक्षणं नास्ति । अत एतानि मुख्यया वृत्त्या सामान्यान्वेव न विशेषाः विशेषसङ्गां तूपचारेण लभन्ते । विशेषो हि स्वाश्रयं सर्वतो पिशिनष्टि द्रव्यत्वादिक्रमपि विजानीयेभ्यः स्वाश्रयस्य विशेषणं <sup>(२)</sup>मित्येतावता साधर्म्येणोपचारप्रवृत्तिः ॥

लक्षणभेदादेषां द्रव्यगुणकर्मभ्यः पदार्थान्तरत्वं सिद्धम् । अत एव च नित्यत्वम् । द्रव्यादिषु वृत्तिनियमात् प्रत्ययभेदाच्च परस्परतश्चान्यत्वम् <sup>(३)</sup> । प्रत्येकं स्वाश्रयेषु लक्षणाविशेषाद्विशेषलक्षणाभावाच्चेकत्वम् । यद्यप्यपरिच्छिन्नदेशानि सामान्यानि भवन्ति तथाप्युपलक्षणनियमात् कारणसामग्रीनियमाच्च स्वविषयसर्वगतानि । अन्तराले च संयोगसमवायवृत्त्यभावादव्यपदेश्यानीति ॥

इति प्रशस्तपादभाष्ये <sup>(४)</sup> सामान्यपदार्थः

समाप्तः ॥

(१) सामान्यरूप-पा १ पु ।

(२) विशेषकं-पा ३ पु ।

(३) परस्परतश्चान्यत्व-पा ५ पु ।

(४) इति प्रशस्तपादभाष्ये विरचिते त्रैशेषिकभाष्ये-पा ७ पु ।

द्रव्यत्वादीनि द्रव्यादिव्यतिरिक्तानि न भवन्ति अतस्तेषां पृथक्कार्य-  
निरूपणमन्याय्यमित्यत्राह । लक्षणभेदादिति । अनुगताकारबुद्धिवेद्यानि द्रव्य-  
त्वादीनि व्यावृत्तिबुद्धिवेद्याश्च द्रव्यादिव्यक्तयः तस्मादेषां द्रव्यत्वादीनां  
लक्षणभेदात् प्रतीतिभेदाद् द्रव्यगुणकर्मभ्यः पदार्थान्तरत्वम् । अत एव च  
नित्यत्वम् । यत एव सामान्यस्य द्रव्यादिभ्यो भेदः । अत एव नित्यत्वम्  
द्रव्याद्यभेदे सामान्यस्य द्रव्यादिविनाशे विनाशस्तदुत्पादे चोत्पादः स्यात्  
भेदे तु नायं विधिरवतिष्ठते इति ॥

अत्रैके वदन्ति<sup>(१)</sup> भिन्नेष्वनुगता बुद्धिः सामान्यं व्यवस्थापयति  
सा च प्रतिपिण्डं दण्डपुरुषाविव न स्वातन्त्र्येण<sup>(२)</sup> सामान्यविशेषलक्षणे  
द्वे वस्तुनी प्रतिभासयति नापि तयोर्विशेषणविशेष्यभावं गोत्वी गोत्ववा-  
नित्येवमनुदयात् । किं तु तादात्म्यग्राहिणी प्रतीतिरियम् गौरयमित्येका-  
त्मतापरामर्शात् उभयोरन्योन्यग्रहाणेन स्वरूपान्तराभावाच्च अनुवृत्तता हि  
गोत्वस्येव सामान्यान्तरस्यापि स्वरूपं व्यावृत्ततापि गोव्यक्तेर्व्यक्त्यन्तराणा-  
मपि<sup>(३)</sup> स्वभावः सामान्यान्तरव्यावृत्तं तु गोत्वस्य स्वरूपम् व्यक्त्यन्तर-  
व्यावृत्तिश्च गोव्यक्तेः स्वभावः परस्परात्मतामन्तराण्यो<sup>(४)</sup> न शक्यते निर्दे-  
ष्टुम् । न च तस्य स एव स्वभावः स एव च सम्बन्धीत्युपपद्यते निःस्व-  
भावस्य सम्बन्धाभावात् तस्माज्जातिव्यक्त्योः परस्परात्मतैव तन्त्वम् । एव  
सति भेदाभेदवादेऽपि सिद्ध्यति । यथा हि शावलेयो<sup>(५)</sup> गौरित्येवं प्रतीयते तथा  
बाहुलेयोऽपि । न चास्ति कस्यचिद्बाधः शावलेय एव गौर्न बाहुलेय इति  
किं तु सर्वेषामेकमतित्वमेव स गौरयमपि गौरिति । तच्च प्रतीतिबलेन शाव-  
लेयात्मकस्य गोत्वस्य बाहुलेयात्मकत्वे सिद्धे शावलेयाद्वेदेऽपि सिद्ध्यति ।  
अयमेव हि सामान्यस्य पूर्वपिण्डाद्वेदे यत्पिण्डान्तरात्मकत्वम् । इदमेव  
च सामान्यरूपत्वं यदुभयात्मकत्वम् । भेदाभेदावेकस्य विरुद्धाविति चेत् न  
युक्तिज्ञस्य भवतः साम्प्रतमेतदभिधातुम् । तद्विरुद्धं यच्च बुद्धिर्विपर्येति यत्  
सर्वदा प्रमाणेन तथैव प्रतीयते तच्च विरोधाभिधानमेव विरुद्धम् । अन्यत्रैव

(१) अत्र वदन्ति-पा. २ पु. ।

(२) स्वातन्त्र्ये-पा. ३ पु.

(३) गोव्यक्तिरिव व्यक्त्यन्तराणामपि-पा. ३ पु. । (४) आत्मतामन्तराण्योन्य-पा. ३ पु. ।

(५) शावलेयो-पा. ३ पु. । एकग्रहेऽपि ।



न दृष्टमिति चेत् किं वै प्रत्यक्षमपि अनुमानमिव दृग्मनुसरात् इतं तद्धी-  
दमनवस्थया । अथेदं स्वसामर्थ्यात् प्रवर्तते<sup>(१)</sup> तदा यथा यद्वस्तु यदृश्यति  
तथैव तत् न त्वेतदन्यथादर्शनेन प्रत्याख्यानमर्हति सर्वभावप्रत्याख्यानप्रस-  
ङ्गात् । तस्मात् सामान्यं व्यक्त्यन्पादविनाशयोक्त्यादविनाशवत्त्वाद्वाक्यन्तराव-  
स्थाने चावस्थाना<sup>(२)</sup> न्नित्यमनित्यं च न पुनर्नित्यमेव । यत्नं प्राप्ते ऽभिधीयते ।  
किं जातिव्यत्योरविलक्षणमाकारं गृह्णाति तत्प्रतीतिः उत तयोरेभेदं गृह्णाति  
आहोस्वित् परस्परविलक्षणावाकारौ । आद्ये कल्पे तावदेकमेव वस्तु स्यात्  
नोभयोरेकात्मकत्वमविलक्षणाकारबुद्धिवेदात्वस्याभेदलक्षणात्वात् । द्वितीये  
तु कल्पे व्यावृत्तिरेव । विलक्षणाकारसंवित्तिरेव हि भेदसंवित्तिस्तस्याः सम्भवे  
सति तयोरेभेदप्रतिपत्तिरेव नास्ति कथं भिन्नयोरेभेदो व्यवस्थाप्यते कथं  
तर्हि तादात्म्यप्रतीतिः न कथञ्चिदिति वदाम् । यदि तावदेक आकारो-  
ऽनुभूयते एकस्यैव वस्तुनः प्रतीतिरियं नोभयोः । अथ द्वावाकारा-  
वनुभूयेते तदास्याः प्रतीतिरसम्भव एव । यत्पुनर्गौरित्थयमस्मिन्भागेन  
संवेदनं तत्समवायसामर्थ्यात् संयोगे हि द्वयोः संसर्गावभासः समवायस्य  
पुनरेव महिमा यदव सम्बन्धिनावयःपिण्डवद्विवत् पिण्डीभूतावेव प्रतीयेते  
जातिरेव न च व्यक्तेः स्वरूपं तेन सत्यपि भेदे बदरादिवत् कुण्डस्य  
जातितो व्यक्तेः स्वरूपं पृथङ् न निष्कृष्यते परस्परपरिहारेण तूपलम्भोऽस्येव  
दूरे गोत्वाग्रहणे ऽपि पिण्डस्य यद्व्यात् पूर्वपिण्डाग्रहणेऽपि पिण्डान्तरे गोत्व-  
ग्रहणात् तस्माद्वाक्येतरत्यन्तं भिन्नमेव सामान्यमिति तार्किकाणां प्रक्रिया ॥

द्रव्यादिषु वृत्तिनियमात् प्रत्ययभेदाच्च परस्परतश्चान्यत्वम् । द्रव्यत्वा-  
दयः प्रत्येकं द्रव्यादिष्वेव नियताः प्रत्ययभेदश्चेतेषु दृश्यते तस्माद्द्रव्यादिषु  
वृत्तिनियमात् प्रत्ययभेदाच्च द्रव्यत्वादीनां परस्परतो भेदः । अभेदात्मकं  
सामान्यमिति पूर्वं प्रतिज्ञामात्रेणोक्तं तदिदानीं प्रमाणसिद्धं करोति । प्रत्येकं  
स्वाशयेष्विति । लक्ष्यतेऽनेनेति लक्षणमनुगत्याकारज्ञानम् । तस्य प्रत्येकं  
प्रतिपिण्डमविशेषाद्वैलक्षण्याभावादिशेषे भेदे लक्षणस्य प्रमाणस्याभावाच्च  
सामान्यस्य स्वाशयेष्वेकत्वमभिन्नस्वभाषमित्यर्थः । स्वविषये सर्वत्र सामान्यं  
समवेति नान्यचेति यत्पूर्वमुक्तं तस्य कारणमाह । यद्यपीति । यद्यपि सामा-

न्यानि यच्च तचोपजायमानेन पिण्डेन सम्बन्धादपरिच्छिन्नदेशान्नियतदेशानि तथाप्युपलक्षणस्याभिव्यञ्जकस्यावयवसंस्थानविशेषस्य नियमान्नियतत्वात् पिण्डोत्पादककारणसामग्रीनियमाच्च स्वविषये सर्वत्र समवयन्ति नान्यचेति । एतदुक्तमभवति । सास्त्रादिसंस्थानविशेषो गोत्वस्य व्यञ्जकः केशरादिसंस्थानविशेषोऽश्वत्वस्य विशिष्टग्रीवादिसंस्थानविशेषो घटत्वस्य प्रतीतिनियमात् । एते च संस्थानविशेषा न सर्वेषु पिण्डेषु साधारणा अपि तु प्रतिनियतेषु भवन्ति । तच्च यद्यपि सर्वे सामान्यं सर्वचोपजायमानेन स्वविषयेणैव पिण्डान्तरेणापि सम्बद्धं क्षमते तथापि यस्याभिव्यञ्जकं यच्च पिण्डे सम्भवति तस्य तत्रैव समवायो नान्यत्र । एवं सामान्या नियमादपि सामान्यसम्बन्धनियमः । एष हि तन्त्वादीनां कारणानां स्वभावो यदेतैरुत्पद्यमाने द्रव्ये घटत्वमेव समवेति नान्यत् एष हि मृत्पिण्डादीनां महिमा यतैः क्रियमाणे द्रव्ये घटत्वमेव समवेति नान्यत् न तावत् सामान्यमन्यतो गत्वान्यत्र<sup>(१)</sup> सम्बध्यते निष्क्रियत्वात् । तच्चापि यदि पूर्वं नासीत् तचोपजायमानेन पिण्डेनास्य सम्बन्धो न स्यात् दृश्यते च सर्वचोपजायमानेन पिण्डेन सम्बन्धः तस्मात् सर्वे सर्वत्रास्तीति कस्य चिन्मतं तन्निराकुर्वन्नाह । अन्तराले संयोगसमवायवृत्त्याभावा<sup>(२)</sup> द्रव्यपदेश्यानीति । अन्तरालमिति आकाशं वा दिग्द्रव्यं वा स्तिमितवेगमूर्तद्रव्याभावो<sup>(३)</sup> वा तेषु गोत्वादिसामान्यानां न संयोगो नापि समवायः । न चासम्बद्धानामेव तेषामवस्थाने प्रमाणमस्ति अतोन्तराले न सामान्यानि व्यपदिश्यन्ते न सन्तीत्यर्थः । कथं तर्हि तचोपजायमानेन पिण्डेन सम्बध्यन्ते कारणसामर्थ्यात् । संयोगो ह्यन्यतः समागतस्य भवति तत्रैवावस्थितस्य वा भवति तस्माद्विलक्षणस्तु समवायो यच्च यत्रैव पिण्डोत्पत्तेः कारणानि व्याप्रियन्ते तच्च तत्रैव कारणानां सामर्थ्यात् पिण्डेऽन्यतोनागतस्य तत्रास्थितस्यापि सामान्यस्य भवति वस्तुशक्तेरपर्यनुयोज्यत्वात् ॥

अत्राहुः सौगताः । प्रतीयमानेषु भेदेषु मणिसूत्रवदेकस्याकारस्यानुपलम्भात् सामान्यं नास्त्येवेति । तदयुक्तम् । अनेकासु गोव्यक्तिष्वनुभूयमानास्वश्वादिव्यक्तिष्विलक्षणतया सामान्याकारप्रतीतिसम्भवात् । यदि शाश्व-

(१) अन्यतः समागत्य सम्बध्यते-पा. ३ पु. । (२) समवायाभावा-पा. १ पु. ।

(३) स्तिमितवायुर्वा मूर्तद्रव्याभावो-पा. ३ पु. ।

लेयादिषु परस्परभिन्नेष्वेकमनुवृत्तं न किञ्चिदस्ति यथा गवाश्वव्यक्तयः पर-  
स्परविलक्षणः संवेद्यन्ते तथा गो व्यक्तयोऽपि संवेद्याः स्युः<sup>(१)</sup> यथा  
वा गोव्यक्तयः सङ्गुपाः प्रतीयन्ते तथा गवाश्वव्यक्तयोऽपि प्रतीयेरन् विशेष-  
भावात् । नियमेन तु गोव्यक्तयः प्रतीयमानाः सङ्गुपाः स्ववर्गसाधारणम-  
श्वादिव्यावृत्तं किञ्चिदेकं रूपमाश्रयति एकार्थक्रियाकारित्वादेकहेतुत्वाच्च ।  
गोव्यक्तीनामेकत्वमिति चेत् नास्ति सामान्ये व्यक्तीनामिव व्यक्तिहेतूनां व्य-  
क्तिकार्याणामपि परस्परव्यावृत्तानामेकत्वादसम्भवात् । किं च यदोक्तहेतुत्वादे-  
कत्वं भिन्नकारण<sup>(२)</sup>प्रभवाणां व्यक्तीनामेकत्वं न स्यात् दृश्यते चाभिन्नस्वभावाना-  
मपि कारणभेदे यथा वह्नेर्दोहनिर्मथनाद्विद्युत् आदित्यगभस्तिद्योभितात् सूर्य-  
कान्तादपि मणेरुत्पत्तिः । एककार्यत्वादेकत्वे च विजातीयानामप्येकत्वापत्तिः  
दृष्टाहि बाह्यदोहादिक्रिया गवादिव्यक्तीनामिव महिष्यादिव्यक्तीनामपि या च  
गौर्न दृश्यते न च बाह्यते स गौर्न स्यात् । अपि च सामान्याभावे कोऽर्थः  
शब्दसंसर्गविषयः न तावत् स्वलक्षणं तस्य क्षणिकस्य सर्वतो व्यावृत्तस्य  
सङ्केतविषयत्वाभावात् । नापि विकल्पः शब्दार्थः तस्य क्षणिकत्वादसाधारण-  
त्वान्न । विकल्पाकारः शब्दार्थ इति चेत् किं विकल्पाकारो विकल्पव्यतिरिक्तः  
अव्यतिरिक्तो वा यदि भिन्नः स किं सर्व<sup>(३)</sup>विकल्पसाधारणः किं वा प्रतिविकल्पं  
भिद्यते साधारणत्वे तावदेतस्य सामान्यादभेदः यदि परं तत् ज्ञानधर्मो-  
यमस्माकं चार्थधर्म इति वह्निर्मुखतया प्रतीयमानत्वादिति कश्चिद्विशेषः ।  
यदि व्यतिरिक्तोऽयमाकारः प्रतिज्ञानं भिद्यते अथवा ज्ञानादव्यतिरिक्त एव  
उभयथापि न शब्दसंसर्गयोग्यताज्ञानवदशक्यसङ्केतत्वात् विकल्पः पारम्प-  
र्येण तदुत्पत्तिप्रतिबन्धाद्बाह्यात्मतया स्वाकारमारोप्य विकल्पयति । तत्रायं  
शब्दसंसर्ग इति चेत् बाह्यत्वेनारोपितो विकल्पाकार एकाधीनस्वभाव-  
त्वा<sup>(४)</sup>द्विकल्पे जायमाने जायमान इव विनश्यति विनश्यन्नैव प्रतीयमानः  
प्रतिविकल्पं भिन्न एवावतिष्ठते । न च भेदानुपातिनिसङ्केतप्रवृत्तिरित्युक्तम् ।  
अथोच्यते । यादृशमेको गोविकल्पे बाह्यात्मतया स्वप्रतिभासमारोपयति  
गोविकल्पान्तरमपि तादृशमेवारोपयति विकल्पाश्च प्रत्येकं स्वाकारमाश्रयाहिणो

(१) यथा गवाश्वव्यक्तयः सङ्गुपाः प्रतीयन्ते तथा गवाश्वव्यक्तयोऽपि संवेद्येरन्-पा. २ पु. ।

(२) भिन्नकार-पा. १ पु. ।

(३) सर्व-पा. २ पु. ।

(४) विकल्पेकाधीनस्वभावत्वा-पा. ३ पु. ।

न परस्परारोपितानामाकाराणां भेदग्रहणाय पर्यगच्छन्ति । तस्योभयग्रहणा-  
धीनत्वात् तदग्रहणाच्च विकल्पारोपितानामाकाराणामेकत्वमारोप्य विकल्पा-  
नामेको विषय इत्युच्यते तदेव च सामान्यं बहिरारोपितेभ्यो विकल्पाकारे-  
भ्योऽत्यन्तभेदाभावेनाभावरूपम् स्वलक्षणज्ञानतदाकारारोपितैश्चतुर्भिः सहा-  
भिः समस्यार्द्धपञ्चमाकार इत्युच्यमानमारोपितबाह्यत्वं शब्दाभिधेयं शब्द-  
संसर्गविषयः तदध्यवसाय एव स्वलक्षणार्थवसायः तदात्मतया तस्य समा-  
रोपात् अन्यव्यावृत्तिस्वभावं भावाभावसाधारण चेद गौरस्ति नास्तीति  
प्रयोगात् भावात्मकत्वे ह्यस्य गौरस्तीति प्रयोगासम्भवः पुनरुक्तत्वात्  
नास्तीति च न प्रयुज्यते विरोधात् एवं तस्याभावात्मकत्वे नास्तीति पुनरुक्तं  
अस्तीति विरुध्यते । यथोक्तम् ।

घटो नास्तीति<sup>(१)</sup> वक्तव्यं सन्नेव हि यतो घटः ।

नास्तीत्यपि न वक्तव्यं विरोधात् सदसत्त्वयोः ॥ इति ।

एतस्मादेव च भिन्नानामपि व्यक्तीनामेकतावभासः । इदं हि सर्वेषा-  
मेव विकल्पानां विषयोऽस्यैकत्वाद्विकल्पानामप्येकत्वं तेषामेकत्वात् तत्का-  
रणानां प्रतिषिद्धभाविनां निर्विकल्पकानामप्येकत्वं तेषामेकत्वाच्च तत्कार-  
णानां व्यक्तीनामेकत्वावगमः । यथोक्तम् ॥

एकप्रत्ययमर्षस्य हेतुत्वाद्दीर्घभेद्विनी ।

एकधीहेतुभावेन व्यक्तीनामप्यभिन्नता ॥ इति ।

एतदप्युक्तम् । विकल्पानुपपत्तेः विकल्पाकाराणामेदाग्रहणादारोपि-  
त<sup>(२)</sup>मैक्यम् सामान्यमाचक्षते भिन्नवः । अत्र ब्रूमः । किमाकाराणां भेदाग्रहण-  
मेवाभेदसमारोपः आहोस्विदभेदग्रहणमभेदारोपः । न तावदाद्यः कल्पः  
भेदसमारोपितस्यापि प्रसङ्गात् । यथा विकल्पाकाराणां भेदो न गृह्यते तद्व-  
दभेदोऽपि न गृह्यते तच्च भेदाग्रहणादभेदारोपवदभेदाग्रहणाद्वेदारोपस्यापि  
प्रसक्तावभेदोचितव्यवहारप्रवृत्त्ययोगात् । अभेदग्रहणमभेदारोप इत्यपि न  
युक्तम् अभावादेको ह्यनेकदर्शी तेषां भेदाभेदौ प्रत्येति नैरात्म्यवादे तु एको-  
नेकार्थद्रष्टा न कश्चिदस्ति विकल्पानां प्रत्येकं स्वाकारमाचनियतत्वात् । अस्तु  
चाऽनेकार्थदर्शी कश्चिदेकस्तथाप्येकं निमित्तमन्तरेण भिन्नेष्वाकारेषु नाभेदग्रह-

कमस्ति भवद्वा गवाश्वमहिषाद्याकारेष्वपि भवेदविशेषात् गवाकारेष्वप्यगो-  
व्यावृत्तिरेकं निमित्तमस्तीति चेत् के पुनरगावो यद्वावृत्त्या गवाकारेष्वेकत्व-  
मारोप्यते । ये गावो न भवन्ति ते ऽगाव इति चेत् गावः के ते ये ऽगावो न  
भवन्तीति चेत् गवाश्वस्वरूपे निरूपिते तद्वावृत्तत्वेनागवां स्वरूपं निरूप्यते  
अगवां स्वरूपे निरूपिते तद्वावृत्त्या गवां स्वरूपनिरूपणमित्येकाप्रतिपत्तावि-  
तराप्रतिपत्तेरुभयाप्रतिपत्तिः । यथाह तत्रभवान् ।

विदुश्च गौरपोह्येत गोनिषेधात्मकश्च सः ।

तच्च गौरेव वक्तव्यो नञा यः प्रतिबिध्यते ॥

गव्यसिद्धे त्वगौर्नास्ति तदभावे तु गोः कुतः ॥ इति ।

अथान्यापोहः शब्दार्थोऽनारोपितबाह्यत्वम् तथाप्युच्यते । कोऽयमपोहो  
नाम किमगौरपोहो भावोऽभावो वा । यदि भावः स किं गोपिशब्दस्वभावोऽथागो-  
पिशब्दात्मकः गोपिशब्दात्मकत्वे तावदस्यासाधारणता न चासाधारणात्मके ऽर्थे  
शब्दप्रवृत्तिरित्युक्तम् । अगोपिशब्दात्मकेऽप्ययमेव दोषो दूषणान्तरं चेत्तदधिकम् ।  
यद्गोशब्दस्य गौरित्ययमर्थो न प्राप्नोति<sup>(१)</sup> यदि तु पिशब्दव्यतिरिक्तमनेकसाधा-  
रणं वस्तुभूतमपोहतत्त्वमिष्यते शब्दमात्रविषया विप्रतिपत्तिः । अथापोहोऽन्य-  
व्यावृत्तिरूपत्वादभावस्वभाव इष्यते<sup>(२)</sup> तदास्य प्रत्ययत्वेन ग्रहणं न स्यात्  
ज्ञानजनकस्यैव ग्राह्य<sup>(३)</sup> लक्षणत्वात् अभावस्य च समस्तार्थक्रियाविरहलक्षण-  
त्वात् । न च प्रत्ययागृहीतेऽर्थे सङ्केतग्रहणमस्तीत्यभावे शब्दस्याप्रवृत्तिरेव  
न च तस्मिन् प्रतीयमाने श्रोतुरर्थविषया प्रवृत्तिः स्यात् भावाभावयोर-  
न्यत्वादसम्बन्धाच्च । स्वलक्षणात्मकत्वेनाभावप्रतीतावविवेकेन स्वलक्षणे  
प्रवृत्तिरिति चेत्<sup>(४)</sup> दृश्यविकल्प्यावर्थवैकीकृत्या तत्सन्निवेशिभ्यो भ्रान्त्या  
प्रतिपत्तिः<sup>(५)</sup> प्रतिपत्तृणामिति । तदयुक्तम् । अप्रतीते तदात्मकतया  
अभावसमारोपानुपपत्तेः । न च श्रोतुस्तदानीमर्थप्रतिपत्तिरस्ति शब्दस्यात-  
द्विषयत्वात् प्रमाज्ञान्तरस्याभावात् । अस्ति च शब्दादर्थे प्रवृत्ति<sup>(६)</sup>स्तस्मा-  
न्नाभावोऽपि शब्दार्थः । न चान्यदेकं निमित्तं किञ्चिदस्ति सर्वमिदमर्थजातं

(१) अगौरित्ययमर्थः प्राप्नोति-पा. ३ पु. ।

(२) अभाव इष्यते-पा. १ पु. ।

(३) ज्ञान-पा. ४ पु. ।

(४) यथोक्तम्-इत्यधिकम् ३ पु. ।

(५) प्रवृत्तिः-पा. ३ पु. ।

(६) प्रतिपत्तिः-पा. ३ पु. ।

परस्परव्यावृत्तं प्रतिक्षणमपूर्वमपूर्वमनुभूयमानं न शब्दात् प्रतीयते नापि प्रत्यक्षाप्रतीतमपि हानोपादानविषयो भवेत् अपरिज्ञातसामर्थ्यत्वात् । अस्ति च शब्दो व्यवहारः अस्ति च प्राणभृन्मोक्षानुवर्तिनी<sup>(१)</sup> प्रत्यक्षपूर्विका हिताहितप्राप्तिपरिहरार्था लोकयाचा खैव च भिन्नासु व्यक्तिषु सामान्यमेकं व्यवस्थापयति यद्विषया शब्दात् प्रत्यया<sup>(२)</sup>श्चोपलभ्यन्ते तज्जातीयत्वेन तदर्थक्रियोपयोग्यतां<sup>(३)</sup> विनिश्चित्यापूर्वावगतेऽप्यर्थे लोकः प्रवर्तते इति ॥

भिन्नेष्वनुगताकारा बुद्धिर्जातेर्निबन्धना ।

अस्या अभवे नैवेध लोकयाचा प्रवर्तते ॥ इति ।

इति भट्टश्रीश्रीधरविरचितायां पदार्थप्रवेश<sup>(४)</sup>न्यायकन्दलीटीकायां  
सामान्यपदार्थः समाप्तः ॥

### अथ विशेषपदार्थनिरूपणम् ।

अन्तेषु भवा<sup>(५)</sup> अन्त्याः स्वाश्रयविशेषकत्वा-  
द्विशेषाः । विनाशारम्भरहितेषु नित्यद्रव्येष्वणवाका-  
शकालदिगात्ममनस्सु प्रतिद्रव्यमेकैकशो वर्तमानाः  
अत्यन्तव्यावृत्तिबुद्धिहेतवः<sup>(६)</sup> । यथास्मदादीनां गवा-  
दिष्वश्वदिभ्यस्तुल्याकृतिगुणक्रियावयवसंयोगनिमि-  
त्ता प्रत्ययव्यावृत्तिर्दृष्टा गौः शुक्लः शीघ्रगतिः पीनक-  
कुद्धान्<sup>(७)</sup> महाघण्ट इति । तथास्मद्विशिष्टानां योगिनां  
नित्येषु तुल्याकृतिगुणक्रियेषु परमाणुषु मुक्तात्ममनस्सु  
च अन्यनिमित्तासम्भवाद् येभ्यो निमित्तेभ्यः प्रत्याधारं  
विलक्षणोऽयं विलक्षणोऽय<sup>(८)</sup>मिति प्रत्ययव्यावृत्तिः

(१) अनुबन्धिनी-पा ३ पु ।

(२) प्रवृत्तयः-पा २ पु ।

(३) क्रियायोग्यतां-पा ३ पु ।

(४) प्रवेशक-पा ३ पु ।

(५) अन्ते भवाः-पा ६ पु ।

(६) विशेषा-इत्यधिक ५ पु ।

(७) पीन-इति नास्ति १ पु ।

(८) प्रत्याधारमयसंस्माद्विलक्षणोऽयं-पा ५ पु ।

देशकालविप्रकर्षे<sup>(१)</sup> च परमायौ स एवायमिति प्रत्यभिज्ञानं च भवति तेऽन्त्या<sup>(२)</sup> विशेषाः । यदि<sup>(३)</sup> पुन<sup>(४)</sup>रन्त्यविशेषमन्तरेण योगिनां योगजादुर्मात् प्रत्ययव्यावृत्तिः प्रत्यभिज्ञानं च स्यात् ततः किं स्यान्नैवं भवति<sup>(५)</sup> । यथा न योगजादुर्मादशुक्ले शुक्लप्रत्ययः सञ्जायते अत्यन्तादृष्टे च<sup>(६)</sup> प्रत्यभिज्ञानम् । यदि स्यान्मिथ्या भवेत्<sup>(७)</sup> तथेहाप्यन्त्यविशेषमन्तरेण योगिनां न योगजादुर्मात् प्रत्ययव्यावृत्तिः प्रत्यभिज्ञानं वा भवितुमर्हति<sup>(८)</sup> । अथान्त्यविशेषेष्विव परमाणुषु कस्मान्न स्वतः प्रत्ययव्यावृत्तिः कल्प्यते इति चेन्न तादात्म्यात् । इहातदात्मकेष्वन्यनिमित्तः प्रत्ययो भवति यथा घटादिषु प्रदीपात् न तु प्रदीपे प्रदीपान्तरात् । यथा गवाश्चमांसादीनां स्वत एवाशुचित्वं तद्योगादन्येषां तथेहापि तादात्म्यादन्यविशेषेषु स्वत एव प्रत्ययव्यावृत्तिः तद्योगात् परमाएवादिति ॥

इति प्रशस्तपादभाष्ये<sup>(९)</sup> विशेषपदार्थः

समाप्तः ॥

चतुर्गुणचतुर्विद्याचतुर्वर्णविधायिने ।

नमः पञ्चत्वशून्याय चतुर्मुखभृते सदा ॥

(१) विप्रकर्षे-पा० ६।७ पु० ।

(२) भवतीति यतस्तेऽन्त्या-पा० ५ पु० ।

(३) यत्र-पा० १ पु० ।

(४) योगिना पुन-पा० १ पु० ।

(५) ततः किं नैव भवति-पा० ५ पु० ।

(६) अत्यन्तादृष्टपूर्वे च-पा० १ पु० ।

(७) मिथ्याप्रत्ययः स्यात्-पा० ५ पु० ।

(८) अधिकरोति पा० ६ पु० ।

(९) इति प्रशस्तपादाचार्यविरचिते वैशेषिकभाष्ये-पा० ७ पु० ।



विशेषव्याख्यानार्थमाह । अन्तेषु भवा अन्त्या इति । उत्पादविना-  
शयोरन्ते ऽवस्थितत्वादन्तशब्दवाच्यानि नित्यद्रव्याणि तेषु भवाः स्थिता  
इत्यर्थः । स्वाश्रयस्य सर्वतो विशेषकत्वाद्देदकत्वाद्विशेषः । एतद्विवृणोति ।  
विनाशारम्भरहितेष्वित्यादिना । विनाशारम्भरहितेष्वित्यन्त्यपदस्य विवरणम् ।  
अत्यन्तव्यावृत्तिबुद्धिहेतव इति च स्वाश्रयस्य विशेषकत्वादित्यस्य विवरणम् ।  
प्रतिद्रव्यमेकैकशो वर्तमाना इति । द्रव्यं द्रव्यं प्रत्येकैको विशेषो वर्तत इत्यर्थः ।  
एकेनैव विशेषेण स्वाश्रयस्य व्यावृत्तिसिद्धेरनेकविशेषकल्पनावैयर्थ्यात् । यथा  
चेद विशेषाणा लक्षणं भवति तथा पूर्वं व्याख्यातम् । सिद्धे विशेषसद्भावे तेषां  
लक्षणाभिधानं युक्तं नासिद्धे इत्याशङ्क्य विशेषाणां सद्भावं प्रतिपादयितुं ग्रन्थ-  
मवतारयति । यथेत्यादिना । यथा गवादिष्वश्वादिभ्यस्तुल्याकृतिनिमित्ता गो-  
रिति गुणनिमित्ता शुक्ल इति क्रियानिमित्ता शीघ्रगतिरिति अवयवनिमित्ता पीन-  
ककुद्भानिति संयोगनिमित्ता महाघण्ट इति अस्मदादीनां प्रत्ययव्यावृत्ति-  
र्दृष्टा । तथास्मद्विशिष्टानां योगिनां तुल्याकृतिगुणक्रियेषु तुल्याकृतिषु तुल्यगुणेषु  
तुल्यक्रियेषु परमाणुषु मुक्तात्ममनसु चान्यनिमित्तासम्भवा<sup>(१)</sup>द्येभ्यो निमि-  
त्तेभ्यः प्रत्याधारमयमस्माद्विलक्षण इति प्रत्ययव्यावृत्तिर्भवति तेऽन्त्या विशेषाः ।  
यथास्मदादीनां गवादिव्यक्तिषु प्रत्ययभेदो भवति तथा परमाण्वादिव्यपि  
तद्वर्तिना परस्परपेक्षया प्रत्ययभेदेन भवितव्यं व्यक्तिभेदसम्भवात् । न चास्य  
व्यक्तिभेद एव निमित्तम् । तदुपलम्भेऽपि स्यात्वादिषु संशयदर्शनात् । निमित्ता-  
न्तरं च नास्ति आकृतेर्गुणस्य क्रियायाश्च तुल्यत्वात् । न च निर्निमित्तः  
प्रत्ययभेदो दृष्टः तस्माद्यदस्य निमित्तं स विशेष इति । देशविप्रकर्षेण कालविप्र-  
कर्षेण च दृष्टाः परमाणवः कस्यचित्प्रत्यभिज्ञाविषयाः सामान्यविशेषवत्त्वात्  
घटादिवत् । न च पूर्वदृष्टेऽर्थे प्रत्यभिज्ञान<sup>(२)</sup>विशेषावगतिमन्तरेण भवति अतो-  
ऽस्ति तस्य निमित्त विशेषः । अत्र चोदयति । यदि पुनरिति । यथा योगजधर्म-  
सामर्थ्यादोगिनामतीन्द्रियार्थदर्शनं भवति तथा विशेषमन्तरेणैव प्रत्ययव्या-  
वृत्तिः प्रत्यभिज्ञानं च भविष्यतीति चोदनार्थः । समाधत्ते नैवमिति । यथा  
योगिनामशुक्ले शुक्लप्रत्ययो न भवति अत्यन्तादृष्टे च प्रत्यभिज्ञानं न स्यात्  
यदि स्यात् मिथ्याप्रत्ययो भवेत् । तथा अन्त्यविशेषमन्तरेण प्रत्ययव्यावृत्तिः

प्रत्यभिज्ञानं च न भवितुमर्हति श्लेष्मज्जादुर्मादतीन्द्रियार्थदर्शनं न पुनरस्मा-  
न्निर्निमित्त एव प्रत्ययो भविष्यतीत्यभिप्रायः । पुनश्चोदयति । अथान्त्यविशेषे-  
ष्विति । न तावदन्त्यविशेषेष्वपि विशेषान्तरसम्भ्रमोऽनवस्थानात् । यथा च तेषु  
विशेषान्तरमन्तरेण स्वत एव प्रत्ययव्यावृत्तिर्भवति योगिनाम् तथा परमाणुष्वपि  
भविष्यति किं विशेषकल्पनयेत्यत्रोत्तरमाह । नेति । यत्त्वयोक्तं तन्न कुतस्तादा-  
त्म्यात् । एतदेव विवृणोति । इहेति । अतदात्मकेष्वन्यनिमित्तः प्रत्ययो भवति  
न तदात्मकेषु यथा घटादिष्वप्रकाशस्वभावेषु प्रदीपादेः प्रकाशस्वभावात्  
प्रकाशो भवति न तु प्रदीपे प्रदीपान्तरात् प्रकाशः किं तु स्वत एव ।  
यथा गजश्वमांसादीनां स्वत एवाशुचित्वं स्पष्टः प्रत्ययवायकत्वं तद्योगात्  
तत्सम्बन्धादन्येषामशुचित्वम् तथेहापि तादात्म्याद्रत्यन्तव्यावृत्तिस्वभाव-  
त्त्वा<sup>(१)</sup>दन्यविशेषेषु स्वत एव स्वरूपपादेव प्रत्ययव्यावृत्तिर्न विशेषान्तरस-  
म्भवात् । अतदात्मकेषु तु परमाणुषु सामान्यधर्मकेषु<sup>(२)</sup> विशेषयोगादेव  
प्रत्ययव्यावृत्तिर्युक्ता न स्वरूपमात्रादिति ॥

नित्यद्रव्येषु सर्वेषु परस्परसधर्मसु ।

प्रत्येकमनुवर्तन्ते विशेषा भेदहेतवः ॥

इति भट्टश्रीश्रीधरकृतायां पदार्थप्रवेश<sup>(३)</sup>न्यायकन्दलीटीकायां

विशेषपदार्थ. समाप्तः ॥

### अथ समवायपदार्थनिरूपणम् ।

अयुतसिद्धानामाधार्याधारभूतानां यः सम्बन्ध-  
इहप्रत्ययहेतुः स समवायः । द्रव्यगुणकर्मसामान्यवि-  
शेषाणां कार्यकारणभूतानामकार्यकारणभूतानां वायु-  
तसिद्धानामाधार्याधारभावेनावस्थितानामिहेदमिति-  
बुद्धिर्यतो भवति यतश्चासर्वगतानां<sup>(४)</sup>मधिगतान्य-

(१) स्वभावात्-पा ३ पु. ।

(२) साधारणधर्मकेषु-पा. ३ पु. ।

(३) प्रवेशक-पा. ३ पु. ।

(४) यतश्च सर्वगतानां-पा. ६ पु. ।

त्वानामविष्वग्भावः<sup>(१)</sup> स समवायाख्यः सम्बन्धः । कथम्  
यथेह कुण्डे दधीतिप्रत्ययः सम्बन्धे सति दृष्टस्तथेह  
तन्तुषु पटः इह वीरणेषु कटः इह द्रव्ये गुणकर्मणी<sup>(२)</sup>  
इह द्रव्यगुणकर्मसु सत्ता इह द्रव्ये द्रव्यत्वम् इह गुणे  
गुणत्वम् इह कर्मणि कर्मत्वम् इह नित्यद्रव्ये ऽन्त्या वि-  
शेषा इतिप्रत्ययदर्शनादस्त्येषां सम्बन्ध इति ज्ञायते ॥

अन्तर्धान्तभिदे<sup>(३)</sup> विश्वसंहारोत्पत्तिहेतवे ।

निर्मलज्ञानदेहाय नमः सोमाय शम्भवे ॥

समवायनिरूपणार्थमाह । अयुतसिद्धानामाध्याधारभूतानां कार्य-  
कारणभूतानामकार्यकारणभूतानां यः सम्बन्ध इहप्रत्ययहेतुः स समवायः ।  
तदेतत्कृतव्याख्यानमुद्देशावसरे । के ते अयुतसिद्धा येषां सम्बन्धः सम-  
वायो भवेदत आह । द्रव्यगुणकर्मसामान्यविशेषाणामिति । कार्यकारणभू-  
तानामकार्यकारणभूतानामिति नियमकथनम्<sup>(४)</sup> । अवयवावयविनामनित्यद्र-  
व्यतद्गुणानां नित्यद्रव्यतत्समवेतानामनित्यगुणानां कर्मतद्गुतां कार्यकारणभू-  
तानां समवायः नित्यद्रव्यतद्गुणानां सामान्यतद्गुतामन्त्यविशेषतद्गुतां  
आकार्यकारणभूतानां समवायोऽयुतसिद्धानामिति नियमः । एवमाध्याधा-  
रभावेनावस्थितानामित्यपि नियम एव । इहेदमितिबुद्धिर्यतः कारणाद्ग-  
मति यतश्चासर्वगतानां नियतदेशावस्थितानामधिगतान्यत्वानामधिगतस्व-  
रूपभेदानामविष्वग्भावोऽपृथग्भावोऽस्वातन्त्र्य स समवायः भिन्नयोः परस्पर-  
पक्षेयस्य सम्बन्धकृतत्वोपलम्भात् । एतदेव कथमित्यादिना प्रश्नपूर्वकमुपपा-  
दयति । यथा इह कुण्डे दधीतिप्रत्ययः कुण्डदधोः सम्बन्धे सति दृष्टः ।  
तथेह तन्तुषु पट इत्यादिप्रत्ययानां दर्शनादस्त्येषां तन्तुपटादीनां सम्बन्ध  
इति ज्ञायते । इह तन्तुषु पट इत्यादिप्रत्ययाः सम्बन्धनिमित्तकाः  
अवधारितप्रत्ययत्वात्<sup>(५)</sup> इह कुण्डे दधीतिप्रत्ययवत् ॥

(१) अविष्वग्भावः-पा. कृचित् । (२) इह द्रव्ये द्रव्यगुणकर्मणि-पा. ६ पु. ।

(३) महासोमभिदे-पा. २ पु. । तुभ्यं भयभिदे-पा. ३ पु. ।

(४) अनियमकथनम्-पा. ४ पु. । (५) अवधारितप्रत्ययत्वात्-पा. ३ पु. ।

न चासौ संयोगः सम्बन्धिनामयुतसिद्धत्वात्  
अन्यतरकर्मादिनिमित्तासम्भवात्<sup>(१)</sup> विभागान्तत्वा-  
दर्शनादधिकरणाधिकर्तव्ययोरेव भावादिति ॥

नन्वय संयोगो भविष्यतीत्यत आह । न चासौ संयोग इति । असौ तन्तुपटादीनां सम्बन्धो न संयोगो भवति कुत इत्यत्राह । सम्बन्धिनामयु-  
तसिद्धत्वादिति । संयोगो हि युतसिद्धानामेव भवति । अयं त्वयुतसि-  
द्धानामिति । तथा संयोगोऽन्यतरकर्मज उभयकर्मजः संयोगजो वा स्यादिति ।  
इह तु अन्यतरकर्मादीनां निमित्तानामभावो भावोत्पादककारणसामर्थ्यभा-  
वित्वात् । संयोगस्य विभागान्तत्वं विभागविनाश्यत्वं दृश्यते न समवायस्य  
संयोगः स्वतन्त्रयोरपि भवति यथोर्ध्वावस्थितयोरङ्गुल्योः अयं त्वधिकर-  
णाधिकर्तव्ययोरेव भवति तस्मान्नयं संयोगः किं तु तस्मात् पृथगेव ॥

स च द्रव्यादिभ्यः पदार्थान्तरं भाववल्लक्षणभे-  
दात् । यथा भावस्य द्रव्यत्वादीनां स्वाधारेषु आत्मा-  
नुरूप<sup>(२)</sup>प्रत्ययकर्तृत्वात् स्वाश्रयादिभ्यः परस्परत-  
श्चार्थान्तरभावः तथा समवायस्यापि पञ्चसु पदार्थे-  
ष्विहेतिप्रत्ययदर्शनात् तेभ्यः पदार्थान्तरत्वमिति ।  
न च संयोगवन्नानात्वं भाववल्लिङ्गाविशेषात् विशेष-  
लिङ्गाभावाच्च तस्माद्भाववत्सर्वत्रैकः समवाय इति ॥

एवं स्थिते समवाये तस्य द्रव्यादिभ्यो भेदं प्रतिपादयति । स च  
द्रव्यादिभ्यः पदार्थान्तरमिति । कुत इत्यत आह । भाववल्लक्षणभेदादिति ।  
यतद्विवृणोति । यथेति । भाव इति सत्तासामान्यमुच्यते । द्रव्यत्वादीत्या-  
दिपदेन गुणत्वादिपरिग्रहः । यथा भावस्य स्वाधारेषु द्रव्यगुणकर्मसु  
आत्मानुरूपः प्रत्ययः सत्सदितिप्रत्ययः द्रव्यत्वस्य स्वाश्रयेषु द्रव्येष्व्वात्मा-  
नुरूपः प्रत्ययः द्रव्यं द्रव्यमितिप्रत्ययः गुणत्वस्य स्वाश्रयेषु गुणेष्व्वात्मानुरूपः  
प्रत्ययो गुणो गुण इतिप्रत्ययः कर्मत्वस्य स्वाश्रयेषु कर्मसु आत्मानुरूपः

(१) कर्मादिनिमित्तप्रतीत्यभावात्-पा० ६ पु० । अन्यतरकर्मजत्वादिति-पा० १ पु० ।

(२) आनुरूप-पा० ६ पु० ।

समवायश्चन्ये समवायस्य द्रव्याद्यतिरिक्तत्वनित्यत्वानिरूपणम् । ३२७

प्रत्ययः कर्म कर्मेतिप्रत्ययः तस्य कर्तृत्वाद् भावद्रव्यत्वादीनां स्वाश्रया-  
दिभ्यः परस्परतन्त्राद्यन्तरभावः तथा समवायस्यापि पञ्चसु पदार्थेष्विहेति-  
प्रत्ययदर्शनात् तेभ्यः पञ्चभ्यः पदार्थान्तरत्वम् । किमयमेक आहोस्विदनेक  
इत्यचाह । न च संयोगवन्नानात्वमिति । यथा संयोगो नाना नैव समवायः ।  
कुत इत्यचाह । भाववर्लिङ्गविशेषाद्विशेषलिङ्गाभावाच्च । यथा सत्सदिति-  
ज्ञानस्य लक्षणस्य सर्वत्राविशेषादवैलक्षण्याद्विशेषे भेदे लक्षणस्य प्रमाणस्या-  
भावाच्च सर्वत्रैको भावः तद्वदिहेतिप्रत्ययस्य लक्षणस्य सर्वत्रावैलक्षण्याद्वेदे  
प्रमाणाभावाच्च सर्वत्रैकः समवाय इति । उपसंहरति । तस्मादिति ॥

ननु<sup>(१)</sup> यद्येकः समवायो द्रव्यगुणकर्मणां द्रव्य-  
त्वगुणत्वकर्मत्वादिविशेषणैः सह सम्बन्धैकत्वात्  
पदार्थसङ्कर<sup>(२)</sup>प्रसङ्ग इति न आधाराधेयनियमात् ।  
यद्यप्येकः समवायः सर्वत्र स्वतन्त्रः तथाप्याधाराधेय-  
नियमोऽस्ति । कथम् द्रव्येष्वेव द्रव्यत्वं गुणेष्वेव गुण-  
त्वं कर्मस्वेव कर्मत्वमिति । एवमादि कस्मादन्वयव्य-  
तिरेकदर्शनात् । इहेतिसमवायनिमित्तस्य ज्ञानस्यान्व-  
यदर्शनात् सर्वत्रैकः समवाय इति गम्यते । द्रव्यत्वा-  
दिनिमित्तानां व्यतिरेकदर्शनात् प्रतिनियमो जायते ।  
यथा कुण्डदध्नेः संयोगैकत्वे भवत्याश्रयाश्रयिभाव-  
नियमः । तथा द्रव्यत्वादीनामपि समवायैकत्वेपि  
व्यङ्ग्यव्यञ्जकशक्तिभेदादाधाराधेयनियम इति ॥

चोदयति । यद्येक इति । समवायस्यैकत्वे य एव द्रव्यत्वस्य पृथिव्यादिषु  
योगः स एव गुणत्वस्य गुणेषु कर्मत्वस्य च कर्मसु तच्च यथा द्रव्यत्वस्य योगः  
पृथिव्यादिष्वस्तीति तेषां द्रव्यत्वम् तथा तद्योगस्य गुणादिष्वपि सम्भवात् तेषा-  
मपि द्रव्यत्वम् । यथा च गुणत्वस्य योगो रूपादिष्वस्तीति रूपादीनां गुणत्वम्  
तथा तद्योगस्य द्रव्यकर्मणोरपि भावात् तयोरपि गुणत्वं स्यात् । एवं च कर्मस्वपि

पदार्थानां सङ्कीर्णता दर्शयितव्या । समाधत्ते नेति । न च पदार्थानां सङ्की-  
र्णता कुतः आधाराधेयनियमात् । न समवायसद्भावमात्रेण द्रव्यत्वम् किन्तु  
द्रव्यसमवायाद् द्रव्यत्वं समवायश्च द्रव्ये एव न गुणकर्मसु अतो न तेषां  
द्रव्यत्वम् । एवं गुणकर्मस्वपि व्याख्येयम् । एतत्सङ्ग्रहवाक्यं विवृणोति ।  
यदाप्येकः समवाय इत्यादिनां । स्वतन्त्रः संयोगवत् सम्बन्धान्तरेण न  
वर्तत इत्यर्थः । व्यक्तमपरम् । पुनश्चोदयति । एवमादि कस्मादिति । द्रव्ये-  
ष्वेव द्रव्यत्वं वर्तते गुणेष्वेव गुणत्वं कर्मस्वेव कर्मत्वमित्येवमादि कस्मात्  
त्वया ज्ञातमित्यर्थः । उत्तरमाह । अन्वयव्यतिरेकदर्शनादिति । द्रव्यत्वनि-  
मित्तस्य प्रत्ययस्य द्रव्येष्वन्वयो गुणकर्मभ्यश्च व्यतिरेकः गुणत्वनिमित्तस्य  
प्रत्ययस्य गुणेष्वन्वयो द्रव्यकर्मभ्यश्च व्यतिरेकः तथा कर्मत्वनिमित्तस्य  
प्रत्ययस्य कर्मस्वन्वयो द्रव्यगुणभ्यश्च व्यतिरेको दृश्यते तस्मादन्वयव्य-  
तिरेकदर्शनाद् द्रव्यत्वादीनां नियमो ज्ञायते । अस्य विवरणं सुगमम् । समवा-  
याविशेषे कुत एवायं नियमः द्रव्यत्वस्य पृथिव्यादिवेव समवायो गुणत्वस्य  
रूपादिवेव कर्मत्वस्योत्प्रेषणादिवेव नान्यचेत्यत आह । यथेति । संयोगस्यै-  
कत्वेऽपि कुण्डदध्नोराश्रयाश्रयिभावस्य नियमो दृष्टः शक्तिनियमात् । कुण्डमे-  
वाश्रयो दध्येवाश्रयि । एवं समवायैकत्वेपि द्रव्यत्वादीनामाधाराधेयनियमो  
व्यङ्ग्यव्यञ्जकशक्तिभेदात् । किमुक्तं स्यात् । द्रव्यत्वाभिव्यञ्जिका शक्तिर्द्रव्याणा-  
मेव तेन द्रव्येष्वेव द्रव्यत्वं समवेति नान्यचेति । एवं गुणकर्मस्वपि व्याख्येयम् ॥

सम्बन्धनित्यत्वे ऽपि न संयोगवदनित्यत्वं भा-  
ववदकारणत्वात् । यथा प्रमाणतः कारणानुपलब्धे-  
र्नित्यो भाव इत्युक्तम् तथा समवायोऽपीति । न ह्यस्य  
किञ्चित् कारणं प्रमाणत उपलभ्यते इति । कया पुन-  
र्वृत्त्या द्रव्यादिषु समवायो वर्तते । न संयोगः सम्भ-  
वति तस्य गुणत्वेन द्रव्याश्रितत्वात् । नापि समवा-  
यस्तस्यैकत्वात् न चान्या वृत्तिरस्तीति । न । तादा-  
त्म्यात् । यथा द्रव्यगुणकर्मणां सदात्मकस्य भावस्य  
नान्यः सत्तायोगोऽस्ति । एवमविभागिनो वृत्त्यात्मकस्य

समवायस्य नान्या वृत्तिरस्ति तस्मात् स्वात्मवृत्तिः ।  
अत एवातीन्द्रियः सत्तादीनामिव प्रत्यक्षेषु वृत्त्यभा-  
वात् स्वात्मगतसंवेदनाभावाच्च । तस्मादिहबुद्ध्यनु-  
मेयः समवाय इति ॥

इति प्रश्नस्तपादभाष्ये<sup>(१)</sup> समवायपदार्थः

समाप्तः ॥

योगाचारविभूत्या यस्तोषयित्वा महेश्वरम् ।

अङ्गे वैशेषिकं शास्त्रं तस्मै कणभुजे नमः ॥<sup>(२)</sup>

इति प्रश्नस्तपादविरचितं द्रव्यादिषट्-

पदार्थभाष्यं समाप्तम् ॥

किं पुनरयमनित्य आहोस्विन्नित्य इति संशये सत्याह । सम्बन्धनि-  
त्यत्वेऽपीति । यथा सम्बन्धिनोरनित्यत्वे संयोगस्यानित्यत्वं न तथा समवा-  
यिनोरनित्यत्वे समवायस्यानित्यत्वं भाववदकारणत्वादिति । एतद्विवृणोति ।  
यथेत्यादिना । युक्तो हि सम्बन्धविनाशे संयोगस्य विनाशः तदुत्पादे  
सम्बन्धिनोः समवायिकारणत्वात् । समवायस्य तु सम्बन्धिनो न  
कारणं सम्बन्धिमात्रत्वात् । यथा न कारणं तथोपपादितम् । तस्मादेतस्य  
सम्बन्धविनाशेऽप्यविनाशः । सत्तावदाश्रयान्तरेऽपि प्रत्यभिज्ञायमानत्वात् ।  
कमसम्बद्ध एव समवायः सम्बन्धिनो सम्बन्धयति सम्बद्धो वा । न  
तावदसम्बद्धस्य सम्बन्धकत्वं युक्तम् अतिप्रसङ्गात् । सम्बन्धश्चास्य न संयोग  
रूपः सम्भवति तस्य द्रव्याश्रितत्वात् । नापि समवाय एकत्वात् । न च संयो-  
गसमवायाभ्यां वृत्त्यन्तरमस्ति । तत्कथमस्य वृत्तिरित्यत आह । कया पुनर्वृत्त्या  
द्रव्यादिषु समवायो वर्तत इति । वृत्त्यभावाच्च वर्तत इत्यभिप्रायः । परः समा-  
धत्ते । नेति । वृत्त्यभावाच्च वर्तते इत्येतन्न तादात्म्याद् वृत्त्यात्मकत्वात् स्वत  
यवायं वृत्तिरिति । कृतको हि संयोगः तस्य वृत्त्यात्मकस्यापि वृत्त्यन्तरमस्ति  
कारणसमवायस्य कार्यलक्षणत्वात् । समवायस्य वृत्त्यन्तरं नास्ति । तस्मादस्य



स्वात्मना स्वरूपेणैव वृत्तिर्न वृत्त्यन्तरेणेत्यर्थः । अत एवातीन्द्रियः सतादीनामिव प्रत्यक्षेषु वृत्त्यभावात् । यथा सतादीनां प्रत्यक्षेष्वर्थेषु वृत्तिरस्ति तेन ते संयुक्तसमवायादिन्द्रियेण गृह्यन्ते नैवं समवायस्य वृत्तिसम्भवः । अतोऽतीन्द्रियोऽयम् । संयोगसमवायापेक्षस्यैवेन्द्रियस्य भावग्रहणसामर्थ्योपलम्भात् । यदि समवायविषयमैन्द्रियकं संवेदनमस्ति सम्बन्धाभावाभिधानं प्रलापः अथ नास्ति तदेव वाच्यमित्यवाह । स्वात्मगतसंवेदनाभावाच्चेति । यथेन्द्रियेण संयोगप्रतिभासो नैवं समवायप्रतिभासः सम्बन्धिनोः पिण्डीभावोपलम्भात् अतोऽयमप्रत्यक्षः । उपसंहरति । तस्मादिति ॥

परस्यरोपसंश्लेषो भिन्नानां यत्कृतो भवेत् ।

समवायः स विज्ञेयः स्वातन्त्र्यप्रतिरोधकः ॥

इति भट्टश्रीश्रीधरकृतायां प्रदार्थप्रवेश(१)न्यायकन्दलीटीकायां

समवायपदार्थः समाप्तः ॥

सुवर्णमयसंस्थानरम्या सर्वोत्तरस्थितिः ।

सुमेरोः शङ्खवीथीव टीकेयं न्यायकन्दली ॥

अक्षीणनिजपक्षेषु ख्यापयन्ती गुणानसौ ।

परप्रसिद्धसिद्धान्तान् दलति न्यायकन्दली ॥

आसीद्विणराठायां द्विजानां भूरिकर्मणाम्(२) ।

भूरिस्तृष्टिरितिग्रामो भूरिश्रेष्ठि(३)जनाश्रयः ॥

अम्भोराशेरिवैतस्माद्बभूव क्षितिचन्द्रमाः ।

जगदानन्दना(४)द्वन्द्वो बृहस्पतिरिव द्विजः(५) ॥

तस्माद्विशुद्धगुणरत्नमहासमुद्रो विद्यालतासमवलम्बनभूरुहेऽभूत् ।

स्वच्छाशयो विविधकीर्तिनदीप्रवाहप्रस्यन्दनोत्तमबलो बलदेवनामा ॥

तस्याभूद्रियशशो विशुद्धकुलसम्भवा ।

अब्जोके(६)त्पचितगुणा गुणिनो गृहमेधिनी ॥

(१) प्रवेशक- पा. ३ पु. ।

(२) पुण्यकर्मणाम-पा. ३ पु. ।

(३) भूरिस्तृष्टि-पा. १।३।४ पु. ।

(४) जगदानन्दकद-पा. ३ पु.

(५) बृहस्पतिरिति द्विजः-पा. क्वचित् । (६) अब्जोके-पा. ३ पु. । अब्जोके-पा. ३ पु. ।

सच्चायः स्थूलफलदे। बहुशाखा द्विजाश्रयः ।  
 तस्या (१) श्रीधर इत्युच्चैरर्थिकल्पद्रुमोऽभवत्<sup>(२)</sup> ॥  
 असौ विद्याविदग्धानामसूत श्रवणोचिताम्<sup>(३)</sup> ।  
 षट्पदार्थहितामेता रुचिरां न्यायकन्दलीम् ॥  
 अधिकदशोत्तरनवशतशकाब्दे न्यायकन्दली रचिता ।  
 श्रीपाण्डुदासयाचितभट्टश्रीश्रीधरेण्यम् ॥<sup>(४)</sup>  
 समाप्तेयं पदार्थप्रवेशन्यायकन्दलीटीका ॥

- 
- (१) ताभ्यां-पा ३ पु० । तस्या-पा ४ पु० ।  
 (२) तस्माच्छ्रीधर इत्युच्चैरर्थिकल्पद्रुमादभवत्-पा २ पु० ।  
 (३) श्रवणोचिताम्-पा ४ पु० ।  
 (४) अत्र पद्यद्वयमधिक वर्तते काश्मीरदेशीयपुस्तके तद्यथा ।

कथादक्तमूलद्रव्या प्रशस्तभाष्यद्रुमाश्रयत्वात् ।  
 श्रीधरद्वयोपवने विलसन्ती न्यायकन्दली रम्या ॥  
 गुरुवररत्नाकरकावधीत्य सस्यम् विवेकेन ।  
 वर्षे खेदेषुमिमे लिखितेषा भट्टनरकेण ॥

**समाप्तेऽयं ग्रन्थः ।**

